

بِسْمِ اللّٰهِ الرَّحْمٰنِ الرَّحِیْمِ

## گفتنی عرفِ ستنی

الحمد لله وسلام على عباده الذين اصطفى !

اللہ تعالیٰ کا ہزار ہزار شکر ہے کہ سیرت سید احمد شہیدؒ کی جلد دوم کو ناظرین کی خدمت میں پیش کرنے کی دیرینہ آرزو پوری ہو رہی ہے، اس کتاب کی پہلی جلد غیر معمولی اضافوں کے ساتھ اکتوبر ۱۹۵۸ء میں خواجہ بھٹو پورہ بازار لاہور کی طرف سے شائع ہوئی تھی یہ اس کتاب کا چوتھا ایڈیشن تھا، جو فاضل گرامی مولانا ظفر اقبال صاحب کی نگرانی اور اہتمام میں شائع ہوا، مصنف کو دوسری جلد پر نظر ثانی، اس کے اضافہ و تکمیل اور اس کو اشاعت کے لیے آخری طور پر تیار کرنے میں اپنی گونا گوں مصروفیتوں اور انڈین اور بیرون ملک کے طویل طویل سفروں کی بنا پر خاص دیر لگی، بالآخر ستمبر ۱۹۶۲ء میں اس کا مبیعتہ مکمل طریقہ پر لاہور کے چند مخلص احباب کے سپرد کر دیا گیا، جو اسکی طباعت و اشاعت کے ایک بڑی دینی خدمت اور سعادت سمجھ کر آرزو مند تھے، یقین واثق تھا کہ یہ جلد قریب مدت میں شائع ہو جائیگی، لیکن اس کام میں کچھ ایسی رکاوٹیں پڑتی رہیں اور چند در چند ایسے حادثے پیش آئے کہ پورے چھ برس اس کام کی تکمیل میں لگ گئے، ایسے اوقات بھی آئے کہ اس کی اشاعت سے مایوسی بھی پیدا ہو گئی، لیکن یہ کشتی جس پر یہ متاع گراں مایہ تھی، حوادث و موانع کے تھپیڑے کھاتی ہوئی بالآخر کنارہ لگ گئی اور مصنف بے مایہ کی ایک بڑی قیمتی پونجی ضائع ہونے سے بچ گئی:

”و الله الامر من قبل و من بعد و يومئذ يفرح المؤمنون بنصر الله“

کسی کتاب کے اجراء کے ترتیب و اشاعت میں اتنا عظیم تفاوت اور اتنا طویل فصل، تصنیف کے موضوع و مقصد اور مصنف کے غرض و غایت کے لیے سخت مضرت رساں ہوتا ہے، پھر جبکہ وہ کتاب متفرق مضامین کا مجموعہ نہ ہو، بلکہ ایک

ہی زندگی اور کارنامہ کی تفصیلات اور ایک ہی زنجیر کی کڑیاں ہوں تو اول آخر اور آغاز و انجام کے سامنے آنے میں اتنا طویل وقفہ کتاب کی قوت و افادیت کو سخت نقصان پہنچاتا ہے، یہ صاحب سوانح (رحمۃ اللہ علیہ) کی عظمت و مقبولیت ہی ہے کہ پڑھنے والوں کی پیاس اور اشتیاق اب بھی باقی ہے اور سیکڑوں آدمیوں کو اس کے دوسرے حصہ کا انتظار ہے بعض ایسے طالب صادق اور محب عاشق میرے علم میں ہیں، جو اس حصہ کی اشاعت کے لیے دن گنتے ہیں اور جن کے استفسار اور اشتیاق کو دیکھ کر شدت سے یہ خواہش پیدا ہوتی تھی کہ یہ حصہ ان کی زندگی میں شائع ہو جائے اور وہ اس سے اپنے دل کی پیاس بجھا سکیں، جہاں تک میرا اندازہ ہے ان میں سے بعض اس دنیا سے رخصت ہو گئے ہیں اور یہ حسرت اپنے ساتھ لے گئے، اللہ تعالیٰ ان کے اس شوق اور مخلصانہ محبت کی شایان شان جزا عطا فرمائے کہ اس محبت کی اللہ تعالیٰ

کے یہاں بڑی قدر ہے۔ ”و منہم من قعنی نحبہ و منہم من ینتظر“

ناچیز مصنف ان سب دوستوں کے لیے دعا گو ہے جنہوں نے اس کام کی تکمیل میں کسی طرح کا حصہ لیا اور ان تمام کوتاہیوں کے لیے عذرا ہے جو اس کام میں بلا ارادہ اور نادانانہ طریقہ پر پیش آئیں۔ اس وقت عالم اسلام اور خاص طور پر یہ برصغیرم جن نئے حالات اور جس نئے دور سے گزر رہا ہے، دعا ہے کہ اللہ تعالیٰ اس میں اس کتاب اور اس کے مندرجات اور اس کے ایمان آفریں، روح پرور واقعات اور ان واقعات کی مرکزی شخصیت کے اسرہ و نمونہ اور دعوتِ پیام سے فائدہ اٹھانے اور رہنمائی حاصل کرنے کی توفیق عطا فرمائے۔

وما التوفیق الا من عند اللہ

ابو الحسن علی

دائرہ شاہ علم اللہ رحمۃ اللہ علیہ

راے بریلی

۲۲ ذیقعدہ ۱۳۸۸ھ

۱۲ فروری ۱۹۶۹ء

(چهارشنبہ)

## فہرست مضامین

باب عنوان صفحہ

### (۱) شیدو کی جنگ

۱

سردارانِ پشاور کی رفاقت ۱- سردارانِ پشاور کی آمد اور شیدو کی جنگ ۲- زہر خوران ۵- یار محمد خان کافزار ۶- زخمی اور بیمار تورو میں ۷- سید صاحب سے محبت ۸- سید صاحب محفوظ مقام پر ۸- رضا بالقضا اور دُعا ۸- کھانے کی تنگی اور مجاہدین کا مجاہدہ ۹- جنگ شیدو اور یار محمد خان کا طرز عمل ۱۰- جنگ شیدو کے نتیجے پر دربارِ لاہور کی مسرت ۱۲-

### (۲) بونیر و سوات کا دورہ

۱۳

چٹلہ و بونیر ۱۳- سوات ۱۴- مولوی قلندر صاحب کا قافلہ ۱۴- نماز عید اور قاضی احمد اللہ صاحب کا قافلہ ۱۴- مولوی محمد یوسف صاحب کی وفات ۱۵- مولوی رمضان صاحب کا قافلہ ۱۵- شاہِ چترال کو تحفہ ۱۶- مولانا عبدالحی صاحب کی آمد ۱۶- میانِ مقیم کا قافلہ ۱۷- پنجتار کو واپسی ۱۷- ددرے پر ایک نظر ۱۷-

### (۳) پنجتار کا مرکزِ مجاہدین

۱۹

پنجتار کی اسلامی چھاؤنی ۱۹- سرحد میں مجاہدین کی نوآبادی ۲۰- مجاہدین کی معاشرت اور طرزِ زندگی ۲۲- کاموں میں سید صاحب کی شرکت ۲۳- مجاہدین کی خوراک و پرشاک ۲۴- سید صاحب کی مصروفیت ۲۶-

### (۴) ہزارے کے سرداروں کی امداد

۲۷

ہزارہ ورتالی عہد میں ۲۷- سکھ حکومت کی ابتدا ۲۸- امر سنگھ مجیٹھ کی گورنری ۲۹- سردار ہری سنگھ نلوہ کی آمد ۳۰- ہری سنگھ کے عہد میں ہزارے کے حالات ۳۰- ناٹھامیں ہری سنگھ کو شکست ۳۱- ہزارے میں رنجیت سنگھ کی آمد ۳۱- رنجیت سنگھ کی واپسی کے بعد سردار ہری سنگھ کے سخت اقدامات ۳۲- فوجی امداد کے لیے

نوابین کی آمد ۳۲ - پابندہ خاں سے استصواب ۳۳ -

۳۵

### (۵) اگڑوڑ اور پھلی کے علاقے میں

لشکر کی تیاری ۳۵ - اگڑوڑ اور اٹنب کے حالات مولانا اسماعیل شہید کی زبانی ۳۵ - ستانے میں ۳۶ -  
 اٹنب اور اس کا محل وقوع ۳۷ - پابندہ خاں ۳۷ - دریائے سندھ کے مشرقی جانب ۳۷ - موضع نیکا پانی ۳۸ -  
 پابندہ خاں سے تعلق یا بے تعلق ۳۹؛ جنکش اور فرمانبردار غازیوں کی ضرورت ۳۹ - ضلع اگڑوڑ اور عبد الغفور خاں  
 ۴۰ - مجاہدین کا مرکز ۴۱ - مزید لشکر اور لنگ کی ضرورت ۴۱ - اہل علاقہ کا تردد اور سکھوں سے وابستگی ۴۱ - نوابین  
 پھلی کی اصل کیفیت ۴۲ - خرچ کی تنگی اور بعض مجاہدین کا اضطراب ۴۳ - حبیب اللہ خاں کی مدد کے لیے ۴۳ -  
 سر بلند خاں اور اس کے ساتھی ۴۴ - سر بلند خاں کا مقصود و اصل ۴۴ - پابندہ خاں کی مخالفت خلاف مصلحت  
 ۴۵ - نوابین کے متعلق عام تاثر ۴۵ - اس علاقے کے لیے صحیح طریق کار ۴۶ - جہاد کی حقیقت ۴۶ -

۴۸

### (۶) ڈمگلا اور شنکیاری کی جنگیں اور ہندوستانی مجاہدین کے قافلے

ڈمگلا کا شب خون ۴۸ - زخمیوں کا جذبہ ۵۰ - جنگ شنکیاری ۵۰ - مجاہدین کی واپسی ۵۱ - ہندوستان  
 کے قافلے ۵۲ - مولوی مجرب علی صاحب کا اختلاف ۵۳ - کھانے کی تفصیل ۵۴ - پرشاک پر اعتراض اور  
 اس کا جواب ۵۵ - جہاد و قتال میں فرق ۵۵ - مولوی مجرب علی صاحب کی واپسی ۵۶ - ہندوستان سے  
 امدادی قسوں ۵۷ - داعیوں اور مبتدوں کی روانگی ۵۷ - مولوی منظر علی عظیم آبادی کی آمد ۵۸ - شاہ چستال  
 کے تحائف ۵۹ -

۶۰

### (۷) خمر کا قیام

ایک تلخ دورہ ۶۰ - مولانا عبدالمی صاحب کی وفات ۶۱ - مولوی احمد اللہ صاحب کی آمد ۶۲ - سید صاحب  
 کا تیسرا نکاح ۶۳ - جنگ مشقیں ۶۴ - سرحد کا ایک مخلص عالم ۶۵ -

۶۶

### (۸) اتان زئی کی جنگ

ڈرائیوئوں کے ستائے ہوئے سردار ۶۷ - علماء سے استفادہ ۶۸ - ارباب بہرام خاں کی خیر کی طرف

صفحہ

عنوان

باب

ردانگی ۶۸۔ موضع ٹوٹی میں ۶۹۔ مجاہدین کی آزمائش ۷۰۔ سید صاحبؒ کی آمد اور مجاہدین کی تشفی ۷۱۔ کوچ کی تیاری ۷۲۔ کامیاب شیخون ۷۳۔ مجاہدین کی مورچہ بندی اور دن بھر کی جنگ ۷۴۔ عالم خاں کی کمزوری اور معذرت ۷۶۔ خیبر لڑنے کا اختلاف اور ڈرائیوں سے اتحاد ۷۷۔ مراجعت کی تجویز ۷۸۔ نھر کو واپسی ۷۹۔ پنجار کی طرف سفارت جہاد ۷۹۔ تجزیہ وارسپاہی اور ان کی برطرفی ۸۰۔ تزیین و فضائل کی قوت ۸۱۔

### ۸۳ (۹۱) بیعتِ امامت کی تجدید اور نظامِ شرعی کا قیام اور اس کے اثرات

احکامِ شریعت کا نفاذ و اجرا ۸۳۔ سردار فتح خاں اور اشرف خاں کی دعوت ۸۴۔ ڈانگی میں علماء کا ایک اجتماع اور بیعتِ امامت ۸۴۔ پنجار میں آمد اور فتح خاں سے گفتگو ۸۴۔ علماء اور رؤسا کا اجتماعِ عظیم ۸۵۔ فتح خاں کا اقرار ۸۵۔ بیعتِ امامت کی تجدید ۸۶۔ قضاة کا تقرر اور امامتِ شریعت ۸۷۔ نظامِ شرعی کے برکات ۸۷۔ مانیری کا واقعہ ۸۷۔

### ۹۰ (۱۰) پنجار کا نظارہ

ممتاز مجاہدین کے ڈیرے ۹۰۔ غلے کی تقسیم میں میرا امانت علی کی امانت ۹۲۔ مولوی عبدالوہاب کا تقرر ۹۲۔ ایشار و بے نفسی ۹۲۔ سرداروں کے درمیان مصالحت ۹۲۔

### ۹۶ (۱۱) خادی خاں کی مخالفت و ساز باز، وینٹورہ کی آمد و پسانی اور قلعہ انک کی مہم

خادی خاں کا اختلاف و انحراف ۹۶۔ اشرف خاں سے جنگ اور ہزیمت ۹۷۔ اشرف خاں کی اچانک موت اور فتح خاں کی جانشینی ۹۸۔ وینٹورہ کی آمد ۹۸۔ خادی خاں کی ساز باز ۹۹۔ وینٹورہ کی سید صاحبؒ سے خط و کتابت ۱۰۰۔ مولوی خیر الدین صاحب کی گفتگو ۱۰۲۔ وینٹورہ کی پسانی ۱۰۳۔ قلعہ انک پر مہم ۱۰۳۔ آدمیوں کا انتخاب اور روانگی ۱۰۴۔ قلعہ دار کو اطلاع ۱۰۵۔ خادی خاں کی بھڑی ۱۰۵۔

### ۱۰۷ (۱۲) علماء اور خوانین کا دوبارہ اجتماع اور نیا عہد و پیمانہ

مسلمانوں کی نااتفاق کا شکوہ ۱۰۷۔ اجتماع کی تجویز و انتظام ۱۰۸۔ سید صاحبؒ کی تقریر ۱۰۷۔ آمد کا مقصد ۱۰۹۔ تقریر کی تاثیر ۱۱۰۔ مولانا اسماعیل صاحبؒ کی گفتگو اور حکیمانہ مشا ۱۱۱۔ مولانا کا استغناء ۱۱۲۔

صفحہ	عنوان	باب
------	-------	-----

علماء کا اقرار ۱۱۲۔ خادی خاں کو قبضہ ۱۱۴۔ خادی خاں کا شکر از جواب ۱۱۴۔

۱۱۶

### (۱۳) وینٹورہ کی دوبارہ آمد اور جنگ پنجاب

وینٹورہ کی دوبارہ آمد ۱۱۶۔ اہل علاقہ کو خطوط اور دفاعی دیکھاریں ۱۱۷۔ غزوہ خندق کی یاد ۱۱۸۔ لشکر کی آمد ۱۱۹۔ جہاد کی تحریض اور موت کی بیعت ۱۲۰۔ شہادت کی تیاری اور وصیت ۱۲۱۔ لشکر کے نشان ۱۲۱۔ وینٹورہ کا اضطراب ۱۲۲۔ حملہ اور وینٹورہ کی پسیا ۱۲۲۔ نواز لشکر ۱۲۳۔ نظام شرعی کی توسیع اور استحکام ۱۲۳۔

۱۲۷

### (۱۴) منڈ کی تسخیر اور تنگی کی مہم

خادی خاں سے شاہ اسماعیل صاحب کی ملاقات اور انامِ محبت ۱۲۷۔ خادی خاں کا صاف جواب ۱۲۸۔ تنگی والوں کی فریب دہی ۱۲۸۔ قلعہ منڈ کی تسخیر کی تجویز ۱۲۹۔ سفر کی زرداد ۱۳۱۔ قلعہ منڈ کے اندر ۱۳۲۔ خادی خاں کا قتل ۱۳۳۔

۱۳۵

### (۱۵) جنگ زیدہ اور یار محمد خاں کا قتل

جنگ کے محرکات و اسباب ۱۳۵۔ امیر خاں کی فتنہ انگیزی ۱۳۵۔ مقرب خاں کی گزارہ کشی ۱۳۷۔ ہتے مسدود ہو گئے ۱۳۷۔ سید صاحب زیدہ میں ۱۳۸۔ امیر خاں کی یار محمد خاں کے ساتھ سازش ۱۳۸۔ ہنڈ پر حملے کی تیاری ۱۳۹۔ نجاہدین سے مختلف معرکے ۱۳۹۔ یار محمد خاں ہریانے میں ۱۴۱۔ دیہاتوں میں ٹوٹ مدد ۱۴۲۔ نامہ و پیام ۱۴۲۔ یار محمد خاں کا حکم از جواب ۱۴۲۔ حملے کا حکم ۱۴۳۔ زیدہ کی جنگ ۱۴۳۔ نجاہدین کی جانبازی اور توپوں پر قبضہ ۱۴۴۔ ذرائع لشکر کا فرار ۱۴۵۔ غلط خبر ۱۴۵۔ یار محمد خاں کی ہلاکت ۱۴۶۔ مالِ غنیمت ۱۴۶۔ پنجاب میں فاتحانہ داخلہ ۱۴۶۔ ٹوٹ مار کی مذمت کا پڑا اثر و عظم ۱۴۷۔ فتح کا اثر ۱۴۸۔ امیر خاں کا قتل ۱۴۸۔ قیدی کے ساتھ سلوک ۱۴۸۔ مالِ غنیمت کی تقسیم اور نجاہدین کا ایشارہ ۱۴۹۔

۱۵۰

### (۱۶) پنجاب میں

قاضیوں کے تقرر کی درخواست ۱۵۰۔ توپخانے کا مرکز اور گولے کا کارخانہ ۱۵۱۔ فزون سپہ گری کی مشق اور اکھاڑے ۱۵۲۔ دو جاسوسوں کا قبولِ اسلام ۱۵۵۔ ضروری تعمیر ۱۵۶۔ قصاص کا ایک مقدمہ ۱۵۷۔

## (۱۷۱) پائندہ خاں کی ملاقات ، قلعہ ہند کا تخیلیہ

تربیلہ کی دعوت ۱۶۲۔ ہری سنگھ کی مزاحمت و مقابلہ ۱۶۳۔ سید اکبر شاہ کی ملاقات ۱۶۴۔ سید صاحب  
 سخانے میں ۱۶۵۔ پائندہ خاں کی ملاقات کا مشورہ اور سید اکبر شاہ کی رائے ۱۶۶۔ سید نادر شاہ کی گفتگو ۱۶۷۔  
 سید صاحب کا ارشاد ۱۶۸۔ پائندہ خاں کی درخواست ملاقات ۱۶۸۔ مولانا محمد اسماعیل صاحب کا انتظام اور  
 پیش بندی ۱۶۹۔ پائندہ خاں کی سازش کی ناکامی ۱۷۰۔ سید صاحب کی شفقت ۱۷۱۔ سخانے کو واپسی ۱۷۲۔  
 ڈرائیوں کا قلعہ ہند پر حملہ ۱۷۲۔ مجاہدین کی جوائنٹی ۱۷۳۔ سلطان محمد خاں کی عمدہ کنی ۱۷۴۔ ہند کا تخیلیہ ۱۷۴۔  
 قیدیوں کی رہائی ۱۷۵۔ سکھ لشکر کے مسلمان عہدہ داروں سے تعلقات اور خط و کتابت ۱۷۷۔

## (۱۸۱) پائندہ خاں کی مزاحمت اور امب کی جنگیں

کشمیر کا مشورہ ۱۷۸۔ پائندہ خاں کا انکار ۱۷۹۔ مولانا کی مزاحمت ۱۸۰۔ پائندہ خاں کو خط اور اس کا جواب  
 ۱۸۰۔ محلے کی تیاری ۱۸۱۔ مولانا کے انتظامات ۱۸۲۔ پائندہ خاں کا زہر ۱۸۳۔ کوہ کنبر ڈلی کی جنگ ۱۸۶۔  
 رسالہ دار عبد الحمید خاں کا اضطراب ۱۸۶۔ عشرہ اور امب پر قبضہ ۱۸۷۔ امب کی سرگزشت ۱۸۸۔ آتش زنی  
 پر ناراضگی اور ملامت ۱۹۲۔ فتح کی خوشخبری ۱۹۲۔

## (۱۹۱) چھتر بانی

چھتر بانی کی گزرمی ۱۹۳۔ سید صاحب کی امب میں آمد ۱۹۴۔ ایک مجاہد کی خوددانی ۱۹۵۔ بھائی کی  
 غیر شہادت پر ۱۹۷۔ غمزدہ کی خاطر داری ۱۹۷۔ حافظ عبد اللطیف کی تادیب ۱۹۷۔ پائندہ خاں کا دوسرا  
 فریب ۱۹۸۔

## (۲۰) پھولڑے کی جنگ

حملے کی تجویز ۲۰۲۔ لشکر کی روانگی اور عبور وریا ۲۰۳۔ شاہ کوٹ پر قبضہ ۲۰۴۔ چھتر بانی کا تخیلیہ ۲۰۵۔  
 لشکر گاہ ۲۰۷۔ اچانک حملہ ۲۰۶۔ مجاہدین کی جو افرادی اور دلیرانہ شہادت ۲۰۸۔ سید احمد علی کی شہادت  
 کی اطلاع اور پس ماندگان سے تعزیت ۲۰۹۔ شاہ اسماعیل صاحب کی مزاحمت ۲۱۰۔ پائندہ خاں کی زبور کہیں

باب	عنوان	صفحہ
(۲۱)	امب کا قیام	۲۱۱
	پابندہ خاں کی مصالحت ۲۱۱ - نظامِ قضا و اصلاحِ اخلاق ۲۱۲ - لشکرِ اسلام کی اسلامی معاشرت ۲۱۳ - ایک رہن کی توبہ اور اصلاح ۲۱۴ - پھلید کی کارگزاری ۲۱۶ - امب کا آم ۲۱۶ -	
(۲۲)	سکھوں کی سنی مصالحت اور مسلمان سفیروں کی حق گوئی و خیرات	۲۱۸
	سراجِ رحمت سنگھ کا پیغامِ مصالحت ۲۱۸ - وینٹورہ کی خواہش پر سفارت کی روانگی ۲۲۰ - فرانسیسی جنرل کے نیچے میں ۲۲۱ - وینٹورا اور مولوی خیر الدین صاحب کی گفتگو ۲۲۲ - جہاد کا اسلامی فریضہ ۲۲۳ - جہاد کی حقیقت ۲۲۵ - مجاہدین کا اعتقاد و اعتماد ۲۲۵ - تاریخ کی شہادت ۲۲۶ - امب کا باسے دُقرع ۲۲۶ - پنجتار میں مقابلے کی تیاریاں ۲۲۶ - تحائف کے لیے وینٹورا کا اصرار ۲۲۷ - مولوی خیر الدین صاحب کی دوراندیشی ۲۲۷ - مولوی صاحب کا صاف جواب ۲۲۸ - پنجتار پر حملے کی تیاری اور پٹائی ۲۲۹ - سید صاحب کی تحمیں و تائید ۲۳۰ -	
(۲۳)	ملکِ ستم کی دوبارہ تسخیر و انتظام اور جنگِ مردان	۲۳۲
	قاضی جان صاحب کی تجویز ۲۳۲ - قاضی صاحب پنجتار میں ۲۳۲ - ہنڈ کی تسخیر ۲۳۳ - اداے عشر اور اطاعت و شرکت کا دوبارہ اقرار ۲۳۴ - خان ہوتی کی سرکشی ۲۳۴ - مجاہدین ہوتی مردان میں ۲۳۵ - مستان کا مال ۲۳۶ - مردان کی فتح اور قاضی جان صاحب کی شہادت ۲۳۷ - ٹوٹ کے مال کی واپسی ۲۳۸ - مولانا محمد اسماعیل صاحب کا دغظ و نصیحت ۲۳۹ - عشر کے تحصیلداروں کا تقرر ۲۴۰ -	
(۲۴)	سُلطان محمد خاں کی لشکر کشی	۲۴۲
	دُرائیوں کا لشکر ہوتی کو ۲۴۲ - خوانین کا مشورہ ۲۴۲ - سید صاحب پنجتار میں ۲۴۳ - تور و میں ۲۴۳ - سردارانِ پشاور کو فہمائش و نصیحت ۲۴۳ - سلطان محمد خاں کا جواب ۲۴۴ - سید صاحب کی طرف سے آتامِ محبت ۲۴۴ - سلطان محمد خاں کا متکبر از جواب ۲۴۴ - مولانا محمد اسماعیل صاحب کی آمد ۲۴۴ -	
(۲۵)	مایار کی جنگ	۲۴۹
	جنگ کی تیاری ۲۴۹ - دُعا ۲۴۹ - سید ابر محمد کی بیعتِ اخلاص ۲۵۰ - جنگ کی ابتدا ۲۵۱ -	



باب	عنوان	صفحہ
-----	-------	------

ہدایات ۲۵۲۔ لشکر کے مخلصین ۲۵۳۔ پہلا شہید ۲۵۳۔ مجاہدین کی رجز خوانی ۲۵۴۔ معرکہ ۲۵۴۔ سید صاحب کی شجاعت ۲۵۶۔ ایک لڑکے کی جرأت ۲۵۶۔ مولانا محمد اسماعیل اور شیخ ولی محمد صاحب کا کارنامہ ۲۵۷۔ دُرائیوں کی ہزیمت ۲۵۸۔ جگ کے اختتام پر ۲۵۸۔ زخمیوں کی مرہم پٹی ۲۵۸۔

۲۶۰

## (۲۶) مایار کے شہدا و مجروحین

شہدا کا دم واپس نوجوان زخمی ۲۶۱۔ ایک آدمی کی استقامت ۲۶۳۔ رسالدار عبدالحمید خاں ۲۶۴۔ شیخ امیر اللہ تھانوی ۲۶۵۔ دوسرے شہدا ۲۶۵۔ مایار کے مجروحین ۲۶۶۔ میدان جہاد کا غبار ۲۶۶۔ تڑو کو واپسی اور دُعا ۲۶۶۔ ترانہ شہد و توحید ۲۶۷۔ شہدا کی تدفین اور دُعا ۲۶۷۔ ہمارے پھلتے دلے بھائیوں کو نظر نہ لگاؤ ۲۶۸۔

۲۶۹

## (۲۷) پشاور کا قصد

خدا کا رُعب اور سہارا کان ہے ۲۶۹۔ روانگی ۲۶۹۔ مردان کی گڑھی کا تخیل ۲۷۲۔ غلط اطلاع کی بنا پر سید صاحب کی آمد اور مولانا اسماعیل صاحب کی ناراضگی ۲۷۵۔ امیر و ماٹور کا اخلاص و لہجیت ۲۷۶۔

۲۷۸

## (۲۸) مردان سے پشاور تک

مردان سے کوچ ۲۷۸۔ حکومت کا رعیت کے ساتھ معاملہ ۲۷۹۔ عبورِ دریا کے انتظامات ۲۸۰۔ اسلامی مساوات ۲۸۱۔ سلطان محمد خاں کا پیغام ۲۸۲۔

۲۸۴

## (۲۹) پشاور میں

پشاور میں داخلہ ۲۸۴۔ اہل شہر کی مسرت و استقبال ۲۸۵۔ سید صاحب اور لشکر کی فرودگاہ ۲۸۵۔ حفاظتی انتظامات ۲۸۶۔ لشکر مجاہدین کا اخلاقی اثر ۲۸۶۔ کھانے کا انتظام ۲۸۶۔ دو عورتوں کی گفتگو ۲۸۷۔ دُرائی لشکر میں انتشار و پراگندگی ۲۸۸۔ سلطان محمد خاں کی طرف سے نامہ و پیام ۲۸۸۔ سید صاحب کا ارشاد ۲۸۹۔ سلطان محمد کا دوبارہ پیغام ۲۹۰۔ آمد کا مقصد ۲۹۰۔

۲۹۲

## (۳۰) پشاور کی سپردگی کی تجویز

باب	عنوان	صفحہ
-----	-------	------

مشورہ ۲۹۲ - شہر میں تشویش ۲۹۲ - ارباب بہرام خاں کی سید صاحب سے گفتگو ۲۹۳ - سید صاحب کی تقریر ۲۹۴ - تقریر کا اثر ۲۹۶ - پشاور کے ایک میٹھ کی گفتگو ۲۹۷ - سید صاحب کا جواب ۲۹۸ -

### ۳۰۰ (۳۱) سلطان محمد خاں کی طلاقیں اور پشاور کی سپردگی

سرور سلطان محمد خاں اور مولانا محمد اسماعیل صاحب کی طلاقات ۳۰۰ - مولانا محمد اسماعیل صاحب کی دوسری طلاقات ۳۰۳ - شہر میں وعظ و اصلاح ۳۰۴ - سید صاحب اور سرور سلطان محمد خاں کی طلاقات ۳۰۴ - مولانا محمد اسماعیل صاحب کی احتیاط ۳۰۶ - سید صاحب کی سرور سلطان محمد خاں سے گفتگو ۳۰۶ - ہندوستانی محضر ۳۰۷ - دنیا دار علما و مشائخ کی مخالفت کی وجہ ۳۰۷ - بدخواہوں کے ساتھ خیر خواہی ۳۰۸ - عالی ہمتی اور دیادلی ۳۰۸ - قاضی کا تقرر ۳۰۸ -

### ۳۰۹ (۳۲) پنجار کو واپسی

ردانگی ۳۰۹ - اہل سوات کی شرح چٹھی ۳۰۹ - ایک جاہلی رسم کی اصلاح ۳۱۲ - لڑکیوں کی نصیحتی ۳۱۳ - قاضیوں کی شکایت ۳۱۴ - پنجار میں ۳۱۴ - جلسے میں سید صاحب کا وعظ ۳۱۴ - قاضی انقضاء کا تقرر ۳۱۵ - سوات کے سرحدی علاقے میں احکام شرعی کا اجرا ۳۱۵ -

### ۳۱۸ (۳۳) حکومت مشرعیہ کے عمال اور غازیوں کا قتل عام

اسباب و محرکات ۳۱۸ - سید صاحب اور آپ کی جماعت کے خلاف علماء سرحد کے الزامات ۳۲۳ -

### ۳۳۱ (۳۴) ابرار مجاہدین کی منظورمانہ شہادت

فتنہ کا آغاز ۳۳۱ - مولوی سید منظر علی صاحب سے سلطان محمد خاں کی جواب طلبی اور علماء کا سوال و جواب ۳۳۱ - ایک مخلص کی اطلاع ۳۳۵ - مولوی منظر علی صاحب اور ارباب فیض اللہ خاں کی شہادت ۳۳۵ - حاجی بہادر شاہ خاں کی شہادت ۳۳۸ - مولوی رمضان شاہ اور ان کے ساتھیوں کی شہادت ۳۳۸ - مینی میں مجاہدین کا محاصرہ ۳۳۹ - علماء و سادات اور عورتوں کی خوشامد ۳۳۹ - ہندوؤں کی خوشامد اور سفارش ۳۴۰ - قتل عام ۳۴۰ - ملاؤں کی جرات ۳۴۰ - مجاہد کے جذبات ۳۴۱ - یہ منظور نہیں - ۳۴۱ -

باب	عنوان	صفحہ
	وفادار رفیق ۳۴۲۔ حاجی محمود خاں رامپوری اور ان کے ساتھیوں کی شہادت ۳۴۳۔ بعض ملاؤں کی ہمدردی ۳۴۴۔ لکھنوی خاں کا واقعہ ۳۴۴۔ ایک لڑکے کی ہمت ۳۴۴۔	

## (۳۵) محفوظ مجاہدین

۳۴۶

مولوی خیر الدین صاحب کا حزم و تدبیر ۳۴۶۔ پنجار کا سفر ۳۵۰۔ مولوی خیر الدین صاحب کا استقبال اور حمد و ثنا ۳۵۲۔ پھربانی اور انب کے مجاہدین ۳۵۲۔ انب کی گڑھی کا تخیلہ ۳۵۳۔ ہری سنگھ کا پیغام اور مجاہدین کا جواب ۳۵۳۔ پھربانی کا تخیلہ ۳۵۵۔

## (۳۶) غدر کے اسباب کی تحقیق اور ہجرت کا عزم

۳۵۶

پنجار پر بلوایوں کا نرغہ ۳۵۶۔ سید صاحب کا ارشاد ۳۵۷۔ فتح خان سے گفتگو ۳۵۸۔ فتح خان کی حاضری ۳۵۸۔ دل کا علاج ۳۵۸۔ علماء اور سادات کا اجتماع اور سبب کی تحقیق ۳۵۹۔ اہل علاقہ کی مہانداری اور مدارات ۳۵۹۔ سید صاحب کا استغفار ۳۶۰۔ معاملے کی تحقیق ۳۶۱۔ بلوایوں کا بیان ۳۶۲۔ پھر خطوط ۳۶۲۔ سید صاحب کا ارشاد ۳۶۲۔ جہاد بر طریق سنت ۳۶۴۔ سید صاحب کا عزم اور فیصلہ ۳۶۵۔ ہجرت کے متعلق مولوی خیر الدین صاحب کی گفتگو ۳۶۵۔ اہل سر سے مایوسی اور طبعی تنفر ۳۶۵۔ شہداء پر اپنے ملک کا خلاصہ اور لب لباب تھے ۳۶۶۔

## (۳۷) ہجرت کا دوسرا سفر

۳۶۷

ہجرت کے داعی ۳۶۷۔ ہجرت کی شہرت اور مخلصین کا تائیف ۳۶۷۔ فتح خان کی مرضی ۳۶۸۔ ہرک مارانچ دادہ، راحتش بسیار باد! ۳۶۸۔ ہجرت کے بارے میں ایک فقہی اشکال اور اس کا جواب ۳۶۹۔ ہجرت کی اطلاع اور وصیت ۳۷۰۔ راستے کا انتخاب ۳۷۰۔ خواہین کا انکار ۳۷۰۔ سردار فتح خان کے ساتھ مشفقانہ سلوک ۳۷۱۔ رفیقوں کو اختیار ۳۷۱۔ زندگی کا فیصلہ ۳۷۱۔ راہِ خدا کا نیا مہمان ۳۷۲۔ روانگی کی تیاری ۳۷۲۔ جاں بلب نواسے سے ملاقات ۳۷۳۔ اگلے منزلیں ۳۷۳۔ اسلامی معاشرت کا ایک نمونہ ۳۷۳۔ زود پشیمان ۳۷۳۔ باد شہناہ ارا ۳۷۴۔

باب عنوان صفحہ

۳۷۷

(۳۸۱) برڈھیری سے راج دواہری تک

مجاہدین کی ترقی و تازگی اور نشاۃ ۳۷۷۔ راستے کی دشوار گزاری ۳۷۷۔ اللہ کا شکر ۳۷۸۔ موضع راج دواہری میں قیام ۳۷۹۔ دوسرے داروں کی مصالحت ۳۷۹۔ شکر کے کھانے کا انتظام ۳۸۰۔ سزے کا عبرتناک انجام ۳۸۰۔ اہل سزے کو جواب ۳۸۱۔ صاحبزادی کا ترقہ ۳۸۱۔ دروں کا انتظام ۳۸۲۔ بیعتِ صفحہ ۳۸۲۔

۳۸۵

(۳۹۱) لشکرِ مجاہدین بالاکوٹ، پھول اور مظفر آباد میں

بالاکوٹ کا انتخاب ۳۸۵۔ مولوی خیر الدین صاحب بالاکوٹ میں ۳۸۶۔ مظفر آباد پر حملے کا مشورہ اور مولوی خیر الدین صاحب کا انکار ۳۸۶۔ بکھوں کے زیر حکومت بستوں کو ٹھننے سے احتراز ۳۸۷۔ مولانا محمد اسماعیل صاحب بالاکوٹ کو ۳۸۸۔ راستے کی دشوار گزاری اور مجاہدین کی جاں سپاری ۳۸۸۔ سید صاحب کا پھولوں میں قیام ۳۹۱۔ مظفر آباد کی طرف ہمہ کی روانگی ۳۹۱۔ زبردست خاں کی سازش ۳۹۲۔ مجاہدین کا چھاؤنی پر قبضہ ۳۹۲۔ زبردست خاں کی بے ہمتی اور مجاہدین کی واپسی ۳۹۳۔

۳۹۷

(۴۰۱) پھول میں

سید صاحب کا ایک اعظما ۳۹۷۔ کشمیر پر حملے کا مشورہ اور خزانہ کی عرضداشت ۳۹۸۔ شیرنگھ کی نقل و حرکت کی اطلاع ۳۹۹۔ شہزاد کی تجویز ۴۰۰۔ مولانا کی پھولوں میں طلبی ۴۰۰۔ مولانا پھولوں میں ۴۰۰۔ عشر کا انتظام ۴۰۱۔ مشکوٰۃ شریف کا درس ۴۰۱۔ سید ضامن شاہ کی آمد اور بیعت ۴۰۲۔ سید صاحب کی ایک گفتگو ۴۰۲۔ دوما کا اہتمام ۴۰۳۔ گوجروں کی توثیق ۴۰۳۔

۴۰۵

(۴۱۱) پھولوں سے بالاکوٹ

بالاکوٹ کی تجویز ۴۰۵۔ گھروالوں کو پیغام ۴۰۶۔ معیت و رفاقت کا اشتیاق ۴۰۶۔ بالاکوٹ کو روانگی ۴۰۶۔ مولانا محمد اسماعیل صاحب کی تقریر ۴۰۷۔ گوجر عورتوں کی خبت و تواضع ۴۰۷۔ توکل اور خدائی انتظام ۴۰۷۔ ایک خواہش ۴۰۹۔ طبیعت پر اثر ۴۰۹۔

۴۱۱

(۴۲۱) بالاکوٹ میں

بالاکوٹ میں داخلہ ۱۱ - بالاکوٹ اور اس کا اجمالی خاکہ ۱۱ - حفاظتی انتظامات ۱۲ - پیرے کی تبدیلی ۱۳ - بالاکوٹ سے سید صاحب کا آخری خط ۱۴ - ایک جاسوس ۱۵ -

۲۱۷

## (۲۳) آخری جنگ کی تیاریاں

سکھوں کا شکوہ کوٹ پر ۱۷ - سلطان نجف خاں کا خط ۱۸ - اسی میدان میں لاہور ہے اسی میں جنت ہے ۲۰ - بارگاہِ الہی میں نذرانہ ۲۰ - کل ضلع کو اسی بالاکوٹ کے نیچے ہمارا اور کفار کا میدان ہے ۲۱ - شہادت کی تیاری ۲۱ - آخری انتظامات ۲۱ - رخصتی لباس ۲۲ - شہادت کی رات ۲۳ -

۲۲۴

## (۲۴) مشہدِ بالاکوٹ

شہادت کی صبح ۲۴ - ایک عبرتناک واقعہ ۲۴ - پہلا شہید ۲۵ - دنیا سے بے تعلقی ۲۵ - سید صاحب پیلے مورچے پر ۲۶ - فتح و شکست اللہ کے اختیار میں ہے ۲۶ - اُن کو نزدیک آنے دو ۲۶ - دُعا ۲۷ - میدانِ جنگ کی طرف ۲۷ - میدانِ جنگ کے اندر ۲۷ - مجاہدین کا غلبہ اور سکھوں کی پستی ۲۹ - مجاہدین کی تشریش اور سید صاحب کی تلاش ۳۰ - مولانا محمد اسماعیل صاحب کی شہادت ۳۱ -

۲۳۲

## (۲۵) مشہدِ بالاکوٹ (۲)

دُشمن کا دوبارہ حملہ اور مجاہدین کی شکست ۳۲ - مولوی سید جعفر علی کا چشم دید بیان ۳۳ - مجاہدین نے کس طرح جان دی ۳۹ - شہادت کی تدفین ۴۱ -

۲۴۳

## (۲۵) مشہدِ بالاکوٹ (۳)

سید صاحب کی شہادت ۴۳ - آپ کا دفن ۴۹ - مولانا محمد اسماعیل شہید ۵۰ - دربارِ لاہور میں بالاکوٹ کے واقع کی اطلاع اور ہمارا جج کی مسرت و جشن شادمانی ۵۲ - فرست شدادِ بالاکوٹ بہ ترتیب حروف تہجی ۵۴ - شہدائے بالاکوٹ کا مقام و پیغام ۵۹ - جماعت کی امداد اور نظم و نسق ۶۳ -

۲۶۵

## (۲۶) فطری اخلاق و اوصاف

باب	عنوان	صفحہ
-----	-------	------

اخلاق و اوصاف کا مرکزی نقطہ ۴۶۵ - اِعتدال و توشیح ۴۶۶ - عالی ہمتی ۴۶۷ - سخاوت و دریا دل ۴۶۸ -  
شجاعت اور اعتماد علی اللہ ۴۷۰ - عفو و عظیم ۴۷۲ - چچیا ۴۷۹ -

۴۸۲

## (۴۷) دینی اخلاق و اوصاف

ایذارسانی سے احتراز اور عمری شفقت ۴۸۲ - کلرگو کا احترام ۴۸۴ - مسلمانوں کے درمیان مصالحت ۴۸۶ -  
رُفقا پر شفقت ۴۸۸ - شادات ۴۸۹ - ہمتِ شرعی اور غیرتِ دینی ۴۹۲ - اتباع ۴۹۵ -

۵۰۲

## (۴۸) روحانی اوصاف اور باطنی کیفیات

انابت و استغفار ۵۰۲ - دُعا ۵۰۹ - ایمان و اعتساب ۵۱۱ - اتباعِ سنت ۵۱۳ - محبت و خشیت ۵۱۶ -

۵۱۸

## (۴۹) صفاتِ اِمارت

قیادت کی ذمہ داریاں ۵۱۸ -

۵۲۵

## (۵۰) تجدید و اِمارت و تزکیہِ باطن

مقامِ تجدید ۵۲۵ - اسلام کی طرف رُجوعِ عام ۵۲۶ - شرک و بدعت کا استیصال ۵۳۱ - بعض مردہ  
سُنّتوں اور غیر مروج فرائض کا اُتیار ۵۳۴ - جماعت کی سیرت و اخلاق ۵۳۳ - تزکیہ و اصلاحِ باطن ۵۳۵ -  
اسلام میں تزکیہ کا مقام ۵۳۵ - تزکیہ میں نیابتِ نبوت ۵۳۶ - جہاد و قربانی اور اصلاح و انقلاب کے لیے  
تزکیہ کی ضرورت ۵۳۸ - سید صاحبؒ کے طریقے کی خصوصیات ۵۳۹ - جہادِ مستقیم ۵۵۵ -

(۵۱) اشاریہ (انڈیکس)

۵۵۹

ترتیب از محمد غیاث الدین ندوی



## بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ وَحْدَهُ وَالصَّلٰوةُ وَالسَّلَامُ عَلٰی مَنْ لَا نَبِیَّ بَعْدَهُ

## پہلا باب

## شہید و کی جنگ

حصہ اول کے پتھریں باب میں گزر چکا ہے کہ ۱۲ جمادی الآخرہ ۱۲۴۲ھ  
 سردار ان پشاور کی رفاقت کو ہند میں سید صاحب نے بیعت امامت لی۔ خادوی خاں، اشرف خاں،  
 فتح خاں، بہرام خاں، سعادت خاں اور علماء و سادات و خزانین نے بیعت امامت کی۔ جب یہ خبر مشہور  
 ہوئی، تو قرب و جوار کے خزانین و رؤساء اور بعض سپہ زادوں نے اگر بیعت کی۔ مجھے کے خطبے میں آپ  
 کا نام داخل کیا گیا اور دور دور تک اس کی شہرت ہو گئی۔

سید صاحب نے بیعت امامت کی اطلاع کے خطوط اور دعوت نامے نامور سرداروں والیان  
 ملک، علماء و مشائخ و رؤساء ہندوستان کو بڑے اہتمام سے بھیجے۔ سردار خادوی خاں، اشرف خاں اور دوسرے  
 یوسف زئی سرداروں نے سردار یار محمد خاں اور سلطان محمد خاں والیان پشاور کو سید صاحب کی امامت و  
 امارت کی اطلاع دیتے ہوئے ایک پُر زور اور طاقتور دعوتی خط لکھا جس کا کچھ حصہ (جس میں سورۂ سجدہ کی  
 زبوں علی اور مسلمانوں کی بے کسی کا پُر اثر طریقے پر اظہار ہے) گزرنے چکا ہے۔ اسی خط میں انھوں نے لکھا ہے:  
 خدمت سراسر رخصت گزارش ہی نماید کہ جناب و ملا کی خدمت عالی میں گزارش ہے کہ  
 اگر رفاقت آن امام ہمام، آن شعلی القاب ہمہ اگر عالی جناب بھی امام نسلیں (حضرت سید احمد)

اختیار نمایند، نہایت مصلحت وقت خواہر بود  
 زیرا کہ از روئے آن ایام ہمام اجتماع مجبور نام  
 بمصارف اقل قلیل بحد سے می شود کہ اگر از  
 رؤسای عالی مقام اصناف مضاعف آن  
 صرف نمایند، عشر عشر آن اجتماع صورت نہ  
 بندد۔ وبالجملة آنچه از روئے اوبغايت ستمت  
 سرانجام می شود، از غیر اوجمال صعوبت ہم تصور  
 نیست باوصفیکہ اصلاً تحصیل سلطنت حکومت  
 رغبت نمی دارند پس چہ رفاقت اور اختیار  
 کنند و صرف خرچ قلیل گواری نہ نمایند کہ ہم  
 سعادت اخرویہ بدست آید و ہم منافع دنیویہ  
 حاصل کنند و ہم عدل سے دین را کہ فی الحقیقت  
 دشمن جان و مال سلطنت و حکومت و ننگ و  
 ناموس کافہ مسلمانانہ عمر ما و در حق رؤسای  
 مسلمان خصوصاً متاعل گروانیدہ؟ و وسعت  
 مملکت با تہ بلاد کفار و استقلال حکومت  
 باستیصال مخالفین و آسودگی عساکر برفتن خرابین  
 آہنا دست آرند و نیک نامی در میان مجبور نام  
 بر نفاقت آن ایام ہمام حاصل نمایند۔

کی رفاقت اختیار فرمائیں، تو نہایت مناسب  
 ہوگا، اس لیے کہ سید صاحب کے ذریعے  
 عامتہ المسلمین کا اجتماع ایسی سہولت اور اس  
 طرح بے منت و بے زحمت ہو جائے گا کہ  
 اگر بڑے بڑے سرداران قوم اس سے بدجا  
 زیادہ صرف کریں گے اور بڑی مشکلات اور  
 زحماتیں برداشت کریں گے، تو اس کا عشر عشر  
 بھی نہ ہو سکے گا جب آپ کو حصول سلطنت و  
 حکومت کی طرف قطعاً میلان نہیں تو والیان  
 سلطنت و اہل ریاست کو آپ کی رفاقت  
 اختیار کرنے اور تھوڑے صرف سے زیادہ  
 سے زیادہ نفع حاصل کرنے میں کیا عذر ہو سکتا  
 ہے جبکہ اس میں سعادت اخروی بھی ہے اور  
 فائدہ دنیوی بھی اور ان دشمنان دین کی سرکوبی و  
 استیصال بھی، جو سلطنت و حکومت کے دشمن  
 تمام مسلمانوں کے ننگ و ناموس کے لیے خطرہ  
 اور خاص طور پر مسلمان اہل حکومت کے حریف  
 رقیب ہیں؟ ان سب کے علاوہ اس نظم و  
 شرعی جہاد سے مسلمانوں کے حدود و حکومت میں  
 توسیع، ان کی مملکت کی حفاظت اور اس کی  
 خود مختاری کی ضمانت اسلامی افواج کی آسودگی  
 اور سرداروں کی نیک نامی بھی ہے۔



سردار یار محمد خاں اور سردار سلطان محمد خاں کابل میں سید صاحب کی ملاقات و زیارت سے مشرف ہو چکے تھے۔ انہوں نے آپ کی قوت ایمانی، عالی جھنگلی، اڈو العزیمی، آپ کے رفقاء کی بلہیت، جان نثاری اور اہل سرد اور اصفانی قبائل کی وحدیت و رجوع عام کا منظر اپنی آنکھوں سے دیکھا تھا اور وہ برابر سن رہے تھے کہ مسلمان پروانہ وار آپ کے گرد جمع ہو رہے ہیں۔ ستم میں پہنچ کر آپ کی مقبولیت اور مرجعیت اپنے عروج کو پہنچ گئی۔ یوسف زئی سردار، جو اپنی شرافت اور شجاعت میں ممتاز و نامور تھے، آپ کو اپنا امام اور امیر و قائد اور شیخ و مرشد مان چکے ہیں۔ سبوتہ سرد، جو ایک زمانہ وراز سے انتشار بے نظمی کا شکار اور سبک فوجوں کے گھوڑوں کی ٹاپوں سے پامال اور زار و نزار ہے، ایک نئی قوت اور قیادت سے روشناس ہو رہا ہے، جس میں رومانیت و شجاعت، سیادت اور قیادت دونوں جمع ہیں اور افغانی علاقے کے لیے اس سے زیادہ موزوں اور پرکشش قیادت نہیں ہو سکتی۔ افغانی اپنی قوت مشاہدہ اور نفع و نقصان کے موازنے میں ہمیشہ سے فائق رہے ہیں۔ پشاور کے جہاں دیدہ اور سرد و گرم چشیدہ سرداروں نے محسوس کر لیا کہ وہ سید صاحب کی رفاقت اختیار کر کے اپنا کھویا ہوا اقتدار محاسل کر سکتے ہیں اور قبل اس کے کہ یہ نئی طاقت ان سے بے نیاز ہو کر کسی نئی سلطنت کی بنیاد ڈالے اور سکھوں کو بے دخل کر کے اس پورے علاقے کو اپنے اقتدار میں لے لے، ان کو اس کے اندر اپنی جگہ بنا لینی چاہیے۔ سب سے پہلے ان کو ایک تجربہ کار و ڈیوار رئیس کی طرح اس کا اہلینان چاہیے تھا کہ یہ نئی عجمت اور نیا علم جہاں محض وقتی جوش اور جرأت قلندرانہ نہیں ہے، جس کا صوبہ سرد نے پچھلی مدت میں بار بار تجربہ کیا اور جو ہر شہ پانی کی سطح سے اٹھرا اور حجاب کی طرح بیٹھ کر رہ گیا۔ سردار یار محمد خاں نے سید صاحب کے نوشہرے پہنچنے کے چند ہی روز بعد سید صاحب کو ایک خط لکھا، جس میں آپ کی فوجی قوت اور مالیات کے متعلق استفسار کیا گیا تھا۔ سید صاحب نے اس کا جواب ۲۵ جمادی الاولیٰ ۱۲۴۲ھ کو نوشہرے سے دیا۔ اس جواب سے یار محمد خاں کو سید صاحب کے اخلاص و بلہیت، بے غرضی اور بے نفسی اور عزم و پختگی کا اندازہ ہو گیا ہو گا۔ یوسف زئی سرداروں کے دعوت نامے نے، جو افغانی

سرداروں اور والیان ملک کی نفسیات و مزاج کا پورا لحاظ کر کے لکھا گیا تھا، سید صاحب کی رفاقت کے فیصلے میں مدد دی۔ سید کے علاقے نے سردارانِ پشاور اور پانڈہ خیل امیروں کے اقتدار کو کبھی بخیر بشی منظور نہیں کیا تھا۔ ایک قلمی خط میں ہے: "ملک سید کا ہے در قابو سے اور سب سے۔" ممکن ہے، اس طرح سے سردارانِ پشاور کو اس کی بھی امید پیدا ہوئی کہ وہ سید صاحب کی رفاقت کے ذریعے اس سرکش و خود مختار علاقے کو مستقل طور پر اپنے اقتدار میں لے سکیں گے۔ بہر حال ان دونوں بجائیوں نے سید صاحب کو اپنی رفاقت و شرکتِ جہاد کی اطلاع کی اور سید کی طرف عنانِ حریت موڑی اور لشکر اور توپ خانے کے ساتھ پشاور سے نوشہرے کا رخ کیا۔

سردارانِ پشاور کی آمد اور مشید کی جنگ | سید صاحب کو ہند میں اطلاع ملی کہ سردار یار محمد خاں، سردار سلطان محمد خاں اور پیر محمد خاں توپخانے اور لشکر کے ساتھ نوشہرے سے پانچ کوس موضع سرمائی میں داخل ہوئے ہیں اور محکم کے منتظر ہیں۔ ایک روز آپ خادی خاں، اشرف خاں اور فتح خاں اور چار پانچ سو آدمیوں کے ساتھ ان کی ملاقات کے لیے نوشہرے تشریف لے گئے۔ یہاں ان تینوں سرداروں نے بھی امامت کی بیعت کی۔ آپ دو تین دن قیام فرما کر خادی خاں، اشرف خاں، فتح خاں اور باقی لوگوں کو ساتھ لے کر ہند کو روانہ ہو گئے۔

ان دنوں لشکرِ مجاہدین میں اکثر لوگ بیمار تھے۔ فتنے کی بھی بھید گرائی تھی۔ لوگوں کو کبھی سپٹ بھر روٹی ملتی تھی، اکثر نہیں ملتی تھی، یوں ہی ساگ پات لکھا کر رہ جاتے تھے۔ خادی خاں، اشرف خاں اور فتح خاں نے غزاکے واسطے اطراف و جوانب سے ملکی لوگ جمع کیے۔ ہند سے کوچ کی تیاری تھیری۔ پہلے روز ہند سے کوچ کر کے موضعِ جلیسی ڈیرہ کیا اور ایک یا دو مقام بھی کیے۔ دوسری منزل وہاں سے چل کر مٹھی بانڈے میں کی شج کو وہاں سے کوچ کیا۔ نوشہرے میں آنے۔ دریائے گندھ کے پار ڈرانہ کی کا ڈیرہ تھا۔ وہ پیادہ و سوار، بھٹیڑ وغیرہ ملا کر کوئی پچیس ہزار کی جمعیت رکھتے تھے اور آٹھ توپیں ان کے ساتھ تھیں۔ اس طرف نوشہرے میں سید صاحب کا اور آپ کے ہمراہیوں کا ڈیرہ تھا۔ یہ ملکی بھی خادی خاں، اشرف خاں اور فتح خاں کے ہمراہ اسی ہزار سے کچھ زیادہ ہی ہوں گے آپ

نے نوشہرے میں دو تین مقام کیے۔ نوشہرے سے لشکر نے شہیدؒ کی طرف کوچ کیا۔ لشکر میں تقریباً لاکھ آدمیوں کی جمعیت تھی اور کوئی آٹھ دس ہزار فقط نشان تھے۔ ہلکی لوگ دف بجاتے اور چار بیت گاتے، سنگی تلواریں ہلاتے اور اُچھلتے کودتے جاتے تھے۔ جاتے جاتے جب موضع اکوڑہ کوس یا ڈیڑھ کوس رہ گیا، تو تمام لشکر نے ڈیرہ کیا۔

**زہر خورانی** | سید صاحبؒ کا کھانا اور میوہ دونوں وقت ڈرائیوں کے لشکر سے آتا تھا۔ رات کو سردار یار محمد خاں نے کھڑی اور گنے کی گنڈیریاں ولی محمد اور نذر محمد کے فریضے (جو یار محمد خاں کی طرف سے سید صاحبؒ کا کھانا لانے پر مقرر تھے) بھیجیں۔ آپ نے کھڑی کھائی اور چند گنڈیریاں چوسیں۔ کچھ دیر کے بعد آپ کی طبیعت بگڑ گئی۔ کبھی غشی آتی تھی، کبھی افاقہ ہوتا تھا۔ لشکر میں چرپا تھا کہ یار محمد خاں نے آپ کو زہر دلوایا ہے اور سب علامتیں زہری کی ہیں۔ پھلے پر دو تین گھڑی رات رہے کوچ کا فستارہ ہوا۔ یار محمد خاں نے آپ کی سواری کے لیے اپنا ہاتھی بھیجا اور یہاں یہ حال تھا کہ آپ کبھی بیوش ہو جاتے تھے، کبھی ہوشیار۔ استغفار جاری تھا۔ ادھر خان مذکور کی طرف سے لحظہ بہ لحظہ تاکید آتی تھی کہ جلد حضرت کو لاؤ۔ لشکر روانہ ہو گیا۔ اس عرصے میں آپ کو قدرے ہوش آیا۔ مولانا محمد اسماعیل صاحب نے عرض کی: ہزار یار محمد خاں کی طرف سے کئی آدمی آپ کو سوار کرنے کو آچکے ہیں۔ کیا ارشاد ہے؟ آپ نے فرمایا: خیر بہتر ہے اور ہمارا سفید گھوڑا جو فتح خاں نے ہم کو دیا ہے، شادل خاں گنج پورے والے سے کہو کہ اس پر سوار ہو کر فتح خاں کے ہمراہ جائیں اور ہاتھی بندوستانی سب کے سب ہمارے ساتھ رہیں۔

یار محمد خاں نے آپ کی سواری کے لیے جو ہاتھی بھیجا تھا، اس پر آپ کو سوار کیا گیا اور مولانا محمد اسماعیل صاحب خواصی میں بیٹھے شہیدؒ کے میدان میں جانب مغرب سردار یار محمد خاں کا لشکر پاڑ کے متصل پہاڑ سے کھڑا تھا، اس کی بائیں طرف سلطان محمد خاں کا لشکر تھا اور اس کی بائیں طرف سردار پیر محمد خاں کا لشکر اور اس کی بائیں طرف اور تمام خوانین یوسف زئی، فتح خاں، اشرف خاں اور خادی خاں وغیرہ اپنے اپنے لیے کھڑے تھے۔ اسی طرف سگھوں نے اپنے سگھ سے آگے بڑھ کر ایک آلے میں چار سو چھ چار جگہ بٹھائے تھے۔

یہ شہیدؒ اکوڑے سے تقریباً چار میل جنوب مشرق میں ہے یعنی ایک کی سمت میں سید صاحبؒ کے زمانے میں یہ گاؤں موجود تھا۔ جبکہ بھارتی مشرق میں رہا کے قریب آباد تھا۔ شہیدؒ کی لڑائی اس وقت ہوئی تھی جب گاؤں پہلی جگہ آباد تھا۔ گاؤں کے جنوب مغرب میں میل ڈیڑھ میل پر ننگل کی پہاڑیاں ہیں۔ (سیرۃ احمد شہیدؒ، جلد ۱، صفحہ ۳۸۹)

جب مسلمانوں کا لشکر ان کے قریب پہنچا، تو وہ نالے سے بندوقیں مارنے لگے اور باقی سکھ سنگر سے توپ سر کرنے لگے۔ مسلمانوں کی طرف سے بھی توپیں چلنے لگیں۔

یار محمد خاں کا فرار | اس عرصے میں سردار سلطان محمد خاں، پیر محمد خاں اور فتح خاں نے اپنے اپنے سوار لے کر گھوڑوں کی باگیں اٹھائیں اور جا کر وہ نالہ لیا، جہاں سکھوں نے اپنے چار مورچے قائم کر لیے تھے۔ اس نالے کے چاروں مورچوں کے سکھ بھاگ کر اپنے سنگر میں جا گئے۔ موضع شیدو کی طرف سے گودڑی شاہزادہ اپنی جماعت اور باقی اور غازی لے کر سنگر میں جا گوا۔ اس عرصے میں غازیوں نے سکھوں پر کئی حملے کیے یہاں تک کہ ان کی توپیں چلنا موقوف ہو گئیں اور صاف نظر آنے لگا کہ لشکر اسلام کو فتح ہوئی یہاں تک کہ بعض لوگوں نے ستیہ صاحب کو اس کی مبارکباد بھی دی۔ ستیہ صاحب کی طبیعت اب بھی خراب تھی۔ کبھی ہوش آتا تھا، کبھی بے ہوش ہو جاتے تھے۔ مولانا محمد اسماعیل صاحب میدان جنگ سے الگ آپ کی خدمت میں تھے۔ سردار یار محمد خاں اپنے سوار لیے ہوئے جہاں کھڑا تھا، وہیں کھڑا رہا، اپنی جگہ سے نہ ہلا۔ ناگہاں توپ کا ایک گولا سکھوں کی طرف سے سردار یار محمد خاں کے قریب آیا، جس سے کئی سوار اڑ گئے۔ یہ واقعہ دیکھ کر یار محمد خاں نے پیچھے کر باگ پھیری اور فرار اختیار کیا۔ اس کے بھاگتے ہی اس کے تمام سوار بھاگے۔ اس طرف میدان خالی دیکھ کر سکھوں کے دو تین ہزار سوار اپنے سنگر سے نکلے۔ یہ حال دیکھ کر سکھ اپنے نالے والے سواروں نے ہتھ کیا اور ان میں جا کر گڈ بٹھ ہو گئے۔ کئی بار انہوں نے ان کا ہتھ پھیر دیا۔ اس عرصے میں ایک سوار نے پکار کر کہا کہ یار محمد خاں تو اپنے سوار لے کر بھاگ گیا۔ یہ خبر سن کر سکھوں کے مقابلے سے یہ تمام سوار پیچھے ہٹے اور بھاگے۔ سکھوں نے ان کا تعاقب کیا۔ یہ حال دیکھ کر گودڑی شاہزادہ مع جماعت موضع شیدو میں سوجھ پکڑ کر بیٹھ گیا اور بچ کر مقابلہ کیا۔ وہ اپنی جماعت کو لیے ہڑے ایک آہنی دیوار کی طرح مقابلہ کرتا اور دہشت جماعت دیتا رہا یہاں تک کہ شادیت پا کر سرخروئی حاصل کی۔

جب یار محمد خاں بھاگ گیا، تو لوگوں نے مولانا محمد اسماعیل صاحب سے عرض کیا کہ لڑائی پکڑ گئی، فوجانیوں نے دغا کی اور حضرت کو ہوش نہیں ہے؛ جلد یہاں سے چلنے کی تیاری کیجیے۔ مولانا ستیہ صاحب

کو ہاتھی پر لیے ہوئے چلے۔ ہندوستانی آپ کے ہمراہ تھے۔ کچھ تھوڑی دور گئے ہوں گے کہ فیلیبان نے اپنے پیچھے دیکھا کہ بکتھوں کے سوار بندوقیں مائے ٹھے چلے آ رہے ہیں۔ مولانا سے کہا کہ میں آپ کی خیر خواہی کے واسطے عرض کرتا ہوں کہ اس وقت حضرت کو تو گھوڑے پر سوار کر کے چند آدمیوں کے ہمراہ پہاڑ کی طرف، جو ایک گاؤں ہے، ادھر روانہ کر دیجیے اور آپ سب جمعیت کے ہمراہ اسی ہاتھی پر سوار رہیے کیونکہ بکتھوں کے جو سوار آ رہے ہیں، عجب نہیں کہ اسی ہاتھی کے اوپر حضرت کا خیال کر کے آئیں۔ یہ سن کر مولانا نے ایک گھوڑے پر آپ کو سوار کرنا چاہا۔ اس اثنا میں آپ کو قدر سے ہوش آیا۔ پوچھا کہ مولانا صاحب! لڑائی کا کیا طور ہے؟ انھوں نے عرض کیا کہ یار محمد خاں نے دغا کی، لڑائی بگڑ گئی۔ اس وقت یہ صلاح ہے کہ آپ گھوڑے پر سوار ہو کر پہاڑ کی طرف تشریف لے جائیں اور میں اس ہاتھی پر لوگوں کو لیے ہوئے اور طرف سے آپ کے پاس آتا ہوں۔ آپ گھوڑے پر سوار ہو کر چند ہندوستانیوں کے ساتھ پہاڑ کی طرف روانہ ہو گئے۔

**زخمی اور بیمار ثورو میں** | مجاہدین کے پیچھے موضع شیڈو میں توپ اور شاہین چلتی رہی۔ نوشہرے میں مجاہدین نے اوتھوں پر کباوے کس کر (جن کو سید صاحب نے شیڈو کی جنگ سے پہلے تیار ہی کا حکم دیا تھا) اور نچڑوں اور ٹٹوں کو تیار کر کے زخمیوں اور پیادوں کو سوار کیا اور موضع ثورو میں لے گئے۔ بہادر خاں رئیس ثورو نے اپنی گڑھی کا مکان خالی کر کے پیادوں کو اتارا اور جانوروں کے نیلے حکم دیا کہ ہمارے کھیتوں میں چھوڑ دو۔

**سید صاحب سے محبت** | اس سب کی تمام عورتوں کو آئیں اور لوگوں سے پوچھنے لگیں کہ کوہ سید بادشاہ کہاں ہیں۔ باوجودیکہ ان کے تمام اجڑا واقربا بھی اس لڑائی میں گئے تھے، مگر ان کے متعلق کوئی عورت نہیں پوچھتی تھی۔ ہر ایک دُعا دیتی تھی کہ الہی، سید بادشاہ کو صحیح سلامت رکھو!

سردار بہادر خاں نے مجاہدین کو اپنے پاس بلوایا اور کہا کہ بھائیو، میں تمہارا خادم اور خیر خواہ ہوں، پر کیا کروں؟ عاجز و ناچار ہوں رکھوں کے آنے کی اس طرف خبر ہے اور میں ان کے مقابلے کے لائق نہیں سمجھتا۔ یہ سچ کہ تم اپنے پیادوں کو یہاں سے جلد نکال کر اور کہیں امن کی جگہ میں لے جاؤ۔ چنانچہ وہ حضرات ثورو سے

پہنار کے لیے روانہ ہو گئے۔

سید صاحب محفوظ مقام پر | ہندوستانی سید صاحب کو چارپائی پر لیے ہوئے گھاٹ پر آئے۔ گھاٹ پر بکثرت ٹلکی بھی تھے اور ڈرائیوں کے لوگ بھی تھے۔ ٹلکی کھتے تھے کہ ہم پہلے اتریں اور ڈرائی کھتے کہ ہم اتریں اس روڈ بیل میں ڈرائی سید صاحب کی چارپائی کشتی پر نہیں رکھنے دیتے تھے۔ بیچارے ہندوستانی شش و پنج میں تھے۔ پیچھے سے سکھوں کی آمد کی خبر بھی گرم تھی۔ اس عرصے میں مولانا محمد اسماعیل صاحب اپنی جماعت کے ساتھ گھاٹ پر سٹیج آ پہنچے اور سب کو ڈانٹ ڈپٹ کر کشتی سے اُتار دیا۔ وہ شور و غل کرتے رہے۔ آپ نے جلد سید صاحب کی چارپائی کشتی پر رکھ دی اور اپنے سب لوگ مل کر کشتی پر سوار ہوئے اور پار اُتر گئے۔ چار سڑے کے سادات سید صاحب اور ہندوستانیوں کو اپنے مکان پر لے گئے۔ سید صاحب کو جب کچھ ہوش آنا، تو مولانا محمد اسماعیل صاحب پر چہرے کر آپ کی طبیعت کیسی ہے۔ آپ اُن کو تسلی دیتے کہ اللہ کا فضل ہے، آپ کچھ اندیشہ نہ کریں، اللہ تعالیٰ اس صدمے سے مجھ کو زندہ رکھے گا۔

چار سڑے کے سیدوں نے یہ مشورہ کیا کہ سید صاحب کو یہاں سے موضع نمپئی، جبال اور موضع پٹی کی طرف لے جائیں اور موضع باغ میں ہو کر موضع چنگلٹی کو پہنچا دیں۔ رات رہے سیدوں نے اپنا ایک رہبر ہمراہ کر کے اس طرف روانہ کیا۔ مولانا محمد اسماعیل صاحب سید صاحب کو لے کر جماعت کے ساتھ موضع باغ میں مع الخیر پہنچ گئے۔ صبح کو سرد فتنےاں مولانا محمد اسماعیل صاحب سے مشورہ کر کے سید صاحب کو تمام مجاہدین سمیت موضع چنگلٹی میں جو باغ سے ڈھائی یا تین کوس ہے لے گیا۔ بعد میں معلوم ہوا کہ جو لوگ سید صاحب کو اُترنے نہیں دیتے تھے، اُن کو یار محمد خاں نے بھیجا تھا کہ تم گھاٹ پر ایسا شور و فساد مچانا کہ پہر ڈیڑھ پہر کا وقت اُن کے اُترنے میں ہو جائے۔ تب تک سکھوں کے سوار جا پہنچیں گے۔ تم الگ کے الگ رہو گے۔ وہ خود سید صاحب سے جیسا چاہیں گے، سمجھ لیں گے۔

رضاً بالقضا اور ڈھا | موضع چنگلٹی میں کئی روز کے بعد سید صاحب کو بخوبی ہوش آیا۔ آپ نے لوگوں کو نمکین اور اُداس دیکھ کر مولانا محمد اسماعیل صاحب سے فرمایا کہ میاں صاحب، کیا حال ہے اور یہ تمام مجاہدین بجائی کیوں اُداس اور نمکین ہیں؟ جس روز سے آپ کو بے ہوشی ہوئی تھی۔ مولانا نے اس وقت تک

کا حال، جو بیان کرنے کے قابل تھا، بیان کیا۔ آپ نے پوچھا: ہمارے اور مجاہدین بھائی کہاں ہیں؟ مولانا نے کہا کہ نیچا اور تورو میں ہیں۔ آپ نے فرمایا کہ ان سب کو یہاں بلو اور فرمایا کہ مولانا صاحب، ہمارے سب مجاہدین بھائیوں کی تسلی اور دلجمعی کیجئے یہ جو کچھ حال ہم پر اور سب بھائیوں پر گزرا، کچھ جناب الہی میں ہم لوگوں سے خطا اور بے ادبی ہوئی ہے، اسی کا یہ بدلہ ہے، اور یہ بھی ایک امتحان الہی تھا۔ وہ سبحانہ تعالیٰ یہی اسی آزمائشوں پر ہم لوگوں کو اور ہمارے مجاہدین بھائیوں کو ثابت قدم رکھے اور ہماری تکلیف کو راحت سے میل دے، اور ان لوگوں کا زہر دینا بھی حکمت الہی سے خالی نہیں۔ یہ بھی رسول اللہ صلی اللہ علیہ وسلم کی ایک سنت ہم سے ادا ہوئی۔

پھر آپ نے نیگے سر ہو کر جناب باری میں الجمع و زاری کے ساتھ دعا کی کہ الہی! یہ ہم سب تیرے بندے ذلیل و خاکسار، عاجز و ناچار ہیں اور تیرے سوا ہمارا کوئی حامی و مددگار نہیں محض تیرے ہی فضل و کرم کے امیدوار ہیں۔ ہم تیری آزمائش و امتحان کے قابل نہیں۔ ہماری خطاؤں کو نہ پکڑ۔ اپنی رحمت سے معاف کر اور ہم کو اپنی راہِ مستقیمہ پر ثابت قدم رکھ اور جو لوگ تیری اس راہ کے مخالف ہیں، ان کو ہدایت کر۔ اسی طرح کے الفاظ بار بار کہے۔ لوگ! آمین! آمین! کہتے تھے۔ دعا کے بعد آپ نے سب کو تسلی اور دلاسا دیا کہ بھائیو، مت گھبرو۔ اللہ تعالیٰ تم پر اپنا فضل و کرم کرے گا۔

پنجتار کے سب غازی بھی بلائے گئے اور تمام اسیستی میں آکر جمع ہوئے۔ بیس بچپیں آدمی جو موضع تورو میں میاں عبدالقیوم صاحب بہادر خاں کے پاس چھوڑ آئے تھے، ان کو بھی آپ نے وہیں بلوایا۔ کھانے کی تنگی اور مجاہدین کے لیے یہ بڑے ابتلا کا زمانہ تھا۔ گنتی کے چھ سات آدمی تو تندرست تھے، مجاہدین کا مجاہدہ باقی سب بیماروں کی خدمت کرتے تھے۔ کھانے کی تنگی کا یہ حال تھا کہ ایک ٹٹھی مکئی ہر آدمی کو ملتی تھی۔ تندرست لوگ اس کو چکی میں پس لاتے اور لپٹا پکا کر مریضوں کو کھلاتے اور خود کھاتے۔ ایک ترش تین پتی کی گھاس ہوتی تھی، جس کو فارسی میں سہ برگ کہتے ہیں؛ اس کو پس چھان کر تھوڑا سا نمک ملا کر ان مریضوں کو پلاتے تھے۔ یہی دو اتھی۔ کسی دن وہ ایک ٹٹھی مکئی بھی نہ ملتی۔ اس دن گھاسوں کی پتیاں، جو بے مزہ نہ ہوتیں اور پکانے میں گل جاتیں، جیکل سے توڑ لاتے اور بڑی بڑی اٹلیوں میں نمک ڈال

کر اُباتے اور اُن مریضوں کو کھلاتے اور خود بھی کھاتے۔ کسی روز ایک بیمار مرنے والا، کسی روز دو، کسی روز تین، تار بندھا تھا۔ جو مرنے والے، اگر اُن کی کوئی چادر ہوتی، تو اسی کو پاک کر کے اس میں لپیٹ کر دفن کرتے۔ کئی جاہلیں بھی دھلی ہوئی رکھی تھیں۔ اگر مرنے والے کے پاس کوئی چادر بھی نہ ہوتی، تو انھیں جاہلوں میں سے ایک چادر بھاڑ کر اُس کے کفن کا انتظام کرتے تھے۔ جب متواتر فاقے ہوئے، تو ایک مرتبہ ایک پگڑی اور ایک تھان بیچ کر چند روز گزارا کیا۔ اس کے بعد پھر فاقے کی نوبت آگئی۔ اس عرصے میں فتح نماں پنجابری کو اطلاع ہوئی۔ انھوں نے چند روز کے لیے غلے کا انتظام کر دیا۔ اس عرصے میں ایک چھوٹا سا ہندوستانی قافلہ آ گیا۔ انھوں نے وہ روپے، جو جماعت کے لیے لائے تھے، حوالے کیے۔ اسی طرح جب تک یہ علاج تشریف لائے، کام چلتا رہا۔

مرنے والوں میں جن کے نام معلوم ہیں، ایک مولانا ولایت علی صاحب عظیم آبادی کے چھوٹے بھائی مولوی طالب علی تھے؛ دوسرے عبد اللہ بسم اللہ تھے، جو پہلے منٹوشوں کے طائفے میں شامل تھے، پھر لشکر مجاہدین میں شامل ہوئے اور مردانہ وار راہِ خدا میں جان دی۔

جنگِ شیدو اور یار محمد خاں کا طرہِ عمل | جنگِ شیدو کے موقع پر اسلامی افواج کی اتنی بڑی جمعیت اہم ہو گئی تھی کہ جو نہ صرف سردار بڈھ سنگھ کی فوج کو شکست دینے کے لیے، بلکہ پورے صوبہ سرحد کو سکھوں سے آزاد کرانے کے لیے بھی کافی تھی۔ مسلمان تقریباً ایک لاکھ تھے، جن میں اسلامی ہند کا جان نثار اور شوقِ شہادت میں سرشار عنصر بھی تھا، جو کئی ہزار میل کا ہفتخزاں سرکردہ کے اعلا و کلمۃ اللہ کے لیے آیا تھا۔ ان میں یوسف زئی سرداروں کی فوجی طاقت بھی تھی، جو ستراسی ہزار افراد پر مشتمل تھی اور ان سب کے علاوہ سردارانِ پشاور کی کارآمد فوج بھی تھی۔ اگر سردارانِ پشاور اس موقع پر اخلاص اور تعاون سے کام لیتے اور کچھ بھی ثابت قدمی اور استقامت دکھاتے، تو نہ صرف میدانِ جنگ کا، بلکہ ہندوستان کا نقشہ ہی دوسرا ہوتا۔ لیکن عین اُس وقت جب کہ سرکارِ گرم تھا اور سکھ فوجیں سپاہ پور ہی تھیں، انھوں نے میدانِ جنگ سے علمِ مدگی اختیار کی اور نہ صرف خود میدان سے فرار اختیار کیا، بلکہ سید صاحب کے ساتھ (جو جماعتِ مسلمین کے امام اور عساکرِ اسلامیہ کے قائدِ عام اور اس پورے سلسلے کے رُوحِ رواں تھے) ایسا معاملہ کیا کہ نہ صرف



اس معرکے میں تزلزل و انتشار پیدا ہوا، بلکہ قریب تھا کہ پورا سلسلہ دعوت و جہاد، جو صدیوں کے بعد اپنی صحیح شکل میں ہندوستان میں پیدا ہوا تھا، درہم برہم ہو جائے۔

یار محمد خاں نے ایسا کیوں کیا؟ اس کے اسباب و محرکات کیا تھے؟ اس قدر جلد اس کی طبیعت میں برکتگی کیوں پیدا ہوئی؟ اس کے حالات و مزاج سے اندازہ ہوتا ہے کہ اس کو ابتدا سے سید صاحب اور ان کے مقاصد سے خلوص نہ تھا۔ سید صاحب تو یار محمد خاں کے لیے محض اجنبی اور پردیسی تھے اور ان کی رفاقت کے لیے سوائے خلوص اور دینی جذبے کے کوئی اور محرک نہ تھا اور اس کا یار محمد خاں کے یہاں نقصان تھا۔ اس نے اپنے ذاتی اقتدار اور مصلحتوں کے مقابلے میں اپنے بھائیوں کے ساتھ بھی وفاداری اور رفاقت کا معاملہ نہ کیا اور ہمیشہ لاہور کی سکہ حکومت سے اظہار وفاداری اور اپنی کار بر آری کرتا رہا۔ اس نے اپنے سیاسی و ملکی مصلح کی بنا پر سید صاحب کی رفاقت کا فیصلہ کیا، لیکن معلوم ہوتا ہے کہ شیدو کی جنگ سے پہلے سردار بدھ سنگھ نے اس کو بلایا اور یہ منسوب تیار ہو گیا کہ وہ عین معرکے میں میدان جنگ سے اپنی فوجوں کو لے کر علیحدہ ہو جائے گا۔ سردار بدھ سنگھ کے لیے ایک مذہب، موقع پرست، دنیا دار رئیس کو دنیوی منافع کی لالچ دے کر اور اس جنگ کے عواقب سے ڈرا کر توڑ لینا کچھ مشکل نہ تھا۔ زہر خورانی کا واقعہ ایک تلخ تاریخی حقیقت ہے۔ شیدو اور اس کے گرد و نواح میں اس کی عام شہرت تھی۔ مولانا عبدالحی صاحب نے (جو ۲ ذی قعدہ ۱۲۴۲ھ کو لشکر میں سنبھے ہیں) پنجاب سے اپنے دوستوں اور متعلقین کو جو خط لکھا ہے، اس میں یہی تذکرہ کیا ہے۔ خود سید صاحب نے بھی متعدد خطوط میں اس کا تذکرہ فرمایا ہے۔ معاصر مورخوں میں سے

الاسوین لال عمدة التواریخ میں لکھتے ہیں :

منقول السنہ باشندگان آل روائے آپ	ذریائے انک کے اس پار رہنے والوں کے زبان
انک است کہ عالی جاہ یار محمد خاں باپس از باطل	زود ہے کہ عالی جاہ یار محمد خاں نے اس آسٹاد و
اتحاد و سرکار دولت مدار در مین اشتعال نزار	یگانگت کی بنا پر، جو ان کو سرکار دولت مدار
جدال و قتال احمد شاہ را شربت شیرین	(ہمارا جہ) سے ہے، عین معرکہ کارزار میں احمد شاہ

نیم قاتل نشانیدہ قرار برقرار داند و تمہاری (سید صاحب) کو زہر پلاہل دیا اور میدان جنگ  
شکریان نیز متابعت او پر داخستند۔ کو چھوڑ کر چلا جانا طے کیا۔ ان کے تمام لشکریوں  
نے بھی ان کی تقلید کی۔

جنگ شہید کے نتیجے پر یوسف زئی اور درانی سرداروں کے اس اتحاد اور مجاہدین کی اس جمعیت سے  
دربار لاہور کی مسترت (جس کی مہاراجہ رنجیت سنگھ کو اطلاع ملتی رہتی تھی) لاہور میں بڑی تشویش اور خطرہ  
محسوس کیا جاتا تھا۔ اس جنگ کے نتیجے پر سکھ حکومت کے مستقبل کا بہت کچھ انحصار تھا۔ یارِ محنتوں کی  
بے وفائی نے جب جنگ کا پانسہ پلٹ دیا اور مسلمانوں کی فوج (جس سے تعداد میں بڑی فوج سکھوں کے  
مقابلے میں کبھی جمع نہیں ہوئی) منتشر اور پراگندہ ہو گئی، تو لاہور میں بڑی مسترت و شادمانی کا اظہار کیا گیا اور  
خوشی میں چراغاں ہوا اور توپیں سر کی گئیں۔ لالہ سوہن لال لکھتے ہیں:

سرکارِ دولت مدار بعد از استماع این خبر  
سیمنت اثر شلیق تو پچانہ کنانیدہ، منادی مدثر  
جلو ظہور پذیرفت کہ از روشنائی چراغاں  
دیدہ بیندگان را روشن سازند موافق حکم عالی  
بہنگام شب روشنائی کمال لطافت زیبا بش  
روفتی اعلان یافت۔

سرکارِ دولت مدار نے یہ مبارک خبر سن کر حکم  
دیا کہ توپیں سر کی جائیں۔ شہر میں منادی ہوئی  
کہ بڑے اہتمام کے ساتھ چراغاں ہو۔ چنانچہ  
فرمان شاہی کے مطابق شہر میں بڑے زور  
کا چراغاں ہوا۔

مہاراجہ نے اس پر اکتفا نہیں کیا۔ انھوں نے اس واقعہ کی خوشی میں جشن منایا اور ہزاروں روپے

تقسیم کیے۔ دیوان امر ناتھ لکھتے ہیں:

چراغاں در لاہور و تمامی ممالک محروسہ شد و  
سرکار والا ہزار ہا بر محتاجین و فقرا ایشار کردہ  
جشن شانہ فرمودند۔  
لاہور اور تمام ممالک محروسہ میں چراغاں ہوا۔  
سرکار نے ہزاروں روپے محتاجوں اور فقرا پر  
تقسیم کیے اور جشن شاہانہ منایا۔

## دوسرا باب

### بونیر و سوات کا دورہ

چٹھلہ و بونیر | شہید کے غیر متوقع و دل شکن واقعہ سے سید صاحب کے عزم و ہمت اور دھڑبھڑ جہاد کے انہماک میں کوئی فرق واقع نہیں ہوا۔ چٹھلی میں آپ نے ایک مہینہ گزارا، جس کا ابتدائی حصہ علالت کے اثرات اور ان سے مکمل افاقے میں گزارا۔ مہینہ گزرتے ہی آپ نے بونیر و سوات کا دورہ شروع فرما دیا۔ چٹھلی سے آپ علاقہ چٹھلہ کو روانہ ہوئے۔ اس علاقہ میں کوگا نام ایک بستی ہے۔ ظہر کے وقت اس میں تشریف فرما ہوئے۔ وہاں سے تھوڑی دور سیدوں کی ایک بستی ناوگئی تھی۔ وہاں کے رئیس سید حسن رسول صاحب بہت لوگوں کے ساتھ آپ کی ملاقات کو آئے۔ دوسرے خوانین اور اطراف و جوارب کے سردار بھی روزانہ ملاقات کو آتے رہے اور بیعت سے مشرف ہوتے رہے۔ چار روز آپ نے کوگا میں قیام کیا۔ پھر وہاں سے علاقہ بونیر کی طرف روانہ ہوئے۔ شام کو دامن کوہ میں ایک بستی میں قیام کیا۔ آپ کی آمد کی خبر سن کر تختہ بند کارئیس سید میاں آپ کو لینے کو آیا اور صبح کو آپ کو اپنی بستی میں لے گیا اور اپنے مکان پر آمارا۔ آپ کی تشریف آوری کی خبر سن کر اس نواح کے بہت سے خوانین اور سردار ملاقات کو آئے۔ مجاہدین اور ان لوگوں کو بلا کر پانچ چھ سو کی جمعیت ہو گئی۔ سید میاں اور ان کی برادری والوں نے اس جرمِ بغیر میں سب کے سامنے آپ کے ہاتھ پر بیعت کی۔ ان کے بعد اس نواح کے خوانین اور رؤسا میں سے جو اس

وقت حاضر تھے۔ دو ڈھائی سو آدمیوں نے بیعت کی اور سب نے کہا کہ ہم جان و مال سے آپ کے فرماں بردار ہیں؛ جو آپ فرمائیں، ہم بسر و چشم بجالائیں۔

سوات | آپ نے تختہ بند میں چار روز قیام کیا۔ اسی عرصے میں مولانا محمد اسماعیل صاحب شیخ سعد الدین پھلتی، جو زخمی تھے، بیمار ہو گئے۔ ان دنوں صاحبوں کو آپ نے تختہ بند میں چھوڑا۔ باقی لوگوں کو لے کر آپ علاقہ سوات کی طرف روانہ ہوئے۔ موضع النی، ٹورسک، جوڑ ٹھیرتے ہوئے کڑا کڑ پہاڑ کی چڑھائی چڑھ کر اس کی چوٹی پر گئے، جہاں سے علاقہ بوزیر کے مواضع صاف نظر آتے تھے اور دوسری طرف علاقہ سوات کی ایک ایک بستی دکھائی دیتی تھی۔ پھر اس پہاڑ سے اتر کر علاقہ سوات میں داخل ہوئے۔ شافیوں کے ایک موضع میں سے ہوتے ہوئے، جو پہاڑ سے اترنے پر بلا، موضع زری کوٹ، موضع تھانہ میں قیام فرمایا۔ وہاں سے موضع اُچ کے سادات میں سے بہت سے لوگ آپ سے ملنے کو آئے اور اپنی بستی میں لے گئے۔ اور اپنے عزیز واقارب کے ساتھ آپ کے ہاتھ پر بیعت کی۔

موضع اُچ میں آپ نے تین روز قیام فرمایا۔ اس عرصے میں مولوی محمد یوسف صاحب بیمار ہو گئے موضع کوٹی گرام کے سادات آپ کو لینے کو آئے تھے۔ آپ مولوی محمد یوسف صاحب کو بھی اپنے ساتھ کوٹی گرام میں لے گئے۔

مولوی قلندر صاحب کا قافلہ | چوتھے یا پانچویں دن مولوی قلندر صاحب کا ستر اسی آدمیوں کا قافلہ کوٹی گرام پہنچا۔ آپ ان کو دیکھ کر بہت خوش ہوئے اور مصافحہ و معافتحہ کیا اور ہندوستان کا حال پوچھا۔ پھر آپ نے سر کھول کر بطور معمول دیر تک دعا کی۔

ناز عید اور قاضی احمد اللہ صاحب کا قافلہ | کوٹی گرام میں آپ نے ناز عید پڑھی اور دیر تک دعا کی۔ ۱۲۳۲ھ کی عید الفطر تھی۔ آپ جب تک اس بستی میں رہے، صد ہا لوگوں کو ہدایت ہوئی۔ وہاں بز سوات کے علاقے کے لوگ بھی حاضر تھے۔ انھوں نے اپنے یہاں آپ کو لے جانے کی درخواست کی۔ عید کے تیسرے دن آپ نے

ملہ یہ سالار زئی پٹانوں کی بستی ہے۔ زاب ایریاں بانی ریاست ٹونک اسی قبیلے اور اسی بستی سے تعلق رکھتے تھے۔ ملہ شافیوں کی اس بستی کا نام ناوگئی ہے۔

کوئی گرام سے کوچ فرمایا اور برسوات کی طرف روانہ ہوئے۔ راستے میں موضع اُج کی دوسری بستی میں تین دن قیام فرمایا۔ وہاں سے روانگی پر راستے میں قاضی احمد اللہ صاحب کا قافلہ ملا۔ قافلے میں ساتھ ستر آدمی تھے۔ آپ اُن کو دیکھ کر بہت خوش ہوئے۔ ہر ایک سے مُصافحہ و مُعائنے کیا اور مزاج پُرسی کی۔ یہاں جن بستوں کے درمیان تپنہ داری (گروہ بندی) تھی، اُن کے درمیان مصالحت فرمائی۔ اسی دوران میں مولانا محمد اعلیٰ صاحب بھی تندرست ہو کر قافلے میں شامل ہو گئے۔ جمہدار عبدالحمید خاں، جن سے ٹونک میں ملاقات ہوئی تھی، چند آدمیوں کے ساتھ آکر آپ سے ملے۔

مولوی محمد یوسف صاحب کی وفات | مولوی محمد یوسف صاحب نہایت علیل تھے، مگر ہمراہ تھے۔ راستے میں ایک جگہ اُن کی وفات ہو گئی۔ سید صاحب کو بہت ہی رنج ہوا۔ ویر تک اُن کی خوبیاں اور بزرگیاں بیان فرماتے رہے۔ پھر اُن کے واسطے دُعاے مغفرت کی اور اُن کی نعش مبارک لانے کے لیے پھلت کے چند آدمیوں کو بھیجا۔ سید رستم علی صاحب نے عرض کیا کہ وہاں کے لوگ کہتے ہیں کہ ہماری بستی میں ایک بڑے ولی کا مزار پُر انوار ہے۔ وہیں پر مولوی صاحب کو دفن کرو۔ اُن کے ہمسایے میں اُن کو بہت فائدہ ہوگا۔ حضرت نے فرمایا کہ ہمارے مولوی صاحب آپ اللہ کے ولی ہیں۔ ہم اُن کو اسی بستی میں دفن کریں گے۔ اُن کی برکت سے یہاں کے مُردوں کو فائدہ ہوگا۔ پھر وہ صاحبان وہاں سے نعش مبارک لائے اور تجبیز و تکفین و نماز جنازہ کے بعد اس بستی کے گورستان میں دفن کیا۔ مولوی محمد یوسف صاحب کے انتقال کا ہر شخص کو بڑا رنج تھا خصوصاً پھلت والوں کو بڑا صدمہ ہوا، اس لیے کہ وہ ان پر اپنے زیادہ شفقت تھے۔

مولوی رمضان صاحب کا قافلہ | بستی بانڈہ میں رٹکی والے مولوی رمضان صاحب سو آدمیوں کا قافلہ لے کر آئے اور آپ سے ملے۔

منگورے میں آپ نے تین روز قیام فرمایا۔ وہاں سے منگور (پرگنہ بالوڑئی) ہوتے ہوئے آپ چار باغ آئے، جو اس نواح میں بڑا آباد اور پُر رونق شہر تھا۔ بستی میں آپ کی آمد پر نقارہ ہوا۔ وہاں کے بلک اور خوانین آئے۔ دعوتوں کا ایسا سلسلہ شروع ہوا کہ ایک وقت میں کئی کئی جگہ دعوت ہوتی اور مجاہدین میزبانوں کی خوشی کے لیے سب جگہ تھوڑا تھوڑا کھا لیتے تین دن میں صد ہا آدمیوں نے بیعت کی۔

گلی باغ کے سرداروں نے کوس، سو اکوس باہر نکل کر آپ کا استقبال کیا مگر اپنی زبان پشتو میں آپ کی سواری کے آگے آگے آپ کے فضائل بیان کرتے ہوئے چلتے تھے۔ گلی باغ کے ملک اور خوانین بیعت سے شرف ہوئے۔

شاہ چترال کو تحفہ | خواجہ خیل بستی میں چند لوگ آپ کے پاس آئے اور آپ سے کاشکار (چترال) کی باتیں کرنے لگے کہ وہاں کا بادشاہ بڑا دیندار اور غازی ہے۔ اکثر اپنے ملک کے کفار و روافض سے جہاد کیا کرتا ہے۔ اگر آپ اس ملک میں تشریف لے جائیں، تو خوب ہو۔ آپ نے فرمایا کہ اللہ تعالیٰ اس ملک میں ہم سے اپنی رضامندی کا کاملے یہاں بھی جہاد موجود ہے۔ ان شاء اللہ تعالیٰ، وہاں بھی دعوت جہاد اور ترقیپ غزا کے واسطے اپنے چند آدمی بھیجیں گے۔

خواجہ خیل سے آپ نے خونے کی طرف کوچ فرمایا۔ وہاں کے ایک سید اور رئیس، جو بڑے پیرزادے بھی تھے، آپ کو اپنی بستی میں لے گئے اور اپنا مہمان کیا۔ رفقہاً ان کی خانقاہ میں ٹھہرے۔ وہیں سے آپ نے اخوند فیض محمد کو کئی آدمیوں کے ساتھ کاشکار کی طرف روانہ کیا اور وہاں کے بادشاہ کے لیے ایک قرآن مجید پستول کی ایک جھڑی اور ایک پیش قبض تحفے کے طور پر بھیجے۔

خونے سے روانہ ہو کر موضع اشالہ، درشت خیل، خنجرہ، شکر درہ، بانڈہ ہوتے ہوئے دریا اتر کر چار باغ میں داخل ہوئے۔

مولانا عبدالحی صاحب کی آمد | چار باغ میں آپ کو اطلاع ملی کہ مولانا عبدالحی صاحب موضع چکدرہ میں مع الغیر داخل ہوئے۔ صبح کو، کچھ دن رہے، سید صاحب نے بیس بچپن غازی جن میں اکثر بچلت والے تھے، کہا روں کے ساتھ مولانا کو لانے کے لیے بھیجے۔ یہ لوگ چلنے کی تیاری کر رہے تھے کہ ادھر سے مولانا دریا پر پہنچ گئے۔ سید صاحب کو اطلاع ہوئی۔ آپ استقبال کے لیے دریا پر تشریف لائے۔ مصافحہ و معاہدہ ہوا۔ مولانا نے آپ کے دست مبارک کو بوسہ دیا۔ سید صاحب کو مولانا سے ملنے کا کمال اشتیاق تھا، ادھر مولانا صاحب کو آپ سے ملنے کی بے حد آرزو تھی۔ وہاں سے باتیں کرتے ہوئے آپ

چار باغ کو آئے اور مولانا کو علمدہ مکان میں اتارا۔

چار باغ سے منگورہ ہوتے ہوئے آپ ہوڈی گرام تشریف لائے۔

میاں مقیم کا قافلہ | ہوڈی گرام میں میاں مقیم صاحب رامپوری تیس چالیس آدمیوں کے قافلے کے ساتھ پہنچے۔ وہ اپنے ساتھ کچھ نقد روپیہ اور کئی ضرب قرابین لائے تھے۔ وہ انہوں نے نذر کیں اور آپ کے دست مبارک پر اپنے ہمراہیوں کے ساتھ سعیت ہدایت اور سعیت جہاد کی جیسے اس قافلے کے لوگ چالاک اور چست اور سلاح و پرشاک سے دُست تھے، ایسے جوان کسی قافلے کے نہیں تھے۔ جرات و شجاعت میں یکتا اور بانگے ترچھے ایسے تھے کہ کھانسی اور تھوکنے پر تلوار مارتے تھے مگر جس وقت سے انہوں نے آپ کے ہاتھ پر سعیت کی، ایسے صلح و پرہیزگار اور غمخوار و بردبار ہو گئے کہ جو کوئی چار باتیں ان سے ناحق کہتا، وہ دیدہ و دانستہ پی جاتے اور کوئی کلام بیجا زبان پر نہ لاتے۔

پنجتار کو واپسی | ہوڈی گرام سے بری کوٹ ہوتے ہوئے کڑا کڑا کی چڑھائی کے کنارے شافیوں کی بستی میں کچھ دیر ٹھیرتے ہوئے جوڑ، تورسک، موضع باپا، شل بانڈی، تختہ بند، کوگا ہوتے ہوئے چنگلی تشریف لائے۔ وہیں آپ نے عید الاضحیٰ کی نماز پڑھی اور قربانی کی۔ وہاں سے پنجتار کا رخ کیا۔ فتح خاں کو خبر ہوئی۔ وہ چند سواروں کے ساتھ استقبال کو آیا اور باتیں کرتے کرتے اپنے ہمراہ پنجتار میں لے گیا۔ اس کے گرد سنگین کوٹ ہے۔ اس کے باہر ایک دیوان شاہ کا بلخ مشہور تھا۔ وہیں سب لوگ اترے۔ سید صاحب نے بھی وہیں قیام فرمایا۔ کئی سفری ڈیرے خیمے تھے؛ وہ کھڑے کیے گئے۔

دورے پر ایک نظر | برسرِ وسوات کا یہ دورہ تبلیغ و دعوت، افادہ و ہدایت اور جہاد کی تبلیغ و تحریض کے لحاظ سے بہت کامیاب رہا۔ اس دورے میں اللہ کے ہزاروں بندوں نے آپ کے ہاتھ پر سعیت توبہ و جہاد کی اور آپ سے اور آپ کے خلفائے باطنی فیوض حاصل کیے اور ان کی خدا پرستانہ و سرفروشانہ زندگی کبھی بہت سے قبائل میں، جن میں سخت پندہ داری اور نزاع و مناقشہ تھا، مصالحت ہوئی۔ چنگلی میں مہینہ بھر جس تنگی اور غسرت اور بیماری کی حالت میں فاتحے کے ساتھ وقت بسر ہوا، یہاں اسی قدر فراغت اور آسودگی رہی۔ آپ جس وقت علاقہ چمپہ کو روانہ ہوئے تھے، پہاڑ کی چوٹی پر آپ نے ننگے سر ہو کر دیر تک بہت گریزاری

کے ساتھ دُعا کی تھی۔ دُعا کے بعد فرمایا تھا کہ جناب باری میں دُعا قبول ہوئی اور اللہ سبحانہ تعالیٰ نے ہماری تکلیف دُور کی اور اپنا فضل ارزانی فرمایا۔ اس سفر میں ہر جگہ دُعا کی قبولیت کے آثار نظر آئے۔ اسی دُورے میں ہندوستان سے تازہ دم مجاہدین اور سربراہ اشتیاق مخلصین کے چار قافلے پہنچے، جن میں مجموعی طور پر پونے تین سو کے قریب مجاہدین تھے اور مولوی قلندر صاحب، قاضی احمد قند صاحب، جمعدار عبدالحمید خاں، مولوی رمضان صاحب، میاں مقیم رامپوری جیسے ممتاز حضرات تھے، جنہوں نے بعد کی جنگوں میں کارہائے نمایاں انجام دیے اور آخر وقت تک رفاقت کی۔ سب سے بڑھ کر یہ کہ اسی سفر میں مولانا عبدالحی صاحب بڈھانوی تشریف لائے، جن کا خود سید صاحب کو بڑا اشتیاق و انتظار تھا۔ غرض، بونیر و سوات کا یہ دُورہ جماعت کے دائرے کی توسیع، مقاصدِ جہاد کی اشاعت اور مجاہدین کی تقویت کا پورا سامان رکھتا تھا اور نفسیاتی اور انتظامی حیثیت سے اس کی بڑی ضرورت تھی

خوشا وقت شوریدگانِ عمنش  
اگر ریش بینند و گر مرہش





## تیسرا باب پنجتار کا مرکز مجاہدین

پنجتار کی اسلامی چھاؤنی | جنگ بازار کے بعد جب آپ ہنڈ کے قریب مقیم تھے، خد و خیل کے سردار فتح خاں پنجتاری نے بیعت کی تھی اور پنجتار کو، جو علاقہ سوات کے قریب پہاڑوں کے بیچ میں ایک محفوظ مقام تھا، مرکز بنانے کی دعوت دی تھی۔ اس کے بعد ہی شہید و کامرہ کے پیش آیا اور آپ کو اور رفقاء کو ایک مہینہ جھگپٹی میں قیام کرنا پڑا۔ اس کے بعد آپ نے بغیر سوات کا دورہ فرمایا اور اس میں تقریباً تین مہینے لگ گئے۔ اس دورے کے اہتمام اور سفر سے واپسی پر آپ نے پنجتار ہی کا رخ فرمایا۔ مجاہدین کے قیام، رفقاء کی تعلیم و تربیت اور مجاہدانہ نقل و حرکت کے لیے اس سے زیادہ موزوں کوئی اور مقام نہ تھا۔ اسی مقام کو بالآخر طویل ترین عرصے کے لیے سید صاحبؒ اور آپ کے رفقاء کا مستقر، اسلام کی چھاؤنی اور مرکز اصلاح و ارشاد بننے کی سعادت حاصل ہوئی اور یہاں اسلامی زندگی اور اسلامی معاشرت کا صحیح نمونہ اور عبادت و مجاہدہ، اخوت و مساوات، خدمت و مواسات، ایثار و ہمدردی، سادگی و بے تکلفی اور محنت و جفاکشی کے ایسے بے جملے مناظر دیکھنے میں آئے، جو قرون اولیٰ کی یاد تازہ کرتے ہیں۔ یہاں پر اس زندگی کی، جو کم سے کم ہندوستان کی سرزمین

۱۵ صوبہ سرحد کے زمانہ قیام میں کسی مقام کو اس طرح مسلسل اور اتنے طویل عرصے کے لیے سید صاحبؒ کی مجاہدانہ سرگزیروں کا مستقر و مرکز بننے کا شرف حاصل نہیں ہوا۔

پہ صدیوں کے بعد وجود میں آئی تھی، مختلف روایات و بیانات اور خطوط کی مدد سے ایک تصویر پیش کرنے کی کوشش کی جاتی ہے۔

مولانا عبدالحی نے اپنے ہندوستانی احباب کو پنجتار سے اپنی خیریت کا خط لکھا ہے جس میں وہاں کے بہت سے حالات بھی تحریر میں آگئے ہیں۔ مولانا فرماتے ہیں:

سرحد میں مجاہدین کی نوآبادی | "ان دنوں ۱۱ ذی الحجہ سے آج پچھنہ ۲۳ ذی الحجہ تک حضرت کا قیام پنجتار میں ہے۔ یہاں کارٹیس مسیحی خاں نامی بڑا صاحب ایان اور مخلص شخص ہے۔ اس ملک میں اس کی نظیر نہیں۔ مہاجرین کے ساتھ اس کا سلوک اور طرز عمل حضرات انصار کے سلوک اور طرز عمل کی یاد تازہ کرتا ہے، جو ان حضرات نے مہاجرین کے ساتھ اختیار کیا تھا۔ دوسرے موضوعات کے رُوسا، کا بھی کم و بیش یہی حال ہے۔ کسی کا کم، کسی کا زیادہ۔ عوام بھی اسی طرح ہیں۔

إلا ماشاء اللہ۔

مہاجرین موضوعات میں متفرق طور پر قیام پذیر ہیں۔ سات سو آدمی گروہ نواح کے قصبات میں اور تین سو حضرت کے ساتھ ہیں۔ یہ موضوعات ایک دوسرے سے متصل اور قریب قریب ہیں، گویا ایک شہر کے دور دور کے محلے ہیں، جیسے ہمارے وطن کے قریب بارہ سادات یا بارہ بستی۔ دس بارہ من جنس سرکار (بیت المال) سے روزانہ تقسیم ہوتی ہے۔ اسی طرح ضرورت کے مطابق کپڑے بھی ملتے ہیں۔

ایک شخص نے، جو شاید ہندوستان سے آیا ہوا تھا، مجھ سے پوچھا: "یہاں سے واپس جانے والوں کو کیا حکم ہے؟" میں نے کہا: "گناہگار ہیں۔" کہنے لگا: "اگر ٹھوکے رہنے کی وجہ سے ہو؟" اس کا اصل جواب تروقوت کی تنگی اور اس کے حال کے اشتباہ کی وجہ سے کہ سمجھے گا یا نہ سمجھے گا، میں نے دیا نہیں؛ اس کی اس طرح تسلی کر دی کہ میرے علم میں یہ عذر یہاں موجود نہیں، اس لیے کہ جو لوگ یہاں بیمار ہیں، ان سے سچ سچ پوچھو کہ تمہاری بیماری کا کیا سبب ہے۔ وہ کہیں گے کہ زیادہ کھانے کی وجہ سے۔ کم سے کم میرے علم میں ایک آدمی بھی ایسا نہیں آیا، جو محض ٹھوکے رہنے

کی وجہ سے بیمار ہوا ہو۔ تم ایسے دو تین بھوکے لے آؤ؛ میں بسیں ایسے آدمی پیش کر دوں گا، جو محض اپنی پیار خوری کی وجہ سے بیمار پڑے۔ حدیث شریف میں ہے کہ انسان کے معدے کے تین جھتے ہیں؛ ایک حصّہ غذا کے لیے ہے، ایک حصّہ پانی کے لیے اور ایک حصّہ سانس لینے کے لیے۔ ایک شخص بھی ایسا نہیں، جس کو اس کے معدے کے تیسرے حصّہ بھر کھانا نہ ملتا ہو؛ بلکہ ایسا آدمی بھی مشکل سے ملے گا، جس کو دو جھتے نہ پہنچتے ہوں۔ جو اس سے زیادہ کی بھی فکر کرے وہ ضرور مُصیبت میں مبتلا ہوگا۔ اس پر مجھے ایک قصہ یاد آیا کہ ایک بے دین نے یہ حدیث سن کر کہا: میں تو پورے معدے کو غذا سے پُر کر لیتا ہوں۔ پانی لطیف چیز ہے، وہ آپ اپنی گنجائش پیدا کر لیتا ہے سانس کا کچھ نہیں، آئے، آئے، نہ آئے، نہ آئے، مجھے اس کی فکر نہیں۔ بہر حال جس کا استماد مضمون حدیث پر ہے، وہ تو یہاں خوش و خرم ہے اور جس کو یہ بات حاصل نہیں، وہ بے شک تکلیف اور گرفت میں مبتلا ہے۔ باقی اصل جواب تو ان آیات میں ہے :

(۱) وَلَنْبَلُونَكُمْ بِشْيٍ عَجْمٍ مِنَ الْخَوْفِ  
وَ الْجُوعِ (الْبَقَرَةُ : ۱۵۵)  
(۲) ذَلِكَ بِأَنَّهُمْ لَا يُصِيبُهُمْ ظَمَأٌ  
وَلَا نَصَبٌ وَلَا مَخَصَصَةٌ فِي  
سَبِيلِ اللَّهِ وَلَا يَطُؤُونَ مَوْطِئًا  
يَغْنِيظُ الْكُفَّارَ وَلَا يِنَالُونَ  
مِنْ عَدُوٍّ نَيْلًا إِلَّا كُتِبَ لَهُمْ  
بِهِ عَمَلٌ صَالِحٌ إِنَّ اللَّهَ لَا  
يُضِيعُ أَجْرَ الْحَسِنِينَ

(۹ : ۱۲۰)

(التَّوْبَةُ : ۱۲۰)

(۳) لَقَدْ تَابَ اللَّهُ عَلَى النَّبِيِّ وَ

(۳) اللہ ہرمان ہوا نبی پر اور مہاجرین پر اور

الْمُهَاجِرِينَ وَالْأَنْصَارِ  
الَّذِينَ اتَّبَعُوهُ فِي سَاعَةِ  
الْعُسْرَةِ مِنْ بَعْدِ مَا كَادَ  
يَزِيغُ قُلُوبَ فَرِيقٍ مِّنْهُمْ

انصار پر، جو ساتھ رہے نبی کے مشکل  
کی گھڑی میں بعد اس کے کہ قریب ہونے  
کہ دل پھر جائیں بعضوں کے ان میں  
سے لے

(۹ : ۱۱۷)

(التوبة : ۱۱۷)

مجاہدین کی معاشرت اور طرز زندگی | مجاہدین کا عجیب عالم تھا تکبر، شان، خودی، ننگ عار کا  
نام نہ تھا۔ ایک دوسرے کی خدمت کرتے، ہر کام میں اللہ فی اللہ شریک ہوتے، دوسرے کا ہاتھ  
بٹاتے، کسی کو محنت کا کام کرتے دیکھتے، توبے کے شریک ہو جاتے اور کرنے لگتے، اگرچہ اس کلام  
کی اس روز ان کی باری نہ ہوتی۔ فقط ثواب جان کر کہ یہ کام خدا کا ہے، دنیا کے سب کام کرتے:  
چکی پیستے، کھانا پکاتے، کپڑے دھوتے اور بیٹے، لکڑی چیرتے، گھاس چھیلتے، گھوڑا ملتے، پیاروں  
کی خدمت کرتے، اُن کا پیٹاب، پاخانہ، قے اٹھاتے، آپس میں ایک دوسرے کی حجامت  
بناتے، پیرو باتے، زمین پر سوتے، پھٹے پُرانے کپڑے بیٹے فحش گوئی، بدزبانی، حسد، عداوت  
کوئی نہ جانتا تھا۔ جہاد کفار کے ساتھ جہادِ نفس بھی اور مجاہدہٴ روحانی بھی خانقاہوں سے زیادہ ہو  
رہا تھا اور ان تمام کاموں میں بڑے بڑے مخدوم اور امیر زادے شریک ہوتے اور اپنی سعادت  
غزت سمجھتے۔

جو لوگ بعد میں قافلوں کے ساتھ آئے اور آپ کے صحبت یافتہ نہ تھے، اُن کو یہ کاروبار دیکھ  
کر ننگ و عار معلوم ہوتا۔ وہ کہتے کہ یہ رذیلوں کے کام ہیں، شرفار کی شان کے لائق نہیں۔ سید صاحب  
کو اُن کا عندیہ معلوم ہوا۔ آپ کی عادت تھی کہ جو نصیحت کرتے، کسی کی طرف خطاب کر کے یا کسی کا  
نام لے کر نہ کرتے تاکہ لوگوں میں اُس کو ندامت نہ ہو۔ حکایت کے طور پر مثالیں بیان کرتے چنانچہ  
آپ نے ایک مثال دی کہ ایک عورت کا خاوند مر گیا۔ اس کے چھوٹے چھوٹے بچے ہیں۔ اس کا

خاوند کچھ مال و دولت چھوڑ کر نہیں مرا۔ وہ بیماری چرخہ کاتتی ہے، پسائی کرتی ہے، سلانی کرتی ہے اور ہر طرح کی محنت مزدوری، جو بن پڑتی ہے، کرتی ہے اور بچوں کو پالتی ہے صرف اس امید پر کہ یہ پرورش پا کر جوان ہو گئے، نوکری چاکری کریں گے، بڑھاپے میں مجھ کو روٹی دیں گے، خدمت کریں گے، میرا بڑھاپا آرام سے بسر ہو گا۔ اُس کی یہ امید مہووم ہے، یقینی نہیں۔ اگر وہ لڑکے زندہ رہے اور صلح اور لائق ہوئے۔ اپنی ماں کا حق پہچانا، تو اُس کی آرزو پوری ہوئی اور اگر وہ مالائق اور نکمے بن گئے، تو وہ جھیک جھیک کر مری۔ یہاں جو ہمارے بھائی محض خدا کے واسطے خالص نیت سے چکی پیستے ہیں، کھانا پکاتے ہیں، لکڑی چیرتے ہیں، گھاس چھلیتے ہیں، گھوڑا ملتے ہیں، کپڑے پیستے ہیں، اپنے ہاتھ سے کپڑے دھوتے ہیں اور اسی طور کے سب کام کرتے ہیں، یہ تمام داخل عبادت ہیں اور حضرت پیغمبر صلی اللہ علیہ وسلم اور صحابہ کرام سے ثابت ہیں، سب اولیاء اللہ آج تک ایسے ہی کام کرتے آئے ہیں۔ جتنے کام شرع کے موافق ہیں کسی کے کرنے میں عار نہیں۔ ان سب کاموں کا اجر اللہ اور اُس کے رسول کے ارشاد کے مطابق اللہ تعالیٰ کے ہاں ملنا یقینی ہے۔ سب بھائیوں کو چاہیے کہ ان کاموں کو فخر و عزت اور سعادت دارین سمجھ کر بلا عار و ابکار کیا کریں اور یہ ہمارے صاحب ایمان مسلمان بھائی اپنے گھر بار، خویش و تبار، ناموس و نام، عیش و آرام ترک کر کے محض اللہ و رسول کی خوشنودی کے لیے آئے، ہمارے لیے گویا پاپ اور جہل بے بہا کے ٹکڑے ہیں کہ نیکو لوں بلکہ ہزاروں میں سے چھٹ کر آئے ہیں۔ ان کی قدر و منزلت ہم جانتے ہیں، ہر ایک نہیں پہچان سکتا۔ ان باتوں سے اور ماحول کے اثر سے رفتہ رفتہ نئے بھی پڑنے لوگوں کے رنگ میں رنگ جاتے۔ کاموں میں سید صاحب کی شرکت | ایک مرتبہ آپ ایک طرف کو گئے۔ وہاں دیکھا کہ مسیاں الٹی بخش رہی بیٹھے چکی ہیں رہے ہیں۔ آپ نے فرمایا کہ ہم نے کتے میں چکی پیسی ہے، یہاں پر بھی پیسیں گے۔ یہ کہہ کر آپ بھی بیٹھ کر پیسنے لگے۔ شہرت ہوئی، تو سب لوگ جمع ہو گئے اور جن کو اس سے پہلے اس کام سے عار تھی باقی رہی۔

آپ کے باورچی خانے کا ایندھن جب ختم ہو جاتا، تو قادر بخش کبج پورے والے عرض کرتے

کہ حضرت، باورچی خانے میں ایندھن نہیں ہے۔ آپ فرماتے کہ آج لشکر کی سب کھانا لارکھو، کل چلیں گے۔ شام کو قادیانہ سب کھانا لارکھو۔ صبح کی نماز پڑھ کر گھوڑے پر چڑھ کر آپ جنگل کو روانہ ہوتے اور کھانا لارکھو لے کر قادیانہ آدھیوں کے ساتھ جاتے۔ لشکر میں خبر ہوتی کہ آج حضرت امیر المؤمنین لکڑیاں لینے کو گئے ہیں۔ کھانا پکانے والے تو چار چار آدمی ہر ہیلے میں رہتے، باقی سب جاتے اور آپ کے واسطے لکڑیاں کاٹتے۔ آٹھ آٹھ آدمی آپ کے ساتھ کاٹتے کاٹتے تھک جاتے اور آپ اکیلے نہ تھکتے۔ جب لکڑیاں کاٹ کر فارغ ہوتے، تب ہر کوئی پشتارہ باندھ کر اپنے سر پر اٹھا لاتا اور آپ کے باورچی خانے میں جمع کر دیتے۔ پھر ایک روز وہ لوگ جاتے، جو کھانا پکانے کو اس دن ہیلے میں رہ گئے تھے اور اپنے اپنے حصے کا ایک ایک پشتارہ آپ کے باورچی خانے میں پھینچا دیتے۔ یہ اہتمام لکڑیوں کا صرف مہانداری کے واسطے تھا، کیونکہ جتنے مہانداری آتے تھے، وہ سب آپ ہی کے باورچی خانے سے کھاتے تھے۔

ایک جگہ نماز جمعہ کے لیے خطا کھینچا ہوا تھا۔ وہاں سنگریزے بہت تھے۔ نمازیوں نے شکایت کی۔ آپ نے سید اسماعیل صاحب بریلوی سے فرمایا کہ درانتیاں رات کو لے کر جمع کر لینا، کل گھاس چھیننے چلیں گے۔ صبح اٹھ کر گھاس چھیل کر لائے اور مسجد میں بچھا دیں۔ ایک مرتبہ لوگوں نے شکایت کی کہ خمیے میں دھوپ جاتی ہے اور تکلیف ہوتی ہے۔ آپ نے فرمایا کہ درانتیاں جمع کر دینا۔ صبح اٹھ کر آپ تشریف لے گئے۔ آپ نے نہایت انتظام سے خوبصورت ہوادار، کھڑکی دار جھونپڑے بنا دیے جنہیں دیکھ کر لوگوں میں بہت شوق پیدا ہوا اور بہت جگہ دیکھا دیکھی ایسے ہی جھونپڑے بن گئے۔

مجاہدین کی خوراک و پوشاک | سب لوگوں کو ایک تاملوٹ گیہوں اور دو مسٹھی والی مسٹھی تھی۔ ہر ہیلے میں کھانا پکانے کا یہ معمول تھا کہ ہر روز اپنی اپنی باری سے چار آدمی ہیلے بھر کا کھانا پکاتے۔ ہر ہیلے میں بیس آدمی سے کم اور پچیس سے زیادہ نہ تھے۔ اسی طور آٹھ ہیلے کا معمول تھا کہ چار چار آدمی

اپنی اپنی باری سے پیتے تھے۔

لکڑی لانے کا یہ دستور تھا کہ پہلے وار چار آدمیوں کو تو اپنے پہلے میں کھانا پکانے کو چھوڑ جاتا اور باقی سب کو جنگل میں لے جاتا اور وہاں سے گھٹاریوں سے لکڑی کاٹ کر پتارہ باندھ کر ہر کوئی اپنے اپنے سر پر لے آتا اور دوسرے روز وہ چار آدمی، جو کھانا پکانے کر رہتے تھے، اپنے اپنے حصے کا ایک پتارہ لکڑی کاٹ لاتے۔

جتنے مہمان لشکر میں آتے تھے، وہ سید صاحب کے باورچی خانے سے کھاتے تھے۔ اپنے وہ باورچی خانہ فقط مہمانوں کے لیے رکھتا تھا، وہ خاص آپ کی ذات کا نہ تھا۔ البتہ جہاں سب مہمانوں کا کھانا پکاتا، وہیں آپ کا بھی پک جاتا۔

تقسیم لباس کا یہ معمول تھا کہ سال بھر میں دو جوڑے جوتی کے، اور تین جوڑے موٹی کھادی کے ہر کسی کو ملتے تھے۔ اس کے علاوہ جاڑوں میں ایک دگلا اور رضائی کے واسطے ایک دوہر اور سیر بھروٹی ہر شخص پاتا تھا۔ اس کے سوا جس کا کپڑا جلد بھٹ جاتا یا گم ہو جاتا، اُس کو بلتا تھا۔ کپڑے دھونے کے لیے ہر جمعرات کو سب کو صابون کی دو، دو چکیاں تقسیم ہوتی تھیں لوگ مذی نالے یا چشمے پر جا کر اپنے اپنے کپڑے دھولتے تھے۔ سید صاحب نے ترغیب کے لیے کئی بار اپنا حال بیان کیا کہ جب ہم نواب امیر خاں کے لشکر میں تھے، ہماری عادت تھی کہ جب اپنے کپڑے دھونے کو جی چاہتا، تو پانچ سات دوستوں کے نیلے کپڑوں کی گھٹری باندھ کر کندھے میں ڈالتے۔ سب دوست "نہیں"، "نہیں" کرتے رہتے، ہم ایک نہ سننے اور ایک دیکھ اور صابون اور آگ لے کر جہاں پانی ہوتا، چلے جاتے اور سب کپڑے دھولتے اور سب دوستوں کو لا کر دے دیتے وہ خوش ہو جاتے تھے۔

آپ کی اس ترغیب سے سننے والوں کو بھی رغبت ہوئی اور ایسا ہی کرنے لگے کہ ایک آدمی یا دو آدمی اپنے پہلے بھر کے کپڑے اور سب کے حصے کا صابون لے جاتے اور دھولتے تھے۔

سید صاحب کی مصروفیت | مولانا عبدالحی صاحب نخبت سے اپنے دوستوں کو لکھتے ہیں کہ اپنے کام کی مصروفیت کے باوجود ارشاد و تلقین، بیعت و اجازت اور دور و سیر کا سلسلہ بھی بڑی سرگرمی اور اہمیت سے جاری ہے؛ علماء و سادات، مشائخ زادوں اور عوامِ مخلص کا اتنا لگا رہتا ہے۔ ہندوستانی، ہندھی اور ولایتی علماء و طلبہ سے مسائل و نیسیہ کا ذکر بھی جاری رہتا ہے، آنے والے معززین و رؤساک کی ملاقات، اُن سے مشورہ، ٹر پار اور معذورین کی دلجوئی، جو حصولِ برکت کے شوق میں دور دور سے آتے ہیں، ہندوستان اور افغانستان سے آنے والے مجاہدین کے قافلوں کی خبر گیری اور دیکھ بھال، لوگوں کو جہاد کی دعوت و ترغیب کے سلسلے بھی ایک وقت میں جاری ہیں۔ میں جب سے آیا ہوں، نگرانی اور دیکھ بھال میں کمی نہیں دیکھی۔ ان حالات اور مشاغل کو دیکھ کر یہاں کے خواہن اور سردار بھی سمجھ گئے ہیں کہ یہ شخص (حضرت سید صاحب) ان علماء و مشائخ کی طرح نہیں ہیں، جنہوں نے ہندوستان یا افغانستان میں کوئی شورش برپا کی اور دو تین دن کی مدت میں جیسے چراغ پھونک کر بجھا دیا جائے، پراگندہ ہو گئے؛ بلکہ یہ ایک صاحبِ عزم شخص ہیں، جن کے ساتھ اللہ تعالیٰ کی مختلف تائیدیں ہیں۔





## چوتھا باب

### ہزارے کے سرداروں کی امداد

سات کے دورے کے بعد سید صاحب نے ہزارے کی طرف توجہ فرمائی، جو ایک عرصے تک آپ کی توجہات اور مجاہدین کی مجاہدانہ سرگرمیوں کا مرکز رہا۔ اس علاقے کے خوانین جو سکھ حکومت کے عہد میں اپنی ریاستوں اور جاگیروں سے محروم اور اپنے علاقوں سے جلا وطن ہو گئے تھے، فوجی امداد کے لیے خود حاضر ہوئے یا اپنے وکیلوں اور عزیزوں کو بھیجا۔ بالآخر اسی علاقہ ہزارہ کو آپ کی آخری مجاہدانہ سرگرمیوں کا مرکز بننا نصیب ہوا۔ اس لیے ضروری ہے کہ اس علاقے کی سیاسی تاریخ اور اس انتشار کا نقشہ ہمارے سامنے آجائے، جو تقریباً ایک صدی سے وہاں قائم تھا اور یہ اندازہ بھی ہو جائے کہ اگر وہاں کے رُوسا اور سرداروں میں اسلامی جمیت اور سیاسی شعور ہوتا تو وہ کس طرح اس مخلص جماعت اور مجاہدانہ طاقت سے فائدہ اٹھا کر ایک نئی اسلامی حکومت کے قیام میں مدد دے سکتے تھے۔

ہزارہ ڈرانی عہد میں | نادر شاہ کے جانشین احمد شاہ ڈرانی نے ۱۷۴۸ء میں پنجاب پر حملہ کیا اور ۱۷۵۲ء میں پنجاب اور کشمیر پر اس کا قبضہ ہو گیا۔ اسی کے ساتھ ہزارے کی تاریخ میں ایک نئے دور کا آغاز ہوا۔ احمد شاہ کے عہد میں ہزارے کے نظم و نسق میں کسی قدر استحکام تو ضرور پیدا ہوا،

لیکن لگان میں اضافہ کرنا خود افغانی حکمرانوں کے مفاد میں نہ تھا۔ ضرورت کے وقت ان کو اس ضلع سے اچھے سپاہی مل جاتے تھے اور کشمیر کا ایک بہترین راستہ اس سے ہو کر گزرتا تھا۔ اس لیے انھوں نے مقامی سرداروں اور امیروں کے بڑے بڑے وظیفے مقرر کر دیے اور اس سے جو بچتا، اس پر وہ قناعت کرتے تھے۔ شمالی ضلع کا انتظام سواتی قبیلے کے سردار کے سپرد تھا، بناؤل، کرا ال اور گکھڑ کے پہاڑی خطے کی نگہبانی وہاں کے امراء کے ہوتے تھی اور میدانی علاقے کا انتظام کارداروں و ترین کے سردار کے سپرد تھا۔ مگر انیسویں صدی شروع ہوتے ہی ڈرانی حکومت کی طاقت بہت گھٹ گئی تھی اور اسی کی مناسبت سے ہزارے کی اطاعت میں بھی کمی آگئی تھی، اگرچہ یہ بات ڈرانی فرمانرواؤں اور کشمیر میں ان کے نائبوں کو زیادہ متفکر نہ کر سکی۔ ان کی توجہ کامرکز و محل کشمیر کی دولت مند وادی تھی اور وہ راستے میں وقت صرف کرنا ایک فضول بات سمجھتے تھے۔ کشمیر جاتے ہوئے ان کی خواہش یہی ہوتی تھی کہ جلد از جلد وہاں پہنچ جائیں اور واپسی کے وقت یہ خواہش اور بھی زیادہ قوی ہوتی تھی۔ ایک غیر نفع بخش راہ میں قیام کرنا ان کے دلوں کو بالکل نہیں بھاتا تھا۔ اس زمانے میں امن و اطمینان کے ان حالات کا، جنہوں نے ہزارے کو اس کی موجودہ خوشحالی عطا کی ہے، کہیں پتہ نہ تھا۔

اٹھارویں صدی کے آخر اور انیسویں صدی کے شروع کی تاریخ بھنگ، دغا بازی، قتل قبائل کی خانہ جنگی اور عام بد امنی کی داستان کے سوا کچھ بھی نہیں ہے۔

**سکھ حکومت کی ابتدا** | سکھوں کی طاقت بڑھنا شروع ہو گئی تھی اور تقریباً ۱۸۰۳ء ہی میں انھوں نے کابل کی سلطنت کے خلاف آزادی کا اعلان کر دیا۔ ہزارے میں سکھوں کی حکومت ۱۸۱۸ء میں قائم ہوئی۔ اس سال مانا رائے کے ترک ہاشم خاں نے اپنے قبیلے کے دوسرے سردار کمال خاں کو قتل کر دیا۔ ترین کے سردار محمد خاں نے کمال خاں کے خون کا بدلہ لینے کی ٹھانی۔ ہاشم خاں نے اپنے بچاؤ کی یہ تدبیر کی کہ ملک سکھوں کو سونپ دیا۔ اس کی دعوت پر راولپنڈی کے سکھ گورنر مکھن سنگھ نے پانچ سو سوار لے کر ہزارے پر حملہ کر دیا، سررائے صلح میں قلعہ بنا لیا اور بہری پور کے میدان پر خراج

باندھ دیا۔

دوسرے سال مہاراجہ رنجیت سنگھ نے کشمیر فتح کیا اور مکھن سنگھ نے غالباً اپنے آقا کی روز افزوں کامیابیوں سے حوصلہ پا کر ترین کے سردار پر خراج کے لیے دباؤ ڈالنا شروع کر دیا۔ نتیجے میں نہایت کی رعایا مکھن سنگھ کے خلاف اٹھ کھڑی ہوئی۔ دریائے دوڑ کے کنارے شاہ محمد نامی مقام پر جنگ ہوئی، جس میں مکھن سنگھ کو شکست کا منہ دیکھنا پڑا۔ دوسرے روز اس کی فوج سرانے صالح کا قلعہ خالی کر کے اٹک لوٹ گئی۔ اٹک کے گورنر حکما سنگھ نے سرکشوں کو سزا دینے کا ارادہ کیا اور فوج لے کر وہاں سے چلا۔ راستے میں موتا، سلطانپور اور ہروہ میں مخالفین سے جھڑپیں ہوئیں، جن میں اس نے محسوس کیا کہ اس کی فوج اس فہم کے لیے کافی نہ تھی اور وہ اٹک لوٹ گیا۔ لاہور سے اس نے مزید فوج طلب کی، جہاں سے دیوان رام دیال اور کرنل الہی بخش اس کی مدد کو آئے۔ ہزارے کا کچھ حصہ ریکھوں کے قبضے میں آگیا، مگر ترین کے سردار محمد خاں اور سید خانی اتمان زئی اور شوانی قبائل نے کوہ گنگ کے دامن میں ناڑا کے مقام پر زبردست مقابلہ کیا۔ دیوان رام دیال نے پوری احتیاط برتتے بغیر ان پر حملہ کر دیا، اس نے منہ کی کھائی اور مارا گیا۔

امر سنگھ مجھیٹھ کی گورنری | رنجیت سنگھ نے امر سنگھ مجھیٹھ کو جنوبی ہزارے کا گورنر مقرر کیا۔ شمالی ہزارے، یعنی، سواتی علاقے اور تٹاؤل کا انتظام اب تک کشمیر سے ہوتا تھا۔ نیا گورنر ایک نہایت ہوشیار آدمی تھا۔ اس نے تمام امرار کو بلا لیا اور ہزارے کے میدانی علاقے سے جو لگان اور خراج وغیرہ سابقہ ڈرانی حکومت وصول کیا کرتی تھی، وہ خود وصول کرنے لگا، مگر کڑال کے سردار حسن علی خاں کے خلاف کامیاب لشکر کشی کر کے جب وہ ناڑا کی راہ سے واپس آ رہا تھا، تو قبائلیوں نے ایسا چھاپہ مارا کہ پس لشکر کو کاٹ کر رکھ دیا اور امر سنگھ کو بھی موت کے گھاٹ اتار دیا۔ یہ واقعہ سمندر کے کنارے پیش آیا تھا، جو دریائے ہروہ کا ایک معاون چشمہ ہے۔ اس کے بعد مائی سدا کور اور رنجیت سنگھ کے لڑکے شیر سنگھ کی سرکردگی میں لاہور سے مزید لگ آئی۔ یہ فوج ہری پور کے میدان میں اُتری اور تربلیہ میں اس نے قلعہ تعمیر کر لیا۔ سرداروں سے جو خراج وصول کیا جاتا تھا، اس پر نظر ثانی

کی گئی اور سدا کرنے ایک باقاعدہ جشن منفقہ کر کے تہنیت کے سرور مٹھ خاں کو متبنتی کر لیا۔  
 سردار بہری سنگھ نلوہ کی آمد | مگر بے اہم واقعات ہزارے کے سر پر منڈلا ہے تھے۔ ہمارا چہ  
 نے کشمیر کے مشہور و معروف گورنر بہری سنگھ نلوہ کو اپنی عملداری کا حساب پیش کرنے کے لیے  
 طلب کیا تھا۔ چنانچہ وہ سات ہزار پیادہ سپاہیوں کے ہمراہ مظفر آباد اور کھلی کے راستے سے روانہ  
 ہوا۔ منگل پہنچ کر اُس نے دیکھا کہ جڈون اور بناؤل قبیلوں کی بہت بڑی تعداد کوئی پچیس ہزار اُس  
 کا راستہ روکنے کو موجود تھی۔ بہری سنگھ نے پہلے مصالحت کی گفتگو کی۔ مگر جب وہ ناکام رہی، تو اُس  
 نے اس زور کا حملہ کیا کہ قبائلی میدان چھوڑ کر بھاگ کھڑے ہوئے۔ بہری سنگھ نے شہر کو نذر آتش کر دیا۔  
 ان جیل کر مرنے والوں اور اُن کے علاوہ، جنہوں نے فصیلوں پر سے پھانڈ کر جان دے دی تھی، تقریباً  
 دو ہزار قبائلی جنگ میں مارے گئے۔ نیز بہری سنگھ نے جڈونوں پر پانچ پانچ، چھ چھ روپے فی گھڑ باندھی  
 مقرر کیا اور نواں شہر میں قلعہ تعمیر کیا۔ اس کے بعد اس نے جنوبی ہزارے کی طرف کوچ کیا۔ اس فتح  
 اور کشمیر سے وہ جو بیش بہا تحائف اور عظیم دولت ساتھ لایا تھا، ان سے خوش ہو کر رنجیت سنگھ  
 نے اسے حساب داخل کرنے سے معاف کر دیا اور اسے کل ہزارے کا گورنر بھی مقرر کر دیا۔

بہری سنگھ کے عہد میں ہزارے کے حالات | ۱۸۲۲ء سے لے کر اپنے آخر وقت یعنی ۱۸۳۶ء تک  
 بہری سنگھ ہزارے پر حکومت کرتا رہا۔ اُس نے قبائل کو بڑی سختی سے دبایا اور سکھوں کی طاقت میں خوب  
 اضافہ کیا۔ اس کے اولین کاموں سے ایک کام بہری پور کے قلعے کی تعمیر تھی، جو نہایت درجہ مضبوط  
 تھا۔ اس کا نام اُس نے بہری کشن گڑھ رکھا۔ اس نے سواتیوں اور بناولیوں کو زبردست سزائیں  
 دیں، جنہوں نے اس کے ڈیرہ جات کے سفر سے فائدہ اٹھا کر نواں شہر، شنکیاری اور در بند کے  
 قلعوں پر چڑھائی کر دی تھی۔ جڈونوں کو تہ تیغ کر ڈالا گیا۔ اگڑور، ٹکاری اور کونٹس پر پانچ سو سواروں  
 سے حملہ کیا گیا۔ سواتیوں کی ایک ہزار عورتیں اور بچے گرفتار کر لیے گئے۔ پلال تنولی کے سردار سردار خاں  
 کے صدر مقام شنگری کو آگ لگا دی گئی۔ خود سردار کو باندھ لوہار ان کے قریب شکست دی گئی اور  
 اس کے فرزند شیر خاں کو بہری سنگھ نے اپنے ہاتھ سے قتل کر ڈالا۔

ناڑا میں ہری سنگھ کو شکست | اس کے بعد ہری سنگھ گنڈگر کی پہاڑیوں کی طرف متوجہ ہوا جہاں محمد خاں اور کچھ دوسرے باغی سردار پناہ گزیں ہو گئے تھے۔ اس سے قبل ۱۸۲۲ء میں سکھ اس پہاڑی سلسلے کے دامن میں سرائے نامی مقام پر فتحیاب ہونے کے بعد سری کوٹ کو زیر کرنے کی کوشش کر چکے تھے، مگر ناکام رہے تھے۔ اب ۱۸۲۴ء میں انھوں نے دوبارہ کوشش کی اور پھر ناکام رہے۔ ناڑا میں، جو ایک سری کوٹ جانے والے راستے کے ابتدائی سرے پر واقع ہے، مشوانیوں اور سید خانی اتمان زئیوں نے جم کر مقابلہ کیا اور سکھ افواج کو، جن کی تعداد تقریباً آٹھ ہزار تھی، شکست فاش دے کر ہری پور لوٹنے پر مجبور کر دیا۔ ۵۰۰ سکھ سپاہی مارے گئے۔ قبائلیوں کی اس فتح کی یادگار کے طور پر کرنل ایبٹ نے یہاں ایک سفید ستون نصب کرایا ہے، جو دُور سے نظر آتا ہے۔ خود ہری سنگھ ایک پتھر سے زخمی ہو کر، جو کسی نے گاؤں سے پھینک مارا تھا، زمین پر گرا اور لڑھکتا ہوا نیچے کھڑے جا پہنچا۔ وہاں وہ دیر تک بے ہوش پڑا رہا۔ اس اثنائے میں اس کی موت کی افواہ پھیل گئی، مگر ہوش آتے ہی وہ اچانک موضع بگرا میں آدھمکا، جہاں بہت سے قبائلی جمع ہو گئے تھے۔ ہری سنگھ کو وہاں جو بھی مسلح آدمی نظر آیا، اس کو موت کے گھاٹ اُتروا دیا۔

ہزارے میں رنجیت سنگھ کی آمد | ہری سنگھ کی شکست کی اطلاع پاتے ہی رنجیت سنگھ ایک بڑی فوج لے کر ہزارے آیا۔ اس نے ان تمام سرداروں اور دوسرے ممتاز افراد کو جنھوں نے سری کوٹ میں پناہ لے لی تھی، طلب کیا، لیکن صرف ترین کے محمد خاں، تنولی کے سر ملند خاں اور مشوانیوں کے شاہ محمد نے اس کے حکم کی تعمیل کی۔ چنانچہ اس نے سری کوٹ کی پہاڑیوں پر ایک ساتھ کئی مقاموں پر حملہ کر دیا اور جو بھی مقابلے پر آیا، اس کو زیر کرتا ہوا دو رات وہاں مقیم رہا اور پھر تڑیلہ کر چکا گیا۔ وہاں وہ ہاتھی پر سوار دریا کے کنارے سیر کر رہا تھا کہ کھیل کے اتمان زئیوں نے دوسری طرف سے اس پر گولی چلا دی۔ اس سے برہم ہو کر اس نے دوسرے روز صبح اپنے سعادوں کو دریا عبور کرنے کا حکم دیا اور کھیل اور کایا کے مواضع برباد کر کے رکھ دیے۔ ان کے باشندے پہاڑیوں پر بھاگ گئے۔ رنجیت سنگھ ترین کے محمد خاں کو ساتھ لے کر یوسف زئی اور سرائے کالا ہوتا ہوا لاہور لوٹ آیا۔

رنجیت سنگھ کی واپسی کے بعد | رنجیت سنگھ کی واپسی کے بعد ہری سنگھ کراٹل کی طرف متوجہ ہوا۔  
 سردار ہری سنگھ کے سخت اقدامات | جنہوں نے جنگ کے بغیر اطاعت قبول کر لی۔ ان کے سردار  
 حسن علی خاں کو ایک بڑی جاگیر عطا ہوئی اور نانا میں قلعہ تعمیر کیا گیا۔ ان کاموں سے فاسخ ہو کر ہری سنگھ  
 نے موہن سنگھ کو نائب گورنر مقرر کیا اور خود لاہور چلا گیا۔ اس کے جانے کے کچھ ہی دن بعد محمد خاں،  
 جو لاہور میں اسی وقت تھے، ان کے بھتیجے بوستان خاں ترین نے سرسری کوٹ میں علم بغاوت بلند کیا۔ اس  
 لیے وہ پھر واپس ہوا اور بغیر کسی خاص وقت کے بغاوت کا سرکھل دیا۔ آئندہ کے لیے شورشلوں کا  
 سدباب کرنے کی خاطر اس نے سخت ترین کارروائی کی۔ محمد خاں کو، جسے اُس نے رنجیت سنگھ سے  
 پچاس ہزار روپے میں خرید لیا تھا، اُس نے زہر دیا دیا۔ بوستان خاں ترین اور دو مشوانی امراء اور  
 چند دوسرے ممتاز اشخاص کو توپ سے اڑا دیا گیا۔ مشوانیوں کو سرسری کوٹ سے دریائے سندھ کے  
 اس پار ملک بدر کر دیا گیا، جہاں سے ۱۸۳۰ء میں ان کی واپسی ہوئی۔ وہ پچاس ہزار جن کے عوض  
 محمد خاں کو خرید لیا تھا، ہزارے کے قریب کل مواضع سے ڈھائی روپیہ فی گھر کے حساب سے بلوڑ  
 جرمانہ وصول کیے گئے۔

فوجی امداد کے لیے خواہن کی آمد | اس دور انتشار میں ہزارے میں کوئی ایسی بلند اور مرکزی شخصیت  
 نہ تھی جس کی قیادت میں یہ مختلف منتشر عناصر جمع ہو کر اپنے مشترک حریف کا مقابلہ کرتے اور نہ کہیں  
 کوئی ایسی فوجی طاقت پائی جاتی تھی، جس سے یہ اپنے علاقے کو بازیافت کرنے کے لیے مدد لیتے۔  
 عین اسی حالت میں سید صاحب نے پنجاب کو اپنا فوجی مستقر اور اسلامی امارت کا مستقر بنایا اور  
 سمد کے نامی گرامی سردار، بالخصوص فتح خاں پنجابری، اشرف خاں زید سے والا وغیرہ ایک جھنڈے  
 کے نیچے جمع ہوئے۔ ہزارے کا یہ علاقہ پنجاب کے علاقے سے متصل تھا۔ ہزارے کے ان زحمت خور  
 سرداروں نے اس نئی اُبھرتی ہوئی اسلامی طاقت کے دامن میں پناہ لینے کے سوا اپنے لیے کوئی اور  
 راستہ نہ دیکھا۔ انہوں نے یکے بعد دیگرے خود سے یا اپنے وکیلوں اور عزیزوں کو بھیج کر سید صاحب سے  
 لے کر سید صاحب سے ہزارے گزٹیر، ترجمہ ڈاکٹر محمد آصف قدوائی۔

اپنے تعلق اور عقیدت کا اظہار اور اپنی حمایت اور امداد کی درخواست کی۔

علاقہ کپھلی سے سر ملندہ خاں نے آگرہ سید صاحب سے بیعت کی اور اپنی جلا وطنی کا حال عرض کیا اور کہا کہ سکھوں نے ظلم و تعدی کر کے مجھے نکال دیا اور درخواست کی کہ آپ اس کی فوجی امداد کریں اور وہ اپنی ریاست کو دشمن کے قبضے سے نکال لے۔ اسی طرح حبیب اللہ خاں کا وکیل، مظفر آباد سے سلطان نجف خاں اور سلطان زبردست خاں کا وکیل، اجولی کارٹیس راجہ پارسن، علاقہ آگرہ سے عبدالغفور خاں کا بھائی کمال خاں، امان اللہ خاں خان خیل اور ان کا بیٹا عنایت اللہ خاں، نادر خاں مہبت گرامی (علاقہ تندھیاڑ) بھی اسی عرض کے لیے آنے والوں میں تھے۔ اسی اثناء میں امب کے پاندہ خاں تنولی کی عرضی آئی کہ میں آپ کا مطیع و فرمانبردار ہوں اور جان و مال سے حاضر ہوں۔ آپ نے خوانین اور ان کے وکلاء کو رخصت فرمایا اور ارشاد فرمایا کہ آپ پہنچ کر اپنے رفیقین کو جمع کریں، ہمارے آدمی بھی پیچھے سے آتے ہیں۔

پاندہ خاں کے ہتھیار | شہید کے واقعہ کے بعد سید صاحب کو تردد تھا کہ پہلے پشاور کا بندوبست اور املے پشاور کا تصفیہ کیا جائے، جنھوں نے عین موقع پر مجاہدین کو دعا دی اور بنانا یا کھیل بگاڑ دیا یا ہزاروں کی طرف رخ کیا جائے، جہاں بہت سے سردار اور والیان ریاست مجاہدین کی امداد کے طالب اور سکھوں سے جنگ کرنے پر آمادہ تھے۔ ان سرداروں میں سید صاحب کا سب سے زیادہ رُحمان پاندہ خاں والی امب کی طرف تھا۔ سید صاحب نے اس کی مردانگی اور سکھوں کے مقابلے میں پامردی اور استقلال کی بہت تعریف سنی تھی۔ سید صاحب کو طبعاً مردانگی و شجاعت، سپاہیانہ اوصاف اور دشمنان اسلام سے نبرد آزمانی اور معرکہ آرائی اتنی عزیز تھی کہ جس شخص کے متعلق معلوم ہوتا تھا کہ اس میں یہ اوصاف ہیں، اس کی بڑی قدر کرتے تھے۔ پاندہ خاں کی عرضی ٹھہری گئی، توجہ خوانین حاضر تھے، وہ اس کی مذمت کرنے لگے اور اس کی بد عہدی اور بے وفائی کے واقعات بیان کرنے لگے۔ آپ نے فرمایا: ”بھائیو، ایسی بات نہ کہنی چاہیے۔ وہ خان بڑا نامی بہادر اور جوانمرد ہے۔ اُس نے ہم کو اس طرح بلکھا ہے۔ وہ مسلمان ہے۔ ہم اس پر کیونکر بدگمانی کریں؟ ہدایت اور

صلوات اللہ تعالیٰ کے اختیار میں ہے۔ ایک دم میں بڑے کو بھلا اور بھلے کو بُرا کر دیتا ہے۔<sup>۱۵</sup>  
 سید صاحب نے ۲۸ ذی الحجہ ۱۲۳۲ھ کو ایک خط لکھا، جس میں اس کی حمیت و شجاعت اور کفار سے مسلسل جنگ کرتے رہنے کی بڑی داد دی اور تحریر فرمایا: "جب سے اس علاقے میں آیا ہوں، تمہاری دینی غیرت اور بہادری کی تعریف سن رہا ہوں، خصوصاً میاں سید شاہ کی زبانی تمہارا جو تذکرہ سنا، اس سے تعلق بہت بڑھ گیا ہے۔ اس وقت ہمارے سامنے دو مہینے درپیش ہیں: ایک پشاور کی مہم اور ایک کفار سے جہاد۔ اس کے بارے میں تمہارا مشورہ بھی مفید اور موقع ہوگا۔ اس مقصد کے لیے ملا شاہ سید اخوندزادہ اور خان عالی شان سید مقتیم کو، جو اس فقیر کے بڑے عزیز و اعتماد اور بڑے عاقل و فرزاندہ شخص ہیں، روانہ کیا جا رہا ہے۔ آپ ان کو اپنے خیالات سے آگاہ فرمائیں۔ اس وقت اس معاملے میں تعویق کی گنجائش نہیں۔"<sup>۱۶</sup>





## پانچواں باب

## اگرور اور پھلی کے علاقے میں

لشکر کی تیاری | سید صاحب نے پھلی کے لیے لشکر مرتب فرمایا، جس کے لیے سید محمد مستقیم صاحب رامپوری اور ان کے ساتھیوں کا انتخاب ہوا۔ یہ جب سے آئے تھے، درخواست کر رہے تھے کہ ہم لوگ یہاں روٹیاں کھانے کے لیے نہیں آتے ہیں، ہم چاہتے ہیں کہ کچھ خدا کا کام ہمارے ہاتھوں سے ہو۔ اس قافلے کے لوگ سلاح و پوشاک سے بھی خوب آراستہ اور کار آزمودہ تھے۔ اپنے اس پورے قافلے کو اور اس کے علاوہ سو آدمی اور ہر پہلے سے دو دو، چار چار چن کر مقرر کیے مولانا محمد اسماعیل صاحب ہی کو سب کا امیر مقرر کیا اور بارود کا سامان بھی سپرد کیا۔ گولی بارود کے علاوہ بانس کے پانچ سات سوئل بھی دیے گئے تھے، جہاں ایک ایک ڈیڑھ ڈیڑھ بالشت لےتے۔ ان میں بارود بھری ہوئی تھی۔ ان نلوں کو آگ دے کر دشمنوں پر پھینکتے تھے۔ رخصت کے وقت ننگے سر ہو کر دیر تک دعا فرمائی اور لوگ مصافحہ کر کے رخصت ہوئے۔

اگرور اور اٹمب کے حالات | مولانا اسماعیل شہید نے، جو امیرِ حبش بھی تھے، اگرور اور اٹمب مولانا اسماعیل شہید کی زبانی | سے سید صاحب کی خدمت میں متعدد مراسلے ارسال کیے، جن میں سفر کی پوری روداد، چشم و دید حالات اور اس علاقے کے خوانین اور امراء کے خیالات،

مزاجی کیفیت اور اس علاقے میں جہاد کے اسکانات اور مشکلات کا بڑے مبصرانہ طریقے پر جائزہ لیا گیا ہے۔ ان خطوط کا خلاصہ پیش کیا جاتا ہے، جو حالات سفر کے متعلق ایک قیمتی دستاویز ہے۔ ان خطوط سے مولانا کی بیدار مغزی، سیاسی ہوشمندی اور قائدانہ صلاحیتوں کا بھی اندازہ ہوتا ہے۔

ستھانے میں | جناب والا سے ہم لوگ رخصت ہو کر موضع ٹوپی میں پہنچے۔ وہاں ایک

رات گزارنے کے بعد ہم کھیل میں آئے۔ تیسرے روز وہاں سے اٹب کا رخ کیا۔

ندوی محمد اسماعیل نے راستے میں سنا کہ مقام ستھانے میں، جو راستے سے ذرا ہٹا ہوا ہے

کبھی تقریب کے سلسلے میں کھیل کے ملک حضرات اخون خیل کے معززین اور

ملا اسماعیل اخوندزادہ، سید اعظم شاہ اور سید اکبر شاہ کے پاس، جو اس علاقے کے مشاہیر

اور اکابر ہیں سے ہیں، مجتمع ہیں۔ اس بنا پر سید ہاراستہ چھوڑ کر شاہ سید کو اپنے

ہمراہ لے کر چند فقہاء کے ساتھ ستھانے پہنچا۔ میں نے ستھانے میں کچھ دیر قیام کیا اور

ان تمام حضرات کو، جو وہاں مجتمع تھے، جہاد کی ترغیب دی اور ان سے جناب والا کی

بیعت امامت لی۔ میں نے یہ بھی چاہا کہ ان لوگوں کو ہمراہ لے کر اٹب آؤں، لیکن

انہوں نے بعض عذر پیش کیے اور کہا کہ آج تو ہمارا جانا مشکل ہے، ایک دو روز

کے بعد اگر آپ طلب کریں گے، تو ہم حاضر ہو جائیں گے۔ میں نے اخوندزادہ

۱۵ یہ خطوط تعداد میں پانچ ہیں۔ عام طور پر فارسی میں ہیں۔ بعض حصے بلخ عربی میں ہیں۔ ان میں سے بعض تینوں صاحبوں کی

طرف سے ہیں، بعض صرف مولانا محمد اسماعیل اور میاں محمد مقیم صاحب کی طرف سے۔ ایک عربی کار تو بھی ہے جو مولانا کی

طرف سے ہے اور اس میں دونوں ہمراہیوں سید محمد مقیم اور شاہ سید کے متعلق مولانا نے اپنی رائے کا اظہار فرمایا ہے

۱۶ کھیل سے لشکر کو براہ راست اٹب بھیج دیا گیا تھا اور شاہ صاحب ایک مختصر جماعت کے ساتھ ستھانے آگئے تھے۔

۱۷ وقایع احمدی میں ہے:

”ستھانے میں سید اکبر صاحب جو غائبانہ سید صاحب کے نہایت معتقد تھے، کمال اخلاق اور تواضع و

نظیر سے ملے اور مولانا سے بطریق خیر خواہی کہا کہ آپ کو یہاں کے رئیسوں کا حال معلوم نہیں، ہم سے دن رات

معاہدہ رہتا ہے، آپ کو خوشامد و چاہا پرسی سے لے جائیں گے اور سکھوں سے بچھڑادیں گے اور خود

دور سے تماشا دیکھیں گے۔ اگر آپ نے فتح پائی، تو مال و اسباب لوٹنے کو موجود ہوں گے اور اگر خدا

سختی سے شکست ہوئی، تو پھر الگ ہی الگ اپنی راہ لیں گے۔ آپ ان سے ہوشیار رہیے گا اور ان کے عہد پر اعتماد نہ کیجیے گا۔“

ملا آسماعیل کو، جو ان میں ایک امتیازی حیثیت رکھتے ہیں، اپنے ہمراہ لے لیا۔  
امب اور اس کا محل وقوع | موضع امب میں سردار پائندہ خاں نے اپنے مکان سے  
 باہر نکل کر ہمارا استقبال کیا، لیکن بطابق الحزم سوء الظن (احتیاط  
 بدگمانی کا نام ہے) اپنی رہائش گاہ سے فاصلے پر مجاہدین کو ٹھہرایا۔ اس روز مشورے  
 کا وقت باقی نہیں رہا تھا۔ ہم نے صرف ملاقات پر اکتفا کی۔ علی الصبح امب کے  
 محل وقوع اور ماحول کو غور سے دیکھنے سے معلوم ہوا کہ امب دریاے سندھ کے  
 ایک کنارے پر واقع ہے، دوسرے کنارے پر سکھوں کے چھوٹے چھوٹے قلعے  
 اور سلسلہ کوہ میں دشوار گزار اور تنگ گلیاں مسلسل واقع ہیں۔ چنانچہ ہم لوگوں کے  
 قیام گاہ کے بالکل محاذات میں ان کا ایک چھوٹا قلعہ ایک گول کے فاصلے پر ہے۔  
 چنانچہ دونوں طرف کی آوازیں سننے میں آتی رہتی ہیں۔

پائندہ خاں | گفتگو سے اندازہ ہوا کہ میزبان (پائندہ خاں) ہم خدام کا ساتھ دینے کی  
 بالکل بہت اور آمادگی نہیں رکھتا اور جان و مال اور اپنے اعران و انصار کسی کے  
 ساتھ بھی ہماری رفاقت و نصرت کے لیے تیار نہیں۔

دریاے سندھ کے مشرقی جانب | وہ مقام جہاں پہنچا تھا، دریا کے مشرقی کنارے سے  
 آٹھ میل کے فاصلے پر تھا۔ اگر امب ہی سے دریا کو عبور کیا جاتا، تو دشمنوں کے  
 قلعے راستے میں پڑتے تھے اور ان سے جھڑپ ہو جانے کا اندیشہ تھا۔ اس لیے ہم  
 نے اس گھاٹ کو چھوڑ دیا اور ایک دوسرے گھاٹ کو انتخاب کیا، جو امب سے  
 تین میل یا کچھ زیادہ تھا۔ دریا سے اس مقام کو جاتے ہوئے، جو ہماری منزل مقصود تھی،  
 ان مسلمانوں کا علاقہ پڑتا تھا، جو کبھی کسی حکومت کے ماتحت نہیں رہے اور خاص طور  
 پر سکھوں سے ہمیشہ آزاد رہے اور وہ پائندہ خاں سے تعلق کا اظہار کرتے تھے۔

لہ مغربی کنارے پر ۱۰ مشرقی کنارے پر ۱۰ یہ گھاٹ چھترہائی کا تھا

مصلحت معلوم ہوئی کہ دریا سے بندھ کے کناروں پر جو قبائل آباد ہیں، مثلاً، عیسے زئی، امان زئی، عبدون اتمان زئی ان کو دعوت و ترغیب کے لیے کسی معتد و مخلص شخص کو بھیج دیا جائے۔ چنانچہ ملا عصمت اللہ اخوندزادہ اور مولوی عبد اللہ خاں کو دو تین آدمیوں کے ہمراہ صاحبزادہ شاہ محمد نصیر صاحب کے پاس جو اس علاقے کے اکابر میں سے ہیں بھیج دیا، ایک خط اپنی طرف سے اور ایک اعلام نامہ، جو جناب والا کی مہر کے ساتھ موزن ہے، بھیج دیا گیا۔ خود رتھار کی ایک جمعیت کے ساتھ جمعے کے دن امپ سے کوچ کر کے اس گھاٹ پر، جو تین کوس کے فاصلے پر واقع ہے، پہنچے۔ چونکہ اس گھاٹ پر صرف ایک ہال تھا اور تمام ساتھیوں کا ایک دن میں اس سے پار ہونا ناممکن معلوم ہوتا تھا اور ساتھیوں کی اس طرح کی تفریق بھی نامناسب تھی کہ کچھ لوگ اس پار رہ جائیں اور کچھ لوگ اس پار پہنچ جائیں اور رات ہو جانے کی وجہ سے انتظار کرنا پڑے۔ اس بنا پر ایک جماعت کو دوسرے گھاٹ پر، جو وہاں سے دو تین کوس کے فاصلے پر تھا، بھیج دیا گیا۔ وہاں دو جالے تھے۔ رات ہم نے دریا کے کنارے گزار لی اور ہفتے کے روز نماز صبح کے بعد یہ فدومی چند تفنگچیوں کے ساتھ پہلے جالے میں بیٹھ کر دریا کے پار پہنچ گیا۔ اس کے بعد یکے بعد دیگرے جاتے آتے رہے اور سب ساتھی خیر و عافیت کے ساتھ پار آ گئے۔

موضع نکا پانی | یہاں سے در بند کا قلعہ ایک کوس کے فاصلے پر واقع ہے۔ اس لیے اگرچہ دن تھوڑا رہ گیا تھا، لیکن اس مقام پر رات گزارنا نامناسب معلوم ہوا۔ اس لیے دو تین کوس وہاں سے چل کر ایک دوسرے مقام پر پڑاؤ ڈالا۔ اس کوچ کے لوگ پانڈہ خاں کی ہدایت و اشارہ سے بہت خوش خلقی اور کشادہ رُوئی سے پیش

آئے اور رات بھر اٹھنوں نے لشکر کے گرد پہرہ دیا۔ علی الصباح وہاں سے کوچ کر کے موضع نکاپانی پہنچے۔ وہاں کے لوگوں نے بھی جو خانِ مدوح سے تعلق رکھتے ہیں، خاطرہ ابرار کی۔ اس نواح کے چند علماء بھی ملاقات کرنے آئے اور جہاد کی نیت ظاہر کی اور کہا کہ اگر ابھی طلب کیا جائے، تو رسالت آٹھ سو آدمیوں کے ساتھ ہم رفاقت کریں گے۔ مصلحتاً ان سے کہہ دیا گیا کہ چند دن کے بعد ہم آپ کو طلب کریں گے۔ ہمارا خط پا کر آپ تشریف لے آئیں، کچھ اعلام نامے اس نواح میں بھیجے گئے۔

پانڈہ خاں سے تعلق یا بے تعلقی؟ گرامی ناموں سے اظہار ہوتا ہے کہ پانڈہ خاں سے دوستی کا تعلق اور رفاقت کی امید منقطع کر لی جانے اور عجلت کے ساتھ کھلی کا رخ کیا جائے، لیکن اس نواح میں سوائے ان مقامات کے، جن کا تعلق پانڈہ خاں سے ہے، کوئی محفوظ و مامون مقام نظر نہیں آتا اور ابھی تک اُس کی طرف سے سوائے حسن سلوک کے اور کوئی معاملہ نہیں ہوا، اگرچہ اس سے عملی شرکت کی بالکل توقع نہیں ہے، لیکن مخالفت اور بدخواہی کا بھی اس سے خدشہ نہیں۔ اُس نے ملائیمیل اخوندزادہ کو ہماری رفاقت کے لیے مقرر کیا ہے اور خانِ مدوح نے اپنے پورے علاقے کے رؤساء اور معززین کو ہماری خدمت و رفاقت کے لیے خطوط لکھ کر ان کو دے دیے ہیں۔

جفاکش اور فرماں بردار | یہ بھی گزارش ہے کہ چونکہ یہ پہاڑی علاقہ ہے اور راستے غازیوں کی ضرورت | نہایت دشوار گزار ہیں، اس لیے کسی ایسے آدمی کو یہاں نہ بھیجا جائے، جو سواری کا عادی یا محتج ہو اور انصیادِ کلی اور اطاعتِ مطلق اس کی فطرت نہ بن گئی ہو جس کو جنابِ والا کے ساتھ اطاعت و فرماں برداری کا پورا تعلق نہیں ہے، وہ آپ کے نابین کے ساتھ اطاعت کا کیا حق ادا کر سکتا ہے؟

ایسے لوگوں کے لیے یہی مناسب ہے کہ جناب کی تربیت و صحبت میں رہیں تاکہ ان کے اخلاق درست اور نفس منزکی ہو جائے۔ اس وقت یہاں کے مجاہدین کی سب سے بڑی مدد یہ ہے کہ غازیوں کی جماعتوں کو سامان جنگ کے ساتھ آہستہ آہستہ بھیجا جائے؛ اس طرح سے کہ ایک ایک دو دو اور تین تین روز کے فاصلے سے پے در پے جماعتیں پہنچتی رہیں۔ یہ اہل ایمان کے لیے ہمت و رغبت اور اہل کفر و ارتیاب کے لیے مرعوبیت اور دہشت کا باعث ہوگا۔<sup>۱</sup>

ضلع اگر ڈراور عبدالغفور خاں | بھکا پانی سے ہم لوگ کوچ کر کے شیر گڑھ پہنچے۔ یہ بھی پابندہ خاں کی ریاست کا علاقہ ہے۔ یہاں کے جمعدار جانو نے ہماری خاطر مدارات کی وہاں قیام مناسب نہیں معلوم ہوا۔ اس لیے صبح ہی وہاں سے کوچ کر کے علاقہ اگر ڈراور آئے۔ یہاں کے رئیس عبدالغفور خاں کو ہمارے آنے کی اطلاع ہو گئی تھی۔ اس کا بھائی کمال خاں ہمارے استقبال کو آیا اور ہر طرح سے ہماری خاطر مدارات کی۔ اثنائے گفتگو میں اس نے بیان کیا کہ عبدالغفور خاں کی طبیعت کچھ روز سے علیل ہے، اس لیے خود نہیں آئے۔ کمال خاں نے ہم کو موضع کلکٹی تک پہنچایا اور یہ کہا کہ آج یہیں ڈیرہ کرنا چاہیے۔ صبح اس موضع میں جس میں عبدالغفور خاں مقیم ہیں چلیں گے۔ میاں محمد مقیم صاحب مجاہدین کے پاس چھوڑ کر میں اخوندزادہ ملا محمد اسماعیل، شاہ سید اور چند دوسرے ساتھیوں کے ہمراہ کمال خاں کی معیت و رہبری میں عبدالغفور خاں کی قیام گاہ پر آیا۔ وہاں احمد خاں کھیلی والا، حیدر شاہ ابن عم سید محمد علی شاہ کھیلی والا اور ارسلان خاں برادرزادہ عبدالغفور خاں بھی بسلسلہ عیادت آئے ہوئے تھے۔ ان سب سے بھی ملاقات ہوئی اور ان سب نے میرے ہاتھ پر آپ کی بیعت امامت کی۔

مجاہدین کا مرکز | اثناء گفتگو میں ہم نے یہ مسئلہ اٹھایا کہ ہمارے قیام کے لیے بطور گڑھی کے کوئی محفوظ مقام تجویز کر دیا جائے۔ عبدالغفور خاں نے کہا کہ چھتر گڑھی تو میرے قبضے میں نہیں ہے۔ ایک گڑھی جسی کوٹ ہے اور دوسری گڑھی شہڑہ، یہ دونوں حاضر ہیں۔ چونکہ گڑھی جسی کوٹ بہت دور ہے، جہاں سے بیٹھ کر جہاد مشکل ہے، اس لیے شہڑہ کو میں نے انتخاب کیا۔ میں نے محمد اسماعیل کو وہیں چھوڑا۔ شاہ کو اس نواح کے مسلمانوں کو، جو عبدالغفور خاں کی برادری ہیں، لیکن اس کے تابع نہیں ہیں، جہاد کی دعوت و ترغیب دینے کے لیے بھیجا اور اپنے لشکر گاہ کلکٹی میں آیا۔

مزید لشکر اور کمک کی ضرورت | شاہ غلام حسین کی طرف سے آدمی آیا اور اس کا پیغام لایا کہ جب تک دوسرا لشکر نہیں آتا، یہاں کے لوگ جہاد اور آپ کی رفاقت کے لیے نہیں اٹھیں گے۔ یہ لشکر کی قلت کی وجہ سے کچھ اعتبار نہیں کر رہے ہیں۔ صاحبزادہ سید محمد نصیر صاحب کا بھی خط آیا کہ یہاں کے آدمی لشکر کی اس مقدار پر جہاد کے لیے آمادہ نہیں ہوں گے۔ اگر دوسرا لشکر، خصوصاً بونیر کا لشکر، کمک پر آتا ہے، تو یہاں بہت لوگ اکٹھا ہو جائیں گے۔

ارسلان خاں برادرزادہ عبدالغفور خاں کچھ آدمیوں کے ساتھ حبیب اللہ خاں کی کمک کے لیے گیا۔ مصلحت معلوم ہوئی کہ تھوڑا سا لشکر حبیب اللہ خاں کی سمت روانہ کیا جائے، اس لیے کہ جب تک ہم لوگ ہاتھ پاؤں نہیں ماریں گے اور ہماری کچھ مجاہدانہ سرگرمی دیکھی نہیں جائے گی، یہاں کے لوگ نہیں اٹھیں گے۔ اس بنا پر غازیوں کی ایک جماعت کو میاں محمد مقیم صاحب کی سرکردگی میں متعین کر دیا۔

اہل علاقہ کا ترڈو اور سکھوں سے اپنی | سید محمد علی شاہ اور ناصر خاں کے خطوط آئے، جن کا

مدعا یہ تھا کہ ابھی مجاہدین اگر ڈور ہی میں قیام کریں اور قرب و جوار کی طرف رخ نہ کریں۔ بظاہر وہ سکھوں کے ساتھ بھی دنیوی مصالح کی بنا پر وابستگی رکھتے ہیں۔ لشکرِ اسلام کے غلبے کا (ظاہری ساز و سامان کی کمی کی بنا پر) ان کو ابھی تک یقین نہیں ہے۔ اس بنا پر وہ سکھوں کے ساتھ اپنے تعلق و ارتباط کو منقطع کرنا اور آپ کے ساتھ اپنی وابستگی کو مشہور کرنا قرین مصلحت نہیں سمجھتے۔ اس وجہ سے انھوں نے لشکرِ مجاہدین کو معطل اور بیکار کر رکھا ہے۔ اس بنا پر ہم نے بھی مناسب نہیں سمجھا کہ ہم پائندہ خاں، خوانین اگر ڈور اور حبیب اللہ خاں کے ساتھ اپنے رابطہ اتحاد کو منقطع کریں۔ اس کا راستہ یہی سمجھ میں آتا ہے کہ لشکرِ مذکورہ اگر ڈور میں قیام کرے اور حبیب اللہ خاں کی تائید کا قصد ظاہر کرتا رہے اور میں چند رفقار کے ساتھ ان رؤسار کی ملاقات کے لیے جاؤں۔ اس بنا پر میں عبدالغفور خاں کی ملاقات کو گیا اور اپنے ساتھ اس کے بھائی کمال خاں کر لے گیا۔ ارسلان خاں برادر زاوہ عبدالغفور خاں کو وہیں بلوایا۔ احمد خاں علاوہ کھلی، سید حیدر شاہ (برادر زادہ محمد علی شاہ) بھی وہیں مل گئے۔

خوانین کھلی کی اصل کیفیت | بہر حال ان تمام خوانین سے وہیں ملاقات ہو گئی اور اچھی طرح گفتگو اور مشورے کی نسبت آئی۔ اس ساری گفتگو کی تفصیل لکھنی مشکل ہے، لیکن حاصل کلام یہ ہے کہ اگرچہ یہ خوانین زبانی ایک دوسرے سے بڑھ چڑھ کر خاطر تواضع کی بات کرتے ہیں یہاں تک کہ انھوں نے اس فقیر کے ہاتھ پر جناب کی سعیت امامت بھی کی، لیکن ان کی باتوں سے صاف ٹپکتا ہے کہ ان کے دلوں میں ایسا فی غیرت، اسلامی حمیت اور قلبی انخلاص کا ایک ذرہ اور اطاعت الہی کا کوئی جذبہ نہیں ہے۔ ان کا مصلح نظر اور منہاے فکر محض دنیاوی مال و متاع کا حصول اور محشپوں پر تفوق و امتیاز ہے۔ میں نے انھیں کے مسک کے مطابق ان سے گفتگو کی اور ان



کے مقاصد کے حصول کا اظہار کیا۔ اثنائے گفتگو میں وعظ و تذکیر کے مضامین بھی آگئے۔ بہر حال کسی قدر رابطہ اتحاد کی شکل پیدا ہوئی۔ وہاں سے میں اپنے لشکر گاہ پر آیا۔ خرچ کی تنگی اور بعض مجاہدین کا اضطراب | اس درمیان میں یہ واقعہ پیش آیا کہ میاں محمد صاحب کے پاس نقد و خرچ میں سے صرف اشرفی تھی، روپیہ بالکل نہ تھا۔ اگر ورنہ آدمی اشرفی کے نرخ سے بالکل بے خبر تھے۔ اس لیے غلہ فروخت کرنے کے لیے بالکل تیار نہ تھے اور جب تک اشرفی کہیں بھیج کر لائی جائے، غلے کا بطور قرض بلانا اس وقت تک مشکل معلوم ہوتا تھا، جب تک کہ وہاں کے روسا کو اس بات کا پورا یقین نہ ہو جائے کہ مجاہدین کا لشکر حبیب اللہ خاں کی تائید میں جائے گا۔ دو روز لشکر میں خرچ کی ایسی تنگی رہی کہ اکثر اہل قافلہ عموماً اور اہل راپور خصوصاً بڑے مضطرب ہوئے اور وہاں پر (بغیر مشغلہ جہاد کے) پڑا رہنا ان کو بہت دشوار معلوم ہوا۔ ان میں سے بعض ٹھکانے والی کا مشورہ دیا، بعض بغیر اجازت چلے گئے۔ میاں محمد مقیم خاں نے اپنی فطری شجاعت اور جرأت کی بنا پر سلسلہ جہاد شروع کرنے کا بہ شدت تقاضا کیا، اگرچہ میں نے حسن تدبیر اور لطف کلام سے ان کو بہت کچھ روکا، لیکن ایک ایک دن ان کو ایک سال معلوم ہوتا تھا۔ میں نے فطری خواجہ محمد کو اشرفی دے کر سر بلند خاں کے پاس بھیج دیا کہ ان سے مشورہ بھی ہو جائے اور اشرفی بھی فروخت کر کے روپیہ لے آئیں۔

حبیب اللہ خاں کی مدد کے لیے | ان کے جانے کے بعد ارسلان خاں نے آکر کہا کہ میں تو حبیب اللہ خاں کی مدد کے لیے جاتا ہوں۔ اگر تم میں سے کسی کو جہاد کا شوق ہو اور مظلوم مسلمانوں کی حمایت کا جذبہ ہو، تو ہمارے ساتھ ہو جائے۔ خرچ میرے ذمے ہوگا۔ اس خبر کو سن کر بہت سے اہل قافلہ اور خاص طور پر میاں محمد مقیم خاں ان کے ساتھ جانے پر آمادہ ہو گئے اور مجھ سے اجازت لی۔ اگرچہ ان کو اجازت دینا خلاف مصلحت



کے لیے تیار نہیں ہیں۔ اگر ان کے حریف (پانڈہ خاں) کی بیخ کنی پر کمر باندھ لی جائے، تو یہ بھی ساتھ دینے کے لیے کمر بستہ ہیں، لیکن اگر بیخ کنی کا وعدہ کیا جائے، تو یہ بھی موافقت کے وعدے پر ٹال دیں گے۔

پانڈہ خاں کی مخالفت خلاف مصلحت | یہ فدوی پانڈہ خاں سے اظہار بیگانگی کو کئی وجوہ سے مضر سمجھتا ہے۔ پہلی بات یہ ہے کہ دریائے سندھ کے دونوں طرف کے گھاٹ اور علاقہ اگر اور اس کے زیر حکومت ہے۔ اس سے رابطہ دوستی ختم کر دینے کی صورت میں مجاہدین کا دریا سے گزرنا مشکل ہو جائے گا۔ دوسرے یہ کہ اس ضلع کے بقیہ خوانین کے مقابلے میں پانڈہ خاں سب سے زیادہ صاحبِ شہمت و اقتدار ہے۔ اس کے مقابلے میں دوسرے خوانین کی موافقت کچھ مفید نہیں۔ تیسرے یہ کہ اس کے درمیان اور حبیب اللہ خاں اور دوسرے خوانین اگر اور کے درمیان رابطہ اتحاد نہایت مستحکم ہے۔ میان محمد مقیم صاحب مجاہدین کی ایک جماعت کے ساتھ حبیب اللہ خاں کے یہاں گئے ہوئے ہیں۔ اگر خوانین اگر اور کو یہ علم ہو گیا کہ ہمارا پانڈہ خاں سے رابطہ اتحاد منقطع ہو گیا، تو میان محمد مقیم خاں اور ان کے ساتھیوں کو مضرت پہنچنے کا اندیشہ ہے۔ چوتھے یہ کہ سلطان زبردست خاں، جو نواح کشمیر کا رئیسِ عظیم ہے، حبیب اللہ خاں کے ساتھ زمانہ قدیم سے رابطہ اتحاد و اخلاص رکھتا ہے، ممکن ہے کہ ہمارا اور حبیب اللہ خاں کا تعلق سلطان زبردست خاں کے ساتھ تعلق کا ذریعہ بن جائے۔

خوانین کے متعلق عام تاثر | اس علاقے کے جن خوانین سے میں مل چکا ہوں، ان کے متعلق براہِ راست اور ناصر خاں، حسن علی خاں اور سید محمد علی شاہ، جن سے ابھی تک ملاقات کا اتفاق نہیں ہوا، ان کے متعلق بطریقِ قیاس اندازہ ہے کہ ان سے لشکرِ اسلام کے شوکت و غلبہ کا ذریعہ بننے اور کفار سے مقابلہ کرنے کے لیے کسی سلسلہ جنبانی کی

امید نہیں۔ البتہ اگر ہم کو حشمت و شوکت حاصل ہو جائے، تو یہ ساتھ دینے کے لیے تیار ہیں۔ لیکن ان سے کسی نقصان اور مضرت کا اندیشہ بھی بہت بعید ہے۔ ان کی حیثیت ان سائیکس اور قاعدین کی ہے کہ جو دل سے تو اسلام کا غلبہ چاہتے ہیں، لیکن معرکہ کارزار میں کوئی جتہ لینے کے لیے تیار نہیں ہیں۔ فی الحال سر ملنگاں اور شاہی خاں کے مشورے سے مقام جوہاں مستور میں اقامت اختیار کیا۔ کی ہے یہاں سے مختلف سرداروں اور معززین کے نام ترغیبی خطوط لکھے ہیں اور مختلف سمتوں کی طرف ترغیب جہاد کے لیے قاصد و مبلغین روانہ کیے ہیں۔ بہر حال اپنی طاقت اور اپنی استطاعت کے مطابق سعی میں مشغول ہیں اور سرسبز شہر کار کو قادرِ مختار کے ہاتھ میں سے دیا ہے۔

اس علاقے کے لیے صحیح طریق کار | اس علاقے میں اگر ایسا معلوم ہوا کہ اگرچہ طویل مدت میں خدا کی مہربانی سے مقصود کا حصول متوقع ہے لیکن ابھی اس نواح میں لشکر کے آنے کا وقت نہیں آیا تھا۔ ابھی تو اس کی ضرورت تھی کہ یہ فدوی چند خدمت گزاروں کے ساتھ اس نواح میں آنا اور دیہاتوں اور بستوں کا خفیہ اور علانیہ دورہ کرتا جب اس علاقے کے رُوسا تیار ہو جاتے اور لشکر کے قیام کے لیے کوئی جگہ معین ہو جاتی، اس وقت لشکرِ اسلام رونق افروز ہوتا یا ابتدا ہی میں ایک بڑا لشکرِ جبار یہاں کاٹخ کرتا اور یہاں کے باشندوں کی موافقت یا مخالفت سے قطع نظر کرتے ہوئے علمِ جہاد بلند کرتا اور بغیر کسی تردد اور دغدغہ کے کفار و منافقین پر دست اندازی کرتا پھر جو مخالفت کرتا، وہ سزا پاتا۔ بہر حال اَلْخَيْرُ فِي مَا وَقَعَ۔ اگر یہاں محمدتیم فتیاب ہو جاتے ہیں، تو مقصود برآسانی حاصل ہو جاتا ہے، ورنہ اس میں کچھ مدت لگے گی۔

جہاد کی حقیقت | ایک وقت یہ ہے کہ ہمارے اکثر ساتھیوں کے مزاج میں عجلت ہے

بعض پورے طور پر منقاد و مطیع ہیں اور اس بات کو خوب سمجھ چکے ہیں کہ جہاد صرف اس بات کا نام ہے کہ دین کی نصرت کے سلسلے میں مساعی جمیلہ کام میں لائی جائیں، جو وقت کے مناسب حال ہوں۔ وہ تو ہر حالت میں اپنی شرکت باعثِ افتخار سمجھتے ہیں۔ اس وقت ہماری واپسی بھی مقصد کے لیے مضر ہے اور بغیر غور و فکر اور تدبیر کے حملہ اور دست اندازی بھی خلافِ مصلحت ہے، بلکہ عجب نہیں دینی اور عقلی طور پر ممنوع ہو۔ اس وقت تو اس کی ضرورت ہے کہ خوراک و پوشاک کی تنگی پر صبر کریں، پہاڑوں کے نشیب و فراز اور گھاٹیوں کے طے کرنے کے لیے مستعد رہیں اور ہر طرح کی ضروری اور مناسب کوششیں عمل میں لائیں اور اس کو جہاد کی اعلیٰ قسم شمار کریں۔ بارگاہِ الہی سے اُمید و اِثق ہے کہ اس فِدوی کے رفقاء عموماً اور اس کے اہل شوری خصوصاً اس بارے میں اس فِدوی کے ساتھ پورے طور پر شریکِ حال ہوں گے، انشاء اللہ کچھ مدت کے بعد مقصود میں کامیابی حاصل ہوگی۔ لہ



## بھٹا باب

# ڈمگلا اور شنکیاری کی جنگیں اور ہندوستانی مجاہدین کے قافلے

ڈمگلا کا شہنشاہ اس اٹار میں شہرت ہوئی کہ مجاہدین ڈمگلا پر حملہ کرنا چاہتے ہیں۔ یہ مقام خاصی فوجی اہمیت رکھتا تھا۔ اس کے فتح ہو جانے سے مظفر آباد و کشمیر کی طرف پیش قدمی کا راستہ کھل جاتا تھا۔ ہری سنگھ نلوہ نے پھول سنگھ کی ماتحتی میں دو تین ہزار سکھوں کا لشکر مقابلے کے لیے بھیجا۔ لشکر نے ڈمگلا میں ڈیرہ کیا۔

میاں مقیم رامپوری اور رئیسوں نے مولانا محمد اسماعیل صاحب سے مشورہ کیا کہ سکھوں کا لشکر ڈمگلا میں داخل ہوا۔ عجب نہیں کہ کل ہم سے اور ان سے مقابلہ ہو۔ مناسب یہ ہے کہ آج ہی رات کو ہم ان پر شہنشاہ ماریں۔ اس تجویز سے سب نے اتفاق کیا۔

اسی روز میاں مقیم کے تمام ہمراہی اور پچاس دوسرے مجاہدین اور چودہ پندرہ سو ملکی چھاپے کے واسطے مقرر ہوئے۔ باقی ہندوستانی اور ملکی مولانا محمد اسماعیل صاحب نے اپنے پاس رکھے، گولی بارود سب کو بانٹ دی اور وہ چھ سات سو بانس کے بارود بھرے ہوئے تل تین تین، چار چار ہر غازی

لے نکلیں اور دوسرے قریب آٹھ سے پتہ نہیں چلنا کہ میاں مقیم اور ارسلان خاں کے ساتھ مجاہدین کی جو جمعیت میرپور خاں کی مدد کے لیے روانہ ہوئی تھی، اس نے کیا کیا اور کیا واقعات پیش آئے اور کس طرح ڈمگلا پر حملہ کرنے کا منصوبہ بنا۔ قافلے احمدی میں اس واقعہ کو جس طرح بیان کیا گیا ہے، دیکھا گیا ہے۔

کے حوالے کیے اور سمجھا دیا کہ جدھر مخالفوں کا مجمع دیکھنا، ادھر ایک دونل داغ کر پھینک دینا۔ وہ اس طرف متوجہ ہو جائیں گے اور تم اس طرف سے بندوق اور قراہین مارنا شروع کرنا، اور چار پانچ چار پائیاں بھی سنگر سے اُترنے کے لیے ساتھ کر دیں۔ ہر ایک سے فرمایا کہ سورۃ یٰسین کی آیت گیارہ گیارہ بار پڑھ کر۔ وائے ہو سب کا امیر میاں مقیم صاحب کو کیا اور مولوی خیر الدین صاحب کو شریک کیا اور شناخت کے لیے اپنے لشکر کے مشجون والوں کا نام عبد اللہ رکھ دیا اور دُعا کر کے رخصت فرمایا۔ سواپہرات باقی ہو گی کہ آگے بھیچے حملہ آور جمع ہو کر آگے بڑھے جب سنگر کے قریب آئے اور سب نے بل کر ارادہ کیا کہ تکبیر کہہ کر سنگر میں گھسیں، اس وقت تخمیناً تین سو ساڑھے تین سو آدمی باقی رہے اور خدا جانے کہ چھپ گئے۔ ادھر سکھوں کی جماعت ملکی اور سکھ بلا کر پانچ چھ ہزار سے کم نہ تھی۔ پھر میاں مقیم وہ چار پائیاں سنگر پر ڈال کر خود آگے ہوئے اور ان کے پیچھے مجاہدین چلے۔ مجاہدین نے میاں مقیم کے پیچھے یکبارہ باواز بلند اللہ اکبر! اللہ اکبر! کہہ کر بندوق اور قراہین مارتے ہوئے حملہ کیا۔ سکھ بھی ہوشیار ہو گئے کہ چھاپہ آپہنچا۔ انھوں نے جلد نقارہ بجایا اور غول غول ہو کر کئی جگہ جمع ہو گئے اور بندوقیں مارنے لگے۔ اس وقت مجاہدین نے وہی نل داغ کر ان کے غول میں پھینکے اور پیچھے سے قراہینوں سے حملہ کیا۔ اس وقت میاں مقیم کے لوگوں نے ایسی شجاعت و بہادری کا مظاہرہ کیا کہ (دقائق احمدی کے راوی کے بقول) لوگ رستم و اسفندیار کی جرأت و دلیری بھول گئے۔ وہ اس طرح بیابک ہو کر سکھوں کی جماعت میں گھستے تھے، جیسے کوئی کبڈی کھیلتا ہے میاں تک کہ تین چار تلوں میں ان کو سنگر سے نکال کر باہر کر دیا۔

اس عرصے میں وہ ملکی لوگ، جو طرح دے کر پیچھے دب رہے تھے، وہ بھی آ کر سنگر میں داخل ہوئے اور سکھوں کا مال و اسباب ٹوٹ ٹوٹ کر چلنے لگے۔ مجاہدین سکھوں کے مقابلے میں جھے رہتے اس عرصے میں سکھوں نے موضع ڈمکلا کی دو تین جھونپڑیوں میں آگ لگا دی۔ اس کی روشنی سے تمام سنگا اور اس کے اطراف میں دن سا ہو گیا۔ اس اُجالے میں سکھوں نے دیکھا کہ سنگر میں ٹوٹ پھی ہے، ہر کوئی مال و اسباب لیے ہوئے چلا جاتا ہے۔ اس وقت مولوی خیر الدین صاحب شیر کوٹی نے

میاں مقیم سے کہا کہ ملکوں نے لڑائی بگاڑ دی، وہ تو لوٹ لوٹ کر اپنا رستہ لیتے ہیں اور آپ زخمی ہیں۔ مناسب یہی ہے کہ آپ بھی جلد میاں سے نکلنے کی تدبیر کریں۔

زخمیوں کا جذبہ | مولوی خیر الدین صاحب چند مجاہدین کے ساتھ سکھوں کے مقابلے میں رہے اور ان کو مشغول رکھا اور لوگوں سے کہا کہ جو زخمی اٹھانے کے قابل ہوں، ان کو سنگر کے باہر اٹھالے چلو اور باقیوں کو رہنے دو۔ مجاہدین نے چھ یا سات زخمیوں کو، جو لے چلنے کے قابل تھے، اٹھایا۔ دو صاحب سید لطف علی اور عبدالخالق محمد آبادی زیادہ زخمی تھے۔ جب ان کو لے چلنے کے لیے اٹھایا، تو انہوں نے کہا کہ ہمارے ہتھیار لے لو اور ہم کو تکلیف نہ دو، ہم کو یہی میدان پسند ہے۔ مجاہدین نے ان کے ہتھیار لے لیے اور ان کو وہیں چھوڑ دیا۔ وہ ظاہر گھڑی، دو گھڑی کے مہمان تھے۔ چند ہندوستانی شہید ہوئے اور چند غازی تھوڑے تھوڑے زخمی۔ انہیں میں میاں مقیم بھی تھے۔

جب سب زخمی سنگر کے باہر نکل چکے، تب مولوی خیر الدین صاحب بھی استقامت اور دل جمعی کے ساتھ اپنے لوگوں کو لے کر سنگر سے نکلے اور سب کو لے کر روانہ ہوئے۔ اس وقت سکھوں کو یہی شکست فاش نصیب ہوئی تھی کہ باوجودیکہ کئی ہزار تھے، کسی کو تعاقب کی جرأت نہیں ہوئی۔ جنگ شکیاری | مولانا محمد اسماعیل صاحب کی فرج میں دو روز سے فاقہ تھا۔ ڈمکلا کی شہزاد کی شام کو کچھ غلہ میسر آگیا تھا۔ لوگ کھانے کے انتظام میں مشغول تھے۔ سکھوں کا ایک لشکر روز گذشت کے طور پر جنگیاری کی گڑھی سے، جو مجاہدین کی قیام گاہ سے تھوڑے فاصلے پر تھی، باہر نکلا۔ مولانا محمد اسماعیل صاحب کو جن کی نگاہ اس گڑھی کی طرف تھی، یہ گمان ہوا کہ دشمن مقابلے کو آتے ہیں۔ آپ نے لوگوں کو کمر بندی کا حکم دیا اور ایک دو بارہ مار کر ان پر حملہ کر دیا۔ سکھوں نے بھاگنا شروع کیا۔ اُس وقت ایک شخص نے سکو لشکر کے عقب میں سے اپنے ساتھیوں کو پکار کر کہا کہ یہ تھوڑے سے آدمی ہیں، تم کیوں بھاگتے ہو؟ یہ پچار سن کر لشکر لوٹ آیا اور مقابلہ شروع ہوا۔ اس وقت مولانا اسماعیل صاحب کے ہمراہ کل بارہ آدمی تھے، باقی سب آدمی لشکر کے گراں تھے۔ مگر یہ بارہ آدمی جیسے کی دیوار کی طرح وہیں جم گئے اور بھرا شروع کی۔



وقائع میں ہے کہ کہ حملہ کرتے ہوئے نزدیک آئے، تو مجاہدین نے مورچوں سے نکل کر قراہنیوں سے مقابلہ کیا۔ جب اور قریب آئے، تو زینت تلوار کی پہنچی۔ اس وقت لوگوں نے مولانا کی شجاعت و دلیری کا تماشا دیکھا۔ آپ نے تلوار سے لاش پر لاش بچا دی۔ منظورہ میں ہے کہ ایک سکھ تلوار کھینچ کر مولانا پر حملہ آور ہوا۔ آپ نے وار کرنے سے پہلے اُس کو گولی سے ختم کر دیا۔ جب آپ دوسری بار بندوق بھر رہے تھے، اس وقت دوسرے شخص نے تلوار سے آپ پر حملہ کرنا چاہا۔ آپ نے اُس کو بھی گولی سے اڑا دیا۔ جب آپ تیسری بندوق بھر کر پیالے میں رنجک ڈال رہے تھے اُس وقت ایک سکھ کی گولی آپ کی انگلی میں لگی۔ اس گولی کے صدمے سے آپ کا ہاتھ بندوق کے پیالے سے جدا ہو گیا۔ اس حالت میں بھی آپ نے بندوق چلا دی۔ لیکن جب آپ نے چوتھی بار بندوق بھرنے کا ارادہ کیا، تو اُس زخمی انگلی سے اتنا خون بہا کہ بازو دھبی تر ہو گئی اور ہاتھ میں بندوق بھرنے کی طاقت بھی نہ رہی۔ اس بے بسی کی حالت میں ایک سکھ نے ننگی تلوار سے مولانا پر حملہ کیا۔ مولانا نے اُس کو ڈرانے کے واسطے خالی بندوق اُس کے سامنے کر دی۔ وہ گھبرا کر بھاگ گیا اور مولانا اُس کی ضرب سے بچ گئے۔ مولانا بار بار اُس انگلی کی طرف اشارہ کر کے فرمایا کرتے تھے کہ اگر اللہ تعالیٰ قبول فرمائے، تو یہ میری نگشتِ شہادت ہے، ورنہ بہت سے زخم لگتے ہیں اور ان میں کوئی ثواب نہیں۔ بالآخر سکھ میدان چھوڑ کر چلے گئے۔

ادھر میاں مقیم اور ان کے ساتھی ڈمگلا سے واپس آرہے تھے۔ راستے میں انھوں نے بندوقوں کی آواز سنی۔ معلوم ہوا کہ مجاہدین کی قیام گاہ پر مولانا محمد اسماعیل صاحب کے ہمراہیوں اور سکھوں کے درمیان جنگ ہو رہی ہے۔ میاں مقیم اور مولوی خیر الدین صاحب جب مولانا کے پاس پہنچے، تو سیکھ جا بچکے تھے۔ دیکھا، ترچھ سات آدمی مجاہدین میں شہید ہوئے ہیں اور نو دس زخمی، مولانا کی انگلی میں گولی لگی تھی اور دنگلے میں چھ سات سوراخ گولیوں کے ہو گئے تھے۔ سکھوں کے دو ڈھائی سو آدمی مارے گئے تھے۔ مجاہدین کی واپسی | مولانا نے کمال خاں اور ناصر خاں کے مشورے سے اگر وڑ میں قیام کیا۔ وہاں سے شہرہ اور وہاں سے اوگئی آئے۔ وہاں آٹھ روز قیام فرمایا۔ مولانا کا ارادہ تھا کہ یہاں سے نکل کر

سکھوں کی بستیوں پر شخون ڈالیں گے۔ اس اثناء میں سید صاحب کا فرمان پہنچا کہ آپ وہاں سے جلد تشریف لے آئیں، ہندوستان سے مجاہدین کے بہت سے قافلے آئے ہیں۔ چنانچہ آپ ہاں سے منزل منزل کوچ کرتے ہوئے مرکز میں پہنچ گئے۔ سید صاحب نے پنجاب سے نکل کر دھانی، تین سو آدمیوں کے ساتھ مولانا اور ان کے ہمراہیوں کا استقبال کیا۔ مولانا سید صاحب کی سواری دیکھ کر کمال شتیاق کے ساتھ تیز قدم ہو کر چلے مضافہ و معانقہ ہوا اور آپ نے سید صاحب کے ہاتھ کو بوسہ دیا۔ تمام لوگ آپس میں ایک دوسرے سے ملے۔

ہندوستان کے قافلے | اوپر گزر چکا ہے کہ بونیر و سوات کے دورے میں پانچ ہندوستانی قافلے پہنچے، جن میں پونے تین سو کے قریب آدمی تھے۔ جب ہندوستان میں سید صاحب اور ان کے رفقاء کے مشورہ سرحد میں استقرار اور معرکہ آرائیوں کی اطلاع پہنچی اور رفقاء اور اہل سرحد نے سید صاحب کے ہاتھ پر بیعت امامت و جہاد کی اور اس کے اطلاعی خطوط اور اعلام نامے ہندوستان پہنچے، تو وہاں سے مخلصین کے قافلے، جن میں سے اکثر پہلے سے مستعد و عازم تھے اور مختلف دینی اور انتظامی مصلحتوں سے جن کا ہر ایک وقت چلنا مناسب نہ تھا، جوق و جوق آنا شروع ہوئے۔ چنانچہ اس عرصے میں کہ شاہ صاحب اور میاں مقیم ہزارے کے محاذ جہاد پر تھے، پندرہ قافلے تھوڑے تھوڑے وقفے سے پہنچے۔ ان قافلوں میں بڑے بڑے علماء، ذی وجاہت اور پرجوش مجاہد تھے۔ ایک قافلہ سید صاحب کے بڑے بھائی سید احمد علی صاحب رائے بریلوی کا تھا، دوسرا قافلہ مولانا غنایت علی کا، تیسرا مولوی قمر الدین صاحب کا، چوتھا باقر علی صاحب کا، پانچواں عثمان علی صاحب کا، چھٹا مولانا مظہر علی عظیم آبادی کا، ساتواں مولوی خرم علی بلوچی کا، آٹھواں مولوی عبدالقدوس کانپوری کا، نواں مولانا سید محمد علی رامپوری کا، دسواں مولوی عبداللہ امرہی کا، گیارھواں حافظ قطب الدین بھلیتی کا، بارھواں مولانا محبوب علی دہلوی کا، تیرھواں حکیم محمد اشرف دہلوی کا، چودھواں میرن شاہ نارنولی کا، پندرھواں مولوی عبدالحق سیوینی کا۔

ڈیرہ اسماعیل خاں اور پشاور کے درمیان ایک بستی کندوہ ہے۔ کئی قافلے وہاں درانیوں کے

خوف سے رُکے رہے اور دریا عبور نہ کر سکے۔ کم و بیش دو مہینے اس تشویش و تردد میں گزرے۔ بالآخر سید صاحب نے اپنے کچھ آدمی بھیجے۔ انہوں نے مقامی لوگوں سے بل کر ان قافلوں کے دریا عبور کرنے کا بندوبست کیا اور تقریباً دو مہینے کے توقف کے بعد اپنی منزل مقصود پر پہنچے۔ جب یہ قافلے درے میں داخل ہوئے، تو سید صاحب نے آگے بڑھ کر ان کا استقبال کیا اور مصافحہ اور معانقہ کر کے ان کو اپنے ساتھ لائے۔

مولوی محبوب علی صاحب کا اختلاف | مولوی میر محبوب علی صاحب حضرت شاہ عبدالعزیز صاحب علیہ الرحمۃ کے مشہور شاگردوں اور نامی علماء میں سے تھے۔ سید صاحب اور شاہ صاحب سے پُرانا تعارف اور تعلق تھا۔ جن ہندوستانی علماء و اجاب کے نام سرحد سے خطوط و اطلاعات جاتی تھیں، ان میں مولوی محبوب علی صاحب بھی تھے۔ آپ نے سید صاحب کی ہجرت کے بعد ہندوستان میں جہاد و ہجرت کی دعوت جاری رکھی اور آپ کی ترغیب و تحریض سے مجاہدین کا ایک قافلہ آپ کی ہمراہی میں روانہ ہوا۔ راستے کی مشکلات اور ناگوار طبع امور کے پیش آنے، نیز طبیعت کی اُفتاد سے اُن کی گرانی اور کدورت بڑھتی گئی۔ مولانا نے راستے سے سید صاحب کو ایک خط لکھا جس میں اس بات پر ناگواری کا اظہار اور اعتراض تھا کہ آپ نے ڈرائیوں سے صلح کر لی ہے، جو مجاہدین و مجاہدین کے سدراہ بن رہے ہیں اور اس کو توکل و غریمیت کے منافی بتایا اور صاف صاف مشورہ دیا تھا کہ پہلے ان کلمہ گو کافروں سے جہاد کرنا چاہیے اور کچھ قرآن مجید کی آیتیں بھی اس مضمون کی لکھ کر بھیجیں۔ سید صاحب نے ۱۱؎ تحریر کیا کہ اُن کو بڑا محبت آمیز خط لکھا جس میں تشریف لائے اور حالات کا خود مطالعہ کرنے اور صبر و تحمل سے کام لینے اور اعتماد کرنے کی دعوت دی اور اپنے موقف کی وضاحت کی۔ مولوی صاحب اس انتظام کے مطابق جس کا اہتمام خود سید صاحب نے فرمایا تھا، پنجاب کے مرکز میں تشریف لائے۔ سید صاحب نے جب مولوی صاحب کی آمد کی خبر سنی، تو آپ استقبال کے لیے روانہ ہوئے۔ آپ کا سبز گھوڑا، جو سردار سید محمد خاں نے نذر کیا تھا، کو مل چلا آ رہا تھا۔ اُس پر زریں

حاشیے کا ٹھکی زمین پوش پڑا ہوا تھا۔ سید صاحب خود پیادہ پاتھے۔ مولیٰ صاحب کی نظر پیلے گھوڑے پر پڑی۔ فرمایا، گھوڑے پر زئیں زمین پوش اجھاں ایسا امیرانہ ٹھاٹھ ہو، وہاں دیکھا چاہیے، انجام کیا ہو۔ سید صاحب سے مصافحہ و معانقہ کے بعد آپ اپنے خیمے میں رہنے لگے، لیکن آپ کے اعتراضات اور شبہات بڑھتے گئے۔ کبھی کہتے کہ آپ امام ہو کر ایسے نفیس کپڑے پہنتے ہیں اور ایسے عمدہ کھانے کھاتے ہیں اور مجاہدین بیچارے چکی چلاتے ہیں، گھاس پھیلتے ہیں اور پاؤ پاؤ غلہ پاتے ہیں۔ یہ آپ کو زیبا نہیں۔ سید صاحب نے نرمی سے فرمایا کہ مولیٰ صاحب، اب تو آپ ہمارے یہاں مہمان آئے ہیں۔ جو کچھ میں کھانا ہوں، وہ آپ بھی کھائیں گے، تب آپ ہی معلوم ہو جائے گا۔

اس گفتگو کا چرچا پیلے پیلے ڈیرے ڈیرے، تمام لشکر میں ہونے لگا اور نا اقلاتی اور فساد کی ایک صورت ظاہر ہونے لگی۔

کھانے کی تفصیل | سید صاحب کے یہاں یہ طرز تھا کہ اس ٹھک کے جو لوگ آپ کی ملاقات کو آتے تھے، وہ تختہ کے طور پر کوئی دو مرغ لاتے، کوئی سیر و سیر شہد یا گھی لاتے، کوئی چاول، کوئی مرغی کے انڈے لاتے۔ آپ یہ تمام چیزیں بجا طلب تمام اپنے باورچی خانے میں رکھوا دیتے۔ مہمانوں کا حال یہ تھا کہ کبھی رہیں، کبھی تیس چالیس ہی آتے۔ ان کے کھلانے کی بھی کئی صورتیں تھیں۔ ایک تو یہ کہ اگر وہ سویرے لشکر والوں کے کھانے کے قبل آگئے، تو آپ ایک ایک، دو دو، گنجائش کے موافق، ہر پیلے میں بھج دیتے اور ان میں جوڑ، برت، دو چار ملا مولیٰ یا خان و سردار ہوتے، ان کو اپنے ساتھ کھلاتے۔

دوسری صورت یہ تھی کہ اگر وہ مہمان دیر سے لشکر کے کھانے کے بعد آتے، تو آپ اسی تختے اور سوغات میں سے جو مرغ، چاول، انڈے وغیرہ ہوتے، ان کے لیے کھانا پکراتے اور ان کو کھلاتے اور ان کے شریک ہو کر آپ بھی کھالیتے۔

تیسری صورت یہ تھی کہ کسی روز اپنے لوگوں کے موافق کھانا پکچا اور دس پندرہ مہمان آ گئے، تو اسی کھانے میں ان کو بھی شریک کر لیتے۔ اگر پندرہ آدمی کے لائق کھانا پکا ہے اور اسی قدر مہمان بھی آگئے، تو جہاں فی اسم آدھ سیر کھانا تھا، اب پاؤ بھر سراسم ہوا جس قدر مہمان زیادہ ہوتے،

اُسی قدر ہر کسی کے جتھے میں کھانا کم آتا۔ اکثر اوقات کھانے میں کمی کا خیال کر کے خود سید صاحب نہ کھاتے کہ یہ مہمان کھالیں، ہم کسی کے پیلے میں کھالیں گے۔ مگر وہ مہمان ہرگز نہ مانتے، اصرار سے بکھلاتے اور کہتے کہ ہم تو آپ ہی کے ساتھ کھانے کو آئے ہیں۔ اگر آپ نہ کھائیں گے، تو ہم اپنے بھائی بندوں کے یہاں چلے جائیں گے، ہمارے واسطے وہاں بھی کھانا موجود ہے۔ اُن کی خاطر سے آپ کو ضرور ہی کھانا پڑتا۔ اسی کش مکش میں ایک ہفتہ مولوی محبوب علی صاحب نے سید صاحب کے ساتھ کھانا کھایا اور گھبرا گئے اور کہا کہ ہم سے تو آپ کے ساتھ کھانا نہ کھایا جائے گا۔ آپ نے فرمایا: کیا وجہ ہے؟ آخر ہم بھی تو کھاتے ہیں۔ کہا: ہر روز بھوکا نہیں رہا جاتا۔ سید صاحب نے دو تین آدمی مولوی محبوب علی صاحب کے معتقدین میں سے اور دو تین آدمی اپنے لوگوں میں سے پہلے ہی دن سے کھانے کی کیفیت معلوم کرنے کے لیے مولوی صاحب کے شریک کر رکھے تھے۔ آپ کے لوگوں نے مولوی صاحب کے معتقدین سے کہنا شروع کیا کہ ایسے ہی کھانے پر تمہارے مولوی صاحب سید صاحب پر اعتراض کرتے تھے کہ خود ایسے عمدہ اور نضیں کھانے کھاتے ہیں اور لشکر والے خشک روٹی ہشکل پاتے ہیں۔ اب وہ عمدہ کھانا مولوی صاحب کیوں نہیں کھاتے ہیں؟

پوشاک پر اعتراض اور اس کا جواب | دوسرا اعتراض مولوی صاحب کا پوشاک اور خرچ وغیرہ پر تھا۔ اس کا حال یہ ہے کہ شیخ غلام علی صاحب الہ آبادی سلسلے ہنرے کپڑوں کے گٹھے کے گٹھے خاص آپ کی ذات کے لیے بھیجتے رہتے تھے اور جوتوں کے جوڑے بھی وہیں سے آتے تھے۔ اسی طرح اور مُردین کے یہاں سے ہر قسم کے تھان اور سیکڑوں، بلکہ ہزاروں روپے خاص آپ کے خرچ کے واسطے آتے تھے۔ یہ روپیہ آپ اپنی مرضی کے موافق جہاں مناسب سمجھتے، صرف کرتے۔ چنانچہ آپ نے ہزار، دو ہزار روپے کی اسی قسم کی قبائیں سلطان محمد خان، یار محمد خاں اور سید محمد خاں کو عطا فرمائیں۔

جہاد و قتال میں فرق | مولوی محبوب علی صاحب اہل لشکر سے کہتے تھے کہ تمہارے اوپر بیوی بچوں اور والدین کے حقوق ہیں، تم یہاں کیوں بیٹھے ہو؟ لوگوں نے کہا: جہاد کے واسطے۔ مولوی صاحب نے کہا: جہاد کہاں ہے اور کون کفار سے مقابلہ ہے؟ کس ملک میں تمہارا عمل دخل ہوا؟ صبح سے

شام تک تم لوگ کھانے پکانے کی فکر میں رہتے ہو۔ جہاد کا محض بنانا ہے تمہاری دنیا و آخرت دونوں خراب ہیں۔

لوگوں کو ایک معتبر عالم کی زبان سے یہ سن کر خواہ مخواہ انتشار ہوا اور لشکر میں اس کا عام چرچا ہوا۔ آخر ایک روز مولوی محمد حسن رامپوری نے سید صاحب سے کچھ کہنے کی اجازت چاہی۔ نماز کے بعد سب لوگ موجود تھے، آپ نے مولوی صاحب سے کہا کہ آپ یہاں کے لوگوں کو کس طرح خارج از جہاد سمجھتے ہیں؟ مولوی صاحب نے کہا کہ تم کس سے جہاد کر رہے ہو، اور کون سا جہاد ہو رہا ہے؟ مولوی محمد حسن نے کہا کہ جنگ کا نام ہی جہاد نہیں ہے، جنگ کو قتال کہتے ہیں، اور وہ کبھی کبھی پیش آتا ہے۔ جہاد کے معنی ہیں "إعلاء کلمۃ اللہ میں کوشش کرنا۔" یہ مدت دراز تک باقی رہتا ہے اور اس کی مختلف صورتیں ہوتی ہیں۔ یہ آپ کی غلط فہمی ہے کہ قتال کا نام جہاد رکھا ہے اور ان کوششوں کو جو إعلاء کلمۃ اللہ کے لیے لوگ کر رہے ہیں، عبث قرار دیتے ہیں۔ میں آپ سے پوچھتا ہوں کہ اس وقت جہاد کا انکار کر کے آپ وطنِ دہلی تشریف لے جائیں اور کسی دن گنار سے مقابلہ اور قتال، جس کو آپ جہاد کہتے ہیں، پیش آجائے، تو کس پہاڑ کی چوٹی پر چڑھ کر آپ کو اطلاع دی جائے گی؟ اور آپ یہ اپنی کون سی کرامات سے اڑ کر داخل جہاد ہوں گے؟

مولوی محبوب علی صاحب کی واپسی | ان اعتراضات و اختلافات اور نا اتفاقی سے سید صاحب بہت تنگ آئے۔ جب کسی طرح مولوی صاحب نہ سمجھے، تو ایک روز سید صاحب نے آپ سے فرمایا کہ مولوی صاحب اس لشکرِ اسلام میں آپ نے اپنی نفسانیت سے تفرقہ ڈالا ہے اور توہین کیا کہوں؟ میدانِ حشر میں آپ کا گریبان ہوگا اور میرا ہاتھ۔

۱۷ مولوی محمد حسن رامپوری لشکر کے اہم اور ممتاز افراد میں سے تھے۔ مولوی سید جعفر علی کے الفاظ ہیں: "مولانا محمد اسماعیل و مولوی محمد حسن رامپوری مجھے وزیرِ پنجاب بوندہ" (ص ۵۰، واقع)

۱۸ "منظورہ" میں مذکور ہے کہ سید صاحب نے مولانا سے یہ بھی فرمایا کہ اگر آپ کو میری امامت پر اعتراض ہے تو آپ خود ہی منصبِ امامت قبول فرمائیں کہ عالم، فاضل، مجاہد، سید نہیں۔ میں آپ کے ہاتھ پر بیعت کرنے کے لیے تیار ہوں، مگر مولانا نے منظور نہیں فرمایا۔

مولانا محمد اسماعیل صاحب کی ڈمگلا و سٹنکیاری سے واپسی سے تین روز پہلے ایک دن مولوی محبوب علی صاحب رات کو بے ہوش اپنے لوگوں کو ساتھ لے کر پشاور کی طرف چلے گئے۔ مولانا اسماعیل صاحب نے اگر سنا، تو بڑا افسوس کیا اور فرمایا: افسوس! مولوی صاحب چلے گئے۔ اگر میرے آنے تک توقف کرتے، تو ان شاء اللہ تعالیٰ میں ان کو سمجھاتا، انہوں نے سید صاحب کو پہچانا نہیں۔

میرن شاہ نارولی اپنی آمد کے تیسرے ہی روز کچھ لوگوں کو لے کر پشاور کی طرف چلے گئے راستے میں چکنی ہی میں چند دن بیمار رہ کر انتقال کیا بھیم محمد اشرف دہلوی بھی واپس چلے گئے۔

ہندوستان سے امدادی رقمیں | ہندوستان سے احباب و معاونین صاحبزادہ شاہ محمد اسحق صاحب دہلوی کی معرفت برابر مالی امداد کرتے رہتے اور بیشی قرار رقموں کی ہنڈیاں ہندوستان سے آتی تھیں۔ چنانچہ ان دنوں میں بھی ایک پانچ ہزار کی، دوسری بارہ سو کی، تیسری دوسو ستر روپے کی پہنچی، سو میاں دین محمد کی دانائی و سلیقہ مندی سے ٹوٹ کر مہاجرین کے مصارف میں آئیں۔

داعیوں اور مبلغوں کی روانگی | اسی اثناء میں سید صاحب نے محمد قاسم صاحب پانی پتی کو وعظ و نصیحت اور جہاد کی دعوت کے لیے بمبئی روانہ کیا۔ ان کے بعد آپ نے مولانا محمد علی رامپوری سے فرمایا کہ آپ حیدرآباد دکن جائیے۔ انہوں نے عذر کیا کہ مجھ کو نہ اس قدر علم ہے کہ کسی عالم سے مباحثہ یا مناظرہ کروں اور نہ یہ سلیقہ ہے کہ لوگوں کے مجمع میں وعظ و درس کروں۔ مجھ کو تو آپ کسی کام کو کہیں بھیجیں کہ وہ کام کر کے چلا آؤں۔ آپ نے فرمایا کہ آپ جس بات کا عذر کرتے ہیں، اللہ تعالیٰ سے امید ہے کہ وہ عذر دُور کر دے۔ آپ نے اپنا کرتا، پانچ ماہ اور تاج ان کو پہنایا اور کہا کہ میں اپنی زبان نکالوں، آپ اپنی زبان سے چاٹ لیں۔ انہوں نے ایسا ہی کیا۔ آپ نے چار پانچ آدمی ان کے ہمراہ کیے اور فرمایا کہ یہاں سے سندھ جائیے گا، وہاں سے پیرکٹ میں بی بی صاحبہ سے ملتے ہوئے کراچی جائیے گا، وہاں سے کشتی پر سوار ہو کر بمبئی آئیے۔ وہاں سے حیدرآباد جائیے۔

لہ شاہ اسحق صاحب کے نام شاہ اسماعیل صاحب و سید صاحب کے عربی خطوط ہیں، جو رتوں کی وصولیابی اور طلب کے سلسلے میں اسطلاحات اور رموز میں لکھے گئے ہیں۔

آپ نے مولوی صاحب کو وصیت کی کہ کلہو سق مکھن سے باز نہ رہیے گا، کوئی خوش ہریا نا خوش، کوئی ماسے یا مسرفراز کسے۔ خیر و برکت اسی میں ہے۔

کئی دن کے بعد مولوی ولایت علی عظیم آبادی کو بھی دکن بھیجنے کی تجویز ٹھیری۔ آپ نے ان کو اپنا طبوس خاص، تاج اور کرتا اور پانچا برہ پنا کر سینے اور پشت پر ڈالتھ پھیرا اور دعا کی کہ اللہ تعالیٰ تمہاری مدد کرے، اور وصیت فرمائی کہ کلہو سق کے بیان کرنے میں کسی کا خوف اور لحاظ نہ کرنا۔

انہیں دنوں رامپور سے خط آیا کہ میاں مقیم کے بھائی کریم اللہ خاں کا، جو نواب احمد علی خاں کے نائب گل تھے، انتقال ہو گیا۔ آپ نے میاں مقیم سے فرمایا کہ تمہارے بھائی کا انتقال بھرا مناسب ہے کہ تم جا کر ان کے اہل و عیال کے خبر گیریاں ہو اور ان کی جگہ نواب احمد علی خاں کے یہاں کام کرو۔ میاں مقیم نے حذر کیا کہ میں وہاں سے جہاد فی سبیل اللہ کی نیت کر کے آیا ہوں، اب وہاں جا کر کیا کروں؟ آپ نے فرمایا کہ ہم تم کو بھیجتے ہیں۔ تمہارے بغیر وہاں کا کاروبار بتر ہو جائے گا اور تمہارے وہاں رہنے سے خدا کا بھی بہت کام نکلے گا۔ وہ مجبوراً جانے پر راضی ہوئے اور سب سلاح و اسباب جو ان کے پاس تھا، وہیں چھوڑا۔

ان کے علاوہ حافظ قطب الدین اور مولوی عنایت علی کو بھی ہندوستان بھیجنے کی تجویز ہوئی۔ آپ نے مولوی عنایت علی کو بلا کر فرمایا کہ آپ کو جہاد کی ترغیب کے لیے بنگالے کو بھیجتے ہیں انہوں نے عرض کیا کہ حاضر ہوں، مگر دل چاہتا ہے کہ یہاں کا بھی کوئی واقعہ دیکھ لیتا۔ آپ نے فرمایا کہ وہاں تمہارے ہاتھوں اللہ تعالیٰ کا بہت کام نکلے گا۔ خدا کے کام کی کوشش کے لیے تمہارا وہاں رہنا گویا ہمارے ساتھ یہاں کا رہنا ہے اور اللہ تعالیٰ تم کو وقایع بہت دکھائے گا۔

مولوی مظہر علی عظیم آبادی کی آمد | مولوی عنایت علی کی روانگی کے چند ہی دن بعد آپ کے پاس خبر آئی کہ مولوی مظہر علی عظیم آبادی کا قافلہ زیارت میں آکر داخل ہوا۔ آپ ان کے آنے سے کمال خوش

لے چنانچہ مولانا ولایت علی صاحب کے بعد مولانا عنایت علی غازی ہی مہاجرین کے قافلہ اور ستخانہ میں مہاجرین و مہاجرین کے امیر رہے۔



ہوئے اور فرمایا کہ مولوی ولایت علی اور مولوی عنایت علی کی جگہ پر اللہ تعالیٰ نے مولوی منظر علی صاحب کو بھیجا۔

شاہِ چترال کے تحائف | آپ نے پنجاب سے اخوند فیض محمد کو کچھ تحفے دے کر شاہ کاشکار (چترال) کے پاس جہاد کی دعوت کے لیے روانہ کیا۔ اخوند صاحب چترال سے واپس آئے اور شاہ کے تحائف بھی لائے۔ شاہ نے ایک سیدہ صاحبزادی اور ایک لہٹینے کی نہایت باریک اور بیش قیمت چادر، ایک خوشنظر و مُطلا قرآن مجید اور ایک فولادی شیرماہی کے دستے کی پیش قبض، جس کا تہنال و ہنال نقرتی تھا، بھیجا، ان تحائف کے ساتھ بادشاہ کا خط بھی تھا۔



## ساتواں باب خمر کا قیام

ایک تبلیغی دورہ | پنجاب میں ارباب بہرام خاں بیس پچیس سواروں اور پیادوں کے ساتھ آپ کی کلمات کو آئے اور آپ کے دست مبارک پر بیعت کی اور کئی دن قیام کیا۔ ایک روز انھوں نے سید صاحب سے مشورۃ عرض کیا کہ ان دنوں یہاں کوئی مشغولیت نہیں ہے۔ اگر مناسب سمجھیں تو چند دن اس نواح میں دورہ فرمائیں اور جہاد کی ترغیب کے لیے وعظ و نصیحت فرمائیں۔ اس لمحہ کے اکثر لوگوں میں زمینداری کے سلسلے میں رقابتیں اور مخالفتیں ہیں۔ اگر آپ ان کے درمیان مصالحت کرا دیں، تو وہ آپ کے شکر گزار اور فرماں بردار بن جائیں گے۔

آپ کو ارباب صاحب کی یہ صلاح پسند آئی۔ آپ نے بہار اور مندو لوگوں کو پنجاب میں چھوڑا اور باقی لشکر لے کر وہاں سے کوچ کیا اور قرب و جوار کے مواضع میں دورہ کر کے واپس پنجاب تشریف لائے۔ اس دورے میں شیروہ، چار گلٹی، موضع مہر علی، پٹی، امان زئی، اسماعیلہ،

سے عام طور سے خار کا لفظ استعمال ہوتا ہے۔

سے ارباب صاحب تکمال مضامین پشاور کے رہنے والے تھے۔ اس زمانے میں پنجاب کے قریب کے موضع مہر علی میں مقیم تھے۔ سرحد کے اہل تعلق و خلعین میں ارباب بہرام خاں کو سب پر امتیاز و فوقیت حاصل تھی۔ بااثر میں شہید ہوئے۔

کالو خاں، ٹکانڈی، شیخ جانا مقامات پر جانا ہوا۔ ہر جگہ لوگوں نے بیعت کی۔ آپ نے وعظ و نصیحت فرمائی اور مواضعات کے خوانین و شرفاء نے اپنی سرحد کے دستور کے مطابق دعوت و نیافت کا شرف حاصل کیا۔ اس دورے میں پندرہ روز صرف ہوئے۔

پنجتار آپ کی واپسی پر اطراف و نواح کے خوانین آکر جمع ہوئے اور چند روز تک متواتر ان سے مشورہ رہا۔ اس کے بعد دفعۃً آپ مع لشکر پنجتار سے روانہ ہوئے اور موضع شیمرو، پٹی، کاٹ لنگ، لوند خٹہ، شاہ کوٹ میں قیام کرتے ہوئے اور جہاد کی دعوت دیتے ہوئے عنایت اللہ خاں سواتی کے مشورے سے درگئی ٹھیرتے ہوئے (جو ضلع ستمہ کا آخری موضع ہے) علاقہ سوات میں خیر تشریف لے گئے اور وہیں لشکر کو طلب فرمایا۔ امیر خاں مورانوی درگئی میں رہے اس لیے کہ لشکر کے اونٹوں کو چارے پانی کا وہاں زیادہ آرام تھا۔ یہاں خمر میں پورے ایک سال صیحت اور لشکر مجاہدین کا قیام رہا۔ اس نواح کے خوانین آپ کی ملاقات کو آئے اور خرید ہوئے اور سب نے اطاعت و شکر جہاد کا عہد کیا اور آپ نے اس نواح کا بھی دورہ کر کے لوگوں کو مستفید فرمایا۔

مولانا عبدالحی صاحب کی وفات | مولانا عبدالحی صاحب مرضِ بربا سیر میں مبتلا تھے۔ کوئی دو ماہ مفید نہیں ہو رہی تھی۔ روز بروز بیماری بڑھتی جاتی تھی یہاں تک کہ ترع کی حالت ہوئی۔ کسی وقت آپ بے ہوش ہو جاتے تھے، کسی وقت ہوش میں آتے تھے۔ یہ حال سن کر سید صاحب آپ کے پاس تشریف لائے۔ جب مولانا کو ہوش آیا، سید صاحب کو دیکھا اور پہچانا۔ آپ نے پوچھا: کیا حال ہے؟ فرمایا: نہایت تکلیف ہے، آپ میرے واسطے دعا کریں اور میرے سینے پر اپنا قدم رکھ دیں کہ اُس کی برکت سے اللہ تعالیٰ اس مُصیبت سے مجھ کو نجات دے۔ آپ نے فرمایا: مولانا صاحب!

اے قدیم کتابوں میں شاہ کوٹ لکھا ہوا ہے، لیکن غالباً اس سے مراد سٹاکوٹ ہے، جو آج کل مالکانڈی کہتی ہیں درگئی سے اس طرف پانچ میل ریلوے سٹیشن اور منڈی ہے۔ قدیم گاؤں ریلوے اسٹیشن سے کچھ فاصلے پر اب بھی موجود ہے۔ یہ موضع آؤڈنڈ کا نہیں تھا۔

آپ کے سینے میں قرآن و حدیث کا علم ہے۔ یہ اس لائق نہیں کہ میں اس پر اپنا قدم رکھوں۔ پھر آپ نے بسم اللہ کر کے اپنا ہاتھ رکھ دیا۔ مولانا کو قدرے تسکین ہوئی اور کئی بار اللہ الترفیق الاعلیٰ! اللہ الترفیق الاعلیٰ! اپنی زبان سے کہا اور انتقال فرمایا۔

اُس وقت مولانا کے فرزند مولوی عبدالقیوم، جو خود سال تھے، اور مولوی عبدالقیوم کے دو ماموں شیخ جلال الدین اور شیخ صلاح الدین وہاں موجود تھے اور پھلت والے تمام اجزہ و اقربا حاضر تھے اور مجاہدین کا بھی ازدحام تھا۔ سب نہایت مہنگین و رنجیدہ تھے، خصوصاً مولوی عبدالقیوم کا، جن کی عمر بارہ تیرہ سال کی تھی، رنج و غم سے برا حال تھا۔ سید صاحب بار بار اُن کو سینے سے لگاتے تھے اور تسلی اور دلاسا دیتے تھے۔

مولانا کا انتقال پہلی رات کو ہوا۔ رات کو تجیز و تدفین عمل میں نہ آسکی۔ صبح کو قبر کی تیاری اور غسل شروع ہوا۔ مولانا محمد اسماعیل، مولوی محمد حسن، قاضی عمار الدین، میاں جی حشمتی، میاں جی محی الدین نے غسل دیا۔ سید صاحب مجمع میں مولانا کے فضائل و مناقب بیان کرتے تھے، آنکھوں سے آنسو جاری تھے اور فرماتے تھے کہ مولانا دین کے ایک رکن اور بڑے برکت والے شخص تھے۔ اللہ نے اُن کو اٹھالیا۔ مالک کی مرضی سید صاحب نے نماز جنازہ پڑھائی۔ مقامی اصحاب کے علاوہ سات سو غازی شریک نماز و دعا تھے۔ پہر، ڈیڑھ پہر دن چڑھے دفن سے فارغ ہوئے۔

مولانا عبدالحی صاحب ذی الحجہ ۱۲۴۲ھ کے پہلے عشرے میں ہندوستان سے پنجاب تشریف لائے تھے اور شبان کی آٹھ مارچ کو آٹھ مہینے زندہ رہ کر خیر میں انتقال فرمایا۔ سید صاحب نے پھلت والوں کو، جو مولانا کے عزیز و اقربا تھے، بلا کر تسلی دی اور سب کو کھانا کھلایا اور اسی دن سے مولوی عبدالقیوم صاحب کا کھانا اپنے ساتھ مقرر کیا۔

مولوی احمد اللہ صاحب کی آمد مولانا عبدالحی صاحب کے ایک دوسرے بھائی تھے دوسری ماں سے، جن کا نام مولوی احمد اللہ صاحب تھا۔ وہ ناگپور میں رہتے تھے اور بڑے عالم اور بڑے متقی

لہ وقایع احمدی میں آپ کی وفات جب کے اخیر عشرے میں بیان کی گئی ہے، لیکن سید احمد علی صاحب کے ایک مکتوب (ہنامہ وزیر الدولہ) میں ہے کہ آپ نے ۸ شبان کو وفات پائی اور یہی صحیح ہے۔

تھے۔ دونوں بھائیوں میں کبھی ملاقات کی نسبت نہیں آئی تھی، صرف خط و کتابت تھی۔ دونوں کو ایک دوسرے سے ملنے کا بڑا اشتیاق تھا۔ وہ جہاد کے ارادے سے چند آدمیوں کو ساتھ لے کر وطن سے چلے اور مولانا عبدالحی صاحب کی وفات کے قیسرے یا چوتھے دن موضع درگئی میں داخل ہوئے اور لوگوں سے سنا کہ مولانا کا انتقال ہو گیا۔ دوسرے دن خہر میں آئے اور سید صاحب سے ملے اور مصافحہ و معانقہ کیا، اپنا حال بیان کیا اور آپ کے ہاتھ پر بیعت کی اور مولانا کے انتقال پر بڑا افسوس و غم کیا کہ مجھ کو بھائی صاحب سے ملنے کا بڑا اشتیاق تھا، مگر مرضی الہی یوں ہی تھی: "إِنَّا لِلّٰهِ وَإِنَّا إِلَيْهِ رَاجِعُونَ! آپ نے اُن کو سمجھایا اور تسلی دی اور مولوی عبد القیوم کو بلا کر اُن سے بلایا اور فرمایا کہ یہ آپ کے بھائی صاحب کے بیٹے ہیں۔ انھوں نے بڑی محبت سے اُن کو اپنے سینے سے لگایا اور پیار کیا۔ مولوی عبد القیوم صاحب اُن کو اپنے ڈیرے پر لے گئے اور وہیں اُن کو اور اُن کے لوگوں کو آمارا۔ مولوی احمد اللہ صاحب برابر سید صاحب کی رفاقت میں رہے یہاں تک کہ بالاکوٹ میں شہید ہوئے۔

سید صاحب کا تبصرہ نکاح | شہید کے واقعے میں یار محمد خاں کی طرف سے آپ کو جو زہر دیا گیا تھا، اس کی گرمی کا اثر آپ کی طبیعت میں ظاہر ہونے لگا تھا۔ اُس کے دور ہونے کے لیے شکر کے تجربہ کار لوگوں کی رائے ہوئی کہ آپ کہیں نکاح کر لیں۔ آپ نے فرمایا: بات تو مناسب ہے، مگر والدہ سید محمد سلیمان (زوجہ ثانیہ) نے مجھ سے عہد لیا تھا کہ میں اُن کے اوپر کوئی اور شادی نہیں کروں گا۔ اس لیے میں اُن کی اجازت کے بغیر عقد نہیں کروں گا۔ لوگوں نے عرض کیا کہ اگر اتنی ہی بات ہے، تو کسی قاصد کو بسند بھیج کر اُن سے اجازت منگوالی جائے۔ چنانچہ والدہ صاحبہ سید محمد سلیمان کو اس مضمون کا خط آپ کی طرف سے گیا کہ ان دنوں مجھ کو ایسا عارضہ لاحق ہے اور تجربہ کار شخصوں نے اس کے دفعیہ کے لیے نکاح تجویز کیا ہے، لیکن یہ بات آپ کی اجازت پر موقوف ہے، اس لیے کہ آپ نے

لے آپ کی دونوں زوجہ مقررہ سند میں تھیں، سرحد کے پُر خطر اور غیر محفوظ راستوں سے گزر کر مستندات کا ہنچار میں پہنچنا بہت مشکل اور تقریباً ناممکن تھا۔ اس لیے وہیں کہیں عقد کی تجویز ہوئی۔

اپنے نکلج کے وقت یہ حمد لیا تھا کہ ہماری زندگی میں ہماری اجازت کے بغیر نکاح نہ کیجیے گا۔ اس لیے آپ سے پوچھنے کی ضرورت پیش آئی، آپ کے خلاف ہم نہیں کریں گے۔ کچھ عرصے کے بعد اس کا جواب آیا کہ آپ نے ہمارا عہد وفا کیا۔ ہمیں بخوشی منظور ہے۔ ہماری طرف سے اس کی پوری اجازت ہے۔ ایک تو آپ یہ کام بیماری کے عذر سے کرتے ہیں، دوسرے ابھی دو اور بیویاں کرنے کی اللہ تعالیٰ کی طرف سے رخصت ہے اور لونڈیوں کے رکھنے کی بھی شریعت کی طرف سے اجازت ہے۔ البتہ ہماری خواہش ہے کہ آپ ایسی جگہ یہ رشتہ کریں کہ ہمارے آپس میں کوئی قصہ کھیرا نہ ہو۔ ہمارا آپ سے ملنا تو اللہ تعالیٰ کے ارادے ہی پر موقوف ہے۔

آپ نے خط پڑھ کر ان کی بہت وقوت ایمانی کی بہت داد دی اور دعائیں دیں۔ پھر سب کی تجویز سے کاشکاری (چترالی) صاحبزادی سے آپ کا عقد ہوا۔ میاں جی چشتی نے خط پڑھ کر ایجاب قبول کر لیا۔ بی بی صاحبہ کو قرآن مجید پڑھانے کے لیے مولوی سعادت علی کو مقرر کیا اور مسائل و ضروریات دین کی تعلیم کے لیے مولانا عبدالحی صاحب کے شاگرد قاضی علاء الدین صاحب کو متعین فرمایا اور قاضی صاحب موصوف سے فرمایا کہ کوئی مختصر منظوم رسالہ سلیس اردو میں ان کے لیے بنا دیجیے، اس لیے کہ نظم جلد یاد ہو جاتی ہے۔ انہوں نے نماز روزے کے مسائل پر رسالہ نظم کرنا شروع کیا، جو جو مسائل وہ نظم کرتے تھے، مولانا محمد اسماعیل صاحب کو سنا دیا کرتے تھے۔ مولوی صاحب بلاکوٹ میں شہید ہوئے اور وہ رسالہ ناقص رہا۔

**جنگی مشقیں** | خبر کے قیام کے دوران میں ایک روز چند مجاہدین نے سید صاحب سے عرض کیا کہ ان دنوں ہم لوگ یہاں مشغول بیٹھے ہیں۔ اگر اجازت ہو، تو قواعد بھاری وغیرہ کی مشق کیا کریں اور لوگ رنجب بھی اڑایا کریں تاکہ بندوق لگانے میں آنکھ نہ جھپکے۔ آپ نے پسند فرمایا۔ چنانچہ میر عبد الرحمن حفظہ امام الدین رامپوری اور ایک دوسرے رامپوری سید لوگوں سے توڑے دار بندوقوں کی قواعد لینے لگے اور حاجی عبداللہ رامپوری، میر امام علی عظیم آبادی، شیخ خواہش علی غازی پوری، شیخ بلند بخت، شیخ نصر اللہ خوجوی اور اکبر خاں، چچاق اور قرابین کی قواعد کرتے تھے اور رات کو سید صاحب سے

حال بیان کرتے تھے اور آپ کبھی کبھی اصلاح فرمایا کرتے تھے۔ رنگبک دن اور رات کو بھی اپنے اپنے ڈیروں پر اڑاتے تھے۔ یہ قواعد کم و بیش ڈھائی تین مہینے رہی۔ قواعد لینے والوں نے ایک روز آپ سے بہت تعریف کی اور کہا کہ الحمد للہ، اب ہمارے ساتھی بہت مشاق اور ہوشیار ہو گئے ہیں آپ نے فرمایا کہ انشاء اللہ کل صبح کو ہم بھی دیکھنے آئیں گے۔

آپ کے آنے کی خبر سن کر مجاہدین خاص طور پر آراستہ ہو کر آنے اور خوب چُستی اور چالاکی کے ساتھ قواعد کرنے میں مشغول ہوئے۔ کچھ دن چڑھے جماعت کے پچاس ساٹھ خاص آدمیوں کے ساتھ آپ وہاں تشریف لے گئے اور دیر تک قواعد کو ملاحظہ فرمایا اور کہا کہ بھائیو، اب دو دو چار چار چوٹ بندوقیں بھر کر اسی پھرتی کے ساتھ لگاؤ۔ لوگوں نے بندوقیں بھی چلائیں اور قرآنیں بھی لگائیں۔ آپ بہت خوش ہوئے۔ پھر آپ نے جناب الہی میں سب کے واسطے دعا فرمائی اور فرمایا کہ بھائیو، قواعد پر اعتماد نہ کرنا۔ فتح و شکست اللہ تعالیٰ کے دست قدرت میں ہے، قواعد پر موقوف نہیں ہے۔ اگر تم صرف عنایت الہی پر اعتماد کرو گے، تو اللہ تعالیٰ تمہیں قواعد والوں پر فتیاب کرے گا۔ اب کل سے قواعد موقوف کرو جس کا دل چاہے، تنہا تنہا بھاری کی مشق کر لیا کرے۔

سرحد کا ایک مخلص عالم | خرمیں ایک روز کانٹرا، خور بند کے باشندے مولوی سید محمد حبان صاحب، جو اس فوج کے ایک بڑے ذکی اطمین اور خوش تقریر عالم تھے، آئے اور عرض کیا کہ میں اپنے گھر سے بہت آسودہ مال ہوں، اللہ تعالیٰ نے روپیہ پیسہ بہت دیا ہے۔ میں آپ کی خدمت بابرکت میں صرف خدا کے لیے آیا ہوں۔ اگر آپ کی برکت کا اثر دل میں پاؤں گا، تو بیعت کروں گا۔ آپ نے فرمایا: آپ پہلے بیعت کر لیجیے، پھر انشاء اللہ برکت کا اثر بھی معلوم ہو جائے گا۔ انھوں نے بیعت کی اور آپ کے حکم سے نظام الدین اولیاء نے، جو ایک ناخاندہ آدمی تھے، ان کو توجہ دی۔ مولوی سید محمد حبان صاحب نے توجہ کے بعد کہا کہ میاں نظام الدین ایک عامی آدمی ہیں اور مجھ کو لوگ عالم جانتے ہیں؛ سو ان کی توجہ دینے سے مجھ کو وہ فائدہ ہوا کہ تمام عمر میں کبھی کسی سے نہ ہوا تھا، جیسے کسی اندھے کی آنکھیں کھل جاتی ہیں، اس وقت ایسا ہی میرا حال ہوا۔ میں نے اپنے دل میں جانا کہ میں از سر نو آج

مسلمان ہوا ہوں، اگلی تمام عمر میری یوں ہی برباد ہوئی۔ سید صاحب نے فرمایا کہ مولوی صاحب اللہ کے فضل سے آپ ہمیشہ کے مسلمان ہیں، مگر اس کی حقیقت کا آپ کو آج احساس ہوا۔

مولوی جبان صاحب اس کے بعد برابر سید صاحب کی خدمت میں رہے۔ آپ نے اُن کو قاضی القضاة کا عہدہ بھی دیا۔ مردان کی جنگ میں شہید ہوئے۔





## آٹھواں باب آٹمان زئی کی جنگ

دُرانیوں کے ستائے ہوئے سردار ایک روز خرمیں موضع آٹمان زئی کے عالم خاں اور جلالہ کے رسول خاں سید صاحب کے پاس آئے اور اپنی جلا وطنی کا شکوہ کیا اور کہا کہ دُرانیوں نے ہمارے گھر کا تمام مال اسباب لوٹ لیا اور ہمیں ہماری بستی سے نکال دیا۔ آپ ہمارا کچھ انتظام فرمائیں۔ آپ نے فرمایا کہ چند روز صبر کرو اور ٹھہرو۔ دیکھو، اللہ تعالیٰ کو کیا منظور ہے تمہاری طرح چند لوگ اور بھی ان کے ستائے اور جلا وطن کیے ہوئے یہاں موجود ہیں، جیسے ارباب بہرام خاں اور ان کے بھائی ارباب جمعہ خاں وغیرہ۔ اس دشمنی اور ایذا رسانی کا سبب یہ ہے کہ جو لوگ اللہ فی اللہ ہماری رفاقت کرتے ہیں اور ہم سے راہ و رسم رکھتے ہیں، ان سے دُرانیوں کو قلبی عداوت ہے۔ وہ سبکدوش کے خیر خواہ اور معاون و مددگار ہیں یہاں تک کہ ہمارے جو قاصد یا فازی اکاؤنٹا ہندوستان سے آتے ہیں، ان کو بھی وہ طرح طرح کی ایذا دیتے ہیں اور انہوں نے وہاں کے سیٹھ ساہوکاروں کو روک دیا ہے کہ ان کی ہنڈیاں ٹھنسنے نہ پائیں۔ جب ہم لوگ پنجاب سے اس طرف کو آتے تھے، وہ ہمارے مقابلے کے لیے پانچ چھ ہزار آدمیوں کے ساتھ شاہ کوٹ پر اکر جمع ہوئے تھے۔ ہم نے مقابلہ کرنا مناسب نہیں سمجھا۔ طرح دے کر چلے

لے غالباً ساکوٹ مراد ہے جیسا کہ گورنر چکا۔

آئے۔ اب دیکھو، اللہ کیا کرتا ہے۔

علماء سے استفتاء | یہ گفتگو سن کر وہ دونوں خان اس روز تو خاموش ہو گئے۔ کئی روز کے بعد ارباب بہرام خان اور ارباب جمعہ خان وغیرہ کو لے کر پھر آپ کے پاس آئے اور یہ خبر لائے کہ درانیوں کا لشکر دریائے کابل (لنڈے) اتر کر اتمان زئی میں آیا ہے۔ اب آپ اس کا ضرور انتظام کریں ایسا نہ ہو کہ وہ اس طرف کاٹخ کریں۔ یہ سن کر آپ نے دوسرے یا تیسرے دن الاڈند کے عنایت اللہ خان، خہر کے زید اللہ خان، گھڑیالے کے محمود خان، چارگلئی کے منصور خان، بنیر مولوی حبان، ٹورو کے مولوی عبدالرحمن، خہر کے ملا کلیم کو بلایا۔ ان کے علاوہ اور جو علماء نزدیک تھے، ان سب کو جمع کیا اور عالم نماں اور رسول خان وغیرہ کی جلا وطنی کا حال سنایا اور شروع سے اس وقت تک درانیوں نے آپ کے ساتھ جو شرارتیں اور بغاوتیں کی تھیں، سب بیان کیں اور سب علماء سے اس امر میں فتویٰ طلب کیا کہ ان سے جہاد کرنا کیسا ہے۔ یہ لوگ باغی ہیں یا نہیں؟

علماء میں اس مسئلے میں مختلف تقریریں رہی۔ آپ نے ٹورو کے مولوی عبدالرحمن اور مولوی حبان کو، جو اسی ملک کے تھے، اپنی طرف سے مقرر فرمایا کہ آپ ان سے گفتگو کر کے اس کا تصفیہ کیجیے۔ آخر کچھ قبیل و قال کے بعد اس پر اتفاق ہوا کہ وہ باغی ہیں، ان سے لڑنا شرعاً درست ہے۔

ارباب بہرام خان کی | جب تمام علماء نے متفق ہو کر ان کی بغاوت کا فتویٰ دے دیا، تب خیر کی طرف روانگی | آپ نے لوگوں سے مشورہ کیا کہ اب کیا کرنا چاہیے۔ آخر یہ تجویز ہوئی کہ پچاس ساٹھ آدمیوں کے ساتھ ارباب بہرام خان اور ارباب جمعہ خان خیر کی طرف روانہ کیے

لے معلوم ہوتا ہے کہ سید صاحب محض دو آدمیوں کی مدد کے لیے (جن کو اپنے مخالفین کی عداوت و ایذا رسانی سے ترک وطن کرنا پڑا تھا) لشکر اسلام کو حرکت دینے اور معرکہ جہاد گرم کرنے کی ضرورت نہیں سمجھتے تھے۔ آپ کے سامنے یہ مقصد تھا کہ اتمان زئی کی طرف کوچ کر کے پشاور کی طرف پیش قدمی کی جائے، جو مخالفت و ایذا رسانی اور صدمہ عن سبیل اللہ کا مرکز بن گیا تھا۔ اسی کے لیے آپ کو ان درانیوں کی بابت علماء و خوانین کا نقطہ نظر معلوم کرنے اور ان سے جہاد کرنے پر اتفاق رائے حاصل کرنے کی ضرورت پیش آئی اور اسی منصوبے کے پیش نظر اس کی ضرورت تھی کہ خیر کی طرف کے قبائل کو متحد و متفق کیا جائے تاکہ سرداران پشاور کو نہ ان سے کمک حاصل ہو سکے، نہ کابل کی طرف سے کوئی مدد آسکے۔

جائیں کہ وہ وہاں سے اپنی قوم کو متفق کر کے پشاور پر لائیں اور ادھر سے آپ باقی لشکر لے کر اتمان زئی کی طرف کوچ فرمائیں اس لیے کہ ارباب بہرام خاں خیر کی طرف اپنی قوم اور دوسرے قبائل کو بلا لیں گے، تو اس طرف سے دزانیوں کو مدد نہیں مل سکے گی۔

یہ تدبیر سب کو پسند آئی اور آپ نے ارباب بہرام خاں کو ساتھ بھیننے کے لیے مولوی منظر علی عظیم آبادی کو جماعت کے ساتھ اور شیخ دلی محمد ٹھپلی کی جماعت کے چند لوگوں کے ساتھ شیخ علی محمد دیوبندی اور مولوی نصیر الدین منگلوری کو مقرر فرمایا اور پوری جماعت کا امیر سید احمد علی رائے بریلوی کو، جو آپ کے بھانجے تھے، بنایا اور ان کو رخصت کرتے وقت ننگے سر ہو کر دیر تک بڑے عجز و انکسار سے دعا کی اور روانہ فرمایا۔

موضع ٹوٹھی میں | جب یہ لوگ خیریت کے ساتھ خیر میں داخل ہوئے اور ارباب بہرام خاں نے وہاں کے لوگوں کے متفق ہونے کی خبر بھیجی اور کہلایا کہ مہمند اور خلیل کے سرداروں اور خوانین کو بھی میں نے بلایا ہے، تو آپ نے یہ معلوم کر کے کوچ کی تیاری کی، معذورین کو بی بی صاحبہ کی حفاظت کے لیے خیر میں چھوڑا اور میاں جی غلام محمد سہارنپوری کو انتظام اور بند و بست کے لیے مقرر کیا، پھر الاؤڈ کے عنایت اللہ خاں اور خیر کے زید اللہ خاں وغیرہ خوانین کو مع لشکر اتمان زئی کے عالم خاں تنگی کے محمود خاں، جلالہ کے رسول خاں کے ساتھ موضع ٹوٹھی کی طرف چلنے کی تیاری کی اور مہمل کے مطابق دعا کر کے روانہ ہوئے۔ وہاں سے کوچ کر کے منزل بہ منزل موضع ٹوٹھی میں داخل ہوئے۔ وہاں ایک مہینے کے قریب قیام فرمایا۔ ملک سوات اور سمک کے جو خوانین اور سردار آپ سے موافقت رکھتے تھے، وہ اپنی جمعیت لے کر اور سوات کا سردار انبالی خاں بھی اپنے لوگوں کے ساتھ وہیں حاضر ہوا۔ مشورہ ہوا کہ اتمان زئی پر چھاپہ مارا جائے۔ آپ نے لوگوں کو تیاری کا حکم دیا اور فرمایا کہ ظہر کی نماز کے بعد میدان میں سب کمر باندھ کر ہتھیار لگا کر رخصت کے لیے حاضر ہوں جب سب مجاہدین میدان میں جمع ہو گئے، آپ تشریف لائے، نماز عصر پڑھائی اور بڑی گریہ و زاری کے ساتھ دعا کی اور مصافحہ کر کے سب کو رخصت کیا۔

مجاہدین کی آزمائش | مجاہدین نے مغرب کے قبل نملے پر پہنچ کر وضو کیا اور مشکیزوں اور لوٹوں میں پانی بھر لیا اور مغرب و عشا پڑھ کر رہبر کی رہنمائی میں روانہ ہوئے۔ راہبر گھاٹی سے نکال کر آگے لے چلا۔ وہاں کوسوں میدان ہی میدان نظر آتا تھا۔ رات اندھیری تھی۔ راہبر سے راستہ چھوٹ گیا۔ تمام رات سرسید و سرگردان سب کر لیے اسی بیابان میں پھرا کیا یہاں تک کہ سورج نکلا اور دھوپ تیز ہونے لگی۔ جو پانی لوگوں نے نملے سے ساتھ لیا تھا، ختم ہو گیا اور پیاس معلوم ہونے لگی۔ پانی کا وہاں کوسوں نام نہ تھا۔ لوگوں نے رہبر کو تنگ کرنا اور الزام دینا شروع کیا کہ تم نے ہم کو کہاں لاکر ڈالا۔ اس نے دیر تک سوچ کر ایک طرف ہاتھ سے اشارہ کیا اور کہا کہ وہ جو ایک ٹیلا سا نظر آتا ہے، وہاں پانی ہے۔ وہ ٹیلا وہاں سے ڈیڑھ یا دو کوس تھا۔ آخر سب لوگ اس کے ساتھ چلے۔ وہاں جا کر دیکھا، تو پانی کا نام و نشان بھی نہ تھا۔ لوگ گھبرا کر اس سے کہنے لگے: "تو کہاں ہم کر خیران و پریشان کرنا پھرنا ہے؟ وہاں دو ڈھائی کوس پر ایک دوسرا ٹیلا نظر آیا۔ اُس نے کہا: "بھائیو، گھبراؤ نہیں، میرے ساتھ آؤ، وہاں پانی ملے گا۔" آخر سب اُس ٹیلے کی طرف روانہ ہوئے۔ رگ دھوپ کی تمازت اور پیاس کی شدت سے بیابان تھے۔ بہ ہزار وقت گرتے پڑتے وہاں تک پہنچے، مگر وہاں بھی پانی کا پتہ نہ تھا۔ سوا پہرا ڈیڑھ پہر دن ہو چکا تھا۔ گرمی اور خشکی سے ہر ایک کے بدن میں چنگاریاں سی لگ رہی تھیں، ہلاکت کا قوی اندیشہ تھا، ہر ایک شخص سمجھ رہا تھا کہ اسی میدان میں موت آئی ہے اور تڑپ تڑپ کر جان دینا ہے، مگر شکر الہی کے سوا کوئی شکایت کا کلمہ زبان پر نہ آیا۔ اگرچہ ہر ایک اضطراب اور پیاس سے نیم جان ہو رہا تھا، مگر دوسرے کو تسلی دیتا تھا کہ مت گھبراؤ، اللہ تعالیٰ فضل فرمائے گا، خدا کی راہ میں مسلمانوں نے بڑی بڑی تکلیفیں اٹھائی ہیں، یہ پیاس کی تکلیف تو کچھ بھی نہیں ہے۔

آخر اس راہبر نے کہا: بھائیو، اب کچھ اندیشہ مت کرو، اب راستہ یہاں سے قریب ہے ایک قبیرا ٹیلا وہاں سے کوئی سا کوس تھا۔ ہاتھ کے اشارے سے اُس نے بتایا کہ وہاں گوجروں کے جانوروں کی چراگاہ ہے، پانی بھی بہت ہے اور دودھ وہی سب موجود ہے۔ کسی طرح وہاں تک چلے

چلو۔ مجھ کو سورج نکلتے ہی معلوم ہوا تھا کہ راستہ اتنی دور ہے۔ اگر میں پہلے سے پانچ چھ کو س بتا دیتا، تو تم سب کے سب گھبرا کر بے حواس ہو جاتے، راستہ طے کرنا پہاڑ ہو جاتا۔ الفرض، سب کو اُمید ہوئی کہ انشاء اللہ تعالیٰ وہاں ضرور پانی ہوگا، اس لیے کہ وہاں سے اس ٹیلے کی طرف چار پانچ گوجروں کے جھونپڑے نظر آتے تھے۔ مگر پیاس سے سب کے سب جاں بلب تھے۔ رہبر نے کہا کہ میں آگے چل کر تمہارے واسطے پانی بھیجتا ہوں، تم بھی آہستہ آہستہ اسی طرف چلے آؤ۔ یہ کہہ کر وہ آگے بڑھ گیا اور جو قوی دل اور باحساس تھے، وہ اُس کے ساتھ ہو لیے۔ ایک سقہ بیل پر کچھال لیے ہوئے اور ایک سقہ مشک لیے ہوئے اُن کے ساتھ ہوا۔ تقریباً پونے دو سو آدمی آگے گئے۔ باقی لوگوں کا یہ حال تھا کہ جا بجا مارے دُھوپ کے چھوٹی چھوٹی مہاڑیوں میں سر ڈالے ہوئے بے حواس پڑے تھے اور کچھ آہستہ چلے بھی جاتے تھے۔ اس عرصے میں آگے جانے والوں نے ایک کچھال پانی بیل پر اور دو مشکیں گرتے پر لا کر پھلے لوگوں کے لیے بھیجیں۔ گوجر بھی مشکوں میں چھاچھ، دُودھ اور پانی لے کر دوڑے جو لوگ راستے میں تھے، وہ ایسے پیاسے تھے کہ سب پانی اور چھاچھ وغیرہ پی گئے اور جو مہاڑیوں میں جا بجا پڑے تھے، اُن تک پانی نہ پہنچا، جنہوں نے پیاتھا، وہ چراگاہ پہنچے اور کچھال، مشکیں اور مشکے و عنسیرہ پانی سے دوبارہ بھر کر بے دوڑے۔ چراگاہ سے مہاڑیوں تک آدمیوں کی ایک قطاری بندھ گئی۔ سب سیراب ہوئے اور وہاں سے چراگاہ میں آئے۔ چراگاہ پہنچتے پہنچتے دوپہر ہو گئی تھی۔

سید صاحب کی آمد | اسی روز سید صاحب ڈھائی تین سو سواروں اور پیادوں کے ساتھ عصر اور مجاہدین کی تشقی | مغرب کے درمیان چراگاہ میں آئے۔ تمام لوگ اس دن کی تکلیف سے بیابان و پڑمردہ پڑے ہوئے تھے۔ آپ کو دیکھ کر سب اپنی تکلیف بھول گئے اور خوشی سے تر تازہ ہو گئے۔ لوگوں نے آپ سے دن کا واقعہ بیان کیا۔ آپ نے ہر ایک کو تسلی دی اور فرمایا کہ یہ بھی اللہ کی طرف سے ایک آزمائش تھی۔ اللہ تعالیٰ اپنے بندوں کو طرح طرح کی تکلیفوں اور مصیبتوں سے آزمانا ہے؛ بھوک سے، پیاس سے، خوف سے، نقصان مال و جان سے۔ جو صبر کر کے ان بلاؤں کو سہا ہے اور دین کے راستے پر ثابت قدم رہتا ہے، اُس کو اللہ تعالیٰ اپنی رحمت سے بڑے بڑے درجے اور

موتیے عنایت فرماتا ہے۔ اسی طرح آپ فرماتے رہے اور کہتے کہتے دفعۃً دریائے محبت الہی نے جوش مارا اور آپ برہنہ سر ہو کر دُعا کرنے لگے۔ طرح طرح سے اللہ تعالیٰ کی حمد و ثنا بیان کرتے تھے اور گوہر اشک سے دامن بھرتے تھے اور اللہ تعالیٰ کی تعریف میں عجیب عجیب الفاظ آپ کی زبان سے نکلتے تھے۔ اُس وقت اس دُعا کی تاثیر اور برکت سے ہر شخص کا عجیب حال تھا۔ دن بھر کی تکلیف خواب و خیال ہو گئی تھی، سب میں نئی زندگی اور تازگی پیدا ہو گئی تھی۔ لوگوں نے دُعا کے بعد عرض کیا کہ اگر ارشاد ہو، تو نماز مغرب کے بعد ہم لوگ اتمان زئی کو روانہ ہوں۔ آپ نے فرمایا کہ اتنی ٹھلکت کی ضرورت نہیں، تسلی اور دل جمعی سے کام خوب ہوتا ہے۔ لوگ یہ سن کر خاموش ہو گئے۔

آپ نے مولانا محمد سیٹھیل، مولوی حبان، رسول خاں، عالم خاں، محمود خاں اور منصور خاں، زید اللہ خاں، عنایت اللہ خاں اور بنالی خاں وغیرہ کو جمع کیا اور فرمایا کہ آج ہمارے مجاہدین کو راستے میں بڑی تکلیف ہوئی۔ اگرچہ اپنی تہمت و جرات سے باتیں کرتے ہیں، مگر جان ہی جان باقی ہے۔ اب یہاں سے کوچ کی کیا تدبیر ہے؟

آج مشورے میں یہ قرار پایا کہ اتمان زئی تو یہاں سے کڑی منزل ہے، راستے میں پانی بھی نہیں ہے، وہاں تک کہ پہنچنا دشوار ہے۔ یہاں سے ڈھائی یا تین کوس موضع جلالہ ہے۔ وہاں سے بھی موضع اتمان زئی اسی قدر ہے۔ آج رات تو سب اسی چراگاہ میں رہیں تاکہ ماندگی بھی رفع ہو اور بنید کا شمار بھی دُور ہو، پھر کل یہاں سے چل کر جلالہ میں ڈیرہ ہو۔

کوچ کی تیاری | آپ کو یہ صلاح پسند آئی۔ رات کو اسی چراگاہ میں وہ شکر ربا، وہاں کے گرجوں نے دودھ دہی کی خوب مہانی کی۔ نماز فجر کے بعد کوچ ہوا۔ دن چڑھے موضع جلالہ میں داخل ہوئے وہاں پانچ دن قیام رہا۔ وہاں میں کاحال معلوم کرنے کے لیے وہاں سے دو ملکی اتمان زئی کو روانہ کیے گئے۔ رسول خاں کے مشورے سے مٹی کی ایک ہزار بٹلیاں بنوائی گئیں، جن میں دو ڈھائی سیر پانی سما سکتا تھا۔ دونوں ہاتھوں نے آگر خبر دی کہ ڈزانیوں کا لشکر، پیادہ دسوار ملا کر، چار ہزار کے قریب ہو گا ان کے ساتھ دو تہ ہیں بھی ہیں۔

یہ خبر سن کر آپ نے رسول خاں اور عالم خاں کو بلا کر فرمایا کہ چالیس پچاس گھڑے پانی آج کسی وقت جس راستے ہم جائیں گے، یہاں سے روانہ کر دو اور جب تک ہمارا لشکر وہاں داخل ہو تب تک مزدوروں کو وہیں اپنے ساتھ رکھنا۔ اس روز نمازِ عشا کے بعد کوئی پہر رات گئے، پندرہ بیس بند و قبیوں کے ساتھ رسول خاں اور عالم خاں پانی کے گھڑے مزدوروں کے سروں پر رکھ کر روانہ ہوئے۔ صبح کو آپ نے وہ بطلکیاں منگوائیں اور چاروں جماعت داروں کو بلا کر آپ نے حکم دیا کہ جو لوگ چالاک و چست اور صحیح تندرست ہوں کہ دس بارہ کوس جانے اور پیٹ آنے کی طاقت رکھتے ہوں، ان کو ایک ایک بطلکی دے کر کہ دو کہ ہر کوئی دو دو وقت کی روٹیاں پکا کر باندھ لے۔ آج عصر سے پہلے کوچ ہے اور جو لوگ بیمار اور نپٹنے سے ناچار ہوں، ان کو یہیں رہنے دینا اور ہماری طرف سے ان کی تسلی و تشفی کر دینا کہ انشاء اللہ تعالیٰ مجھ سے تم کو بھی بلوایں گے یا ہم بھی آکر ملیں گے۔

لوگ سب سامان درست کر کے سو رہے کہ تمام رات چلنا ہوگا۔ جب ظہر کی اذان ہوئی، آپ نے اٹھ کر وضو کیا اور نماز پڑھائی۔ نماز کے بعد آپ نے فرمایا کہ پردن رہے سے سب بھائی کرماندہ کرنا لے پر، جو یہاں سے پاؤ کوس ہے، جمع ہوں، عصر کی نماز وہیں پڑھیں گے۔ لوگ تیار ہو کر گئے۔ سید صاحب بھی دو سو پیادہ اور سواروں کے ساتھ تشریف لے گئے۔ میدان میں نماز عصر پڑھائی اور بہت الماح و زاری کے ساتھ دعا فرمائی اور ان جاؤسوں کو، جو اتنان زئی سے ڈرائیوں کی خبر لائے تھے، آگے کیا اور وہاں سے کوچ فرمایا۔

قریب پہر رات گئے اس پانی پر، جو رکھایا تھا، جا پہنچے اور وہیں نمازِ عشا پڑھی۔ ہندوستانی اور ملکی بلا کر قریب ہزار آدمی کے ہوں گے۔ آپ نے ان دو جاؤسوں سے کہا کہ ایک تم میں سے آگے جائے اور ڈرائیوں کے لشکر کی خبر لائے کہ ان کے لشکر میں کس طرف لوگ ہوشیار ہیں اور کس طرف غافل، اور ایک ہمارے لشکر کے ساتھ رہے۔ پھر ان دونوں نے آپس میں مشورہ کیا کہ میں تو لشکر کو لے کر اتنان زئی سے آدھ کوس جانب شمال فلاں جگہ بھٹیروں گا اور تم خیمے لے کر وہیں آنا۔ پھر ایک آدھر گیا اور دوسرا لشکر کے ساتھ رہا۔ جاتے جاتے اس جاؤس نے پتے کی

جگہ پر پہنچایا۔ اس عرسے میں دوسرا مخبر بھی آیا اور کہا کہ موضع اُتمان زنی کو بائیں ہاتھ کی طرف چھوڑ کر میرے پیچھے پیچھے چلے آؤ۔ اُس وقت کوئی پانچ چھ گھنٹی رات رہی ہوگی۔

کامیاب شجنون | یہ سن کر آپ نے اپنے لشکر کو دو گروہوں میں تقسیم کیا۔ ایک گروہ مولانا محمد اسماعیل صاحب کے سپرد کیا اور فرمایا کہ آپ اس جاسوس کے ساتھ جا کر درانیوں کے لشکر پر شجنون ماریں اور ایک گروہ اپنے ہمراہ لے کر موضع اُتمان زنی کی طرف روانہ ہوئے کہ اگر درانی چھاپے سے بھاگیں گے تو بتی میں آکر گھسیں گے، یہاں ہم اُن سے مقابلہ کریں گے۔ یہ آپ نے ہمراہیوں سے فرمایا کہ جو کوئی تم سے مقابلہ کرے، اس کو مارنا اور جو تم سے امن مانگے، اُس کو امن دینا، اُس کا پھینکا نہ کرنا۔ مولانا محمد اسماعیل صاحب کے ساتھیوں سے بھی یہ فرما دیا تھا۔

جب مولانا اپنی جماعت لے کر درانیوں کے لشکر سے توپ کی زد پر گئے اور وہاں کھڑے ہوئے، آپ نے سب لوگوں سے کہا کہ اب یہاں سے ہٹ کر یں گے؛ جب تک ہماری بندوق نہ چلے، کوئی دوسرا نہ چلائے۔ پھر وہاں سے اُگے بٹھے۔ درانیوں کا چور پہرا کھڑا تھا۔ اُس نے آواز دی: کون ہے؟ اس طرف سے کوئی نہ بولا۔ دوسری بار پھر اُس نے آواز دی۔ پھر ادھر سے کوئی نہ بولا۔ تیسری آواز پھر اس نے دی۔ جب کوئی ادھر سے نہ بولا، تب اُس نے بندوق ماری اور شور کر کے بھاگا کہ لشکر آپہنچا۔ ادھر سے سب نے باوا زبند تکبیر کہتے ہوئے ہٹ کر لیا۔ ادھر سے گولنداز نے توپ سر کی۔ سب مجاہدین بیٹھے گئے۔ پھر اُٹھ کر ڈوڑے سے یہاں تک کہ اُن کے لشکر میں جادو خیل ہوئے۔ پھر ادھر سے دوسری توپ چلی۔ ادھر سے مولانا نے بندوق سر کی۔ اس کے ساتھ ہی مجاہدین کی ایک بار ڈھ چلی اور سب نے جا کر اُن کی دونوں توپیں لے لیں۔ اُن کا ایک گولنداز مارا گیا، باقی لشکر اور گولنداز بھاگ کھڑے ہوئے یہاں تک کہ کسی نے بندوق بھی نہ چلائی۔ ادھر فضل الہی سے نہ کوئی مارا گیا اور نہ زخمی ہوا۔

مجاہدین کی مورچہ بندی | ادھر سے سید صاحب بھی اپنا غول لے کر آیا پہنچے۔ آپس میں مبارکباد اور دن بھر کی جنگ | ہوئی اور سب نے اللہ تعالیٰ کا شکر ادا کیا کہ سب طرح سے اللہ نے



خیمہ کی۔ وہاں سے توپ کی زد پر ایک ٹیلیا تھا۔ ڈرانوں کا لشکر اس کی آڑ پکڑ کر کھڑا ہوا۔ سید صاحب نے فرمایا کہ دونوں توپیں جو بھری ہوئی تیار ہیں، اس ٹیلے کے سامنے لگا دو۔ آدھے لوگ ان کے مقابلے پر رہیں اور آدھے لوگ نماز فجر پڑھ لیں۔ اس کے بعد یہ مقابلے پر جائیں، وہ نماز پڑھ لیں۔ چنانچہ ایسا ہی ہوا۔ اس عرصے میں کچھ مجاہدین دائیں بائیں سے مورچہ بندی کے طور پر پہلے قافلے کے بیچ میں گئے تھے۔ ان کو دیکھ کر ڈرانوں کے سوار دو دو، چار چار کر کے اس ٹیلے پر جمع ہوئے۔ مجاہدین نے سید صاحب سے عرض کیا کہ یہ سوار ٹیلے پر جمع ہیں، ایسا نہ ہو کہ ہم پر حملہ کریں۔ سید صاحب نے آگے بڑھ کر مجاہدین کے چار مورچے چار جگہ قائم کیے۔ جانبین سے بندوقیں چلنے لگیں۔ پھر مجاہدین نے عرض کی کہ اگر اجازت ہو، تو توپ چلائیں۔ آپ نے فرمایا کہ ابھی تامل کرو۔ تھوڑی دیر کے بعد آپ توپوں کے پاس آئے اور ان کو کھچا کر ایک ٹیلے پر لگا دیا اور سواروں کے غول پر شست باندھی۔ مرزا حسن بیگ بانس بریلوی سے، جو توپ چلانے میں بڑے استاد تھے، فرمایا کہ دیکھو تو، شست ان توپوں کی اس غول کی طرف کیسی ہے۔ مرزا صاحب نے دیکھ کر کہا کہ درست ہے۔ آپ نے فرمایا کہ بقی دو۔ انہوں نے ایک توپ کو سر کیا۔ وہ گولہ ان سواروں کے سر پہ ہو کر نکل گیا! اس میں وہ سوار پر اگندہ ہو گئے۔ مرزا صاحب نے دوسری توپ سر کی۔ اس گولے میں ان میں سے دو سوار اڑ گئے اور باقی اوپر سے اتر کر اسی ٹیلے کی آڑ میں کھڑے ہو گئے اور پہاڑوں کی بندوقیں چلتی رہیں۔ جب مجاہدین ان کے کسی مورچے کا زیادہ زور دیکھتے، تو اس طرف ایک یا دو گولے مار دیتے یا جب بس میں سواروں کا مجمع ٹیلے پر ہوتا، تب ایک یا دو گولے مار دیتے۔

اسی طرح صبح سے شام تک اس روز لڑائی رہی، مگر مجاہدین میں سے نہ کوئی زخمی ہوا اور نہ مقتول۔ ظہر اور عصر کی نماز فجر کی نماز کی طرح دوبار کر کے آدھے آدھے نوگوں نے پڑھی۔ جب مغرب کا وقت آیا، اس وقت ڈرانوں نے بہت زور دیا۔ شاید ان کو کسی طرف سے کچھ لگک آگئی، اس لیے کہ ان میں دو شاہینیں ان کی طرف سے چلنے لگیں، جو پہلے نہ تھیں۔ گولیوں کا پلینہ سا مجاہدین پر برستا تھا، مگر سرد گولیاں آتی تھیں۔ مغرب کی نماز مجاہدین کو پڑھنی دشوار ہو گئی۔ پھر اسی تقسیم و انتظام سے

نماز پڑھی شاہینوں کی گولیاں ایسی تیز آتی تھیں کہ مجاہدین میں سے کوئی سر نہیں اٹھا سکتا تھا۔ اُس وقت لوگوں نے سید صاحب سے عرض کی کہ اگر اجازت ہو، تو ہم لوگ اُن پر قبضہ کریں: سامنے سے تو مورچے والے ماریں، اور کچھ لوگ اُن کے بائیں جانب سے جا کر ماریں۔ پھر جس کو اللہ فتح دے، وہ لے۔ آپ کو یہ مشورہ پسند آیا اور فرمایا کہ آفرین ہے تم کو! اللہ تعالیٰ اس سے زیادہ بڑا بہادری نصیب کرے، مگر ابھی توقف کرو۔ دیکھو کہ اللہ تعالیٰ اپنی قدرت و حکمت سے کیا راستہ نکالتا ہے، لیکن آگے بڑھ کر اُن کے بائیں جانب مورچہ لگا کر بندہ وقیم مارو اور ہماری اجازت کے بغیر قبضہ نہ کرنا۔ ہم سید ابو محمد صاحب کو بھیجیں گے، جیسا وہ کہیں، ویسا عمل میں لانا۔

آپ کے فرمان کے موافق لوگوں نے آگے بڑھ کر وہیں ڈرائیوں کے بائیں جانب مورچہ لگایا اور سو سو مجاہدین کے ساتھ سید صاحب توپوں کے پاس تشریف لائے اور مرزا حسن بیگ سے فرمایا کہ ڈرائیوں کی شاہینوں نے ہمارے غازیوں کو بہت تنگ کر رکھا ہے، کسی طرح اُن کو بند کرو۔ اُنھوں نے عرض کی کہ بہت خوب، دیکھیے، انشاء اللہ تعالیٰ بسند کرتا ہوں سید صاحب تو وہاں سے ایک درخت کے نیچے تشریف لے گئے اور مرزا صاحب نے اُن کی شاہینوں کی طرف شست باندھی۔ جیسے ہی ایک شاہین کی رنجک اُڑی ویسے ہی مرزا صاحب نے ایک توپ کو ہتی دی۔ مگر وہ گولا خالی گیا۔ اس دوران میں اُنھوں نے توپ کے جواب میں دوسری سرکی۔ مرزا صاحب نے فوراً اُس کی رنجک پر ایک توپ کی شست باندھی اس عرصے میں دوسری شاہین بھی چلی۔ مرزا صاحب نے اس کی رنجک پر دوسری توپ کی شست باندھی اور دونوں توپوں کو آگے پیچھے ہتی دی۔ واللہ اعلم اس طرف کیا حال گزرا کہ پھر ان شاہینوں میں سے ایک بھی نہ چلی، مگر بندہ وقیم بدستور دونوں طرف چلتی رہیں۔ کچھ کچھ دیر کے بعد مرزا صاحب دو ایک توپ بھی اپنے موقع پر چلاتے رہے۔

عالم خاں کی کمزوری اور مسذرت | اس عرصے میں اتمان زئی کا عالم خاں، جس نے ڈرائیوں پر حملے کی تھرک اور دعوت دی تھی، سید صاحب کے پاس آیا اور رونے لگا اور اپنے سر کی پگڑی اتار کر آپ کے قدموں پر ڈال دی اور کہنے لگا کہ میرا بیٹا مجھ سے منحرف ہو کر اور میرے طرفداروں کو

اپنے ساتھ لے کر ڈرائیوں سے جا بلا۔ اب کوئی بات میرے قابو کی نہیں رہی، اس لیے کہ جن سے مجھ کو زور اور طاقت حاصل تھی، وہ سب اُس کے ساتھ چلے گئے۔ اب آپ جیسا مناسب جانیں ہو یا کریں یہ خبر سید صاحب کو اسی روز عصر سے پہلے پہنچ چکی تھی کہ عالم خاں کی نیت میں کچھ شور آ گیا ہے، مگر یہ نہیں معلوم تھا کہ فی الحقیقت اُس کا بیٹا اُس سے منحرف ہو کر ڈرائیوں سے جا بلا، یا اس میں اسی کی سازش ہے۔ سید صاحب نے عالم خاں سے کہا کہ خان بھائی، تم اپنے گھر جا کر تسلی سے بیٹھو، ہم کو تمہارے بیٹے اور کسی دوسرے کی پروا نہیں کہ کوئی ہماری مدد کرے۔ ہم کو اللہ تعالیٰ کافی ہے۔

خیبر لوگوں کا اختلاف | عالم خاں اپنے مکان کو چلا گیا۔ اس عرصے میں مولوی نصیر الدین منگلوری اور ڈرائیوں سے اتحاد | ایک آدمی کے ساتھ عشا کے قریب آپ کے پاس آئے اور عرض کیا کہ ارباب بہرام خاں وغیرہ کی کوششوں سے خیبر لوگوں میں جو اتحاد ہوا تھا، وہ ٹوٹ گیا، وہ سب کے سب پھوٹ کر ڈرائیوں کی طرف ہو گئے۔ یہ خبر سن کر آپ نے فرمایا کہ کیا اندیشہ ہے ہمارا اللہ تعالیٰ ہمارے ساتھ ہے۔ ہم نے تو انہیں لوگوں کی خوشامد اور چاپلوسی کے سبب وہاں خیبر کو بھی لوگ روانہ کیے تھے اور یہاں بھی اپنے شکر کو لے کر آئے تھے، مگر یہ لوگ کوئی بھی اپنے عہد و پیمانے کے پورے نہیں ہیں۔ اب یہ جانیں، ہم سے کچھ کام نہیں۔

مراجعت کی تجویز | آپ نے نماز عشا کے بعد سب جماعت داروں اور ہیلہ داروں کو اپنے پاس بلا کر مشورہ کیا کہ عالم خاں کی تقریر آپ سب سن چکے، خیبر لوگوں کا حال بھی مولوی نصیر الدین صاحب کی زبانی معلوم ہو گیا کہ ارباب بہرام خاں نے جن لوگوں کو متفق کیا تھا، اُن میں اختلاف پڑ گیا، سب کے سب پھوٹ کر ڈرائیوں کی طرف ہو گئے۔ اس لیے اب یہاں سے چلنے کی تدبیر کرنی چاہیے، مگر اس طرح کہ ہر مورچے میں دو یا تین آدمی تو رہنے دینے چاہئیں کہ وہ بندوق چلاتے رہیں باقی سب کو بستی اتمان زئی سے کوئی پاؤ کوں پر جو درخت ہے، وہاں جمع لیجیے، اُن سے یہ کہیے کہ یہ صلاح ٹھہری ہے کہ ڈرائیوں کی پشت پر چل کر شجھون مارا جائے۔

پھر آپ نے بستی سے عالم خاں کو بھی وہیں بلوایا اور فرمایا کہ ہم نے سنا ہے کہ سردار سید محمد خاں کا بھائی دو آبے سے ان ڈرائیوں کی مدد کو لشکر لارہا ہے اس لیے تم تسلی سے اپنے مکان میں جا کر بیٹھو۔ ہم اس وقت جا کر ان پر شہزاد ماریں گے۔ یہ سن کر عالم خاں بہت گھبرایا، وہاں سے جلد اپنے مکان پر آیا اور اپنا ایک آدمی ڈرائیوں کی طرف روانہ کیا کہ ہر شیار ہر جاؤ، سید بادشاہ کا چھاپہ تمہارے گنگ والوں کے لشکر پر آتا ہے اور عجب نہیں کہ تم پر بھی آپڑے سید صاحب بھی اسی وقت سو سو اسی مجاہدین کے ساتھ اس درخت کی طرف تشریف لے گئے اور جماعت ارا بیلے دار سب مورچوں کو روانہ ہوئے اور آپ کے ارشاد کے موافق ہر مورچے میں دو یا تین غازی بنے دیے اور باقی سب کو وہاں سے لاکر اسی درخت کے پاس سید صاحب کی خدمت میں جمع کیا۔ آپ نے سب کو مولانا محمد اسماعیل صاحب کے ساتھ جلالہ کی طرف رخصت کیا اور کوئی پچاس آدمی اپنے پاس رکھ لیے۔ پھر سید ابو محمد صاحب کو مورچوں میں بھیجا کہ جو لوگ وہاں ہیں ان کو بھی اپنے ساتھ لے آؤ۔ ابو محمد صاحب سب کو آپ کے پاس لے آئے۔ ان کو آپ اپنے ساتھ لے کر روانہ ہوئے۔ صرف ایک ہندو راجہ رام سلون ضلع رائے بریلی کے پاس کا رہنے والا اور مولوی احمد اللہ صاحب کا ساتھی توپوں پر رہ گیا۔ اُس کو آپ کے کوچ کی خبر نہ ہوئی۔ وہ خود ہی دونوں توپوں کو بھرتا تھا اور آپ ہی چلاتا تھا۔ مجاہدین راستے میں اُس کی توپوں کی آواز سننے چلے جاتے تھے بستی والے بھی اس سے مزاحم نہیں ہوتے تھے۔ وہ سمجھتے تھے کہ سید بادشاہ کے ساتھی ڈرائیوں پر چھاپہ مارنے گئے ہیں۔ وہاں سے وہ لوگ پھر یہاں آئیں گے۔

جو نہیں مجاہدین کے مورچوں سے بندوقین حلینی موقوف ہوئیں، مقابل کا لشکر بھاگا، کیونکہ عالم خاں کے شہزاد کی خبر ان کو مل چکی تھی۔

جلالہ سے دوسرے دن ظہر کے وقت جب مجاہدین نماز سے فارغ ہوئے، کیا بارگی نکل ہوا کہ نلے کی طرف کچھ سارا اور پیادے نظر آتے ہیں۔ سب کو احتمال ہوا کہ ڈرائی آپہنچے سید صاحب نے لوگوں کو حکم دیا کہ جلد کمر باندھ کر ہتھیار لگا کر تیار ہو جاؤ۔ اور رسول خاں جلالہ والے سے کہا کہ چند

آدمی اپنے ساتھ لے کر جاؤ اور خبر لاؤ کہ کون لوگ آتے ہیں۔ کچھ دیر میں لوگوں کی زبانی معلوم ہوا کہ اپنے ہی لشکر کے آدمی ہیں، جو پیچھے رہ گئے تھے۔ وہ ۳۰۱۲۵ آدمی تھے، جن میں شیخ امجد علی غازی پری سوار، اور راجہ رام راجپوت پیادوں میں تھا۔ آپ نے راجہ رام کو شاباش دی اور فرمایا کہ اللہ تعالیٰ تم کو ہدایت نصیب کرے! تم نے خوب ہی بہادری کا کام کیا۔ شیخ امجد علی کو دیکھ کر تبسم کیا اور فرمایا ہمارے شیخ بھائی گویا زندہ شہید ہیں۔ جس نے شہید نہ دیکھا ہو، وہ ان کو دیکھے کہ ایسی خطرناک جگہ سے زندہ سلامت بچ آئے۔

اسی روز کئی ملکوں کی زبانی جو اتمان زئی سے آئے تھے، معلوم ہوا کہ سید صاحب ترشکر کے ساتھ رات کو کوچ کر کے جلالہ کی طرف روانہ ہوئے، مگر درانی خوف کے مارے پہرہ چڑھے تک توپوں کے پاس نہ آئے کہ ایسا نہ ہو، بستی میں غازیوں کا لشکر چھپا ہو جب ان کو اچھی طرح ثابت ہو گیا کہ وہاں کوئی نہیں، تب وہ آکر توپوں لے گئے۔

خبر کو واپسی | جلالہ سے آپ مع لشکر خروا پس آئے۔ وہیں سید احمد علی، مولوی منظر علی عظیم آبادی، حسن خاں، شیخ علی محمد دیوبندی، ارباب مجتہد خاں وغیرہ بھی خیبر سے واپس آگئے اور وہاں کے لوگوں کی بد عہدی کا حال بیان کیا۔

دس پندرہ دن کے بعد آپ نے مولانا اسماعیل صاحب اور شیخ ولی محمد سے فرمایا کہ ٹٹسی میں جو روپے ہم اتمان زئی کے کوچ سے پہلے دفن کر آئے تھے، لے آئے جائیں چنانچہ وہ واپس لائے گئے۔ بُخارا کی طرف | لشکر کے چند اہل الرائے اور اہل علم حضرات نے آپ کی خدمت میں عرض کیا کہ سفارت جہاد | اگر مناسب سمجھیں، تو ایک جماعت، دعوت جہاد کے لیے بخارا روانہ فرمائیں آپ کو مشورہ پسند آیا۔ مولانا اسماعیل صاحب نے میاں جی حشمتی صاحب کو اس مهم کے لیے تجویز کیا۔ آپ نے فرمایا کہ بالکل توارڈ ہوا۔ چنانچہ میاں جی حشمتی کو نو آدمیوں کے ساتھ روانہ فرمایا اور ایک قرآن مجید کا نہایت محفوظ و مطلق نسخہ، جو آپ کو نواب امیر خاں نے ہدیہ کیا تھا، شاہ بخارا کے لیے دیا اور دعوت و جہاد کا ایک عام اعلام نامہ بھی سپرد کیا۔

تنخواہ دار سپاہی | ایک مرتبہ خیر میں شکر کے چند لوگوں نے سید احمد علی صاحب کے توسط  
اور ان کی بڑھئی سے آپ کی خدمت میں عرض کیا کہ مولوی سید محبوب علی صاحب کے چلے  
جانے اور ان کے ساتھ کچھ اور لوگوں کے واپس ہو جانے، نیز ان کے اثر سے ہندوستان کے قافلوں  
کی آمد بند ہو جانے کی وجہ سے آدمیوں کی کچھ کمی ہو گئی ہے۔ اگر اس وقت دو ڈھائی سو روپے  
آدمی چار چار روپے کی شرح پر ملازم رکھ لیے جائیں تو بہتر ہے۔

آپ نے فرمایا کہ اللہ تعالیٰ اپنا کام آپ بناتا ہے، وہ کسی کا محتاج نہیں ہے۔ چاہے تو قلیل  
جماعت کو کثیر جماعت پر غالب کر دے؛ اور چاہے، اس کے برعکس کرے۔ اُس کو سب قدرت  
ہے۔ وہ اپنا کام بغیر کسی کی اعانت و شرکت کے بناتا ہے، مگر خیر، اگر آپ کی رائے میں یہی ہے، تو دو سو  
آدمی نوکر رکھ لیں۔

دونوں صاحبوں نے لوگوں سے کہا کہ حضرت کی مرضی تو نہ تھی، مگر تم لوگوں کی خاطر سے آپ نے  
دو سو آدمیوں کی اجازت دی ہے۔ ان سب نے اخوند ظہور اللہ کو تجویز کیا۔ آپ نے ان کو رخصت  
دی۔ وہ اپنے وطن کو گئے اور کوئی ڈیڑھ یا پونے دو مہینے کے بعد ان کی عرضی آئی کہ میں نے آپ  
کی اجازت کے موافق دو سو پنجابی مسلمان چار چار روپے کی شرح کے نوکر رکھے ہیں۔ وہ ان کو  
کاٹ لنگ میں لے کر آئے۔

کچھ عرصے کے بعد ان کی تنخواہیں چڑھ گئیں اور انھوں نے اخوند ظہور اللہ کو پریشان کرنا شروع  
کیا۔ اسی عرصے میں ہندوستان سے کچھ رقمیں آئیں لشکر کے بعض مخلص خیر خواہوں اور مخلصین نے  
آپ سے عرض کیا کہ یہ جو اتنے لوگ آپ نے نوکر رکھے ہیں، یہ کس ملک کی آمدنی پر رکھے ہیں۔ ڈھائی  
ہزار روپے ان کی تنخواہ کے چڑھ گئے ہیں اور ابھی تک ایک پیسے کا کام ان سے نہیں نکلا۔ مناسب  
یہ ہے کہ ان کا چڑھا ہوا ان کو دے کر جلد ان کو برطرف کر دیا جائے۔ آپ بار بار ارشاد فرما چکے ہیں کہ  
میرا جو کام کسی صاحب کے نزدیک نامناسب ہو، وہ بے تکلف مجھے اطلاع کرے۔ میں یا تو جواب  
دے کر اس کو تسلی کر دوں گا یا میں اس کام کو چھوڑ دوں گا۔ اس امر میں جو کوئی جان بوجھ کر سکوت کرے گا،

میں قیامت کے دن اُس کا دامنگیر ہوں گا۔ اس لیے ہم لوگ اس سلسلے میں اپنی رائے بے تکلف عرض کر رہے ہیں۔

آپ نے فرمایا کہ تم نے بہت خوب کیا۔ ہمارے چند غازیوں نے آکر مجھ سے کہا کہ ان دنوں مولوی مجتوب علی صاحب کے جانے سے بہت سے آدمی ہندوستان چلے گئے، اگر کچھ لوگ رکھ لیجیے، تو لشکر میں آدمیوں کا اضافہ ہو جائے گا۔ ان کے کہنے سے میں نے انکار کرنا مناسب نہ سمجھا۔ تم نے بہتر صلاح دی ہے۔ اب تم جا کر اس کا مشورہ کرو اور جو کچھ مشورے میں قرار پائے، اُس کی اطلاع کرو۔ مولانا اسماعیل اور دوسرے اہل الرائے حضرات کے مشورے سے یہ نلے پایا کہ اُن کا حساب صاف کر دیا جائے۔ آپ کو اس مشورے کی اطلاع ہوئی اور آپ نے اس کی منظوری دی۔ چنانچہ اُن کا حساب بیباق کر دیا گیا۔

ترغیب و فضائل کی قوت | جب حساب ہو چکا، آپ کو اس کی اطلاع دی گئی۔ آپ نے فرمایا کہ ان سب صاحبوں کو ہمارے پاس لاؤ۔ جب وہ سب آئے، تو آپ نے پوچھا کہ تم سب اپنا جو کچھ حق تھا، پانچکے ہر سب نے عرض کی کہ پانچکے۔ پھر آپ نے اُن کے سامنے جہاد فی سبیل اللہ کے فضائل بیان کیے اور مجاہدینِ مخلصین اور شہداء کے مراتب کا ذکر کیا اور فرمایا کہ جو کوئی نوکر ہو کر جہاد فی سبیل اللہ کرتا ہے اور کفار کے ہاتھوں مارا جاتا ہے، کم درجے کا وہ بھی شہید ہوتا ہے، یہ نسبت اور موتوں کے اُس کی موت بہتر ہوتی ہے۔ مگر جو لوگ خالصاً لوجہ اللہ جہاد کرتے ہیں اور کفار کے مقابلے میں مارے جاتے ہیں، اُن کے درجہ شہادت کو کوئی نہیں پہنچتا۔ حامل کلام یہ ہے کہ یہ غازی جو خدا کے واسطے ہمارے ساتھ ہیں، یہ سب اپنے گھر کے کھاتے پیتے خوش حال تھے، کوئی تو ان میں پیش قرار نوکری چھوڑ کر آیا ہے، کوئی اپنی جاگیر زراعت اور کوئی پیشہ اور تجارت چھوڑ کر آیا ہے اور یہاں یہ سب ہمارے پاس اللہ تعالیٰ کے لیے رہتے ہیں، فقر و فاقہ سستے ہیں، خوش و خرم راضی برضا صابر بقضا ہیں۔ اگر اسی طرح تم صاحب بھی رہو، جو کچھ ہمارے یہ بھائی کھائیں پئیں، وہ تم کھاؤ پینو، اس امر میں ہم حاضر ہیں اور جب اللہ تعالیٰ اپنے فضل و کرم سے ہم کو کسی اور طور کی فراغت دے گا، تب

ہم تم کو اس کے سوا اور بھی دیں گے اور وہ تم کو تمھاری نوکری سے زیادہ پڑے گا، مگر اس کا ہم ابھی سے اقرار نہیں کرتے ہیں کہ کل کو کوئی ہم سے مطالبہ کرے۔

یہ سن کر پنجاب کے ایک احمد بیگ <sup>لہ</sup> مرزا بولے کہ میں اللہ تعالیٰ کے واسطے حاضر ہوں، آپ کے ساتھ رہوں گا۔ یہ بات سن کر ان میں کے بیس چالیس آدمی اور بھی بولے کہ ہم بھی خدا کے واسطے آپ کا ساتھ دینے کے لیے حاضر ہیں۔ پھر جب آپ نے وہاں سے کوچ فرمایا، وہ سب دو سو آدمی آپ کے ہمراہ پنجاب تک آئے، پھر وہ بیس چالیس آدمی تو رہے اور باقی رفتہ رفتہ چند روز میں اپنے اپنے گھر کو روانہ ہو گئے۔





## نواں باب

# بیعتِ امامت کی تجدید اور نظامِ شرعی کا قیام اُس کے اثرات

احکامِ شرعیہ کا نفاذ و اجرا <sup>۱</sup> اسوات میں یہ خیال اور پختہ ہوا کہ باقاعدہ شرعی جہاد جس کے ساتھ اللہ تعالیٰ کی تائید ہوتی ہے اور اُس کی طرف سے فتح و نصرت کا وعدہ ہے، اُس کے بغیر ممکن نہیں کہ ان اطراف کے مسلمانوں کو احکامِ شرع کے قبول کرنے اور رسومِ افغانی کے ترک کرنے اور امام کی اطاعت کی ایسی دعوت دی جائے کہ بدعات و منکرات اور امام کی مخالفت و سترابی کا سدباب ہو جائے اور اللہ و رسول اور اولی الامر کی اطاعت پورے طور پر ہونے لگے۔ اسی صورت میں جہاد کا پورا نظام قائم ہو سکے گا۔

اس بنا پر پندرہویں وضاحت اور قوت کے ساتھ اس کی دعوت دی گئی اور سادات، علماء و خواہن و عوام میں سے ہزاروں آدمیوں نے فرداً فرداً بیعت کی اور احکامِ شرعیہ کے اجراء کا اقرار کیا، لیکن چونکہ ہر شخص نے انفرادی طور پر اقرار کیا تھا اور مسلمانوں کی ایسی جماعت نے اجتماعی طور پر اس کا عہد نہیں کیا تھا، اس لیے بہت بعید معلوم ہوتا تھا کہ ان متفرق اشخاص سے اس عظیم الشان مقصد

۱۔ اس باب کا سارا مضمون ایک قلمی تحریر سے ماخوذ ہے جو قلمی مکتوبات کے مجموعے میں شامل ہے۔ اُس کا عنوان ہے :  
"ذکر سرگزشت حضرت امام ہمام دریں ایام پر این منط است" ص ۹۵

کی تکمیل ہو سکے گی۔ اس لیے آپ یہاں سے کسی دوسرے مناسب مقام کو منتقل ہونے کا قصد رکھتے تھے۔ سردار فتح خاں اور اسی اثنائے میں سردار فتح خاں اور سردار اشرف خاں کی طرف سے اس اشرف خاں کی دعوت مضمون کا عرضیہ پہنچا کہ اگر جناب والا غریب خانے پر رونق افروز ہوں تو ہم ضرور احکام شریعت کی بے کم و کاست تعمیل کی ذمے داری قبول کرنے کے لیے تیار ہیں اور اپنی رعیت پر بھی ان کو جاری کریں گے۔ اس معاملے میں جان و دل سے کوشش کریں گے۔

ڈاگنی میں مسلمانوں کا چونکہ ان کے اس مضمون کے عرضیے متواتر سلسلے پہنچے، اس لیے سید صاحب ایک اجتماع اور بیعت آگاہی نے خنجر سے کوچ فرمایا اور پنجاب کا رخ کیا۔ راستے میں ضلع سمہدہ میں جو مندین قوم کے علماء و اعیان کے دو مرکزوں میں سے ایک مرکز ہے اور موضع ڈاگنی میں جو اس علاقے کا صدر مقام ہے، ڈیرہ کیا۔ آپ کی ملاقات کے لیے علماء میں سے ایک بڑی جماعت، جو دو سو افراد سے کم نہ ہوگی، آئی۔ ان سب علماء کا اس موضع میں قیام ہوا اور آپ نے امام کے تعین و وجوب اور اس کی اطاعت کا مسئلہ ان کے سامنے پیش کیا۔ کچھ قبل و قال اور سوال و جواب کے بعد اس مسئلے کی نتیجہ ہوئی۔ مولانا نیا ز محمد، جو سرگرم علماء تھے، اور دوسرے علماء نے صاف صاف اعتراف کیا کہ ہم نے امام کے تقرر کے بارے میں واقعی بڑے مسائل سے کام لیا اور ہم خطا وار ہیں۔ انہوں نے اس موقع پر قوم کے سربراہ اور وہ اشخاص اور سرداروں کو بھی نصیحت آمیز ملامت کی کہ انہوں نے مسائل میں عموماً اور جہاد اور امام کے تقرر کے بارے میں خصوصاً مجرمانہ غفلت اور سہل انگاری سے کام لیا ہے۔ اکثر اہل مجلس ان کی اس موثر اور پُر خلوص گفتگو سے متاثر ہوئے اور مولانا نے اور تمام حاضرین مجلس نے سید صاحب کے ہاتھ پر بیعت امامت کی۔

پنجاب میں آمد اور اس کے بعد آپ موضع پنجاب میں تشریف لائے اور بار بار جلوت و خلوت فتح خاں سے گفتگو میں مختلف طریقوں سے آپ نے فتح خاں کو سمجھایا کہ صلح و جنگ میں ہماری

۱۰ سید صاحب نے خنجر میں جمادی الاول ۱۲۲۳ھ سے جمادی الاول ۱۲۲۴ھ تک کچھ کم یا زیادہ ایک سال رہے رضوان بھی وہیں تھا اور حیدرین اور محترم بھی وہیں ہوا۔ (وقائع احمدی)

تمہاری شرکت اور تمہارے وطن کی سکونت کی شرط یہی ہے کہ ریاست و سیاست کی تمام رسوم اور باقی تمام خلاف شرع رسم و آئین، جو محض حصول مال و جاہ کی غرض سے چلی آرہی ہیں، یک قلم ترک ہو جائیں اور تم اپنے کو معمولی آدمی کی طرح ہمارے نظام کے تابع کرو، احکام شرع کے اجراء میں اپنے احباب و اعزاء کی پاسداری کا خیال بالکل چھوڑ دو اور مال و دولت کے حصول کے تمام خلاف شرع راستوں اور ذرائع سے دست بردار ہو جاؤ اور معاش اور گزران کے بابے میں اللہ تعالیٰ کی کفالت پر توکل کرو۔ چند دن گزرے تھے کہ علاقہ اتمان نامہ کا سفر پیش آگیا، جو قوم مندن کے سربراہ اور وہ لوگوں کا دوسرا مرکز ہے۔ جب آپ موضع باجا میں، جو اتمان نامہ کا صدر مقام ہے، پہنچے، اس نواح کے علماء آپ کی ملاقات کے لیے جمع ہوئے اور وہی واقعہ پیش آیا، جو ضلع سمدھہ کے موضع ڈاگئی میں پیش آیا تھا۔ وہاں سے پنجاب کو واپسی پر آپ نے فتح خاں کے سامنے پھر وہی مضمون پیش کیا۔ انہیں نے اقرار کیا کہ کچھ دنوں کے بعد آپ کے ارشاد کے مطابق عمل کروں گا۔

علماء اور رؤساکا اجتماع عظیم انہیں دنوں میں آپ نے کسی تقریب سے سمدھہ اور اتمان نامہ کے علماء کو پنجاب میں مدعو کیا۔ چنانچہ اساتذہ و علماء میں سے ایک بڑی جماعت، جو دو ہزار آدمیوں سے کم نہ ہوگی اور ایک جم غفیر ان کے ملازمہ کا، کہ وہ بھی دو ہزار ہوں گے، پنجاب میں جمع ہوا۔ آپ نے انہیں دنوں میں اشرف خاں اور خادمی خاں کو بھی آنے کی دعوت دی اور علماء و خوانین کے لیے بہت بڑی ضیافت کا اہتمام فرمایا۔ جمعے کے دن یکم شعبان ۱۲۴۳ھ کو علماء و رؤساکا اس مجمع میں فتح خاں کو پھر وہی مضمون سمجھایا اور فرمایا کہ اگر ہمارے اس مطالبے کو قبول کرتے ہو تو اسی مجمع میں قبیل کرو، ورنہ ہمارے اتحاد سے دست بردار ہو جاؤ۔

فتح خاں کا اقرار فتح خاں نے بڑے غور و فکر کے بعد کہا کہ اگرچہ اس کا اقرار و معاہدہ بڑا دشوار کام ہے کہ جاہ و دولت سے بھی دست بردار ہونا پڑے گا، معاش کے دروازے بھی بند کرنے ہوں گے اور مروجہ رسوم کو، جسے سیکڑوں برس سے جاری ہیں، ترک کر کے پٹانوں سے لڑائی مول لینا پڑے گی۔ لیکن محض اللہ فی اللہ، اللہ کی رضا کے لیے اور اللہ کی کفالت پر بھروسہ کرتے ہوئے میں نے اس

ذمہ داری کو جان و دل سے قبول کیا اور تمام احکام عبادات و معاملات میں خدا و رسول اور حساب کا اتباع اختیار کیا، بدین نفع کو فوری ضرر پر آخرت کی صلاح کو معاش کی بربادی پر ترجیح دی، انشاء اللہ تعالیٰ نماز جمعہ کے بعد جمع عام میں بیعت امامت کی تجدید کروں گا اور اس مضمون کا تحریری عہد نامہ بھی پیش کروں گا اور دوسرے خوانین کو بھی اسی بات کی ترغیب دوں گا۔

اسی روز آپ نے علماء کو بھی حکم دیا کہ جو بیعت امامت وہ پہلے کر چکے ہیں، اس جمع میں اس کی پھر تجدید کریں۔ چنانچہ انھوں نے بھی عہد نامہ تحریر کیا اور اس پر شاہیر علماء کی مہریں ثبت کر کے اس کو تیار کیا کہ نماز جمعہ کے بعد تجدید بیعت بھی کریں گے اور عہد نامہ بھی پیش کریں گے۔

اسی اثناء میں آپ نے ایک استفتاء تحریر کروایا جس میں مخالفین امام اور باغی کے احکام دریافت کیے تھے اور فرمایا کہ تجدید بیعت اور عہد نامے کے بعد یہ استفتاء علماء کی خدمت میں پیش کرنا چاہیے اور اس کا جواب شاہیر علماء کی مہروں کے ساتھ طلب کرنا چاہیے۔

بیعت امامت کی تجدید | نماز جمعہ کے بعد تمام علماء و رؤسار نے بیعت امامت کی تجدید کی علماء نے اپنا عہد نامہ، جو عربی زبان میں تھا اور جس پر ان کی مہریں بھی لگی ہوئی تھیں، پیش کیا اور خوانین نے عہد نامہ، جو فارسی زبان میں تھا، اپنی مہروں کے ساتھ خدمت میں گزارا۔ اس کے بعد علماء نے استفتاء کا مفصل و مدلل جواب لکھا، جس کا خلاصہ یہ تھا کہ سید صاحب کی امامت از روئے قوانین شرعیہ و تعامل ثابت و برحق ہے، آپ کی اطاعت فرض اور اس سے خارج باتفاق کتاب و سنت و جماع و خصوص فقہ باغی، اس کا قتل واجب، اس کا خون حلال اور وہ ناری ہے۔ اس پر نماز جنازہ بھی نہیں پڑھنی چاہیے۔ مع حوالہ جات آیات و احادیث و کتب فقہ، اس پر پچیس مشاہیر و اکابر علماء نے اپنی مہریں اور دستخط کیے۔

تیسرے جمعے ۱۵ شعبان ۱۲۲۳ھ کو فتح خاں نے اپنی رعیت کے سربراہ آوردہ لوگوں کو جمع کیا اور ان سے بھی سید صاحب کے ہاتھ پر بیعت امامت کرنے، احکام شرعیہ کا اجراء اور رسوم

لے ان عہد ناموں، اقیاء اور دوسری دستاویزوں کی نقل عبرتہ خطوط قلبی میں موجود ہے۔

جاہلیت کے ترک کا مطالبہ کیا، ان مخلصین نے بھی نمازِ جمعہ کے بعد بیعتِ امامت کی اور دنوں باوقف کا اقرار کیا۔

قضاہ کا تقرر اور | اسی مجمع میں ایک دیندار اور بڑے عالم مولانا سید محمد میر کو اضلاع پنجاب کا امامتِ شرعیہ کا منصب قضا سپرد ہوا، دستارِ قضا ان کے سر پر باندھی گئی اور فرمانِ قضا عطا ہوا۔ اور اُس کے بعد احکامِ شرع جاری ہو گئے۔ پنجاب کے اضلاع میں مقدمات و تنازعات کا شرعِ شریف کے مطابق فیصلہ ہونے لگا۔

ایک دوسرے بزرگ ملاقطب الدین ننگرہاری کو جو بڑے دیندار و متقی تھے، بے نازیوں پر اعتساب کی خدمت سپرد کی گئی اور تیس قندھاری تفنگچی اُن کی ماتحتی میں دیے گئے۔ نظامِ شرعی کے برکات | اس نظامِ شرعی کے برکات جلد ظاہر ہونے شروع ہو گئے، شرعیہ کے احکام جاری ہو گئے، مقدماتِ شرعیہ کے مطابق فیصلہ ہونے لگے اور شرعیہ کے سامنے لوگوں کے سر جھک گئے۔

افغانیوں کی بھی عربِ جاہلیت کی سی عادت تھی کہ اگر کوئی شخص حقوق اللہ یا حقوق العباد کا کوئی گناہ کرتا، تو دوسرے کسی گاؤں میں چلا جاتا اور اُس کے روسا کی حمایت حاصل کر لیتا، وہ جان و مال سے اُس کی پوری جانبداری و حمایت کرتے۔ اس طرح کسی جرم کا ہتھیال اور مجرم کی گوشالی نہ ہو سکتی۔ لیکن اس نظام کے بعد کوئی کسی کی بیجا حمایت و پاسداری نہیں کر سکتا تھا جبرِ ناک سنزائیں دی جاتیں، علانیہ تعزیرِ جاری کی جاتی اور کوئی مداخلت نہ کرتا۔

مانیری کا واقعہ | ایک واقعہ ایسا بھی ہوا، جس سے معلوم ہوا کہ یہ نظام کامیاب ہے اور بڑی بڑی حکومتوں سے زیادہ اس میں قدرت و طاقت ہے۔

ہند کے علاقے میں، جو خادی خاں کے زیرِ حکومت تھا، مانیری ایک گاؤں تھا جس کے باشندے نہایت سرکش و شورہ پشت تھے۔ دو ہزار تفنگچی دیہات میں رہتے تھے اور چھ ہزار اس کے

گروہ کے گاؤں میں تھے۔ نوٹسے برس ہوئے، جب اُن لوگوں نے ایک مرتبہ اتفاق کر کے اپنے گاؤں کے رؤساء و زمینداروں کی زمینوں اور املاک پر زبردستی قبضہ کر لیا اور اُن کو بے دخل کر دیا۔ ان مظلوموں نے بھاگ کر دوسرے مقامات پہ، جو اشرف خاں کے قبضے میں تھے، پناہ لی اور مدد چاہی وہاں کے لوگوں نے اُن کی امداد کی اور اس گاؤں پر حملہ کیا۔ سخت جنگ ہوئی اور بڑا کشت و خون ہوا۔ اُس وقت سے دونوں قوموں اور دونوں مقامات کے باشندوں میں عداوت مستحکم اور موڑوٹی ہو گئی اور ہمیشہ جنگ ہوتی رہی یہاں تک کہ ایک صدی گزر گئی اور فریقین کے تین چار ہزار آدمی قتل ہوئے۔ جب اس نظام کی شہرت و کامیابی ہوئی، تو یہ مظلوم سید صاحب کے پاس حاضر ہوئے اور فریاد کی۔ سید صاحب نے خادوی خاں، فتح خاں، اشرف خاں اور دوسرے معززین اور قُرب و جوار کے خوانین کو جمع کیا اور معاملے کی تحقیق کی۔ تفتیش کے بعد انہیں مظلوموں کا حق ثابت ہوا۔ وہاں کے قوانین عرفیہ میں سے یہ بھی تھا کہ اگر کسی جائداد منقولہ یا غیر منقولہ پر قبضہ مخالفانہ ہو جائے اور اس پر کشت و خون بھی ہو، تو وہ قبضہ تسلیم کر لیا جائے گا۔ چونکہ اس جائداد پر ہزاروں آدمیوں کا کشت و خون ہو چکا تھا اور بڑی طویل مدت گزر گئی تھی، اس لیے اصل مالکوں کا حق منقطع سمجھ لیا گیا تھا۔ آپ نے اصل حقداروں کو محکم دیا کہ اپنی زمینوں پر قابض ہو جائیں اور اپنے باپ دادا کے گھروں میں آباد ہوں۔ اول مانیری والوں نے مزاحمت کی اور خادوی خاں نے اُن کی حمایت کی۔ سید صاحب، فتح خاں، اشرف خاں اور اُن کے لشکروں اور اپنے لشکر و عملدار و طلبہ کی معیت میں اُن کی تادیب کے لیے چلے۔ عملدار نے اُن کے سترجیل اللہ ہونے کا فتویٰ دیا۔ وہ مرغوب ہو کر خود حاضر ہوئے اور مقبول کر لے جا کر اُن کی زمینوں اور مکانات پر قبضہ دلا دیا اور خود اُن کی رعایا بن گئے۔ اس طرح سے اللہ کے فضل سے وہ قضیہ جو سو برس سے طے نہیں ہوا تھا اور جس پر ہزاروں آدمیوں کی جانیں گئیں، چھکیوں میں فصیل ہو گیا۔ سارے دیکھنے والوں اور سننے والوں کو سخت خیرت تھی کہ آج تک اس ملک میں ایسا نہیں ہوا۔

اجتباب کا ایسا اثر ہوا کہ کوسوں تک ڈھونڈنے سے کوئی بے نازی نہیں ملتا تھا۔ لوگوں

پرائیسی سمیت طاری ہوئی کہ اگر کوئی ہندوستانی یا قذحاری کسی دیہات میں پہنچتا، تو شور مچ جاتا اور وہاں کے روسا و حکام باہر نکل آتے اور عرض کرتے کہ یہاں کوئی بے نمازی نہیں ہے۔<sup>۱۵</sup>




---

۱۵ جمعہ خلوی قلی

## دسواں باب

## پنجتار کا نظارہ

ممتاز مجاہدین کے ڈیسے | پنجتار کی چھوٹی سی پہاڑی مجاہدین کی ایک بارونق چھاؤنی اور زندہ مسلمان نوآبادی تھی، جس کا کونہ کونہ مجاہدوں اور عابدوں سے آباد اور ذکر و عبادت، جہاد اور مجاہدے اور محبت اور اخوت سے گلزار تھا۔

شہرِ نیاہ کے مشرق اور شمال کے کونے پر جو بُرج تھا، اُس میں سید صاحب نے مع اپنی جماعت خاص کے قیام فرمایا۔ دوسرا بُرج جو شمال اور مغرب کے کونے پر تھا، اُس میں آپ کا باورچی خانہ اور غلے کی تقسیم کا کوٹھا تھا۔ اس بُرج کے جنوب کی طرف مسجد کے دو جُہے تھے۔ اُن میں سے جو ایک مشرق کی طرف تھا، اُس میں منشی خانہ مقرر ہوا۔ قاضی احمد اللہ صاحب میرٹھی منشی تھے۔ نازِ مجبہ اور نازِ سعیدین بھی وہی پڑھاتے تھے اور کبھی کبھی نازِ پنجگانہ بھی پڑھاتے تھے۔ دوسرے جُہے میں، جو مغرب کی طرف تھا، موراناں کے پیر خاں اپنی جماعت کے ساتھ مقیم تھے۔ مسجد کے جنوب میں جو بُرج تھا، اُس میں مولوی سید مظہر علی عظیم آبادی اپنی جماعت کے ساتھ فروکش تھے۔

لہے یہ پہاڑی اب بالکل کھنڈر اور پتھروں کا ایک ڈھیر ہے، جہاں اب فتح خاں مرحوم کے خاندان کے چند مکانات کے سوا کوئی آبادی نہیں۔



جنوب و مشرق کے کونے کے برج میں مولانا محمد اسماعیل صاحب اپنی جماعت کے ساتھ مقیم تھے۔ فیصل کے مشرقی دروازے کے متصل مسجد اور ایک حجرہ تھا۔ اس میں مولانا عبدالحی کے ملاقائی بھائی مولوی احمد اللہ ناگپوری اپنے چند آدمیوں کے ساتھ مقیم تھے۔

سید صاحب کے برج کے متصل جانب مغرب مولوی وارث علی بنگالی اپنے رفقار کے ساتھ، اور ان کے متصل، جانب مغرب مولوی امام الدین بنگالی اپنے ساتھیوں کے ساتھ، ان سے مغرب میں متعلقاً سید صاحب کے اہل بیت، سید احمد علی، سید ابو محمد، دادا سید ابوالحسن اور سید موسیٰ فرزند سید احمد علی اپنے رفیقوں کے ساتھ حجروں میں مقیم تھے۔ اس حجرے کے جانب جنوب جو مکان تھا، اس میں امان اللہ خان کھنوی، جو سید صاحب کے شترخانے کے منظم تھے، مقیم تھے۔ ان کے مشرقی اور جنوب کے کونے میں پانی پت کے حافظ جانی اور حافظ مانی اپنے رفیقوں کے ساتھ، اور ان کے جانب مشرق قاضی حمایت اللہ اور قاضی برہان الدین اور شیخ عبدالوہاب مقیم تھے۔

سید صاحب والے برج میں آپ کے اہل خانہ کا قیام تھا۔ اس برج کے آگے ایک وسیع میدان تھا، جس میں چھپرے کے اندر آپ کا پنگت کھاتا تھا۔ اس چھپرے میں شیخ عبدالحکیم بھلتی اور سید اسماعیل رائے بریلوی اپنے رفیقوں کے ساتھ مقیم تھے۔ یہ فیصل کے اندر کی آبادی تھی۔

فیصل کے باہر فیصل سے متصل سید صاحب کے برج کے قریب ابراہیم خاں خیر آبادی اور ان کے بھائی امام خاں اپنے بھیلے کے ساتھ مقیم تھے۔ ان کے ڈیرے کے متصل جانب جنوب شیخ حسن علی اپنے بھیلے کے ساتھ، ان کے متصل صوفی نور محمد صاحب بنگالی اپنے بھیلے کے ساتھ، صوفی صاحب کے متصل مولوی خیر الدین صاحب شیرکٹی، ان کے متصل شیخ صلاح الدین صاحب بھلتی، جو مولانا عبدالحی صاحب کے برادر نسبتی تھے، اپنے رفیقوں کے ساتھ مقیم تھے۔

پنجاب سے متصل کے دیہاتوں میں مہاجرین کا قیام تھا۔ موضع تاسم خیل میں، جو پنجاب کے قریب شمالی جانب میں ہے، جاسی زین العابدین خاں راپوری اپنے رفقار کے ساتھ اور پنجاب کے جانب مغرب تھوڑے فاصلے پر شیشم کے چند درخت اور ایک نالہ تھا۔ وہاں نماز ٹہرے بھی ہوتی تھی۔ ان درختوں کے

سایے میں مرزا احمد بیگ پنجابی اپنی چھاؤنی ڈالے ہوئے تھے۔ مرزا صاحب سے ایک بندوق کی زد پر جنوب کی طرف موضع غور عشتی ہے۔ وہاں حاجی حمزہ علی خاں لوہاری اپنے رفیقوں کے ساتھ اور ان کے جنوبی جانب اسی بستی میں مولوی نصیر الدین بنگلوری اپنے بیٹے کے ساتھ مقیم تھے۔ مولوی نصیر الدین صاحب سے جانب جنوب ایک تیر کی زد پر موضع سنگ ٹہی میں قندھاری قافلہ مقیم تھا، جن میں چار سروار بٹے نامی تھے: ایک لال محمد، دوسرے ملا قطب الدین، تیسرے ملا نور محمد، چوتھے ملا عظمت۔ ان قندھاریوں کے جنوب کی طرف ایک تیر کی زد پر موضع غلی گلے میں متفرق ولایتی وغیرہ مقیم تھے۔ پنجتار کے مغرب اور جنوب کے کونے پر ایک تیر کی زد پر شہتوت کا باغ تھا۔ اس میں ارباب بہرام خاں، ان کے بھائی ارباب محمد خاں اور ان کے بھتیجے محمد خاں اپنے رفیقوں کے ساتھ مقیم تھے۔ باقی ہندوستانی متفرق پانچ پانچ، دس دس کر کے پنجتار کے اندر اور باہر جہاں کہیں جگہ ملی، چھپتر ڈال کر پڑے ہوئے تھے۔

غلی کی تقسیم میں | میر امانت علی پیران سا دھور ضلع پٹیالہ کے رہنے والے خاندانی پیر زادے میر امانت علی کی امانت | اور بٹے محتاط اور متقی تھے۔ ان کے مزاج میں بیان تک احتیاط تھی کہ غلی کی تقسیم کرتے ہوئے اگر کوئی بیٹے، وار ان سے کتا کہ آج میرے بیٹے میں ایک یا دو مہمان آئے ہیں، ان کا بھی غلہ دو، تو وہ غلہ بانٹنا موقوف کر کے وہاں سے سید صاحب کے پاس جاتے اور آپ سے اجازت لاتے، باوجود کہ آپ کی طرف سے ان کو اجازت تھی، آپ نے فرما دیا تھا کہ مال اللہ تعالیٰ کا ہے، اس کی خیر خواہی اور حفاظت جیسی مجھ پر ہے، ویسی ہی تم پر ہے، جس کو مستحق جانو، مجھ سے بے پوچھ دیا کرو۔ مگر وہ اپنی احتیاط نہیں چھوڑتے تھے۔ لوگ تو غلہ لینے کو اپنے اپنے تھیلے لیے بڑے بیٹھے ہوتے اور وہ دو دو بار، تین تین بار اجازت لینے جاتے۔ لوگوں کا حرج ہوتا اور وہ تنگ ہوتے۔ آخر کئی بار سید صاحب سے اس کی شکایت کی گئی۔ آپ نے فرمایا کہ اس کام کے لیے کیسی اور کو تجویز کر کے مجھے بتاؤ۔

مولوی عبدالواکب تقریر | لوگوں نے مولوی عبدالرباب صاحب اور بعض اور آدمیوں کو تجویز کیا۔

آپ نے مولوی عبدالوہاب کو پسند کیا اور اُن کو بلوایا۔ مولوی صاحب بہت دنوں سے بیمار اور دائم المرض سے تھے۔ نہایت لاغر ہو رہے تھے، چہرہ زرد تھا۔ اس بیماری کی حالت میں قرآن مجید بھی حفظ کرتے تھے۔ آپ نے اُن سے فرمایا کہ ہم نے آج سے تم کو میرا منت علی صاحب کے عہدے پر قائم کیا۔ تم ہی لوگوں کو غلہ اور آٹا تقسیم کیا کرو۔ اُنھوں نے عرض کی کہ میں حاضر ہوں مگر کئی عارضوں میں گرفتار ہوں اور اسی حال میں تھوڑا تھوڑا قرآن مجید بھی حفظ کرتا ہوں اور یہ محنت کا کام ہے اس کے واسطے طاقت اور تندرستی چاہیے۔

آپ نے یسُن کر سگوت کیا۔ پھر فرمایا: "مولوی صاحب، تم بسم اللہ کر کے مسلمان بھائیوں کی خدمت کے لیے کرباندھو، ہم تمہارے واسطے دعا کریں گے۔ انشاء اللہ تعالیٰ تمہارے سب عارضے جاتے رہیں گے اور طاقت و توانائی بھی آجائے گی اور اسی خدمت عظیمہ کے انجام دینے کے دوران میں تم کو قرآن شریف بھی حفظ ہو جائے گا۔"

یہ بشارت سن کر وہ خوش ہوئے اور اسی روز غلہ بانٹنے لگے۔ تمام لوگ اُن سے راضی تھے اور سید صاحب سے اُن کی خوبیاں بیان کرتے تھے۔ چند روز میں اسی خدمت کے اندر اللہ تعالیٰ نے اُن کے تمام امراض دور کر دیے اور وہ بالکل صحیح سالم اور طاقتور ہو گئے۔ اسی خدمت کے اندر قرآن مجید ان کو حفظ ہو گیا۔ ایک روز سید صاحب نے خوش ہو کر فرمایا کہ مولوی صاحب، اب تم اللہ تعالیٰ نے اپنے فضل و کرم سے تم کو خوب تندرست و توانا کر دیا اور قرآن مجید بھی تم کو یاد ہو گیا۔ انہوں نے عرض کیا کہ ہاں، اللہ تعالیٰ نے آپ کی دعا کی برکت سے میری دونوں مرادیں پوری کر دیں، اب میرے واسطے آپ دعا کریں کہ میرا قرآن شریف پختہ ہو جائے۔ میری یہ آرزو ہے کہ ایک بار تراویح میں قرآن مجید اول سے آخر تک آپ کو سنا دوں۔ آپ نے فرمایا: بہت خوب، ہم دعا کریں گے۔ اب انشاء اللہ تعالیٰ قرآن شریف تم نہ بھولو گے۔ تم جو خالصاً اللہ مسلمان بھائیوں کی خدمت کرتے ہو، اللہ تعالیٰ نے تم کو گویا مزدوری میں یہ عنایت کیا ہے۔

مولوی عبدالوہاب صاحب کا ہر روز یہ معمول تھا کہ قرآن شریف پڑھتے جاتے تھے اور غلہ یا آٹا

لوگوں کو تقسیم کرتے جاتے تھے۔ بعض اوقات بیس بیس، پچیس پچیس آدمیوں کا آٹا فلہ ایک ایک کو دیتے اور زبان سے نہ گنتے بلکہ کسی کے آٹے فلتے میں کسی قسم کی کمی بیشی نہ آتی۔

ایٹھا رو بے نفسی | ایک روز آٹا تقسیم کر رہے تھے۔ میرا امام علی عظیم آبادی آٹا لینے کو آئے۔ وہ ٹوڑو تھے اور بڑے قوی اور جسیم تھے۔ آٹا دار سے تقسیم ہوتا تھا۔ جو پہلے آتا، وہ پہلے پاتا؛ جو پیچھے آتا، وہ پیچھے پاتا۔ وہ پہلے مانگنے لگے۔ مولوی صاحب نے کہا کہ تمہارا بھی وار آتا ہے، ٹھیر جاؤ۔ وہ جلدی کرنے لگے۔ انہوں نے نہ مانا۔ آخر میرا امام علی نے مولوی صاحب کو دھکا دیا اور وہ گر پڑے۔ وہاں قندھاری بھی آٹا لینے کو بیٹھے تھے۔ ان کو بڑا معلوم ہوا اور سب بل کر میرا امام علی کو مارنے پر تیار ہوئے۔ مولوی صاحب نے قندھاریوں کو روکا اور کہا: "وہ ہمارا بھائی ہے۔ دھکا دیا، تو ہم کو دیا؛ تم سے کیا مطلب؟ وہ سب نادم ہو کر چپ ہو رہے۔ مولوی صاحب نے ان کو آٹا دیا۔ وہ اپنے ڈیرے کو گئے۔ لوگوں نے سید صاحب سے جا کر یہ قصہ بیان کیا۔ جب اُس دن مولوی صاحب رات کو حضرت کے پاس گئے، آپ نے پوچھا کہ مولوی صاحب، آج میرا امام علی نے تم سے کیا قصہ کیا۔ انہوں نے کہا: "میرے نزدیک انہوں نے کچھ نہیں کیا۔ وہ تو بڑے نیک بخت آدمی ہیں۔ وہ آٹا لینے کو آئے اور مجھ سے مانگا۔ ان کا وار نہ تھا، انہوں نے جلدی کی، اس میں ان کا دھکا میرے لگ گیا، بس اپنی بات تھی۔ سید صاحب یہ بات سن کر خاموش ہو رہے۔ کسی نے یہ بات میرا امام علی کو سنچائی کہ مولوی عبدالوہاب نے تمہارے متعلق سید صاحب سے ایسی گفتگو کی۔ وہ اپنی حرکت پر بہت نادم ہوئے اور اسی وقت سید صاحب کے سامنے آکر مولوی عبدالوہاب سے اپنی خطا سمان کرائی اور مصلو کیا۔ کئی سال کے بعد موضع راج دھاری میں مولوی عبدالوہاب صاحب نے سید صاحب کو تراویح میں قرآن شریف سنایا اور اس کے بعد ہی ذی قعدہ میں بالاکوٹ کی جنگ میں شہید ہوئے۔ سڑاروں کے درمیان مصالحت | خیر سے وہی کے چھ سات مہینے پیشتر سے فتح خاں اور ان کے چھوٹے بھائی ناصر خاں سے بگاڑ ہو گیا تھا۔ گردوہ شیش کے دیہاتوں کے چٹنے رئیس اور سردار فتح خاں کے طرفدار و مددگار تھے، ان سب کو ناصر خاں نے توڑ کر اپنی طرف کر لیا تھا اور فتح خاں کو یہاں

سایے میں مرزا احمد بیگ پنجابی اپنی بھانجی ڈالے ہوئے تھے۔ مرزا صاحب سے ایک بندوق کی زد پر جنوب کی طرف موضع ٹھوڑی غشتی ہے۔ وہاں حاجی حمزہ علی خاں لوہاری اپنے رفیقوں کے ساتھ اور ان کے جنوبی جانب اسی بستی میں مولوی نصیر الدین بنگلوری اپنے بیٹے کے ساتھ مقیم تھے۔ مولوی نصیر الدین صاحب سے جانب جنوب ایک تیر کی زد پر موضع سنگ ٹہی میں قندھاری قافلہ مقیم تھا، جن میں چار سردار بڑے نامی تھے: ایک لال محمد، دوسرے ملا قطب الدین، تیسرے ملا نور محمد، چوتھے ملا عظمت۔ ان قندھاریوں کے جنوب کی طرف ایک تیر کی زد پر موضع خلی کالے میں متفرق ولایتی وغیرہ مقیم تھے۔ پنجتار کے مغرب اور جنوب کے کونے پر ایک تیر کی زد پر شہتوت کا باغ تھا۔ اس میں ارباب بہرام خاں، ان کے بھائی ارباب جمبہ خاں اور ان کے بھتیجے محمد خاں اپنے رفیقوں کے ساتھ مقیم تھے۔ باقی ہندوستانی متفرق پانچ پانچ، دس دس کر کے پنجتار کے اندر اور باہر جہاں کہیں جگہ ملی، چھپتر ڈال کر پڑے ہوئے تھے۔

غٹے کی تقسیم میں میر امانت علی پیران سا دھور ضلع ٹیالا کے رہنے والے خاندانی پیرا دے میر امانت علی کی امانت اور بڑے محتاط اور متقی تھے۔ ان کے مزاج میں بیان تک امتیاط تھی کہ غٹے کی تقسیم کرتے ہوئے اگر کوئی بیٹے دار ان سے کہتا کہ آج میرے بیٹے میں ایک یا دو مہمان آئے ہیں، ان کا بھی غٹہ دو، تو وہ غٹہ بانٹنا موقوف کر کے وہاں سے سید صاحب کے پاس جاتے اور آپ سے اجازت لاتے، باوجود کہ آپ کی طرف سے ان کو اجازت تھی، آپ نے فرما دیا تھا کہ مال اللہ تعالیٰ کا ہے، اس کی خیر خواہی اور حفاظت جیسی مجھ پر ہے، ویسی ہی تم پر ہے، جس کو شہتی جانو، مجھ سے بے پوچھے دیا کرو۔ مگر وہ اپنی امتیاط نہیں چھوڑتے تھے۔ لوگ تو غٹہ لینے کو اپنے اپنے قبیلے لیے ہوئے بیٹھے ہوتے اور وہ دو دو بار، تین تین بار اجازت لینے جاتے۔ لوگوں کا حرج ہوتا اور وہ تنگ ہوتے۔ آخر کئی بار سید صاحب سے اس کی شکایت کی گئی۔ آپ نے فرمایا کہ اس کام کے لیے کسی اور کو تجویز کر کے مجھے بلاؤ۔

مولوی عبدالواکب تقریر | لوگوں نے مولوی عبدالواکب صاحب اور بعض اور آدمیوں کو تجویز کیا۔

جنوب و مشرق کے کونے کے بُرج میں مولانا محمد اسماعیل صاحب اپنی جماعت کے ساتھ مقیم تھے۔ فصیل کے مشرقی دروازے کے متصل مسجد اور ایک ٹجرہ تھا۔ اس میں مولانا عبدالحی کے علاقی بھائی مولوی احمد اللہ ناگپوری اپنے چند آدمیوں کے ساتھ مقیم تھے۔

سید صاحب کے بُرج کے متصل جانب مغرب مولوی وارث علی بنگالی اپنے رفقار کے ساتھ اور اُن کے متصل، جانب مغرب مولوی امام الدین بنگالی اپنے ساتھیوں کے ساتھ، ان سے مغرب میں متعلقاً سید صاحب کے اہل خانہ، سید احمد علی، سید ابو محمد، دادا سید ابوالحسن اور سید موسیٰ فرزند سید احمد علی اپنے رفیقوں کے ساتھ ٹجروں میں مقیم تھے۔ اس ٹجرے کے جانب جنوب جو مکان تھا، اُس میں امان اللہ خاں لکھنوی، جو سید صاحب کے شترخانے کے منگلم تھے، مقیم تھے۔ اُن کے مشرق اور جنوب کے کونے میں پانی پت کے حافظ جانی اور حافظ مانی اپنے رفیقوں کے ساتھ، اور اُن کے جانب مشرق قاضی حمایت اللہ اور قاضی بُرمان الدین اور شیخ عبدالوہاب مقیم تھے۔

سید صاحب کے لئے بُرج میں آپ کے اہل خانہ کا قیام تھا۔ اس بُرج کے آگے ایک وسیع میدان تھا، جس میں چھپرے کے اندر آپ کا پلنگ بچھا تھا۔ اس چھپرے میں شیخ عبدالحکیم بھٹلی اور سید اسماعیل رائے بریلوی اپنے رفیقوں کے ساتھ مقیم تھے۔ یہ فصیل کے اندر کی آبادی تھی۔

فصیل کے باہر فصیل سے متصل سید صاحب کے بُرج کے قریب ابراہیم خاں خیر آبادی اور اُن کے بھائی امام خاں اپنے بیٹے کے ساتھ مقیم تھے۔ اُن کے ڈیرے کے متصل جانب جنوب شیخ حسن علی اپنے بیٹے کے ساتھ، اُن کے متصل صوفی ڈر محمد صاحب بنگالی اپنے بیٹے کے ساتھ، صوفی صاحب کے متصل مولوی خیر الدین صاحب شیرکوٹی، اُن کے متصل شیخ صلاح الدین صاحب بھٹلی، جو مولانا عبدالحی صاحب کے برادر نسبتی تھے، اپنے رفیقوں کے ساتھ مقیم تھے۔

پنجاب سے متصل کے دیہاتوں میں مہاجرین کا قیام تھا۔ موضع قاسم خیل میں، جو پنجاب کے قریب شمالی جانب میں ہے، حاجی زین العابدین خاں راپوری اپنے رفقار کے ساتھ اور پنجاب کے جانب مغرب تھڑے نالے پریشم کے چند درخت اور ایک نالہ تھا۔ وہاں ناز محمد بھی ہوتی تھی۔ ان درختوں کے

## دسواں باب

### پنجتار کا نظارہ

ممتاز مجاہدین کے ڈیرے | پنجتار کی چھوٹی سی پہاڑی مجاہدین کی ایک بارونق چھاؤنی اور زندہ مسلمان نوآبادی تھی، جس کا کونہ کونہ مجاہدوں اور عابدوں سے آباد اور ذکر و عبادت، جہاد اور مجاہدے اور محبت اور اخوت سے گلزار تھا۔

شہرِ نپاہ کے مشرق اور شمال کے کونے پر جو بُرج تھا، اُس میں سید صاحب نے مع اپنی جماعت خاص کے قیام فرمایا۔ دوسرا بُرج جو شمال اور مغرب کے کونے پر تھا، اُس میں آپ کا باورچی خانہ اور غلے کی تقسیم کا کوٹھا تھا۔ اس بُرج کے جنوب کی طرف مسجد کے دو جُھرے تھے۔ اُن میں سے جو ایک مشرق کی طرف تھا، اُس میں فُشی خانہ مقرر ہوا۔ قاضی احمد اللہ صاحب میرٹھی فُشی تھے۔ نازِ مجبہ اور نازِ مجیدین بھی وہی پڑھاتے تھے اور کبھی کبھی نازِ پنجگانہ بھی پڑھاتے تھے۔ دوسرے جُھرے میں، جو مغرب کی طرف تھا، موراناں کے پیر خاں اپنی جماعت کے ساتھ مقیم تھے۔ مسجد کے جنوب میں جو بُرج تھا، اُس میں مولوی سید مظہر علی عظیم آبادی اپنی جماعت کے ساتھ فروکش تھے۔

لے یہ پہاڑی اب بالکل کھنڈر اور پتھروں کا ایک ڈھیر ہے، ہاں اب فتح خاں مرحوم کے خاندان کے چند مکانات کے سوا کوئی آبادی نہیں۔

پر ایسی کیفیت طاری ہوئی کہ اگر کوئی ہندوستانی یا قندھاری کسی دیہات میں پہنچتا، تو شور مچ جاتا اور وہاں کے روسا و حکام باہر نکل آتے اور عرض کرتے کہ یہاں کوئی بے نمازی نہیں ہے۔<sup>۱۵</sup>




---

۱۵ مجملہ خطوط قلمی



گروہ کے گاوؤں میں تھے۔ نوٹسے برس ہوئے، جب ان لوگوں نے ایک مرتبہ اتفاق کر کے اپنے گاوؤں کے روسار و زمینداروں کی زمینوں اور املاک پر زبردستی قبضہ کر لیا اور ان کو بے دخل کر دیا۔ ان مظلوموں نے بھاگ کر دوسرے مقامات پر، جو اشرف خاں کے قبضے میں تھے، پناہ لی اور مدد چاہی وہاں کے لوگوں نے ان کی امداد کی اور اس گاوؤں پر حملہ کیا سخت جنگ ہوئی اور بڑا کشت و خون ہوا۔ اُس وقت سے دونوں قوموں اور دونوں مقامات کے باشندوں میں عداوت مستحکم اور موروثی ہو گئی اور ہمیشہ جنگ ہوتی رہی یہاں تک کہ ایک صدی گزر گئی اور فریقین کے تین چار ہزار آدمی قتل ہوئے۔ جب اس نظام کی شہرت و کامیابی ہوئی، تو یہ مظلوم سید صاحب کے پاس حاضر ہوئے اور فریاد کی سید صاحب نے خادی خاں، فتح خاں، اشرف خاں اور دوسرے معززین اور قُرب و جوار کے خوانین کو جمع کیا اور معاملے کی تحقیق کی، تفتیش کے بعد انھیں مظلوموں کا حق ثابت ہوا۔ وہاں کے قوانین عرفیہ میں سے یہ بھی تھا کہ اگر کسی جائداد منقولہ یا غیر منقولہ پر قبضہ مخالفانہ ہو جائے اور اس پر کشت و خون بھی ہو، تو وہ قبضہ تسلیم کر لیا جائے گا۔ چونکہ اس جائداد پر ہزاروں آدمیوں کا کشت و خون ہو چکا تھا اور بڑی طویل مدت گزر گئی تھی، اس لیے اصل مالکوں کا حق منقطع سمجھ لیا گیا تھا۔ آپ نے اصل حقداروں کو حکم دیا کہ اپنی زمینوں پر قابض ہو جائیں اور اپنے باپ دادا کے گھروں میں آباد ہوں۔ اول مانیری والوں نے مزاحمت کی اور خادی خاں نے ان کی حمایت کی سید صاحب فتح خاں، اشرف خاں اور ان کے لشکروں اور اپنے لشکر و علماء و طلبہ کی معیت میں ان کی تادیب کے لیے چلے۔ علماء نے ان کے شہسختی اللہم ہونے کا فتویٰ دیا۔ وہ مغرب ہو کر خود حاضر ہوئے اور مقبول کر لے جا کر ان کی زمینوں اور مکانات پر قبضہ دلا دیا اور خود ان کی رعایا بن گئے۔ اس طرح سے اللہ کے فضل سے وہ قضیہ جو سو برس سے طے نہیں ہوا تھا اور جس پر ہزاروں آدمیوں کی جانیں گئیں، چھکیوں میں فصیل ہو گیا۔ سارے دیکھنے والوں اور سُننے والوں کو سخت خیرت تھی کہ آج تک اس خاک میں ایسا نہیں ہوا۔

احساب کا ایسا اثر ہوا کہ کوسوں تک ڈھونڈنے سے کوئی بے نازی نہیں ملتا تھا۔ لوگوں

جاہلیت کے ترک کا مطالبہ کیا، ان مختاصین نے بھی نماز جمعہ کے بعد سعیتِ امامت کی اور دونوں باتوں کا اقرار کیا۔

قضاۃ کا تقرر اور | اسی مجمع میں ایک دیندار اور بڑے عالم مولانا سید محمد میر کو ضلع پنجاب کا  
امامتِ شرعیّت | منصب قضا سپرد ہوا، دستارِ قضا ان کے سر پر باندھی گئی اور فرمانِ قضا  
عطا ہوا۔ اور اُس کے بعد احکامِ شرع جاری ہو گئے۔ پنجاب کے اضلاع میں مقدمات و تنازعات  
کا شرعِ شریف کے مطابق فیصلہ ہونے لگا۔

ایک دوسرے بزرگ ملاقطب الدین سنگھاری کو جو بڑے دیندار و متقی تھے، بے نمازیوں  
پر اعتساب کی خدمت سپرد کی گئی اور تیس قندھاری تفنگچی اُن کی ماتحتی میں دیے گئے۔  
نظامِ شرعی کے برکات | اس نظامِ شرعی کے برکات جلد ظاہر ہونے شروع ہو گئے، شرعیّت کے  
احکام جاری ہو گئے، مقدماتِ شرعیّت کے مطابق فیصلہ ہونے لگے اور شرعیّت کے سامنے لوگوں  
کے سر جھک گئے۔

افغانیوں کی بھی عربِ جاہلیت کی سی عادت تھی کہ اگر کوئی شخص حقوق اللہ یا حقوق العباد کا  
کوئی گناہ کرتا، تو دوسرے کسی گاؤں میں چلا جاتا اور اُس کے روسا کی حمایت حاصل کر لیتا، وہ جان و  
مال سے اُس کی پوری جانبداری و حمایت کرتے۔ اس طرح کبھی جرم کا ہتھیال اور مجرم کی گوشالی نہ ہو  
سکتی۔ لیکن اس نظام کے بعد کوئی کسی کی بیجا حمایت و پاسداری نہیں کر سکتا تھا جبرتناک سزائیں دی  
جاتیں، علانیہ تعزیر جاری کی جاتی اور کوئی مداخلت نہ کرتا۔

مانیری کا واقعہ | ایک واقعہ ایسا بھی ہوا، جس سے معلوم ہوا کہ یہ نظام کامیاب ہے اور بڑی بڑی  
حکومتوں سے زیادہ اس میں قدرت و طاقت ہے۔

ہنڈ کے علاقے میں، جو خادی خاں کے زیر حکومت تھا، مانیری ایک گاؤں تھا، جس کے  
باشندے نہایت سرکش و شورہ پشت تھے۔ دو ہزار تفنگچی دیہات میں رہتے تھے اور چھ ہزار اس کے

ذمہ داری کو جان و دل سے قبول کیا اور تمام احکام عبادات و معاملات میں خدا و رسول اور صاحب کاتب اختیار کیا، بدیر نفع کو فوری ضرر پر آخرت کی صلح کو معاش کی بربادی پر ترجیح دی، انشاء اللہ تعالیٰ نماز جمعہ کے بعد مجمع عام میں بیعت امامت کی تجدید کروں گا اور اس مضمون کا تحریری عہد نامہ بھی پیش کروں گا اور دوسرے خوانین کو بھی اسی بات کی ترغیب دوں گا۔

اسی روز آپ نے علماء کو بھی ٹکم دیا کہ جو بیعت امامت وہ پہلے کر چکے ہیں، اس مجمع میں اس کی پھر تجدید کریں۔ چنانچہ انہوں نے بھی عہد نامہ تحریر کیا اور اس پر شاہیر علماء کی مہریں ثبت کر کے اس کو تیار کیا کہ نماز جمعہ کے بعد تجدید بیعت بھی کریں گے اور عہد نامہ بھی پیش کریں گے۔

اسی اثناء میں آپ نے ایک استفتاء تحریر کروایا جس میں مخالفین امام اور باغی کے احکام دریافت کیے تھے اور فرمایا کہ تجدید بیعت اور عہد نامے کے بعد یہ استفتاء علماء کی خدمت میں پیش کرنا چاہیے اور اس کا جواب شاہیر علماء کی مہروں کے ساتھ طلب کرنا چاہیے۔

بیعت امامت کی تجدید | نماز جمعہ کے بعد تمام علماء و رؤساء نے بیعت امامت کی تجدید کی علماء نے اپنا عہد نامہ، جو عربی زبان میں تھا اور جس پر ان کی مہریں بھی لگی ہوئی تھیں، پیش کیا اور خوانین نے عہد نامہ، جو فارسی زبان میں تھا، اپنی مہروں کے ساتھ خدمت میں گزارا۔ اس کے بعد علماء نے استفتاء کا مفصل و مدلل جواب لکھا، جس کا خلاصہ یہ تھا کہ سید صاحب کی امامت از روئے قوانین شرعیہ و تعامل ثابت و برحق ہے، آپ کی اطاعت فرض اور اس سے خارج باتفاق کتاب و سنت و جماع و نصوص فقہ باغی، اس کا قتل واجب، اس کا خون حلال اور وہ ناری ہے۔ اس پر نماز جنازہ بھی نہیں پڑھنی چاہیے، مع حوالہ جات آیات و احادیث و کتب فقہ، اس پر پچیس شاہیر و اکابر علماء نے اپنی مہریں اور دستخط کیے۔

تیسرے جمعے، ۱۵ شعبان ۱۲۴۴ھ کو فتح خاں نے اپنی رعیت کے سربراہ آوردہ لوگوں کو جمع کیا اور ان سے بھی سید صاحب کے ہاتھ پر بیعت امامت کرنے، احکام شرعیہ کا اجراء اور رسوم

لے ان عہد ناموں، اقرار اور دوسری دستاویزوں کی نقل مجموعہ خطوط قلمی میں موجود ہے۔

تمھاری شرکت اور تمھارے وطن کی سکونت کی شرط یہی ہے کہ ریاست و سیاست کی تمام رسوم اور باقی تمام خلاف شرع رسم و آئین، جو محض حصول مال و جاہ کی غرض سے چلی آرہی ہیں، یک قلم ترک ہو جائیں اور تم اپنے کو معمولی آدمی کی طرح ہمارے نظام کے تابع کر دو، احکام شرع کے اجراء میں اپنے احباب و اعزاء کی پاسداری کا خیال بالکل چھوڑ دو اور مال و دولت کے حصول کے تمام خلاف شرع راستوں اور ذرائع سے دست بردار ہو جاؤ اور معاش اور گزران کے بارے میں اللہ تعالیٰ کی کفالت پر توکل کرو۔ چند دن گزرے تھے کہ علاقہ اُتمان نامہ کا سفر پیش آگیا، جو قوم مندن کے سربراہ اور وہ لوگوں کا دوسرا مرکز ہے۔ جب آپ موضع بابا میں، جو اُتمان نامہ کا صدر مقام ہے، پہنچے، اس نواح کے علماء آپ کی ملاقات کے لیے جمع ہوئے اور وہی واقعہ پیش آیا، جو ضلع سمہ سدہ کے موضع ڈانگی میں پیش آیا تھا۔ وہاں سے پنجاب کو واپسی پر آپ نے فتح خاں کے سامنے پھر وہی مضمون پیش کیا۔ آخر کار خان ممدوح نے اقرار کیا کہ کچھ دنوں کے بعد آپ کے ارشاد کے مطابق عمل کروں گا۔

علمدار اور رؤسار کا اجتماع عظیم انھیں دنوں میں آپ نے کسی تقریب سے سمہ سدہ اور اُتمان نامہ کے علماء کو پنجاب میں مدعو کیا۔ چنانچہ اساتذہ و علماء میں سے ایک بڑی جماعت، جو دو ہزار آدمیوں سے کم نہ ہوگی اور ایک جم غفیر ان کے تلامذہ کا، کہ وہ بھی دو ہزار ہوں گے، پنجاب میں جمع ہوا۔ آپ نے انھیں دنوں میں اشرف خاں اور خادی خاں کو بھی آنے کی دعوت دی اور علماء و خوانین کے لیے بہت بڑی ضیافت کا اہتمام فرمایا۔ جمعے کے دن یکم شعبان ۱۲۴۴ھ کو علماء و رؤسار کے اس مجمع میں فتح خاں کو پھر وہی مضمون سمجھایا اور فرمایا کہ اگر ہمارے اس مطالبے کو قبول کرتے ہو، تو اسی مجمع میں قبیل کرو، ورنہ ہمارے اتحاد سے دست بردار ہو جاؤ۔

فتح خاں کا اقرار فتح خاں نے بڑے غور و فکر کے بعد کہا کہ اگرچہ اس کا اقرار و معاہدہ بڑا دشوار کام ہے کہ جاہ و دولت سے بھی دست بردار ہونا پڑے گا، معاش کے دروازے بھی بند کرنے ہوں گے اور مروجہ رسوم کو، چیٹیکڑوں برس سے جاری ہیں، ترک کر کے پٹانوں سے لڑائی مول لینی پڑے گی، لیکن محض اللہ فی اللہ، اللہ کی رضا کے لیے اور اللہ کی کفالت پر بھروسہ کرتے ہوئے میں نے اس

کی تکمیل ہو سکے گی۔ اس لیے آپ یہاں سے کسی دوسرے مناسب مقام کو منتقل ہونے کا قصد رکھتے تھے۔ سردار فتح خاں اور اسی اثنائے میں سردار فتح خاں اور سردار اشرف خاں کی طرف سے اس اشرف خاں کی دعوت مضمون کا عرضیہ پہنچا کہ اگر جناب والا غریب خانے پر رونق افروز ہوں تو ہم ضرور احکام شریعت کی بے کم و کاست تعمیل کی ذمے داری قبول کرنے کے لیے تیار ہیں اور اپنی رعیت پر بھی ان کو جاری کریں گے۔ اس معاملے میں جان و دل سے کوشش کریں گے۔

ڈاگنی میں علماء کا اچھوٹا گروہ ان کے اس مضمون کے عرضیے متواتر مسلسل پہنچے، اس لیے سید صاحب ایک اجتماع اور بیعت آگاہی کے لیے فرمایا اور پنجاب کا رخ کیا۔ راستے میں ضلع سمہہ میں جو مندین قوم کے علماء داعیان کے دو مرکزوں میں سے ایک مرکز ہے اور موضع ڈاگنی میں جو اس علاقے کا صدر مقام ہے، ڈیرہ کیا۔ آپ کی ملاقات کے لیے علماء میں سے ایک بڑی جماعت، جو دوسرا افراد سے کم نہ ہوگی، آئی۔ ان سب علماء کا اس موضع میں قیام ہوا اور آپ نے امام کے تعین و وجوب اور اس کی اطاعت کا مسئلہ ان کے سامنے پیش کیا۔ کچھ قبل و قال اور سوال و جواب کے بعد اس مسئلے کی نتیجہ ہوئی۔ مولانا نیاز محمد، جو سرگروہ علماء تھے، اور دوسرے علماء نے صاف صاف اعتراف کیا کہ ہم نے امام کے تقرر کے بارے میں واقعی بڑے مسائل سے کام لیا اور ہم خطا وار ہیں۔ انہوں نے اس موقع پر قوم کے سربراہ اور وہ اشخاص اور سرداروں کو بھی نصیحت آمیز ملامت کی کہ انہوں نے مسائل میں عموماً اور جہاد اور امام کے تقرر کے بارے میں خصوصاً مجرمانہ غفلت اور سہل انگاری سے کام لیا ہے۔ اکثر اہل مجلس ان کی اس موثر اور پُر خلوص گفتگو سے متاثر ہوئے اور مولانا نے اور تمام حاضرین مجلس نے سید صاحب کے ہاتھ پر بیعت امامت کی۔

پنجاب میں آمد اور اس کے بعد آپ موضع پنجاب میں تشریف لائے اور بار بار جلوت و خلوت فتح خاں سے گفتگو میں مختلف طریقوں سے آپ نے فتح خاں کو سمجھایا کہ صلح و جنگ میں ہماری

۱۔ سید صاحب نے خرمین مبارکیٰ آؤں ۱۳۳۳ھ سے مبارکیٰ آؤں ۱۳۳۴ھ تک کچھ کم از زیادہ ایک سال رہے رمضان بھی وہیں تھا اور حیدر آباد محترم بھی وہیں ہوا۔ (وقائع احمدی)

## نواں باب

بِعیۃِ امامت کی تجدید اور نظامِ شرعی کا قیام  
اُس کے اثرات

احکامِ شرعیہ کا نفاذ و اجرا <sup>۱</sup> سوات میں یہ خیال اور پختہ ہوا کہ باقاعدہ شرعی جہاد جس کے ساتھ اللہ تعالیٰ کی تائید ہوتی ہے اور اُس کی طرف سے فتح و نصرت کا وعدہ ہے، اُس کے بغیر ممکن نہیں کہ ان اطراف کے مسلمانوں کو احکامِ شرع کے قبول کرنے اور رسومِ افغانی کے ترک کرنے اور امام کی اطاعت کی ایسی دعوت دی جائے کہ بدعات و منکرات اور امام کی مخالفت و سترابی کا سدباب ہو جائے اور اللہ و رسول اور اولی الامر کی اطاعت پورے طور پر ہونے لگے۔ اسی صورت میں جہاد کا پورا نظام قائم ہو سکے گا۔

اس بنا پر پندرہ ماہ میں وضاحت اور قوت کے ساتھ اس کی دعوت دی گئی اور سادات، علماء و خوانین و عوام میں سے ہزاروں آدمیوں نے فرداً فرداً بیعت کی اور احکامِ شرعیہ کے اجراء کا اقرار کیا، لیکن چونکہ ہر شخص نے انفرادی طور پر اقرار کیا تھا اور مسلمانوں کی ایسی جماعت نے اجتماعی طور پر اس کا عہد نہیں کیا تھا، اس لیے بہت بعید معلوم ہوتا تھا کہ ان متفرق اشخاص سے اس عظیم الشان مقصد

۱۔ اس باب کا سارا مضمون ایک قلمی تحریر سے ماخوذ ہے جو قلمی کتبائے کبیرے میں شامل ہے۔ اُس کا عنوان ہے: "ذکر سرگزشت حضرت امام ہمام دریں ایام بر این منط است" ص ۹۵

ہم تم کو اس کے سوا اور بھی دیں گے اور وہ تم کو تمھاری نوکری سے زیادہ پڑے گا، مگر اس کا ہم ابھی سے اقرار نہیں کرتے ہیں کہ کل کو کوئی ہم سے مطالبہ کرے۔

یہ سن کر پنجاب کے ایک احمدیگ <sup>۱</sup> مرزا بولے کہ میں اللہ تعالیٰ کے واسطے حاضر ہوں، آپ کے ساتھ رہوں گا۔ یہ بات سن کر ان میں کے تیس چالیس آدمی اور بھی بولے کہ ہم بھی خدا کے واسطے آپ کا ساتھ دینے کے لیے حاضر ہیں۔ پھر جب آپ نے وہاں سے کوچ فرمایا، وہ سب دو سو آدمی آپ کے ہمراہ پنجاب تک آئے، پھر وہ تیس چالیس آدمی تو رہے اور باقی رفتہ رفتہ چند روز میں اپنا اپنے گھر کو روانہ ہو گئے۔




---

۱۔ مرزا احمدیگ پنجابی بڑے مخلص مجاہد اور دغا دار رفیق ثابت ہوئے اور بالاکوٹ کے معرکے تک شریک رہے۔

میں قیامت کے دن اُس کا دامنگیر ہوں گا۔ اس لیے ہم لوگ اس سلسلے میں اپنی رائے بے تکلف عرض کر رہے ہیں۔

آپ نے فرمایا کہ تم نے بہت خوب کیا۔ ہمارے چند غازیوں نے اگر مجھ سے کہا کہ ان دنوں مولوی مجترب علی صاحب کے جانے سے بہت سے آدمی ہندوستان چلے گئے، اگر کچھ لوگ رکھ لیجیے، تو لشکر میں آدمیوں کا اضافہ ہو جائے گا۔ ان کے کہنے سے میں نے انکار کرنا مناسب نہ سمجھا۔ تم نے بہتر صلاح دی ہے۔ اب تم جا کر اس کا مشورہ کرو اور جو کچھ مشورے میں قرار پائے، اُس کی اطلاع کرو۔ مولانا اسماعیل اور دوسرے اہل الرائے حضرات کے مشورے سے یہ نکلے پایا کہ اُن کا حساب صاف کر دیا جائے۔ آپ کو اس مشورے کی اطلاع ہوئی اور آپ نے اس کی منظوری دی۔ چنانچہ اُن کا حساب بمبایق کر دیا گیا۔

**ترغیب و فضائل کی قوت** | جب حساب ہو چکا، آپ کو اس کی اطلاع دی گئی۔ آپ نے فرمایا کہ ان سب صاحبوں کو ہمارے پاس لاؤ۔ جب وہ سب آئے، تو آپ نے پوچھا کہ تم سب اپنا جو کچھ حق تھا، پانچکے ہر سب نے عرض کی کہ پانچکے۔ پھر آپ نے اُن کے سامنے جہاد فی سبیل اللہ کے فضائل بیان کیے اور مجاہدینِ مخلصین اور شہداء کے مراتب کا ذکر کیا اور فرمایا کہ جو کوئی نوکر ہو کر جہاد فی سبیل اللہ کرتا ہے اور کفار کے ہاتھوں مارا جاتا ہے، کم درجے کا وہ بھی شہید ہوتا ہے۔ بہ نسبت اور موتوں کے اُس کی موت بہتر ہوتی ہے۔ مگر جو لوگ خالصاً وجہ اللہ جہاد کرتے ہیں اور کفار کے مقابلے میں مارے جاتے ہیں، اُن کے درجہ شہادت کو کوئی نہیں پہنچتا۔ حامل کلام یہ ہے کہ یہ غازی جو خدا کے واسطے ہمارے ساتھ ہیں، یہ سب اپنے گھر کے کھاتے پیتے خوش حال تھے، کوئی تو ان میں بیش قرار نوکری چھوڑ کر آیا ہے، کوئی اپنی جاگیر زراعت اور کوئی پیشہ اور تجارت چھوڑ کر آیا ہے اور یہاں یہ سب ہمارے پاس اللہ تعالیٰ کے لیے رہتے ہیں، فقر و فاقہ سہتے ہیں، خوش و خرم راضی برضا صابر بقضا ہیں۔ اگر اسی طرح تم صاحب بھی رہو، جو کچھ ہمارے یہ بھائی کھائیں پیئیں، وہ تم کھاؤ پیو، اس امر میں ہم حاضر ہیں اور جب اللہ تعالیٰ اپنے فضل و کرم سے ہم کو کسی اور طور کی فراغت دے گا، تب



تنخواہ دار سپاہی | ایک مرتبہ خیر میں لشکر کے چند لوگوں نے سید احمد علی صاحب کے توسط اور اُن کی بوسنی سے آپ کی خدمت میں عرض کیا کہ مولوی سید محبوب علی صاحب کے چلے جانے اور اُن کے ساتھ کچھ اور لوگوں کے واپس ہو جانے، نیز اُن کے اثر سے ہندوستان کے قافلوں کی آمد بند ہو جانے کی وجہ سے آدمیوں کی کچھ کمی ہو گئی ہے۔ اگر اس وقت دو ڈھائی سو روپیسی آدمی چار چار روپے کی شرح پر ملازم رکھ لیے جائیں، تو بہتر ہے۔

آپ نے فرمایا کہ اللہ تعالیٰ اپنا کام آپ بناتا ہے، وہ کسی کا محتاج نہیں ہے۔ چاہے تو قلیل جماعت کو کثیر جماعت پر غالب کر دے؛ اور چاہے، اس کے برعکس کرے۔ اُس کو سب قدرت ہے۔ وہ اپنا کام بغیر کسی کی اعانت و شرکت کے بناتا ہے، مگر خیر، اگر آپ کی رائے میں یہی ہے، تو دو سو آدمی نوکر رکھ لیں۔

دونوں صاحبوں نے لوگوں سے کہا کہ حضرت کی مرضی تو نہ بھتی، مگر تم لوگوں کی خاطر سے آپ نے دو سو آدمیوں کی اجازت دی ہے۔ ان سب نے اخوند ظہور اللہ کو تجویز کیا۔ آپ نے اُن کو خدمت دی۔ وہ اپنے وطن کر گئے اور کوئی ڈیڑھ یا پونے دو مہینے کے بعد اُن کی عرضی آئی کہ میں نے آپ کی اجازت کے موافق دو سو پنجابی مسلمان چار چار روپے کی شرح کے نوکر رکھے ہیں۔ وہ اُن کو کاٹ لنگ میں لے کر آئے۔

کچھ عرصے کے بعد اُن کی تنخواہیں چڑھ گئیں اور انھوں نے اخوند ظہور اللہ کو پریشان کرنا شروع کیا۔ اسی عرصے میں ہندوستان سے کچھ رقمیں آئیں لشکر کے بعض مخلص خیر خواہوں اور مخلصین نے آپ سے عرض کیا کہ یہ جو اتنے لوگ آپ نے نوکر رکھے ہیں، یہ کس ملک کی آمدنی پر رکھے ہیں۔ دو ڈھائی ہزار روپے اُن کی تنخواہ کے چڑھ گئے ہیں اور ابھی تک ایک پیسے کا کام اُن سے نہیں نکلا۔ مناسب یہ ہے کہ اُن کا چڑھا ہوا اُن کو دے کر جلد اُن کو برطرف کر دیا جائے۔ آپ بار بار ارشاد فرما چکے ہیں کہ میرا جو کام کسی صاحب کے نزدیک نامناسب ہو، وہ بے تکلف مجھے اطلاع کرے۔ میں یا تو جواب دے کر اُس کو تسلی کر دوں گا یا میں اُس کام کو چھوڑ دوں گا۔ اس امر میں جو کوئی جان بوجھ کر سکوت کرے گا،

آدمی اپنے ساتھ لے کر جاؤ اور خبر لاؤ کہ کون لوگ آتے ہیں۔ کچھ دیر میں لوگوں کی زبانی معلوم ہوا کہ اپنے ہی لشکر کے آدمی ہیں، جو پیچھے رہ گئے تھے۔ وہ ۳۰۱۲۵ آدمی تھے، جن میں شیخ امجد علی غازی پری سوار، اور راجہ رام راجپوت پیادوں میں تھا۔ آپ نے راجہ رام کو شاباش دی اور فرمایا کہ اللہ تعالیٰ تم کو ہدایت نصیب کرے! تم نے خوب ہی بہادری کا کام کیا۔ شیخ امجد علی کو دیکھ کر تبسم کیا اور فرمایا ہمارے شیخ بھائی گویا زندہ شہید ہیں۔ جس نے شہید نہ دیکھا ہو، وہ ان کو دیکھے کہ ایسی خطرناک جگہ سے زندہ سلامت بچ آئے۔

اسی روز کئی ملکبوں کی زبانی جو اتمان زئی سے آئے تھے، معلوم ہوا کہ سید صاحب ترشکر کے ساتھ رات کو کوچ کر کے جلالہ کی طرف روانہ ہوئے، مگر درانی خوف کے مارے پہرہ چڑھے تک توپوں کے پاس نہ آئے کہ ایسا نہ ہو بستی میں غازیوں کا لشکر ٹھہرا ہو جب ان کو اچھی طرح ثابت ہو گیا کہ وہاں کوئی نہیں، تب وہ آکر توپیں لے گئے۔

خبر کو واپسی | جلالہ سے آپ مع لشکر خیر واپس آئے۔ وہیں سید احمد علی، مولوی مظہر علی عظیم آبادی، حسن خاں، شیخ علی محمد دیوبندی، ارباب مجتہد خاں وغیرہ بھی خیر سے واپس آئے اور وہاں کے لوگوں کی بد عہدی کا حال بیان کیا۔

دس پندرہ دن کے بعد آپ نے مولانا اسماعیل صاحب اور شیخ ولی محمد سے فرمایا کہ ٹٹسی میں جو روپے ہم اتمان زئی کے کوچ سے پہلے دفن کر آئے تھے، لے آئے جائیں چنانچہ وہ واپس لائے گئے۔ بخارا کی طرف | لشکر کے چند اہل الرائے اور اہل علم حضرات نے آپ کی خدمت میں عرض کیا کہ سفارت جہاد | اگر مناسب سمجھیں، تو ایک جماعت، دعوت جہاد کے لیے بخارا روانہ فرمائیں آپ کو یہ مشورہ پسند آیا۔ مولانا اسماعیل صاحب نے میاں جی حشپتی صاحب کو اس مہم کے لیے تجویز کیا۔ آپ نے فرمایا کہ بالکل تیار ہو۔ چنانچہ میاں جی حشپتی کو نو آدمیوں کے ساتھ روانہ فرمایا اور ایک قرآن مجید کا نہایت خوبصورت و مطلقاً نئے، جو آپ کو نواب امیر خاں نے ہدیہ کیا تھا، شاہ بخارا کے لیے دیا اور دعوت و جہاد کا ایک عام اعلام نامہ بھی سپرد کیا۔

پھر آپ نے بستی سے عالم خاں کو بھی وہیں بلوایا اور فرمایا کہ ہم نے سنا ہے کہ سردار سید محمد خاں کا بھائی دو آبے سے ان ڈرائیوں کی مدد کو لشکر لارہا ہے، اس لیے تم تسلی سے اپنے مکان میں جا کر بیٹھو۔ ہم اس وقت جا کر ان پر شبنم ماریں گے۔ یہ سن کر عالم خاں بہت گھبرایا، وہاں سے جلد اپنے مکان پر آیا اور اپنا ایک آدمی ڈرائیوں کی طرف روانہ کیا کہ ہوشیار ہو جاؤ، سید بادشاہ کا چہرہ تمہارے لگک والوں کے لشکر پر آتا ہے اور عجب نہیں کہ تم پر بھی آپڑے۔ سید صاحب بھی اسی وقت سوسو اسو مجاہدین کے ساتھ اس درخت کی طرف تشریف لے گئے اور جماعت ارا بیلے دار سب مورچوں کو روانہ ہوئے اور آپ کے ارشاد کے موافق ہر مورچے میں دو یا تین غازی بنے دیے اور باقی سب کو وہاں سے لاکر اسی درخت کے پاس سید صاحب کی خدمت میں جمع کیا۔ آپ نے سب کو مولانا محمد اسماعیل صاحب کے ساتھ جلالہ کی طرف رخصت کیا اور کوئی پچاس آدمی اپنے پاس رکھ لیے۔ پھر سید ابو محمد صاحب کو مورچوں میں بھیجا کہ جو لوگ وہاں ہیں ان کو بھی اپنے ساتھ لے آؤ۔ ابو محمد صاحب سب کو آپ کے پاس لے آئے۔ ان کو آپ اپنے ساتھ لے کر روانہ ہوئے۔ صرف ایک ہندو راجہ رام سلون صنلج رائے بریلی کے پاس کا رہنے والا اور مولوی احمد اللہ صاحب کا ساتھی توپوں پر رہ گیا۔ اُس کو آپ کے کوچ کی خبر نہ ہوئی۔ وہ خود ہی دونوں توپوں کو بھرتا تھا اور آپ ہی چلاتا تھا۔ مجاہدین راستے میں اُس کی توپوں کی آواز سننے چلے جاتے تھے۔ بستی والے بھی اس سے مزاحم نہیں ہوتے تھے۔ وہ سمجھتے تھے کہ سید بادشاہ کے ساتھی ڈرائیوں پر چھاپہ مارنے گئے ہیں۔ وہاں سے وہ لوگ پھر یہاں آئیں گے۔

جو نہیں مجاہدین کے مورچوں سے بندوقبیل چلنی سرفوف ہوئیں، مقابل کا لشکر بھاگا، کیونکہ عالم خاں سے شبنم کی خبر ان کو مل چکی تھی۔

جلالہ سے دوسرے دن ظہر کے وقت جب مجاہدین نماز سے فارغ ہوئے، کیا بارگی نکل ہوا کہ نالے کی طرف کچھ سارا اور پیادے نظر آتے ہیں۔ سب کو احتمال ہوا کہ ڈرائی آپہنچے۔ سید صاحب نے لوگوں کو حکم دیا کہ جلد کمر باندھ کر ہتھیار لگا کر تیار ہو جاؤ۔ اور رسول خاں جلالہ والے سے کہا کہ چند

اپنے ساتھ لے کر درانیوں سے جا بلا۔ اب کوئی بات میرے قابو کی نہیں رہی، اس لیے کہ جن سے مجھ کو زور اور طاقت حاصل تھی، وہ سب اُس کے ساتھ چلے گئے۔ اب آپ جیسا مناسب جانیں ویسا کریں یہ خبر سید صاحب کو اسی روز عصر سے پہلے پہنچ چکی تھی کہ عالم خاں کی نسبت میں کچھ فٹو آ گیا ہے، مگر یہ نہیں معلوم تھا کہ فی الحقیقت اُس کا بیٹا اُس سے منحرف ہو کر درانیوں سے جا بلا، یا اس میں اسی کی سازش ہے۔ سید صاحب نے عالم خاں سے کہا کہ خان بھائی، تم اپنے گھر جا کر تسلی سے بیٹھو، ہم کو تمہارے بیٹے اور کسی دوسرے کی پروا نہیں کہ کوئی ہماری مدد کرے۔ ہم کو اللہ تعالیٰ کافی ہے۔

خیبر لوگوں کا اختلاف | عالم خاں اپنے مکان کو چلا گیا۔ اس عرصے میں مولوی نصیر الدین منگلوری اور درانیوں سے اتحاد | ایک آدمی کے ساتھ عشا کے قریب آپ کے پاس آئے اور عرض کیا کہ ارباب بہرام خاں وغیرہ کی کوششوں سے خیبر لوگوں میں جو اتحاد ہوا تھا، وہ ٹوٹ گیا، وہ سب کے سب پھوٹ کر درانیوں کی طرف ہو گئے۔ یہ خبر سن کر آپ نے فرمایا کہ کیا اندیشہ ہے ہمارا اللہ تعالیٰ ہمارے ساتھ ہے۔ ہم نے تو انہیں لوگوں کی خوشامد اور چالپوسی کے سبب وہاں خیبر کو بھی لوگ وانہ کیے تھے اور یہاں بھی اپنے لشکر کو لے کر آئے تھے، مگر یہ لوگ کوئی بھی اپنے عہد و پیمانے کے پورے نہیں ہیں۔ اب یہ جانیں، ہم سے کچھ کام نہیں۔

مراجعت کی تجویز | آپ نے نماز عشا کے بعد سب جماعت داروں اور بہیلہ داروں کو اپنے پاس بلا کر مشورہ کیا کہ عالم خاں کی تقریر آپ سب سن چکے، خیبر لوگوں کا حال بھی مولوی نصیر الدین صاحب کی زبانی معلوم ہو گیا کہ ارباب بہرام خاں نے جن لوگوں کو متفق کیا تھا، ان میں اختلاف پڑ گیا، سب کے سب پھوٹ کر درانیوں کی طرف ہو گئے۔ اس لیے اب یہاں سے چلنے کی تدبیر کرنی چاہیے، مگر اس طرح کہ ہر سو رچے ہیں دو یا تین آدمی تو رہنے دینے چاہئیں کہ وہ بندوق چلاتے رہیں باقی سب کو بستی اتان زئی سے کوئی پاؤ کوں پر جو درخت ہے، وہاں جمع لیجیے، ان سے یہ کہیے کہ یہ صلاح ٹھیکری ہے کہ درانیوں کی پشت پر چل کر شجھون مارا جائے۔

نماز پڑھی شاہینوں کی گولیاں ایسی تیز آتی تھیں کہ مجاہدین میں سے کوئی سر نہیں اٹھا سکتا تھا۔ اُس وقت لوگوں نے سید صاحب سے عرض کی کہ اگر اجازت ہو، تو ہم لوگ اُن پر تلبہ کریں: سامنے سے تو مورچے والے ماریں، اور کچھ لوگ اُن کے بائیں جانب سے جا کر ماریں۔ پھر جس کو اللہ فتح دے، وہ لے۔ آپ کو یہ مشورہ پسند آیا اور فرمایا کہ آفرین ہے تم کو! اللہ تعالیٰ اس سے زیادہ جرات بہادری نصیب کرے، مگر ابھی توقف کرو۔ دیکھو کہ اللہ تعالیٰ اپنی قدرت و حکمت سے کیا راستہ نکالتا ہے! لیکن آگے بڑھ کر اُن کے بائیں جانب مورچے لگا کر بندوقیں مارو اور ہماری اجازت کے بغیر تلبہ نہ کرنا۔ ہم سید ابو محمد صاحب کو بھیجیں گے، جیسا وہ کہیں، ویسا عمل میں لانا۔

آپ کے فرمان کے موافق لوگوں نے آگے بڑھ کر وہیں ڈرائیوں کے بائیں جانب مورچے لگایا اور سو سو اسو مجاہدین کے ساتھ سید صاحب توپوں کے پاس تشریف لائے اور مرزا حسن بیگ سے فرمایا کہ ڈرائیوں کی شاہینوں نے ہمارے غازیوں کو بہت تنگ کر رکھا ہے۔ کسی طرح اُن کو بند کرو۔ اُنھوں نے عرض کی کہ بہت خوب، دیکھیے، انشا اللہ تعالیٰ بسند کرتا ہوں سید صاحب تو وہاں سے ایک درخت کے نیچے تشریف لے گئے اور مرزا صاحب نے اُن کی شاہینوں کی طرف شست باندھی، جیسے ہی ایک شاہین کی رنجک اُڑی ویسے ہی مرزا صاحب نے ایک توپ کو ہتی دی۔ مگر وہ گولا خالی گیا۔ اس دوران میں اُنھوں نے توپ کے جواب میں دوسری سرکی۔ مرزا صاحب نے فوراً اُس کی رنجک پر ایک توپ کی شست باندھی اس عرصے میں دوسری شاہین بھی چلی۔ مرزا صاحب نے اس کی رنجک پر دوسری توپ کی شست باندھی اور دونوں توپوں کو آگے پیچھے ہتی دی۔ واللہ اعلم اس طرف کیا حال گزرا کہ پھر ان شاہینوں میں سے ایک بھی نہ چلی، مگر بندوقیں بدستور دونوں طرف چلتی رہیں۔ کچھ کچھ دیر کے بعد مرزا صاحب دو ایک توپ بھی اپنے موقع پر چلاتے رہے۔

عالم خاں کی کمزوری اور معذرت | اس عرصے میں اُتمان زنی کا عالم خاں، جس نے ڈرائیوں پر حملے کی تحریک اور دعوت دی تھی، سید صاحب کے پاس آیا اور رونے لگا اور اپنے سر کی پگڑی اُتار کر آپ کے قدموں پر ڈال دی اور کہنے لگا کہ میرا بیٹا مجھ سے منحرف ہو کر اور میرے طرفداروں کو

خیمہ کی۔ وہاں سے توپ کی زد پر ایک ٹیلیا تھا۔ ڈرانوں کا لشکر اُس کی آڑ پکڑ کر کھڑا ہوا۔ سید صاحب نے فرمایا کہ دونوں توپیں جو بھری ہوئی تیار ہیں، اس ٹیلے کے سامنے لگا دو۔ آدھے لوگ اُن کے مقابلے پر رہیں اور آدھے لوگ نماز فجر پڑھ لیں۔ اس کے بعد یہ مقابلے پر جائیں، وہ نماز پڑھ لیں۔ چنانچہ ایسا ہی ہوا۔ اس عرصے میں کچھ مجاہدین دائیں بائیں سے مورچہ بندی کے طور پر پہلے قافلے کے بیچ میں گئے تھے۔ اُن کو دیکھ کر ڈرانوں کے سوار دو دو، چار چار کر کے اس ٹیلے پر جمع ہوئے۔ مجاہدین نے سید صاحب سے عرض کیا کہ یہ سوار ٹیلے پر جمع نہیں، ایسا نہ ہو کہ ہم پر حملہ کریں۔ سید صاحب نے اُنکے بڑھ کر مجاہدین کے چار مورچے چار جگہ قائم کیے۔ جانبین سے بندوقیں چلنے لگیں۔ پھر مجاہدین نے عرض کی کہ اگر اجازت ہو، تو توپ چلائیں۔ آپ نے فرمایا کہ ابھی تاہل کرو۔ تھوڑی دیر کے بعد آپ توپوں کے پاس آئے اور اُن کو کھچا کر ایک ٹیلے پر لگا دیا اور سواروں کے غول پر پشت باندھی۔ مرزا حسن بیگ بانس بریلوی سے، جو توپ چلانے میں بڑے استاد تھے، فرمایا کہ دیکھو تو، پشت ان توپوں کی اس غول کی طرف کیسی ہے۔ مرزا صاحب نے دیکھ کر کہا کہ درست ہے۔ آپ نے فرمایا کہ بقی دو۔ اُنھوں نے ایک توپ کو سر کیا۔ وہ گولہ ان سواروں کے سر پر ہو کر نکل گیا! اس میں وہ سوار پر اگندہ ہو گئے۔ مرزا صاحب نے دوسری توپ سر کی۔ اس گولے میں ان میں سے دو سوار اڑ گئے اور باقی اوپر سے اتر کر اسی ٹیلے کی آڑ میں کھڑے ہو گئے اور پھاڑوں کی بندوقیں چلتی رہیں۔ جب مجاہدین ان کے کسی مورچے کا زیادہ زور دیکھتے، تو اس طرف ایک یا دو گولے مار دیتے یا جب بس ہیں سواروں کا صحیح ٹیلے پر ہوتا، تب ایک یا دو گولے مار دیتے۔

اسی طرح صبح سے شام تک اُس روز لڑائی رہی، مگر مجاہدین میں سے نہ کوئی زخمی ہوا اور نہ مقتول۔ ظہر اور عصر کی نماز فجر کی نماز کی طرح دوبار کر کے آدھے آدھے لوگوں نے پڑھی۔ جب مغرب کا وقت آیا، اُس وقت ڈرانوں نے بہت زور دیا۔ شاید اُن کو کسی طرف سے کچھ لگک آگئی، اس لیے کہ ان میں دو شاہینیں اُن کی طرف سے چلنے لگیں، جو پہلے نہ تھیں۔ گولیوں کا طینہ سا مجاہدین پر برستا تھا، مگر سرد گولیاں آتی تھیں۔ مغرب کی نماز مجاہدین کو پڑھنی دشوار ہو گئی۔ پھر اسی تقسیم و انتظام سے

جگہ پر پہنچایا۔ اس عرصے میں دوسرا مخبر بھی آیا اور کہا کہ موضع اُتمان زئی کو بائیں ہاتھ کی طرف چھوڑ کر میرے پیچھے پیچھے چلے آؤ۔ اُس وقت کوئی پانچ چھ گھنٹی رات رہی ہوگی۔

کامیاب شجُون | یہ سن کر آپ نے اپنے لشکر کو دو گروہوں میں تقسیم کیا۔ ایک گروہ مولانا محمد اسماعیل صاحب کے سپرد کیا اور فرمایا کہ آپ اس جاسوس کے ساتھ جا کر درانیوں کے لشکر پر شجُون ماریں اور ایک گروہ اپنے ہمراہ لے کر موضع اُتمان زئی کی طرف روانہ ہوئے کہ اگر درانی چھاپے سے بھاگیں گے تو بستی میں اگر گھسیں گے، یہاں ہم اُن سے مقابلہ کریں گے۔ یہ آپ نے ہمراہیوں سے فرمایا کہ جو کوئی تم سے مقابلہ کرے، اس کو مارنا اور جو تم سے امن مانگے، اُس کو امن دینا، اُس کا پھینکا کرنا۔ مولانا محمد اسماعیل صاحب کے ساتھیوں سے بھی یہ فرما دیا تھا۔

جب مولانا اپنی جماعت لے کر درانیوں کے لشکر سے توپ کی زد پر گئے اور وہاں کھڑے ہوئے، آپ نے سب لوگوں سے کہا کہ اب یہاں سے ہٹ کر رہیں گے؛ جب تک ہماری بندوق نہ چلے، کوئی دوسرا نہ چلائے۔ پھر وہاں سے اُگے بٹھے۔ درانیوں کا چور پھرا کھڑا تھا۔ اُس نے آواز دی: کون ہے؟ اس طرف سے کوئی نہ بولا۔ دوسری بار پھر اُس نے آواز دی۔ پھر ادھر سے کوئی نہ بولا۔ تیسری آواز پھر اس نے دی۔ جب کوئی ادھر سے نہ بولا، تب اُس نے بندوق ماری اور شور کر کے بھاگا کہ لشکر آپہنچا۔ ادھر سے سب نے باواز بلند پکیر کیتے ہوئے ہٹ کر گیا۔ ادھر سے گولنداز نے توپ سُر کی۔ سب مجاہدین بٹھیر گئے۔ پھر اُٹھ کر دوڑے یہاں تک کہ اُن کے لشکر میں جا داخل ہوئے۔ پھر ادھر سے دوسری توپ چلی۔ ادھر سے مولانا نے بندوق سُر کی۔ اس کے ساتھ ہی مجاہدین کی ایک بار ڈھ چلی اور سب نے جا کر اُن کی دونوں توپیں لے لیں۔ اُن کا ایک گولنداز مارا گیا، باقی لشکر اور گولنداز بھاگ کھڑے ہوئے یہاں تک کہ کسی نے بندوق بھی نہ چلائی۔ ادھر فضل الہی سے نہ کوئی مارا گیا اور نہ زخمی ہوا۔

مجاہدین کی مورچہ بندی | ادھر سے سید صاحب بھی اپنا غول لے گیا۔ آپس میں مبارکباد اور دن بھر کی جنگ | ہوئی اور سب نے اللہ تعالیٰ کا شکر ادا کیا کہ سب طرح سے اللہ نے

یہ خبر سن کر آپ نے رسولِ خاں اور عالمِ خاں کو بلا کر فرمایا کہ چالیس چالیس گھڑے پانی آج کسی وقت جس راستے ہم جائیں گے، یہاں سے روانہ کرو اور جب تک ہمارا لشکر وہاں داخل ہوا تب تک مزدوروں کو وہیں اپنے ساتھ رکھنا۔ اس روز نمازِ عشا کے بعد، کوئی پہر رات گئے، پندرہ بیس بند و قچیوں کے ساتھ رسولِ خاں اور عالمِ خاں پانی کے گھڑے مزدوروں کے سروں پر رکھ کر روانہ ہوئے۔ صبح کو آپ نے وہ بھلیاں منگوائیں اور چاروں جماعت داروں کو بلا کر آپ نے حکم دیا کہ جو لوگ چالاک، چست اور صحیح تندرست ہوں کہ دس بارہ کوس جانے اور پٹ آٹنے کی طاقت رکھتے ہوں، ان کو ایک ایک بھلی دے کر کہ دو کہ ہر کوئی دو دو وقت کی روٹیاں پکا کر باندھ لے۔ آج عصر سے پہلے کوچ ہے اور جو لوگ بیمار اور چلنے سے ناچار ہوں، ان کو یہیں رہنے دینا اور بیماری طرف سے ان کی تسلی و تشفی کر دینا کہ انشاء اللہ تعالیٰ مجھ سے تم کو بھی بلوایں گے یا ہم بھی آکر ملیں گے۔

لوگ سب سامان درست کر کے سو رہے کہ تمام رات چلنا ہوگا۔ جب ظہر کی اذان ہوئی، آپ نے اٹھ کر وضو کیا اور نماز پڑھائی۔ نماز کے بعد آپ نے فرمایا کہ پردن رہے سے سب بھائی کرنا بند کرنا لے پڑ، جو یہاں سے پاؤ کوس نہ ہے جمع ہوں، عصر کی نماز وہیں پڑھیں گے۔ لوگ تیار ہو کر گئے۔

سیدنا صاحب بھی دو سو پیادہ اور سواروں کے ساتھ تشریف لے گئے۔ میدان میں نماز عصر پڑھائی اور بہت الماح و زاری کے ساتھ دعا فرمائی اور ان جاٹوں کو، جو اتان زئی سے ڈرائیوں کی خبر لائے تھے، آگے کیا اور وہاں سے کوچ فرمایا۔

قریب پہر رات گئے اس پانی پر، جو رکھایا تھا، جا پہنچے اور وہیں نمازِ عشا پڑھی۔ ہندوستانی اور ملکی بلا کر قریب ہزار آدمی کے ہوں گے۔ آپ نے ان دو جاٹوں سے کہا کہ ایک تمہیں سے آگے جائے اور ڈرائیوں کے لشکر کی خبر لائے کہ ان کے لشکر میں کس طرف لوگ ہوشیار ہیں اور کس طرف غافل، اور ایک ہمارے لشکر کے ساتھ رہے۔ پھر ان دونوں نے آپس میں مشورہ کیا کہ میں تو لشکر کو لے کر اتان زئی سے آدھ کوس جانب شمال فلاں جگہ بھٹیروں گا اور تم خمبے لے کر وہیں آنا۔ پھر ایک آدھ گیا اور دوسرا لشکر کے ساتھ رہا۔ باتے جاتے اس جاٹوں نے پتے کی



موتبے عنایت فرماتا ہے۔ اسی طرح آپ فرماتے رہے اور کہتے کہتے دفعۃً دریلے محبتِ الہی نے جوش مارا اور آپ برہنہ سر ہر کر دُعا کرنے لگے۔ طرح طرح سے اللہ تعالیٰ کی حمد و ثنا بیان کرتے تھے اور گوہر اشک سے دامن بھرتے تھے اور اللہ تعالیٰ کی تعریف میں عجیب عجیب الفاظ آپ کی زبان سے نکلتے تھے۔ اُس وقت اس دُعا کی تاثیر اور برکت سے ہر شخص کا عجیب حال تھا۔ دن بھر کی تکلیف خواب و خیال ہو گئی تھی، سب میں نئی زندگی اور تازگی پیدا ہو گئی تھی۔ لوگوں نے دُعا کے بعد عرض کیا کہ اگر ارشاد ہو، تو نماز مغرب کے بعد ہم لوگ اُتمان زنی کو روانہ ہوں۔ آپ نے فرمایا کہ اتنی محبت کی ضرورت نہیں، تسلی اور دل جمعی سے کام خوب ہوتا ہے۔ لوگ یہ سن کر خاموش ہو گئے۔

آپ نے مولانا محمد اسماعیل، مولوی حبان، رسول خاں، عالم خاں، محمود خاں اور منصور خاں، زید اللہ خاں، عنایت اللہ خاں اور بنالی خاں وغیرہ کو جمع کیا اور فرمایا کہ آج ہمارے مجاہدین کو راستے میں بڑی تکلیف ہوئی۔ اگرچہ اپنی تہمت و جرات سے باتیں کرتے ہیں، مگر جان ہی جان باقی ہے۔ اب یہاں سے کوچ کی کیا تدبیر ہے؟

آخر مشورے میں یہ قرار پایا کہ اُتمان زنی تو یہاں سے کڑی منزل ہے، راستے میں پانی بھی نہیں ہے، وہاں تک تو پہنچنا دشوار ہے۔ یہاں سے ڈھانی یا تین کوس موضع جلالہ ہے۔ وہاں سے بھی موضع اُتمان زنی اسی قدر ہے۔ آج رات تو سب اسی چراگاہ میں رہیں تاکہ ماندگی بھی رفع ہو اور بنید کا شمار بھی دور ہو، پھر کل یہاں سے چل کر جلالہ میں ڈیرہ ہو۔

کوچ کی تیاری | آپ کو یہ صلح پسند آئی۔ رات کو اسی چراگاہ میں وہ شکر ربا، وہاں کے گرجوں نے دُعا دہی کی خوب مہمانی کی۔ نماز فجر کے بعد کوچ ہوا۔ دن چڑھے موضع جلالہ میں داخل ہوئے وہاں پانچ دن قیام رہا۔ دُعا نیوں کا حال معلوم کرنے کے لیے وہاں سے دو ٹکلی اُتمان زنی کو روانہ کیے گئے۔ رسول خاں کے مشورے سے مٹی کی ایک ہزار بلکیاں بنوائی گئیں، جن میں دو ڈھانی سیر پانی سما سکتا تھا۔ دونوں ہاتھوں نے اگر خبر دی کہ دُعا نیوں کا لشکر، پیادہ و سوار ملا کر، چار ہزار کے قریب ہو گا۔ ان کے ساتھ دو توپیں بھی ہیں۔

چلو۔ بچ کو سورج نکلتے ہی معلوم ہوا تھا کہ راستہ اتنی دور ہے۔ اگر میں پہلے سے پانچ چھ کو س بتا دیتا، تو تم سب کے سب گھبرا کر بے حواس ہو جاتے، راستہ غلطے کرنا پہاڑ ہو جاتا۔ الغرض، سب کو اُمید ہوئی کہ انشاء اللہ تعالیٰ وہاں ضرور پانی ہوگا، اس لیے کہ وہاں سے اس ٹیلے کی طرف چار پانچ گوجروں کے جھونپڑے نظر آتے تھے۔ مگر پائیس سے سب کے سب جاں طلب تھے۔ رہبر نے کہا کہ میں آگے چل کر تمہارے واسطے پانی بھیجتا ہوں، تم بھی آہستہ آہستہ اسی طرف چلے آؤ۔ یہ کہہ کر وہ آگے بڑھ گیا اور جو قوی دل اور باحواس تھے، وہ اُس کے ساتھ ہو لیے۔ ایک سقہ بیل پر کچھال لیے ہوئے اور ایک سقہ مشک لیے ہوئے اُن کے ساتھ ہوا۔ تقریباً پونے دو سو آدمی آگے گئے۔ باقی لوگوں کا یہ حال تھا کہ جا بجا مارے دُھوپ کے چھوٹی چھوٹی جھاڑیوں میں سر ڈالے ہوئے بے حواس پڑے تھے اور کچھ آہستہ چلے بھی جاتے تھے۔ اس عرصے میں آگے جانے والوں نے ایک کچھال پانی بیل پر اور دو مشکیں گدھے پر لاد کر پچھلے لوگوں کے لیے بھیجیں۔ مگر جبھی مشکوں میں چھاچھ، دُودھ اور پانی لے کر دوڑے۔ جو لوگ راستے میں تھے، وہ ایسے پیاسے تھے کہ سب پانی اور چھاچھ وغیرہ پی گئے اور جو جھاڑیوں میں جا بجا پڑے تھے، اُن تک پانی نہ پہنچا، جنہوں نے پیاتھا، وہ چراگاہ پہنچے اور کچھال، مشکیں اور مشکے وغیرہ پانی سے دوبارہ بھر کر لے دوڑے۔ چراگاہ سے جھاڑیوں تک آدمیوں کی ایک قطاری بندھ گئی۔ سب سیراب ہوئے اور وہاں سے چراگاہ میں آئے۔ چراگاہ پہنچتے پہنچتے دوپہر ہو گئی تھی۔

سید صاحب کی آمد | اسی روز سید صاحب ڈھائی تین سو سواروں اور پیادوں کے ساتھ عصر اور مجاہدین کی تشفی | مغرب کے درمیان چراگاہ میں آئے۔ تمام لوگ اس دن کی تکلیف سے بیابان و پڑمردہ پڑے ہوئے تھے۔ آپ کو دیکھ کر سب اپنی تکلیف بھول گئے اور خوشی سے تروتازہ ہو گئے۔ لوگوں نے آپ سے دن کا واقعہ بیان کیا۔ آپ نے ہر ایک کو تسلی دی اور فرمایا کہ یہ بھی اللہ کی طرف سے ایک آزمائش تھی۔ اللہ تعالیٰ اپنے بندوں کو طرح طرح کی تکلیفوں اور مصیبتوں سے آزمانا ہے: بھوک سے، پیاس سے، خوف سے، نقصان مال و جان سے۔ جو صبر کر کے ان بلاؤں کو سہا ہے اور دین کے راستے پر ثابت قدم رہتا ہے، اُس کو اللہ تعالیٰ اپنی رحمت سے بڑے بڑے درجے اور

مجاہدین کی آزمائش | مجاہدین نے مغرب کے قبل نلے پر پہنچ کر دھوکا اور مشکیزوں اور لوٹوں میں پانی بھر لیا اور مغرب و عشا پڑھ کر رہبر کی رہنمائی میں روانہ ہوئے۔ راہبر گھاٹی سے نکال کر آگے لے چلا۔ وہاں کوسوں میدان ہی میدان نظر آتا تھا۔ رات اندھیری تھی۔ راہبر سے راستہ چھوٹ گیا۔ تمام رات سرسیمہ و سرگردان سب کو لیے اسی بیابان میں پھرا کیا یہاں تک کہ سورج نکلنا اور دھوپ تیز ہونے لگی۔ جو پانی لوگوں نے نلے سے ساتھ لیا تھا، ختم ہو گیا اور پیاس معلوم ہونے لگی۔ پانی کا وہاں کوسوں نام نہ تھا۔ لوگوں نے رہبر کو تنگ کرنا اور الزام دینا شروع کیا کہ تم نے ہم کو کہاں لاکر ڈالا۔ اس نے دیر تک سوچ کر ایک طرف ہاتھ سے اشارہ کیا اور کہا کہ وہ جو ایک ٹیلا سا نظر آتا ہے، وہاں پانی ہے۔ وہ ٹیلا وہاں سے ڈیڑھ یا دو کوس تھا۔ آخر سب لوگ اس کے ساتھ چلے۔ وہاں جا کر دیکھا، تو پانی کا نام و نشان بھی نہ تھا۔ لوگ گھبرا کر اس سے کہنے لگے: تو کہاں ہم کو خیران و پریشان کرتا پھرتا ہے؟ وہاں دو ڈھائی کوس پر ایک دوسرا ٹیلا نظر آیا۔ اُس نے کہا: بھائیو، گھبراؤ نہیں، میرے ساتھ آؤ، وہاں پانی ملے گا۔ آخر سب اُس ٹیلے کی طرف روانہ ہوئے۔ رگ دھوپ کی تمازت اور پیاس کی شدت سے بیابان تھے۔ ہزار وقت گرتے پڑتے وہاں تک پہنچے، مگر وہاں بھی پانی کا پتہ نہ تھا۔ سوا پہر، ڈیڑھ پہر دن ہو چکا تھا۔ گرمی اور تشنگی سے ہر ایک کے بدن میں چنگاریاں سی لگ رہی تھیں، ہلاکت کا قوی اندیشہ تھا، ہر ایک شخص سمجھ رہا تھا کہ اسی میدان میں موت آئی ہے اور تڑپ تڑپ کر جان دینا ہے، مگر شکر الہی کے سوا کوئی شکایت کا کلمہ زبان پر نہ آیا۔ اگرچہ ہر ایک اضطراب اور پیاس سے نیم جان ہو رہا تھا، مگر دوسرے کو تسلی دیتا تھا کہ مت گھبراؤ، اللہ تعالیٰ فضل فرمائے گا، خدا کی راہ میں مسلمانوں نے بڑی بڑی تکلیفیں اٹھائی ہیں، یہ پیاس کی تکلیف تو کچھ بھی نہیں ہے۔

آخر اس راہبر نے کہا: بھائیو، اب کچھ اندیشہ مت کرو، اب راستہ یہاں سے قریب ہے ایک قبیرا ٹیلا وہاں سے کوئی سا کوس تھا۔ ہاتھ کے اشارے سے اُس نے بتایا کہ وہاں گوجروں کے جانوروں کی چراگاہ ہے، پانی بھی بہت ہے اور دودھ وہی سب موجود ہے۔ کسی طرح وہاں تک چلے

جائیں کہ وہ وہاں سے اپنی قوم کو متفق کر کے پشاور پر لائیں اور ادھر سے آپ باقی لشکر لے کر اتمان زئی کی طرف کوچ فرمائیں اس لیے کہ ارباب بہرام خاں خیبر کی طرف اپنی قوم اور دوسرے قبائل کو بلا لیں گے، تو اس طرف سے ڈرائیوں کو مدد نہیں مل سکے گی۔

یہ تقریر سب کو پسند آئی اور آپ نے ارباب بہرام خاں کو ساتھ بھیننے کے لیے مولوی منظر علی عظیم آبادی کو جماعت کے ساتھ اور شیخ ولی محمد نعلتی کی جماعت کے چند لوگوں کے ساتھ شیخ علی محمد دیوبندی اور مولوی نصیر الدین منگلوری کو مقرر فرمایا اور پوری جماعت کا امیر سید احمد علی رائے بریلوی کو، جو آپ کے بھانجے تھے، بنایا اور ان کو رخصت کرتے وقت ننگے سر ہو کر دیر تک بڑے عجز و انکسار سے دعا کی اور روانہ فرمایا۔

موضع ٹوٹھی میں | جب یہ لوگ خیریت کے ساتھ خیبر میں داخل ہوئے اور ارباب بہرام خاں نے وہاں کے لوگوں کے متفق ہونے کی خبر بھیجی اور کہلایا کہ مہمند اور خلیل کے سرداروں اور خوانین کو بھی میں نے بلایا ہے، تو آپ نے یہ معلوم کر کے کوچ کی تیاری کی، معذورین کو بی بی صاحبہ کی حفاظت کے لیے خرمپور اور میاں جی غلام محمد سہان پوری کو انتظام اور بندوبست کے لیے مقرر کیا، پھر الاڈنگ کے عنایت اللہ خاں اور خرم کے زید اللہ خاں وغیرہ خوانین کو مع لشکر اتمان زئی کے عالم خاں تنگی کے محمود خاں، جلالہ کے رشول خاں کے ساتھ موضع ٹوٹھی کی طرف چلنے کی تیاری کی اور معمول کے مطابق دعا کر کے روانہ ہوئے۔ وہاں سے کوچ کر کے منزل بہ منزل موضع ٹوٹھی میں داخل ہوئے۔ وہاں ایک مہینے کے قریب قیام فرمایا۔ ملک سوات اور سمہ کے جو خوانین اور سردار آپ سے موافقت رکھتے تھے، وہ اپنی جمعیت لے کر اور سوات کا سردار انبالی خاں بھی اپنے لوگوں کے ساتھ وہیں حاضر ہوا۔ مشورہ ہوا کہ اتمان زئی پر چھاپہ مارا جائے۔ آپ نے لوگوں کو تیاری کا حکم دیا اور فرمایا کہ ظہر کی نماز کے بعد میدان میں سب کمر باندھ کر ہتھیار لگا کر رخصت کے لیے حاضر ہوں۔ جب سب مجاہدین میدان میں جمع ہو گئے، آپ تشریف لائے، نماز عصر پڑھائی اور بڑی گریہ و زاری کے ساتھ دعا کی اور مصافحہ کر کے سب کو رخصت کیا۔

آئے۔ اب دیکھو، اللہ کیا کرتا ہے۔

علماء سے استفتاء | یہ گفتگو سن کر وہ دونوں خان اس روز تو خاموش ہو گئے۔ کئی روز کے بعد ارباب بہرام خان اور ارباب جمعہ خان وغیرہ کو لے کر پھر آپ کے پاس آئے اور یہ خبر لائے کہ درانیوں کا لشکر دریائے کابل (لنڈے) اتر کر آمان زئی میں آیا ہے۔ اب آپ اس کا ضرور انتظام کریں ایسا نہ ہو کہ وہ اس طرف کاٹخ کریں۔ یہ سن کر آپ نے دوسرے یا تیسرے دن الاؤنڈ کے عنایت اللہ خان خہر کے زید اللہ خان، گھڑیالے کے محمود خان، چارگلئی کے منصور خان، بنیر مولوی حبان، تورو کے مولوی عبدالرحمن، خہر کے ملا کلیم کو بلایا۔ ان کے علاوہ اور جو علماء نزدیک تھے، ان سب کو جمع کیا اور عالم خاں اور رسول خاں وغیرہ کی جلا وطنی کا حال سنایا اور شروع سے اس وقت تک درانیوں نے آپ کے ساتھ جو شرارتیں اور بغاوتیں کی تھیں، سب بیان کیں اور سب علماء سے اس امر میں فتویٰ طلب کیا کہ ان سے جہاد کرنا کیسا ہے۔ یہ لوگ باغی ہیں یا نہیں؟

علماء میں اس مسئلے میں مختلف تقریر رہی۔ آپ نے تورو کے مولوی عبدالرحمن اور مولوی حبان کو، جو اسی ملک کے تھے، اپنی طرف سے مقرر فرمایا کہ آپ ان سے گفتگو کر کے اس کا تصفیہ کیجیے۔ آخر کچھ قبل و قال کے بعد اس پر اتفاق ہوا کہ وہ باغی ہیں، ان سے لڑنا شرعاً درست ہے۔

ارباب بہرام خان کی | جب تمام علماء نے متفق ہو کر ان کی بغاوت کا فتویٰ دے دیا، تب خیر کی طرف روانگی | آپ نے لوگوں سے مشورہ کیا کہ اب کیا کرنا چاہیے۔ آخر یہ تجویز ہوئی کہ پچاس ساٹھ آدمیوں کے ساتھ ارباب بہرام خان اور ارباب جمعہ خان خیر کی طرف روانہ کیے

لے معلوم ہوتا ہے کہ سید صاحب محض دو آدمیوں کی مدد کے لیے جن کو اپنے مخالفین کی عداوت و ایذا رسانی سے ترک وطن کرنا پڑا تھا، لشکر اسلام کو حرکت دینے اور معرکہ جہاد گرم کرنے کی ضرورت نہیں سمجھتے تھے۔ آپ کے سامنے یہ مقصد تھا کہ آمان زئی کی طرف کوچ کر کے پشاور کی طرف پیش قدمی کی جائے، جو مخالفت و ایذا رسانی اور صدمہ عن سبیلی اللہ کا سرزد بن گیا تھا۔ اسی کے لیے آپ کو ان درانیوں کی بابت علماء و خوانین کا نقطہ نظر معلوم کرنے اور ان سے جہاد کرنے پر اتفاق رائے حاصل کرنے کی ضرورت پیش آئی اور اسی منصوبے کے پیش نظر اس کی ضرورت تھی کہ خیر کی طرف کے قبائل کو مستعد و متفق کیا جائے تاکہ سرداران پشاور کو نہ ان سے کمک حاصل ہو سکے، نہ کابل کی طرف سے کوئی مدد آسکے۔

## آٹھواں باب اتمان زئی کی جنگ

دُرانیوں کے ستائے ہوئے سرسار ایک روز خرمیں موضع اتمان زئی کے عالم خاں اور جلالہ کے رسول خاں سید صاحب کے پاس آئے اور اپنی جلا وطنی کا شکوہ کیا اور کہا کہ دُرانیوں نے ہمارے گھر کا تمام مال اسباب لوٹ لیا اور ہمیں ہماری بستی سے نکال دیا۔ آپ ہمارا کچھ انتظام فرمائیں۔ آپ نے فرمایا کہ چند روز صبر کرو اور ٹھیرو۔ دیکھو، اللہ تعالیٰ کو کیا منظور ہے تمہاری طرح چند لوگ اور بھی ان کے ستائے اور جلا وطن کیے ہوئے یہاں موجود ہیں، جیسے ارباب بہرام خاں اور ان کے بھائی ارباب جمعہ خاں وغیرہ۔ اس دشمنی اور ایذا رسانی کا سبب یہ ہے کہ جو لوگ **بَلَّغْ فِي اللَّهِ** ہماری رفاقت کرتے ہیں اور ہم سے راہ و رسم رکھتے ہیں، ان سے دُرانیوں کو قلبی عداوت ہے۔ وہ بگھوں کے خیر خواہ اور معاون و مددگار ہیں یہاں تک کہ ہمارے جو قاصد یا فازی اکاڈکا ہندوستان سے آتے ہیں، ان کو بھی وہ طرح طرح کی ایذا دیتے ہیں اور انہوں نے وہاں کے سیٹھ ساہوکاروں کو روک دیا ہے کہ ان کی ہنڈیاں ٹھنسنے نہ پائیں۔ جب ہم لوگ پنجاب سے اس طرف آتے تھے، وہ ہمارے مقابلے کے لیے پانچ چھ ہزار آدمیوں کے ساتھ شاہ کوٹ پر آکر جمع ہوئے تھے۔ ہم نے مقابلہ کرنا مناسب نہیں سمجھا۔ طرح دے کر چلے

لے غالباً ساکرت مراد ہے میسا کہ گورنچکا۔

مسلمان ہوا ہوں، اگلی تمام عمر میری یوں ہی برباد ہوئی۔ سید صاحب نے فرمایا کہ مولوی صاحب اللہ کے فضل سے آپ ہمیشہ کے مسلمان ہیں، مگر اس کی حقیقت کا آپ کو آج احساس ہوا۔

مولوی حبان صاحب اس کے بعد برابر سید صاحب کی خدمت میں رہے۔ آپ نے اُن کو قاضی العقناتہ کا عمدہ بھی دیا۔ مردان کی جنگ میں شہید ہوئے۔



حال بیان کرتے تھے اور آپ کبھی کبھی اصلاح فرمایا کرتے تھے۔ زنجبک دن اور رات کو بھی اپنے اپنے ڈیروں پر اڑاتے تھے۔ یہ قواعد کم و بیش ڈھائی تین مہینے رہی۔ قواعد لینے والوں نے ایک روز آپ سے بہت تعریف کی اور کہا کہ الحمد للہ، اب ہمارے ساتھی بہت مشاق اور ہوشیار ہو گئے ہیں آپ نے فرمایا کہ انشاء اللہ کل صبح کو ہم بھی دیکھنے آئیں گے۔

آپ کے آنے کی خبر سن کر مجاہدین خاص طور پر آراستہ ہو کر آئے اور خوب چُستی اور چالاکی کے ساتھ قواعد کرنے میں مشغول ہوئے۔ کچھ دن چڑھے جماعت کے پچاس ساٹھ خاص آدمیوں کے ساتھ آپ وہاں تشریف لے گئے اور دیر تک قواعد کو ملاحظہ فرمایا اور کہا کہ بھائیو، اب دو دو چار چار چوٹ بندوقیں بھر کر اسی پھرتی کے ساتھ لگاؤ۔ لوگوں نے بندوقیں بھی چلائیں اور قرآن بھی لگائیں۔ آپ بہت خوش ہوئے۔ پھر آپ نے جناب الہی میں سب کے واسطے دعا فرمائی اور فرمایا کہ بھائیو، قواعد پر اعتماد نہ کرنا۔ فتح و شکست اللہ تعالیٰ کے دست قدرت میں ہے، قواعد پر موقوف نہیں ہے۔ اگر تم صرف عنایت الہی پر اعتماد کرو گے، تو اللہ تعالیٰ تمہیں قواعد والوں پر فتیاب کرے گا۔ اب کل سے قواعد موقوف کرو جس کا دل چاہے، تنہا تنہا بھاری کی مشق کر لیا کرے۔

سرحد کا ایک مخلص عالم | خیر میں ایک روز کانٹرا، غور بند کے باشندے مولوی سید محمد حبان صاحب، جو اس فوج کے ایک بڑے ذکی الطبع اور خوش تقریر عالم تھے، آئے اور عرض کیا کہ میں اپنے گھر سے بہت آسودہ حال ہوں، اللہ تعالیٰ نے روپیہ پیسہ بہت دیا ہے۔ میں آپ کی خدمت بابرکت میں صرف خدا کے لیے آیا ہوں۔ اگر آپ کی برکت کا اثر دل میں پاؤں گا، تو بیعت کروں گا۔ آپ نے فرمایا: آپ پہلے بیعت کر لیجیے، پھر انشاء اللہ برکت کا اثر بھی معلوم ہو جائے گا۔ انھوں نے بیعت کی اور آپ کے حکم سے نظام الدین اولیاء نے، جو ایک ناخواندہ آدمی تھے، ان کو توجہ دی۔ مولوی سید محمد حبان صاحب نے توجہ کے بعد کہا کہ میاں نظام الدین ایک عامی آدمی ہیں اور مجھ کو لوگ عالم جانتے ہیں؛ سو ان کی توجہ دینے سے مجھ کو وہ فائدہ ہوا کہ تمام عمر میں کبھی کسی سے نہ ہوا تھا، جیسے کسی اندھے کی آنکھیں کھل جاتی ہیں، اس وقت ایسا ہی میرا حال ہوا۔ میں نے اپنے دل میں جانا کہ میں از سر نو آج



اس کے علاوہ مولوی صاحب نے اور بھی کڑی کڑی باتیں کیں اور وہاں سے سوار ہو کر سید صاحب کے پاس آئے اور جو کچھ ونیٹورہ سے گفتگو ہوئی تھی، آپ کے سامنے ڈہرائی۔

ونیٹورہ کی پاپائی | اگلے روز آپ نے مولوی صاحب مدد کو تین سو مجاہدین پر امیر کر کے فرمایا کہ تم پنجاب کے درے کا بندوبست کرو اور وہیں اترو۔ اول تو انشاء اللہ تعالیٰ مقابلے کی نسبت ہی نہ آئے گی اور اگر آئی، تو کچھ اندیشہ نہیں، اللہ تعالیٰ ہمارے ساتھ ہے اور ہم بھی وہیں آجائیں گے پھر آپ نے دُعا کر کے مولوی صاحب کو روانہ کیا۔ مولوی صاحب گئے اور اس درے سے باہر نکل کر میدان میں ڈیرہ کیا۔ وہاں سے کوئی ڈھائی کس کے فاصلے سے ونیٹورہ کی فوج پڑی تھی ٹلکیوں کی زبانی ونیٹورہ کو اطلاع ملی کہ سید صاحب کا لشکر درے سے نکل کر میدان میں آگیا ہے اور اس نے درے کا بخوبی انتظام کر لیا ہے۔ اس کو اندیشہ ہوا کہ ایسا نہ ہو کہ وہ رات کو ہم لوگوں پر شبنون ماریں اس خیال سے اُس نے بھی خوب بندوبست کیا۔ موضع صوابی اور مانیری کے جولوگ ونیٹورہ کے خون سے پنجاب کو چلے آئے تھے اور لچھ ادھر ادھر پہاڑ پر چڑھ گئے تھے، جب اُن کو معلوم ہوا کہ مجاہدین کا لشکر درے کے میدان میں اتر رہا ہے، اُن کو تسلی ہوئی اور جا بجا سے سوار و پیادہ اپنے گھروں کی خبر گیری کو چلے۔ ونیٹورہ کی فوج کا شبینہ اس وقت گشت کر رہا تھا۔ اُن لوگوں کو دُور سے دیکھ کر ونیٹورہ کو جا کے خبر کی کہ خلیفہ کا چھاپہ آپہنچا ہے، ہوشیار ہو جاؤ۔ یہ خبر سن کر ونیٹورہ بدحواس ہو گیا۔ جو کچھ اسباب فُزا لیا گیا، وہ لے لیا اور باقی ڈیرہ، خیر، سلاح و اسباب چھوڑ کر مع فوج فرار ہو گیا اور دریا سے اٹک جبر کر کے پنجاب کی سرحد میں پہنچ گیا۔

قلعہ اٹک پر مہم | خیر الدین نامی ایک شخص بہت عرصے سے قلعہ اٹک سے آپ کے پاس آیا کرتا تھا اور آپ سے کہتا تھا کہ قلعے کے بہت سے مسلمان کیدل اور مستحق ہیں، اس قلعے کا بندوبست و انتظام ہمارے ہی سپرد ہے۔ اگر آپ سوچنا کہ اس مجاہدین یہاں سے روانہ کریں، تو ہم اُن کو قلعے کے اندر داخل کریں گے۔ اگر آپ کے یہاں سے ہتھیار اور اسلحہ کے لیے کچھ خرچ بھی مل جائے، تو اور لوگوں کو بھی ہم

لے قلعہ اٹک پنجاب کا پٹا ہے۔ اگر اس پر مجاہدین کا قبضہ ہو جاتا، تو گویا پنجاب کا راستہ صاف ہو جاتا۔

موافق کر لیں گے۔ اسی طرح کی باتیں وہ اکثر آکے کرتا تھا۔ آخر آپ نے بیٹی والے امام الدین کو اور دو اور آدمیوں کو خیر الدین کے ساتھ وہاں کا حال دریافت کرنے کے لیے ہمراہ کر دیا۔ وہ تینوں شخص آٹھ دس روز وہاں جا کر رہے اور وہاں کا حال دیکھ کر آئے اور خیر الدین کے بیان کی تصدیق کی۔ کئی بار آپ نے امام الدین کو بھیجا اور وہ وہاں کئی کئی روز رہ کر آئے۔ جب آپ کو اطمینان ہو گیا، تو آپ نے اسلحہ کی خریداری اور تیاری کے لیے پانچ سو روپے دیے اور فرمایا کہ جب تم وہاں کا انتظام خاطر خواہ کر کے آؤ گے، تو چھپنے آدمی کہو گے، ہم تمہارے ساتھ کر دیں گے۔ گڑھی امان زئی میں خیر الدین آیا اور عرض کی کہ میں سب انتظام کر کے آیا ہوں، وہاں سپاہی اور رعایا بلا کر پانچ سو آدمیوں کے قریب میں نے مشق کیے ہیں اور جن لوگوں کے پاس ہتھیار نہیں ہیں، ان کے لیے ہتھیار بھی خرید لیے ہیں اور رستوں کی کئی سیڑھیاں بھی بنا کر رکھ آیا ہوں اور اپنے بھائی اور سید جمیل شاہ، ان کے بہنوئی سید محبوب شاہ، فتح میر خاں اور ان کے بھائی سنگا خاں، محمد خاں، قادر بخش اور محمد بخش سے کہ آیا ہوں کہ تم سب بارات لانے کے بہانے سے فلاں دن رات کو قلعے سے نکل کر دریا کے کنارے فلاں وقت فلاں جگہ آنا، میں نہیں مجاہدین کو لے کر آؤں گا۔ سو آپ لوگوں کو بھیجنے کا انتظام فرمائیں۔

آدمیوں کا انتخاب اور روانگی | یہ سن کر آپ نے لشکر کے ساتھ بڑا چھپا چھپا اور کارآمد جہان انتخاب کیے اور ارباب بہرام خاں کو امیر کیا اور فرمایا کہ ان کے بعد حاجی بہادر شاہ خاں امیر ہیں ان کے بعد امام خاں، ان کے بعد جس کو لوگ اتفاق کر کے امیر بنا دیں، وہ امیر ہے اور اخوند ظہور اللہ صاحب کو، جو اس ملک کے واقف کار تھے، امیر کیا۔ چنانچہ آپ کی ہدایت کے مطابق سب مقررہ جگہ پر جمع ہوئے۔ آدھی رات کے قریب اخوند صاحب سب کو لے کر وہاں سے روانہ ہوئے۔ موضع خلیسی کے اسی طرف دو کوس ایک نالے پر فجر ہو گئی۔ دن بھر سب لوگ وہیں ادھر ادھر ٹھہرے رہے، رات کو عشا کے بعد وہاں سے چلے اور جہانگیرہ کے گھاٹ پر پہنچے۔ اس وقت فتح شیر خاں، سید جمیل شاہ، سید محبوب شاہ، محمد اور قادر بخش وہاں بیٹھے انتظار کر رہے تھے دریا اترنے کے لیے جالے باز ہونے کی

لے اخوند ظہور اللہ صاحب جہانگیرہ کے رہنے والے تھے، جو قلعہ ایک کے سامنے ہے۔

تدبیر ہونے لگی۔

قلعہ دارکوہ اطلاع | اسی عرصے میں شنائی پر سوار ہو کر محمد بخش اُس پار سے ادھر آئے اور کہا کہ وہاں تو معاملہ بگڑ گیا، اب یہاں سے پلٹ چلو۔ خیر الدین نے پوچھا کہ کیا قصہ ہے، محمد بخش نے کہا کہ فلاں پنجابی جو ہم لوگوں کے مشورے میں شریک تھا، اُس نے جا کر لالہ خزانہ مل قلعہ دار سے کہا کہ تمہارے فلاں فلاں ملازم جو آج بارہاٹ لانے کو تم سے پوچھ کر گئے ہیں، وہ سید بادشاہ کے چھاپے کو لینے گئے ہیں تم ہر شیار ہو جاؤ۔ قلعہ دار نے یہ بات سن کر اُس سے کہا کہ تو دیوانہ ہے، سید بادشاہ کا چھاپہ لانے کی کیا غرض؟ وہ ہمارے نمک حلال اور معتبر ملازم ہیں، اُن سے ایسی حرکت ہرگز نہ ہوگی۔ اس نے کہا کہ میں سچ کہتا ہوں، دو چار گھڑی میں اپنی آنکھوں سے دیکھ لینا۔ اگر اس میں فرق ہو، تو آپ مجھ کو توپ سے اڑا دیجئے گا۔ اس عرض سے اُنھوں نے بہت سے ہتھیار بھی خریدے ہیں اور رستی کی کئی بیڑھیاں بھی بنائی ہیں۔ اگر یہ سامان اُن کے گھر میں سے نکلے، تب تو مجھے سچا جانو گے اور اس خیر خواہی کا انعام دو گئے؟

خادی خاں کی مخبری | اس عرصے میں خادی خاں کا ایک آدمی آیا اور قلعہ دار سے کہا کہ ہمارے سردار خادی خاں کو کسی کی زبانی خبر ملی ہے کہ سید بادشاہ کا چھاپہ ملک چھچھ میں جاتا ہے، تمہارے پاس ٹھجہ کو اسی اطلاع کی غرض سے بھیجا ہے۔ یہ حال سننے ہی قلعہ دار کو پنجابی کی تمام باتوں کا یقین ہوا اور اُس کے ساتھ اپنے چند آدمیوں کو بھیجا کہ فلاں فلاں شخص کے گھر کی تلاشی لو اور اُن لوگوں کو جلد تلاش کر کے لاؤ۔ یہ خبر سن کر میں تو وہاں سے چل دیا کہ ایسا نہ ہو کہ میں بھی گرفتار ہو جاؤں، یہ خبر سن کر ارباب بہرام خاں مع مجاہدین وہاں سے روانہ ہو گئے اور امان زئی کی گڑھی میں آپ کے پاس آئے اور محمد بخش نے وہ سارا ماجرا آپ کے گوش گزار کیا۔ آپ کو بہت افسوس ہوا اور اس کی فکر ہوئی کہ وہاں کے باقی مسلمانوں کے ساتھ وہ قلعہ دار کس طرح پیش آئے اور ان کے ساتھ کیا سلوک کرے۔

کئی دن کے بعد خیر آباد سے ایک شخص خیر الدین کے پاس آیا اور اُس نے بتلایا کہ قلعہ دار نے مکانوں کی تلاشی لی، اُن میں سے ہتھیار اور بیڑھیاں نکلیں۔ اُس نے تمہاری عورتوں اور لڑکوں کو گرفتار کر لیا اور تمہارے بھائی کو توپ سے اڑا دیا۔

بعد میں سنگا خاں قلعے سے بچ کر نکل آئے۔ عورتوں اور بچوں کی اس طرح مخلصی ہوئی کہ ونیٹورہ  
 فرسیسی قلعہ اٹک میں آیا اور سب حال معلوم کر کے کہا کہ چنھوں نے وہ فساد کیا تھا، وہ تو تمہارے ہاتھ  
 نہ آئے، ان بیچاروں نے کیا قصور کیا ہے؟ ان کو چھوڑ دو۔ قلعہ دار نے سپاہیوں سے کہا کہ ان  
 کو یہاں سے نکال کر دریا کے پار اتار دو۔ جہاں چاہیں، چلے جائیں۔ وہ سب دریا سے اتر کر اکوڑہ  
 چلے گئے۔ وہاں سے پنجاب آ گئے۔



## بارھواں باب

### علماء اور خوانین کا دوبارہ اجتماع اور نیا عہدِ پیمان

مسلمانوں کی نا اتفاقی کا شکوہ | گڑھی اماڑنی سے پنجتار تشریف لانے کے چھ سات دن بعد سید صاحب نے مولانا محمد اسماعیل، سید احمد علی، ارباب بہرام خاں، مولوی محمد حسن اور مستحق خاں پنجتاری کو بلایا اور خان موصوف کی طرف مخاطب ہو کر فرمایا کہ خان بھائی، تم کو اس مشورے کے واسطے بلایا ہے کہ ہم لوگ اس ملک میں صرف جہاد فی سبیل اللہ کے واسطے آئے ہیں اور مسلمانوں کی ریاست سمجھ کہ یہاں فقط اس نیت سے اترے ہیں کہ سب مسلمان بھائیوں کے اتفاق سے کچھ دین اسلام کا کام درست ہو اور یہاں کے مسلمان بھائیوں کی نا اتفاقی کا یہ حال ہے کہ اگر ہم کفار کے زیر کرنے کی کوئی صورت نکالتے ہیں، تو انہیں مسلمانوں میں سے ایک نہ ایک حامی بن کر آٹے آتا ہے اور ان کو خبر کر دیتا ہے۔ چنانچہ شیڈو کی لڑائی، جس میں اسی نوے ہزار آدمی ہماری طرف جمع تھے، سردار یار محمد خاں کی شرارت سے شکست ہو گئی اور مسلمانوں کی جمعیت پر آگندہ ہوئی۔ اسی طرح سے خادی خاں نے چند مہینوں سے کسی کسی بیجا حرکتیں کرنی شروع کی ہیں۔ چنانچہ تم کو خود معلوم ہے کہ جو غازی ہندوستان سے جہاد فی سبیل اللہ کا ارادہ کر کے آتا ہے، سکھوں کے ملک سے زندہ سلامت چلا آتا ہے، مگر ان کے ہاتھ سے کسی طرح نہیں بچتا۔ کسی کو لوٹ کر دریائے سندھ میں غوطے دیتے ہیں، کسی کا مال و اسباب

پہنیں کر بزدور بچھڑاتے ہیں۔ سردار اشرف خاں مرحوم پر انھوں نے محض اس وجہ سے فوج کشی کی کہ وہ خان مرحوم ہم سے موافق تھا۔ اس کے بعد یہ فساد کیا کہ وینٹورہ فرانسسی کو چڑھا لائے۔ انھوں نے اپنی طرف سے حتی المقدور کچھ درگزر نہیں کی، مگر اللہ تعالیٰ نے اپنی مدد سے اُس کو دفع کیا۔ اس کے بعد ایک تازہ فساد یہ کیا کہ ادھر سے اٹھک پر ہمارا چھاپہ چلا، ادھر سے خادی خاں نے اپنا آدمی بھیج کر وہاں کے قلعہ دار کو خبر کر دی۔ ایسی طرح اور بھی بہت فساد اُس نے کیے ہیں اور ابھی دیکھا جاہیے، اور کیا کیا فساد کرے۔ اس نے جو شرارتیں ہمارے ساتھ کی ہیں، اُس کی کدورت ہمارے دل میں بالکل نہیں ہے۔ جو کچھ اُس نے کیا، اپنے واسطے کیا۔ جو جیسا کرے گا، اپنے واسطے کرے گا۔ مقصود یہ ہے کہ اب کوئی ایسی تدبیر کرے کہ مسلمانوں میں اتفاق ہو جس کے سبب سے اللہ تعالیٰ کا کام نکلے اور دین اسلام کی کچھ ترقی ہو۔

اجتماع کی تجویز و انتظام | فتح خاں نے عرض کیا کہ میری ناقص رائے میں یہ آتا ہے کہ آپ ملک ستمہ کے سادات، علماء اور خوانین کو جمع کریں اور یہی بات ان کو سمجھائیں۔ ان سب نے آپ کے دست مبارک پر بیعت کی ہے اور آپ کو امیر المؤمنین تسلیم کیا ہے۔ انشاء اللہ تعالیٰ آپ کے فرمانے سے کوئی باہر نہ ہوگا، اس لیے کہ آپ تو صرف اللہ کے واسطے یہ تدبیر کرتے ہیں، اس سے آپ کی کوئی غرض متعلق نہیں۔ اور جو کوئی نہ مانے گا اور بد عہدی کرے گا، وہ اس کی سزا اپنے خدا سے پائے گا۔

فتح خاں کی یہ تدبیر سب کو پسند آئی اور اسی پر مشورہ قرار پایا۔ سید صاحب نے فرمایا کہ خان بھائی، تم یہاں کے رئیس ہو، ہماری طرف سے آپ ہی سب کو بلاؤ۔ خان ممدوح نے اپنے آدمی ہر طرف یہ پیام دے کر روانہ کیے کہ ایک ضروری دینی کام کا مشورہ کرنا ہے، سب صاحب یہاں تشریف لائیں۔ مقررہ تاریخ میں تمام سادات، علماء اور خوانین پنجتار میں جمع ہوئے۔ تمام لوگ دس گیارہ سو تھے۔ اس روز پنجتار کی پانچوں بستوں والوں نے اُن کی دعوت کی اور اپنے مکانوں میں اُن کو اتارا۔ مغرب کی نماز کے بعد سید صاحب نے عبد القیوم کو فرمایا کہ صبح طلوع

آفتاب سے پہلے کھانا پک کر تیار ہو جائے اور مولانا محمد اسماعیل صاحب کو اہتمام پر مقرر کیا۔ دوسرے دن جب سب لوگ کھانا کھا کر فارغ ہوئے، تو مولانا نے فرمایا کہ آج مجھے کا دن ہے، سب بھائی نامے پر شیشم کے درختوں کے نیچے ہماری مسجد میں جمعے کی نماز پڑھیں۔ قاضی احمد اللہ صاحب میرٹھی نے خطبہ پڑھا اور سید صاحب نے نماز پڑھائی۔

سید صاحب کی تقریر: نماز پڑھ کر سید صاحب کھڑے ہوئے اور فرمایا کہ سب بھائی اپنی اپنی آمد کا مقصد

کابل آخون زادے کو، جو بڑے سیاح، جہاں دیدہ، پنجابی، پشتو، فارسی، ترکی اور ہندی کے ترجمان اور بڑے بزرگ آدمی تھے، حرمین اور بیت المقدس کی زیارت سے مشرف ہو چکے تھے اور آپ کے مرید اور بڑے معتقد تھے، اپنے برابر کھڑا کیا اور فرمایا کہ جو کچھ میں کہوں، تم ان بھائیوں کی زبان میں ان کو سمجھاتے جاؤ۔ آپ نے اول اللہ تعالیٰ کی شان عظمت اور قدرت کو طرح طرح سے بیان کیا۔ اس کے بعد سب کی طرف مخاطب ہو کر فرمایا کہ آپ سب اس بات کو خوب جانتے ہیں کہ دنیا میں لوگ اپنی معاش اور میراث حاصل کرنے میں کیسی کیسی کوششیں اور جانفشانی کرتے ہیں اور اس رنج کو راحت جان کر ہرگز نہیں گھبراتے، فقط اس خیال سے کہ اگر وہ معاش و میراث ہاتھ آجائے گی، تو چین سے کھائیں گے اور یہ امر مہموم ہے۔ اگر یہ امر خواہش کے موافق حاصل ہوا، تو خیر! نہیں تو کچھ نہیں۔ لیکن جہاد فی سبیل اللہ سے، جو دین کی دولت ہے، اس کی وجہ سے دنیا و آخرت کی فلاح، اسلام کی ترقی اور اللہ تعالیٰ کی رضامندی حاصل ہوتی ہے۔ لوگ غافل ہیں۔ مجھ کو جناب باری تعالیٰ سے ارشاد ہوا کہ تو دارالہرب ہندوستان سے ہجرت کر کے دارالامن میں جا اور کفار سے جہاد فی سبیل اللہ کر۔ میں نے ہندوستان میں خیال کیا کہ کوئی جگہ ایسی مامون ہو کہ وہاں مسلمانوں کو لے کر جاؤں اور جہاد کی تدبیر کروں۔ باوجود اس وسعت کے کہ صد ہا کوس میں ملک ہند واقع ہوا ہے، کوئی جگہ ہجرت کے لائق خیال میں نہ آئی۔ کتنے لوگوں نے صلاح دی کہ ایسی ملک میں جہاد کرو۔ جو کچھ مال، خزانہ، سلاح وغیرہ درکار ہو، ہم دیں گے، مگر مجھ کو منظور نہ ہوا، اس لیے

کہ جہاد و سنت کے موافق چاہیے، بلکہ کرنا منظور نہیں ہے۔ تمہارے اس ملک کے ولایتی بھائی بھی ہاں حاضر تھے، انہوں نے کہا کہ ہمارا ملک اس کے واسطے بہت خوب ہے۔ اگر وہاں چل کر کسی ملک میں قیام اختیار کریں، تو وہاں کے لاکھوں مسلمان جان و مال سے آپ کے شریک ہوں گے، جسٹنا اس سبب سے کہ رغبت سنگھ والی لاہور نے وہاں کے مسلمانوں کو نہایت تنگ کر رکھا ہے، طرح طرح کی ایذا پہنچاتا ہے اور مسلمانوں کی بے آبروئی کرتا ہے۔ جب اُس کی فرج کے لوگ اس ملک میں آتے ہیں، مسجدوں کو جلا دیتے ہیں، کھیتیاں تباہ کرتے ہیں، مال و اسباب لوٹ لیتے ہیں، بلکہ عورتوں بچوں کو پکڑ لے جاتے ہیں اور اپنے ملک پنجاب میں جا کر بیچ ڈالتے ہیں۔ اور پنجاب میں وہ مسلمانوں کو اذان بھی نہیں کہنے دیتے، مسجدوں میں گھوڑے باندھتے ہیں، گاؤں کشتی کا تو کیا ذکر، جہاں سنتے ہیں کہ کسی مسلمان نے گائے ذبح کی، اُس کو جان سے مار ڈالتے ہیں۔

یہ سن کر میرے خیال میں آیا کہ یہ سچ کتے ہیں اور یہی مناسب ہے کہ ہندوستان سے ہجرت کر کے وہیں چل کر ٹھہریں اور سب مسلمانوں کو متفق کر کے کفار سے جہاد کریں اور ان کے ظلم سے مسلمانوں کو چھڑائیں۔ سو محض اسی ارادے سے تمہارے اس ملک میں ہم آئے ہیں۔ تم سب نے اللہ تعالیٰ کے واسطے میرے ہاتھ پر امامت کی بیعت کی، اپنا امام گردانا اور تمہیں سب نے جہاد کا کام مجھ سے شروع کرایا۔ اب تمہیں لوگ اس میں کوشش اور تندہی نہیں کرتے، بلکہ تمہیں لوگوں میں سے بعض بعض اس امر میں حارج ہوتے ہیں۔ تم عالم اور وارث الانبیاء کہلاتے ہو۔ تم کو لازم ہے کہ سب بل کر اس میں کوشش اور جانفشانی کرو کہ اسلام کی ترقی ہو۔

تقریر کی تاثیر | اس وقت آپ کے کلام میں عجیب رقت اور تاثیر تھی۔ آپ کی آنکھوں سے آنسو جاری تھے اور طبیعت میں حسرت اسلام کا ایک جوش تھا۔ بڑی فصاحت و بلاغت کے ساتھ آپ تقریر فرماتے تھے اور طرح طرح کی مثالوں سے سمجھاتے تھے۔ جو لوگ وہاں حاضر تھے، کیا عالم اور کیا عانی سب پر ایک حال سا واقع تھا، بلکہ بعض بعض گویا اپنی ہستی سے گرا گئے تھے بعض لوگ روتے تھے اور بعض غمزہ سے عالم سکوت میں تھے۔ پھر آپ نے دعا کی اور فرمایا کہ باقی جو کچھ گفتگو کرنا ہے اے امیر صاحب



اس امر میں کریں، وہ سُنیے اور اس کا جواب دیجیے۔ میں تو اس وقت مکان پر جاتا ہوں۔

مولانا اسماعیل صاحب کی گفتگو | یہ فرما کر آپ رخصت ہوئے اور مولانا صاحبوں میں بیٹھے اور ان اور حکیم شامال سے امام کی اطاعت کے بارے میں گفتگو شروع کی اور یہ مثال بیان کی کہ ایک بادشاہ نے اپنے ملازمین میں ایک شخص کو افسر بنایا اور اپنے ملازمین کی ایک جماعت سے فرمایا کہ فلاں مہم پر اسی کے ساتھ جاؤ۔ اور جو کچھ یہ افسر تم سے ہمارے احکام کی تعمیل کے واسطے کہے، بلا انکار بجا لاؤ۔ اس مہم پر اس کو جماعت کے ساتھ روانہ کیا۔ اس افسر نے وہاں جا کر اس جماعت سے ایک کو افسر کیا اور چند لوگ اس کے ساتھ گئے اور ان سے کہا کہ بادشاہی احکام کی تعمیل کے واسطے یہ افسر جو کچھ تم سے کہے، بے تامل اس کو کرنا۔ اس نے وہاں جا کر اپنے لوگوں میں ایک کو افسر کیا اور کئی شخص اس کے تابع کیے اور ان سے کہا کہ شاہی کام کی دستی کے واسطے یہ شخص جو حکم کرے، بلا انکار بجالانا اور کسی کام پر ان کو روانہ کیا۔ اگر ان لوگوں میں سے بعضوں نے ان افسروں کی نافرمانی کی اور ان کے حکم کے خلاف کام کیا۔ اگر وہ اپنے زعم میں سمجھیں کہ ہم نے تو بادشاہ کی حکم عدولی نہیں کی؛ اگر کی، تو اس افسر کی، تو کیا کوئی عاقل صاحب تیر تسلیم کر لے گا کہ انھوں نے بادشاہ کی نافرمانی نہیں کی، ان افسروں کی کی، اس لیے کہ افسر کو اس بادشاہ نے اپنی طرف سے نختار کار کیا تھا اور اس کی اطاعت کا سب کو حکم دیا تھا اور اس نے اپنی طرف سے اسی کے حکم کی تعمیل کے واسطے دوسرے کو افسر کیا اور اس دوسرے نے تیسرے کو۔ اسی طرح پر سلسلہ جہاں تک چلا جائے حقیقت میں حاکم ایک ہے اور حکم بھی ایک ہے جنہوں نے ان افسروں کی اطاعت کی، فی الحقیقت اسی بادشاہ کی کی؛ اور جنہوں نے ان افسروں کی نافرمانی کی، تو اس بادشاہ کی کی؛ اور ان افسروں کے بیٹے بادشاہ کے مطیع ہیں، اور اس بادشاہ کے نزدیک وہ شاہی کے لائق اور خلعت و انعام کے مستحق ہیں؛ اور وہ جو ان افسروں کی نافرمانی میں ہیں، وہ حقیقت میں اس بادشاہ کے نافرمان ہیں اور اس کے نزدیک لائق ملامت اور سزاوار تعزیر ہیں۔ سو میں سب علماء دین کی خدمتِ بارکات میں عرض کرتا ہوں کہ جو میں نے یہ مثال بیان کی ہے، وہ بجا ہے یا بیجا؟ اس کا جو کچھ جواب باصواب

ہو، ارشاد فرمائیں۔

مولانا کا استفسار | یہ پوری تقریر کمال اخوندزادے نے ان سب عالموں کی زبان میں سمجھائی۔ ان سب نے مولانا صاحب کو داد دی اور کہنے لگے: سبحان اللہ! آپ نے خوب مثال بیان فرمائی اور حقیقت یہی ہے کہ ان افسروں کے مطیع بادشاہ کے مطیع اور خشکشاہی کے لائق ہیں اور جنہوں نے ان افسروں کی نافرمانی کی، وہ بادشاہ کے نافرمان اور تعزیر و عذاب کے مستحق ہیں۔ اس میں کچھ شک و شبہ نہیں۔

اخوندزادے نے افغانی علماء کے جواب کا ہندوستانی میں ترجمہ کیا۔ مولانا صاحب نے فرمایا کہ ان سب بھائیوں نے اس مثال کو پسند کیا اور ان مطیعوں کے انعام اور نافرمانوں کے عذاب کے معترف ہوئے۔ اب ہمارا سوال ان سے یہ ہے کہ اس کا جواب سوچ سمجھ کر دیں کہ جب دنیاوی بادشاہ کے تابع دار و نافرمان ان کے نزدیک انعام و سزا کے لائق ہیں اور اللہ تعالیٰ قرآن مجید میں فرماتا ہے: **يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأَطِيعُوا الَّذِينَ فِيكُمْ** یعنی، اے ایمان والو! اللہ کی اطاعت کرو اور اس کے رسول کی اطاعت کرو اور تم میں سے جو صاحب حکومت ہیں ان کی بھی اطاعت کرو، اور مسلمان حاکم قاضی، مفتی اور امام جہاد ہیں۔ اللہ تعالیٰ نے امیر المؤمنین سید احمد صاحب کو امام زمان اور ہادی دوراں کیا ہے اور آپ سب علماء کرام اور سادات عظام اور خوانین زیدی الاحترام نے ان کے دست مبارک پر بیعت کی ہے۔ اب جو کوئی بیعت کرنے اور اپنا امام تسلیم کرنے کے باوجود ان کی اطاعت نہ کرے، بلکہ اس کے خلاف عمل کرے، تو آپ سب علماء دین کے نزدیک اس کا حکم کیا ہے؟

علماء کا اقرار | یہ تمام گفتگو اخوندزادہ نے ان کی زبان میں سمجھائی۔ سب نے اقرار کیا کہ وہ شخص مجرم اور جند اللہ اور جند الناس قصور وار ہے۔ مولانا نے فرمایا کہ وہ مجرم اور قصور وار کیسا ہے؟ وہ صاف صاف باغی ہے۔ اگر اپنی بغاوت اور نافرمانی سے تائب نہ ہو، تو اس پر جہاد ہے۔ امام کی بغاوت اور نافرمانی کا یہ سلسلہ اپنی فلاں فلاں فقہ کی کتاب میں فلاں باب اور فلاں فصل میں نکال کر دیکھیے۔ وہ

کتابیں ان علماء کے پاس وہیں موجود تھیں۔ سب نے دیکھ کر عرض کیا کہ آپ حق فرماتے ہیں۔ بیشک یوں ہی ہے۔

اس کے بعد مولانا نے ایک بڑے سے کاغذ میں اپنی وہی تقریر بطور سوال لکھ کر فرمایا کہ اس پر اپنی کتاب کی عبارت اور دلیل لکھ کر مہر اور دستخط کر دیجیے۔ سب نے آپ کے سوال کے موافق جواب تحریر کر کے اپنی اپنی مہر ثبت کی اور جن کے پاس مہر نہ تھی، انہوں نے دستخط کیے اور وہ کاغذ مولانا کو دے دیا۔ آپ نے ان سب کے جواب کو دیکھ کر فرمایا کہ جن کبتابوں کی یہ عبارتیں لکھ کر آپ نے مہر دستخط کیے ہیں، یہ کتابیں تو مدت سے پڑھی ہیں اور ان مسائل کے آپ پڑانے عالم ہیں، یہ کتابیں آپ نے آج نہیں پڑھی ہیں۔ کئی سال کا عرصہ گزرا کہ حضرت امیر المومنین آپ کے اس ملک میں جہاؤنی سبیل اللہ کے واسطے تشریف لائے اور آپ سب نے ان کو اپنا امام مانا۔ یہاں کے رؤساء اور بے علم خوانین بغاوت سے اس کا بخیر میں طرح طرح کی شرارتیں کرتے ہیں اور کافروں کے شریک ہیں۔ آپ لوگ علماء دین اور وارث الانبیا کہلاتے ہیں اور آپ ہی کا اس ملک میں غلبہ ہے۔ دین کے معاملے میں سب خان اور رئیس آپ کے محتاج اور فرماں بردار ہیں۔ آپ نے اب تک ان لوگوں کو اس مسئلے سے آگاہ نہ کیا۔ سارا قصور و غفلت آپ ہی کی ہے اور آپ سب واجب التعمیر ہیں۔ اگر آپ لوگ حق پوشی نہ کرتے اور ان کو خدا و رسول کا حکم صاف صاف سناتے اور سمجھاتے رہتے، تو بغاوت کی نوبت کیوں آتی؟ اب آپ سب بل کر خوب سمجھ سمجھ کر معقول جواب ارشاد فرمائیں۔

مولانا کی یہ تقریر سن کر ہر ایک عالم نے اپنا اپنا عذر بیان کیا اور اپنی خطا اور غفلت کا اہمراں کیا کہ بیشک ہم سب اس امر میں خطا وار ہیں اور ہمیں سے غفلت ہوئی اور بے شبہہ ہمیں لوگوں کا یہاں غلبہ ہے، مگر اب ہم اپنی خطا سے توبہ کرتے ہیں، اللہ تعالیٰ اس کا ہم سے مواخذہ نہ فرمائے، آپ بھی ہماری خطا معاف کریں، اب ہم اس کا بخیر میں آپ کے ساتھ شریک ہیں۔ ہر ایک کے سمجھانے میں حتی الامکان تساہل و تغافل نہ کریں گے، وعظ و نصیحت سے راہ راست پر

لائیں گے اور جو نہ مانے گا، وہ اپنی بغاوت کی سزا پائے گا۔

خادی خاں کو تفہیم | اس کے بعد مولانا نے دعا بخیر فرمائی۔ خادی خاں بھی اس مجلس میں شریک تھا۔ وہ دعا میں شریک نہیں ہوا۔ ناخوش ہو کر اٹھ گیا۔ اس عرصے میں عصر کی اذان ہوئی۔ سید صاحب اپنے مکان سے تشریف لائے اور نماز پڑھائی۔ نماز کے بعد جو علماء و خواتین نزدیک نزدیک کے تھے، آپ سے رخصت ہو کر اپنی بستیوں کو گئے۔ باقی، جو دُور دُور کے تھے، وہ رہ گئے۔ کابل آخوندزادہ نے مولانا اور علماء کا سارا مکالمہ آپ کے سامنے نقل کیا اور یہ بھی کہا کہ خادی خاں دعا کے وقت اُٹھ گیا اور دعا میں شریک نہیں ہوا۔ سب حال سن کر حضرت بہت خوش ہوئے مگر خادی خاں کا حال سن کر طویل ہوئے کہ بڑے افسوس کی بات ہے کہ ایسا دانا اور ہوشیار شخص جو ہمارے انصار سابقین میں سے ہے، اسی نے بغاوت میں سبقت کی۔ پھر اسی روز نماز مغرب کے بعد آپ نے خادی خاں کو بلوایا اور جو علماء وہاں موجود تھے، ان کے بیچ میں بٹھایا اور سمجھانا شروع کیا کہ خان بھائی، تمہیں نے ہم لوگوں کو اس ملک میں ٹھیرایا تھا اور تمہیں سب سے پہلے ہمارے انصار بنے اور آج اس مجلس علماء کے مشورے سے منحرف ہو کر اُٹھے۔ یہ بات تمہاری دانشمندی سے نہایت بعید ہے۔ تم کو لازم تھا کہ اور کوئی منحرف ہو کر اٹھتا، اُس کو تم سمجھاتے، نہ یہ کہ تم ہی نے اس میں سبقت کی۔ تم کو لائق ہے کہ جس بات پر علماء نے اتفاق کیا ہے، اس سے اختلاف نہ کرو۔ اس میں تمہاری دین و دُنیا دونوں کی بہتری ہے اور اس کے خلاف نہیں دُنیا و عقیقت دونوں کی خرابی ہے۔ یہ ہم تمہاری خیر خواہی کی راہ سے کہتے ہیں۔ آگے ماننے، نہ ماننے کا تمہیں اختیار ہے۔

خادی خاں کا متکبرانہ جواب | خادی خاں نے اس کا جواب دیا کہ حضرت ہم تو پیمان لوگ ہیں، ریاست ہمارا کام ہے۔ یہ مشورہ مُلّا نوں نے بل کر کیا ہے۔ یہ لوگ ہمارے یہاں اسقاط اور خیرات کے کھانے والے ہیں، ریاست کے معاملات کا اُن کو کیا شعور؟ اُن کا مشورہ، جو ہمارے ذہن میں آتا ہے، اُس کو ہم تسلیم کرتے ہیں اور جو ہماری سمجھ میں نہیں آتا، اُس کو ہم نہیں ملتے۔ اُن کی

صلاح اور مشورے کی ہم کو کچھ پروا نہیں۔ خود ہماری قوم اور جمعیت بہت ہے۔ ہم پر ان کا کسی طرح کا بھی دباؤ نہیں ہے۔ یہ ہمارے تابع ہیں، ہم ان کے تابع نہیں۔

خادی خاں کی یہ بیہودہ گفتگو سن کر سید صاحب کو اتنا غصہ آیا کہ آپ کا چہرہ متغیر ہو گیا۔ آپ کا یہ خاصہ تھا کہ کیسا ہی کوئی دوست ہوتا، جہاں اُس نے اللہ اور اُس کے رسولؐ کے حکم کے خلاف کوئی بات زبان سے نکالی، آپ اپنے آپ میں نہیں رہتے تھے اور اس کو دشمن سمجھتے تھے، لیکن آپ نے غصے کو تمام کر نرمی سے فرمایا کہ علماء و ارباب الانبیاء اور ہادی دین ہیں، ان کی شان میں اہانت آمیز کلام کمال نادانی اور بے ادبی ہے۔ دینی اور دنیوی معاملات یکساں ہیں، جو کچھ یہ لوگ دین یا دنیا کی اصلاح کے واسطے خدا اور رسولؐ کے حکم کے موافق فرمائیں، سب مسلمانوں کو جان و دل سے پلانا کرنا چاہیے، اگرچہ وہ حکم اپنے نفس اور عادت کے خلاف ہو، مسلمانوں کو ہر حال میں شریعت کا پابند ہونا چاہیے۔

خادی خاں نے کہا کہ ہم لوگ پشتون بے علم ہیں، ہماری سمجھ میں یہ باتیں نہیں آتیں۔ سید صاحب نے فرمایا کہ خادی خاں، ہم پر جو سمجھانے کا حق تھا، وہ ادا کیا؛ چاہو، مانو یا نہ مانو۔ اب ایک بات یہ بھی سن لو کہ تم نے حدیث شریعت سے اپنا قدم باہر نکالا، فقط اس خیالِ خام سے کہ ہم اس ملک کے خاں ہیں، ہماری قوم اور جمعیت بہت ہے، ہمارا کوئی کیا کر سکے گا؟ سو یہ گمراہی اور شیطان کا فریب ہے۔ اللہ تعالیٰ بڑا قادر اور بڑی طاقت والا ہے، بڑے بڑے سرکشوں اور مفسدوں کے سر اُس نے ایک دم میں توڑ دیے ہیں۔ اس بات کو یاد رکھنا کہ کسی روز انشاء اللہ تعالیٰ تم سوتے سوتے اٹھو گے اور دیکھو گے کہ ہمارے قلعے میں کسی اور کا انتظام اور بندوبست ہو رہا ہے، اور کسی جگہ کتے کی طرح مُردار ہو کر پڑے ہو گے۔

عشا کی نماز کے بعد خادی خاں سید صاحب کو سلام کر کے جہاں اُتراتھا، وہاں گیا۔ اگلے روز کچھ دن چڑھے بھخت کے واسطے آیا۔ آپ نے فرمایا: کل ہم نے تم کو اتنا سمجھایا مگر تمہارے خیال میں نہ آیا؛ اب ہم مجبور ہیں، تم جانو۔ وہ بھخت ہو کر ہنڈا کر چلا گیا۔

## تیرھواں باب

# وینٹورہ کی دوبارہ آمد اور جنگ پنجتار

وینٹورہ کی دوبارہ آمد | کئی مہینے کے بعد جب سکھوں کے دورے کا موسم آیا، تو وینٹورہ فرنیسی کی قیادت میں سکھوں کی ایک فوج نے سمنہ کا رخ کیا۔ سکھوں کا دستور تھا کہ جب ان کا لشکر چھچھ میں موضع حضور کے قریب اترتا، تو توپوں کی ایک باڑھ سر کرتا، جس کو سن کر تمام رئیس اور سمنہ کی رعایا پر ہیبت طاری ہو جاتی اور لوٹ مار کے خوف سے لوگ جا بجا بھاگنے لگتے۔ اس مرتبہ جب انھوں نے حضور میں آکر توپیں چلائی، تو سمنہ والے تہ و بالا ہونے لگے کہ سکھوں کا لشکر آہنچا۔ مخبروں نے سید صاحب کو خبر دی کہ وینٹورہ لشکر کے ساتھ حضور میں داخل ہوا اور سردار خادی خاں نے جا کر گھوڑا، باز، گنا اُس کو تذر میں دیا اور اُس سے کہا کہ سید صاحب کی رفاقت کی وجہ سے ملک کے تمام لوگ آپ سے خوف ہیں، کوئی آپ کو سالیانہ نہیں دے گا۔ اگر آپ کو لینے کی قدرت ہو تو پار چلیے، میں آپ کا شریک ہوں۔ گزشتہ پساپی پر ہمارا جرنے وینٹورہ پر الزام لگایا تھا کہ اُس نے سید صاحب سے ساز باز کر لی ہے، ورنہ بے لڑے پھڑے اسباب اور ہتھیار چھوڑ کر کیوں بھاگ آیا۔ وینٹورہ کو اس کی مذمت تھی۔ خادی خاں نے اُس کو غیرت دلائی، تو وہ پار اترنے پر راضی ہو گیا۔ کم و بیش

دس ہزار کی جمعیت اُس کے ساتھ تھی۔ صاف معلوم ہوتا تھا کہ اُس کا پنجتار پر آنے کا اہادہ ہے۔ اہل علاقہ کو خطوط | دوسرے دن خبر آئی کہ سردار خادی خاں نے فرانسسی کو لشکر کے اور دفاعی دیواریں ساتھ اتار لیا ہے۔ سید صاحب نے سردار فتح خاں کو بلا کر فرمایا کہ خادی خاں فرانسسی کو اس پار اتار لایا ہے اور قرینے سے معلوم ہوتا ہے کہ وہ اُس کو پنجتار پر لائے گا۔ اب کی وہ بہت بھاری جمعیت سے آیا ہے۔ اس کی تدبیر جو کچھ تم سے ہو سکے، جلد کرو۔ خان موصوف نے کہا کہ میں حاضر ہوں؛ جو کچھ آپ کا ارشاد ہو، بجا لاؤں گا۔ آپ نے فرمایا کہ تمہاری قوم کے جو لوگ تمہارے شریک ہوں، اُن کو خطوط بھیجو۔ ان کے علاوہ جو علماء، رستخا اور خوانین ہم سے مشورہ کر کے اتفاق کر گئے ہیں، اُن کو خطوط بھیج کر بلواؤ۔ خان موصوف نے اسی روز خطوط لکھ کر جا بجا قاصدوں کے ہاتھ روانہ کیے۔ نزدیک کی بستیوں کے لوگ تو دوسرے ہی دن حاضر ہو گئے اور آنے کا سلسلہ ابھی جاری تھا۔ سید صاحب سوار ہو کر لڑائی کی جگہ تجویز کرنے کے لیے پنجتار کے درے کی طرف تشریف لے گئے۔ فتح خاں بھی ہمراہ تھے۔ موضع خلی کلمے کے پاس جو دو پہاڑ ہیں، اُن کے درمیان کا میدان آپ کو پسند آیا۔ فتح خاں سے فرمایا: اس پہاڑ سے اُس پہاڑ تک چار ہاتھ چوڑی سنگین قد آدم دیوار جلد تیار کراؤ۔ تمہاری ہی حکومت اور کوشش سے یہ کام ہوگا۔

اگلے روز صبح کو خان ممدوح تمام رعایا کو لے کر گیا اور اُس زمین کو ناپ ناپ کر سب لوگوں میں تقسیم کر دیا۔ اُن لوگوں نے پتھر لاکر دیوار اٹھانی شروع کر دی۔ صد ہا مزدور لگے ہوئے تھے۔ فتح خاں نے پنجتار آکر سید صاحب کو اطلاع کی۔ آپ نے اُن سے فرمایا کہ چلے اور بنیر کے علماء، سادات اور خوانین کو بھی خطوط بھیجو کہ خادی خاں ہم پر فرانسسی کو چڑھا لایا ہے؛ تم بھی آکر ہمارے شریک ہو۔ یہ نہ خیال کرنا کہ ہمارا ملک پنجتار سے الگ کوہستان میں ہے۔ یہ پنجتار تمہارے ملک کا دروازہ ہے۔ اگر خدا نخواستہ اُنہوں نے اس پر قبضہ کر لیا، پھر تمہارے واسطے بھی قباحت ہوگی۔ مناسب ہے کہ خط دیکھتے ہی یہاں آکر ہمارے شریک ہو۔ خان موصوف نے

اسی وقت خطوط لکھ کر دونوں ملکوں میں قاصد روانہ کیے۔

اگلے روز نماز عصر کے بعد خان ممدوح سید صاحب کو دیوار دکھانے کے واسطے لے گیا۔ اس میں کہیں کہیں کام رہ گیا تھا، باقی سب تیار ہو گئی تھی۔ آپ اس دیوار کو دیکھ کر بہت خوش ہوئے۔ خان مذکور کو بہت شاباشی دی اور فرمایا کہ خان عبائی، اللہ تعالیٰ فرمائیسی کے لشکر کو یہاں نہ لائے۔ ادھر سے ادھر ہی دفع کر دے؛ اور اگر آئے، تو عاجز اور ضعیف بندوں کو ثابت قدم رکھے۔ اس دیوار کا سنگر بھی تم نے خوب بنوایا ہے۔ اس کی آڑ سے لڑنے کا خوب موقع ہے۔ اس کے بعد آپ نے وہاں چار جگہ چار پہرے مقرر کیے؛ دو ہندوستانیوں اور دو قذہاریوں کے۔ پھر وہاں سے پنجپار میں آئے اور رات کے لیے چار چور پہرے مقرر کیے؛ دو درہ پنجپار کے دائیں طرف اور دو بائیں طرف اور ان کو حکم دیا کہ جب کہیں یقینی کھانکا دیکھنا، تب بندوق چلا کر دیوار کے پہروں میں آجانا۔ شینے کے واسطے آپ نے فتح خاں کے سوار مقرر فرمائے اور مولانا محمد اسماعیل صاحب سے کہا کہ فتح خاں نے دیوار بنوائی ہے، مگر اس کے ودے تو مالی کی آمد کا جو راستہ ہے، اس کا بھی بندوبست ضروری ہے۔ اگر کوئی بھیدی لشکر بھانٹ کو ادھر سے نکال لائے، تو لاسکتا ہے۔ مولانا نے عرض کیا کہ بہت خوب، کل آپ تشریف لے چلیں، اس کا بھی انتظام ہو جائے گا۔

اگلے روز نماز فجر کے بعد آپ تمام مجاہدین کے ساتھ وہاں تشریف لے گئے اور اس کے روکنے کا موقع تجویز کیا۔ آخر نالے پر پنجپار کے قریب شیشم کے درختوں کے پاس، جہاں نماز جمعہ پڑھی جاتی تھی، جگہ پسند کی اور تجویز ہوا کہ نالے کے کنارے سے دائیں جانب کے پہاڑ تک ایک سنگین دیوار بنائی جائے۔ اس فاصلے کا طول چالیس پچاس گز ہو گا۔

غزوہ خندق کی یاد آپ نے اس زمین کے پانچ حصے کیے؛ چار حصے اپنی چار جماعتوں کو دیے اور ایک حصہ متفرق لوگوں کو۔ جماعت خاص کے حصے میں آپ شریک ہوئے مجاہدین نالے سے پتھر لاکر دیوار بنانے لگے۔ آپ نے سب کی طرف مخاطب ہو کر فرمایا کہ مدینہ منورہ میں غزوہ احزاب کے موقع پر حضرت سلمان فارسی کے مشورے سے سرور عالم صلی اللہ علیہ وسلم نے اپنے لشکر کے



گرد و خندق بنانے کی تجویز فرمائی اور تھوڑی تھوڑی زمین ہر جماعت کو تقسیم فرمائی اور ایک حصہ اپنا بھی رکھا۔ چنانچہ سب صحابہ کرام رضی اللہ عنہم نے مل کر وہ خندق تیار کی۔ اسی طرح آج ہم بھی گغار کو روکنے کے لیے دیوار بناتے ہیں۔ اللہ تعالیٰ نے یہاں ہم سے رسول اللہ صلی اللہ علیہ وسلم کی وہ سنت ادا کرائی۔ جو اس کاروبار میں شریک ہوگا اور محنت و مشقت اٹھائے گا، عنایت الہی سے ویسا ہی ثواب پائے گا۔

یہ سن کر ہندوستانیوں کے علاوہ صد ہا ولایتی بھی شریک ہو گئے۔ بعض بعض بھاری پتھر کئی کئی آدمی اٹھا کر لاتے تھے اور سید صاحب اپنے دست مبارک سے اُس کو دیوار پر جاتے تھے چند دنوں میں وہ دیوار بن کر تیار ہوئی۔

شکر کی آمد | دیوار تیار ہونے کے دوسرے یا تیسرے روز مجاہدین نماز فجر کی تیاری کر رہے تھے کہ یکایک چینے کے سواروں نے آکر خبر دی کہ فرانسسی لشکر لے کر درے کے اس طرف آ پہنچا۔ سید صاحب نے نماز پڑھ کر جلد فراغت کی اور لوگوں کو کمر بندی کا حکم دیا۔ مجاہدین ہتھیار باندھ کر تیار ہو گئے۔ اُس وقت — تک اور اُجالا ہو گیا۔ اتنے میں لوگوں نے دیکھا کہ موضع مانیرمی اور موضع صوابی کی طرف دھواں اُٹھ رہا ہے۔ لوگوں نے کہا کہ معلوم ہوتا ہے کہ دونوں بستیوں میں سیکھوں نے آگ لگا دی ہے۔

جب شکر درہ پہنچا رہا تو اُس کے آدمی نظر آنے لگے۔ درے کے دہانے پر موضع سلیم خاں ہے۔ اُس کو بھی انہوں نے جلا دیا اور اس موضع کے میدان میں اپنا لشکر جمایا اور آگے بڑھا۔ ادھر پنجاب سے سید صاحب سب غازیوں کو لے کر باہر نکلے اور دیوار کے پاس تشریف لے گئے۔ سب ملکی لوگ بھی وہیں آ کر جمع ہو گئے۔ اگلے سنگر پر جہاں آپ نے چار پہرے مقرر کیے تھے، آپ نے مرزا احمد بیگ پنجابی کو سوجوانوں کے ساتھ ہدایت دے کر روانہ کیا کہ ان چاروں پہروں کو جلتے ہی ہمارے پاس بھیج دو اور جب فرانسسی کا لشکر تمہارے پاس آئے، تو تم اپنے لوگوں کو لے کر پہاڑ پر چڑھ جانا اور ان سے مقابلہ کرنا۔ جب وہ ہم سے آکر مقابلہ کریں،

تم اتر کر نپشت کی طرف سے حملہ کرنا۔ فتح خاں سے آپ نے فرمایا کہ تم ہمارے پاس رہو اور اپنے چالیس پچاس سوار مرزا احمد بیگ کی تقویت کے لیے بھیج دو اور جو تمہارے پیادہ لوگ ہیں، ان کو بائیں جانب کے پہاڑ پر روانہ کر دو کہ درۂ توتالی کا بندوبست کریں اور چمپہ اور بنیر کے لوگوں کو دائیں پہاڑ پر بھیجو اور ان سب سے کہہ دو کہ خبردار، تم سیکھوں گا کوئی مقابلہ نہ کرنا۔ جب وہ ہمارے مقابلے پر آئیں اور جانبین سے لڑائی شروع ہو، تب تم ان کے دونوں طرف سے پہلے پہلو مارنا۔ خان موصوف نے یہی تقریر سب کو سمجھا کر دو پہاڑوں پر روانہ کیا اور قندھاری اور ہندوستانی اور اس ملک کے چند علماء و سادات وغیرہ آپ کے پاس حاضر ہوئے۔

جہاد کی تحریک اور اس وقت مولانا اسماعیل صاحب نے اس مسجد میں کھڑے ہو کر، جہاں نماز جمعہ موت کی بیعت پڑھا کرتے تھے۔ آیت بیعت الرضوان کی تلاوت فرمائی اور اس کا ترجمہ کیا۔ آپ نے اس بیعت کے فضائل بیان کیے اور سب کی طرف مخاطب ہو کر فرمایا: اس وقت سب صاحب، جو حاضر ہیں، حضرت امیر المؤمنین کے دست مبارک پر خالص اس نیت سے بیعت کریں کہ ہم انشاء اللہ میدان سے زہٹیں گے؛ یا کفار کو مار کر فتح پائیں گے یا اسی میدان میں شہید ہو جائیں گے۔ اس میں جو صاحب مشیت ایزدی سے شہید ہوں گے، وہ شہادت گبرنی کا درجہ پائیں گے؛ اور جو زندہ بچیں گے، وہ اعلیٰ مرتبے کے غازی ہوں گے۔

مولانا کی یہ تقریر سن کر لوگوں پر بڑی بے شاشت اور سرور طاری ہوا اور ہر ایک پر یہ شوق غالب ہوا کہ میں شہید ہو کر سیدھا بہشت کو چلا جاؤں اور سب بیعت کرنے کو تیار ہو گئے۔ سب سے پہلے مولانا اسماعیل صاحب نے اپنا ہاتھ سید صاحب کے ہاتھ پر رکھا، اس کے بعد اور صاحبوں نے اپنا اپنا ہاتھ آپ کے ہاتھ پر رکھا۔ جب ہاتھ پر ہاتھ رکھنے کا موقع نہ ملا، تو جنہوں نے ہاتھ رکھے تھے، لوگوں نے ان کی پشتوں اور کاندھوں پر ہاتھ رکھے۔ سید صاحب سب کے بیچ میں تھے۔ اسی طرح سب نے بیعت کی۔ بیعت کے جو الفاظ آپ اپنی زبان سے باواز بلند فرماتے تھے، وہی سب کہتے جاتے تھے جب بیعت لینے سے آپ فابغ ہوئے، تو سر کھول کر دعا فرمائی

اور اللہ تعالیٰ کی حمد و ثنا کے بعد بڑی عجز و زاری کے ساتھ کہا کہ الہی، ہم تیرے عاجز و ناپار بندے  
صرف تیری مدد کے امیدوار ہیں۔ ہم پر اُن کافروں کو نہ لا اور ہم کو اُن کے شر سے بچا اور اگر تیری  
مشیتِ ازلہ میں لانا ہی منظور ہو، تو ہم عاجزوں اور ضعیفوں کو صبر و استقامت عطا کر اور اُن کے  
مقابلے میں ثابت قدم رکھ اور اُن پر فتیاب کر۔ اسی طرح کے بہت سے الفاظ آپ نے اپنی  
زبان مبارک سے ادا فرمائے۔ اُس وقت یہ حال تھا کہ گویا ہر شخص اپنی ہستی سے گزر گیا تھا اور  
ایک دوسرے عالم میں تھا۔

شہادت کی تیاری اور وصیت | دُعا کے بعد ہر شخص بڑے تپاک اور اشتیاق سے ایک دوسرے  
سے گلے ملا، اپنی خطائیں معاف کرائیں اور کہنے لگا کہ اللہ نے فتیاب کیا اور ہم کو تم کو زندہ رکھا،  
تو پھر ملیں گے، ورنہ اگر اللہ ملائے گا، تو جنت میں ملیں گے اور آپس میں ایک دوسرے کو  
وصیت کی کہ بھائیو، جو کوئی شہید یا زخمی ہو جائے، تو اُس کے اٹھانے سنبھالنے کا خیال نہ کرنا،  
آگے ہی بڑھنے کا ارادہ رکھنا۔

اس کے بعد سید صاحب نے جنگی پوشاک پہنی اور ہتھیار لگائے۔ ہندوستانی اور  
قدحاری مجاہدین بلا کر آٹھ نو سو ہوں گے۔ اُن کو لے کر آپ دیوار کے قریب گئے اور موقع  
موقع پر صف باندھ کر سب کو کھڑا کیا اور سب سے کہا کہ جب تک ہم بندوق نہ چلائیں، تم میں  
سے کوئی نہ چلائے؛ اور جب تک ہم یہ دیوار بچاند نہ جائیں، کوئی نہ جائے۔ صف کے آگے آپ  
ادھر سے ادھر چل قدمی کرتے تھے اور یہی کہتے جاتے تھے۔ آپ نے یہ بھی فرمایا کہ سب بھائی،  
جن کو سورہہ لیل یا دہو، گیارہ گیارہ بار پڑھ کر اپنے اوپر دم کر لیں، اور اسی کا ورد رکھیں؛ اور  
جن کو یاد نہ ہو، اُن پر اور بھائی پڑھ کر دم کر دیں۔ یہ فرما کر اپنا رائفیل دیوار سے کھڑا کر دیا اور آپ  
مُتَوَجِّہ اِلٰی اللہ ہو گئے۔

شکر کے نشان | شکرِ مجاہدین میں صرف تین نشان تھے۔ جو خاص جماعت کا نشان تھا، اُس  
کا نام سید صاحب نے صِبْغَةُ اللہ رکھا تھا۔ اُس پر پارہ اَللہمَّ کَا اَخْرُجْ کَوْع وَّ مَن یَّوْغِبْ عَن

مِلَّةَ إِبْرَاهِيمَ الْآمِنِ مَغْفَةَ نَفْسَهُ سے آخر پارہ تک سُرخ ریشم سے کڑھا ہوا تھا۔ وہ نشان دادا سید ابوالحسن نصیر آبادی کے پاس تھا جس لڑائی میں سید صاحب خود شہید لے جاتے تھے، وہ نشان بھی جاتا تھا۔ نہیں تو کہیں نہیں جاتا تھا۔ دوسرا نشان ابراہیم خاں خیر آبادی اٹھاتے تھے۔ اُس کا نام آپ نے مُطیع اللہ رکھا تھا۔ اس پر سورہ بقرہ کا آخری رکوع **لِلّٰهِ مَا فِي السَّمٰوٰتِ** سے آخر تک سُرخ ریشم سے کڑھا ہوا تھا۔ تیسرا نشان، جو محمد عربیؐ کے پاس تھا، اُس کا آپ نے فتح اللہ نام رکھا تھا اور اُس پر سورہ صفت کا آخر رکوع **يٰۤاَيُّهَا الَّذِيْنَ اٰمَنُوْا هَلْ اَدُّوْا كُمْ عَلٰى** تجارتی سے آخر سورہ تک رکھا تھا۔

وینٹیورہ کا منظر اب | وینٹیورہ موضع سلیم خاں کے میدان سے اپنی فرج کا پرا بانڈھے چلا آتا تھا۔ موضع تو تالی کے برابر دائیں طرف ایک پہاڑی ہے۔ وہ کچھ فرج ساتھ لے کر اس پر چڑھا اور وہاں بیٹھ کر حاضری کھائی۔ اس عرصے میں خادی خاں کچھ سکھوں کو لے کر تالی میں گیا اور وہاں کے گھروں میں آگ لگا کر چلا آیا جب وینٹیورہ حاضری کھا کر فارغ ہوا، تو دو رہیں لگا کر دائیں بائیں دونوں پہاڑوں پر اور درے کے سامنے دیر تک دو رہیں سے دیکھتا رہا۔ اسے لشکر مجاہدین کے لوگ دونوں پہاڑوں پر اور درے کے سامنے اس کثرت سے نظر آئے کہ وہ مرعوب ہو گیا اور گھبرا کے خادی خاں سے کہا کہ تم نے ہمارے ساتھ بڑا فریب کیا ہے۔ ہم سے تو تم نے یہ کہا کہ پنجاب میں تھوڑے سے لوگ ہیں۔ اس وقت تو دائیں بائیں دونوں پہاڑوں پر اور سامنے درے میں سواروں، پیادوں اور نشانوں کے سوا کچھ نظر نہیں آتا۔ وہ یہ الزام خادی خاں کو دے کر وہاں سے اپنے لوگوں کو لے کر نیچے اُترا اور سنگین دیوار کے قریب اپنی فوج لاکر کھڑی کر دی۔

حملہ آور وینٹیورہ کی پسپائی | مرزا احمد بیگ پنجابی سید صاحب کی ہدایت کے مطابق اپنے لوگوں کو لے کر پہاڑ پر چڑھ گئے اور سکھوں نے دیوار گرانی شروع کر دی۔ ٹخنہ نے آگر حضرت کو خبر کی کہ سکھ آگے کی دیوار گراتے ہیں۔ آپ نے سواروں کو حکم بھیجا کہ آگے بڑھیں اور مرزا حسین بیگ لے محمد عرب سید صاحب کے بڑے مجلس اور نہایت معتقد تھے۔ سفرِ فرج سے آپ کے ہم راہ رکاب آئے تھے۔

کو کھلا بھیجا کہ شاہینیں ماریں اور سکھوں کو وہیں روکیں۔ سواروں نے گھوڑے بڑھائے اور مرزا شاہینیں سر کرنے لگے اور دونوں پہاڑوں کے دائیں بائیں بھی بلہ کر کے اترنے لگے۔ ہر طرف سے لوگوں کی یورش دیکھ کر وینٹورہ گھبرا یا اور اُس کو یقین کھلی ہو گیا کہ میں اس لڑائی میں فتحیاب نہیں ہوں گا۔ کوئی ڈیڑھ پہر دین چڑھا ہو گا کہ وہ اپنی فوج کھلے کر بھاگا۔ لوگوں نے درہ پنجتار تک اُس کا تعاقب کیا۔ اس اثناء میں اُس کے کئی آدمی بھی مقتول ہوئے۔ درحقیقت مجاہدین کی اتنی تعداد نہ تھی، جتنی اُس کو دُور بین سے نظر آئی۔ یہ محض ایک تائیدِ غیبی تھی۔

نمازِ شکر | جب اُس کے بھاگنے کی خبرِ مخبروں نے سید صاحب کو پہنچائی، تو سب کو کمالِ خوشی ہوئی اور وہیں سب نے نالے سے وضو کر کے شکرانے کی نماز ادا کی۔ سید صاحب مجاہدین کے ساتھ پنجتار تشریف لے آئے۔

اگلے روز سردار فتح خاں نے آپ سے عرض کیا کہ اللہ تعالیٰ نے فریسی کو یہاں سے دفع کر دیا، اب اجازت ہو کہ سب لوگوں کو رخصت کر دیں۔ آپ نے فرمایا کہ ابھی توقف کرو، اس کی تحقیق ہو جائے کہ اس کا ڈیرہ کہاں ہے اُس سے اگلے روز شام کو مخبروں نے آکر خبر دی کہ آج فریسی اسباب و سامان کے ساتھ دریائے سندھ اتر گیا اور خادی خاں کو اُس نے بہت تسلی دی ہے کہ تم کسی بات کا اندیشہ نہ کرنا جس وقت تم پر کچھ بھی دباؤ پڑے، فوراً خبر کرنا۔ خالصتاً کی فوج تمہاری کمک کو آئے گی۔ یہ سن کر آپ نے فتح خاں سے فرمایا کہ اگلے روز سب صلحوں کو رخصت کر دو۔ صبح کو لوگ آپ سے رخصت ہو کر اپنی اپنی بستی چلے گئے۔

نظامِ شرعی کی توسیع اور استحکام | پنجتار کی فتحِ مبین اور وینٹورہ کی سپاہی سے مجاہدین کی استقامت اور اُن کی عند اللہ مقبولیت کا چرچا خوب ہوا۔ اس زمانے میں جن علماء و رؤسا نے ابھی تک بیعت نہیں کی تھی، وہ بھی حاضر ہوئے اور اُنھوں نے بھی اطاعت کا عہد و پیمان کیا۔ سید صاحب نے دیہاتوں کا اور قصبات کا دورہ فرمایا اور کثرت سے لوگ بیعت اور توبہ سے شرف ہوئے اور

لہ پنجتار کی جنگ (جیسا کہ منظرہ کے بیان اور دوسرے قرائن سے معلوم ہوتا ہے) ذی قعدہ ۱۲۴۲ھ میں پیش آئی۔

بعض ایسے نامی قبائل اور بادریاں جنہوں نے ابھی تک کوئی توجہ نہیں کی تھی، اپنی خوشی سے بیعت اور امارت شرعی میں داخل ہوئیں۔ یہاں ایک قلمی تحریر کا اقتباس پیش کیا جاتا ہے:

”اہل ستمہ میں دو قبیلے اسمعیل زئی، دولت زئی بڑے طاقتور، قول و قرار

کے بڑے پکے اور صداقت اور وفاداری میں بڑے مشہور ہیں۔ انہوں نے ابھی تک

بیعت اور توبہ نہیں کی تھی اور وہ بہت بیگانہ اور دور دور تھے۔ ملا قطب الدین

شکر ہری جن کو خدمتِ احتساب سپرد تھی، وہ دورہ کرتے ہوئے ان قبائل کے

مرکز میں پہنچ گئے۔ وہاں انہوں نے وعظ و نصیحت کی اور اس علاقے کے مسلمانوں

کو غیرت لائی کہ انہوں نے ابھی تک بیعت نہیں کی اور نظام شرعی کو قبول نہیں کیا۔

انہوں نے اہل سرحد کے رواج اسقاط وغیرہ کی مخالفت کی۔ لوگوں کو اس پر

بہت غصہ آیا کہ ہم ناواقف عوام ہیں، ہمارے علماء نے ابھی تک ہم کو صحیح دین

کی تعلیم نہیں دی۔ انہوں نے اپنے علاقے کے مولویوں کو جمع کیا اور ان سے کہا

کہ وہ ملا قطب الدین شکر ہری سے مناظرہ کریں، وہ علماء ملا قطب الدین کی تقریر

سن کر لاجواب ہو گئے۔ اور انہوں نے خوانین سے کہا کہ اچھا قطب صحیح کہتے ہیں

اس پر تمام خواص و عوام نے کہا کہ اب ہم توبہ کرتے ہیں اور بیعت وغیرہ کے

متعلق جو خدا و رسول کا حکم ہے، اس کو قبول کر کے اس کو جاری کرتے ہیں۔

جمیڈ الاخریٰ سے فارغ ہو کر وہاں کے تمام رؤسا آپ کی خدمت میں حاضر

ہوئے اور آپ کو اپنے ساتھ (گڑھی امان زئی) لے گئے۔ اس نواح کے تمام لوگوں

نے آپ کے ہاتھ پر بیعت امامت کی۔ اور شریعت قبول کی اور سالہا سال کا

۱۲۴ سرحد و افغانستان میں رواج ہے کہ جب کسی کا اہتال ہو جاتا ہے، تو قرآن مجید کا ایک نسخہ ایک مجلس میں کسی ایک کو سپرد دیا جاتا ہے پھر وہ چکر کھاتا ہوا پہلے شخص کے پاس پہنچ جاتا ہے۔ پھر کچھ نقد دے کر اس کو خرید لیا جاتا ہے۔ پھر وہ نقد اہل مجلس کے درمیان تقسیم کر دیا جاتا ہے۔ اس عمل کو اسقاط کہتے تھے۔ یعنی متوفی کے ذمے جو فرائض، حقوق و عبادات باقی ہیں وہ ساقط ہو گئے اور گناہوں کا کفارہ ہو گیا۔

فتنہ و فساد اور نزاع ختم ہو گیا۔

۱۲ ذی الحجہ ۱۲۴۲ھ کے ایک قلمی خط سے بھی جس کی تکمیل ۱۳ محرم ۱۲۴۵ھ کو ہوئی، چند اقتباسات

درج ذیل ہیں :

”اوائل شعبان میں جمعیتِ امامت سید صاحبؒ کے ہاتھ پر ہو چکی تھی اور انہیں دنوں سے مقدمات اور تنازعات کے فیصلے اور مجرمین کی تعزیر کے لیے دیہاتوں میں قاضی مقرر ہو گئے تھے اور جاہلی اور افغانی رسوم بالکل موقوف ہو گئی تھیں۔

مانیری کا واقعہ اوپر گزر چکا ہے۔ اس کے علاوہ بعض دوسرے مقدمے امیر المؤمنین کے حکم سے فیصلہ ہوئے۔ یہاں کا دستور تھا کہ اگر کوئی ناسق کیسی کی عورت کو نکال کر ایک دیہات سے دوسرے دیہات کو لے جائے، تو اس دیہات کے لوگ اس مجرم کی حمایت کے لیے گمبستہ ہو جاتے ہیں اور لڑنے مرنے کے لیے تیار ہو جاتے ہیں اور مجرم کو کسی طرح مدعی کے حوالے نہیں کرتے۔ دو ایک آدمیوں نے اسی جرم کا ارتکاب کیا اور لشکر کشی سے بھی گرفتار نہیں ہوئے۔ اس نظام شرعی کے نفاذ کے بعد چند مجاہدین امام کے حکم سے ادھی رات کو گئے اور ان کو گرفتار کر کے لے آئے اور سب لوگوں کے سامنے ان مجرمین کو جو سردار فتح خاں کی برادری کے تھے، سربراہ درخت پر لٹکا کر سزا دی۔ اسی طرح دو تین ٹوٹا کو گرفتار ہوئے اور تحقیق کے بعد ان کو سزا دی گئی اور بعض کو قصاص میں قتل کیا گیا۔

گفتار کے فساد کے بعد ضلع سمر کے دور دور کے مسلمانوں نے پنجوں نے اس سے پہلے نظامِ شریعت کو قبول نہیں کیا تھا، ذی الحجہ کے اوائل میں بخوبی قبول کیا۔ سمر میں ایک مقام ہے، جس کا نام گڑھی امان زئی ہے، جس میں دس بارہ ہزار جنگجو لوگ رہتے ہیں۔ انھوں نے آپس میں مشورہ کیا کہ یہ گفتار مجاہدین کے مقابلے سے بھاگ گئے ہیں۔ آئندہ سال ضرور آئیں گے اور یہاں کا انتظام کریں گے اور ہم

لوگوں کو بہ صورت ایک سے مقابلہ کرنا پڑے گا۔ اس صورت میں بہتر یہی ہے کہ ہم امام المسلمین کے جھنڈے کے نیچے جنگ کر کے دارین کی سُرخروئی حاصل کریں اُن لوگوں نے آپس میں اس کا اچھی طرح مشورہ کر کے امیر المؤمنین کے ہاتھ پر بیعت کی اور عشر دینا قبول کیا۔ چنانچہ آج روزِ تحریر کہ ذی الحجہ کی بارہ تاریخ ہے، حضرت امیر المؤمنین اس قوم میں بیعت لینے تشریف لے گئے ہیں۔

سردار اشرف خاں مرحوم کا بیٹا مقرب خاں بھی بڑا مخلص ثابت ہوا۔ اُس نے بھی اپنے علاقے کے ہندوؤں میں چڑیہ اور مسلمانوں میں عشر مقرر کر دیا۔ ہے اور خادمی خاں منافی خٹاش کی طرح ایک گوشے میں خائف اور ترساں پڑا ہوا چالپرسی اور معذرت خواہی میں لگا ہوا ہے۔ اب اُس کے لیے دو ہی راستے ہیں: یا مسلمان کامل ہو جائے یا یار محمد خاں کے گروہ میں مخدول بنے۔

اس اشارہ میں گڑھی امان زنی کے خوانین کا جرگہ امیر المؤمنین کو اپنے میاں لانے کے لیے پنجتار گیا اور امیر المؤمنین کو گڑھی میں لا کر آپ کے ہاتھ پر بیعت امامت کی اور وہاں کے تمام لوگوں نے امیر المؤمنین کے حلقہ اطاعت کو اپنی گردن میں ڈالا اور شرع شریف کی پیروی کے لیے کمر بستہ ہو گئے اور جہاد کا جو مناقشہ چلا آ رہا تھا، آنجناب کی کوشش سے وہ فیصل ہو گیا اور جو کچھ تھوڑا بہت باقی ہے وہ بھی حکم الہی سے فیصل ہو جائے گا۔ اس خط کی تحریر کے وقت کہ ۱۳ محرم ۱۲۴۵ھ ہے، امیر المؤمنین کا قیام موضع بازار نامی میں ہے۔“





## چودھواں باب

## ہند کی تسخیر اور تنگی کی مہم

خادی خاں سے شاہ اسماعیل صاحب | سید صاحب نے ایک معتبر آدمی کے ذریعے خادی خاں کو  
 کی ملاقت اور ہم محبت | دعوت دی اور فرمایا کہ تم سے کچھ باتیں کرنی ہیں۔ خادی خاں  
 نے جواب دیا کہ پنجتار میں ہمارا آنا نہ ہوگا۔ اگر آپ موضع سلیم خاں تشریف لائیں، تو وہاں ہم آ  
 سکتے ہیں۔

آپ اگلے روز پنجتار سے کوچ کر کے کوئی تین سو آدمیوں کے ساتھ سلیم خاں تشریف لے  
 گئے اور درے کے سامنے قیام کیا۔ پانچویں روز خادی خاں پچاس ساٹھ سواروں اور چار سو  
 پیادوں اور سامان جنگی کے ساتھ تیار ہو کر آیا اور درہ پنجتار کے باہر میدان میں ٹھہرا۔ سید صاحب  
 نے جانے کی تیاری کی، تو مولانا محمد اسماعیل صاحب نے عرض کیا کہ آپ کا جانا مناسب نہیں۔ مجھ  
 کو اجازت ہو، تو میں ہو آؤں۔ یہ مشورہ سب کو پسند آیا۔ آپ نے مولانا کو چند باتیں سمجھا کر دو سو  
 آدمیوں کے ساتھ بھیجا اور سو غازی اپنے پاس رکھے۔

مولانا اسماعیل صاحب نے خادی خاں کو اپنے آنے کی اطلاع کی۔ خادی خاں نے کہلویا  
 کہ مولانا دو چار آدمیوں کے ساتھ آئیں، میں بھی اتنے آدمیوں کے ساتھ آؤں گا۔ مولانا چار قرابینچی

اپنے ساتھ لے کر جانے کے لیے تیار ہوئے۔ غازیوں نے کہا کہ ہم حضرت چار آدمیوں کے ساتھ آپ کو نہ جانے دیں گے، اس شخص کا کچھ اعتبار نہیں۔ مولانا نے فرمایا: اللہ تعالیٰ ہمارے ساتھ ہے ہم کو کسی چیز کا اندیشہ نہیں؛ تم اس وقت اس کا رنجیر میں حاسج نہ ہو۔

مولانا تشریف لے گئے اور میدان میں خادی خاں سے ملاقات کی۔ آپ نے سید صاحب کا پیغام خادی خاں کو پہنچایا کہ ہم کو تم سے یہ اُسید نہ بھتی کہ تم مسلمانوں پر کفار کو چڑھالو گے اور ان کے ساتھ ہو کر مسلمانوں سے مقابلہ کرو گے۔ تم نے بالکل بغاوت ہی پر کمر باندھ لی ہے۔ اب بھی خیریت ہے۔ کفار کی شرکت سے توبہ کرو اور دائرہ شریعت سے قدم باہر مت رکھو۔ اللہ تعالیٰ غفور رحیم ہے، تمہارا قصور مہافت کر دے گا۔ نہیں تو دنیا میں بھی ذلیل و رسوا ہو گے اور آخرت میں بھی۔

خادی خاں کا صاف جواب | خادی خاں نے جواب دیا کہ خنانہ ہونا، ہم لوگ رئیس اور حاکم ہیں، سید بادشاہ کی طرح ملا مولوی نہیں ہیں۔ ہماری شریعت جدا ہے، ان کی جدا۔ ان کی شریعت پر ہم سچان لوگ کب چل سکتے ہیں؟ بار بار سید بادشاہ ہمارے پیچھے کیوں پڑتے ہیں؟ ہمارے حق میں ان سے جو کچھ ہو سکے، وہ درگزر کریں۔

خادی خاں یہ جواب دے کر بہت ڈچلا گیا اور مولانا محمد اسماعیل صاحب سید صاحب سے آئے اور سب مجاہدین واپس پنجاب آ گئے۔

تنگی والوں کی فریب دہی | موضع تنگی کے کئی آدمی عرصے تک سید صاحب کے پاس آتے رہے اور کہتے رہے کہ جب سے ہماری بستی میں درانیوں کا عمل ہوا ہے، وہ ہم لوگوں کو بہت ستاتے ہیں۔ ہم نے کوشش کر کے اپنی بستی کے تمام لوگوں کو بلا لیا ہے۔ اگر کچھ مجاہدین ہمارے ہمراہ کریں تو ہم اپنی بستی پر آپ کا قبضہ کرا دیں۔ اس سے پشت اور کار راستہ کھل جائے گا اور ہم لوگ خود ہی پشاور والوں سے نمٹ لیں گے۔ سید صاحب نے خوانین سے مشورہ لیا۔ انھوں نے بھی وہاں ایک مہم

لہ یہ قصبہ تحصیل چارسدہ ضلع پشاور میں چارسدہ سے بجانب شمال تقریباً ۱۸ میل کے فاصلے پر ہے۔

بھیجنے کی تائید کی۔

آپ نے کوئی تین سو آدمی اچھے چُست اور چالاک انتخاب کیے اور مولانا محمد اسماعیل صاحب کو امیر کیا اور ارباب بہرام خاں اور مولوی امیر الدین صاحب کو بھی آپ کے ہمراہ کیا۔ جب تنگی دو میل کے قریب رہ گیا، تو تنگی کے دو تین آدمی جو ساتھ تھے، انھوں نے مجاہدین کو کھڑا کر دیا اور خود آگے بڑھے۔ تیس چالیس قدم پر چار زرہ پوش سوار نیزے باندھے انتظار میں کھڑے تھے۔ وہ اُن سے بٹے اور مولانا محمد اسماعیل صاحب، ارباب بہرام خاں اور مولوی امیر الدین صاحب کو بلا کر اُن سے بلایا۔ اُن لوگوں نے کہا کہ جن لوگوں کے مشورے سے ہم نے آپ لوگوں کو بلایا تھا، اُن سب لوگوں نے صاف صاف جواب دے دیا اور سب جا کر ڈرائیوں سے بل گئے۔ اگر آپ ہم کو وہاں لے چلیں، تو ہم لوگوں کی بربادی اور خرابی کے سوا کچھ حاصل نہ ہوگا۔ اب ہم لوگوں کی یہی صلاح ہے کہ آپ اپنے لوگوں کو لے کر پلٹ جائیں۔ انھوں نے تو ہم سے فریب کیا، مگر ہم آپ کے قصور وار ہیں آپ ہم کو جو چاہیں، سو کریں؛ صبح کو ہم بھی اگر حاضر ہوں گے۔

یہ تقریریں کر مولانا نے غصتے ہو کر فرمایا کہ تم جھوٹے ہو، یہ تمام شرارت اور دغا بازی تم ہی لوگوں کی ہے کہ ہم لوگوں کو اتنی دُور سے بلا کر خیران و سرگردان کیا اور اپنا مطلب نکال کر ہم کو صاف جواب دے دیا۔ بیشک تم لوگ تعزیر و ملامت کے لائق ہو۔

مولانا اپنے لوگوں کو ساتھ لے کر سید صاحب کے پاس واپس آگئے اور پوری دواؤں سادہ سید صاحب بہت ناخوش ہوئے اور فرمایا کہ اتنے مہینے سے وہ نامعقول آتے جاتے تھے، بٹے فریبی اور دغا باز نکلتے۔

قلعہ ہنڈ کی تسخیر کی تجویز | فرسیسی جنرل کی سپاہی اور مسلمانوں کی اس تائید فیلڈی سے قُرب و جوار کے علاقوں اور عام سرداروں اور خوانین پر بڑا اچھا اثر پڑا اور کئی نئے علاقے اور قبائل و سردار اپنی خوشی سے نئے نظام میں داخل ہوئے۔ یہ سلسلہ بہت وسیع ہوتا، مگر فادی خاں کی مخالفت اور علمدگی مذہب اشخاص اور قبائل کے لیے بہت بڑا مہانہ اور راستے کی بڑی رکاوٹ تھی۔ لوگ برہلا

کہتے تھے کہ خادی خاں نے شریعت قبول نہیں کی، تو اس کا کیا ہو گیا اور ہم نہ قبل کریں گے، تو ہمارا کیا ہو جائے گا۔ دو ایک گاؤں والوں نے مجاہدین کے ساتھ دغا بھی کی اور ان کو اپنے یہاں جہاد کی دعوت دے کر اور سرداروں سے اپنا ذاتی کام نکال کر واپس کر دیا۔ پشاور اور وادی سراروں بالخصوص یار محمد خاں کا معاملہ کچھ کم اہم نہ تھا۔ ایک وقت میں جماعت کے سامنے یہ سب مسائل تھے لیکن خادی خاں کا معاملہ پرانا اور سب سے اہم تھا اور اس کی اہمیت اس لیے بھی سب سے زائد تھی کہ اس نے فرانسیسی جرنیل لو ریکھوں کو مجاہدین کے خلاف جنگ کی دعوت دے کر اسلام اور شہادۃت کی بڑی ہتک کی تھی۔ ستم کے علاقے اور پنجتار اور اس کے نواح میں نظم و اطاعت کی جو ایک فضا اور ماحول پیدا ہو رہا تھا، ہنڈ اس میں بہت رخنہ انداز تھا۔ وہ اپنے جاسے وقوع اور فوجی نقطہ نظر سے بھی بڑی اہمیت رکھتا تھا۔ ان سب خصوصیات کی بنا پر خادی خاں اور ہنڈ کا مسئلہ اولین ترجیح کا محتاج تھا۔

ستید صاحب اس زمانے میں موضع بازار (سڈم) میں تشریف رکھتے تھے۔ اپنے مہین خاں سے گھر کسی کی ایک حویلی خالی کرائی۔ اس حویلی کے گرد کئی پہرے مقرر کر دیے اور وہاں آپ نے پیٹری کی کٹھی کے قلابے اور چار بیڑیاں بنوائیں۔ تمام جماعتوں میں سے پانچ سو شخصیت و چالاک اور آزمودہ کار غازی انتخاب کیے۔ مولانا شاہ اسمیل صاحب کو اس کا امیر اور ارباب بہرام خاں کو اس کا نائب امیر بنایا۔ ان دونوں صاحبوں کے علاوہ کسی کو معلوم نہ تھا کہ یہ سب تیاری کس نیسے کی جا رہی ہے۔ رخصت کے وقت آپ نے سب کو سنا کر مولانا سے فرمایا کہ آپ امان زئی کی گڑھی سے ہو کر جائیے۔ انشاء اللہ ہم بھی آپ کے پیچھے پنجتار آتے ہیں۔ اپنے باورچی خانے کا اسباب سامان بھی بچوں پر لے کر ان کے ساتھ کر دیا اور شیلینوں میں لپیٹ کر دو اونٹوں پر وہ چاروں بیڑیاں بھی لے کر ان اور ان ادنیوں کو ارباب بہرام خاں کے ساتھ کیا۔

مولانا سڈم سے گڑھی امان زئی ہوتے ہوئے ترکئی پہنچے۔ ارباب بہرام خاں بھی شیوہ ہوتے ہوئے ترکئی میں مولانا سے مل گئے اور وہاں سے سب نے مل کر ہنڈ کی طرف کوچ کیا۔

سفر کی روداد اس مُہم کی روداد ایک خط میں موجود ہے، جو حالات کی اطلاع اور شرکتِ جہاد کی ترغیب کے لیے ہندوستان بھیجا گیا تھا:

”ترکئی میں لشکر کا رخ پنجاب کی طرف تھا جس کو لوگ سمجھتے تھے کہ پنجاب کو واپسی ہے۔ یہاں سے ہنڈ کا قلعہ سات کوس کے فاصلے پر ہے۔ مولانا نے قلعے کو عبور کرنے کے لیے چوٹی زردبان تیار کرائی۔ پانچ گھنٹے کے وقت جہاد کے ارادے سے کوچ ہوا جب دیہات سے نکلے، تو اہل دیہات نے خیال کیا کہ یہ خادی خاں کی طرف جاتے ہیں۔ وہ اس مُنافق کے دوست تھے۔ زردبان کے اونٹوں کا سامان اچھا نہ تھا۔ اس لیے وہ بار بار گرتے تھے اور باندھے جاتے تھے۔ اس کی وجہ سے اسی دیہات کے قریب عشاء کا وقت ہو گیا۔ دیہات اور قلعہ ہنڈ کے درمیان اگرچہ صرف سات کوس کا فاصلہ تھا، لیکن یہ میدان ہلکے دشت بے نشان تھا جس میں سمت و جہت کی بھی تمیز نہ ہوتی تھی۔ محمد بیگ خاں نامی ایک شخص جو خادی خاں کا چچا تھا اور اُس کی زبردستی کی وجہ سے ایک مدت سے مارا مارا پھرتا تھا، وہ اس لشکر کا رہبر تھا اور اُس کو میدان میدان لیے جا رہا تھا اگرچہ راستہ سات کوس سے زیادہ تھا، لیکن رات کا بڑا حصہ اسی دشت میں گزر گیا اور ہنڈ کا راستہ معلوم ہو سکا اور خود رہبر بھی راستہ بھول گیا۔ لشکر بیدختہ و پریشان اور منزل مقصود سے مایوس ہو کر ٹھہر جاتا اور کبھی تو کھل پر چلنے لگتا۔ چار پانچ گھنٹی رات رہے یہ مشورہ ہوا کہ اب کسی دوسری جگہ واپس ہونا چاہیے، لیکن یہ خیال کر کے کہ اس قدر مُشقت اٹھانی اور کچھ ہاتھ نہ آیا، اہل لشکر کو بڑا رنج و غم ہونا تھا اس سے پہلے تنگی کی مُہم میں ناکام واپس ہونے تھے۔ اس سے اہل لشکر کا دل ٹوٹا جاتا تھا اور وہ اپنی قسمت پر افسوس کر رہے تھے۔ آخر اللہ پر بھروسہ کر کے اس رہبر

کے پیچھے پیچھے ایک طرف کوچے۔ اس اشار میں ایک شخص، جو قلعہ ہنڈ کے راستے سے خوب واقف تھا، پہنچ گیا اور اُس نے صبح رہنمائی کی۔ لشکر میں اس وقت ایک ہزار آدمی تھے۔ گرمی کی شدت، سایہ دار درخت اور پانی نہ بننے کی وجہ سے پیاس اور خشکی شدت کی تھی۔ ابھی کچھ رات باقی تھی اور قلعہ کے آثار نظر نہیں آتے تھے۔ سب سے بڑا ترڈو یہ تھا کہ قلعے پر حملہ اندھیری رات ہی میں مناسب ہے۔ دن نکل آنے اور روشنی ہو جانے کے بعد یہ کام نہیں ہو سکے گا۔ پانی کے بغیر بھی قلعہ کی لڑائی مشکل ہے۔ اس تمام ترڈو کے باوجود خدا کے بھروسے پر ڈوڑے چلے جا رہے تھے کہ اب تو جو کچھ ہوگا، وہ ہوگا، اپنی کوشش میں کمی نہیں کرنی چاہیے۔

قلعہ ہنڈ کے اندر اتنے میں صبح کی سفیدی ظاہر ہوئی اور دیکھا، تو قلعے کے سامنے تھے اور قلعے

کے آثار ساف نظر آرہے تھے۔ مولانا نے پچیس نفر قرابین باز اور تفتنگیوں کو، جو اپنی چابک دستی اور چالاکی میں تمام لشکر میں ممتاز تھے، پہلے روانہ کر دیا اور کہا کہ تم کمال ہوشیاری کے ساتھ خفیہ طریقے پر قلعے کے دروازے کے بہت نزدیک پہنچ جاؤ، اب زردبان کی ضرورت باقی نہیں رہی۔ نماز کا وقت ہو گیا ہے۔ لوگ رفع ضرورت کے لیے قلعے سے باہر آئیں گے اور دروازہ کھولیں گے۔ دروازے کھلتے ہی کیا رنگی حماد کر دینا اور دروازے میں داخل ہو جانا اور قلعے میں داخل ہوتے ہی کیا رنگی تفتنگ اور قرابین چلا دینا۔ آواز کے سننے ہی ہم لوگ یورش کر دیں گے اور تمام خفیہ لشکر قلعے میں داخل ہو جائے گا۔ ان تمام باتوں کو انہیں اچھی طرح سمجھا کر روانہ کر دیا۔ پچیس آدمی ایک ایک دو دو کر کے روانہ ہوئے۔ قلعے کا دروازہ کھلتے ہی انہوں نے تفتنگ اور قرابین کی بارھ ماری۔ مولانا نے اپنے ہمراہیوں کے ساتھ جو اس وقت ایک سو پچاس کے قریب تھے، ایک دم حملہ کر دیا جس وقت وہ داخل ہوئے، چند غافل چوکیداران مقابلے میں پڑ گئے، دو ایک قتل ہو گئے اور باقی بھاگ گئے۔ چند

مجاہدین دروازے کے انتظام کے لیے دروازے پر کھڑے رہ گئے اور باقی خادی خیل کے مکان کی طرف چلے اور ایک بار اُس کے گھر کے اندر تفلنگ اور مستدراہین کی باڑھ ماری۔

خادی خان کا قتل | خادی خان کو اپنے فہم اور اپنے اقبال کا اتنا غرہ تھا کہ رات کو لوگوں نے اس کو خبر دی تھی کہ سید صاحب کا لشکر تمہارے سر پر آتا ہے، خبردار رہنا خادی خان بہت ہنسا اور خبر دینے والے کو بیوقوف بنایا اور کہا کہ سید کی یہ طاقت کہاں ہے کہ وہ اس طرف کا رخ کرے۔ وہ بیچارہ درویش آدمی ہے۔ اگر وہ اس طرف کا ابراہ بھی کرے گا، تو ہمارے گرد و پیش کے دیہات کے لوگ اس کے لیے کافی ہیں راستہ ہی میں اُس کی خبر لے لوں گا، یہاں کی نوبت ہی نہ آئے گی۔ وہ اسی غفلت میں تھا کہ اُس کے لیے صبح قیامت نمودار ہوئی اور صاعقہ قوم نمود کی طرح قرابین کی باڑھ اُس نے سنی۔ وہ ہر طرف گھبرا گھبرا کر دوڑتا تھا اور اپنے لوگوں کو کمر بندی کا حکم دیتا تھا۔ لوگوں پر افواج الہی کا ایسا ہراس طاری تھا کہ وہ بھاگے جا رہے تھے۔ اُس کے بہت سے ساتھی اور بھائی بھاگ گئے۔ پہلی ہی باڑھ کے وقت اُس نے اپنے متعلقین کو اپنے مکان سے نکال کر سادات کے مکان میں بھیج دیا، جو اس ملک میں سب سے زیادہ محفوظ جگہ ہوتی ہے اور غنیم اُس پر دست انداز نہیں ہوتا۔ خود اپنے گھر کے اندر اپنا مال و دولت لینے کے لیے ٹھہر گیا۔ جب مجاہدین اس کے گھر کے اندر آئے، تو اُن کی نظر اُس پر نہیں پڑی۔ جب دوسری بار اُنہوں نے حملہ کیا، تو وہ گھر کے اندر سے نکل کر اپنے کو گھٹے کے اوپر آگیا اور گھبراہٹ میں ہر طرف دوڑنے لگا۔ وقت آچکا تھا۔ مجاہدین کی پے درپے گولیوں سے اس کا کام تمام ہو گیا۔ اس وقت قلعے میں شکر میں زیادہ سے زیادہ صرف دو سو آدمی تھے، باقی میدان میں سرگرواں ہو کر بیچھے رو گئے تھے۔ دو گھڑی دن چڑھے تک سب قلعے میں جمع ہو گئے۔ قلعے میں جو کچھ

نقد روپیہ تھا، معلوم نہیں، وہ کہاں گیا اور اُس کو کون لے گیا۔ ترفیق الہی سے مجاہدین کو لٹ سے بہت احتراز ہے، لیکن دوسرے ولایتی لوگ اس سے باز نہیں آتے۔ البتہ چند گھوڑے اور اونٹ، جو لشکرِ مجاہدین کے کام آنے والے ہیں، سرکار میں داخل ہو گئے ہیں، جو مالِ غنیمت کی تقسیم کے وقت لشکر کو تقسیم کر دیے جائیں گے۔

چارچھ گھڑی دن چڑھے مولانا نے سید صاحب کو اطلاع دی کہ فضل الہی سے قطعہ ہند میں ہم نے اپنا بندوبست کر لیا ہے، اور صرف خادی خاں اور ایک ہلواہا وہاں مارا گیا، عنایت الہی سے ہماری طرف کا کوئی زخمی بھی نہیں ہوا، سب لوگ سلامت ہیں۔

خادی خاں کی لاش کو طالبِ علموں کے ذریعے ایک چارپائی پر رکھوا کر مکان کے پھوپھوڑے ایک حجرے میں رکھوا دیا گیا۔ کچھ دیر کے بعد خادی خاں کے بھائی امیر خاں اور غلام خاں نے چند ملاؤں کو خادی خاں کی لاش اور اہل و عیال کے لینے کو بھیجا۔ مولانا نے لاش لے جانے کی اجازت سے دی اور اہل و عیال کے لیے فرمایا کہ بغیر سید صاحب کی اجازت کے ہم نہیں بھیجیں گے۔ وہاں سے جیسا حکم ہوگا، ویسا ہم کریں گے۔ خادی خاں کے عزیزوں اور لوگوں نے خادی خاں کو اُس کے آبائی گورستان میں، جو ہند کے قلعے سے آٹھ نو سو قدم کے فاصلے پر ہے، رات کو دفن کر دیا۔

مولانا کے حُسنِ تدبیر سے ہند کا نامی قلعہ اس طرح سے فتح ہو گیا کہ مجاہدین میں کسی کی تکسیر بھی نہ پھوٹی، مخالفین میں سے صرف خادی خاں اور ایک ہلواہا قتل ہوا۔





## پندرہواں باب

## جنگِ نیدہ اور یار محمد خاں کا قتل

جنگ کے محرکات و اسباب | ہنڈ کی فتح اور نیدہ کی جنگ اور اُس کے محرکات و اسباب کے متعلق (فلمی مکتوبات کے ایک مجموعے میں ایک مفصل فارسی تحریر ہے جو سید صاحب کے مرکز سے اطلالیہ احوال کے لیے بھیجی گئی تھی۔ یہ تحریر نیدہ کی جنگ کے اگلے مہینے ۶ ربیع الآخر کو لکھی گئی تھی۔ یہ ایک سلسلہ یادداشت اور مفصل رُوداد ہے جس کا ترجمہ پیش کیا جاتا ہے:

امیر خاں کی فتنہ انگیزی | ”خادی خاں“ سردار اشرف خاں مرحوم کا داماد اور اُس کے جانشین مقرب خاں کا بہنوئی تھا۔ سردار اشرف خاں مرحوم حضرت امیر المومنین کے مخصوص مخلصین میں سے تھے اور اسی بنا پر وہ اور اُن کے لڑکے خادی خاں کے مخالف تھے۔ سردار مقرب خاں بھی جماعت میں داخل تھا اور خادی خاں کی مخالفت کو پسند نہیں کرتا تھا، لیکن اس کا بھی روادار نہ تھا کہ خادی خاں کو قتل کر دیا جائے۔ اس واقعے سے اُس کو کچھ طلال ہوا، لیکن اُس نے خادی خاں کی علانیہ حمایت اور جماعت سے انحراف پسند نہ کیا۔ خادی خاں کا حقیقی بھائی امیر خاں مقرب خاں

۱۔ نیدہ کی جنگ ربیع الاول ۱۲۳۵ھ کے مہینے کی کسی تاریخ میں ہوئی، غالباً ۵ یا ۶ ربیع الاول کو۔

کے پاس آیا اور مقرب خاں سے یہ خواہش کی کہ وہ بھائی کا استقام لینے میں اُس کی مدد کرے اور اُس کو مشقِ جمل کرنے کی بہت کوشش کی۔ مقرب خاں نے اس کو منظور نہیں کیا اور کہا کہ میں صرف مرحوم کے متعلقین کی رہائی اور تمھاری جانشینی کے لیے حضرت سے سفارش کر سکتا ہوں۔ چنانچہ وہ امیر المومنین کے پاس آیا اور درخواست کی کہ خادی خاں کے لواحق کو جو محصور ہیں، رہا کر دیا جائے اور امیر خاں کو جانشین تسلیم کر کے قلعہ اُن کے حوالے کر دیا جائے۔ حضرت نے اُس کو بہت لاسا دیا اور بڑی خاطر داری فرمائی اور خادی خاں کے متعلقین کی رہائی کے لیے مولانا کو جو لشکر کے امیر تھے، ایک شقہ تحریر فرمایا۔

ابھی قلعہ کو فتح ہوئے تین ہی روز ہوئے تھے۔ اسی دن واقعہ یہ پیش آیا کہ مولانا نے ملا سید شاہ نامی اپنے ایک مستعد کو ایک ضرب شاہین لانے کے لیے پنجاب بھیجا۔ ملا صاحب کے ساتھ چودہ آدمی غیر مسلح پنجاب سے آرہے تھے۔ ۱۲ صفر کی صبح کو فصیل قلعہ کے برجوں پر سے چوکیداروں نے دیکھا کہ دُور سے کچھ سوار آ رہے ہیں۔ اُنھوں نے نقارے پر چوٹ لگائی اور تمام لشکر کمر بندی کر کے تیار کھڑا ہو گیا، لیکن قطعی طور پر نہیں معلوم ہوا تھا کہ یہ دشمن ہی ہیں۔ احتمال تھا کہ شاید اپنے ہی لوگ ہوں۔ بعد میں معلوم ہوا کہ یہ غلام خاں اور امیر خاں کے سوار ہیں، جو بندوبستیں سر کرتے ہیں اور میدان میں گھوڑوں کو دوڑاتے ہیں بعض لوگوں نے کہا کہ ہمارے آدمی شاہین لانے گئے ہیں، یہ لوگ اُن کو مارنے کے لیے دوڑ رہے ہیں جلد پہنچ کر اُن کی مدد کرنی چاہیے۔ اس شخص نبص میں دو گھنٹے گزر گئے۔ اتنے میں شاہین والوں میں سے ایک شخص ظالموں کے ہاتھ سے بچ کر قلعے میں پہنچ گیا۔ اس نے اطلاع دی کہ منافقین کے سوار شاہین کو لے گئے اور بارہ مجاہدین شہید ہو گئے۔ اس خبر جانکاہ کو سُن کر خصومت کے ساتھ اس لیے کہ یہ واقعہ قلعہ ہند کے

متصل ہی واقع ہوا تھا، نہایت درجہ تأسف و حسرت ہوئی اور اس پر سخت افسوس ہوا کہ کیوں پہلے ہی تحقیق کر کے اُن کی مدد نہیں کی، لیکن مشیت ایزدی سے چارہ نہیں۔ مُقرب خاں کی کنارہ کشی جب خادی خاں کے متعلقین کی رہائی کی بابت حضرت کا شفقہ مولانا کو ملا، تو آپ نے اس وجہ سے کہ ان متعلقین کے محصور ہونے کے باوجود ان منافقین نے اتنی شوش کی، تو اُن کے رہا ہونے کے بعد، واللہ اعلم، کیا فتنہ اٹھائیں گے، مصلحت کی بنا پر اس واقعے کو حضرت کی خدمت میں لکھ کر بھیج دیا۔ اس کے بعد دو مرتبہ مُقرب خاں کے پاس خاطر سے اور اس خیال سے کہ یہ لواحق محض بے قصور ہیں، اُن کو تکلیف دینا اور مُقید رکھنا خوب نہیں، حضرت کے کئی شفقے پہنچے، لیکن پھر یہاں عقلا بشکر کے مشورے سے مولانا نے حقیقتِ حال عرض کرتے ہوئے اور متعلقین کی رہائی کو خلافِ مصلحت سمجھتے ہوئے اپنی اصطلاحی زبان میں ایک عرضداشت مُقرب خاں کی معرفت حضرت کی خدمت میں روانہ کی مُقرب خاں نے اس خط کو اپنے منشی سے پڑھوایا۔ اس بیچارے کو کیا خبر تھی؟ وہ ایک حرف بھی نہ پڑھ سکا۔ اس نامانوس خط سے مُقرب خاں کے ہوش اُڑ گئے اور اُس کو ڈر پیدا ہوا کہ مولوی محمد سیکھیل صاحب نے کہیں میری شکایت تو نہیں کی اور کوئی خطرناک بات تو نہیں لکھی۔ چنانچہ وہ اس ڈر سے نہ تو حضرت کی خدمت میں گیا اور نہ امیر خاں وغیرہ سے بلا بلکہ اپنے کو اس معاملے سے الگ کر کے گھر بیٹھ رہا۔

راتے مسدود ہو گئے جب یہ خبر تمام اطراف میں مشور ہوئی، تو متعلقین خادی خاں کے رہانہ ہونے کی وجہ سے بہت سے لوگ لشکرِ مجاہدین سے بد دل ہو گئے اور جو دیہات منافقین کے جانبدار تھے، وہ جانی دشمن بن گئے اور انھوں نے ہندوستانیوں کا آنا جانا ہر طرف سے بند کر دیا۔ ہندوستان کے راتے مسدود ہو گئے اور خطوط کا پہنچنا بھی بے انتہا مشکل ہو گیا۔

سید صاحب زیدہ میں | مقرب خاں کی خانہ نشینی کے بعد اُس کے دو بھائی فتح خاں اور ارسلان خاں، جو اشرف خاں کے سعادت مند بیٹے اور سید صاحب کے مخلصین میں سے تھے، سید صاحب کی خدمت میں حاضر ہوئے اور کہا کہ ہم اپنے باپ کی طرح حضرت کے غلام اور حلقہ گبوش ہیں، تاہم زلیبت آپ کے فرماں بردار رہیں گے اور جان و مال آپ کی خدمت میں قربان کریں گے۔ ہماری آرزو ہے کہ بافضل حضرت ہمارے غریب خانے میں، جو مقامِ زیدہ میں ہے اور قلعہ ہنڈ سے دو کوس کا فاصلہ ہے، تشریف لے چلیں۔ ہماری قوم ہرگز سرکشی نہیں کئے گی اور آپ کے وہاں تشریف رکھنے سے سب زیر ہو جائیں گے۔ پس حضرت موضع زیدہ میں تشریف لے آئے اور ہنڈ کے سامنے مجاہدین کی کمک پر بیٹھ گئے، لیکن ابھی اطراف کے راستے مجاہدین کی آمد و رفت کے لیے نہیں کھلے، جن لوگوں کو علاقہ سدوم میں بعض ضرورتوں سے پھوڑ کر چلے آئے تھے، وہ وہیں محصور رہ گئے۔ کچھ لوگ پنجاب میں سامان کی حفاظت کے لیے پڑے ہوئے ہیں اور لشکر کا بڑا حصہ حصار کی حفاظت کے لیے قلعے میں ہے۔ باقی دو سو آدمی حضرت کے ہمراہ ہیں غرض یہ کہ ایک ہزار مجاہدین، جو پہلے مجتمع تھے، اب متفرق و پراگندہ ہیں۔

امیر خاں کی یار محمد خاں کے ساتھ سازش | حضرت نے فرمایا کہ اگر خادی خاں کا بھائی امیر خاں پہلے بیعت کر لے، تو ہم قلعہ ہنڈ اُس کو بخش دیں گے اور اس قہقہے کو ختم کر دیں گے، یا قلعے کو اُس کے بھائیوں میں سے کسی ستم کے حملے کے دوسرے کاروبار میں مشغول ہو جائیں گے۔ اس کے بھائیوں نے حضرت کو قلعے مرحمت ہو جانے پر صلح کا پیغام بھیجا۔

ایک طرف صلح کی بات چیت ہو رہی تھی، دوسری طرف امیر خاں جنگ کے بندوبست کے لیے اور دُرائیوں کا لشکر اپنی مدد کے واسطے لانے کے لیے بڑی جدوجہد کر رہا

تھا۔ وہ یار محمد خاں سردار پشاور کے پاس گیا اور ملک کے لیے دس بارہ ہزار روپیہ پیش کیے۔

ہنڈ پر حملے کی تیاری | اسمہ کا ملک سردار پشاور کے قبضے میں کبھی بھی نہیں رہا تھا۔ گزشتہ سال یار محمد خاں نے فوج کشی کی تھی، مگر مجاہدین کے خوف سے ناکام واپس آیا۔ اس موقع پر جب اُس نے ان اطراف کی اکثریت کو حضرت کی مخالفت پر کمر بستہ دیکھا اور اپنی کئی قسم کی منفعتیں دکھائیں، جن میں سے ایک منفعت یہ بھی تھی کہ دس بارہ ہزار روپے محض فوج کشی کرنے سے مل جائیں گے، تو اُس نے ہنڈ پر حملہ کرنے کے لیے لشکر تیار کیا۔ اُس کے بھائی سلطان محمد خاں نے اس کو بہت منع کیا اور کہا کہ تم ہرگز سید صاحب کے مقابلے میں وہاں مت جاؤ، یہ وہی شخص ہے، جس کے مقابلے میں فرانسیسی جرنیل کو لشکر جبار اور ہزاروں کی فوج کے باوجود شرمندگی و ذلت اٹھانی پڑی اور سید صاحب بڑے تمکنت اور وقار کے ساتھ پہاڑ کی طرح اپنی جگہ پر جمے رہے۔ اگر تم کو شکست ہوگئی، تو پشاور تک سلامتی کے ساتھ پہنچنا بھی مشکل ہو جائے گا۔

لیکن یار محمد خاں نے جو اپنی طاقت کے غرور کے نشے میں سرشار اور مجاہدین کی بے سرو سامانی سے اچھی طرح واقف تھا، اس کی پروا نہ کی۔ پہلے تین سو معتد سواروں کو چار بڑے بڑے سرداروں کے ساتھ اپنے آگے روانہ کیا تاکہ وہ گڑھی ہریانہ میں جو خادی خاں کے بھائی کا مرکز تھا، ڈیرہ ڈالیں۔

مجاہدین سے مختلف محرکے | وہاں سے قلعہ ہنڈ پور سے ایک کوس کے فاصلہ پر ہے۔ پشاوری سواروں کے پہنچنے سے پہلے ملکی منافعین کے سوار روزانہ قلعہ کے گرد اہل قلعہ کے برسیوں کو لوٹنے کے لیے حملہ کرتے تھے۔ اہل قلعہ جن کو صرف قلعے کی نگہبانی کا حکم تھا، قلعہ میں رہ کر جنگ کرتے رہتے تھے۔ البتہ اوتھوں کو چرانے کے لیے بیس بیس ہوتی

مخالفت کے لیے اُن کے ساتھ جھگڑا تک جایا کرتے تھے۔ ایک دن لوگ اُونٹوں کو چرانے کے لیے گئے ہوئے تھے اور تمام لشکر قلعے کے اندر تھا کہ زیدہ اور قلعہ جہنڈ کے بیچ میں مغرب و شمال کے درمیان موضع کُنڈہ سے بندوقوں کی آوازیں آئیں تمام مجاہدین مولانا کے ساتھ دروازہ قلعے کے باہر تفتیش کے لیے گئے، لیکن کچھ نظر نہ آیا۔ وہاں سے لوٹ کر لوگ تو اپنی جگہ چلے گئے، لیکن مولانا اسی دروازے پر بیٹھے رہتے جو لوگ فصیل اور بڑجوں کے رُو بڑو تھے، اُنھوں نے دیکھا کہ چاروں طرف سے سواروں اور پیادوں کا لشکر خیل خیل قلعے کی طرف بڑے عزم و ارادہ کے ساتھ آ رہا ہے۔

یہ معلوم ہوتے ہی مولانا نے نثارہ بجانے سے منع کر دیا اور چند مجاہدین کو، جو بڑے چابک دست اور کار گزار تھے، حکم دیا کہ خفیہ طریقے پر جوار اور گنے کے کھیتوں میں، جو سواروں کے ٹخیرنے کی پُرانی جگہ تھی، چھپ کر بیٹھ جائیں جس وقت یہ لوگ اطمینان کے ساتھ اپنی پُرانی جگہ پر آ کر کھڑے ہو جائیں، یکبارگی اُن کے سینوں کو گولیوں کا نشانہ بنالیا جائے۔ لیکن جب یہ لوگ مولانا کی اجازت سے قلعے کے اندر سے نکلے، تو یکدم مخالفین کے سر پر جا پڑے اور مولانا کی ہدایت کو بالکل بھول گئے بس فوراً جنگ شروع ہو گئی اور میدان کے وسط میں معرکہ کارزار گرم ہو گیا۔

چونکہ مجاہدین نے مولانا کے مشورے سے تھوڑی سی جماعت کو باہر نکالا تھا، لیکن اپنے جوش میں مولانا کے مشورے کو بھول کر اپنے کو دو تین سو سواروں اور صد ہا لشکر کے زخمی میں ڈال دیا تھا اور اُن میں گھبر کر رہ گئے تھے، اس لیے چار و ناچار اُن کی کمک کے لیے دوسرے مجاہدین کا بھلنا ضروری ہوا اور تین سو کے قریب آدمی قلعے سے نکل کر اس معرکہ میں شریک ہو گئے۔ وہ تین سو سوار، جن کو یار محمد خان نے پیش خیمے کے طور پر پہلے بھیج دیا تھا، وہ دُور سے یہ تاشا دیکھ رہے تھے کہ مخالفین کی بندوقیں جتنی دیر میں ایک باڑھ مارتی ہیں، مجاہدین کی بندوقیں دس باڑھیں مارتی

ہیں۔ اس سے اُن کے قدم دگم گائے۔ اس وقت امیر خاں نے اُن سے کہا کہ اب تم بھی حملہ کرو۔ اُنھوں نے جواب دیا کہ یہ ہندوستانی بلا کے لوگ ہیں۔ چینی دیر میں تم ایک بندوق چلاتے ہو، اُن کی بے حساب چلتی ہیں۔ ہم آگ کی اس بارش میں گود نہیں سکتے۔ آخر کار وہ سب کے سب میدان چھوڑ کر بھاگ گئے اور مجاہدین آسمانی ملک سے مظفر و منصور و نیک نام ہوئے۔

اس دن سے ولایتیوں نے جان لیا کہ ہندوستانی شیخون کے علاوہ کھلے میدان میں بھی خوب لڑ سکتے ہیں۔ مُنافقوں کو غرور تھا کہ ہم سوار ہیں اور ہندوستانی پیادہ، وہ مقابلہ نہیں کر سکتے۔ اُن کی جرات روز بروز بڑھ رہی تھی۔ لیکن اُس دن وہ افسردہ خاطر ہو گئے اور طرفین سے خاموشی ہو گئی اور مخالفین پر ایک طرح کا رعب طاری ہو گیا کہ کہیں ہندوستانی شیخون نہ ماریں۔

یار محمد خاں ہریانے میں | کچھ دنوں کے لیت و لعل کے بعد سردار یار محمد خاں چھ فرب توپ اور شاہینوں کے ساتھ اور ہاتھیوں اور اونٹوں اور بے شمار سوار و پیادہ لشکر کے ساتھ ہریانے میں داخل ہوا اور داخل ہوتے ہی اُس نے توپیں چلائیں۔ حضرت امیر المومنین نے مولانا صاحب کو تمام لشکر کے ساتھ قلعہ ہند میں طلب کیا اور مولانا مظہر علی کو دو سو معتبر مجاہدین کے ساتھ قلعے کی حفاظت کے لیے وہاں چھوڑا۔ ملکی آدمی (جو توپ سے بہت ڈرتے ہیں) توپ کی آواز سننے ہی اپنا اپنا سامان لے کر پہاڑوں کی طرف بھاگ گئے۔ مُنافقین پشاور کو خوب معلوم تھا کہ اس ملک کے لوگ توپ سے بہت ڈرتے ہیں۔ وہ صبح و شام فیر کرتے رہتے تھے۔ سمر کے اکثر لوگ جو خادی خاں کے جانبدار تھے، پشاور کے لشکر میں شریک ہو گئے اور جو منہل تھے، وہ درانی توپ خانے کے قُدم سے اسلامی افواج میں شرکت کرنے سے پہلو تہی کرنے لگے۔ اب خدا کی ملک، کمزور مسلمانوں کے لشکر یا زیدہ والے فتح خاں پنجابری اور فتح خاں اور

ارسلان خاں کے سوا کوئی حامی اور مددگار نظر نہیں آتا تھا۔

دیہاتوں میں لوٹ مار | ایک دن پانچ سو مخالف سوار کُندہ کی طرف گئے اور کُندہ کے برابر

ایک موضع شاہ منصور میں جمع ہوئے۔ اس طرف اس احتمال سے کہ شاید آج جنگ

پیش آئے، وہ تمام سوار اور پیادہ، جو موجود تھے، جا بجا سے اکٹھے ہو کر اس کے

مقابلے کے لیے تیار ہوئے، لیکن مخالفین صوابی، کالا، درہ اور مانیری کے دیہاتوں

کی طرف، جو زیدہ والوں کے ساتھ تھے، مال و مویشی لوٹنے کے لیے کنارے کنارے

حملہ کرتے رہے اور ان گاؤں والوں کو سید صاحب کے خلاف ورغلا تے رہتے

مانیری میں چند دلاور نوجوانوں نے حملہ کر دیا اور ان میں سے ایک کو قتل کر دیا اور ان

سے دو تین گھوڑے چھین لیے حملہ آور شکست کھا کر وہاں سے بھاگے، ایک دوسرے

گاؤں میں گھس کر وہاں کے مال و مویشی کو بالکل تاراج کر دیا۔ غرض اسی طرح وہ لوٹ مار

کرتے رہے اور مقابلے کی تاب نہ لاسکے۔ ایک ہفتے تک یہی خبر پہنچتی رہی کہ یار محمد خاں

کل مقابلے کے لیے آئے گا اور شکر کی کمر بندی ہوتی رہی، لیکن یہ موقع پیش نہ آیا۔

نامہ و پیام | چند روز تک اسی طرح لشکروں کی آراستگی و صف آرائی اور کبھی کبھی معسری

جھڑپ ہوتی رہی، جس سے مخالفین کو مجاہدین کی قوت کا اندازہ ہوتا رہا۔ ایک دن

مخالفین کی طرف سے ایک شخص، جو خاندان سادات میں سے تھا، مجاہدین کے

لشکر میں صلح کا سفیر ہو کر آیا۔ حضرت نے فرمایا کہ صلح بہر صورت اچھی چیز ہے، لیکن

یہ معلوم ہونا چاہیے کہ اس جنگ کا مقصد کیا تھا۔ جہاں تک ہمارا تعلق ہے، ہم تو

صرف یہ چاہتے ہیں کہ تمام مسلمان شریعت الہی کو قبول کر لیں اور نظام شرعی کو

جاری کر دیں۔ اس کے سوا ہمارا کوئی مطالبہ اور جھگڑا نہیں۔

اس گفتگو سے مصالحت میں شام کا وقت ہو گیا۔ کچھ لوگوں نے حضرت

سے عرض کیا کہ اگر ہم کو حکم ہو، تو ہم رات ہی کے وقت شبنون ماریں۔ اگر مخالفین



غافل ہوئے، تو کیا کہنا؛ ورنہ رات کو لشکر کی قلت و کثرت کا حال معلوم نہیں ہو سکتا۔ ہم رات کے اندھیرے میں اپنی جان پر کھیل کر اپنی تلواروں کے جوہر دکھائیں گے حضرت نے فرمایا کہ صلح کا پیغام درمیان میں ہے، میں چھاپہ مارنے کی اجازت کس طرح دے سکتا ہوں؟ یہ طریقہ خدا کو پسند نہیں۔ اکثر ہندوستانی مولانا سے بڑی گریہ زاری کے ساتھ کہتے تھے کہ اگر یہ رات گزر گئی، تو بہت حسرت ہوگی۔

یار محمد خاں کا متکبرانہ جواب | اسی گفتگو میں رات کا کچھ حصہ گزر گیا اور حضرت مخالفین کے جواب کے انتظار میں بیٹھے رہے اور تمام مجاہدین تیار و کمر بستہ اپنے اپنے بستروں پر اپنی کمر سیدی کرنے لگے اور انہوں نے کمر کھولنا مصلحت نہ سمجھی۔ اسی اشارہ میں جو آدمی صلح کے لیے گیا تھا، متکبرانہ جواب لے کر آیا کہ ہم کو صلح بالکل قبول نہیں، بلکہ لشکر کے بعض متکبروں نے کہا کہ اگر اب سید کی طرف سے کوئی صلح کا پیغام لے کر آئے گا، تو ہم اس کا سر اڑا دیں گے۔

حملے کا حکم | یہ سن کر حضرت امیر المؤمنین کی حمیت ربانی کو جوش آیا اور اسی وقت فورا حکم دیا کہ لشکر اسلام کمر بستہ ہو کر مولانا کے ساتھ جائے اور شجوں مارے۔ پس تمام ہندوستانی و قندھاری مجاہدین اور اس ملک کے دوسرے مخلصین، جو زیادہ سے زیادہ آٹھ سو سوار و پیادہ ہوں گے، چھاپے کے لیے مولانا کے ہمراہ روانہ ہوئے اور دوسرے آدمی حضرت کی خدمت میں کمر بستہ موجود رہے تاکہ بعد میں ملک کے لیے جائیں۔

لے دماغ میں ہے کہ عشا کی نماز کے بعد سید صاحب نے کھانا تناول فرمایا اور لوگوں کو آرام کرنے کا حکم دیا اور خود بھی آرام کرنے کے لیے لیٹ گئے۔ تھوڑے ہی عرصے کے بعد آپ کی بارگی اٹھے اور مولانا انیل صاحب کو بلایا اور فرمایا کہ مجھ کو جناب اللہ سے اللہم بھرا کہ تو کیوں اپنی تدبیر سے غافل ہے؟ تیرے دشمن تیری تدبیر کر رہے ہیں فتح و شکست تو جیسے ہاتھ میں ہے، تمہیں جو کچھ تدبیر کر سکتے کر ایسی وقت ہے چنانچہ چھاپے کی تیاری ہوئی اور مولانا بستی کے باہر گڑھی میں ٹھہرے۔ اس عرصے میں سردار یار محمد خاں کے افسروں (اباب جہیز خاں، فیض اللہ خاں اور حامی کا کلا وغیرہ) نے خطیہ خط بھیجا، جس میں اطلاع دی کہ یہاں لشکر میں اس بات کی تیاری ہو چکی ہے کہ صبح زید سے کو توپوں کے گولوں سے سار کر دیا جائے گا اور مجاہدین کو گھوڑوں کی ٹاپوں سے روئند ڈلوایا جائے گا۔ اس لیے اس وقت جو کچھ ہو سکتا ہے، اس میں تساہلی نہ کیا جائے۔

زیدہ کی جنگ | مولانا نے لشکر کو زیدہ کے باہر مرتب کیا اور جنگ کے مقدمات اور رفتار کی وضع اچھی طرح سمجھادی۔ ہندوستانی ولایتیوں سے الگ ہو کر سب سے آگے روانہ ہوئے اور بڑی پھرتی اور چالاکی کے ساتھ جس طرف مخالف توپ خانہ و شاہین خانہ اور مخالفین کا مورچہ تھا، چلے لشکر بہت قریب تھا، لیکن کتر کر چلنے کی وجہ سے نصف کوس کا فاصلہ طے کرنا پڑا۔ اس اشار میں لشکر کا ایک چوکیدار نظر آیا، جو اپنے ہاتھ میں مشعل لیے ہوئے تھا۔ اُس نے جب لشکر کو دیکھا، تو فوراً مشعل مجاہدین نے وہاں سے اپنے قدم اور تیز کر دیے۔ وہ ابھی چند قدم آگے بڑھے تھے کہ مخالفین کے لشکر کے سوسوار ہمارے لشکر کے سامنے ظاہر ہوئے، لیکن انہوں نے ہم سے کوئی مزاحمت نہ کی۔ مجاہدین نے اپنی رفتار اور تیز کر دی۔ بعض آدمیوں نے چاہا کہ ان سواروں پر بندوق چلائیں، لیکن مولانا اور دوسرے عقلاء نے بڑی سختی سے روکا اور کہا کہ یہ وقت تیز رفتاری کا ہے، بندوق چلانے کا نہیں۔ جب ہم دو تیر کے فاصلے پر پہنچ گئے، تو ہمارے لشکر میں کسی نے بڑی جلدی کے ساتھ ان سواروں پر بندوق کافر کر دیا، جو ہمارے آگے آگے چل رہے تھے گویا کہ ہمارے رہبر ہیں۔ فیر ہوتے ہی سوار یک لخت بھاگے اور اسی وقت کیبارگی مجاہدین کی بندوقیں بے تماشہ چل گئیں اور تکبیر کا غلغلہ طبع ہو گیا۔

مجاہدین کی جانبازی اور توپوں پر قبضہ | لیکن ابھی اصل لشکر بیاں سے کافی فاصلے پر تھا۔ لوگ دوڑنے سے تھک گئے۔ کچھ لوگ آگے بڑھے اور اکثر تھک کر پیچھے رہ گئے۔ تکبیر کے سواہرٹ یہ آواز سنائی دیتی تھی کہ بجائو، آؤ، ہم نے توپ پر قبضہ کر لیا۔ یہ کمزور کسی نہ کسی طرح سے اُمتاں و خیزاں بڑھے جب ایک سیکھے کا فاصلہ رہ گیا، تو توپ خانے میں مہتابی روشن ہوئی اور اس کے روشن ہوتے ہی توپیں اور شاہین چلنے لگیں۔ اس موقع پر لشکر کا ہر گروہ ایک دوسرے سے ممتاز ہو گیا۔ مولانا صاحب اور بعض دوسرے

دیندار دلاور پیاسوں کی طرح توپوں کے سر پر پہنچ گئے اور اپنے کو اس آگ میں ڈال دیا۔ باقی دوسرے ہندوستانی بھائی اپنے اپنے مراتب اور تہت کے مطابق یکے بعد دیگرے وہاں پہنچ گئے۔ اس موقع پر ان دلیر بندگانِ خدا نے عجیب غریب قوت سے کام لے کر آگ کی اس بارش میں گود کر توپوں پر قبضہ کر لیا۔

دُرّانی لشکر کا فرار | جس وقت مجاہدین کا توپوں پر قبضہ ہو گیا، دُرّانی بے تماشاً بھاگے اور

پشاور کے سوا کسی طرف اُنھوں نے نظر اٹھا کر نہیں دیکھا۔ لیکن ابھی تک مخالفین کی صرف چار توپوں پر قبضہ ہوا تھا، دو توپیں ابھی اُن کے قبضے میں تھیں اور کسی کو اُن کی خبر نہ تھی جب مجاہدین کو اس کا علم ہوا، تو مولانا نے حکم دیا کہ مردانِ حُند، ہمت کرو اور دونوں توپوں پر بھی قبضہ کر لو۔ مجاہدین نے بڑھ کر وہ دونوں توپیں بھی دشمن سے چھین لیں اور مجاہدین کو شاندار فتح ہوئی۔ خدا کی قدرت کا تماشا اور

نِعْمٌ مِّنْ تَشَاءٍ وَ تَذَلُّ مَن تَشَاءُ كَمَا مَضُمُونَ ظَاهِرٌ هُوَ اَوْ ثَابِتٌ هُوَ اَوْ عَسْكَرٌ  
سَامَانٌ نَّاشِ ظَاهِرِي كَسَا كَمُحِبِّهِنَّ، اَصْلُ حَبِيْرٍ نُّصْرَتِ اللّٰهِ اَوْ جَوْشِ اِيْمَانِي هُوَ۔

ہندوستانی مجاہدین، جن کا خدمتِ دین کے سوا کچھ کام نہیں، مالِ غنیمت کی لُٹ مار سے بالکل محنتب رہے، لیکن قندھاری اور ولایتی اپنی قدیم عادت کے مطابق لُٹ مار میں لگے۔ غلط خیال زدہ میں مجاہدین کی شکست کی خبر مشہور ہو گئی اور اس کو باور کرنے کے تمام ظاہری

لے واقع میں ہے کہ جب مولانا اسماعیل صاحب بخون کیلے آگے بڑھے تو سید صاحب مسجد میں چلے گئے اور تنگے سر ہو کر بہت دیر تک بڑی گریہ زاری کے ساتھ دعا کرتے رہے۔ اس کے بعد گڑھی کے برج پر تشریف لے آئے۔ کچھ دیر میں بندو قوں کی ایک بارٹھ چلی۔ پھر کچھ عرصے میں توپوں کی پانچ آوازیں ہوئیں۔ پھر کچھ دیر میں توپیں چلنی سرفوت ہو گئیں، پھر ادھر سے توپ کی آواز آنے لگی اس کے بعد مولوی امیر الدین ولایتی نے آکر عرض کیا کہ وہاں تو چھتے مجاہد آپ نے بھیجے تھے، اس میں سے ایک نہیں بچا، سب شہید ہو گئے۔ یہ سن کر سب لوگ بڑے غمزدہ ہوئے۔ سردار فتح خاں نے اتھ جھڑ کر کہا کہ اب آپ پنجاہ کو تشریف لے چلیں۔ اگر آپ رہیں گے، تو اللہ تعالیٰ پھر جہاد کا سامان درست کرے گا۔ سید احمد علی صاحب کی بھی یہی رائے تھی۔ سید صاحب فرماتے تھے کہ نہیں بندو قوں کی بارٹھ کے بعد جو توپیں چلتی تھیں، اُس کا شعلہ رنجک اس طرف نظر آتا تھا اور کار توں کا شعلہ اس طرف جب توپیں کچھ دیر بند ہو کر چلنے لگیں تو اس کے برعکس معاملہ نظر آنے لگا، یعنی اس طرف شعلہ کار توں اس دلیل سے ہم کہتے ہیں کہ فتح اللہ تعالیٰ نے ہم کو دی ہے لیکن دونوں صاحب اصرار کر کے آپ کو نجات لے گئے۔

اسباب موجود تھے۔ اس لیے دیہات کے تمام مخلصین اپنے دیہاتوں سے چلے گئے اور مخالفین کے جانبداروں نے ہر طرف سے یورش کی اور بندوقیں چلاتے ہوئے اس طرف بڑھے۔ ان کی گولیوں کا جواب مجاہدین کے توپ خانہ نے اپنے گولوں سے دیا اور وہ لٹے پاؤں پسٹھے یہ چار پانچ گھڑی رات رہے کا واقعہ ہے۔

یار محمد خاں کی ہلاکت | یار محمد خاں اور اس کے لشکر می فزار کے وقت کوئی سامان نہ لے جاسکے یہاں تک کہ پاؤں کی جوتیاں بھی وہیں رہ گئیں۔ یار محمد خاں کو کاری زخم لگا اور وہ پشاور پہنچنے سے پہلے اس دنیا سے کوچ کر گیا۔ اس کے لشکر کے سات بڑے بڑے سردار اور تین سو کے قریب لشکر می مقتول ہوئے۔ مجاہدین کے لشکر میں سے صرف چار آدمی شہید ہوئے اور سات آدمیوں کو خفیف زخم لگا۔

مال غنیمت | مال غنیمت میں ہندوستان میں کے ہاتھ چھ ضرب توپ، آٹھ ضرب شاہین، پالیس قطار اونٹوں اور ایک ہاتھی کے سوا کچھ نہ لگا، باقی اکثر ٹکلی اور ولایتی لے گئے، جمع کی خبر سن کر چاروں طرف سے آگئے تھے۔ امیر المومنین نے فتح خاں پنجتاری اور فتح خاں زیدہ والے اور چند مجاہدین کو، جو پتہ تو زبان جانتے تھے، حکم دیا کہ وہ لوگوں کو سمجھائیں کہ انھوں نے جو ڈیرے اور گھوڑے لوٹے ہیں، وہ ہمارے ہی ہاتھ فرخت کر دیں، اس لیے کہ لشکر کو ان چیزوں کی ضرورت ہوگی۔ اس طرح سے کچھ خیمے اور کچھ گھوڑے اور جمع ہو گئے۔

پنجتار میں فاتحانہ داخلہ | اس کے بعد حضرت امیر المومنین توپ خانے، لشکر، شتر، ہاتھی اور اپنے

لے وقائع میں ہے کہ سردار یار محمد خاں کے باورچی خاندے میں پلاؤ کی دگیں لگا ہوئی تیار رکھی تھیں اور سونے ہر قسم کا میوہ تھا، لشکر میں چند عورتیں بھی تھیں، جنہیں درانی لوگ پکڑ کر لائے تھے۔ مولانا نے انہیں اپنے اپنے گھر

بھیج دیا۔  
لے وقائع میں ہے کہ انور ظہور اللہ اور امیر خاں شکر نے بیان کیا کہ ہم نے اکثر معتبر لوگوں سے سنا ہے کہ سردار یار محمد خاں ہریانہ اور دو ڈھیر کے درمیان فوت ہوا۔

اہل ملک کے ساتھ پنجاب میں داخل ہوئے۔ مبارکباد کا غلغلہ زمین و آسمان سے بلند ہوا اور شاہدانی اور اظہارِ مسرت کے لیے توپیں چلیں۔ مخالفین شرمندہ اور زرد رو ہوئے۔ بعضوں نے جلا وطنی اختیار کی اور بعضوں نے توبہ و استغفار کیا۔ کیا دوست، کیا دشمن، کیا دشمن، ایک دنیا تھی، جو اس خبر کو سن کر نیاز مندانہ حاضر ہوتی تھی اور مبارکباد دیتی تھی۔

لوٹ مار کی مذمت کا پراثر وعظ | ایک روز حضرت نے لشکریوں اور تمام حاضرین کو جمع کیا اور وعظ فرمایا کہ لوٹ بہت بُری چیز ہے، یہ حقیقت میں اسلام کی بدخواہی ہے۔ جس طرح جہادِ دین کی اعانت اور قوت کے لیے ایسا مقبول کام ہے کہ اکثر گناہ اس کی برکت سے بخش دیے جاتے ہیں، اسی طرح سے عینِ معرکہ میں لوٹ کر نادین کی شکست ہے اور اس کے سبب سے تمام اعمالِ صالحہ اکارت ہو جاتے ہیں، اور اس کا ترکیب جہنم کا مستحق ٹھہرتا ہے۔ اس بات کا ایسا اثر پڑا کہ لوگوں نے لوٹ کا تمام مال پنجاب کی مسجد میں جمع کر دیا اور ایک سو ستائیس گھوڑے

لے و قانع میں ہے کہ مولانا جب زید سے پہنچے، تو سید صاحب کے استقبال کے لیے نقاروں اور نشانِ سمیت دوسو سوار روانہ کیے اور مزہد حسین بیگ اور کئی غازیوں سے فرمایا کہ جب حضرت کی سواری نزدیک آئے، تو اکیس فیر خوشی کے چلانا اور توپوں کے پیچھے نمازیوں کی صف آراستہ کر کے کھڑی کی۔ جب موضعِ شاہ منصور میں حضرت کی سواری نمودار ہوئی، تو مولانا چند غازیوں کو بھرا لے کر آپ کی ٹلانات کو لگے بڑھے۔ سید صاحب مولانا کو دیکھ کر اپنی سواری سے اترے اور آکر مولانا کو اپنے سینے سے لگالیا۔ ادھر توپیں چلنی شروع ہوئیں۔ جب اکیس فیر ہو چکے، تو غازی لوگ قرابین و بندوق کی بھرازی کرنے لگے، یہاں تک کہ سید صاحب توپوں کے قریب تشریف لائے اور فرمایا کہ بھاتی، اب بھاری موقوف کرو۔ پھر ننگے سر جو کہ جناب الٰہی میں بڑے الجھجھ و ذرا می کے ساتھ دعا کی اور طرح طرح سے اللہ تعالیٰ کی ثنا و صفت اور قدرت و عظمت اور اپنی مسکینی اور محتاجی کو بیان فرمایا، سب لوگ آمین! آمین! کہتے تھے۔

جب آپ زید سے پنجاب کی طرف روانہ ہوئے، تو ملکی لوگ دف بجاتے تھے اور پشتوں میں چار بیت گاتے تھے، ننگی تلواریں لیے اچھلتے کودتے تھے، خان اور ملک، جو سردار یا رٹھہ خاں سے مل گئے تھے، آکر اپنا عذر بیان کرتے تھے۔ آپ ان کی تسلی اور دیکھی کرتے تھے۔ سواری کے آگے زید سے کی تمام عورتیں غول باندھ کر دف بجاتی چار بیت گاتی ہوئی آئیں۔ آپ نے ان کو ہانچ پانچ روپے بطورِ انعام دلوائے۔ راستہ بھر ہی حال رہا۔ پنجاب پہنچ کر اول آپ مسجد میں گئے اور درگت نفل پر طوسی، پھر اپنے بُرج میں تشریف لے گئے اور جماعتِ مجاہدین اپنے ٹھکانوں پر اترے۔

لشکر کی طرف سے اور کچھ دیہات کی طرف سے تقریباً ڈیڑھ سو کے قریب جمع ہو گئے اور بہت سے خیمے ڈیرے بھی اکٹھے ہو گئے۔ خدا کی راہ کا پانچواں حصہ نکال کر باقی شریعت کے احکام کے مطابق مالِ غنیمت مجاہدین میں تقسیم کر دیا گیا۔

**فتح کا اثر** | اس طرح یہ کامیاب مہم شاندار فتح اور عظیم الشان نیکنامی پر ختم ہوئی اور یارِ محمد خاں کی سازشوں اور مخالفتوں سے غریب الوطن مجاہدین کو امان ملی، بند راستے کھل گئے، مجاہدین اور مہاجرین کی آمد و رفت شروع ہو گئی، ہندوستان کے خطوط پہنچنے لگے اور دُور دُور تک مجاہدین کی قوت و اقبال مندی کا سکہ دلوں پر بیٹھ گیا۔

**امیر خاں کا قتل** | امیر خاں خشک، جو اس ملک میں سرگرم وہ منافقین تھا، وہ بھی اس فتح کے بعد کمالِ اخلاص مندی کے اظہار کے ساتھ حاضر ہوا اور درخواست کی کہ حضورِ بندے کے لیے ایک شفقہ لکھ دیں کہ فلاں دیہات، جو قدیم سے ہماری ملک تھا اور اب دشمنوں کے قبضے میں چلا گیا ہے، مجھے واپس مل جائے اور وہاں کے لوگ مزاحم نہ ہوں۔ اس شفقہ کی وجہ سے میرا خاص اعتبار ہوگا اور کام نکل جائے گا۔ حضرت کو اس کا حال خوب معلوم تھا اور اس کی بدینتی سے اچھی طرح آگاہ تھے۔ آپ نے اُس سے فرمایا کہ کچھ دن ہمارے ساتھ رہو، بیعت اور توبہ کرو، اس کے بعد ہم تم کو اطمینان کے ساتھ تمہاری زمین پر قابض کر دیں گے۔ امیر خاں کے دل میں فتور تھا، وہ اس وقت آپ کے پاس سے چلا گیا اور حضرت کی طرف سے ایک جعلی تحریر بنائی اور اپنے لشکر کو لے کر اس موضع میں گیا۔ وہاں اہل دیہات نے اُس کا مقابلہ کیا، دونوں طرف سے بندوقدیں چلیں، میرٹوں کو گولی لگی اور وہ بھی مقتول ہوا۔ ایسا معلوم ہوا تھا کہ یہ سال منافقین کی نکبت و زوال کا ہے۔

قیدی کے ساتھ سلوک | سردار یار محمد خاں کا ایک مصاحب زخمی مقید تھا۔ اُس کو آپ نے پنجاب کی شمالی

فصیل کے اندر ایک خیمے میں اپنے قریب اتارا۔ نور بخش جراح اس کی مرہم پٹی کرتے تھے اور ہر روز حلو اچکا کر کھلاتے تھے۔ پاؤ بھر گھی، پاؤ بھر گڑ اور آدھ سیر آٹا آپ کے باورچی خانہ سے روتھ اُس کے لیے مقرر تھا۔ چند روز میں اُس کا زخم اچھا ہو گیا۔ آپ نے اُس سے فرمایا کہ اب اگر تمہارا جی چاہے، تو ہمارے لشکر میں رہو۔ سب بھائیوں کو جو کھانا کپڑا ملتا ہے، تم کو بھی ملے گا اور اگر کہیں جانے کا ارادہ ہو، تو وہاں تم کو بھیجا دیں۔ اس نے کہا کہ میں پشاور جاؤں گا۔ آپ نے کئی جوڑے عمدہ کپڑے بنا دیے اور سواری کو ایک عمدہ گھوڑا عنایت کیا، اور راستے کا کچھ خرچ دیا اور کئی ٹھکیوں سے کہا کہ ان کو نو شہرے تک پہنچاؤ۔ وہاں سے یہ آپ پشاور کو چلے جائیں گے۔ آپ کے فرمانے کے مطابق وہ ملکی نو شہرے تک چھوڑ آئے۔

مالِ غنیمت کی تقسیم اور غنیمت کے مال و اسباب کے پانچ حصے کیے گئے۔ ان میں سے ایک حصہ مجاہدین کا ایشار بیت المال میں داخل کیا گیا اور چار حصے غازیوں میں تقسیم کیے گئے۔ ایک ایک حصہ پیادوں کو ملا اور دو دو سواروں کو۔ ملکی لوگ، جو بچھاپے میں شریک تھے، وہ تو اپنے اپنے حصے لے گئے، چندوستانی غازیوں نے کہا کہ ہم تو بیت المال سے کھاتے پیتے ہیں، حصہ لے کر کیا کریں گے؟ یہ بھی بیت المال میں داخل کر دینا چاہیے۔ یہ خبر سید صاحب کو ہوئی، تو آپ نے سب کے سامنے فرمایا کہ بھائیو، یہ حصہ تمہارا حق ہے۔ تم جو چاہو، سو کرو۔ جو کوئی خوشی سے اسے بیت المال میں داخل کر دے، ہم اس کو روکتے نہیں۔ اس کا ثواب اس کو جدا ہوگا۔ اس امر میں کسی پر حیر نہیں اور نہ فرض و واجب۔ یہ بات سن کر اکثر نے تو داخل کر دیا اور کتر لوگوں نے اور جن کو حاجت تھی، انہوں نے رکھ لیا اور اپنے اپنے صرف میں لائے۔

## سولہواں باب پنجتار میں

قاضیوں کے تقرر کی درخواست | ایک روز پنجپار اور زیدہ کے دونوں فتح خاں آپس میں مشورہ کر کے سید صاحب کے پاس آئے اور عرض کرنے لگے کہ حضرت، اب اللہ تعالیٰ نے اپنے فضل و کرم سے آپ کو ہمارے اس ملک کا بادشاہ کیا، ہم برضا و رغبت یہ چاہتے ہیں کہ آپ اپنا ایک ایک قاضی ہمارے یہاں مقرر کریں کہ وہ ہم لوگوں میں شرعی احکام جاری کرے اور ہماری بستیوں سے آپ کے واسطے عشر بھی مقرر ہو اور ہم تمام ملک سمنہ کے خوانین سے کہیں گے، انشاء اللہ تعالیٰ وہ بھی اس باب میں چون و چرا نہ کریں گے۔

آپ نے کہا: حَبَاؤُكُمْ اللَّهُ فِي الدَّارَيْنِ! مسلمانوں کو ایسا ہی کرنا چاہیے، مگر ہم یہ بارگراں کسی بھائی پر نہیں ڈالتے۔ اگر کوئی برضا و رغبت تمہارے کہنے سے قبول کرے، تو بہتر ہے، اللہ تعالیٰ تم کو اجر دے گا۔ دونوں فتح خاں آپ سے رخصت ہو کر اپنے اپنے مکان پر گئے اور ملک سمنہ کے تمام خوانین کو اسی ضمن میں کا خط لکھ کر روانہ کیا اور کئی دن کے بعد دو دو چار ملک اور خان اپنی اپنی بستیوں سے سید صاحب کے پاس آئے اور کہا کہ ہم نے بخوشی شریعت کے احکام قبول کیے۔ ہمارے یہاں آپ قاضی مقرر کر دیں کہ ہم لوگوں میں شریعت کے موافق احکام جاری کریں اور ہم آپ کو عشر بھی شریعت کے موافق



دیں گے۔

آپ نے اُن سے فرمایا کہ تم اپنی اپنی بستی کے علماء کو ہمارے پاس بھیجو، ہم انہیں تمہاری بستوں کا قاضی مقرر کر دیں گے۔ وہ نوائین اپنی اپنی بستوں میں جا کر اپنے اپنے علماء کو بھیجتے تھے اور آپ اُن کو قاضی مقرر کر کے روانہ کر دیتے تھے۔

چند دنوں کے بعد غلے کی فصل آئی۔ ہر ایک ملک اور خان نے اپنی بستوں سے خجروں، گدھوں پر غنم کا غلہ وغیرہ لاد کر بھیجا شروع کیا، مگر اپنی مرضی کے موافق سید صاحب کسی سے کچھ کمی بیشی کے امر میں تعرض نہیں کرتے تھے۔ جو وہ بھیجتے تھے، وہ آپ لے لیتے تھے۔

توپ خانے کا مرکز | ایک روز آپ چند غازیوں کے ساتھ موضع چندلئی کے درے کی طرف اور گولے کا کارخانہ | جو پنجاب سے میل بھر کے قریب ہے، تشریف لے گئے۔ وہاں ایک چھوٹا سا پہاڑ کا ٹیکرا ہے۔ اس کے اوپر ایک ہموار میدان ہے۔ آپ نے اس مقام کو توپ خانے کے واسطے پسند فرمایا اور فرمایا کہ پنجاب سے توپیں لا کر اس پر لگا دی جائیں اور بقدر حاجت گولہ بارود وغیرہ رکھنے کو اور گولندازوں کے رہنے کو مکان بنائے جائیں۔

آپ وہاں سے مکان پر تشریف لے آئے۔ کئی روز کے بعد غازیوں نے آپ کے فرمانے کے مطابق وہاں مکان بنانے شروع کیے۔ چند روز میں بن کر تیار ہو گئے۔ آپ کو اطلاع کی۔ آپ نے اجازت دی اور غازیوں نے پنجاب سے توپوں کو لے جا کر اس ٹیکرے پر چڑھا دیا اور توپوں کے علاقے کے لوگ وہیں جا کر رہنے لگے۔ ہر ایک توپ کے پیٹے میں کچھ کچھ جنگی کارتوس تھے۔ آپ نے مولوی خیر الدین صاحب اور مولوی احمد اللہ صاحب سے فرمایا کہ توپوں کے گولے کم ہیں، ہر توپ کے پانچ پانچ سو گولے پورے کر لیے جائیں۔

چند دنوں کے بعد دونوں صاحبوں نے موضع قاسم خیل میں گولے بنانے کا کارخانہ جاری کر دیا۔ ایک روز سید صاحب چند مجاہدین کو لے کر وہاں تشریف لے گئے اور وہاں بیٹھ کر گولے بنانے کا کام دیکھا۔

فنون سپہ گری کی مشق اور اکھاڑے | نواب وزیر الدولہ مرحوم نے ایک گھوڑا سمند میانہ اور خوبصورت ساز و یراق سے درست پنجتار بھیجا۔ آپ نے وہ گھوڑا مولوی احمد اللہ صاحب ناگپوری کے سپرد کر دیا، جو گھوڑے کی سواری کے بڑے استاد تھے اور فرمایا کہ اس کو لے جائیے اور اس کی خدمت پرورش کیجیے۔ اس پر ہم سوار ہوا کریں گے۔ دس بارہ دن کے بعد سید صاحب اس پر سوار ہوئے اور مولوی احمد اللہ صاحب بھی اپنے گھوڑے پر سوار ہو کر آئے اور نالے پر میدان میں شیشموں کے درختوں کے وہاں تشریف لے گئے اور اس کو پھیرنا شروع کیا اور اس کی طبیعت اور چال کی بہت تعریف کی۔

آپ کی عادت تھی کہ جس فن و ہنر میں آپ کامل مہارت رکھتے تھے، اس فن کا اگر کوئی اور بھی ماہر ہوتا، تو اس پر اپنی استادی نہیں جتاتے تھے۔ چنانچہ گھوڑے پر سوار ہو کر مجھے بلانے کی آپ کو بڑی مہارت تھی اور مولوی احمد اللہ صاحب بھی اس ہنر میں مہارت رکھتے تھے۔ اس روز آپ نے فرمایا کہ مولانا صاحب، آپ برہمنا خوب جانتے ہیں۔ ہم کو بھی دو چار ہاتھ دکھائیے۔ مولوی صاحب عذر کرنے لگے کہ شہان اللہ! آپ خود اس فن میں استاد کامل ہیں، آپ مجھ کو تعلیم فرمائیں۔ میں کیا آپ کو سکھاؤں گا؟ آپ نے فرمایا کہ مولانا صاحب، اللہ تعالیٰ نے ایک کو زیادہ کیا ہے اور فضل و ہنر دیا ہے اور خصوصاً اس ہنر کے استاد تمہارے ہی ملک میں ہوتے ہیں۔ پھر آپ نے اور مولوی صاحب نے اس میدان میں نیزہ بازی شروع کی۔ بے شمار ہندوستانی اور ولایتی کھڑے تماشا دیکھ رہے تھے۔ اس جستی و چالاکی سے دونوں صاحب اپنے اپنے گھوڑے پر نیزہ بازی کے پیچ کرتے تھے کہ دیکھنے والے حیرت میں تھے؛ نہ وہ ان کی چوٹ کھاتے، نہ یہ ان کی پھر سید صاحب نے اپنا گھوڑا ٹھیرا کر لٹو دار بیٹی اپنے ہاتھ میں لی اور ایک مولوی صاحب کو دی اور فرمایا کہ مولانا صاحب، خوب ہوشیار رہنا۔ اب ہم تم پر چوٹ کریں گے، تم بھی اپنا وار کرنے میں درگزر نہ کرنا۔ پھر دونوں صاحبوں نے کسرت کرنی شروع کی۔ سید صاحب پیچ کرتے کرتے کبھی مولوی صاحب کی کمر میں ٹیلیٹی لگا دیتے اور کبھی پہلو میں کبھی شانے میں، اور کبھی گردن میں۔ مولوی صاحب بہتیری

کوشش کرتے تھے، مگر نہیں بیچ سکتے تھے۔ شام کے قریب آپ نے کسرت موقوف کی۔

مولوی صاحب نے عرض کیا کہ حضرت، میں نے کئی استادوں سے نیزہ بازی سیکھی، مگر جو بیچ آپ نے اس وقت مجھ پر کیے، یہ مجھ کو آج تک کسی نے نہیں بتائے۔ یہ بیچ آپ سنسٹرنج کو سکھائیں۔ آپ نے فرمایا: ماشاء اللہ! مولانا صاحب، اس فن میں آپ کو بھی خوب مہارت ہے اور آپ کے ہاتھ بھی خوب منجھے ہوئے ہیں۔ باقی اس کے جو نکات مجھ کو معلوم ہیں، اگر آپ سیکھیں گے، تو میں ضرور آپ کو سکھاؤں گا۔ پھر وہیں مسجد میں مغرب کی اذان ہوئی۔ سب نے نماز پڑھی۔ سید صاحب اپنے مکان پر آئے اور مولوی احمد اللہ صاحب اپنے ڈیرے میں چلے گئے۔

اسی روز سے نیزہ بازی کی کسرت نچیار میں شروع ہوئی۔ تیسرے چوتھے روز سید صاحب اسی گھوڑے پر سوار ہو کر تشریف لے جاتے اور عصر اور مغرب کے درمیان مولوی احمد اللہ صاحب کے ساتھ ٹیلیٹی لے کر نیزہ بازی کی کسرت کرتے اور مولوی صاحب کو سکھاتے۔ کچھ کم یا زیادہ دو مہینے تک اسی گھوڑے پر آپ نے بچھا بلایا اور مولوی صاحب کو سکھایا۔

عبد الحمید خاں فن سپہ گری اور جرات و دلوری میں کیا اور طبیعت کے نہایت تند اور تیز تھے۔ انہوں نے بھی سید صاحب سے عرض کیا کہ اگر ارشاد ہو، تو میں بھی آپ کے ساتھ گھوڑا پھیرا کروں۔ میری کسرت بہت دنوں سے چھوٹی ہوئی ہے۔ وہ بھی تازہ ہو جائے گی۔ آپ نے فرمایا: بہتر ہے، آپ بھی آیا کیجیے۔ چنانچہ وہ بھی حضرت کے ساتھ کسرت کرنے لگے۔ چند دنوں کے بعد آپ نے فرمایا کہ خان بھائی، تم تو خود اس فن میں استاد ہو، ہمارے ساتھ کسرت کرنے کی تم کو کچھ ضرورت نہیں۔ تم ہمارے غازی بھائیوں کو سواری اور سپہ گری کی تعلیم دیا کرو۔ انہوں نے عرض کیا کہ حضرت استاد تو آپ ہی ہیں، مجھ کو کیا سلیقہ؟ مگر بہر حال فرماں بردار ہوں، جو کچھ مجھ کو آتا ہے، میں بھائیوں کو سکھاؤں گا۔ پھر جہاں سید صاحب کسرت کرتے تھے، وہاں سے ساٹھ ہتھ قدم کے فاصلے سے جنوب کی طرف دوسرے روز سے عبد الحمید خاں غازیوں کو لے کر جانے لگے اور سواری، نیزہ بازی، بندوق چلانے اور تلوار لگانے کی مشق کرانے لگے۔ ان کے یہ کرتب دیکھ کر فتح خاں اور ان کے سوار بھی سب غازیوں کے

ساتھ اس کسرت میں شریک ہونے لگے۔

اسی میدان میں ایک جگہ شیخ عبدالوہاب اور خدا بخش نے پھری گد کے کا اکھاڑا قائم کیا اور لوگوں کو رستم خانی پھینک سکھانے لگے۔ مرزا محمد بیگ شاہجہان آبادی نے بھی وہیں اپنا اکھاڑا جدا بنایا اور وہ امر و حج پھینکتے تھے۔ سید لطف علی اور امام الدین رامپوری نے غفور خانی پھینک کا اکھاڑا قائم کیا۔ استاد رجب خاں نے اپنا اکھاڑا الگ جمایا۔ سب کے شاگرد جدا جدا تھے۔ ہر روز نماز عصر کے بعد سے شام تک لوگ کسرت کرتے تھے اور وہیں نالے میں وضو کر کے مغرب کی نماز پڑھ کر اپنے ڈیرے میں چلے جاتے تھے۔

ایک روز مولانا اسماعیل صاحب اور ارباب بہرام خاں کے مشورے سے آپ نے عبد الحمید خاں کو بلایا اور فرمایا کہ خان بھائی، کئی دن سے ہمارے خیال میں تھا کہ لشکر کے سواروں میں کسی کو رسالدار کر دیں۔ تم ان بھائیوں کو سواری اور سپہ گری کی تعلیم تو دیتے ہی ہو۔ آج سے ہم نے ان کا رسالدار بھی تم ہی کو کیا۔

خان صاحب نے جواب دیا کہ حضرت میں آپ کے فرمانے سے باہر نہیں ہوں، مگر بات یہ ہے کہ میری طبیعت تند ہے اور یہ امر اختیار نہیں کہ چھوڑ دوں۔ شاید بھائیوں کو اس سبب سے میری افسری گراں گزرے۔ یہاں کا کام خدا کے واسطے ہے، رئیسوں کی فوج کا سامنا نہیں ہے۔ آپ نے فرمایا کہ خان بھائی، اس کا اندیشہ نہ کرو، ہم تمہارے لیے دعا کریں گے۔ امید ہے کہ اللہ تعالیٰ یہ نقصان دور کر دے، اور تابعداری تو خدا ہی والے لوگ کرتے ہیں، رئیسوں حاکموں کے لوگ تو تابعداری کیا کریں گے؟

خان صاحب نے عرض کیا کہ اگر یہی بات ہے، تو میں حاضر ہوں۔ آپ نے میاں دین محمد صاحب سے فرمایا کہ ہمارے یہاں سے ایک دو سارا، ایک رومال لے آؤ۔ انھوں نے لا کر حاضر کیا۔ آپ نے اپنا خاص عمامہ اپنے دست مبارک سے عبد الحمید خاں کے سر پر باندھا اور فرمایا کہ خان بھائی، یہ دو سارا یہ رومال ہے۔ اس میں جو پسند ہو، لے لو۔ انھوں نے عرض کیا کہ مجھ کو تو رومال اچھا معلوم ہوتا ہے،

آگے جو آپ کو پسند ہو۔ آپ نے فرمایا کہ مجھ کو بھی یہی اچھا معلوم ہوتا ہے۔ آپ نے وہ خان صاحب کو اڑھا دیا اور جو مندگمٹرا نواب وزیر الدولہ کا بھیجا ہوا تھا، اُن کو عنایت کیا اور فرمایا کہ یہ تم کو مبارک ہو اللہ تعالیٰ تم کو کفار پر فتحیاب کرے! پھر آپ نے ہاتھ اٹھا کر برہنہ سر ہو کر جناب الہی میں بیٹھے تشریح کے ساتھ دیر تک دُعا کی۔ دُعا کے بعد رسالدار صاحب نے پانچ روپے اور ایک اشرفی نذر کی۔ تمام حاضرین مجلس نے رسالدار صاحب کو مبارکباد دی۔ وہ رخصت ہو کر مسجد میں گئے۔ وہاں دو رکعت شکرانہ پڑھ کر اپنے ڈیرے میں آئے۔ اسی روز سے اللہ تعالیٰ نے اپنے فضل سے اُن کو ایسا علیم الطبع، سلیم المزاج اور خوش اخلاق کر دیا کہ گویا ہمیشہ سے یوں ہی تھے۔

دو جاؤسوں کا قبولِ اسلام | دو سکھ پنجاب میں آپ کے پاس بلنے آئے۔ آپ نے اُن سے آنے کا سبب پوچھا۔ اُنھوں نے عرض کیا کہ صرف آپ کی ملاقات کو آئے ہیں۔ آپ نے فرمایا: خیر تم ہمارے مکان ہو، جب تک چاہو رہو۔ آپ نے اُن کے واسطے اپنے یہاں سے دو سیراٹا، پاؤ بھر دال اور آٹھ پیسے بھر کا گھی مقرر کر دیا۔ وہ دونوں روزانہ فجر اور عصر کی نماز کے بعد آپ کے پاس بیٹھتے تھے اور آپ کی باتیں سُن کر اپنے پستر پر چلے جاتے تھے۔ آپ نے اُن سے فرمایا کہ تمہیں جو کچھ ضرورت ہو کرے، ہم سے کہ دیا کرو اور کسی بات کا اندیشہ نہ کرنا، مگر وہ کچھ نہیں کہتے تھے۔

دس بارہ دن کے بعد اُنھوں نے ایک دن عرض کیا کہ حضرت، اتنے دن ہم آپ کی خدمت میں رہے، آپ کی باتیں خوب سُنیں، جو کچھ لوگوں سے آپ کے اوصافِ حمیدہ اور اخلاقِ پسندیدہ سُنے تھے، اُن سے بڑھ کر پایا اور آپ کا طریقہ اور دین ہم کو بہت پسند آیا۔ اب ہم چاہتے ہیں کہ ہم کو بھی یہی دین اور طریقہ آپ تعلیم کریں۔

سید صاحب یہ سُن کر بہت خوش ہوئے اور اسی وقت اُن کو کلمہ شہادت پڑھا کر مسلمان کیا۔ بڑے کا نام عبدالرحمن اور چھوٹے کا عبدالرحیم رکھا، اور میاں جی چستی سے فرمایا کہ ان کو اپنے ڈیرے میں لے جا کر نماز سکھاؤ اور شیخ ولی ٹھٹھ صاحب سے فرمایا کہ ان کو دو دو جوڑے کپڑے بنا دو۔ میاں جی چستی نے اُن کو لے جا کر اُن کے سر کے بال منڈوائے، اُن کی لبیں کتروائیں اور نہلایا۔ اُس وقت کسی

خازمی نے اپنا پانچواں حصہ دیا، کسی نے انکر کھا، کسی نے دوپٹہ کسی نے عمامہ۔ کوئی تین تین، چار چار چار جوڑے اُن کے پہننے کو ہو گئے۔ تیسرے روز نئے چار جوڑے کپڑے شیخ ولی محمد صاحب نے الگ بنا دیے۔ اسی روز سید صاحب نے نور بخش جراح کو بلا کر اُن کا ہفتہ کرادیا اور ہر ایک کے کھانے کو پاؤ بھر گڑ، پاؤ بھر گھی اور آدھ سیر آٹے کا حلہ مقرر کر دیا۔ میاں جی چستی صاحب حلہ پکا کر اُن کو کھلاتے تھے۔ چند دن میں زخم اچھا ہو گیا۔ میاں جی چستی صاحب نے سید صاحب کی اجازت سے پانچ چھ روز ایک ایک مریخ کا شوربہ اُن کو پلایا۔ پھر ایک روز اُن کو منہلا کر اور نئی پوشاک پہنا کر سید صاحب کے پاس لائے۔ آپ نے اُن کی مزاج پرسی کی اور باتیں کیں۔ اُس وقت اُنہوں نے اپنا حال سید صاحب سے بیان کیا کہ ہم کو خیر آباد سے ہمارے افسر لہنا سنگھ نے آپ کے پاس بھیجا تھا کہ ہم لوگوں سے خلیفہ صاحب کی خوبیاں اور بزرگیاں بہت سنتے ہیں، سو تم خود جا کر اپنی آنکھ سے دیکھ آؤ اور ہم سے آکر بیان کرو۔ اسی واسطے ہم آپ کو دیکھنے آئے تھے۔ یہاں اللہ تعالیٰ نے آپ کے طفیل سے ہم کو اسلام کی نعمت عطا فرمائی۔

سید صاحب اُن کی تقریریں کر بہت خوش ہوئے اور اُن کو دو گھوڑے دیے اور فرمایا کہ اگر تمہاری خوشی ہو، تو ہمارے یہاں لشکر میں رہو اور چاہو، تو خیر آباد میں لہنا سنگھ کے پاس جاؤ۔ تم کو اختیار ہے۔ وہ دو مہینے کے قریب لشکر میں رہے اور نماز سیکھی اور رخصت ہو کر خیر آباد آیا کسی اور طرف نہ چلے گئے۔

ضروری تمیر | ایک روز سید صاحب نے جمعے کی نماز پڑھ کر مولوی محمد حسن جماعہ میں وارث فرمایا کہ ہمارے لشکر میں اکثر بھائیوں کو مکان کے بغیر تکلیف ہوتی ہے۔ ان دنوں بھائیوں کو فرصت بھی ہے اگر ضرورت کے مطابق اپنے اپنے پیلے میں کوٹھے بنالیں، تو بہتر ہے۔ ہمارا بھی ارادہ ہے کہ ہم بھی ایک کوٹھا بنالیں۔ اُنہوں نے عرض کیا کہ بات تو مناسب ہے۔ جب آپ وہاں سے مکان پر آئے گئے، تو نالے سے اٹھا کر دو پتھر اپنے کندھے پر رکھ لیں۔ آپ کو دیکھ کر ہر کسی نے اپنی ہلاکت کے موافق ایک ایک دو پتھر اٹھالیے اور سب نے لاکر حضرت ہی کے مکان پر جمع کیے سب کی یہ نیت تھی کہ پہلے حضرت کا کوٹھا بنایا جائے۔ اُس کے بعد اور نہیں۔

اس کے اگلے روز سے غازیوں نے گارے اور پتھروں کی دیوار اٹھانی شروع کر دی۔ کوئی پتھر لاتا تھا، کوئی گارا کرتا تھا اور کوئی اٹھاتا تھا۔ وہ دالان کوئی دس گز لمبا اور قبلہ رخ تھا۔ اس میں تین در رکھے گئے۔ چند روز میں وہ دالان بن کر درست ہوا۔ تب چیر کی کڑیوں سے اُسے پانا اور اُس کے آگے ایک چھپر کا سائبان ڈالا۔

اس کے بعد اپنے اپنے ہیٹے میں اور صاحبوں نے بھی مکان بنانے شروع کیے۔ ایک کوٹھا شیخ عبدالحکیم چلتی نے بنایا، ایک سید امجد علی رائے بریلوی نے، ایک مولوی امام الدین بنگالی نے، ایک مولوی دارش علی پوربی نے، اور ایک نور بخش جراح نے۔ یہ کوٹھے پاس ہی پاس خاص جماعت والوں کے تھے اور ایک کوٹھا شیخ ولی محمد صاحب بھینتی نے بنایا اور ایک مسجد کے قریب سید احمد علی صاحب کا بنایا گیا، اور ایک مولوی مظہر علی عظیم آبادی نے بنایا، اور ایک کوٹھا بستی کے باہر مشرق کی جانب بازو رکھنے کی خاطر بنایا گیا۔ یہ تمام مکانات غازیوں نے اپنے ہاتھوں سے اٹھائے اور ان سب کے پاٹنے کے واسطے سردار فتح خاں کی معرفت ایک ایک روپے کی تیس تیس چیر کی بہت عمدہ کڑیاں منگانی گئیں۔

قصص کا ایک مقدمہ | لشکر مجاہدین میں غازی پور کے رہنے والے لاہوری نام ایک شخص تھے، جو قاضی، فی بنگالی کے گھوڑے کی خدمت کرتے تھے۔ شکل و صورت میں اگرچہ کم رو اور حقیر تھے، مگر صلاحیت اور خوش اخلاقی میں بے نظیر تھے۔ ایک شخص عنایت اللہ نام منڈیاہو کے رہنے والے جماعت خاص میں تھے۔ سید صاحب کے پنگ کے قریب رہا کرتے تھے۔ آپ کے پرنے رفیقوں میں تھے۔ آپ کے ساتھ بیت اللہ شریف کو بھی گئے تھے اور آپ ان سے بہت محبت فرماتے تھے۔ یہ عنایت اللہ ایک روز لاہوری کے ڈیرے پر گئے۔ لاہوری اس وقت ڈیرے پر نہیں تھے۔ گھوڑے کے دانے بھگونے کا ایک طاش وہاں رکھا تھا۔ عنایت اللہ وہ طاش انا گوندھنے کے لیے اپنے ڈیرے پر اٹھا لائے۔ لاہوری اپنے ڈیرے پر آئے اور دانہ بھگونے کو طاش تلاش کیا، تو نہ پایا۔ لوگوں سے پوچھا۔ کسی نے کہا: تمہارا طاش عنایت اللہ کے پاس ہے۔ وہ عنایت اللہ کے پاس گئے اور کہا کہ تمہارا طاش بلا پوچھے اٹھا لائے ہم کو

وانہ بھگونا ہے ہمارا طاش ہم کر دو۔ اُس وقت خشک آنا گوندھنے کے واسطے طاش میں نکال رکھا تھا۔ عنایت اللہ کے مزاج میں ذرا تند ہی تھی۔ لاہوری سے کہنے لگے کہ تمہارا طاش کیسا طاش سرکاری ہے۔ ہم اپنا کام کر کے دے دیں گے۔

لاہوری نے کہا کہ طاش بیشک سرکاری ہے، مگر قاضی مدنی کی تحویل میں ہے اور انہوں نے ہمارے سپرد کیا ہے اور تم ہماری اجازت کے بغیر لائے ہو۔ اس پر اُلٹے گرم ہوتے ہو! ہمارا حرج ہوتا ہے۔ ہم تو اپنا طاش لے جائیں گے۔ عنایت اللہ نے کہا کہ بھلا، دکھیں، تم کیونکر لے جاؤ گے۔ لاہوری نے طاش کا آٹا عنایت اللہ کے کپڑے پر رکھ دیا اور طاش لے کر اپنے ڈیرے پر چلے۔ عنایت اللہ نے اٹھ کر دو گھونٹے لاہوری کے پہلو میں مارے اور طاش چھین لیا۔ لاہوری بتیاب ہو کر گر پڑے اور نالہ و فریاد کرنے لگے۔ لوگوں نے اُن کو اٹھایا اور پانی پلایا۔

یہ قصہ سید صاحب کے خاص بُرج کے نیچے ہوا۔ کسی نے آپ کو اطلاع کی کہ لاہوری کو عنایت اللہ نے مارا۔ یہ بات سُن کر آپ بُرج کی چھت سے بیٹھ ہی پر آئے اور لاہوری اور عنایت اللہ کو بلایا اور حال پوچھا۔ لاہوری نے پورا ماجرا سنایا۔ آپ نے عنایت اللہ سے پوچھا کہ یہ قصہ کیوں ہی پیش آیا اس میں کچھ فرق ہے؛ انہوں نے عرض کیا کہ واقعہ یوں ہی ہے۔ یہ سُن کر آپ کمال ناخوش اور خفا ہوئے اور عنایت اللہ سے کہا کہ تم اپنے دل میں یوں جانتے ہو گے کہ ہم سید صاحب کے پڑنے رفیق اور اُن کے پنگ کے پاس رہتے ہیں۔ تم کو یہ خیال نہیں ہے کہ ہم یہاں اللہ کے واسطے آئے ہیں اور کام ایسے نکلے کرتے ہو۔ تم سمجھتے ہو کہ لاہوری قاضی مدنی کا سائیس اور کم رُو و حقیر ہے۔ یہی جان کر تم نے اُس کو مارا۔ یہ تم نے بڑی زیادتی اور حرکت بیباکی۔ ہمارے نزدیک تم اور لاہوری بلکہ سب برابر ہیں۔ کسی کو کسی پر فوقیت نہیں ہے۔ سب لوگ یہاں خدا کے واسطے آئے ہیں۔

اس کے بعد آپ نے حافظ صاحب برتھانوی اور شرف الدین بنگالی سے فرمایا کہ ان دونوں کو قاضی حبان صاحب کے پاس لے جاؤ۔ عنایت اللہ کی زیادتی ہے۔ اُن سے کہنا کہ اس معاملے میں کسی کی رُو رعایت نہ کریں۔ شرع شریف کے موافق فیصلہ کر دیں۔



جب آپ نے سب کے سامنے یوں فرمایا، تو پھلت والے لوگ، جن کی جماعت میں عنایت اللہ تھے، آپس میں کہنے لگے کہ اب لاہوری کو کسی طرح راضی کرنا چاہیے۔ اگر وہ راضی ہو کر معاف کر دے، تو بہتر ہے، یہ بلائی جائے گی، ورنہ عنایت اللہ پر ضرور تعزیر آئے گی۔ انھیں میں سے دو تین شخصوں نے لاہوری کو سمجھایا کہ بھائی صاحب، اب تو عنایت اللہ کی یہ زیادتی تم پر ہوئی اور انھوں نے بہت بڑا کیا، مگر وہ تمہارا بھائی ہے۔ بہتر یہی ہے کہ اُس کا قصور معاف کر دو اور خوشامد کے طور پر کچھ دینے پر راضی ہو گئے۔ مگر لاہوری نے کسی طرح نہ مانا اور کہا کہ بھائیو! اب تو جو کچھ سید صاحب نے فرمایا، میں اُسی پر راضی ہوں۔ وہاں چل کر جیسا کچھ ہو گا ہو رہے گا۔ یہاں اس معاملے میں مجھ سے نہ بولو۔ وہ مجبور ہو کر چپ ہو رہے اور حافظ صابر و شرف الدین ان دونوں کو قاضی حبان کے پاس لے گئے۔

قاضی صاحب بستی کی مسجد میں تھے۔ اُس وقت گھڑی ڈیڑھ گھڑی دن باقی ہو گا۔ قاضی صاحب نے پوچھا کہ بھائیو، اس وقت سب مل کر کہاں آئے ہو؟ حافظ صابر و شرف الدین نے ان دونوں کا حال بیان کیا کہ اس طور سے لڑائی ہوئی ہے اور جو سید صاحب نے ان کے بارے میں ارشاد فرمایا تھا، وہ بھی عرض کر دیا۔ قاضی صاحب نے لاہوری سے معاملہ پوچھا۔ انھوں نے شروع سے جو کچھ گزرا تھا، بیان کیا۔ پھر عنایت اللہ سے پوچھا۔ انھوں نے ویسا ہی کہا جیسا کہ لاہوری نے کہا تھا۔ قاضی صاحب نے فرمایا کہ اب تو اس وقت غلام ہو گئی ہے، اس وقت جاؤ، کل نماز اشراق کے بعد آنا، ہم تمہارا فیصلہ کر دیں گے۔ وہ اپنے اپنے ڈیرے پر آ گئے۔

نماز مغرب کے بعد شیخ عبدالرحمن ریلے بریلی والے قاضی صاحب کے پاس گئے۔ وہ ان کے بڑے دوست تھے۔ انھوں نے کہا کہ قاضی صاحب، کوئی تدبیر آپ ایسی کریں کہ لاہوری راضی ہو جائے اور عنایت اللہ زلت سے بچ جائے۔ اس امر میں زیادتی ضرور عنایت اللہ کی ہے اور جو لاہوری کسی طرح نہ مانے، تو پھر مجبور ہے، پھر جو حکم شرع شریف کا ہو، وہ آپ جاری کر دیں۔ قاضی صاحب نے فرمایا کہ شیخ صاحب، آپ بہت اچھا فرماتے ہیں۔ ہم اول لاہوری کو سمجھائیں گے، حتی الامکان اس میں کمی نہ کریں گے۔ اگر اس نے مان لیا، تو بہتر ہے، نہیں تو حکم خدا و رسول کے موافق انصاف کیا جائے گا

انگلے روز دو تین گھنٹی دن چڑھے عافظا صابر اور شرف الدین، لاہوری اور عنایت اللہ کو لے کر قاضی صاحب کے پاس گئے۔ انہوں نے عنایت اللہ اور لاہوری کو سامنے بٹھایا اور پہلے عنایت اللہ کی طرف مخاطب ہو کر خوب ملامت کی کہ تم نے بہت بُرا کیا اور تم سزا کے قابل ہو۔ پھر لاہوری کی طرف متوجہ ہو کر فرمایا کہ بھائی صاحب، تم بہت نیک بخت اور بے شر آدمی ہو اور تم سب صاحب ہندوستان سے اپنا اپنا گھر بار چھوڑ کر محض جہاد فی سبیل اللہ کے واسطے آئے ہو کہ اللہ تعالیٰ تم سے راضی ہو اور آخرت میں ثواب ملے اور دنیا کا کارخانہ تو چند روز کے واسطے خواب و خیال کی طرح ہے۔ سو بات یہ ہے کہ عنایت اللہ تمہارا بھائی ہے اور اس سے شامت نفس کے سبب یہ قصور ہو گیا جو اُس نے تم کو مارا۔ اگر اس کا قصور معاف کر دو اور دونوں مل جاؤ، تو بہت خوب بات ہے۔ اللہ تعالیٰ کے یہاں اس کا اجر پاؤ گے اور جو تم اس کا عوض لو گے، تو برابر ہو جاؤ گے۔ جو معاف کرنے میں ثواب ہے، وہ نہ ملے گا معاف کرنا بھی خدا و رسولؐ کا حکم ہے اور عوض لینا بھی مگر معاف کرنے میں ثواب اور عوض لینے میں اپنے نفس کی خوشی ہے۔

یہ بات سن کر لاہوری نے کہا: قاضی صاحب، اگر ہم عنایت اللہ کو معاف کر دیں، تو ثواب پاویں گے اور جو اپنا عوض لے لیں، تو برابر ہو جاویں گے۔ بھلا کسی طرح کا گناہ تو نہیں ہے؟ انہوں نے کہا: کچھ گناہ نہیں ہے، دونوں حکم خدا اور رسولؐ کے ہیں۔ جو چاہو، منظور کرو۔ لاہوری نے کہا: میں تو اپنا حق چاہتا ہوں۔ قاضی صاحب نے کچھ دیر سکوت کر کے فرمایا کہ بھائی لاہوری حتیٰ تو تمہارا یہی ہے کہ تم بھی عنایت اللہ کے اسی جگہ دو گھونٹے مار لو، اور عنایت اللہ کو لاہوری کے سامنے کھڑا کر دیا کہ اپنا عوض لے لو۔ لاہوری نے کہا کہ حق بھارا یہی ہے کہ ہم بھی اسی جگہ دو گھونٹے ماریں۔ قاضی صاحب نے کہا کہ ہاں، بیشک یہی بات ہے۔

اس وقت جو لوگ موجود تھے، سب کی اُمید منتقع ہو گئی اور یقین ہو گیا کہ لاہوری بے عرض بدلے نہ چھوڑے گا، لاہوری نے کہا: بھائیو، جو سب حاضر ہو، گواہ رہو کہ قاضی صاحب نے ہم کو ہارا عوض دلایا اور ہم لے سکتے ہیں، مگر ہم نے محض اللہ تعالیٰ کی رضا مندی کے لیے چھوڑ دیا۔ اور عنایت اللہ کو اپنی چھاتی سے لگایا اور مصافحہ کیا۔ تمام لوگ، جو وہاں تھے، لاہوری کو آفرین کرنے لگے اور شہادتی دینے

گئے کہ تم نے بڑے مردوں اور دینداروں کا کام کیا۔

یہ خبر سید صاحبؒ کو ہوئی، تو آپ نے لاہوری کو بلایا اور اپنے پاس بٹھایا اور فرمایا کہ تم نے یہ کام بڑے دیندار مردوں کا کیا کہ اپنے بھائی کا قصور معاف کر دیا اور عوض نہ لیا۔ اس کا اجر اللہ تعالیٰ تم کو آخرت میں دے گا۔ اور فرمایا کہ اللہ تعالیٰ سب مسلمانوں کو یہی توفیق نیک عطا کرے، اور لاہوری کے لیے آپ نے دعا کی۔



## سترہواں باب

## پائندہ خاں کی ملاقات قلعہ ہند کا تعلق

ٹریبلیا کی دعوت | پائندہ خاں تنولی جاگم انب کے دو معزز مصاحب ایک سید حسن شاہ اور دوسرے شاما بعد رکھی کبھی سید صاحب کے پاس بطور وکالت آتے تھے اور پائندہ خاں کی خوبی اور اخلاقیات سے بیان کرتے تھے اور کہتے تھے کہ وہ آپ کا خیر خواہ، فرماں بردار اور مخلص جان سار ہے۔ اسی عرصے میں گنگر کے محمد زماں خاں کا (جو سید صاحب کے بڑے مخلص اور معتقد تھے) خط آیا کہ ہماری تمام بستیوں کی قوم مشوانی سب اس بات پر متفق اور ایک دل ہیں کہ ٹریبلیا ان دنوں سکھوں کی فوج سے غلبہ ہے۔ اگر آپ کچھ مجاہدین کے ساتھ کھٹل شریف لائیں، تو ہم اسی روز حملہ کر کے اس پر قبضہ کر لیں وہاں سب کے سب مسلمان بھی ہمارے شریک ہیں۔ آپ نے لکھا کہ انشا اللہ ہم اسی ہفتے کھٹل آئیں گے۔ چوتھے یا پانچویں روز آپ نے چلنے کی تیاری کی۔ عبدالحمید خاں رسالدار سے فرمایا کہ ڈیڑھ سو سواروں کے ساتھ تم کو ہمارے ساتھ چلنا ہوگا اور چاروں جماعتوں میں سے تین سو پیادوں کو اپنے ساتھ لیا۔ خاص جماعت کے تمام لوگ، کچھ لوگ شیخ ولی محمد کی جماعت سے کچھ لوگ مولانا محمد سہیل صاحب کی جماعت سے اور کچھ قندھاریوں کی جماعت سے، اور آٹھ ضرب شاہین اپنے ساتھ لیں۔ باقی لوگ، جو پنجتار میں رہے، ان پر مولوی احمد اللہ ناگپوری کو امیر کر کے آپ نے کوچ فرمایا۔ چند مقامات ٹھہرتے ہوئے

ایک روز صبح کو کھٹل میں داخل ہوئے۔ شب کو پچھلے پھر محمد زماں خاں تربیلے پر چھاپا لے گئے۔ سکند پور سے آنے کے راستے پر دو سو آدمی بندوبست کے لیے بھیج دیے کہ ادھر سے سکھوں کی کمک نہ آنے پائے۔ یہ لوگ گھاٹی کی حفاظت میں رہے اور انہوں نے تربیلے پر جا کر قبضہ کر لیا۔

ہری سنگھ کی مزاحمت مقابلہ ہری سنگھ پانچ چھ ہزار فوج کے ساتھ چار کوس پر پڑا تھا۔ اس کو خبر پہنچی کہ محمد زماں خاں نے تربیلے پر قبضہ کر لیا۔ وہ فوراً یہ خبر سنتے ہی اپنی فوج لے کر دوڑا۔ جب گھاٹی کے قریب آیا، تو گھاٹی والوں نے روکا۔ جانہین سے بندوقیں چلنے لگیں۔ چار گھڑی کامل انہوں نے روکا۔ مگر وہ پانچ چھ ہزار، یہ دو سو آدمی جب ان کے مقابلے کی تاب نہ لاسکے، تو گھاٹی چھوڑ کر پہاڑ پر چڑھ گئے اور وہ گھاٹی میں آگئے۔

یہ خبر محمد زماں خاں کو پہنچی کہ ہری سنگھ پانچ چھ ہزار فوج کے ساتھ گھاٹی میں گھس آیا اور تھکے لوگ پہاڑ پر چڑھ گئے۔ یہ خبر سن کر وہ بھی اپنے لوگوں کے ساتھ تربیلہ خالی کر کے گنگر پہاڑ پر چڑھ گئے۔ اب گڑھی کے مورچے قائم تھے۔ جب مورچوں میں ان قندھاریوں اور ٹلیکوں کو یہ خبر پہنچی کہ ہری سنگھ اس قدر فوج کے ساتھ آپہنچا اور محمد زماں خاں تربیلہ خالی کر کے پہاڑ پر چڑھ گئے، تب ٹلی لوگ تو پیسے چھوڑ کر محمد زماں خاں کی طرف چلے گئے اور قندھاری کھٹل کی طرف روانہ ہو گئے۔ کھٹل سے تربیلہ تک ایک کوس کا فاصلہ ہے۔ کھٹل سے غازی دیکھ رہے تھے۔ قندھاری تربیلہ سے نکل کر ادھ کوس لائے ہوں گے کہ ہری سنگھ کے سوار تربیلہ میں داخل ہوئے اور قندھاریوں کو دیکھا کہ کھٹل کی طرف جاتے ہیں۔ یکبارگی انہوں نے ان کے پیچھے گھوڑے ڈالے اور بندوقیں مارتے ہوئے دوڑے۔ لوگوں نے سید صاحب کو اطلاع کی کہ ہمارے قندھاریوں کے پیچھے سکھوں کے سوار بندوقیں مارتے چلے آتے ہیں۔ آپ نے شیخ عبداللہ مجددار اور شیخ وزیر کربلا کو فرمایا کہ تم بھی ادھر سے شاہین مارو کھٹل کے لوگ بھی اپنی اپنی پلے دار بندوقیں لے کر تیار ہوئے۔ اس عرصے میں قندھاریوں نے اگر دریائے سندھ کا کنارہ پکڑا اور جا بجا مورچے لگا کر بیٹھ گئے۔ کھٹل سے شاہین اور بندوقیں چلنے لگیں۔ سکھوں کے سوار بھی بے دھڑک بندوقیں سر کرتے چلے آتے تھے جب اور قریب آئے، تو قندھاریوں نے اٹھ کر ایک

باڑھ ماری۔ وہ سوار وہیں رُکے، آگے نہ بڑھ سکے۔ دو گھڑی تک جانبین سے خوب بندوقیں چلیں۔  
آخر سوار قندھاریوں سے مایوس ہو کر تریبیلاروانہ ہر گئے۔

ادھر کھٹل سے شاہینیں اور بندوقیں چلتی رہیں۔ آپ نے پیر خاں جمعدار سے فرمایا کہ کشتی  
لے جا کر قندھاریوں کو اُس پار سے اُتار لاؤ۔ خاں صاحب آدمیوں کے ساتھ گئے اور سب کو ناؤ  
پر اُتار لائے۔ اسی روز سکھوں نے تریبیلار سے نکل کر سرن ندی کے کنارے ڈیرہ کیا۔ جب مجاہدین نماز  
ظہر پڑھ کر فارغ ہوئے، تو کوئی تین چار سو سکھ سوار اپنے لشکر سے نکل کر کھٹل کے پاس آئے۔ سید صاحب  
نے شیخ عبداللہ جمعدار اور شیخ وزیر سے فرمایا کہ تم بھی شاہینیں پہاڑ کی ٹیکری پر جا کر لگاؤ۔ اگر سکھوں  
کے سوار نزدیک شاہینوں کی زد پر آئیں، تو مارنا اور جو وہیں سے لُٹ جائیں، ادھر نہ آئیں، تو کچھ  
تعرض نہ کرنا۔ مگر وہ چلے ہی آتے تھے۔ انھوں نے جلد جا کر ٹیکری پر شاہینیں لگادیں اور اُن کو مارنے  
لگے۔ اس میں دو یا تین سوار اُن کی شاہین کے گولے سے گرے۔ وہ پراگندہ ہو کر بھاگ کھڑے ہوئے  
اور اپنے لشکر میں جا بیٹے۔ رات بھر سب مجاہدین دستور کے موافق اپنی چوکی پہرے سے ہوشیار رہے۔  
رات کو سکھوں کے کوئی دو سو آدمی آکر دریائے سندھ کے کنارے چھپ کر بیٹھ رہے۔  
مجاہدین کو یہ حال معلوم نہ تھا۔ جب وہ سویرے دریا پر دُشوکرنے لگے، تو سکھوں نے لوگوں کی آواز  
سُن کر بندوقوں کی ایک باڑھ ماری، مگر ندانے خیر کی، کسی کے گولی نہ لگی۔ مجاہدین بھی بندوقیں مارنے  
لگے اور کوئی تین گھڑی دن چڑھے تک شاہینیں اور بندوقیں چلا کیں۔ جب سکھوں نے ادھر کا بہت  
زور دیکھا، تو وہ بھاگ کر اپنے لشکر میں چلے گئے۔

سید اکبر شاہ کی ملاقات | اسی روز سھانے سے سید اکبر شاہ بیس، بچیس آدمیوں کے ساتھ اُن کے  
بھائی سید صغر شاہ منڈی والے، سید فور جمال اور سید کمال شاہ سید صاحب کی ملاقات کو تشریف  
لائے۔ اُس وقت تک سید اکبر شاہ کی سید صاحب سے ملاقات نہیں ہوئی تھی، فقط خطوط اور لوگوں  
کی زبانی سلام پام آتا تھا۔ سید صاحب کو غائبانہ اُن کی خوبیاں سُن کر اُن سے ملاقات کا بڑا شوق تھا۔

جب ملاقات ہوئی، تو وہ بھی بہت خوش ہوئے اور سید صاحب بھی مسرور ہوئے۔

سید اکبر شاہ نے عرض کیا کہ میں امیدوار ہوں کہ ادھر سے آپ میرے غریب خانے پر تشریف لے چلیں۔ میں اسی ارادے سے یہاں آپ کی خدمت میں آیا ہوں۔ آپ نے فرمایا کہ سید بھائی، انشاء اللہ تعالیٰ کل ہم یہاں سے کوچ کر کے تمہارے ہی مکان پر چلیں گے۔

اسب سے پانڈہ خان کے بھیجے ہوئے سید حسن شاہ اور شاما بھعدار آئے ہوئے تھے اور خان ممدوح کے اشتیاق ملاقات کا پیام لائے تھے۔ آپ نے ان کو اطمینان دلایا تھا کہ انشاء اللہ تعالیٰ تمہارے خان سے ضرور ملاقات کریں گے اور ان کو اپنے پاس ٹھیرایا تھا۔ آپ نے ان سے کہا کہ ہم سید اکبر کے ساتھ آکر سٹھانہ میں ٹھیریں گے، تم جا کر اپنے خان سے ہمارے سٹھانے جانے کی خبر کر دو۔ جو کچھ وہ تم سے کہیں، ہم سے سٹھانے میں آکر کہنا۔

سید صاحب سٹھانے میں | سید صاحب نے سب شکر کھیل میں چھوڑا اور ڈیڑھ سو غازیوں کے ساتھ سٹھانے کو (جو کھیل سے پانچ کوس ہے) سید اکبر شاہ کی معیت میں تشریف لے گئے اور ان

لے سید اکبر شاہ ابن شہید گل ابن سید من شاہ، سید علی ترمذی غریب نیر کی اولاد میں سے تھے۔ کچھلئی اور ہزارے کا بڑا جتہ ان کے خاندان کا معتقد اور مخلص تھا۔ اور ان کی قابلیں ہزارے کے مساوات اور وہاں کے خانین و رؤساء نامہ دار میں تھیں یہ خاندان سخاوت، شجاعت، اخلاص و ولہت اور استقامت و استقلال میں سارے علاقے میں ممتاز تھا۔ سید صاحب اور ان کی دعوت و تحریک کے ساتھ اس خاندان نے اخیر تک وفاداری اور شہینگی اور ایثار و قربانی کا ایسا ثبوت دیا، جس کی نظیر صوبہ سرحد کی تاریخ میں نہیں ملتی۔ منظورۃ القعداء میں ہے:

”اخلاق کریمہ میں سادات، خصوصاً سید اکبر شاہ بیرون از بیان است۔ اخلاص و وفا از ابتدائاً تا انتہا کیسا نمودار و قانع میں ہے۔“

سید اکبر شاہ کے اخلاقی جمیعہ اور اوصاف پسندیدہ کا بیان کہاں تک کروں؛ جس نے ان کو دیکھا ہے اور ان کی صحبت؛ ثنائی ہے، وہ ہی خوب واقف ہے کہ ایسا خوش خلق، خندہ رو، کشادہ پیشانی، حلیم الطبع، سلیم الزاج، سخی اور شجاع، صاحب تدبیر، صاف دل، راست گفتار اور حضرت علیہ الرحمۃ کا مخلص بے ریا، اور محبت باوفا اور معتقد صادق کوئی رئیس اس ولایت میں نہ تھا۔

سید صاحب کی شہادت اور بالا کرٹ کے صحرے کے بعد پھر سٹھانہ مجاہدین کی پناہ گاہ اور سارے ہندوستان میں مجاہدوں کو کامدہ قائم تھا اور یہی سادات سٹھانہ ان عالی حوصلہ مجاہدین اور غریب الوطن مجاہدین کے احوال و انصاری تھے، رجبالہ  
مَدَقُوا مَا عَاهَدُوا اللّٰهَ عَلَيْهِمْ لَئِنْ

کے مکان پر اترے۔ سید مصروف چو بھائی تھے : سید اعظم، سید اکبر، سید عمر، سید عمران، سید اصغر، سید مدار۔ ان سب کی والدہ بھی زندہ تھیں۔ ان سب نے سید صاحب کے ہاتھ پر بیعت کی اور منڈی والے سید نور جمال اور سید کامل شاہ نے بھی بیعت کی۔

پاندہ خاں کی ملاقات کا مشورہ | عشائیر کی نماز کے بعد سید صاحب نے سید اکبر صاحب سے اور سید اکبر شاہ کی رائے | پاندہ خاں کی ملاقات کے متعلق مشورہ لیا اور اس کے اہستیاں و پیغامات کا ذکر کیا۔ اس وقت مجلس میں صرف مولانا محمد اسماعیل صاحب اور فشی خواجہ محمد تھے۔ سید اکبر شاہ نے تواضع اور معذرت کے بعد جواب دیا کہ آپ نے مجھے سرفراز فرمایا اور مجھ سے مشورہ طلب فرماتے ہیں۔ تو جو کچھ میری رائے ناقص میں ہے، عرض کرتا ہوں کہ اس قوم تنہا کے لوگ اکثر بڑے غدار اور مکار ہیں۔ یہاں کی ضرب المثل ہے "تنہا بے قولی"۔ ہمارا پاندہ خاں سے اکثر معاملہ پڑتا ہے۔ اُس نے کسی کے ساتھ سولے بد عہدی کے کبھی وفاداری نہیں کی اور یہ ملاقات کسی طرح بھی مکر و فریب سے خالی نہیں۔ آپ لوگ اللہ والے صاف دل، پاک طبیعت اور اس ملک میں فوارد ہیں۔ آپ کو یہاں کے حالات کا علم نہیں۔ ہم یہاں کے راز دار ہیں، لیکن بہر حال آپ کے خرد ہیں۔ سید نادرس شاہ اور سید مردان منڈی والے ہمارے عزیزوں میں بڑے سال خورد اور جہاں دیدہ شخص ہیں۔ سید نادرس شاہ پاندہ خاں کے بڑے مشیر و مصاحب ہیں۔ وہ پاندہ خاں کے والد نواب خاں کے مصاحب تھے۔ یہاں سے پاؤ کو س اُن کا مکان ہے۔ اگر ارشاد ہو، تو سواری بھیج کر اُن کو یہاں بلا لیں۔

سید صاحب نے فرمایا کہ سید بھائی، تم نے معقول و انانہی و خیر خواہی کی باتیں کی ہیں اور یہ مشورہ بھی معقول ہے۔ مگر وہ بڑے ضعیف آدمی ہیں، اُن کو تکلیف دینے کی کیا ضرورت ہے؟ ہم خود اُن کے مکان پہ چل کر ملاقات کریں اور جو باتیں کرنی ہوں، وہیں کر لیں۔ سید اکبر نے عرض کیا کہ آپ کیوں زحمت فرمائیں؟ وہ خود یہیں حاضر ہوں گے۔ انھوں نے اپنا آدمی بھیجا۔ وہ گھوڑا لے گیا اور اُن دونوں صاحبوں کو سوار کر کے لے آیا۔ سید صاحب نے اُن سے معاف اور معاف کیا اور عافیت مزاج پوچھی اور اپنے پاس بٹھایا۔ وہ آپ کی خوش انلاقی اور ملاقات سے بہت خوش ہوئے۔



سیدنا درشاہ کی گفتگو | پھر آپ نے پاندہ خاں کی ملاقات کے متعلق اُن سے دریافت کیا۔ سیدنا درشاہ نے پاندہ خاں کے والد نواب خاں کی بدعہدی، گرفتاری اور قتل کا پورا واقعہ سنایا اور کہا: اُس نے پاندہ خاں سے بھی وصیت کی کہ کیسا ہی کوئی رئیس، سردار اور حاکم ہو اور تجھ کو بلانا چاہے، تو اُس سے بے کھنگے اور صاف دل سے نہ بلانا اور اُس کی باتوں کے فریب میں نہ آنا، نہیں تو کھچا لینگا۔ چنانچہ پاندہ خاں آج تک کسی سردار رئیس سے صاف دل ہو کر نہیں بلتا اور اس کے دل کا پھور نہیں نکلتا۔ اُس کا عروج ہوا، تو پہلے اُس کے ساتھ بے وفائی کی ہرجیوں نے اس کا ساتھ دیا اور جس نے اُس کی رفاقت اور خیر خواہی کی، اُسی کو اُس نے دغا دی۔ میں اُس کی مجلس میں رہتا ہوں۔ میں نے خود اُس کی زبان سے سنا ہے کہ مجھ کو اپنے والد نواب خاں کی وصیت اور فہمائش یاد ہے اور کسی حاکم و رئیس کی طرف سے میرا دل سلبن اور صاف نہیں اور جو آپ کو اُس نے سید حسن شاہ کی زبانی پیام بھیجا ہے، تو وہ رافضی مذہب ہے۔ خدا جانے، اُس نے کیا پیام بھیجا ہے اور اُس نے آپ کے پاس کیا پہنچایا ہے۔ میرے نزدیک اُس کی یہ بات بھی مکرو فریب سے خالی نہ ہوگی۔ اگر اُس کو آپ سے ملاقات ہی کرنی ہے، تو یہاں سے آدھ کوس پر گڑھی ہے، وہاں اُس کو بلا کر ملاقات کر لیجیے۔ اگر اُس کی طبیعت میں مکرو فریب نہ ہو، تو بے دغدغہ چلا آئے گا اور اگر آپ کی طرف سے اُس کو اندیشہ ہوگا، تو نہیں آئے گا۔

سید صاحب ارشاد | آپ نے یہ سن کر جواب دیا: جزاک اللہ! سید بھائی، تم نے اس معاملے کا نشیب و فراز خوب بیان کیا۔ عقل کی رُو سے بجا ہے۔ چتے سردار اور رئیس جاہ طلب دنیا دار ہیں اُن سب کا یہی برتاؤ ہے کہ اُن کو اول بڑا خطرہ اپنی جان کا ہوتا ہے، دوسرے زوال ریاست کا، اور ہمارا تو تمام معاملہ دین کا ہو، خواہ دنیا کا، اللہ تعالیٰ کی رضامندی پر موقوف ہے۔ اُس کی رضامندی کے کام میں جان و مال صرف کرنا ہم سعادتِ ابدی جانتے ہیں۔ جو کوئی ہم سے دغا اور فریب کرے گا، اُس سے نہ ہمارا دین بگڑ سکے گا نہ ایمان۔ اس کا عوض وہ اپنے اللہ تعالیٰ سے پائے گا۔ پھر ہم کو کس بات کا خطرہ؟ اور ہم جو پاندہ خاں سے ملاقات کا ارادہ رکھتے ہیں، تو صرف اس نیت سے کہ وہ بھی ہمارا

مسلمان بھائی ہے اور نامی رئیس اور مروانہ آدمی ہے۔ اگر ہم سے موافق ہو جائے، تو اس کی عملداری میں سے ہو کر ہمارے لیے کشمیر کا راستہ صاف ہو جائے، ہمارے لوگ بے اندیشہ آنے جانے لگیں، کچھ کام اللہ تعالیٰ کا نکلے۔ اپنا تو یہی مدعا ہے اور جو ہم سے مکر و فریب کرے گا، تو اس کا بدلہ خدا سے پائے گا، اور ہم تو اپنا حامی و مددگار فقط اللہ تعالیٰ کو جانتے ہیں۔ اور سید بھائی، تم جو کہتے ہو کہ اس کو یہاں گڑھی پر بلا کر ملاقات کرو، اگر اس کا ہم پیام بھیجیں، تو وہ اور بھی بھڑک جائے گا اور نہ آئے گا کہ مبادا کچھ مجھ سے دغا فریب کریں۔ سو اس امر کو ہم نے اس کی رائے پر موقوف رکھا، جہاں وہ ملے گا، ہم وہیں جائیں گے اور جو یہ کہتے ہو کہ سید حسن شاہ رافضی ہے، اس کی بات کا کیا اعتبار، تو کیا عجب ہے کہ اللہ تعالیٰ اس کو ہدایت کرے اور وہ سستی ہو جائے۔

آپ کی یہ تقریریں کر سیدنا درشاہ نے کہا کہ حضرت، اگر آپ کی خالصتاً یہی نیت ہے، تو بہ طور آپ کو فائدہ نقصان کسی طرح کا متصور نہیں۔ آپ نے فرمایا کہ سید بھائی، اب جناب الہی میں دُعا کرو، وہ سب معاملہ درست کر دے گا۔ سب نے بل کر دُعا کی۔

**پابندہ خاں کی درخواست ملاقات** | اگلے روز دن چڑھے سید حسن شاہ اور شاما جمدار آئے اور پابندہ خاں کا پیام لائے کہ خان موصوف انب سے عشرہ میں آیا ہے اور سلام کے بعد عرض کیا ہے کہ آپ عشرہ کے میدان میں نالے پر بڑکے درخت کے نیچے تشریف لائیں، مگر تھوڑے لوگوں کے ساتھ آئیں، تو میں آپ کی قدمبوسی سے شرف یاب ہوں۔ سید صاحب یہ پیام سن کر بہت خوش ہوئے اور ان دونوں کو کھانا کھلایا اور فرمایا کہ تم آگے چل کر اپنے خان کو خبر کرو، ہم ظہر کی نماز پڑھ کر آئیں گے۔ یہ سن کر وہ رخصت ہوئے۔ آپ نے مولانا محمد اسماعیل صاحب سے فرمایا کہ پابندہ خاں کے دل میں خوف زیادہ ہے، اس خیال سے اس نے کہلا بھیجا ہے کہ آپ کے ہمراہ تھوڑے آدمی آئیں اور لوگ اس کے حادی ہیں کہ جہاں میں جاتا ہوں، سب کے سب چلنے پر مستعد ہو جاتے ہیں۔ سو آج میرے ہمراہ کوئی پچیس تیس آدمی چلیں، مجھ کو تو اس سے راہ پیدا کرنا اور اس کو بلانا منظور ہے۔

مولانا نے عرض کیا: جیسا آپ مناسب سمجھیں، بہتر ہے؛ مگر میرے نزدیک اچھا یہ ہے کہ

یہاں سے جو لوگ ساتھ چلیں، آپ مانع نہ ہوں جب آپ پہاڑ کی کھڑی کے پار ہوں، وہاں سب کو ٹھیرا دیں۔ پھر انہیں میں سے جتنے منظور ہوں اپنے ہمراہ لے جائیں آپ نے فرمایا: کیا ضمانت ہے؟ یہ بہتر ہے مولانا محمد اسماعیل صاحب کا | مولانا اپنے ڈیرے پر گئے اور معتبر لوگوں سے کہہ دیا کہ آج ظہر کے بعد انتظام اور پیش بندی | سید صاحب پانڈہ خاں کی ملاقات کو چلیں گے، سب بھائیوں سے خبر کر دینا کہ سب چلیں اور اطلاع کے طور پر ان سے کہنا کہ جو گفتگو سید اکبر صاحب اور سید نادر شاہ صاحب نے کی ہے، وہ میرے دل میں نقش ہو گئی ہے اور میں کہتا ہوں کہ پانڈہ خاں فریبی اور مکار ہے ایسا نہ ہو کہ کچھ دغا کرے۔ اس لیے اور بھی کہتا ہوں کہ سب لوگ چلیں۔

ظہر ٹپھ کر سید صاحب نے چلنے کی تیاری کی اور رسالہ دار عبد الحمید خاں کو کہلا بھیجا کہ اپنا سمنڈ گھوڑا تیار کر کے ہمارے پاس بھجوادو اور تم یہیں سٹھانے میں رہو۔ رسالہ دار مرصوف نے اسی وقت گھوڑا کھجوا کر بھیج دیا۔ آپ نے کمر باندھی، تلوار تلخچہ لگایا، سوار ہوئے اور برچھا ہاتھ میں لیا سب بھائیوں آپ کے ہمراہ ہوئے۔

آپ جب پہاڑی کی کھڑی کے پار ہوئے، سید حسن شاہ اور شاما عبدالدار آکر ملے اور عرض کیا کہ آپ تو بہت لوگ ساتھ لائے۔ آپ نے فرمایا: آنے میں کیا ضمانت ہے؟ سب یہاں ٹھیر جائیں گے۔ یہاں سے جتنے آدمی کہو گے، اتنے چلیں گے۔ انہوں نے کہا کہ دس بارہ آدمیوں کے ساتھ تشریف لے چلیے۔ اُس وقت مولانا محمد اسماعیل صاحب نے شیخ علی محمد دیوبندی، ابراہیم خاں، ان کے بھائی امان خاں اور محمد خاں کے کان میں چپکے سے کہہ دیا کہ جب سید صاحب یہاں سے آگے روانہ ہوں، تو تم بیس بیس بھائیوں کو لے کر دریائے سندھ کے کنارے کی آڑ میں ہو کر چلے جانا اور جہاں سید صاحب سے ملنے کی جگہ مقرر ہوئی ہے، اسی کے نزدیک کر اڑے کے نیچے چھپ کر بیٹھ رہنا۔ اگر وہاں پانڈہ خاں

لے سٹھانہ اور عشو کے درمیان ایک کھڑی (پہاڑی ایک کم بلند دیوار) میں ہیا کے کنارے تک پہنچی ہوئی تھی اور آگے چلنے والے اس کے اوپر سے گزرتے تھے، فرماؤ گے اسب نے اس کھڑی کو کٹوا دیا۔ آج کل رات مہلد ہے۔ (سید احمد شہیدؒ، ص ۱۵۲)

سید صاحب لکھتے ہیں: اب ان مقالات پر دیا کے کنارے اوٹ کی کوئی جگہ نہیں۔ ۱۸۴۲ء کی طغیانی میں مدینے سندھ کے اردگرد کی زمین بیوتیرہ گز گہرائی میں کھد گئی تھی۔ لہذا ان مقالات کے جس نقشے کا ذکر میں ہے، اسے آج کل موقع پر تلاش کر لے سہو ہوگا۔ (سید احمد شہیدؒ، ص ۱۵۲)

کی طرف سے کچھ فساد کی صورت دیکھنا، تو تم بھی سید صاحب کی مدد کو پہنچ جانا، ورنہ کسی پر اپنے کو ظاہر نہ کرنا۔

یہ تدبیر بتا کر آپ سید صاحب کے پاس گئے اور سید صاحب بارہ آدمیوں کو اپنے ساتھ لے کر روانہ ہو گئے۔ ادھر شیخ علی محمد اور ایراہیم خاں وغیرہ سید صاحب کے پہنچنے سے پیشتر دریا کے کراڑے کی آڑ میں جا بیٹھے جب سید صاحب سے بڑکا درخت، جو ملاقات کے لیے مقرر ہوا تھا، پہچاس ساٹھ قدم رہ گیا، تو آپ نے دس بارہ آدمیوں کو وہاں ٹھہرا دیا اور فقط مولانا محمد اسماعیل صاحب اور منشی خواجہ محمد صاحب کو ساتھ لے کر پیادہ پا چلے اور سید حسن شاہ اور شاما جمدار سے فرمایا کہ تم آگے بڑھ کر اپنے خاں کو بلا لاؤ۔

پائندہ خاں کی سازش کی ناکامی | وہاں سے بندوق کی گولی کی زد پر پائندہ خاں تین چار سو سوار لیے کھڑا تھا اور جہاں ملاقات کی جگہ مقرر ہوئی تھی، وہاں سے گولی کی زد پر جانب مغرب دامن کوہ میں ایک جنگل تھا۔ پانچ سو پیادے اُس کے اندر چھپا دیے اور اُن سے کچھ اشارہ کر رکھا ہو گا کہ جب سید حسن شاہ شاما جمدار اُس کے پاس گئے، تو وہ بھی سب سواروں کو وہاں چھوڑ کر اکیلا پیادہ پاسید حسن شاہ اور شاما جمدار کے ساتھ بڑکے درخت کے قریب بیٹھے پرہینچا اور دو ہی آدمیوں کے ساتھ سید صاحب وہاں پہنچے۔ دونوں میں سلام علیک اور مصافحہ ہوا۔ بیٹے پر سید حسن شاہ نے اپنی پشاور کی لنگی بچا دی۔ اُس پر سب بیٹھ گئے۔ پائندہ خاں زرہ پہنے تھا اور چپارہ آئینہ اور خود لگائے ہوئے تھا۔ آنکھوں کے سوا اُس کے جسم کا کوئی حصہ نظر نہیں آتا تھا۔ ایک جوڑی پستول، ایک کشمیری شیر بچہ اور ایک تلوار باندھے تھا۔

ابھی سید صاحب اور پائندہ خاں سے باتیں ہو رہی تھیں کہ تین چار سو سواروں نے، جن کو پائندہ خاں نے کھڑا کرایا تھا، گھوڑوں کی باگیں اٹھائیں۔ زمین پتھر ٹٹی تھی۔ اُن کے ٹاپوں کی آواز اس طرح سنائی دیتی تھی، جیسے اولے پڑتے ہیں۔ جب تک وہ پائندہ خاں کے وہاں پہنچیں، تب تک دریا کے کنارے کے مجاہدین ایک دم سے چڑھ آئے اور قرابندیں اور چھتاہیں چڑھا کر سید صاحب

اور پاندہ خاں کے گرد کھڑے ہو گئے۔ اُن کے پیچھے وہ دس آدمی، جن کو سید صاحب کہیں ڈور چھوڑ آئے تھے، اُن پہنچے۔ اُن سواروں نے اُن کو سب کا محاصرہ کر لیا، مگر انہوں نے اپنے خاں کو غازیوں کے قابو میں دیکھا اور سمجھ لیا کہ اگر ہم نے جہنیش کی، تو خاں کو زندہ نہ چھوڑیں گے۔ اس خیال سے ایک سکتے کے عالم میں کھڑے رہ گئے۔

پاندہ خاں کے چہرے کا رنگ فنی ہو گیا اور مردنی چھا گئی، سید صاحب نے اُس کو ہوش بختر دیکھ کر فرمایا: "خان بھائی، تم کسی بات کا اندیشہ نہ کرو۔ تم تو ہمارے بھائی ہو، ہم نے جو تم سے ملاقات کی ہے، وہ محض خدا کے واسطے کی ہے کہ کشمیر کا راستہ تمہاری عملداری میں سے ہو کر گزرتا ہے اور دریائے سندھ کی کشتیاں بھی تمہارے قابو میں ہیں۔ ہم چاہتے ہیں کہ اگر ہمارے آدمی اللہ تعالیٰ کے کام کے لیے تمہاری عملداری میں آئیں، تو کوئی اُن سے مزاحم نہ ہو۔ اگر تم بھی اللہ فی اللہ اس کا بخیر میں شریک رہو گے، تو اللہ تعالیٰ تمہارے واسطے دنیا و آخرت کی خیر و فلاح کرے گا۔"

سید صاحب کی شفقت | پاندہ خاں چاہتا تھا کہ کسی طرح اس کشمکش سے رہائی پا کر اپنے مکان کو سلامت چلا جائے۔ اُس نے عرض کیا کہ حضرت، آپ تو ہمارے پیرو و مرشد اور امام ہیں اور ہم آپ کے مطیع و فرمانبردار ہیں۔ جو کچھ آپ فرماتے ہیں، سب مجھ کو منظور ہے۔ آپ نے غنشی خواجہ محمد سے فرمایا کہ غنشی جی، ہماری دستار لاؤ۔ انہوں نے رُومال میں لپٹی ہوئی آپ کے سامنے رکھ دی آپ نے اُس کا ہر اکھول کر اپنے ہاتھ سے اٹھایا اور فرمایا کہ خان بھائی، بسم اللہ کر کے اس کو باندھ لو۔ اُس نے رُومال کے ساتھ اپنے ہاتھ میں لے لی اور عرض کیا کہ مکان پر جا کر باندھ لوں گا۔ آپ نے فرمایا: ابھی باندھ لو تین بار آپ نے یہی فرمایا اور تین بار اُس نے وہی جواب دیا۔ سید صاحب نے فرمایا کہ خان بھائی، تم اللہ کے واسطے ہم سے ملے ہو اور کارِ خیر میں شریک ہوئے ہو اور تمہاری عملداری کی سرمد سکھوں کی سرمد سے ملی ہوئی ہے۔ ہم تم کو ایک ضرب توپ، جو بہت بھاری ہے، اور ایک ہاتھی دیں گے، اور وہ بھی خدا ہی کا مال ہے۔

توپ اور ہاتھی کا نام سن کر پاندہ خاں بہت جُوش ہوا اور کہا: آپ کی میرے حال پر پرویش

عنایت ہے اور آپ سے رخصت چاہی۔

ستھانے واپسی | اُس وقت کوئی گھڑی دن باقی تھا۔ آپ نے بھی چلنے کی تیاری کی اور کہا کہ خان بھائی، ستھانہ دُور ہے، ہمارے لوگوں کو تکلیف ہوگی۔ اگر کہو، تو تمہارے عشرے میں رات بھر کے لیے اتر لیں؛ پانڈہ خاں کو اندیشہ ہوا کہ مبادا وہاں جا کر اپنا قبضہ کر لیں۔ اُس نے اتھ جوڑ کر عرض کیا کہ آپ ستھانے تشریف لے جائیں، میں نہیں آپ کے لیے دعوت بھیجوں گا جنگل میں جو اُس نے کئی سو پیادے ٹھہرا رکھے تھے، وہ اُس وقت تک ٹھہرے رہے۔ جب سید صاحب ستھانے کی طرف روانہ ہوئے اور پانڈہ خاں اُنہب کی طرف، تو وہ اس جنگل سے نکلے اور سواروں میں شریک ہو گئے۔

سید صاحب ایک دیندار عالم سے ملنے موضع چنپئی میں تشریف لے گئے اور مولانا سخیل صاحب سب لوگوں کو لے کر کھنڈل روانہ ہوئے۔

دُرانیوں کا قلعہ ہنڈ پر حملہ | چنپئی میں ایک آدمی خبر لایا کہ سردار سلطان محمد خاں کو اُس کی ماں نے غیرت والی کہ تو بڑا بے غیرت ہے کہ تیرا بھائی یا محمد خاں مارا گیا، تجھ سے اُس کا کچھ بھی تدارک نہ ہوا! اس غیرت پر سردار سلطان محمد خاں نے اپنے بھائی پیر محمد خاں اور سید محمد خاں کو متفق کر کے ہنڈ پر چڑھائی کی ایک فرنگی کیول نام، جو اُس کا نوکر تھا، وہ بھی ساتھ آیا۔ قلعہ ہنڈ میں سچاس ساٹھ مجاہدین تھے۔ انہوں نے مقابلہ کیا۔ جانبین سے خوب بندوقیں اور شاہینیں چلتی رہیں۔ دُرانیوں نے قابو نہ پایا کہ قلعہ خالی کرا لیں۔ اُن کے ترڈو کو دیکھ کر فرنگی مذکور نے سلطان محمد خاں سے کہا کہ ابھی تو سچاس ساٹھ آدمیوں سے مقابلہ ہے، اُن سے تم قلعہ نہیں لے سکتے، جب کسی طرف سے انہیں مدد آ جائے گی، تو اور بھی دُشوار ہوگا۔ اگر تم مجھ سے پکا عہد و پیمانہ کرو کہ قلعہ کے خالی ہونے کے بعد ہم قلعہ والوں سے مزاحم نہ ہوں گے، تو میں اس کا کوئی راستہ نکالوں۔ خان مذکور نے عہد کیا کہ ہم کو

لے یہ عالم پہلے مانسہرے میں رہتے تھے سکھوں کے عمل دخل کے بعد وہاں سے ہجرت کر کے چنپئی میں آ گئے تھے۔ صاحب دیرس گوشہ نشین بزرگ تھے۔ ان اطراف میں انہیں کافتویٰ معتبر تھا۔ (وقائع)

قلعہ خالی کرانے سے کام ہے، اُن کی مزاحمت سے کیا غرض؟ تم سے جو تہ پیر ہو سکے، کرو۔ کیول نے قلعہ والوں کو پیغام بھیجا اور سمجھایا کہ تم چند آدمی کیوں مُفت میں اپنی جانیں ہلاک کرتے ہو؟ بہتر یہ ہے کہ تم قلعہ خالی کر دو۔ ہم تمہاری جانیں بچالیں گے۔ اُس کے عہد و پیمان پر اُن لوگوں نے قلعہ خالی کر دیا۔ سلطان محمد خاں نے بد عہدی کر کے اُن کو گرفتار کر لیا اور قلعہ میں اپنا بندوبست کر لیا۔ یہ سب معاملہ میرے سامنے ہو چکا تھا۔ تب میں ادھر آپ کے پاس آیا۔

یہ حال سن کر سید صاحب نے اُسی وقت کھنڈل میں مولانا اسماعیل صاحب کو سب ماجرا لکھا اور تاکید کی کہ خط دیکھتے ہی آپ سب آدمیوں کو لے کر موضع گنڈف میں آجائیے۔ اگلے روز سید صاحب بھی وہیں تشریف لے گئے اور اُس کے اگلے روز وہاں سے سب لوگ کوچ کر کے پنجتار کو روانہ ہوئے۔ پنجتار کے قریب فتح خاں پنجتاری آمد کی خبر سن کر استقبال کے لیے چلا۔ راستے میں ملاقات ہوئی۔ فتح خاں نے ہنڈ کے تھلیے کی تفصیل سُنا لی اور کہا کہ کیول نے اخوند ظہور اللہ کو اپنی ضمانت پر قلعہ خالی کرنے کی ترغیب دی۔ اخوند صاحب کو اُمید تھی کہ شاید آج کسی وقت ہماری مدد آجائے۔ اُنہوں نے وعدہ کیا کہ آج ہم اپنے لوگوں سے دریافت کر کے کل تم کو اس کا جواب دیں گے۔

مجاہدین کی جو اُمدادی | اگلے روز اخوند صاحب نے کہا کہ ہم لوگوں کو ڈرائیوں پر سہرا اعتماد نہیں اور تم اُن کے نوکر ہو، حاکم نہیں ہو۔ ہم لوگ اگرچہ تھوڑے ہیں، مگر ہم کو اس میں کچھ تردد نہیں۔ ہم تو اللہ کی راہ میں اپنی جانیں تھیلی پر لیے پھرتے ہیں۔ اگر مارے گئے، تو انشاء اللہ درجہ شہادت پائیں گے اور زندہ رہے، تو غازی کہلائیں گے۔ ہمارے لیے دونوں باتیں بہتر ہیں۔ تم اس جھگڑے میں نہ پڑو، ہم لڑیں گے۔ کیول نے کہا: اخوند صاحب، تم سچ کہتے ہو۔ دُرانی فی الحقیقت فریبی اور دغا باز ہیں اور یہ بھی ہم جانتے ہیں کہ خلیفہ صاحب کے لوگ بڑے مردانے، شجاع اور اللہ والے ہیں اور اپنی جان تھیلی پر لیے پھرتے ہیں۔ لیکن اس کا عہد و پیمان ہم سُچتہ کر چکے ہیں اور ہم اپنی ضمانت کرتے ہیں۔ اگر دُرانی کچھ بد عہدی کریں گے، تو ہم تمہارے شریک ہیں۔ اخوند صاحب نے کہا کہ خیر، اگر تم نے اطمینان کر لیا

ہے، تو مضائقہ نہیں۔ ہم قلعہ خالی کر دیں گے۔ اخوند صاحب نے قلعہ خالی کر دیا۔

سلطان محمد خاں کی عمدگنی | سلطان محمد خاں نے قلعہ پر اپنا تسلط کر لیا اور مجاہدین کا اسباب اور ہتھیار چھین کر ان کو گرفتار کر لیا۔ کیول نے کہا سردار، یہ بات نامناسب ہے۔ تم نے مجھ کو زبان دی ہے اور میں نے ان کو اپنے ہاتھ سے نکالا ہے۔ تم ان کو چھوڑ دو۔ سلطان محمد خاں نے کچھ سماعت نہ کی۔ کیول ناخوش ہو کر نوشہرے چلا گیا۔ رات کو اخوند ظہور اللہ صاحب خدا جانے کس طرح قید سے نکل گئے۔ درانیوں نے صبح کو سب قیدیوں کو تین سواروں کے مقابلے کے ساتھ ہشت نگر بھیج دیا اور سب کے سامنے پکار کر کہہ دیا کہ ان سب کو اپنے بھائی سردار یار محمد خاں کی قبر پر ذبح کروں گا۔ اب درانیوں کا لشکر ہریانے سے آکر ہنڈ کے میدان میں پڑا ہے اور انہوں نے زیدہ، کھنڈ اور شاہ منصور وغیرہ کو لوٹ لیا اور جلا دیا ہے۔

سید صاحب نے یہ سب حال سن کر فرمایا کہ خدا کی مرضی، انہوں نے مسلمانوں کے ساتھ جو بد عہدی کی ہے، اُس کا اللہ تعالیٰ ان سے عوض لے گا۔ مجھ کو امید ہے کہ انشاء اللہ وہ سب ان مؤذیوں کے جنگل سے چھوٹ جائیں گے۔ پھر آپ مع لشکر پنجتار میں داخل ہوئے اور سب لوگ اپنے اپنے مکانوں میں اترے۔

ہنڈ کا تخیلی | اگلے روز ظہر کی نماز کے بعد سید صاحب نے اپنے پریشیوں کے درختوں کے نیچے (جہاں جمعہ کی نماز ہوتی تھی) بیٹھے تھے اور صد ہا مجاہدین اور اُس نواح کے مسلمان حاضر تھے۔ بعض بعض ملکوں کی زبانی انواں خبر معلوم ہوئی کہ درانیوں کا ارادہ پنجتار پر حملہ کرنے کا ہے۔ سید صاحب نے مولانا محمد اسماعیل صاحب، رسالدار عبدالحمید خاں، ارباب بہرام خاں، سردار فتح خاں اور اپنے بھانجے سید احمد علی صاحب کو بلایا اور علیحدہ بٹھا کر کچھ مشورہ کیا۔ اس کے بعد آواز بلند سب کے سامنے فرمایا کہ درانی ہم پر پنجتار میں کیا حملہ کریں گے، ہم نے ان کے لشکر پر شکر بھیجنے کی تیاری اور تدبیر کی ہے، اور مولانا محمد اسماعیل صاحب اور عبدالحمید خاں رسالدار کی طرف مخاطب ہو کر آواز بلند ارشاد فرمایا کہ ہمارے لشکر میں پانچ سو کے قریب گھوڑے ہیں، ایک ایک گھوڑے پر دو دو آدمی



بتیاری لگا کر سوار ہوں اور آج رات کو نمازِ عشا کے بعد پشاور کا راستہ لیں۔ سب سواروں کو خبر کر دو کہ جلد دو دو روز کی روٹیاں پکالیں اور تیار ہو لیں۔ یہ خبر جماعت جماعت کی گئی۔ وہ سب آپ کے حکم کے مطابق روٹیاں پکانے لگے۔

یہ خبر مخبروں نے ڈرائیوں کو پہنچائی کہ سید بادشاہ نے اپنے لشکر میں یہ تدبیر کی ہے ہم ان کے سواروں کو روٹیاں پکاتے چھوڑ آئے ہیں۔ آج رات کو ضرور ان کے سوار پشاور روانہ ہوں گے۔ یہ خبر سن کر ڈرائیوں کے لشکر میں ہول مچ گیا اور سب لوگوں کو ترس لایا جو کہ ایسا نہ ہو کہ وہاں جا کر غازی ہمارے اہل و عیال کو پکڑ لیں اور شہر کو تباہ کر دیں۔ اسی وقت سردار سلطان محمد خاں نے اپنے بھائی سردار سید محمد خاں کو ہنڈ پر چھوڑا اور دونوں بھائی کئی ہزار سوار لے کر پشاور کو روانہ ہو گئے اور پشاور ہی میں جا کر دم لیا۔ ان کے بعد سردار سید محمد خاں نے خادی خاں کے بھائی امیر خاں کو بلا کر کہا کہ ہم تو اب یہاں سے روانہ ہوتے ہیں، اگر تم سے ہو سکے، تو اپنے بھائی کے قلعے کو سنبھالو، نہیں تو تم بھاگو۔ یہ کہہ کر اس نے کوچ کیا اور پشت بگر جا کر دم لیا اور قلعہ ہنڈ میں نام کو بھی کوئی ڈرائی نہ رہا۔

ادھر پنجتار میں مجاہدین روٹیاں پکا کر کربانڈھے اپنے ساز و سامان کے ساتھ تین پہرات گئے تک کوچ کے منتظر بیٹھے رہے۔ اس عرصے میں سید صاحب کے پاس خبر آئی کہ ڈرائیوں کا لشکر ہنڈ کے میدان سے پشاور کی طرف کوچ کر گیا۔ اب وہاں کوئی بھی نہیں۔ سید صاحب نے کہا: الحمد للہ! اور سر کھول کر بڑے الملح و زاری کے ساتھ ڈھاکے کچھ دیر میں دوسرا شخص بھی یہی خبر لایا اور شج کی اذان ہوئی۔ تیسری مرتبہ یہ خبر آئی کہ سردار سید محمد خاں قلعہ امیر خاں کو سپرد کر کے اپنے لوگوں کو لے کر چلا گیا۔ فجر کی نماز پڑھ کر سید صاحب نے سب کے ساتھ دوبارہ ڈھاکے اور سواروں سے فرمایا کہ اللہ تعالیٰ نے اپنے فضل و کرم سے بلا مال دی۔ اب سر کھول ڈالو۔ اس وقت لوگوں کو معلوم ہوا کہ آپ نے یہ تدبیر صرف ڈرائیوں کے بھگانے کے لیے کی تھی۔

قیدیوں کی رہائی | اگلے روز ایک ملکی نے آکر خبر دی کہ میں نے بعض لوگوں کی زبانی سنا ہے کہ ڈرائیوں

نے جن لوگوں کو قلعہ ہنڈ سے نکال کر قید کر کے ہتھ نگر میں پہنچا دیا تھا، وہ سید محمد خاں کے پہنچنے سے پہلے نکل گئے۔ یہ خبر سن کر سید صاحب بہت ہی خوش ہوئے اور فرمایا: الحمد للہ کہ کیا عجب ہے کہ اُس قادی مطلق نے اپنے عاجز بندوں کو ان مزدیوں کے پنجے سے رہائی بخشی ہو۔ جناب الہی سے ہم کو یہی امید ہے۔ دوسرے یا تیسرے دن محمد خاں جمعدار پنجابی اٹھارہ یا بیس آدمیوں کے ساتھ آئے۔ سید صاحب اور سب لوگوں سے ملاقات کی لشکر کے تمام لوگ اُن کو دیکھ کر خوش ہوئے کہ اللہ تعالیٰ نے اُن مزدیوں سے بچا لیا۔ سید صاحب نے محمد خاں سے پوچھا کہ تمہارے باقی ہمراہی کہاں ہیں؟ انہوں نے کہا: وہ ندامت کے مارے آپ کے پاس نہیں آسکے کہ اب جا کر کیا منہ دکھائیں؟ وہ ہم کو بھی غیرت اور شرم دلاتے تھے کہ تم بھی نہ جاؤ۔ مگر ہم نے کہا کہ ہم تو وہیں جائیں گے، ہمارا تو مرنا جینا آپ ہی کے ساتھ ہے۔ سید صاحب نے فرمایا: جزاکم اللہ! تم نے خوب کام کیا، جو یہاں چلے آئے۔ اس میں شرم و ندامت کی کیا بات ہے؟

پھر سید صاحب نے اُن سے اُن کی خلاصی کا سبب پوچھا۔ انہوں نے کہا کہ جب ہم کو ڈرانی ہنڈ سے ہرنانے لے گئے، ہمارے ہتھیار چھین لیے اور ہمیں گرفتار کر لیا۔ رات کو اخوند ظہور اللہ صاحب کسی تدبیر سے نکل گئے جب سلطان محمد خاں کو یہ خبر ہوئی، تو اُس نے ہم سب کو سخت قید کر کے تین سو سواروں کے ضابطے کے ساتھ ہتھ نگر کو روانہ کر دیا اور ہم سب کو سنانے کے لیے کہا کہ ان لوگوں کو بڑی حفاظت کے ساتھ لے جاؤ، جب ہم پشاور جائیں گے، تو ان سب کو اپنے بھائی یا محمد خاں کی قبر کے گرد پھرا کر ذبح کریں گے۔ وہ ہم کو لے گئے اور ہتھ نگر میں ایک مکان میں قید کر دیا اور دروازہ بند کر کے پہرہ لگا دیا۔ ہم سب حواس باختہ تھے۔ ہم نے مشورہ کیا کہ یہاں سے نکلنے کی کوئی تدبیر کرنی چاہیے۔ آخر تو یہ موزی ہم کو ذلت کے ساتھ ماریں گے۔ ہم یہاں سے کسی تدبیر سے نکل چلیں۔ اگر اُن کو معلوم ہو جائے، تو ہم اُن کا مقابلہ کرتے اور لڑتے پھرتے نکل جائیں۔ سب نے کہا کہ تم ہمارے سردار ہو، تمہیں کوئی تدبیر کرو۔ میں نے اس چھپرے سے اس مکان کے پھوڑے کی دیوار، جو مٹی اور پتھر کی تھی کھودنی شروع کر دی۔ آدھی رات کے قریب آدمی نکلنے کا راستہ ہو گیا اور ہم لوگ ٹولی

باندھ کر چلے۔ جب بستی کے باہر پہنچے، تب شاید بستی والوں میں سے کسی نے ہم کو دیکھ لیا اور کیا لگی شور و غل ہوا کہ سید بادشاہ کا چھاپہ آپہنچا۔ پھر ہم کو نہیں معلوم کہ وہاں کیا ہوا۔

سکھ شکر کے مسلمان عمدہ داروں | میاں دین محمد کو بعض ضرورتوں سے سید صاحب نے  
 سے تعلقات اور خط و کتابت | ہندوستان روانہ فرمایا اور سکھ شکر کے مسلمان عمدہ داروں کے  
 نام خطوط لکھ کر دیے۔ میاں دین محمد حضور شکر میں جا کر ٹھہرے اور محمد سعید خاں کے ڈیرے میں  
 اترے جو لوگ سید صاحب سے اعتماد و اخلاص رکھتے تھے، وہ سب آکر ملے۔ میاں دین محمد  
 نے ہر ایک کو سید صاحب کا پیام پہنچایا اور ان کے نام کے تلبیس خط دیے:



## اٹھارھواں باب

# پانڈہ خاں کی مزاحمت اور عشرہ اور امب کی جنگیں

کشمیر کا مشورہ [مکلیوں کی زبانی متواتر خبریں آنے لگیں کہ خادی خاں کا بھائی امیر خاں حضور سے سات سو بکھ لایا ہے اور اب قلعہ بند ہیں انھیں کا بند و بست ہے۔ یہ سن کر سید صاحب نے فرمایا کہ کیا مضائقہ ہے؟ اس میں اللہ کی حکمت ہے۔ اب کی بار انشاء اللہ بکھوں سے ہم مہنت خالی کرا لیں گے۔

اس کے کئی روز کے بعد جا بجا سے خبریں آنے لگیں کہ ملک سئمہ کے اکثر ملک اور خوانین بکھوں سے مل کر اُن کے تابعدار ہو گئے ہیں اور فتح خاں اُن کے بھائی ارسلان خاں (زیدہ والے) ابراہیم خاں، اُن کے بھائی اسماعیل خاں (کلابٹ والے) عشرہ والے مردان خاں اور کوٹھٹی والے ملا سیمیر وغیرہ، جن کو بکھوں کی اطاعت ناگوار تھی، اپنے گاؤں چھوڑ کر پہاڑوں پر چلے گئے۔ پانڈہ خاں نے اپنے بھائی امیر خاں کو نچتار سے بلالیا اور سید صاحب کی اطاعت میں پس و پیش کرنے لگا اور بغاوت کے آثار ظاہر ہوئے۔ ادھر ناصر خاں بھٹ گرامی، مدد خاں (براہور پانڈہ خاں) راجہ پارس، وکیل سلطان زبردست خاں وغیرہ نے کشمیر کی طرف رخ کرنے کا مشورہ دیا اور کہا کہ اس ملک کے سرداروں کی ایک مدت سے عرضداشتیں آرہی ہیں کہ

آپ ادھر تشریف فرما ہوں یا اپنے کچھ لوگ روانہ فرمائیں۔ ہم سب آپ کے فرماں بردار ہیں پھر مشورہ سے یہ طے ہوا کہ پہلے چند لوگ مظفر آباد روانہ کیے جائیں کہ وہ گویا ملک کشمیر کا دروازہ ہے۔ اس سے راستے کی حالت بھی معلوم ہو جائے گی اور اس ملک کے لوگوں کا انداز بھی ہو جائے گا۔ اس کے بعد آپ تشریف لے چلیں۔

سید صاحب نے مولانا محمد اسماعیل صاحب کو مظفر آباد کے لیے تجویز فرمایا اور قندھاری اور پنجابی اور تقریباً دو سو ہندوستانی آپ کی ہمراہی کے لیے مقرر کیے اور مولوی خیر الدین صاحب کو آپ کا نائب مقرر کیا۔

پانڈہ خاں کا انکار | مولانا پنجتار سے چل کر قبیرے روز سید اکبر صاحب کے مکان پر سٹھانے پہنچے۔ اگلے روز مولانا نے اپنا ایک آدمی خط وے کر پانڈہ خاں کے پاس روانہ کیا کہ کل ہم اتنے آدمیوں سے تمہارے یہاں آئیں گے، کشتیاں تیار رکھنا، ہم کو سید صاحب نے کھلنی کی طرف روانہ کیا ہے۔ اس نے جواب دیا کہ میں تو سید بادشاہ کا تابع ہوں۔ آپ کا یہاں آنا میرے لیے باعث سرفرازی تھا، لیکن اگر آپ اس طرف سے ہو کر دریا اتریں گے، تو ہری سنگھ ہم کو تکلیف دے گا۔ ادھر سے آپ کا جانا مناسب نہیں ہے۔ پانڈہ خاں اور سکھوں کے درمیان ہمیشہ ناموافقیت ہی رہتی تھی۔ اس لیے پانڈہ خاں کا یہ عذر صحیح نہیں تھا۔ مولانا نے جواب دیا کہ سکھوں کی تم سے صلح اور موافقت کب تھی، جو اب تم کو ان کی مخالفت کا خوف ہے؟ اور سید بادشاہ کی فرماں برداری کے کیا یہی معنی ہیں، جو تم کہتے ہو؟ ہم کو تو سید صاحب نے بھیجا ہے اور جانے سے غرض ہے۔ اگر تم امنب میں سے ہو کر نہ جانے دو گے، تو ہم بھیت گلی میں ہو کر چلے جائیں گے، مگر تم کو ہمارے راستے میں عارج نہیں ہونا چاہیے، اس لیے کہ تم نے سید صاحب کی اطاعت کا اقرار کیا ہے اور ان کو اپنا امام گردانا ہے۔

لہ ایک بڑا ناگہبان سے نکل کر مختلف مقامات کے چکر لگاتا ہوا امنب اور سٹھانے کے عین وسط میں پہاڑ سے باہر نکل کر دریا میں بلا ہے اس کا نام بھیت گلی ہے۔ یہ بارہ تیرو میل سے کم دبا نہ ہوگا۔ (سید احمد شہید ص ۱۶۱)

جب یہ خط پانڈہ خاں کو ملا، تو وہ بہت برہم ہوا۔ اُس نے صاف صاف لکھ کر بھیج دیا کہ بہتر یہی ہے کہ آپ میری عملداری میں سے ہو کر نہ جائیں، خواہ امب ہو، خواہ بھٹیٹ گلی، اور جو آپ نہ مانیں گے، تو بیشک لڑائی ہوگی۔

مولانا کی مزاحمت | مولانا نے یہ خط پتیار ستید صاحبت کے پاس بھیج دیا۔ ستید صاحبت نے ان لوگوں سے مشورہ کیا، جن لوگوں نے کشمیر کی رائے دی تھی۔ انہوں نے کہا کہ مولانا کا دل پس آنا تو مناسب نہیں ہے جس طرح ممکن ہو، مولانا آگے روانہ ہوں۔ پھر آپ یہاں سے تشریف لے چلیں۔ آپ نے فرمایا کہ بھائیو، ہم کو تو مسلمان سے لڑائی منظور نہیں، مگر اس طرف جانا بھی ضرور ہے۔ اس کے لیے مناسب یہ ہے کہ میاں صاحب (مولانا محمد اسماعیل صاحب) کو یہاں بلا لیں۔ اس کے بعد ہم پانڈہ خاں کو خط لکھ کر لکھہ فی اللہ ایک دو بار سمجھائیں گے۔ اگر اُس نے مان لیا، تو بہت اچھا، ورنہ جیسا کچھ ہوگا، دیکھا جائے گا۔ آپ نے مولانا کو پتیار بلا لیا اور وہ تشریف لے آئے۔

پانڈہ خاں کو خط اور اُس کا جواب | جب مولانا محمد اسماعیل صاحب ستھانے سے واپس آئے اور پانڈہ خاں نے اپنے ملک میں ہو کر جانے نہیں دیا، تو ستید صاحبت نے اپنے خاص لوگوں کو جمع کر کے فرمایا کہ جس بات کا ہم ارادہ کرتے ہیں، یہاں کے ایک نہ ایک مسلمان بھائی خارج ہو جاتے ہیں اور وہ کلام ہونے نہیں پاتا۔ چنانچہ یہی پانڈہ خاں ہے کہ اُس نے ہمارے لوگوں کو اپنی عملداری میں آنے سے روکا اور ہم کو مسلمانوں سے حتی الامکان لڑنا منظور نہیں اور جو وہ اپنی شرارت سے باز نہ رہے، تو مجبوری کی بات ہے، مگر ہم چاہتے ہیں کہ ایک بار اُس کو اور فہمائش کر لیں اور اُس پر محبت شرعی قائم کر دیں۔

آپ نے مولانا سے فرمایا کہ آپ ہماری طرف سے پانڈہ خاں کو اس مضمون کا ایک خط لکھ کر بھیج دیں کہ ہم دین کے کام کے واسطے تمہاری عملداری میں سے ہو کر جانے کا ارادہ رکھتے ہیں کہ دریا سے اتر کر چلے جائیں۔ اس کے سوا ہماری کوئی غرض نہیں اور تم نے ہماری الماعت

کا اقرار کیا ہے۔ تم کو لازم ہے کہ تم ہمارے ساتھ شرکت کرو اور جو تم سے یہ نہ ہو سکے، تو ہمارے  
خارج بھی نہ ہو۔ یہ بھی تمہارا ایک طرح کا احسان ہوگا۔

مولانا نے اس مضمون کا ایک خط لکھ کر پائندہ خاں کے پاس بھیج دیا۔ اُس کے جواب میں  
اُس نے لکھا کہ میں سب طرح سے آپ کا خادم اور فرماں بردار ہوں، مگر یہ مجھ کو منظور نہیں کہ آپ  
ادھر تشریف لائیں۔ آپ ہرگز ہرگز اس طرف کا ارادہ نہ فرمائیں اور جو آپ آئیں، تو ہوشیار ہو  
کر آئیں۔

حملے کی تیاری | آپ نے پائندہ خاں کا یہ جواب اس ملک کے غلام کے سامنے، جو وہاں لشکر  
میں تھے، پڑھوایا۔ انہوں نے کہا کہ اس خط کے مضمون سے تو وہ صاف باغی ہو گیا۔ اُس پر جہاد  
کرنادرست ہے۔ آپ نے اپنے خاص لوگوں سے مشورہ کیا کہ ہمارے لشکر میں جو توپیں ہیں،  
اُن کو موقع سے کسی جگہ دبا دینا چاہیے۔ آپ نے اُن کے دبانے کی جگہ تجویز کر کے چند معتبر اور  
امانت دار لوگوں کو بلا یا اور اُن سے عہد و پیمان لیا کہ اس راز کو سوا تمہارے دوسرا نہ جانے۔  
یہ اللہ تعالیٰ کی امانت ہے۔ اس میں جو کوئی تم میں سے خیانت کرے گا، وہ اللہ تعالیٰ کا خائن ہوگا۔  
پھر آپ نے ان توپوں کے دبانے کی جگہ بتادی۔ وہ اس کے کھودنے میں مشغول ہوئے اور لشکر  
میں اعلان کر دیا گیا کہ لوگ اپنا ضروری اسباب درست کر لیں، امنب پر چڑھائی ہے۔ اور شیخ  
ولی محمد صاحب کو حکم بھجوا دیا گیا کہ لشکر میں جس بھائی کے پاس ضروری سامان نہ ہو، اُس کو نبوا دیکھتے  
بھر آپ نے مولوی احمد اللہ صاحب سے، جو توپ خانے کے داروغہ تھے، فرمایا کہ سب توپیں  
توپ خانہ سے یہاں لشکر میں کھچو لاؤ، اُن کا بھی ساز و سامان دیکھنا ہے۔ مولوی (احمد اللہ) صاحب  
نے وہاں سے توپیں لا کر لشکر میں کھڑی کر دیں۔ دو روز وہ توپیں لشکر میں رہیں۔ تیسرے روز اُن  
معتد لوگوں کے ذریعے، جن سے عہد و پیمان لیے گئے تھے، اُن کو دفن کر دیا گیا۔

اس کے بعد ایک روز آپ نے سید احمد علی صاحب اور عبد الحمید خاں رسالدار کو بلا یا  
اور سید احمد علی صاحب سے فرمایا کہ ہم نے تم کو عبد الحمید خاں صاحب اور اُن کے سواروں پر

بھیر کیا۔ کل یہاں سے ان سب کو ساتھ لے کر ستھانے جاؤ اور وہاں ٹھیرو۔ وہاں تم کو ہارا جو کچھ  
حکم پہنچے، اُس کے موافق کرنا۔

سید احمد علی صاحب کے خط سے، جو انھوں نے ستھانے پہنچ کر لکھا، معلوم ہوا کہ پائندہ خاں  
جنگ کے لیے آمادہ ہے۔ آپ نے فتح خاں کے مشورے سے موضع دکھاڑا میں، جو پنجاب سے  
ڈھائی تین کوس کے فاصلے پر پہاڑ پر واقع ہے، اپنے اور مجاہدین کے اہل و عیال کو پہنچا دیا اور  
ان کی خدمت کے لیے شیخ حسن علی اور چند آدمیوں کو تجویز کیا۔

اس کے بعد آپ نے سب مجاہدین کے ساتھ پنجاب سے کوچ کیا۔ ۱۰ روز چھپتی میں قیام  
فرمایا اور معززین اور افسران فوج کو جمع کیا اور ان سب کی طرف مخاطب ہو کر فرمایا کہ ہم نے تم  
سب لوگوں پر میان صاحب (مولانا محمد اسماعیل) کو ابھیر کیا۔ جو کچھ تم کو وہ حکم کریں، بلا انکار بجالانا۔  
اور مولانا سے فرمایا کہ آپ اپنی طرف سے لڑائی میں سہقت نہ کریں۔ اگر دوسری جانب سے  
پیش قدمی ہو، تو پھر آپ کو اختیار ہے۔ آپ لے ان کو ہدایات دے کر اور دعائیں فرما کر  
مداخلت کی طرف رخصت فرمایا اور سات یا آٹھ آدمی اپنے ساتھ رہنے دیے۔

مولانا کے انتظامات | مولانا نے دو سو مجاہدین، جو خاص اور معتمد لوگ تھے، راستے میں دیگرے  
میں چھوڑے اور باقی لوگ اپنے ساتھ لے کر فرسہ میں قیام فرمایا۔ پائندہ خاں کو خبر ہوئی کہ دیگرے  
اور فرسہ میں سید صاحب کا لشکر داخل ہوا۔ پائندہ خاں نے اپنے مشیروں سے کہا کہ دیگرے  
اور فرسہ میں مولانا محمد اسماعیل صاحب پیادوں کی فوج لے کر آگئے اور ادھر ستھانے میں  
سید احمد علی صاحب سواروں کے لشکر کے ساتھ ہیں۔ اب کیا تدبیر کرنی چاہیے؟ مشیروں نے  
کہا کہ مناسب یہ معلوم ہوتا ہے کہ کچھ لوگ موضع کنیر ٹرائی کے پہاڑ پر بھیجے جائیں تاکہ غازیوں کی لگ

لہذا مداخلت ایک قوم کا نام ہے جو اس علاقے میں آباد ہے۔ لہذا بھیت گل کے آغاز میں اس کے مغربی کنارے پر دیگرے ہے  
اور اس سے دو تین میل نیچے فرسہ ہے۔ دریا میں داخل ہونے کے مقام پر ٹیلے کے اور عشرہ آباد ہے۔ اس کا فاصلہ امب اور  
ستھانے سے کیا ہے۔ (سید احمد شہید) لہذا یہ عشرہ کے مقام بھیت گل کے مغربی کنارے پر درہ کے اندر ایک اونچا ٹیلہ  
ہے جس کی حیثیت ایک بڑی کی سی ہے، یہ بارہ سو فٹ اونچا ہوگا، اس کا نام کوہ کنیر ٹرائی ہے اور اس پر کنیر ٹرائی نام کاؤں  
آباد ہے۔ (سید احمد شہید ص ۱۸۱)



آنے کا راستہ بند ہو جانے اور ستھانے کے سواروں کے مقابلے کے لیے عشرہ کے میدان میں سوار بھیجے جائیں اور باقی لشکر کے ساتھ دیگرہ اور فردوسہ کی فوج کا مقابلہ آپ کیجیے۔

یہ تمام خبر مخبروں نے مولانا محمد اسماعیل صاحب کو دی۔ پانندہ خاں کے بھائی مدد خاں نے مولانا سے عرض کیا کہ آپ اسی وقت اپنے آدمی موضع کنیر ٹرائی کو روانہ کریں کہ اس پر قبضہ کر لیں، ورنہ اگر پانندہ خاں کے لوگ وہاں آجائیں گے، تو پھر ویسا ہی ہوگا، جیسا انھوں نے مشورہ کیا ہے۔ مولانا نے اسی وقت اپنے آدمی بھیج کر دیگرہ کے خازیوں کو اپنے پاس بلوایا اور ان سب سے پتھر کر کہا کہ ہم نے تم سب پر ارباب بہرام خاں کو امیر کیا۔ ان کے بعد مولوی خیر الدین کو، ان کے بعد شیخ بلند بخت دیوبندی کو، ان کے بعد امام خاں خیر آبادی کو، اور جب ان میں سے کوئی نہ ہو، تب تم سب کو اختیار ہے۔ جس کو چاہتا، امیر بنا لینا۔

پھر ارباب بہرام خاں، مولوی خیر الدین، شیخ بلند بخت اور امام خاں کو الگ بلا کر فرمایا کہ تم یہاں سے سب لوگوں کو ساتھ لیے ہوئے مدد خاں کے ساتھ کنیر ٹرائی کے پہاڑ پر جاؤ اور جس جگہ مدد خاں تم کو مقرر کر دیں، وہاں اپنا بندوبست کر کے ہوشیاری سے تہہ رہنا۔ کل صبح کو تم ادھر عشرہ کو اترنا اور ہم ادھر سے انب کی طرف اتریں گے اور ہم سید احمد علی صاحب کو لکھتے ہیں وہ بھی تمہاری مدد کے لیے عشرہ کی طرف آئیں گے۔ پھر دعاء خیر کر کے ان کو رخصت کیا اور سید احمد علی صاحب کو اس کی اطلاع کی۔

پانندہ خاں کا فریب | سید احمد علی صاحب نے کھنڈل سے پیر خاں کو مع جماعت کے بلوایا۔ پانندہ خاں کو اس کے مخبروں نے اس کی اطلاع پہنچائی۔ پانندہ خاں نے اپنے مشیروں سے کہا کہ اب

لے، ہر صاحب سید احمد شہید میں لکھتے ہیں:

”جو لوگ اب تک اس غلط فہمی میں مبتلا ہیں کہ غازی محض علمائے دین تھے اور انھیں فوجی حرب سے چٹاں آگاہی نہ تھی، وہ محض اس جنگی نقشے کو دیکھ کر اندازہ فرما سکتے ہیں کہ غازیوں کی مہارت حرہیات کا درجہ کتنا بلند تھا سید عبد الجبار شاہ ستھانوی کو میں نے یہ تفصیلات سنائیں، تو انھوں نے فرمایا کہ جو مقاصد مولانا کے سامنے تھے، ان کے حصول کے لیے اس سے بہتر نقشہ ذہن میں نہیں آ سکتا۔ بڑے سے بڑا جنرل بھی ان مقاصد کے لیے وہی نقشہ جگہ بتائے گا، جو مولانا نے بنایا۔“ (ص ۱۶۳)

تو اس تدبیر کا وقت نہیں رہا۔ اب کیا کیا جائے؟

انہوں نے کہا کہ اب یہ تدبیر ہمارے خیال میں آتی ہے کہ آپ ایک خط سید بادشاہ کو اور ایک مولانا محمد اسماعیل صاحب کو اس مضمون کا لکھیے کہ ہم آپ کے فرماں بردار ہیں۔ آپ کی جناب میں جو کچھ قصور ہوا ہے، اللہ آپ سے معاف فرمائیں۔ ہم اپنی گستاخی سے توبہ کرتے ہیں اور آپ سے صلح چاہتے ہیں۔ کل آپ فرسہ سے دس پانچ آدمی لے کر ادھر بانڈے میں تشریف لائیں اور اسی قدر آدمیوں کے ساتھ میں بھی آپ کی ملاقات کے واسطے حاضر ہوں گا۔ اس کا فائدہ یہ ہوگا کہ جب یہ خط مولانا صاحب کو پہنچے گا، تو اسے دیکھ کر وہ جا بجا اپنے لوگوں کو آنے سے روک دیں گے اور صبح کو وہ بانڈے میں آپ کی ملاقات کے منتظر رہیں گے۔ آپ اپنے سوار اور پیادے لے کر کنیر ٹٹی کے پہاڑ پر چلے جائیے۔ وہاں سو، دو سو، جو ان کے غازی ہیں، ان کو مار لیجیے۔ یہی لوگ ان کے خواص اور معتد ہیں۔ جب آپ ان کو مار لیں گے، تو ان کا تمام لشکر پر اگندہ ہو جائے گا اور آپ کے مقابلہ کو نہیں آئے گا اور رحمت خاں بھیٹ گلی والا بھی یہاں حاضر ہے۔ اس کو اسی وقت کچھ لوگوں کے ساتھ یہ کہہ کر بانڈے میں بھیج دیجیے کہ جب مولانا صاحب صبح کو وہاں آئیں تو کسی حکمت عملی سے ان کو گرفتار کر لیں۔ اس تدبیر کے سوا اس وقت اور کوئی تدبیر نہیں۔ اگر یہ فریب چل گیا، تو پھر کیا کہنا ہے اور جو نہ چلا، تو پھر جیسا کچھ ہوگا، دیکھا جائے گا۔

پانڈہ خاں نے ان کے اس فریب کو بہت پسند کیا اور اسی وقت رات ہی کو ایک خط اس مضمون کا لکھ کر مولانا کے پاس اپنے ایک آدمی کے ہاتھ روانہ کیا اور ایک خط حذرو معذرت اور تابعداری و اطاعت کا لکھ کر سید صاحب کے پاس ارسال کیا اور رحمت خاں کو اسی وقت چند آدمیوں کے ساتھ وہ تدبیر سمجھا کر بانڈے کو روانہ کیا۔ جب مولانا کو وہ خطرات کو پہنچا، تو آپ اس خط کو پڑھ کر نہایت خوش ہوئے اور اپنے لوگوں کو پڑھ کر سنایا اور فرمایا کہ ہم تو خدا سے یہ چاہتے تھے کہ پانڈہ خاں ہم سے موافق ہو جائے اور لڑائی کی نوبت نہ آئے۔

۱۔ یہ مقام فرسہ سے قریب انب کی سمت ہے۔ (سید احمد شہید ص ۱۶۳)

اسی وقت ایک خط اپنا اور پائندہ خاں کا نقل کر کے ارباب بہرام خاں کے پاس روانہ کیا کہ کل صبح کو وہیں ہوشیاری سے رہنا۔ جب تک ہمارا دوسرا خط تمہارے پاس نہ آئے، نیچے نہ اترنا اس لیے کہ پائندہ خاں نے صلح کا پیغام بھیجا ہے اور ہم کو بھی یہی منظور ہے۔ اسی مضمون کا ایک خط سید احمد علی صاحب کو لکھا کہ جب تک ہمارا دوسرا خط نہ پہنچے، آپ بھانے سے ابھی کوچ نہ کریں اور جو شاید کوچ کیا ہو، تو وہیں ٹپٹ جائیں۔ اسی کے ساتھ پائندہ خاں کا خط بھی نقل کر کے ہمراہ کیا۔

وہاں سید احمد علی صاحب نے پہلے خط کے مضمون کے بموجب کہ آپ صبح عشرہ کے میدان میں داخل ہو جائیے اور ادھر کئیڑائی کے پارٹ سے ارباب بہرام خاں اپنے لوگ لے کر عشرہ کی طرف اتریں گے، اپنے تمام سواروں میں حکم بھجوا دیا تھا کہ صبح کو سب اپنے گھوڑے تیار کر کے ہتھیار لگا کر فجر کی نماز پڑھیں۔ چنانچہ سب نے اسی حکم کے مطابق گھوڑے تیار کر کے ہتھیار لگا کر فجر کی نماز اول وقت پڑھی اور سب ڈیرے ڈٹے لپیٹ کر سید اکبر شاہ کے مکان پر رک دیے اور آٹھ آدمی کا ایک پہاڑ ہاں مقرر کر دیا اور سید احمد علی صاحب نے سواروں اور پیادوں کے ساتھ کوچ کیا۔ سید اکبر صاحب بھی اپنے چند لوگوں کے ساتھ لشکر کے ہمراہ ہوئے۔

جاتے جاتے جب عشرہ آدھے کوس یا پون کوس کے قریب رہ گیا، تو انہوں نے دیکھا کہ پائندہ خاں کا تمام لشکر امب کے میدان میں جما کھڑا ہے۔ اس عرصے میں مولانا کا آدمی وہی خط لے کر سید احمد علی صاحب کے پاس آیا۔ سید احمد علی صاحب نے خط پڑھا اور اپنے دل میں بہت متروہ ہوئے۔ رسالدار عبدالحمید خاں اور سید اکبر صاحب کو بلایا اور خط پڑھ کر سنایا اور کہا کہ مولانا صاحب نے اس میں لکھا ہے کہ جب تک ہمارا دوسرا خط نہ آئے، تم بھانے سے ابھی کوچ نہ کرنا اور جو کوچ کیا ہو، تو ٹپٹ جانا۔ اب تو مناسب یہی ہے کہ یہاں سے ٹپٹ چلیں۔

رسالدار اور سید اکبر صاحب نے کہا کہ یہ پائندہ خاں کا محض فریب ہے۔ اُس نے مولانا صاحب کو دھوکا دیا ہے، کیونکہ اُس کا لشکر سامنے امب کے میدان میں تیار کھڑا ہے۔ اس لیے

یہاں سے پلٹنا تو مناسب نہیں معلوم ہوتا ہے۔ ایسا ہی ہے، تو آپ اسی جگہ ٹھہر جائیں، دیکھیں کیا معاملہ ہوتا ہے۔ سید احمد علی صاحب نے کہا: ہم کو اس بات سے کچھ کام نہیں ہے، ہم تو ان کے حکم کے موافق کام کریں گے۔ سید اکبر صاحب نے دوبارہ کہا کہ سید احمد علی صاحب آپ کہتے ہیں کہ ہم کو اس طرح لکھا ہے۔ خیر، بجا لکھا ہے۔ ہم آپ کے فرماں بردار اور بہر حال شریک کار ہیں، لیکن پانڈہ خان کے جیل و فریب سے خوب واقف ہیں، کیونکہ ہمیں تو اس سے دن رات واسطہ پڑتا ہے۔ میں اس کے فریب کا اس طرح مشاہدہ کر رہا ہوں جس طرح اپنا ہاتھ دیکھتا ہوں میرے نزدیک یہی مناسب ہے کہ آپ اسی جگہ ڈیرا کر دیں اور جو کچھ میں عرض کر رہا ہوں دوچار گھڑی کے اندر ہی اس کو بچشم خود دیکھ لیں اور اگر یہاں سے ستھانے ہی کو چلیں، تو بسم اللہ، ہم آپ کے ہمراہ ہیں۔ اطاعت میں فرق نہ آئے گا۔

سید احمد علی صاحب نے فرمایا کہ بھائی سید اکبر، آپ بجا کہتے ہیں، میرا بھی یہی خیال ہے، لیکن اطاعت سے ناچار ہوں۔ یہ کہہ کر وہاں سے گھوڑے کی باگ پھیری اور سب کو لے کر ستھانے کی طرف روانہ ہو گئے۔

کوہ کنیر ٹرنی کی جنگ | ستھانے پہنچ کر سب سوار اپنے اپنے گھوڑے کی باگ پکڑے کھڑے رہے۔ دو تین گھڑی کا عرصہ ہوا ہو گا کہ کنیر ٹرنی کی طرف سے ایک ایک دو دو بندوق کی آوازیں آنے لگیں۔ سید اکبر صاحب نے کہا: دیکھیے، کنیر ٹرنی میں لڑائی شروع ہو گئی اور بھی اکثر لوگوں نے یہی کہا۔ سید احمد علی صاحب نے فرمایا کہ ایک ایک، دو دو بندوقیں چلتی ہیں۔ کہیں کسی کے گھر بچہ پیدا ہوا ہو گا۔ اگر لڑائی کی بندوقیں ہوتیں، تو بارٹھ چلتی۔ ایسی ہی رد و بدل آپس میں رہی، یہاں تک کہ سب نے عصر کی نماز پڑھی۔ بندوقیں زیادہ چلنے لگیں۔

رسالہ دار عبد الحمید خاں کا منظر اب | رسالہ دار صاحب نے خفا ہو کر کہا کہ سید احمد علی صاحب، وہاں کنیر ٹرنی میں لڑائی ہو رہی ہے۔ ہمارے بھائی کٹ رہے ہوں گے۔ آپ یہاں تشریف لکھیے، ہم تو وہیں جاتے ہیں۔ یہ کہہ کر وہ گھوڑے پر سوار ہوئے اور جتنے سوار تھے سب سوار

ہو گئے۔ سید احمد علی صاحب نے اٹھ کر رسالدار کے گھوڑے کی باگ پکڑ لی اور مولانا صاحب کا وہی خط دکھایا اور فرمایا کہ تم ان کا حکم نہیں مانتے، اپنی رائے سے کام کرتے ہو۔ یہ بات اچھی نہیں ہے۔ انہوں نے ٹھنڈا کر جواب دیا کہ سید احمد علی صاحب، بڑے تعجب کا مقام ہے، نہ تو آپ جاتے ہیں نہ ہم کو جانے دیتے ہیں۔ وہاں جو مسلمان ضائع ہوں گے، ان کا مواخذہ اللہ تعالیٰ کے یہاں جو کچھ ہو، آپ جانیں۔ ہم بری الذمہ ہیں۔ یہ کہہ کر اپنے گھوڑے سے اتر پڑے اور سب سوار اتر پڑے۔

عشرہ اور امب قبضہ رسالدار صاحب اسی طرح چپ چاپ غصے میں بیٹھے رہے یہاں تک کہ مغرب کا وقت آیا۔ اس عرصے میں لشکر کے کئی آدمی رسالدار صاحب کے پاس آئے اور کہنے لگے کہ اس وقت ایک سوار عشرہ کی طرف سے تیز چلا آ رہا ہے خدا جانے، کچھ خبر لے آتا ہے یا کیا بات ہے۔ یہ بات سنتے ہی رسالدار صاحب اپنے گھوڑے پر سوار ہو گئے اور سب لوگوں سے آواز بلند پکار کر کہا کہ بھائیو، ہوشیار اور تیار ہو جاؤ۔ یہ سن کر سب لوگ اپنے اپنے گھوڑوں پر سوار ہو گئے اور پیادے خبردار ہو گئے۔ کچھ عرصے میں وہ سوار قریب آیا، تو معلوم ہوا کہ وہ کرم خاں تھا۔ خچر پر سوار تھا اور ڈور ہی سے پکارتا ہوا آ رہا تھا کہ جلد تیار ہو کر چلو، غازیوں نے جنگ فتح کر کے عشرہ پر قبضہ کر لیا اور کوٹلہ بھی لے لیا ہوگا۔

اس وقت کچھ بھی دن باقی نہ تھا۔ سید احمد علی صاحب سوار اور پیدل سب کے ساتھ عشرہ کی طرف روانہ ہوئے۔ جتنا کہ وقت عشرہ میں داخل ہوئے۔ وہاں سنا کہ مجاہدین نے کوٹلہ بھی لے لیا اور امب میں شیخ ولی محمد صاحب نے ڈیرا کیا۔ پانندہ خاں امب سے بھاگ کر چھترائی کے گھاٹ سے دریا سے سندھ اتر گیا۔ امب کی گڑھی سے کچھ بندوقین چل رہی تھیں جن کی آواز عشرہ میں سُنی جاتی تھی، جس سے عشرہ کے مجاہدین کو ترس دیا تھا کہ معلوم نہیں امب میں کیا ہو رہا ہے۔ سید احمد علی صاحب رسالدار عبدالحمید خاں اور ان کے رسالے کو عشرہ میں چھوڑ کر امب روانہ ہو گئے۔ دوسرے دن صبح کو رسالدار صاحب بھی اپنے ساتھیوں سمیت امب میں

جا پہنچے اور مولانا محمد اسماعیل صاحب سے ملے۔ اُس وقت امب کی گڑھی خالی نہیں ہوئی تھی۔ تھوڑی دیر کے بعد گڑھی والوں نے چادر ہلائی اور امن کی درخواست کی اور اپنا اسباب اور ہتھیار لے کر سلامت نکل جانے کی اجازت چاہی۔

مولانا نے فرمایا کہ جو خاص تمہارا مال و اسباب ہو اور جو تمہارے اپنے ہتھیار ہوں وہ لے کر باہر نکل آؤ اور جو مال و اسباب یا ہتھیار سرکاری ہوں، وہ گڑھی میں رہنے دو۔ اگر اُس میں سے کچھ لے جاؤ گے، تو مجرم ہو گے۔ انہوں نے کہا کہ آپ کا فرمانا ہم کو منظور ہے۔ ہم جانتے ہیں کہ آپ سید بادشاہ کے لوگ بد عہدی نہیں کریں گے، مگر ہم چاہتے ہیں کہ آپ بھی آئیں اور مولانا صاحب کو بھی بلائیں، پھر ہم دروازہ کھولیں۔ مولانا نے سن کر فرمایا کہ بہتر ہے۔ چنانچہ آپ اور شیخ ولی محمد صاحب گڑھی کے دروازے پر گئے، گڑھی کا دروازہ انہوں نے بند کر کے چن دیا تھا۔ انہوں نے وہ چینی بھوتی دیوار توڑ کر کھڑکی بھر کا راستہ کیا۔ دونوں صاحب گڑھی کے اندر گئے، تو انہوں نے دیکھا کہ سب لوگ اپنا اسباب لیے اور ہتھیار باندھے تیار کھڑے ہیں، مگر سب ہراساں ہیں۔ مولانا نے اور شیخ صاحب نے ان کو تسلی دی کہ اب تم سے ہمارا کوئی غازی مزاحم نہ ہوگا اور انہوں نے کہا کہ آپ ہماری حفاظت کے لیے چند غازی ادھر ادھر کھڑے کر دیں کہ ہم نکلیں۔ وہ تنہا دو سو کے قریب تھے۔ پھر وہ سب نکلے۔ مجاہدین نے ان کو دریا پر لے جا کر کشتی پر سوار کر کے دریا سے سندھ کے پار کر دیا۔

امب کی سرگزشت | اس لڑائی کا قصہ یہ ہے کہ پاندہ خاں نے شب گزشتہ میں فریب کر کے مصالحت کی درخواست کا خط مولانا محمد اسماعیل صاحب کے پاس فرسے میں بھیجا تھا۔ اس خط کے موافق مولانا نے اتنے ہی آدمی لے کر فرسے سے بانڈے کا قصد کیا۔ شیخ ولی محمد صاحب اور قاضی حبان صاحب نے کہا کہ ہم تو اس قدر تھوڑے آدمیوں کے ساتھ آپ کو مہلنے نہ دیں گے، اس لیے کہ پاندہ خاں کا کچھ اعتبار نہیں۔ شاید اس میں کچھ فریب ہو۔ اگر ایسے ہی آپ کو منظور ہو، تو اور ابھی کچھ دیر آپ یہاں توقف کریں۔ جب پاندہ خاں خود

اپنے دھڑے کے مطابق آئے، تب آپ بھی وہاں تشریف لے جائیں، ورنہ ہم سب لوگ آپ کے ہمراہ رکاب چلیں۔ اس بنا پر مولانا تو فرسے میں رُک گئے اور اسب کے میدان میں پائندہ خاں اپنا تمام لشکر لیے تیار کھڑا تھا اور اپنے رات کے مشورے کے موافق کنیر ٹرنی کے غازیوں پر حملے کا ارادہ رکھتا تھا۔ اس عرصے میں سید احمد علی صاحب کے سواروں کا لشکر ستانے کی گڑھی سے اتر کر نمودار ہوا، کیونکہ سید احمد علی صاحب کو مولانا کا دوسرا خط ابھی نہیں ملا تھا۔ پائندہ خاں لشکر کو دیکھ کر اپنے دل میں متردد ہوا کہ شاید میرا رات کا فریب نہ چلا۔ وہ اسی پس و پیش میں تھا کہ مولانا کا خط سید احمد علی صاحب کے پاس آیا۔ اس کو پڑھ کر وہ مع لشکر ستانے کی طرف واپس ہو گئے۔

پائندہ خاں کو یقین ہوا کہ ہمارا داؤں چل گیا۔ اُس نے کہا کہ بھائیو، یہی موقع ہے اب کیا دیکھتے ہو؟ گھوڑوں کی باگیں اٹھاؤ اور عشرہ کو چلو۔ یہ کہہ کر اُس نے اپنا گھوڑا آگے بڑھایا اور چلا۔ اس کے تمام سوار اور پیادے کچھ کم ہزار تھے۔ غازیوں نے جو کنیر ٹرنی کے پہاڑ پر تھے، اُن کے نشان دیکھے اور عشرہ کی محبتوں پر، جو دیکھا، تو آدمی ہی آدمی نظر آتے ہیں، تو اُنھوں نے پائندہ خاں کے بھائی مدد خاں سے پوچھا کہ یہ کیا معاملہ ہے اور یہ کیسی صنم ہے؟ مدد خاں نے کہا کہ یہ تو خان نے مولانا صاحب سے فریب کیا ہے۔ تم سب لوگ ہوشیار رہو، گھڑی ساعت میں لڑائی ہوا چاہتی ہے۔

اس وقت مجاہدین میں سے کوئی تو ظہر کی نماز پڑھتا تھا، کوئی وضو کرتا تھا، کوئی مکئی بھون رہا تھا اور کوئی کچی مکئی چاب رہا تھا اس لیے کہ اُس دن لوگوں کو آٹا نہیں ملا تھا۔ مدد خاں کی یہ بات سُن کر سب نے مکئی بھوننا اور چابنا سرفوں کیا اور نماز ظہر سے فراغت کر کے اپنے اپنے ہتھیار لے کر سب کھڑے ہو گئے۔ اس عرصے میں دفعۃً اُن کا نقارہ بجا اور تمام لشکر عشرے سے نیچے اترنے لگا۔ ایک نالہ تھا، اُس میں آیا اور وہاں اُس کے چار غول ہو گئے۔ کنیر ٹرنی کے غازیوں کے دائیں طرف ایک بلند پہاڑ تھا۔ ایک غول اُن میں سے اُوپر چڑھنے لگا۔

مدد خاں اور رسول خاں تنولی ارباب بہرام خاں کی اجازت سے ہمیں غازیوں کو لے کر پہاڑ کی چوٹی پر گئے اور اُس غول کو روکا اور اُن کے سواروں کے دو غول ہو گئے۔ ایک غول فرّوسے کی طرف، جدھر سے مولانا کی آمد تھی، جا کھڑا ہوا اور دوسرا غول ستھانے کے راستے کو روک کر کھڑا تھا، جدھر سے سید احمد علی صاحب کے لشکر کے آنے کا راستہ تھا، اور اُن کے پیادوں کے تین غول غازیوں کی طرف چھینیں؛ رتے اور ہلکے کرتے ہوئے چلے۔ جدھر سے غازیوں نے اُن کو ڈانٹا اور للکار کر کہا کہ خبردار! آگے قدم نہ بڑھانا۔ مگر وہ کب سنتے تھے؟ گالیاں دیتے ہوئے پہاڑ سے پلٹ گئے اور بندوقیں مارنے لگے۔

ادھر ارباب بہرام خاں نے اپنے غازیوں سے کہا کہ مجھائیو، دیکھتے کیا ہو؟ تکبیر کر کر تم بھی بندوقیں مارو۔ یہ حکم سن کر جماعت خاص کے غازیوں نے، جو صبغۃ اللہ نشان کے پاس تھے، تکبیر کر کر بندوقوں کی پہلی ہارھ ماری، پھر اور غازی مارنے لگے۔ وہ لوگ پہاڑ کی چڑھائی پر تھے اور غازی پہاڑ کے سر پر برابر میدان میں تھے۔ وہ اسی طرح برابر ہلکے کرتے اور بندوقیں مارتے بے دھڑک چڑھتے چلے آتے تھے۔ وہ یہاں تک قریب آ پہنچے کہ سید دلاور علی کے گولی لگی اور وہ گرے تو انھوں نے ادھر سے پیر پکڑے اور غازیوں نے ادھر سے ہاتھ پکڑے اور دونوں جانب سے کشاکش ہونے لگی۔ اس میں امام خاں خیر آبادی نے جا کر ایک بندوق ان پر سر کی۔ اسی کے ساتھ ایک نے ادھر سے گولی ماری۔ وہ امام خاں کی لٹیٹی میں لگی اور وہ اسی جگہ شہید ہو گئے۔ بالآخر غازیوں نے سید دلاور علی کی لاش پھڑالی۔

مجاہدین گھبرائے کہ وہ نشیب میں ہیں اور ہم یہاں میدان میں ہیں۔ ہماری بندوق کام نہیں کرتی اور ہم اُن کے نشانہ ہیں۔ بعض بعض آدمی کہنے لگے کہ پیچھے ہٹ کر اُن کو میدان دو کہ وہ اوپر آئیں۔ پھر تلوار پکڑ کر جس کو اللہ تعالیٰ فتح دے، وہ لے اور اس طرح تو مغت میں اپنے لوگ صنّاع ہوتے ہیں۔ اس عرصے میں شیخ بلند بخت دیوبندی نے ارباب بہرام خاں سے کہا کہ خان صاحب، تم نشان اس جگہ سے نہ ہٹاؤ اور سب کو لیے ہوئے اسی جگہ جھے رہو



اور مجھ کو اجازت دو کہ جو کچھ تدبیر بنے، کروں۔ اُنھوں نے کہا: بسم اللہ، آپ کو اجازت ہے شیخ بلند بخت چند غازی اپنے ساتھ لے کر مولوی خیر الدین صاحب شیر کوٹی کے پاس گئے۔ اُن کا مورچہ بائیں طرف تھا۔ اُن سے کہا کہ لڑائی تو بگڑ گئی اور امام خاں شہید ہو گئے۔ اب میرے خیال میں یہ تدبیر آتی ہے کہ اتنے آدمی میں لایا ہوں۔ آپ اپنے سب آدمیوں کے ساتھ میرے آگے اور نیچے اتر کر اُن کی کمر کی طرف سے حملہ کریں۔ مولوی صاحب نے فرمایا کہ بسم اللہ، چلو، تدبیر خوب ہے۔ جیسے ہی وہ سب نیچے اتر کر تنویریوں کی کمر پر پہنچے، تو معلوم ہوا کہ اپنے قندھاریوں کا نشان آپہنچا اور سب قندھاری پائندہ خاں کے سواروں کے پیچھے ننگی تلواریں لیے ہوئے چلے جاتے ہیں۔ اُن لوگوں کو دیکھ کر اُنھوں نے کپڑا ہلایا اور اشارہ کیا کہ تم بھی جلد اتر کر ہمارے شریک ہو جاؤ۔

ادھر عشرے میں پائندہ خاں اپنے لوگوں کو لاکار لاکار کر لڑا رہا تھا۔ اُس نے جرابینے سواروں کو دیکھا کہ بدحواس بھاگے چلے آتے ہیں اور قندھاری اُن کے تعاقب میں ہیں، دفعۃً آپ بھی بھاگا۔ ادھر سے مولوی خیر الدین صاحب اور شیخ بلند بخت کے لوگوں نے تنویریوں کی کمر پر ایک ہارہ ماری اور اُن کا پیچھا کیا اور وہ بھاگے۔ اس کے ساتھ ہی ادھر سے ارباب بہرام خاں اپنے لوگوں کے ساتھ ہلہ کر کے دوڑے۔ پھر تو اللہ دے اور بند لے، تنویریوں کو اپنے ہتھیار سنبھالنے دشوار ہو گئے۔ بھاگتے ہاتھ تھے اور اپنی بولی میں کہتے جاتے تھے کہ خان جُل گئے، خان جُل گئے۔

پھر تمام غازی پہاڑ سے اتر کر عشرے کے نالے میں آئے اور کچھ دیر ٹھیرے۔ اس عرصے میں شیخ ولی محمد صاحب اور قاضی جان صاحب اور مولوی نصیر الدین صاحب منگلوری قندھاریوں اور پنجابیوں کو لیے چلے آتے تھے۔ وہ یکبارگی ہلہ کر کے عشرے میں داخل ہوئے اور اُس پر قبضہ کیا۔ عشرے کے پہاڑ کے سر پر ایک گڑھی تھی، جس کو کوئلہ کہتے تھے۔ اس پر بھی مجاہدین نے قبضہ کیا۔ وہاں کے لوگ دیواریں پھانڈ کر بھاگے۔ جنھوں نے لے خان چلے گئے۔

امان چاہی، اُن کو امان دے کر سلامت نکال دیا۔

شیخ ولی محمد صاحب تمام غازیوں کو لے کر سپاڑوں کے راستے امب کی روانہ ہوئے۔ امب سے پاندہ خاں نے دیکھا کہ لشکر آ پہنچا۔ وہ امب چھوڑ کر بھاگ گیا اور شیخ صاحب نے امب پر قبضہ کر لیا۔

آتش زنی پر ناراضگی اور ملامت | مدد خاں اور سر ملند خاں تنولی کے لوگوں نے امب کے کئی گھروں میں آگ لگا دی۔ شیخ ولی محمد صاحب اُن پر خفا ہوئے کہ تم نے سکھوں کا طریقہ اختیار کیا۔ بڑے ظلم کی بات ہے۔ مسلمانوں کو ایسا نہ چاہیے۔ پھر اسی وقت لوگوں کو بھیج کر وہ آگ بجھوا دی۔

فتح کی خوشخبری | شیخ صاحب نے فتح کی خوشخبری کی ایک عرضی سید صاحب کی خدمت میں بھیجی، حضرت نے خط لانے والے کو انعام میں ایک چوغا عنایت کیا اور ایک خط اسی مضمون کا مولانا محمد اسماعیل صاحب کو دوسرے آدمی کے ہاتھ فرو سے میں بھیجا۔ مولانا دوسرے دن صبح کو اپنے آدمیوں کے ساتھ امب میں داخل ہوئے۔



## انیسواں باب چھتربائی

چھتربائی کی گڑھی | اسی اثنا میں خبر آئی کہ چھتربائی کی گڑھی خالی پڑی ہے، پانندہ خاں اس کو چھوڑ کر چلا گیا ہے اور چھتربائی والے بھی فرار کر گئے۔ آپ نے عبدالمجید خاں رسالدار کو اس پر قبضہ کرنے کے لیے روانہ کیا۔ جب رسالدار صاحب وہاں پہنچے، تو ایک مخبر نے آ کر خبر دی کہ چھتربائی کی گڑھی خالی پڑی تھی؛ جب تمہارا لشکر وہاں نہ گیا، تو پانندہ خاں کے لوگ وہاں آکر داخل ہو گئے۔ مولانا اسماعیل صاحب بھی اپنے آدمی لے کر چھتربائی پہنچ گئے اور گڑھی سے نیچے اتر کر نشیب میں ڈیرہ کیا۔ وہاں سے چھتربائی کی گڑھی اتنی دور تھی کہ وہاں کی گولی مولانا کے ڈیروں میں ٹھنڈی گرتی تھی۔ مولانا نے اس گڑھی کے تین طرف مورچے لگائے۔ دونوں جانب سے بندوقیں چلنے لگیں اور لڑائی شروع ہو گئی۔

مجاہدین کے مورچوں سے اس گڑھی کا راستہ ایسا ایچ بیچ کا تھا کہ کچھ قابو نہیں چلتا تھا کہ اس پر ہلہ کر کے فتحیاب ہوں اور نہ اتنی دور سے گولیاں وہاں کام کرتی تھیں گڑھی

لہ چھتربائی کی بستی ۱۸۴۱ء کی طغیانی میں بگئی۔ پھر اس کی جگہ کوئی بستی آباد نہیں ہوئی۔ اس بستی کا نشان اب تک بتایا جاتا ہے۔ اہمب قدیم سے ہانچ پھیل شمال میں دریا کے مغربی کنارے پر یہ واقع تھی۔ (سید احمد شہید ص ۱۶۹)

بہت سخت اور بے موقع تھی۔ پانندہ خاں دریا اترتے ہوئے ایک چھوٹی توپ دریا کے کنارے ڈبو گیا تھا۔ مولانا نے آدمی بھیج کر وہ توپ منگوا لی۔ اس توپ کے بھی دس بارہ گولے چلانے گئے مگر کوئی موقع پر نہ لگا اور لڑائی جہم گئی۔ وہاں سے مورچے ہٹانے بھی مناسب نہ ہوئے اور لڑائی بھی مفید ثابت نہ ہوئی۔ مولانا نے سید صاحب کی خدمت میں لکھا کہ یہاں ایسا حال ہے۔ آپ جلد خنپئی سے کوچ کر کے امب میں تشریف لائیں، تو اس امر کی کچھ تدبیر فرمائیں۔

سید صاحب کی امب میں آمد | اگلے روز سید صاحب ایک تیز خرام خچر پر (جو یار محمد خاں کے لشکر سے غنیمت میں بلا تھا) عشرہ کے گورستان میں تشریف لائے، جہاں مجاہدین دفن تھے۔ آپ نے ان کے واسطے دعا کی۔ پھر وہاں سے کنیر ٹرنی کے پہاڑ پر گئے، جہاں لڑائی ہوئی تھی اور مجاہدین زخمی اور شہید ہوئے تھے۔ اس جگہ کو دیکھ کر پھر عشرہ میں زخمیوں کے پاس آئے، ان کی تسلی کی اور حال پوچھا۔ میاں خدا بخش رامپوری کی پنڈلی میں گولی کا زخم تھا اس پر اپنا دست مبارک پھیرا اور فرمایا کہ انشاء اللہ تعالیٰ تمہارا پاؤں جیسا تھا، ویسا ہی درست رہے گا۔ کچھ نقصان باقی نہ رہے گا۔

آپ اسی خچر پر سوار ہو کر روانہ ہوئے اور امب کی گڑھی میں داخل ہوئے۔ اس وقت آپ کے ہمراہ کوئی تیس تیس آدمی تھے۔ گڑھی کے سب لوگ آپ سے ملے اور سب نے فتح کی مبارکباد دی اور آپ سے اجازت لے کر سب نے خوشی کی بندھنیں چلائیں۔ آپ نے مولانا اسماعیل صاحب کو اس مضمون کا خط لکھا کر روانہ کیا کہ عنایت الہی سے ہم امب کی گڑھی میں آکر داخل ہوئے۔ آپ لڑائی میں ابھی تعجیل نہ کیجیے۔ ہم یہاں سے اس کی تدبیر کرتے ہیں اور شیخ بلند بخت کو پچیس سواروں کے ساتھ روانہ کر دیجیے کہ ہم ان کو نچار بھیج کر توہیں منگوا لیں۔

یہ خط مولانا محمد اسماعیل صاحب کو بلا آپ نے پڑھا اور خوش ہوئے اور لوگوں کو سنایا

اور حضرت کی طرف سے سب کی تسلی اور دلجمعی کی۔ پھر رسالدار عبدالحمید خاں اور شیخ بلند بخت کو بلا کر وہ خط سنایا اور رسالدار صاحب سے فرمایا کہ اسی وقت پچیس سواروں کے ساتھ شیخ صاحب کو حضرت کے پاس روانہ کرو۔ رسالدار صاحب نے فوراً شیخ صاحب کو پچیس سواروں کے ساتھ روانہ کیا۔ شیخ بلند بخت کی سید صاحب سے ملاقات ہوئی۔ سید صاحب نے اُن سے پھرتربائی کی گڑھی کی کیفیت پوچھی۔ اُنھوں نے اُس کا جائے وقوع اور مفصل کیفیت بیان کی۔ حضرت نے سن کر فرمایا کہ شیخ بھائی، انشاء اللہ تعالیٰ وہ گڑھی بے لڑائی کے خالی ہو جائے گی۔ تم جا کر پنجبار سے توپیں لاؤ۔ ہم یہاں کچھ اور بھی تدبیر کریں گے۔

ایک مجاہد کی خوددرائی | شیخ بلند بخت کی روانگی کے بعد پھرتربائی کا محاصرہ کرنے والوں کو آپ نے حکم بھیجا کہ جب تک پنجبار سے توپیں نہ آئیں، تب تک تم کسی امر میں تعجیل نہ کرنا۔ یہ بھی سننے میں آیا کہ امب میں سید صاحب سیرھیاں اور رن گڑھ بنوا رہے ہیں اور ایک سیرھی بن کر مولانا محمد اسماعیل صاحب کے پاس آئی بھی ہے۔

ادھر حافظ عبداللطیف صاحب نے ہر مورچے میں جا کر لوگوں سے کہہ دیا کہ مولانا صاحب کا حکم ہے کہ آج عصر کے بعد ہلہ کر دو۔ لوگوں نے جانا کہ شاید مولانا نے اُن کو اطلاع کے لیے بھیجا ہے۔ مولانا اپنے ڈیرے میں تھے۔ سب نے حافظ صاحب کو معتبر جان کر مولانا سے بھی اس بات کی تحقیق نہ کی اور عصر کی نماز پڑھ کر تیار ہو گئے اور حافظ صاحب کے ساتھ سب نے کیا رگی تکبیر کہہ کر ہلہ کر دیا۔ تین طرف کانٹوں کے دو سنگر تھے اور اُن کے ورے برابر ڈور تک زمین میں کانٹے گڑے تھے۔ سیرھی مولانا صاحب کے ڈیرے میں تھی۔ آخر الامر تمام غازی دونوں سنگر کو دھپاند کر گڑھی کے نیچے جا پہنچے اور پکارنے لگے: "جلد سیرھی لاؤ"۔ سیرھی وہاں کہاں؟ اس میں چار پانچ گھڑی کا عرصہ ہوا۔ اس میں کئی غازی شہید ہوئے اور شیخ بلند بخت کے بھائی شیخ علی محمد دیوبندی بھی شہید ہوئے۔ اس وقت مولانا صاحب کے ڈیرے سے سیرھی آئی اور گڑھی میں لگائی گئی۔ مگر سیرھی چھوٹی تھی، گڑھی کی منڈیر تک نہ پہنچی۔

اس میں کوئی چار گھنٹی رات جاتی رہی۔ جب گڑھی میں داخل ہونے کی کوئی تدبیر نہ بنی، تب تھوڑے تھوڑے غازی چھکے چھکے اپنے اپنے مورچوں کو چلنے لگے۔ رات گئے تک وہ سب وہاں سے نکل آئے اور شہیدوں اور زخمیوں کو بھی اٹھالائے۔ مولانا محمد اسماعیل صاحب بھی اُس وقت آئے اور لوگوں سے خفا ہو کر فرمایا: تم نے کس کے حکم سے ہلہ کیا؟ جو لوگ اس حملے میں شہید اور زخمی ہوئے، سب کا وبال تمہیں لوگوں پر ہوگا۔ تم نے بڑی نافرمانی کی۔ جب مولانا غفّہ فرما کر چپ ہوئے، تب لوگوں نے عرض کی کہ ہم نے تو آپ ہی کا حکم پا کر حملہ کیا۔ آج سویرے سے سُنتے تھے کہ دریا کے پاس سے گڑھی میں لگائے گی۔ عصر کے وقت حافظ عبداللطیف نے ہمارے مورچوں میں آکر کہا کہ مولانا صاحب کا حکم ہے کہ عصر کی ناز پڑھ کر حملہ کر دو۔ یہ حکم سن کر سب تیار ہو گئے اور حافظ جی تکبیر کہتے ہوئے آگے ہوئے۔ اُن کے پیچھے ہم بھی سب چلے۔ اُن سے دریافت کیجیے کہ ہم کچھ خلاف تو نہیں کہتے۔ یہ سن کر مولانا صاحب نے حافظ عبداللطیف صاحب کو بلا کر پوچھا کہ یہ لوگ کیا کہتے ہیں۔ حافظ صاحب نے کچھ جواب نہ دیا۔ مولانا کو یقین ہوا کہ سب انہیں کا کیا دھرا ہے۔ آپ نے اُن کو بڑی ملامت کی اور فرمایا: جو بیچارے شہید اور زخمی ہوئے اور لوگوں کو جو ایذا پہنچی، اس سب کا وبال تمہاری گردن پر ہے۔ اتنے مسلمانوں کا تم نے ناحق خون کرایا۔ حافظ صاحب چپ کھڑے سُنتے رہے، کچھ بولے نہیں۔

مولانا نے ڈیروں کے شہیدوں اور زخمیوں کو اپنے یہاں اٹھوایا اور اُن کے دفن کا انتظام کیا۔ اسی اشارہ میں پتیار سے شیخ بلند بخت دیر بندی توپیں لے کر امب پہنچ گئے۔ توپیں مرزا حسین بیگ بانس بریلی، شیخ ہمدانی اور شیخ مولانا بخش گولہ اندازوں کے سپرد ہوئیں۔ سید صاحب نے فرمایا کہ ان کو آج ہی چرخ پر چڑھاؤ۔ آپ وہیں کھڑے رہے۔ غازیوں نے بل کر اُن کو چرخ پر چڑھایا۔ آپ نے شیخ ولی محمد صاحب کو مولانا محمد اسماعیل صاحب کے پاس بھیجا اور اُن کے ڈیرے کھنکھل بانی منتقل کرا دیے۔ مولانا نے پلے زخمیوں، بڑھوں، بیماریوں اور معذوروں

کو روانہ کیا۔ پھر مورچوں کے مجاہدین جو ڈھائی تین سو کے قریب تھے، کھٹل بانی کی طرف روانہ ہوئے۔ راستے میں تنولیوں نے کچھ مزاحمت کی، لیکن لشکرِ بخیریت پہنچ گیا۔  
بھائی کی خبر شہادت پر | شیخ بلند بخت نے پنجاب سے آتے ہوئے سحانے پہنچ کر سنا کہ ان کے بھائی شیخ علی محمد چتر بانی کے حملے میں شہید ہو گئے۔ شیخ بلند بخت نے کہا: الحمد للہ! ہمارا بھائی جس مُراد کو آیا تھا، اللہ تعالیٰ نے وہ مُراد اُس کی پوری کی۔ ہم سب مسلمانوں کو اللہ تعالیٰ شہادت نصیب فرمائے۔

غزوه کی خاطر داری | جب شیخ بلند بخت امب پہنچے، تو سید صاحب سے سلام اور مصافحہ ہوا۔ سید صاحب نے سب کو شاباشی دی اور سب کے لیے دُعا کی اور بہت خوش ہوئے۔ نمازِ مغرب پڑھا کر آپ گڑھی میں تشریف لے گئے اور شیخ بلند بخت کو اپنے پاس بلا کر بٹھایا۔ اُن کے علاوہ کچھ اور لوگ بھی وہاں موجود تھے۔ آپ کچھ دیر سکوت میں رہے۔ اس کے بعد آپ نے اُن کے بھائی علی محمد کی ماتم پُرسی کی اور شیخ بلند بخت کی تسلی کی اور فرمایا کہ تمہارے بھائی صاحب جس مُراد کو اپنے وطن سے اللہ تعالیٰ کی راہ میں نکلے تھے۔ اللہ تعالیٰ نے انہیں اُن کی مُراد کو پہنچایا۔ ہم سب کو اللہ تعالیٰ اپنی رضامندی کی راہ میں صرف کرے اور ہم سب سے راضی ہو! یہی ہم سب بھائیوں کی دلی مُراد ہے۔

تسلی کے اسی طرح کے اور چند ٹھیلے فرما کر آپ نے اُن کے بھائی کے لیے دُعاِ مخفرت کی اور شیخ بلند بخت سے فرمایا کہ صبح کی نماز کے بعد اپنے سواروں کو کھٹل بانی میں میاں صاحب کے پاس بھیج دینا اور تم یہیں ہمارے ساتھ رہنا۔ یہ فرما کر آپ نے کھانا منگایا اور شیخ بلند بخت کو اپنے ساتھ کھلایا۔

حافظ عبد اللطیف کی تادیب | حافظ عبد اللطیف صاحب چتر بانی کے واقعہ کے بعد بجائے کھٹل بانی جانے کے امب چلے آئے۔ سید صاحب نے اُن کو بلایا اور سب کے سامنے اُن کو بہت ظامت کی اور جھڑکی دی کہ تم بڑے قنڈ انگیز اور مُفسد آدمی ہو، ناحق بیٹھے بٹھائے

اتنے آدمی شہید اور زخمی کروا دیے۔ خبردار، اب وہاں تم شکر میں نہ جانا۔

پائندہ خان کا دوسرا فریب | پائندہ خاں کو خبر پہنچی کہ سید صاحب نے کئی بھاری بھاری توپیں پنجتار سے منگوالی ہیں اور کئی رن گڑھ اور ٹیڑھیاں بھی بنوائی ہیں۔ اب چھتربائی پر چڑھائی کی تیاری ہے۔ بے گڑھی خالی کیے نہ رہیں گے۔ ان دنوں پارکے سکھوں سے اس کی سخت ناموافقیت تھی۔ جب اُس نے جانا کہ اب کسی طرح بچاؤ نہیں ہے، تو اس نے سید حسن شاہ اور منشی غوث محمد کو اپنی طرف سے وکیل کر کے امب میں سید صاحب کے پاس بھیجا۔ انھوں نے آکر کہا کہ ہمارے خان نے سلام عرض کیا ہے اور کہا ہے کہ ہم آپ کے بہر صورت مطیع اور فرمانبردار ہیں۔ اگر آپ کھٹل بانی سے اپنا لشکر بلالیں، تو ہم آپ کی دلچھی اور رفع شک کے لیے اپنا بیٹا اول (یر شمال) میں آپ کے پاس بھیج دیں اور چھتربائی کی گڑھی بھی خالی کر دیں۔ آپ کا کوئی معتبر شخص آئے۔ ہم اپنے بیٹے کو ساتھ کر دیں گے۔

سید صاحب نے فرمایا: کیا مضائقہ ہے؟ تمہارے خان کا کہنا ہم کو منظور ہے اور پندرہ بیس قرابینچی اور چھپاق ولے ساتھ کر کے اپنے بھانجے سید احمد علی صاحب کو پائندہ خاں کے پاس بھیجا۔ انھوں نے جا کر اُس سے ملاقات کی۔ اُس نے اُن کو بڑی تعظیم و تکریم سے بٹھایا اور آپ سے ایسی لسانی اور چالپوسی کی باتیں کیں کہ سید احمد علی صاحب اس سے بہت خوش ہوئے اور جانا کہ یہ صلاحیت پر ہے۔ اُس نے وہی سوال کیا کہ سید بادشاہ اپنا لشکر کھٹل بانی سے ہٹالیں، تو میں چھتربائی کی گڑھی بھی خالی کر دوں اور اپنا بیٹا بھی سید بادشاہ کے پاس اول میں بھیج دوں۔

سید احمد علی صاحب نے اس بات کا اُس سے اقرار کیا کہ انشاء اللہ تعالیٰ میں اس امر میں کوشش کر کے وہاں سے لشکر اٹھوا دوں گا۔ اس طرح اس کی تسلی کر کے سید صاحب کے پاس آئے اور اُس کا عمدہ و سپمان اور اُس کی صلاحیت کا حال سید صاحب سے ذکر کیا۔ آپ کو چونکہ جہاد فی سبیل اللہ مقصود تھا، نہ تو چھتربائی لینے کی حاجت تھی اور نہ کھٹل بانی میں



لشکر رکھنے کی ضرورت۔ آپ کی تو اس سے غرض تھی کہ دریائے اٹک سے آنے جانے کا راستہ مجاہدین کے واسطے خالی رہے۔ اس لیے کہ اصل مقابلہ تو سکھوں سے تھا۔ آپ نے سید احمد علی صاحب کی گفتگو سن کر فرمایا کہ خیر، کیا مضائقہ ہے ہم کھٹل بائی سے لشکر بلا لیں گے۔ آپ نے مولانا محمد اسماعیل صاحب کو کھٹل بائی سے امب میں بلایا اور پانندہ خاں کی ساری گفتگو جو سید احمد علی صاحب کی زبانی سنی تھی، بیان کی اور فرمایا کہ آپ کھٹل بائی کی گڑھی کا بخوبی بند و بست کر کے اور اپنے کچھ لوگ وہاں چھوڑ کر باقی لشکر یہاں اٹھا لائیے۔ پھر مولانا کھٹل بائی تشریف لے گئے اور وہاں کا بند و بست کر کے پچاس ساٹھ غازی رہنے دیے اور باقی سب سوار اور پیادے لے کر امب کو چلے آئے۔

چند روز کے بعد سید صاحب نے اپنے خاص خاص لوگوں کو بلا کر ان سے فرمایا کہ پانندہ خاں کے کہنے سے ہم نے اپنا لشکر کھٹل بائی سے اٹھا لیا، لیکن اُس نے اب تک اپنا اقرار بھی پورا نہیں کیا۔ اب اُس کے پاس کسی کو بھیجیں، دیکھیں، وہ کیا کہتا ہے۔ لوگوں نے عرض کی کہ ہاں، مناسب ہے۔ آپ نے شیخ ولی محمد صاحب چلتی، مولوی خیر الدین صاحب شیرکوٹی اور رامپور منہیاراں کے مولوی محمد حسن صاحب کو اس کے لیے تجویز فرمایا اور کہا کہ خان سے صاف صاف گفتگو کرنا، کسی بات میں ہرگز نہ دینا۔ چھتر بائی تو اللہ تعالیٰ کی تائید سے بے لڑے بھڑے خالی ہو جائے گی، وہ ہم کو کیا چھتر بائی خالی کر کے دے گا۔ ہم کو تو اپنے پروردگار کی رضامندی کے کام سے کام ہے، نہ اُس کی چھتر بائی سے غرض ہے، نہ اُس کے بیٹے کے اول لینے سے۔

شیخ صاحب میں خُشیت و چالاک غازی لے کر روانہ ہوئے۔ خان نے لوہس دن اُن کی خوب خاطر تواضع کی اور چکنی چٹری باتیں کتا رہا۔ اس عرصے میں سید صاحب نے شیخ ولی محمد صاحب کو کسی ضرورت سے بلایا۔ اُنھوں نے سب حالات بیان کیے اور کہا کہ اُس کے قتل و قدار کا ہم کو کچھ ٹھکانا نہیں معلوم ہوا۔ یقین ہے کہ دو چار روز میں سب خالی چلے آئیں گے۔

سات آٹھ روز میں مولوی خیر الدین اور مولوی محمد حسن صاحب سب کو لے کر سید صاحب کے پاس چلے آئے اور کہا کہ اُس نے ہم کو یوں ہی خالی رخصت کر دیا، مگر اُس نے قسم کھائی ہے کہ تمہارے جانے کے دس بارہ روز کے بعد میں اپنے بیٹے جہاندار کو اس کی ماں کی تسلی اور دلجوئی کر کے ضرور بھیج دوں گا۔

پندرہ روز کے بعد پانڈہ خاں نے جہاندار کو دس آدمیوں کے ساتھ سید صاحب کے پاس بھیجا۔ جہاندار ان دنوں دس گیارہ برس کا تھا۔ سید صاحب نے اُس کی بہت خاطر داری کی اور فرمایا کہ جس جگہ تمہاری خوشی ہو، رہو۔ اُس لڑکے نے ایک کوٹھڑی پسند کی اور اپنے آدمیوں کے ساتھ اُس میں اُترا۔ سید صاحب نے اپنے باورچی خانے سے اُن سب کے لیے کھانا مقرر کر دیا۔ پندرہ سولہ دن کے بعد جہاندار کے ساتھیوں نے ایک دن سید صاحب سے عرض کیا کہ جہاندار کی والدہ نے آپ کو نیاز نامہ لکھا ہے اور جہاندار کو دیکھنے کے واسطے بلایا ہے۔ اگر آپ اجازت دیں، تو ہم دو چار روز کے لیے اُس کو لے جائیں اور ساتھ لے کر چلے آئیں اور وہ خط سید صاحب کو دیا۔ اس میں لکھا تھا کہ جہاندار کے والد نے جہاندار کو بھیجتے وقت مجھ سے اقرار کیا تھا کہ جب تم کہو گی، میں جہاندار کو سید بادشاہ کے پاس سے بلوا دوں گا۔ میرا وہی ایک بیٹا ہے۔ اُس کے بے دیکھے میرا دل بہت بیقرار ہے۔ میں نے جہاندار کے والد سے کہا، تو اُنھوں نے جواب دیا کہ ابھی اُس کو گئے ہوئے دن ہی کتنے ہوئے ہیں؟ ہم ابھی سید بادشاہ سے اس معاملے میں عرض نہیں کریں گے۔ تب میں نے بے چین ہو کر اس معاملے میں آپ سے گزارش کی ہے۔ آپ اللہ فی اللہ دو چار دن کے لیے اُس کو بھیج دیں، تو کمال سرفرازی ہوگی۔ سید صاحب نے اس کو پڑھ کر فرمایا کہ کیا مضائقہ ہے، ہم اس کو رخصت کر دیں گے۔

جب آپ نے اس کو رخصت کرنے کا وعدہ کیا، تو جہاندار کے ہمراہی ایک روز گوشت کھانے کے واسطے کسی کی ایک گائے مول لائے اور کوٹھڑی کے آگے اُس کو ذبح

کیا۔ گوشت اُنھوں نے کھایا اور لوگوں کو کھلایا اور آپ سے رخصت کے لیے عرض کیا۔ آپ نے فرمایا کہ اچھا، کل تم کو رخصت کریں گے۔ اُنھوں نے اسی رات کو دفینہ کھود کر، جو اُس کو ٹھہری میں دفن تھا، گائے کے چمڑے میں لپیٹ لیا اور گائے کی ہڈیاں اس گڑھے میں ڈال کر زمین برابر کر دی۔ صبح کی نماز کے بعد جہاندار رخصت ہونے آیا۔ سید صاحب نے ایک پگڑی اور تین تھان دے کر رخصت کیا اور اپنا سب اسباب اور وہ چمڑا لے کر چلے گئے جب وہ کھدی ہوئی جگہ دکھی گئی اور اس کو کھودا گیا، اُس میں سے ہڈیاں نکلیں اور معلوم ہوا کہ اُس میں سے کچھ مال کھود کر لے گئے۔ پھر پانندہ خاں نے جہاندار کو نہ بھیجا۔



## پیسواں باب پھولڑے کی جنگ

حملے کی تجویز | سید صاحب کو کشمیر کی طرف بڑھنے کا خیال تھا۔ امب اور عشرہ پر مجاہدین کا قبضہ ہو چکا تھا۔ کشمیر کے راستے میں تنولیوں کا علاقہ اور پائندہ خاں کی ریاست واقع تھی۔ درمیان میں دریاے سندھ حد فاصل تھا، جس کو عبور کر کے اور تنولیوں کے علاقے کو طے کر کے کشمیر کی جانب رخ کیا جاسکتا تھا۔ سلیمان شاہ والی چترال کا وعدہ تھا کہ جب مجاہدین کا لشکر کشمیر کا رخ کرے گا، تو وہ گلگت کے راستے امداد کو پہنچ جائے گا۔ ادھر دیوان رام دیال کی برطرفی کے بعد سے کشمیر میں حکومت لاہور کی طرف سے کسی ناظم (گورنر) کا تقرر نہیں ہوا تھا اور یہ کشمیر پر حملہ کرنے کے لیے بہت موزوں وقت تھا۔ اسی عرصے میں پائندہ خاں کے بھائی مردخاں ہندوال اور سر بلند خاں پلال نے سید صاحب سے عرض کیا کہ ہمارے نزدیک یہ مناسب معلوم ہوتا ہے کہ آپ اپنے کچھ غازی دریا کے پار اٹار کر سری کوٹ اور موضع پھولڑہ پر اپنا قبضہ

لے پھولڑہ ماہر سے دس میل ہو گا۔ وہ پہاڑوں کے حلقے میں ہے۔ امن کوہ کی زمین اونچی ہے۔ اس پرستی آباد ہے۔ سرن ندی سب کے مشرق میں تقریباً ایک میل کے فاصلے سے گزرتی ہے۔ بستی کے پاس سے ایک نالہ گزرتا ہے جس کا نام ٹھنڈا بہن ہے اس سے پھکیاں بھی جلتی ہیں اور کھیتوں کو پانی بھی ملتا ہے۔ ماہر سے کوہانے والا راستہ مشرقی سمت میں ہے (سید احمد شہید علی)

کر لیں۔ ملک تنول کے یہی دو ٹھکانے گویا سر نہیں۔ اگر یہ ہاتھ آگئے، تو انشاء اللہ تعالیٰ سب دوستی ہو جائے گی۔ جو لوگ حاضر تھے انہوں نے اس کی تائید کی۔

آپ نے فرمایا کہ اچھا، کسی کو تجویز کرو۔ سید احمد علی صاحب بولے کہ اگر اجازت ہو تو میں جاؤں، مگر اس شرط سے کہ جس کو میں چاہوں، اپنے ہمراہ لے جاؤں۔ آپ نے اجازت دے دی۔ شیخ ولی محمد صاحب نے بعد میں سید احمد علی صاحب سے پوچھا کہ آپ نے تو کبھی اپنے جانے کی درخواست نہیں کی۔ آج تو سید صاحب نے کسی کو تجویز کرنے کو فرمایا تھا، آپ نے اپنے جانے کی کیوں درخواست کی؟ انہوں نے کہا کہ اس کا سبب یہ ہے کہ وہاں دریا اترتے ہی پہلے سکھوں سے مقابلہ ہے۔ جب ان سے نیپٹ لیں گے، تب کہیں وہاں تک جانا ہوگا۔

سید احمد علی صاحب نے اپنی فرد مرتب کی۔ سید صاحب نے چند آدمی فرد سے نکال دیے اور اس کے عوض اور کر دیے اور فرمایا کہ ان کو لے جاؤ۔ آپ نے اپنی سواری کا گھوڑا اٹور نامی اور ایک سیاہ قباجھی دی جو آپ نے رمضان کی ستائیسویں شب میں زیب تن فرمائی تھی۔ لشکر کی روانگی اور عبور دریا | سید جعفر علی صاحب نقوی "منظورۃ السعداء" میں لکھتے ہیں کہ سید صاحب نے تین لشکروں کو دریا سے الٹ کو تین گھاٹوں سے عبور کرنے کا حکم دیا۔ سردار محمد خاں کو میر فیض علی منشی کے ساتھ، جن کو آپ کا مشیر مقرر کیا گیا تھا، کرلیاں کے گھاٹ سے، جو امب کے مقابل ہے، ماما نور الحسن اور ان کے دوسرے رفقاء کو ستھانے کی جانب سے اور سید احمد علی صاحب کو دوسرے گھاٹ سے عبور کرنے کی ہدایت کی گئی۔ سید احمد علی صاحب کے ساتھ مولوی محمد حسن رامپوری کو کیا گیا۔ جماعت کے پاس ایک ہی کشتی

۱۷ مولوی سید جعفر علی صاحب نقوی رمضان ۱۲۴۵ھ میں لشکر اسلام میں پہنچ گئے تھے۔ پھولڑے کا معرکہ ان کے پہنچنے کے کچھ ہی عرصے بعد پیش آیا ہے۔ اس لیے اس معرکے کے متعلق ان کی معلومات مستند اور مفصل ہیں۔

۱۸ مولوی سید جعفر علی صاحب ان کے متعلق لکھتے ہیں کہ وہ خاکساری و عاجزی، علم و حلم اور قابلیت میں مرزا محمد علی صاحب کے بعد اپنی نظیر نہیں رکھتے تھے۔ (منظورۃ السعداء ص ۴۴)

تھی، جو پانڈہ خاں کے مال میں سے ملی تھی۔ اُس کشتی کو پہلے امب کے قریب سے کرپوں کے طرف لایا گیا۔ دو ضرب توپ بھی لوگ کھینچ کر گڑھی کی طرف لائے اور گڑھی کے مقابل اُن کو نصب کیا۔ محمد خاں اپنے ہمراہیوں کے ساتھ اس پر بیٹھ گئے اور ملاحوں نے کشتی چلائی۔ مخالفین نے، جو کرپوں کی گڑھی میں تھے، آواز لگا کر اور بندوقوں کے ساتھ مزاحمت کی۔ ادھر سے توپ کے گولے متواتر چلے۔ مخالفین بھاگ کر کچھ گڑھی کی دیوار کے نیچے اور بعض گڑھی کے اندر پناہ گزیں ہوئے اور ان کی مزاحمت کچھ کارگر نہ ہوئی۔ کشتی کے تین پھیروں میں سب لوگ دریا کے پار پہنچ گئے۔ محمد خاں نے اپنے آدمیوں کو بھی بندوقیں سر کرنے کا حکم دیا۔ مخالفین مقابلے کی تاب نہ لا کر گڑھی میں روپوش ہو گئے۔ سید صاحب نے چکر توپ کا رخ گڑھی کی طرف کرنے کا حکم دیا اور گولہ اندازوں نے ہاتھ دے کر توپ سر کیا، جس سے گڑھی کی دیوار کا ایک کنارہ گولہ کی چوٹ سے گر گیا۔ ادھر کے زمینداروں نے امان حاصل کرنے کے لیے هجوم کیا۔ پانچ چھنشی کاغذ کے ٹکڑوں پر امان نامے لکھ کر دیتے رہے۔ اشراق کے وقت سے دوپہر تک توپیں رکی رہیں اور امان نامے لکھے جاتے رہے۔ جب بہادرین دریا پار کر کے پہاڑی کی چوٹی پر چلے گئے اور نظر سے اوجھل ہو گئے اور زمینداروں کا هجوم بھی کم ہوا، تو توپیں قلعے میں پس لائی گئیں۔ دوسرے گھاٹوں سے بھی لشکر کے دوسرے حصے دریا کے پار پہنچ گئے۔ اس کے بعد مولانا محمد اسماعیل صاحب بھی چوتھی جماعت کے ساتھ دریا عبور کر کے گڑھی شنگلاٹی اور پھیرٹی میں تشریف لے آئے۔

شاہ کوٹ پر قبضہ | وقار علی احمدی میں ہے کہ سید احمد علی صاحب آدھی رات کو شاہ کوٹ میں پہنچے اور کیا رگی گڑھی کا محاصرہ کر لیا۔ گڑھی والے غافل سو رہے تھے۔ شور و غل سن کر جاگے اور دو چار بندوقیں چلائیں۔ پھر جانا کہ ہم مفت میں مارے جائیں گے۔ اُنھوں نے امان مانگی کہ ہم اپنے ہتھیار لے کر نکل جائیں۔ سید احمد علی صاحب نے اُن کو اجازت دی اور وہ اپنے ہتھیار لے کر نکل گئے۔

چھتر بانی کا تخلیہ | شاہ کوٹ کے سپاہی موضع بُروٹی پہنچے اور پانندہ خاں سے گڑھی چھٹ جانے کا حال بیان کیا اور کہا کہ عجب نہیں، اب غازی آکر شیر گڑھ کو لے لیں۔ آپ جلد اس کا تدارک کریں۔ وہی شیر گڑھ اُس کے بھاگنے کا ایک راستہ تھا۔ یہ خبر سن کر سید حسن شاہ اور فشتی غوث محمد سے کہا کہ میں تو شیر گڑھ کو چلتا ہوں، تم جا کر چھتر بانی کا بندوبست کرو۔ یہ دونوں سید صاحب کے مخلص تھے۔ انہوں نے چھتر بانی والوں سے کہا کہ اسباب و بہتیار لے کر جلد گڑھی سے نکل جاؤ۔ سید بادشاہ کا لشکر آتا ہے۔ ایسا نہ ہو کہ گھیرے میں پڑ جاؤ اور خان تو بُروٹی سے شیر گڑھ کو چلا گیا۔ یہ خبر سن کر تمام آدمی اپنا اپنا اسباب لے کر نکل گئے۔ ان دونوں نے آکر سید صاحب کو خوشخبری سنائی اور آپ کے حکم سے مولوی خیر الدین صاحب نے گڑھی میں اپنا بندوبست کیا۔ ادھر مولانا محمد اسماعیل صاحب نے سید صاحب کے حکم سے بُروٹی کا رخ کیا۔ وہ بُروٹی پہنچے، تو پانندہ خاں شیر گڑھ سے اُگڑوڑ چلا گیا۔ مولانا بُروٹی سے بنگا پانی اور شیر گڑھ ہوتے ہوئے شنگلاٹی اور وہاں سے شہرہ آگئے۔

جب سید احمد علی صاحب نے شاہ کوٹ کو خالی کر لیا اور پانندہ خاں بُروٹی سے بھاگ کر اُگڑوڑ کو گیا اور ہر طرف سے اُس کا زور ٹوٹا اور کسی خان نے اُس کا ساتھ نہ دیا، تب اُس نے ہری سنگھ سے، جو مہاراجہ رنجیت سنگھ کا جاگیر دار تھا، جا کر فریاد کی کہ ہمارا ملک سید بادشاہ نے چھین لیا ہے اور ہم ادھر ادھر آوارہ پھرتے ہیں، کہیں ٹھکانا نہیں، جہاں ٹھیریں! اگر تم ہماری اعانت کرو، تو ہمارا ملک بل جائے۔ ہری سنگھ نے کہا کہ خان، تم بے وفا اور فریبی شخص ہو۔ تمہارے عہد و پیمان کا ہم کو اعتبار نہیں۔ پانندہ خاں نے اُس کی تسلی کے لیے اپنے بیٹے جہاندار کو اول میں دیا اور ہری سنگھ کو موافق کیا۔ ادھر سید احمد علی صاحب شاہ کوٹ کا بندوبست کر کے پھولڑے پر شکر لے کر روانہ ہوئے اور وہاں جا کر اپنا قبضہ کیا۔

شکر گاہ | سید جعفر علی صاحب منظورہ میں لکھتے ہیں: "تینوں لشکر حسب قرار واد پھولڑے کے مقام میں کیمبا ہوئے۔ سید احمد علی صاحب کو سید صاحب کی ہدایت تھی کہ وہ پہاڑ کا

دامن نہ چھڈیں۔ محمد خاں اور میر فیض علی خاں نے میدان میں پڑاؤ ڈالا تھا۔ یہ جگہ دامن کوہ سے دور تھی۔ یہ دریافت کرنے کے لیے کہ سید احمد علی صاحب اور مولوی محمد حسن پہنچ گئے یا نہیں، میر فیض علی خود اور ماما نور الحسن کی طرف سے کوئی آدمی میر احمد علی کے شکرگاہ میں آئے۔ سید احمد علی صاحب نے فرمایا کہ تم سب لوگ یہاں پر میرے یاس آجاؤ۔ میر فیض علی صاحب نے کہا کہ چونکہ ہم نے میدان میں مورچال قائم کر لی ہے، اس لیے اس کو پیچھے لانا مناسب نہیں معلوم ہوتا۔ آپ خود وہاں تشریف لے آئیے۔ وہ ایک وسیع میدان ہے، جنگ کے لیے زیادہ موزوں ہے۔ اس وقت سید احمد علی صاحب کو سید صاحب کی ہدایت اور تاکید کا خیال نہیں رہا اور تینوں لشکر میں جمع ہو گئے۔ وہ میدان بہت وسیع اور فراخ تھا۔ چاروں جانب پہاڑ فاصلے فاصلے سے تھے۔ وہاں سے ہزارہ گورامہ جاتا تھا۔ اس راستے پر ازہرہ حستیاط و دوراندیشی پہرہ بٹھا دیا گیا اور ساری رات ہوشیاری کے ساتھ پہرہ دینے کی تاکید کر دی گئی۔ "واقع احمدی میں ہے: "دور روز تک یہی خبر رہی کہ آج چھاپ آئے گا۔ تمام لوگ ہوشیار اور بیدار رہے۔ مگر کوئی نہ آیا، نہ گیا۔ لوگوں کو خیال ہوا کہ یوں ہی لوگ جھوٹی خبر اڑا دیتے ہیں اور غافل ہو گئے۔"

اچانک حملہ | فجر کے قریب لشکر کے لوگ نماز کی تیاری میں مشغول تھے۔ کوئی استنجے میں کوئی وضو میں اور کوئی سبوح کی سنت میں مشغول تھا کہ راستے کی جانب سے بندوقوں کی آواز آئی۔ اب بندوق کی آوازیں آنی شروع ہوئیں۔ لوگوں نے جلد ہی جلدی تنہا تنہا یا دو دو چار چار نے فرض ادا کیے اور اپنے ہتھیار سنبھال کر دشمنوں کی طرف دوڑے۔ اس سے جماعت میں ایک انتشار سا پیدا ہو گیا۔ سید احمد علی صاحب اپنی جگہ پر کھڑے قبلہ رو دعا میں مشغول ہو گئے اور اپنے بعض ہمراہیوں سے فرمایا کہ آواز دو کہ لوگ یہاں آکر دعا کر لیں۔ لوگوں نے آواز دی اور جو جو آدمی قریب تھے، وہ جمع ہو گئے۔ طرفین سے بندوق کے ساتھ مقابلہ ہوا۔ مخالف سواروں نے قریب کیا۔ ان میں سے ہر ایک ایک طرف کو بھاگا: کوئی مشرق کی طرف، کوئی مغرب کی



طرف - مجاہدین نے اُن کا تعاقب کیا۔ اس سے لشکر میں پہلے کی طرح، بلکہ اس سے زیادہ پراگندگی پیدا ہوئی۔ اُس وقت وہ سوار پلٹ پڑے اور مجاہدین میں ایک ایک، دو دو، تین تین کو، جوشکر سے جدا ہو گئے تھے، شہید کر دیا۔ سید احمد علی صاحب اور فیض علی صاحب دیر تک بڑی شجاعت اور دلیری کے ساتھ مقابلہ کرتے رہے۔ آخر میں اُن کا سنگ چھماق خطا کرنے لگا۔ اُنھوں نے بندوق کی نال کپڑ کر اس کے کندے کو لالٹھی کی طرح استعمال کرنا شروع کیا اور اس سے گرس کا کام لینے لگے۔ اس وقت سکھوں کے لشکر کے بہت سے لوگ جمع ہو گئے اور تلوار اور نیزے سے زور پڑو لگا کر ان دونوں حضرات کو شہید کر دیا۔ مولوی محمد حسن رامپوری اور رحیم بخش جراح، جوشکر کے ڈیرے میں موجود تھے، ان کی شہادت کی خبر سن کر دیوانہ وار دوڑے اور لڑ کر شہادت حاصل کی۔ مخالفین ڈیرے نیچے اور سید احمد علی صاحب کے سواری کے گھوڑے کو، جو سید صاحب کی سواری خاصے کا گھوڑا تھا، لُٹ کر لے جانے لگے۔ اس وقت محمد خاں نشان بردار کو غیرت آئی اور اُنھوں نے آواز دی کہ مسلمانو، یہ حضرت امیر المؤمنین کی سواری کا گھوڑا ہے، اس کو کفار لے جا رہے ہیں۔ ایسا ہی حمتیت اس کو گوارا نہیں کرتی کہ ناسب رسول کی سواری خاص کے گھوڑے کو کفار استعمال کریں۔ اُنھوں نے اپنی جماعت کے ساتھ سخت حملہ کیا۔ بہت سکھ مقتول ہوئے۔ محمد خاں نے گھوڑے کی لگام تھام کر اس پر قبضہ کیا اور اس کو لالٹھوں سے چھڑا لیا۔ یہ دیکھ کر سکھوں نے لشکر کی دوسری جماعت سے دوبارہ حملہ کیا۔ محمد خاں نے بڑی شجاعت اور جرات سے اُن کا مقابلہ کیا اور دست بدست لڑتے ہوئے وہ خود بھی شہید ہوئے اور گھوڑا بھی کام آیا اور اُن کی جماعت کے سارے آدمی شہادت سے سرفراز ہوئے۔ جو آدمی پہاڑ کی چوٹی پر تھے۔ اُنھوں نے سکھوں کو اپنی بندوقوں کی گولیوں کا نشانہ بنایا۔ راستہ دامن کوہ میں سے جاتا تھا۔ اُن کے قدم وہاں پر جم نہ سکے اور اُنھوں نے گریز اختیار کیا۔ اس وقت اُن لوگوں نے جو پہاڑ پر تھے اس جانب، جس طرف وہ بھاگ رہے تھے، زور کیا اور مسلمانوں کے مال کا بٹا بھتہ ہنس کو لُٹے، ایسے جا رہے تھے، پھڑا لیا۔ جب میدان سکھوں سے خالی ہو گیا، تو

مجاہدین نے شہداء کی نمازِ جنازہ پڑھ کر ان کو دفن کیا۔

مجاہدین کی جو فردی اور دلیرانہ شہادت | سکھوں کے اچانک حملے پر مجاہدین نے جا بجا بڑی جو فردی اور بڑی شجاعت و استقلال کے ساتھ ان کا مقابلہ کیا۔ ان کی شہادت کے واقعات بڑے ولولہ انگیز اور بڑے ایمان افروز ہیں :

مرزا عبدالقدوس کشمیری نے، جو کانپور سے شامل ہوئے تھے، پیدل تھے۔ دیر تک سواروں کا مقابلہ کرتے رہے۔ جب کوئی سوار گھوڑا دوڑاتا ہوا آتا، وہ گھوڑے کے سینے کے نیچے آکر گھوڑے کی لگام پکڑ لیتے اور اس کے سوار کو تلوار سے دو ٹکڑے کر دیتے اور کبھی سوار نیزے کی نوک بائیں جانب کرتے۔ وہ دائیں جانب سے آکر اس کا نیزہ کاٹ دیتے، پھر اس کا سر قلم کر دیتے۔ اس طرح سے بہت سے حملہ آوروں کو قتل کرتے اور شجاعت دیتے ہوئے شہرت بہت شہادت نوش فرمایا۔

میر احمد علی بہاری نوجوان تھے۔ بندوق کی بھرمار میں اپنی نظیر نہیں رکھتے تھے۔ انھوں نے اپنی گولیوں سے بہت سے سواروں کو ہلاک کیا۔ بالآخر دشمنوں نے ان کو اپنے حلقے میں لے لیا۔ اُس نوجوان نے ان کو للکار کر کہا کہ تم کو تمہارے پیدا کرنے والے کی قسم ہے کہ کوئی مجھ پر گولی نہ چلائے۔ میری شمشیر زنی کا تماشہ دیکھیں اور شجاعت کی دادیں میں تمہارے حلقے سے باہر نہیں جاؤں گا۔ انھوں نے دیر تک اپنی تلوار کے جوہر دکھائے، جس پر ان کی تلوار پڑ جاتی، سر قلم ہو جاتا یا ہاتھ یا پاؤں کٹ جاتا۔ آخر ایک شقی نے گولی سے ان کا کام تمام کر دیا اور وہ شہادت سے سرخو ہوئے۔

امام خاں سسرانی اور شیخ برکت اللہ گورکھپوری دیر تک دادِ شجاعت دیتے رہے۔ آخر شیخ برکت اللہ کے سنگڑے میں آگ لگ گئی، جس سے ان کے بدن کا اکثر حصہ جل گیا اور سکھوں نے ان کو شہید کر دیا۔

شکرِ اسلام میں ایک فقیر تھا، جس کے پاس صرف لکڑیاں کاٹنے والی کلھاری تھی۔ وہ

ایک پتھر پر کھڑا ہو گیا۔ ایک سکہ سوار کسی مسلمان کے پیچھے گھوڑا دوڑاتا اس کے پاس سے گزرا۔ اس نے اپنا تبر اس سوار کے سر پر مارا۔ سوار تو گھوڑا دوڑانے کی وجہ سے محفوظ رہا، لیکن تبر گھوڑے کے ٹپٹھے پر پڑا اور گوشت میں اتر گیا۔ گھوڑا چند قدم آگے جا کر گر گیا اور سوار بھی زمین پر آ رہا۔ میرا احمد علی بہاری نے (جو اس وقت زندہ تھے) دوڑ کر اس کا سر اڑا دیا۔

اس معرکے میں سید احمد علی، میرا احمد علی بہاری اور ان حضرات کے علاوہ جن کا اوپر ذکر ہوا، سید عبدالرزاق نگرامی (براہر سید نور احمد نگرامی مولف نور احمد) کریم بخش سہارنپوری، فیض الدین بنگالی، رحیم بخش جراح اور علی خاں وغیرہ شہید ہوئے۔ جو فازی صبح سالم تھے، وہ پہاڑ کی طرف چلے گئے۔ بیکھوں نے جا کر بستی کے گھروں میں آگ لگا دی۔

سید احمد علی کی شہادت کی اطلاع | اسب میں سید صاحبؒ کے پاس سید احمد علی کی شہادت اور پس ماندگان سے تعزیت کی اطلاع پہنچی۔ آپ نے سن کر **إِنَّا لِلّٰهِ وَإِنَّا إِلَيْهِ رَاجِعُونَ** پڑھا اور فرمایا کہ **الْحَمْدُ لِلّٰهِ**، جس مراد کو آئے تھے، اللہ تعالیٰ نے ان کو اس مراد کو پہنچایا اور بہت دیر تک آپ سکوت میں رہے۔

عشا کی نماز کے بعد آپ نے سید احمد علی صاحب کے نوجوان صاحبزادے سید موسیٰ، نور بخش جراح شہید کے بھائی ابراہیم خاں اور معرکے کے دوسرے شہیدوں کے عزیزوں کو بلایا اور فرمایا کہ فلاں فلاں صاحب آج پھولٹھے میں شہید ہوئے اور وعظ و نصیحت اور شہداء کے فضائل بیان کر کے ان کی تسلی کی اور صبر کی تلقین فرمائی اور ان کا کھانا وہیں منگوا یا اور سب صاحبوں کو اپنے ساتھ کھلایا اور اس کے بعد فرمایا کہ وہ تو سب صاحب اپنے مقصودِ دلی کو پہنچے، اب ان کے لیے دُعا و مغفرت کیا کرو۔ ہم تم سب کو اللہ تعالیٰ اپنی رضامندی کے راستے میں صرف کرتے

لے منظور میں ہے کہ جب قاصد نے بیان کیا کہ تمام زخم سید احمد علی صاحب کے چہرے پر آئے، تو آپ کے آنسو جاری ہو گئے۔ دونوں ہاتھوں سے آنسو پونچھتے جاتے تھے اور الحمد للہ! الحمد للہ! فرماتے تھے۔

سید صاحب کا معمول تھا کہ ایسے موقع پر شہداء کے غمزہ وارثوں اور اخترہ خاص کو اپنے ساتھ خصوصیت کے ساتھ کھانے میں شریک فرماتے اور ان کی دلداری فرماتے۔

شاہ اسماعیل صاحب کی مراجعت | مولانا شاہ اسماعیل صاحب کو، جو پیش قدمی کے خیال سے جمپیری تک پہنچ گئے تھے اور اس کے منظر تھے کہ سید احمد علی صاحب کو فتح ہو، تو آگے کشمیر کی طرف بڑھیں، ان کو جب سید احمد علی کی شہادت کی خبر ملی، تو انھوں نے مستقل مزاجی کے ساتھ گڑھی کے سرداروں کو طلب فرمایا اور ان سے خدمت دین و رفاقت مجاہدین کا عہد و میثاق لے کر ان میں سے ایک کو سردار مقرر کر کے اسمبلی کی طرف مراجعت فرمائی۔

پائندہ خاں کی زنبورکیں | سید صاحب کی خدمت میں ایک سید نے جو پائندہ خاں کی زنبورکوں کا محافظ و منظم تھا، آکر عرض کیا کہ پائندہ خاں کا سامان جا بجا پڑا ہوا ہے۔ چنانچہ اس کی زنبورکیں فلاں کو ہستان میں کہ بیابان محض ہے، لاوارثوں کے مال کی طرح پڑی ہوئی ہیں۔ آپ ان کو اٹھوالیں سید صاحب نے یہ خدمت شیخ بلند بخت دیوبندی کے سپرد کی کہ اس کا انتظام کریں۔ ان کی ہدایت سے مولوی سید جعفر علی صاحب نقوی نے پانچ آدمیوں کی معیت میں بڑی مشقت برداشت کر کے اور اپنے کو خطرے میں ڈال کر ان زنبورکوں کو ۱۰ اذی الحجہ ۱۲۴۵ھ کو اسمبلی میں پہنچا دیا۔



## اکیسواں باب امتب کا قیام

پانڈہ خاں کی مصالحت | ۲۷ شوال ۱۲۴۵ھ کو سید صاحب نے ایک اعلام جاری فرمایا تھا کہ اگر پانڈہ خاں اپنے عہد اور وعدے کے مطابق، جو صلنامے میں مندرج ہے، مدد خاں کا ملک و مال اس کے حوالے کر دے، تو اس کی گلی ہندوال کی خانی اور سرداری برقرار رہے گی۔ پانڈہ خاں نے بھی ۲۹ ذی قعدہ ۱۲۴۵ھ کو ایک اقرار نامہ جس میں اپنی غلطیوں کا اعتراف اور آئندہ کے لیے اتباع شریعت اور اطاعت کا وعدہ تھا، تحریر کیا۔ اس میں یہ بھی وعدہ کیا گیا تھا کہ کبھی ہسکھوں اور مخالفین اسلام کے ساتھ تعلقات نہیں قائم کیے جائیں گے اور مسلمانوں اور لشکر اسلام کی بدخواہی نہیں ہوگی، مدد خاں کا علاقہ اس کے حوالے کر دیا جائے گا، کلکٹی کے سوا اگر وور کے علاقے سے دست بردار ہو جاؤں گا اور پلال کے علاقے سے بھی کوئی غرض نہیں رکھی جائے گی؛ نیز ۱۶۰ سواروں اور شاہین کے ساتھ جہاندار خاں کی معیت میں ایک لشکر ملک سمر کو اور دو ہزار پیادوں کا ایک لشکر اکبر علی کے ہمراہ جانب کشمیر روانہ کیا جائے گا۔ اگر اس معاہدے کے

خلافت کوئی بات وقوع میں آئے، تو سیری جان و مال مسلمانوں کے لیے مُباح و حلال ہے اور میں اپنے ملک و ریاست سے بالکل دست بردار ہوں۔ اس کے جواب میں سید صاحب کی طرف سے بھی ایک تحریر لکھی گئی جس میں اس بات کا وعدہ تھا کہ اگر پانڈہ خاں اپنے شرائط کو پورا کرے گا، تو ہندوؤں کا علاقہ اور اُس کی سرداری برقرار رہے گی اور بشرطِ خیریت رفاقت کشمیر میں بیس ہزار کی جاگیر اور پشاور فتح ہونے پر دس ہزار کی جاگیر اُس کو دی جائے گی اور اُس کو بڑے درجے کا سردار بنایا جائے گا۔

نظامِ قضاء و اصلاحِ اخلاق | اسی دوران میں قاضی محمد حبان صاحب قاضی القضاة کے منصب پر مامور ہوئے اور ہر گاؤں اور قصبے میں قاضی، مفتی اور محتسب مقرر ہوئے۔ تنول کے علاقے میں، جہاں مقامی لوگوں میں سے کوئی مُتدین عالم دستیاب نہ ہو سکا، فردوس کے ایک عالم قاضی منتخب ہوئے۔ قاضی محمد حبان صاحب نے مقامی و مہاجر علماء کے مشورے سے اُمورِ شرعیہ کے ترک کر دینے پر جُرمانے اور تعزیرات مقرر کیں۔ اسی طرح مخالف تہذیب و شریعت اُمور، مثلاً برہنہ غسل کرنے پر سزا مقرر ہوئی، کسی کی کھیتی کو نقصان پہنچانے اور اس میں جانور چرانے پر جُرمانے تجویز کیے گئے۔

جو عورت تارک الصلوٰۃ ہوتی، اُس کو بھی زنان خانے میں سزا دی جاتی۔ بعض عورتوں نے اپنے کو بیوہ ظاہر کیا، بعد میں اُن کا فریب کھل گیا اور معلوم ہوا کہ شادی شدہ ہیں۔ بعض افغانی عورتوں نے اپنی ہم قوم عورتوں کو طعنہ دیا کہ تم نے کالے کلوٹے ہندوستانی سے شادی کی اُن عورتوں کی تادیب کی گئی اور فقہ پر دازی کا سبب باب کیا گیا۔

شکرِ اسلام کی اسلامِ معاشرت | اسب کے زمانہ قیام میں سید صاحب اور اہل شکر کی معاشرت اور زندگی اسلامی معاشرت اور مجاہدانہ زندگی کا نمونہ تھی۔ ہر شخص اپنے سب کام اپنے ہاتھ سے کرتا تھا۔ سید صاحب مسلمانوں کے اجتماعی کاموں میں پیش قدمی فرما کر مسلمانوں میں عمل کا جذبہ

اور مسابقت الی الخیر کا جو شس پیدا فرما دیتے تھے۔

ایک مرتبہ باورچی خانے میں، جس میں مسلمانوں کا کھانا پکاتا تھا، پانی نہ تھا۔ دریا کچھ فاصلے پر تھا اور اندھیری رات تھی۔ لوگوں نے پانی لانے میں کچھ سستی کی۔ آپ نے مولانا اسماعیل صاحب سے فرمایا کہ آئیے، مولانا، ہم مشک سنبھالیں، آپ گھڑا اٹھائیں اور پانی بھر کر لائیں چنانچہ ایسا ہی ہوا اور دونوں حضرات دریا پر آئے۔ لوگوں کو اطلاع ہوئی، تو ہجوم ہو گیا اور مشک اور گھڑا دونوں حضرات سے لے کر بات کی بات پر پانی باورچی خانے پہنچا دیا گیا۔

اسی طرح ایک مرتبہ مسجد میں گنجائش نہ تھی۔ اس کے قریب ایک ہاتھی بندھا ہوا تھا، جس کی وجہ سے اس کے گرد گندگی ہو رہی تھی۔ جب ہوتی مردان سے لشکر واپس ہوا، تو مسجد کی تنگی کی وجہ سے لوگوں نے الگ الگ جماعتیں کیں۔ آپ نے صبح کی نماز کے بعد بھاڑا لیا اور مولانا اسماعیل صاحب نے ٹوکرا اٹھایا اور جہاں ہاتھی بندھا ہوا تھا، وہاں تشریف لائے۔ ہاتھی کے لیے دوسری جگہ تجویز کی۔ سید صاحب نے بھاڑے سے سارا کوڑا کھودا اور مولانا نے ٹوکرے میں رکھ کر دوسری جگہ ڈال دیا۔ لوگ یہ دیکھ کر ڈوڑے اور سید صاحب کے ہاتھ سے بھاڑا اور مولانا کے ہاتھ سے ٹوکرا لے لیا۔ مولانا دوسرا ٹوکرا لے آئے اور دو گھنٹے کے اندر اندر جگہ کی صفائی ہو گئی۔ دوسرے روز سید صاحب نے فرمایا کہ سب بھائی پانچ پانچ پتھر لے آئیں تاکہ اُس کافر شکر کے مسجد کی توسیع کر دی جائے۔ خود آپ بھی دریا پر تشریف لے گئے اور دو بڑے پتھر دونوں ہاتھوں سے اٹھا کر لے آئے۔ لوگوں نے بڑے اصرار سے لینا چاہا۔ آپ ناراض ہوئے اور فرمایا کہ تم مجھے نیک کام سے روکتے ہو اور خوشامد پسند امراء کی طرح میری بھی چالپوسی کرتے ہو۔ یہ بھی نہیں سوچتے کہ یہ پتھر کس قدر بھاری ہیں۔ یہ کہہ کر آپ نے پتھر زمین پر رکھ دیے اور فرمایا کہ اب جس کو ہمت ہو، اٹھا کر دیکھے۔ لوگوں نے ان پتھروں کی جہات دیکھ کر ہمت نہ کی۔ آپ نے اسی طرح ان دونوں کو اٹھا کر مسجد تک پہنچا دیا۔

مولانا اسماعیل صاحب نے ایک مرتبہ ایک زنبورک اٹھائی اور مولوی سید جعفر علی صاحب

سے فرمایا کہ اس کو میرے کا ندھے پر رکھ دو۔ مولوی جعفر علی صاحب نے عرض کیا کہ وزن بہت ہے۔ آپ اٹھانہ سکیں گے، مجھے اٹھانے دیجیے۔ فرمایا کہ میری صحت اسی میں ہے۔ میں نے حکم کی تعمیل کی۔ زبورک مولانا کے کا ندھے پر رکھی، تو ان کے پاؤں لڑکھڑائے۔ لوگوں نے دُور سے دیکھا، تو دُورے اور اُس کو اٹھالیا۔ آپ نے فرمایا کہ یہ ثواب کا کام ہے، لیکن ایک ہی صاحب پر اس کا بار نہیں ہونا چاہیے۔ تین کوس کے فاصلے پر لے جانا ہے۔ باری باری سے سب لے جائیں اسی طرح عمل ہوا۔

ایک مرتبہ دو تین روز تک مُوسلا دھار بارشس ہوئی۔ قلعہ اسب کے جنوبی اور مشرقی گوشے کا بُرج گر گیا۔ دو تین آدمی بھاری بھاری پتھروں اور صد ہامن مٹی کے نیچے دب گئے۔ یہ سُنتے ہی سید صاحب نے پھاوڑے طلب کیے۔ کچھ لوگ پھاوڑے لینے دُورے، کچھ کہنے لگے کہ بُرج ابھی پُورا نہیں گرا ہے۔ اگر بُرج پُورا گر چکا ہوتا، تو حرج نہ تھا۔ اب اندیشہ ہے کہ باقی حصہ بھی گر جائے گا اور لوگ دب جائیں گے۔ آپ نے کچھ سماعت نہ فرمائی اور پھاوڑا لے کر دو آدمیوں کے ہمراہ بُرج کے نیچے تشریف لے گئے اور طبع ہٹانے لگے۔ آپ کی کوشش سے ایک آدمی جو قلعہ اٹک کا رہنے والا تھا، زندہ نکل آیا۔ اگرچہ زخمی ہو گیا تھا، مگر سلامت تھا۔ اُس وقت آپ نے حاضرین سے فرمایا کہ اگر میں تمہارے روکنے سے رُک جاتا، تو ایک مسلمان کی جان بچانے کے ثواب سے محروم رہتا۔ الحمد للہ کہ اللہ تعالیٰ نے اپنے کرم سے اُس کو زندہ نکال دیا اور ہم کو اس کا ثواب عطا فرمایا۔ لوگوں نے کہا کہ حضرت، یہ آپ کی کرامت ہے۔ ورنہ اس کی ہلاکت میں کیا شک تھا؟

ایک مہزن کی توبہ اور اصلاح | ٹوپی میں پھیلیدہ نام کا ایک شخص بڑا ظالم اور مردم آزار تھا۔ تمام بستی والے اُس سے تنگ اور عاجز تھے۔ آخر سب نے متفق ہو کر اُس کو ٹوپی سے نکال دیا۔ وہ وہاں سے دریائے اٹک اتر کر کسملہ میں جا رہا اور اُن سے موافقت پیدا کی۔ انھوں نے اٹک کے کنارے اُس کے لیے ایک بُرج بنا دیا اور زراعت کے واسطے کچھ زمین بھی دی۔ وہ اس بُرج



میں رہنے لگا۔ پچاس ساٹھ آدمی اُس کے پاس ہر وقت رہتے تھے۔ وہ اکثر ٹوپی کے علاقے میں ڈاکہ مارا کرتا تھا اور وہاں بیٹھ کر کھاتا تھا۔ ایک مرتبہ اُس نے سکھوں کو اپنے ساتھ لے کر مشوانی قوم کے ایک آباد موضع کو خوب لوٹا۔ اُس بستی کے اسی آدمی مارے گئے اور اس بستی پر قبضہ کر کے خود وہاں رہنے لگا اور سکھوں کی شر پر ٹوپی، مینٹی، منارہ اور کھنبل وغیرہ پر ڈاکہ ڈالنے لگا۔ ان بستیوں کے لوگ سید صاحب کے پاس نالشی ہوئے اور اُس کی سرکوبی کی درخواست کی۔ آپ نے ان کی تسلی اور دلجوئی کر کے واپس کر دیا اور پھیلیہ کے پاس اس مضمون کا خط بھیجا کہ تم مسلمان ہو، تم کو مناسب نہیں ہے کہ تم اپنے مسلمان بھائیوں کو لوٹو، مارو اور تنگ کرو۔ تم یہاں ہمارے پاس چلے آؤ، ہم تم کو تمہاری بستی میں بسادیں گے اور جو تمہاری زمین جاگیر ہوگی، تم کو دلا دیں گے اور انشاء اللہ تعالیٰ! تم کو ایک گاؤں اور دیں گے۔

جب یہ خط اُس کو بلا، اُس نے اپنے ساتھیوں سے صلاح لی۔ سب نے کہا: چلنا ہی مناسب ہے، کیونکہ وہ سید اور ہم سب کے امام اور بادشاہ ہیں۔ ہم سب کو تو پکڑنے سے رہنے اگر دو چار کو ہم میں سے گرفتار کر لیں گے، تو ہم جیسا ہوگا، دیکھ لیں گے۔ چنانچہ پھیلیہ امب میں آکر سید صاحب سے بلا۔ آپ بہت خوش ہوئے۔ اُس نے تین گھوڑے، چار بندوقیں اور نو تلواریں، جو سکھوں سے ایک روز پہلے لوٹی تھیں، آپ کی نذر کیں۔ آپ نے اُس کے آدمیوں کو ایک ایک گپڑی اور ایک ایک لنگی عنایت کی اور پھیلیہ کو ایک سبز دوشالہ، بہت سے کپڑے اور کچھ نقد روپے دیے۔ پھر پھیلیہ نے اور اُس کے سب آدمیوں نے آپ سے نصیحت اور فسق و فجور اور بُرے کاموں سے توبہ کی۔ تین روز آپ نے اُس کو اپنے پاس رکھا اور اُس کو خوب نصیحت فرمائی اور اُس کو تسلی کر کے رخصت کیا۔ تھوڑے دن کے بعد آپ نے موضع ٹوپی کے رئیسوں کو اور پھیلیہ کو بلایا اور ان سے صلح صفائی کرائی اور پھیلیہ کا جو حق ٹوپی میں تھا، ان رئیسوں سے دلا دیا اور ایک گاؤں کھنبل سے کوس بھر، جو دریائے انک کے کنارے ایک ٹیکری پر ویران پڑا تھا اور وہاں اکثر مسافر لوگ لٹ جاتے تھے، وہ پھیلیہ کو دلا دیا اور فرمایا

کہ اب تم وہیں رہا کرو۔ آپ نے ٹوپی والوں کو رخصت کر دیا اور پھلید آپ کے پاس رہا۔  
پھلید کی کارگزاری | دوسرے یا تیسرے روز کسی مخبر نے آکر پھلید سے کہا کہ سکھوں کی رسد  
سکندر پور سے در بندہ کو جاتی ہے۔ یہ حال سن کر پھلید نے عرض کی کہ اگر مجھ کو اجازت ہو، تو میں  
آپ کو اس کا تماشا دکھاؤں۔ آپ نے فرمایا کہ تم کو اجازت ہے۔ پھلید نے کوئی سو سو آدمی  
بلا کر جمع کیے اور عشرہ کے کوٹلے پر بٹھائے اور ان سے کہا کہ ہم لوگ جا کر نالے میں ٹھہریں گے۔  
جب سکھوں کی رسد ہمارے مقابل آئے، تب تم بندوق چلا دینا۔ وہ رات ہی کو شناچوں پر  
سوار کر کے اپنے لوگوں کو سندھ کے پار لے گیا اور سب دامن کوہ کے نالے میں جا چھپے۔  
اگلے روز کوئی تین گھنٹی دن چڑھے سکھ رسد لیے ہوئے آئے۔ کوئی پانچ سو سوار اور  
پیادے رسد کے آگے تھے، اتنے ہی پیچھے تھے۔ رسد بیلوں، خچروں اور گدھوں پر تھی۔ اس  
میں گیسوں اور گھی کے کپتے اور آٹا اور شکر تھی۔ ایک سال کا سامان تھا۔ وہ جب آتے آتے  
اس نالے کے مقابل پہنچے تو کوٹلے والوں نے دو بندوقیں چلائیں۔ ادھر پھلید کے لوگوں نے نالے  
سے نکل کر بندوقوں کی ایک باڑ ماری اور تلواریں کھینچ کر ان پر دوڑے۔ یہ لوگ جا کر رسد پر گئے  
جس سے جو اسباب لیا گیا، وہ لیا اور دریائے سندھ کا کنارہ پکڑا۔ ادھر سکھوں نے ان کا  
پہچا کیا اور بندوقیں مارنے لگے۔ جب ان پر سکھوں کا زیادہ دباؤ ہوا، تو سید صاحب نے  
شیخ وزیر گولہ انداز کو توپ سر کرنے کا حکم دیا۔ شیخ وزیر نے سکھوں کے ایک غول کی طرف چار  
گولے مارے۔ وہ تمام پراگندہ ہو گئے۔ اس فرصت میں یہ لوگ اپنے اپنے شناجے ٹھونک کر  
دریا میں سوار ہوئے اور اسباب غنیمت اور اپنے ہتھیار لے کر پیرنے لگے اور سلامت پار اتر آئے  
اسب کا آم | اسب میں دریائے سندھ کے کنارے دامن کوہ میں آم کا ایک بڑا درخت  
تھا۔ ایک بار سید صاحب نے وہاں کے لوگوں سے پوچھا کہ یہ درخت پھلتا بھی ہے۔ انہوں  
نے کہا کہ ہماری یاد میں تو کبھی نہیں پھلا۔ پھول تو آتا ہے، مگر گر جاتا ہے۔ آپ نے فرمایا کہ اس  
کا کیا سبب ہے کہ بڑا آتا ہے اور پھل نہیں لگتے۔ انہوں نے عرض کیا کہ ہم اپنے بزرگوں سے

سُننے آئے ہیں کہ اگلے زمانے میں جب یہاں کا حاکم دیانتدار، مُنصف اور رعیت پرور تھا، اس کی خوش نصیبی اور برکت کے سبب یہ درخت پھلا کرتا تھا۔ اس کے بعد جب سے یہاں کے حاکم لوگوں پر ظلم اور زیادتی کرنے لگے، تب سے یہ درخت نہیں پھلتا۔

آپ نے یہ سُن کر فرمایا کہ اگر اس کے نہ پھلنے کا سبب یہی ہے، جو تم کہتے ہو، تو ہم اپنے پروردگار سے دُعا کریں گے کہ جو ہمارے غازی بھائی اپنے اپنے گھر بار چھوڑ کر اللہ تعالیٰ کی رضا میں آئے ہیں، کیا عجب ہے کہ یہ درخت ان سب بھائیوں کی نیک نصیبی اور برکت سے پھلے اور جناب الہی سے مجھے اُمید قوی ہے کہ یہ درخت پھلے گا۔

اُن دنوں آموں میں بُورا نا شروع ہوا تھا۔ ایک روز نمازِ عصر کے بعد آپ اُس درخت کی طرف گئے۔ لشکر اور بستی کے بہت سے لوگ ہمراہ تھے۔ آپ نے اُس درخت کو ہر طرف سے دیکھا۔ پھر رہنہ سر ہو کر دیر تک دُعا کی۔ ہمراہی آہیں اُکتے تھے۔ لوگوں کے آنسو جاری تھے۔ دُعا کے بعد آپ نے میاں جی سید محی الدین پھلتی سے فرمایا کہ تم کل سے اپنے شاگردوں کو اسی درخت کے نیچے پڑھایا کرو۔ چڑیاں بھی اس کا بُور نہ گرائیں گی۔ اگلے روز میاں جی سید محی الدین اسی آم کے تلے اپنے شاگردوں کو پڑھانے لگے یہاں تک کہ اس میں کیریاں آئیں اور لوگ چٹنی کھانے لگے۔ جب آپ پنجاب شریف لے گئے، شیخ ولی محمد صاحب نے اس درخت کے تلے ایک پہرا بٹھا دیا۔ آپ کی اہلیہ صاحبہ امب ہی میں تھیں۔ جو پھل ٹپکتے تھے، اُن کے پاس جاتے تھے۔ پھر شیخ صاحب نے سب آم ٹڑوا کر پال رکھوا دیے۔ جب پال تیار ہوئی، تب کئی ٹوکریں آپ کے پاس پنجاب بھیجے اور کئی ٹوکریں اپنے پاس رکھ لیں۔ ان میں سے بی بی صاحبہ کو کھلانے اور ایک ایک، دو دو آم غازیوں کو دیے۔



## بائیسواں باب

سکھوں کی سعی مصالحت  
اور  
مسلمان سفیروں کی حق گوئی و جرات

مہاراجہ رنجیت سنگھ کا پیغام مصالحت | سرحدی آویزشوں اور متعدد معرکہ آزمائیوں کے ساتھ  
مہاراجہ رنجیت سنگھ کو وقتاً فوقتاً یہ خیال آتا رہا کہ سید صاحب ایک فقیر فش، درویش صفت  
بزرگ ہیں۔ سرحد و افغانستان میں بارہا ایسا ہوا ہے کہ کسی شیخ طریقت یا صاحب تمیّت بزرگ  
نے علم جہاد بلند کیا اور مریدین و مخلصین کی جمعیت اپنے گرد جمع کر لی، لیکن پھر حکومت نے ان  
کو کوئی علاقہ یا جاگیر دے کر یا وظیفہ اور نذرانہ مقرر کر کے گوشہ نشینی، یاد الہی اور خدمتِ خلق  
پر آمادہ کر لیا، اور شورش رفع ہو گئی۔ اس نے پہلے قیام امب کے زمانے میں آپ کے پاس  
اسی مقصد کے لیے ایک موقر سفارت بھیجی، جس میں اس کے مشیر خاص اور مہتمم حکیم عزیز الدین  
بھی تھے، پھر دہلی تورا کو اس مسئلے میں گفت و شنید اور نامہ و پیام کرنے کی ہدایت کی۔

وقائع کا بیان ہے کہ امب کے زمانہ قیام میں حکیم عزیز الدین دہلوی مہاراجہ کی طرف سے  
وکیل ہو کر آئے۔ وزیر سنگھ ہمراہ تھا۔ حکیم عزیز الدین مہاراجہ کا خط لائے تھے، جس کا مضمون یہ

لہ وقائع میں ہے کہ وزیر سنگھ پوشیدہ سید صاحب کے ہاتھ پر جمعیت کر گیا تھا اور مسلمان ہو چکا تھا۔ یہ بھی ذکر ہے کہ  
وہ مہاراجہ کا برادر نسبتی تھا۔ دوسرے ذرائع سے اس بیان کی تصدیق یا تکذیب نہیں ہو سکی۔

تھا کہ خلیفہ صاحب، آپ سید، حاجی اور غازی، اللہ والے ہیں۔ ہم آپ کی دعا کے امیدوار ہیں۔ اگر ہندوستان سے اس ملک میں ملک گیری کے ارادے سے تشریف لائے ہیں، تو آپ دریا سے اٹک کے اُس پار کی نو لاکھ روپے کی آمدنی کی جاگیر ہم سے لے لیں اور دریا کے اُس پار جہاں آپ تشریف رکھتے ہیں، اُس ملک کی نعلبندی ہم لیتے آئے ہیں، وہ ملک بھی ہم آپ ہی کی نذر کریں۔ آپ بفر اغت اپنے صاحب کی بندگی میں مشغول رہیں اور ہم سے لڑنے بھڑنے کا خیال نہ کریں۔ اور جو یہاں لاہور میں ہمارے پاس چلے آئیں، تو ہم آپ ہی کو اپنی کل فوج کا افسر بنا دیں۔

آپ نے اس کے جواب میں فرمایا کہ ہم جو مسلمانوں کے اس ملک میں اتنے لوگوں کے ساتھ آئے ہیں، تو نہ کسی کی ریاست چھیننے کی غرض سے آئے ہیں، نہ ملک گیری کے شوق میں ہم تو محض جہاد فی سبیل اللہ اور اعلیٰ کلمۃ اللہ کے واسطے آئے ہیں اور جو رنجیت سنگھ اتنے ملک دینے کا لالچ دیتا ہے، اگر وہ اپنا تمام ملک دے، تب بھی ہم کو غرض نہیں ہے۔ البتہ اگر وہ مسلمان ہو جائے، تو ہمارا بھائی ہے۔ اللہ کی تائید سے جو ملک ہمارے ہاتھ لگے ہیں، ہم اُس کو دے دیں اور جو اُس کا ملک ہے، وہ بھی اُس کے پاس رہے۔

حکیم صاحب نے کہا کہ ہم غائبانہ آپ کا جو حال لوگوں سے سنتے تھے، اُس سے زیادہ ہم نے آپ کو پایا۔ آپ کا دعویٰ سچا ہے۔ سولے امانتوں کے ہمارے پاس کوئی جواب نہیں۔ سید صاحب نے حکیم صاحب کو بہت خاطر داری اور عزت و توقیر سے اپنے یہاں اتارا اور مہمانی کی۔ آپ کے لشکر میں ڈوگروں کا ایک جہدار رنجیت سنگھ کے یہاں سے کسی امر میں ناخوش ہو کر چلا آیا تھا۔ آپ نے اُس کو اور پچاس ساٹھ اُس کے ساتھ کے ڈوگروں کو نوکر رکھ لیا تھا۔ اُس کے نام کا بھی ہمارا جہ کا ایک پروانہ حکیم صاحب لائے تھے کہ اپنے لوگوں کے ساتھ ہمارے یہاں چلا آئے۔ حکیم صاحب نے وہ پروانہ اُس جہدار کو دیا اور اپنے ساتھ لے جانا چاہا۔ اُس نے آکر یہ حال حضرت سے عرض کیا۔ آپ نے فرمایا: تم کو اختیار ہے، چلے جاؤ جو

کچھ اُس مجیدار اور اُس کے ساتھیوں کی تنخواہ چڑھی تھی، آپ نے سب اپنے یہاں سے دلوادی حکیم عزیز الدین صاحب رخصت ہونے لگے، تو آپ نے ہمارا جرحِ رنجیت سنگھ کے نام دعوتِ اسلام کا مضمون، جو حکیم عزیز الدین صاحب سے زبانی فرمایا تھا، لکھوا دیا۔

وینٹورا کی خواہش پر اس عرصے میں وینٹورا اور الارڈنے بارہ ہزار سواروں اور پیادوں کے سفارت کی روانگی ساتھ پشاور کی نعلبندی (جو گھوڑوں اور بارہ کے چاولوں کی شکل میں سالانہ وصول کی جاتی تھی) وصول کرنے کے لیے کوچ کیا اور دریائے گندے کے کنارے ڈیرہ کیا۔ "منظرہ" سے معلوم ہوتا ہے کہ وینٹورا نے خود اس بات کی خواہش ظاہر کی کہ کوئی قابلِ اعتماد اور فہم شخص لشکرِ مجاہدین سے آکر اس سے گفتگو کرے۔ سید صاحب نے پہلے حاجی بہادر شاہ خاں کو اس کام کے لیے مامور فرمایا اور اُن کو ہدایات دیں، پھر مولوی خیر الدین صاحب شیرکوٹی کو اس مہم کے لیے منتخب فرمایا اور اُن کے انتخاب پر بہت اطمینان و مسرت کا اظہار فرمایا اور ارشاد ہوا کہ پہلے مجھے اُن کا خیال نہیں آیا تھا، حاجی بہادر شاہ خاں کو (جو ایک سپاہیانہ مزاج مخلص بزرگ تھے) بہت دیر تک گفتگو کے نشیب و فراز سمجھاتا رہا، لیکن طبیعت کو اطمینان نہیں ہوتا تھا۔ اچانک مولوی خیر الدین صاحب سامنے آگئے، تو ذہن اُن کی طرف منتقل ہوا کہ یہ اس کام کے لیے بڑے موزوں ہیں۔ آپ نے مولوی صاحب سے فرمایا کہ وینٹورا فرانسسیسی نے خط لکھا ہے کہ کسی معتبر آدمی کو ہمارے پاس بھیجیے، جس کی زبانی ہم کچھ پیغام بھیجیں۔ آپ تشریف لے جائیے اور جو وہ کہے، اس کا معقول جواب دیجیے۔ اس کے بعد مولوی ولی محمد صاحب کو ارشاد ہوا کہ ان کے مصارف کے لیے دس روپے دے دیجیے، اور مولوی خیر الدین صاحب کی سواری کے لیے گھوڑے کا انتظام کر دیجیے۔ مولانا اسماعیل صاحب نے فرمایا کہ حاجی بہادر شاہ خاں کو تین روز سمجھانے کی ضرورت پڑی۔ مولوی صاحب کو تین گھنٹے تو ہدایات دینے کی ضرورت پڑے گی۔ ارشاد ہوا کہ ان کو سمجھانے کی ضرورت نہیں۔

ان دونوں حضرات کے ساتھ دس بارہ دوسرے اشخاص کو بھی، جن کو ہندوستان جانا تھا،

رضت فرمایا گیا۔ وزیر سنگھ سے ارشاد ہوا کہ ان لوگوں کو دریائے سندھ کے پار کرا دیا جائے۔ ستانے تک یہ سب ساتھ آئے وہاں سے حکیم صاحب اور وزیر سنگھ شکر کی طرف چلے گئے اور مولوی خیر الدین صاحب اور حاجی بہادر شاہ خاں نے موضع سلیم خاں میں قیام کیا اور وغیتورا کو اطلاع کی کہ ہم آپ کی فرمائش کے مطابق حضرت امیر المومنین کے فرستادہ آئے ہیں۔ ہمارا قیام سلیم خاں میں ہے۔ کچھ غیر ذمے دار لوگ ہیں۔ ہم کو خود آنے میں تامل ہے کہ ہم سے مزاحمت نہ کی جائے۔ اگر آپ اس کا بندوبست کر سکیں، تو ہم آپ کے پاس آئیں۔

دوسرے روز بعد از وزیر سنگھ پانچ سواروں کے ساتھ طلوع آفتاب کے بعد ہی وغیتورا کا رقعہ لے کر پہنچا، جس میں تحریر تھا کہ آپ بلا دغدغہ تشریف لے آئیے۔ آپ کو کوئی گزند نہیں پہنچ سکتا۔ مولوی صاحب مؤثر اپنے رفقاء کے ساتھ لشکر میں پہنچے۔ لشکر دریا کے دونوں کنارے خیمہ زن تھا۔ آمد و رفت کے لیے پل بنا لیا گیا تھا۔ مولوی صاحب اور ان کے ہمراہیوں کا علاقہ سمنڈ کے ایک ٹلا کے یہاں (جو سید صاحب کے مریدین میں سے تھا) قیام ہوا۔ وزیر سنگھ نے مہمانوں کی تعداد اور تفصیلات سے وغیتورا کو مطلع کیا۔ وہاں سے دس سیر چاول، دس سیر آٹا، ڈیڑھ سیر گھی، ایک کرا اور بیس روپے ہنیافت کے لیے آئے۔ جب تک ان حضرات کا وہاں قیام رہا، اسی طرح چنس لشکر کی طرف سے دعوت کے لیے آتی رہی۔

نہاسی جنرل کے خیمے میں | دوسرے روز وزیر سنگھ نے اگر اطلاع دی کہ آپ کو صاحب (وغیتورا) بلاتے ہیں۔ مولوی خیر الدین صاحب نے فرمایا: یہ بتلا دو کہ ہم اپنے ہتھیار سمیت آئیں یا ہتھیار رکھ کر۔ اگر ہتھیار سمیت یہاں سے چلیں گے، تو ہم اپنے ہتھیار رکھیں اور اتار کر نہیں کھیں گے وزیر سنگھ نے کہا کہ آپ ہتھیار سمیت چلیے۔

خیمے میں پہنچے، تو دیکھا کہ دونوں ولایتی افسر (وغیتورا اور ایلاڑ) اپنی اپنی کرسی پر بیٹھے ہوئے ہیں۔ ایک چھوٹی میز ان کے سامنے رکھی ہے۔ ان کی کرسیوں کے علاوہ کوئی اور کرسی خیمے میں نہیں ہے۔ البتہ ایک عمدہ اور بہت بڑا قالین میز کے نیچے بچھا ہوا ہے۔ حاجی بہادر شاہ خاں

السَّلَامُ عَلٰی مَنْ اَتَّبَعَ الْهُدٰی" کہتے ہوئے داخل ہوئے اور میز کے قریب بیٹھ گئے۔ وزیر نگہ خیمے کے دروازے پر رہا۔ اس وقت وینتورانے اخبار نویس اور حکیم عزیز الدین کو بھی بلا کر کپلوں کے پاس بٹھمایا۔

وینتورا اور مولوی خیر الدین صاحب کی گفتگو | وینتورانے سفراء سے خطاب کر کے پوچھا کہ آپ میں مولوی کون ہے۔ حاجی صاحب نے مولوی خیر الدین صاحب کی طرف اشارہ کیا۔ وینتورا جوان آدمی تھا اور فارسی پر خوب قدرت رکھتا تھا۔ اُس نے کہا کہ میں آپ سے کچھ علمی گفتگو کرنا چاہتا ہوں۔ مولوی خیر الدین صاحب نے فرمایا کہ اگر گفتگو دینی امور و مسائل میں ہوگی، تو صاف اور تلخ جواب سے آزدہ اور برا فروختہ نہ ہوں، ورنہ ایسی گفتگو کی ضرورت نہیں۔ وینتورانے کہا کہ جو کچھ آپ کے دل میں آئے، بے تکلف کیے، میں بُرا نہ مانوں گا، لیکن جواب عالمانہ ہونا چاہیے، اس لیے کہ میں آپ کے دین سے واقف ہوں، خاص طور پر میں نے آپ کی تاریخ اور دینیات کی کتابیں بہت پڑھی ہیں۔ دوسرا دلیتی افسر (الارڈ)، جو شہر تھا، کم گو اور خاموش تھا۔ وینتورانے گفتگو شروع کی اور کہا کہ جس زمانے میں ہمارا ڈیرہ حضور میں تھا، اس زمانے میں ایک فقیر مشہور شخص خلیفہ صاحب کی طرف سے ہم سے بلا تھا۔ اُس نے کہا تھا کہ اگر سرکارِ خالصہ (ہمارا جہ) ملک یوسف زئی کا مالیہ ہماری معرفت وصول کر لیا کرے، تو سرکار کو فوج کشی کی تکلیف اور زیر باری سے چھٹی مل جائے اور علاقے کے لوگ سال بسال تاخت و تاراج ہونے اور ویرانی و آتش زنی کی مصیبت سے بچ جائیں۔ ہم کو یہ بات معقول معلوم ہوئی، اس لیے کہ اس میں فریقین کا فائدہ ہے۔ سرکار کو سرگرائی اور رعیت کو پریشانی سے ہمیشہ کے لیے نجات مل جائے گی میں دریافت کرنا چاہتا ہوں کہ یہ بات صحیح ہے۔

مولوی خیر الدین صاحب نے فرمایا کہ یہ بات محض دروغ اور بے اصل ہے اس دروغ گو نے محض اپنی جان بچانے کے لیے آپ سے یہ بات بنائی۔ خلیفہ صاحب کو کفار کی اطاعت اور اُن کو مالیہ دینے سے کیا سروکار؟ اس لیے کہ وہ علاقہ دُور دراز میں ملک و جاگیر کے حصول کے



لیے نہیں آئے۔

وغیر انہی کے لیے کہ اچھا، اگر ان کو کسی قسم کی طرح نہیں ہے، تو اس بے سرو سامانی کے ساتھ ایک ایسی ہستی سے کیوں برسہا جنگ ہیں، جو خزانوں، دفتروں اور فوج اور لشکروں کی مالک ہے؟ مولوی صاحب نے فرمایا کہ آپ نے سنا ہوگا کہ خلیفہ صاحب ہندوستان میں صاحبِ وجاہت و عزت ہیں، لاکھوں آدمی بڑے فخر و مسرت کے ساتھ آپ کے سلسلہٴ بیعت میں داخل ہیں، آپ وہاں اُمرائے عالی مقام کی طرح عیش و آرام کے ساتھ زندگی گزار سکتے تھے، آپ کو ترک وطن اور کوہ گردی کی ضرورت نہ تھی۔

وغیر انہی کے لیے کہ ہاں، مجھے معلوم ہے کہ خلیفہ صاحب کو یہ سب عیش و عزت اپنے مقام پر بھی حاصل تھی اور وہاں کے اہل حکومت، آپ کی بڑی عزت و توقیر کرتے تھے۔ مولوی صاحب نے فرمایا کہ ایسی دولت و عزت کو خیر باد کہہ کر سفر کی صعوبتیں اور وطن کی مفارقت، اور ایک اُمید موہوم کے پیچھے دن رات کو ہستان میں مشقت کا اختیار کرنا اور بے سرو سامانی کے باوجود ایک طاقتور دشمن کے مقابلے کا عزم رکھنا، جو ملک و افواج کا مالک ہے، کون دانت مند روا رکھتا ہے؟

جہاد کا اسلامی فریضہ | اب آپ متوجہ ہو کر سنیے کہ اس کا سبب یہ ہے کہ آپ کو معلوم ہے کہ دین اسلام میں پانچ احکام فرض کا درجہ رکھتے ہیں، جن کی ادائیگی کی خداوندِ عالم کی طرف سے تاکید شدید ہے اور وہ نماز، روزہ، زکوٰۃ، حج اور جہاد ہے۔ نماز ہر مسلمان پر فرض ہے، غنی ہو یا فقیر؛ اسی طرح روزہ؛ البتہ زکوٰۃ غنی پر فرض ہے، سال گزرنے پر وہ اپنے مال کا چالیسواں حصہ راہِ خدا میں نکالتا ہے۔ ان تینوں سے مشکل تر حج کا فریضہ ہے، وہ اگرچہ عمر بھر میں غنی پر ایک ہی بار فرض ہے، لیکن چونکہ اس کے لیے اکثر مسند رکنا اور اپنے کو خطرات میں ڈالنا اور اپنے خاندان و خاندان سے جدا ہونا ضروری ہوتا ہے اور بھی بہت سی مشقتیں اس سے وابستہ ہیں، اس لیے اکثر مالدار دنیا طلب اس فریضے کی ادائیگی میں مستی سے کام لیتے ہیں اور اس سعادت سے محروم رہتے

ہیں۔ اس سلسلے میں آپ نے سنا ہوگا کہ سید صاحب نے بے سرو سامانی کے باوجود سیکڑوں آدمیوں کی معیت میں حج کیا اور اس میں ہزاروں روپے صرف ہوئے کہ کسی امیر کبیر کو بھی اس عالی حوصلگی اور دربادلی کے ساتھ حج کرنے اور کرانے کی توفیق نہیں ہوئی۔ ویتور نے کہا کہ آپ سچ کہتے ہیں کہ اس شان کے ساتھ اس زمانے میں کسی نے حج نہیں کیا۔

مولوی صاحب نے فرمایا کہ جہاد کی عبادت حج سے بھی دشوار تر ہے۔ وہ دولت کی کثرت اور فراوانی پر بھی موقوف نہیں۔ وہ محض توفیق الہی پر منحصر ہے۔ اللہ تعالیٰ محض اپنے فضل سے کسی کو اس سعادت کے لیے انتخاب فرمالتا ہے۔ انہیں مشکلات و خصو صیات کی بنا پر اس عبادت کا ثواب بھی دوسری عبادات کے مقابلے میں زیادہ ہے، اس لیے کہ اس عبادت میں جان و مال اور اہل و عیال سے دست بردار ہونا پڑتا ہے۔ یہ بھی یاد رہے کہ یہ جہاد محض ہمارے پیغمبر صلی اللہ علیہ وسلم ہی پر فرض نہیں تھا، بلکہ حضرت ابراہیم و موسیٰ و داؤد، علیہم السلام، پر بھی فرض تھا۔ آپ کو خود تاریخ کی کتابوں سے یہ بات معلوم ہوئی ہوگی۔ ویتور نے کہا: جی ہاں۔ مولوی صاحب نے فرمایا کہ چونکہ سید صاحب عنایت الہی سے مقبول بارگاہ اور صاحب ارادہ و عالی ہمت بزرگ ہیں، انہوں نے اس فریضے کی ادائیگی کا تہیہ کیا۔ اس کی ادائیگی کی دو شرطیں ہیں: ایک یہ کہ جماعت مجاہدین کا کوئی امیر اور امام ہو، جس کی ماتحتی میں شرعی طریقے پر جہاد کیا جائے؛ دوسرے یہ کہ کوئی دارالامن ہو، جہاں سے اس فریضے کی ابتدا کی جائے۔ ہندوستان میں کوئی دارالامن نہیں ہے وہاں یہ معلوم ہوا کہ قبائل یوسف زئی سکھوں کے ساتھ جہاد کرتے رہتے ہیں، لیکن ان کا کوئی شرعی امیر یا امام نہیں، ان کا ملک کوہستان اور جابے امن ہے۔ اس لیے آپ چھ سو اشخاص کے ساتھ اس ملک میں تشریف لائے اور اس ملک کے مسلمانوں کو اس فریضے کی ادائیگی کی ترغیب دی اور ان کو اس پر آمادہ کیا یہاں تک کہ ان لوگوں نے آپ کے دست مبارک پر بیعت امامت کر کے آپ کو اپنا سردار بنایا۔ اسی وقت سے آپ کو امام، امیر المؤمنین اور خلیفہ کے لقب سے موسوم کیا جاتا ہے۔

**جہاد کی حقیقت** | یہ بھی آپ کو معلوم ہونا چاہیے کہ جہاد جنگ و ملک گیری کا نام نہیں۔ جہاد کا شرعی مفہوم یہ ہے کہ اعلاء کلمۃ اللہ، کفار کا زور توڑنے اور ان کے دین و مذہب کی شورش کو دفع کرنے کی امکانی کوشش کی جائے۔ یہ بھی یاد رہے کہ جماعت مجاہدین کے امام کے لیے یہ بھی شرط نہیں کہ اس کی تیاریاں اور ساز و سامان دشمن کے ساز و سامان کے مساوی ہو۔ دین کی ترقی اور اس کے سامان کی فراہمی کی کوشش البتہ شرط ہے۔ پس اگر جنگ پیش آجائے اور صلح کا تقاضا ہو، تو جنگ کی جائے گی اور اگر فتح ہو جائے، تو دشمنوں کے مال کو مال غنیمت بنانا اور ان کے زن و فرزند کو اسیر کرنا اور ان کے ملک پر قبضہ کر لینا بھی روا ہے۔ بہر حال اصل مقصد ترقی دین ہے، فتوحات اس کا ثمرہ ہیں، بلکہ اعلیٰ درجے کی فتح یہ ہے کہ جب تک جان میں جان ہے، نمازیٰ مجاہد ہی رہیں۔ جن کے فتائل اور مراتب و مناقب قرآن مجید میں واضح اور مفصل طریقے پر بیان کیے گئے ہیں۔ اور اگر کفار کے ہاتھ سے خدا شہادت نصیب فرمائے، تو زہے نصیب! رست کے بعد اس مرتبے سے بڑھ کر کوئی مرتبہ ہی نہیں۔

دینتورانے کہا کہ ہاں، بیشک آپ کے مذہب میں شہید کا بڑا مرتبہ ہے۔ مولوی صاحب نے فرمایا کہ آپ پر بڑا تعجب ہے کہ آپ نے ابھی اقرار کیا تھا کہ تمام پیغمبروں نے اپنے اپنے زمانے میں جہاد کیا؛ پھر آپ یہ کہتے ہیں کہ "تمہارے مذہب میں"۔ بھلا تمہارے مذہب کی اس قید کی کیا ضرورت تھی؛ آپ کو تو یہ کہنا چاہیے تھا کہ پیغمبروں کے یہاں یہ عبادت اعلیٰ مرتبے کی ہے۔"

**مجاہدین کا اعتقاد و اعتماد** | دینتورانے کہا کہ میں نے یہ مانا، لیکن یہ بات عقل کے خلاف معلوم ہوتی ہے کہ اس بے سرو سامانی کے ساتھ کہ خلیفہ صاحب کے پاس نہ افواج ہیں، نہ توپ خانہ، نہ سرمایہ، نہ ملک، لیکن ان کے عزائم یہ ہیں! مولوی صاحب نے فرمایا کہ ہاں، اہل دنیا کو فوج، توپ اور خزانوں پر اعتماد ہوتا ہے اور ہم کو اللہ تعالیٰ کی قوت و قدرت پر توکل و اعتماد۔ ہم نہ فتح کا دعویٰ کرتے ہیں، نہ شکست سے طویل ہوتے ہیں۔ یہ دونوں چیزیں اللہ تعالیٰ کے دست قدرت

میں ہیں۔ ہمارا عقیدہ ہے کہ کم مین فِئَةِ قَلِيلَةٍ غَلَبَتْ فِئَةَ كَثِيرَةٍ بِإِذْنِ اللَّهِ (البقرہ: ۲۴۹) تاریخ کی شہادت | اگر آپ کو اس سے انکار ہے، تو آپ کی تاریخ دانی کا دعویٰ غلط ہے! اس لیے کہ کتب تاریخ سے ثابت ہے کہ بہت سے زبردست و سرکش اور کثیر التعداد گروہ حقیر و کمزور لوگوں کے ہاتھ سے زیر و پامال ہوئے، خصوصاً جب کہ شرفاء اللہ تعالیٰ کے دین کی حمایت و نصرت کے لیے کمر بستہ ہوتے ہیں۔ چنانچہ سفیروں کو بھی ایسے معاملات پیش آئے، جو تاریخ کی کتابوں میں مذکور نہیں کسی سفیر کے پاس بھی خزانہ، توپ اور فوج نہ تھی۔ تھوڑے تھوڑے پیروں کے ساتھ، جو غریب و فقیر تھے، انہوں نے بڑے بڑے زبردستوں اور گردن فرازون کو خاک میں ملا دیا۔ ان کے جانشینوں اور نائبین نے بھی عظیم الشان سلطنتوں کو درہم برہم کر دیا۔ اس سلسلے میں زیادہ کہنے کی ضرورت نہیں۔ آپ خود تاریخ واں ہیں۔ تاریخ کی کتابیں خود رہنمائی کرنے کے لیے کافی ہیں۔

اس موقع پر جنرل الارڈن نے کہا کہ یہ نہیں ہوا کرتا کہ بے سر و سامان صاحب ساز و سامان کے مقابلے میں اور غیر مسلح مسلح کے مقابلے میں کامیاب ہوں۔ وینٹورانے کہا کہ نہیں، مولوی حسبِ صیح کہتے ہیں کہ بڑوں نے چھوٹوں کے ہاتھوں شکست کھانی۔

امب کا جائے وقوع | وینٹورانے کہا کہ دیکھیے، یہ ساری فوج پنجتار کا رخ کرے گی۔ مولوی حسب نے فرمایا کہ پنجتار میں تو ہم آپ کے قابو میں نہیں آئیں گے۔ اس لیے کہ خلیفہ صاحب اس وقت امب میں ہیں اور وہ مقام آپ کا دیکھا ہوا ہے کہ ایک طرف تو اس کے غیبی خندق ہے، یعنی دریائے سندھ، جس کا عبور کرنا نہایت دشوار ہے! دوسری جانب مہ کا غیبی حصار ہے، یعنی، ایسے دشوار گزار پہاڑ کہ اگر کسی درے پر دس بندو قچی بھی بیٹھ جائیں، تو آپ کی یہ ساری فوج، بلکہ اگر ایسی ہی دوسری فوج بھی ہو، تو اس سے گزر نہیں سکتی۔

پنجتار میں مقابلے کی تیاریاں | وینٹورانے کہا کہ صحیح ہے، امب سخت مقام ہے، لیکن میں تو پنجتار جانے کا ذکر کرتا ہوں۔ مولوی صاحب نے فرمایا کہ پنجتار کیا چیز ہے اور وہاں فوج کشی کرنے

سے کیا بلے گا؟ فتح خاں نے اپنی قوم کی ایک جماعت کثیرہ کو جمع کیا ہے اور مولانا محمد اسماعیل صاحب کو اپنی تقویت کے لیے طلب کیا ہے۔ مولانا ایک جماعت مجاہدین اپنے ساتھ رکھتے ہیں سب ہلا کر دس بارہ ہزار آدمی وہاں جمع ہیں۔ اس کے علاوہ پنجاب میں عورتیں اپنے اور کھیتی باڑی کو چھوڑنے سے جس کے تاراج و سوخت ہو جانے کا خطرہ ہو۔ اگر فتح کے آثار نظر آئیں گے اور دشمن پر غلبے کی امید ہوگی، تو کیا کہنا! ورنہ ایک پہاڑ کو چھوڑ کر دوسرے پہاڑ کی چوٹی پر چلے جائیں گے بہر حال آپ کو ہمیں نقصان پہنچانے کی قدرت نہیں۔ اس کے علاوہ پنجاب آپ کا دیکھا ہوا ہے کہ تین کوس تک دونوں جانب پہاڑوں کا سلسلہ ہے، اس کے بعد پنجاب واقع ہے۔ اگر اللہ تعالیٰ نے ہم کو ثابت قدمی عطا فرمائی اور تمہارے قدم ڈگ گائے، تو یہ سوچ لینا چاہیے کہ تمہارا اس دوسے سے گزر کر نکل جانا کتنا دشوار ہوگا۔ اس وقت اس پہاڑ کی عورتیں اور بچے تمہارے گھوڑوں اور ہتھیاروں پر قبضہ کر لیں گے۔ پہلے اپنے متعلق غور کر لینا چاہیے، پھر پنجاب کا رخ کرنا چاہیے۔ پرانی مثل ہے کہ کہیں داخل ہونے سے پہلے نکلنے کا بندوبست سوچ لینا چاہیے۔

وینٹورانے کہا کہ بات تو اور ہو رہی تھی، ہم بات کرتے کرتے کہیں اور پہنچ گئے۔ ہم کو خلیفہ صاحب سے بہت محبت ہے۔ اس وجہ سے میں مہاراجہ کی سرکار میں بدنام ہوں، لیکن جنگ کے موقع پر یہ محبت کچھ کام نہ آئے گی۔

تحائف کے لیے وینٹورا کا اصرار | مولوی صاحب نے فرمایا کہ آپ نے ٹھیک کہا۔ اگر آپ نے کچھ رعایت کی، تو اپنی سرکار میں نمک حرام کہلائیں گے۔ وینٹورانے کہا: میری صرف اتنی خواہش ہے کہ میرے اور خلیفہ صاحب کے درمیان تحفہ تحائف کی رسم جاری ہو جائے۔ پہلے میں کوئی چیز بھیجوں، پھر خلیفہ صاحب کوئی تحفہ بھیج دیں تاکہ یہاں سے واپس جانے کے لیے مجھے کوئی عذر مل جائے۔ اس کے بعد خلیفہ صاحب کو یوسف زئیوں کے ملک کا اختیار ہے؛ جو چاہیں، کریں۔ خالصہ کی فوج پھر اس ملک پر کبھی نہ آئے گی۔

مولوی خیر الدین صاحب کی ڈورانڈیشی | مولوی صاحب نے فرمایا کہ خلیفہ صاحب کو تمہاری محبت اور

دوستی سے کوئی غرض نہیں۔ اگر آپ کو غرض ہو، تو پہلے آپ سلسلہ جنابانی کریں۔ خلیفہ صاحب بڑے بلند حوصلہ اور عالی ہمت ہیں۔ وہ آپ کے تحفوں کا جواب ضرور دیں گے، لیکن خلیفہ صاحب کی سرکار کا تحفہ یہی ہے کہ کسی کو سرسبز بکسی کو کلاہ او۔ کسی کسی کو جبہ بھی عنایت فرماتے ہیں۔ ان کی سرکار میں ہتھیار بھی بڑے بڑے بیش قیمت ہیں۔ تعجب نہیں کہ ان میں سے بھی کچھ عنایت فرمائیں۔

وفیورانے کہا: سرسبز اور کلاہ کو ہم کیا کریں گے؟ ہاں، اگر تحائف کے عوض میں ایک گھوڑا خلیفہ صاحب عنایت فرمادیں، تو معقول بات ہوگی۔ مولوی صاحب نے کہا کہ میں آپ کا مطلب سمجھا، ہم گھوڑا آپ کو ہرگز نہ دیں گے۔ وفیورانے کہا کہ آپ انکار کر رہے ہیں۔ آپ خلیفہ صاحب کو لکھیے۔ وہ عقلمند ہیں، وہ اس تجویز کو پسند فرمائیں گے۔ اس کے لیے دورانہی کی ضرورت ہے۔

اُس وقت حکیم صاحب، اخبار نویس، بلکہ حاجی بہادر شاہ خاں تک نے مولوی صاحب کو اشارہ کیا کہ وفیورا جو کچھ کہ رہا ہے، اس کو قبول کر لیں، مگر مولوی صاحب اپنی عقل و دورانہی سے معاملے کی تہ تک پہنچ گئے اور فرمایا یہ بات اس کے لیے تو مناسب ہے، جو ملک اور جاگیر پر قابض ہو، لیکن اُس شخص کے لیے مناسب نہیں، جس نے جہادِ محض اعلیٰ بکلمۃ اللہ کے لیے شروع کیا ہو۔ جس طرح جو شخص نماز، روزہ اور دوسرے اعمالِ صالحہ محض خلیفہ اللہ میں بزرگی حاصل کرنے کے لیے کسے، عذاب و وبال کا ستم ہوتا ہے، اسی طرح جہادِ فسادِ نیت کے ساتھ موجب وبال بننے میں ایسی بات خلیفہ صاحب کو نہیں لکھ سکتا۔ اس نیت میں ہم اور خلیفہ صاحب کیساں ہیں۔ فرق اتنا ہے کہ ہم نے ان کو اپنا امام قرار دیا ہے، اس لیے کہ امام کا تقریر شرائطِ جہاد میں سے ہے جو چیز جہاد کے ثواب کو باطل کرنے والی ہے، اس کے انکار میں ہم اور خلیفہ صاحب برابر ہیں۔

مولوی صاحب کا صاف جواب | وفیورانے دو تین بار یہی بات دہرائی۔ مولوی صاحب نے فرمایا کہ اس بات کو بار بار دہرانے سے کچھ فائدہ نہیں۔ گھوڑا تو گھوڑا ہے، ہم تو گدھا بھی تم کو نہیں

لے، وفیورا کا مقصد یہ تھا کہ کسی طرح مستبد صاحب تختے میں ایک گھوڑا وفیورا کے پاس بھیج دیں اور وہ اور مہاراج کی حکومت لوگوں میں مشہور کر سکے کہ مستبد صاحب نے غلبندی سے کہ مہاراج کی حکومت کا باغیزار اور علاقہ وار ہونا منظور کر لیا۔ مولوی خیر الدین صاحب اس نکتے کو سمجھتے تھے، اس لیے وہ کسی طرح گھوڑے کے تختے کا اقرار نہیں کرنا چاہتے تھے۔

دیں گے۔ ہمارا تو ارادہ خود آپ سے جزیہ اور خراج لینے کا ہے، ہم آپ کو خراج کیا دیں گے؟  
 وفیورانے کہا کہ اگر خلیفہ صاحب اپنی کرامت سے اس بے سرو سامانی اور قلت فوج  
 کے ساتھ ایسی صاحبِ حثمت و جاہ سرکار پر فتیاب ہو جائیں، اس صورت میں ہم سرکارِ خالصہ کو  
 چھوڑ کر خلیفہ صاحب کی طرف رجوع کر لیں گے۔ مولوی صاحب نے فرمایا کہ میں خلیفہ صاحب کا  
 حال تم سے کیا کہوں۔ آپ نے خود دیکھا نہیں۔ اگر ملاقات کا حوصلہ ہو، تیار ہو جائیے۔ انشاء اللہ آپ  
 ان کی گفتگو سن کر سوائے آمنا و صدقنا کئے کے اور کچھ نہ کہیں گے۔

یہ سن کر وفیورانے کہا: "نہیں، نہیں۔" پھر وہ تھوڑی دیر خاموش رہا۔ اس کے بعد کہا کہ اگر آپ  
 کو اس مضمون کے مکہ کر بھیجئے میں عُذر ہے، تو زبانی آپ یہ پیغام پہنچا دیں گے؟ مولوی صاحب نے  
 فرمایا کہ آپ کے کچھ کہنے پر منحصر نہیں۔ میں ذرہ برابر بھی اُن سے کوئی بات نہیں پھپھاؤں گا اور ساری  
 گفتگو بے کم و کاست نقل کر دوں گا۔ وفیورانے کہا کہ اس کے بعد جو آپ ارشاد فرمائیں، وہ حضرت  
 میں ہم تک پہنچا دیں۔ مولوی صاحب نے فرمایا کہ جواب کا پہنچانا یا نہ پہنچانا ہمارے اختیار میں نہیں۔  
 یہ خلیفہ صاحب کی رائے اور حکم پر منحصر ہے۔ اس وجہ سے میں اس کا وعدہ نہیں کرتا۔

وفیورانے کہا کہ آپ نے میرے سامنے جو کچھ کہا ہے، کیا آپ کھڑک سنگھ کے سامنے  
 بھی کہیں گے؟ مولوی صاحب نے فرمایا کہ کچھ آگے بڑھ کر کہوں گا۔

بات یہاں تک پہنچی تھی کہ وفیورانے کہا کہ آپ اس وقت تشریف لے جائیں، ہم پھر کسی  
 اور وقت بلائیں گے۔

پنجتار پر حملہ کی تیاری اور سپاہی | مولوی صاحب وہاں سے رخصت ہو کر حکیم عزیز الدین کے ڈیرے  
 پر آئے اور کھانا تناول کیا۔ نمازِ مغرب تک وہیں رہے۔ نماز کے بعد اپنے ڈیرے پر آئے۔ دوسرے  
 روز وزیر سنگھ نے آکر چٹھہ طریقے سے بیان کیا کہ آج ظہر کے وقت کھڑک سنگھ کے ڈیرے پر  
 دوزل ولایتی انسر اور خاوی خان کا بھائی امیر خاں اکھٹے تھے۔ اُنھوں نے مشورہ کیا کہ یہ مولوی بہت  
 تیز مزاج ہے۔ ہماری بت قبول نہیں کرتا۔ پنجتار کی طرف فوج کا جانا ضروری ہے۔

ایک پہرات رہے کوچ کی تجویز ہوئی۔ اس کی اطلاع مولانا اسماعیل صاحب کو ضرور ہونی چاہیے۔ اسی وقت مولوی صاحب نے اس ملا کی معرفت جس کے یہاں وہ مقیم تھے، ایک شخص کو نچتار رواز کیا اور قاصد سے فرمایا کہ جو وہاں کے لوگوں کو خبردار کرتے جانا کہ کل بسکھوں کا لشکر نچتار پر چڑھائی کرے گا۔ اپنی اپنی جان اور مال سے ہوشیار رہیں۔

ایک پہرات رہے کھڑک سنگھ کے علاوہ تمام لشکر نے زیدے کے مقام پر پڑاؤ ڈالا۔ یہاں سے نچتار چھ کوس ہے۔ غروب آفتاب کے وقت لشکر میں مشہور ہو گیا کہ آج رات غازی نچتار سے سکھ لشکر پر شجمن ماریں گے۔ اس اطلاع سے سارے لشکر میں ایک اضطراب اور انتشار پیدا ہو گیا کہ کوئی اپنے بستر پر آرام سے لیٹ نہ سکا۔ سب اپنے گھوڑے کی لٹام ہاتھ میں لیے کھڑے تھے۔ چونکہ انھوں نے زمین سے سفیں اکھاڑ لی تھیں، تمام لشکر میں شور مچا ہو گیا اور ہر شخص بھاگنے کے لیے تیار ہو گیا۔ ولایتی افسروں نے لشکر کا یہ رنگ دیکھ کر یوسف خاں اجٹین اور دوسرے افسروں کو طلب کر کے کہا کہ آخر، یہ کیا مصیبت ہے اور لشکر پر ہراس کیوں طاری ہے؟ ہر شخص بھاگنے پر تیار ہے! ان کو تسلی دے کر ٹھہراتا چاہیے۔ افسروں نے حسب الحکم لشکر کو سمجھایا تھوڑی رات باقی تھی کہ سارا لشکر دریا ٹنڈے کی طرف چل کھڑا ہوا۔ اس طرح پر کسی نے کسی کو نہیں پوچھا۔ پھر نہایت تیزی کے ساتھ پل کے ذریعے دریا عبور کر کے پل کو توڑ دیا۔ وہاں کچھ دیر ٹھہر کر ایک پہرے دن باقی تھا، انک کی طرف کوچ کر گئے۔

سید صاحب کی تحسین و تائید | اسی روز مولوی خیر الدین صاحب نچتار روانہ ہوئے۔ وہاں یہ افواہ مشہور ہو گئی کہ مولوی صاحب کو کھڑک سنگھ قید کر کے لاہور لے گیا، اس لیے ان کی تشریف آوری پر لشکر اسلام میں بڑی خوشی ہوئی۔ اسب میں یہی افواہ مشہور ہو گئی۔ اس لیے مولوی خیر الدین صاحب دوسرے روز ہی عصر کے بعد اسب میں پہنچے۔ ان کے پہنچنے پر سید صاحب غایت مسرت کے ساتھ بنفس بغیس ان کی جہاے سکونت پر تشریف لائے اور وینتورا کی ملاقات اور وہاں کا سارا ماجرا سنا۔ سارا قصہ سننے کے بعد فرمایا کہ شاباش، جزاک اللہ خیراً! آپ نے جو جواب دیا، وہ



ہماری مرضی کے غین مطابق تھا، خاص طور پر آپ کے اس جواب سے کہ گھوڑا تو کیا، ہم آپ کو گدھا بھی نہیں دیں گے، بہت خوش ہوئے اور فرمایا کہ یہ بات آپ نے میرے دل کی فرمائی۔ اسی عرض کے لیے ہم نے آپ کو بھیجا تھا۔ دوسرے سے یہ کام ہونا مشکل تھا۔ یہ بھی آپ نے اچھا کیا کہ جواب بھیجنے کا وعدہ نہیں کیا۔



## تشیواں باب

ملکِ ستمہ کی دوبارہ تسخیر و انتظام  
اور  
جنگِ مردان

قاضی حبان صاحب کی تجویز | جس زمانے میں سید صاحب کے حکم سے مجاہدین نے پانڈہ خاں کی درخواست پر کھتل بائی سے اپنا لشکر اٹھالیا، اسی زمانے میں قاضی حبان صاحب نے سید صاحب سے ایک روز عرض کی کہ ہم سب سوار اور پیادے یہاں مُعطل بیٹھے ہیں اور تمام ملکِ ستمہ کا باغی اور ناموافق ساہو رہا ہے۔ اگر آپ میرے ہمراہ کچھ لشکر کر دیں اور مجھ کو امیر کر کے ادھر کو روانہ فرما دیں، تو میں وعظ و نصیحت کر کے وہاں کے لوگوں کو موافق کروں اور جو لوگ نہ مانیں، ان کو بزور راہ پر لاؤں، مگر شرط یہ ہے کہ آپ مجھ کو اختیارِ کل دے دیں۔ جیسا میں مناسب جانوں، ویسا کروں اس لیے کہ میں اس ملک کا بھیدی ہوں۔ مولانا صاحب کو بھی آپ میرے ہمراہ کر دیں تاکہ میں جو کام خدا اور رسول کے حکم کے خلاف کروں، مولانا صاحب مجھے وہ کام نہ کرنے دیں۔

سید صاحب نے ان کا مشورہ پسند فرمایا اور قاضی صاحب کو نصیحت کی کہ خدا اور رسول کے خلاف اپنے نفس کی خواہش کا کوئی کام نہ کریں، اور مولانا محمد اسماعیل صاحب سے فرمایا کہ آپ بھی قاضی صاحب کے ہمراہ جائیں۔ رسالدار عبدالحمید خاں کو مع تمام سواروں کے قاضی صاحب کے ساتھ گیا اور لوگوں کو تاکید کی کہ بلا انکار قاضی صاحب کی اطاعت کریں اور دعا بخیر کر کے ان

کو رخصت کیا۔

قاضی صاحب کے ساتھ تین سو سوار، ڈھائی سو پیادے، ایک اونٹ پر نقارہ اور اونٹوں پر چھ ضرب زنبورک تھے۔

قاضی صاحب پنجتار میں | پنجتار میں قاضی صاحب نے فتح خاں کے مشورے سے زید مے کے فتح خاں اور ارسلان خاں کلابٹ والے ابراہیم خاں اور اسماعیل خاں اور مرغز والے سرفراز خاں اور جو خان اور ملک سکھوں سے بھاگے ہوئے تھے، ان سب کو بلا کر جمع کیا اور فتح خاں نے ان سے قاضی صاحب کا منشا ظاہر کیا کہ تمہ میں جہاں جہاں سکھوں نے مسلمانوں کی زمین دہالی ہے، ان پر شکستگی کی جائے اور ملک ان سے خالی کر لیا جائے۔ ان سب نے اس پر رضامندی ظاہر کی اور اپنی بستی کے علماء کو بلایا اور سب کے سامنے وہی تقریر کی۔ وہ سب اس امر پر متفق ہوئے اور کہا: ہم سب اس امر میں تمہارے شریک ہیں۔ فتح خاں نے ان سب علماء و خوانین سے کہا کہ ہم اپنی قوم سے قاضی صاحب کو عشر بھی دلوائیں گے اور جب تم اپنی بستی پر قابض ہو جاؤ گے تو تم سب کو بھی دینا پڑے گا۔ ان سب نے قبول کیا۔ البتہ علماء کے درمیان کچھ قیل و قال ہوئی۔ اس لیے کہ یہی ان کا ذریعہ معاش تھا۔ قاضی صاحب نے اگلے روز ان علماء سے گفتگو کی اور ثابت کیا کہ عشر امام کا حق ہے اور امام غازیوں اور معتاجوں اور متعین کو پہنچانے کا ذمہ دار ہے۔ علماء نے بالآخر قبول کر لیا۔ قاضی صاحب نے علماء سے کہا کہ آپ اپنی بستیوں میں جا کر وہاں کے علماء، ناک اور خوانین کو فہمائش کیجیے کہ سکھوں کی اطاعت چھوڑ دیں مسلمانوں کے شریک ہوں اور سکھوں کو اپنے ملک سے نکالیں۔

ہنڈ کی تسخیر | اس عرصے میں قاضی صاحب نے کھلابٹ کو تسخیر کر کے اس کا بندوبست کیا۔ پھر اسی طرح مرغز، ٹھنڈ کوئی اور موضع کڈی اور بیج پیر کا انتظام کیا اور متحد آدمیوں کے سپرد کیا۔ ہنڈ پھر سکھوں کے قبضے میں چلا گیا تھا۔ ان کو جب غازیوں کی جا بجا فتوحات کی اطلاع ملی، تو انھوں نے ایک دوسرے سے کہا کہ اب یہ سب مسلمان آپس میں ایک ہو جائیں گے اور ہم سخت

میں خراب ہوں گے۔ اب یہاں رہنا ہمارے لیے مناسب نہیں۔ اسی وقت سے انہوں نے اپنا اسباب و سامان قلعے سے دریا سے الٹک کے پار بھیجنا شروع کر دیا اور سات بسکھ اور ہتھیار رہ گئے۔ اس عرصے میں عبدالحمید خاں رسالہ دار ہنڈ کا اندازہ کرنے کے لیے ایک سوار لے گئے قلعے والوں نے گھوڑوں کی آواز پر کچھ بندوقیں سرکیں، ادھر سے شاہین والوں نے گولیوں سے جواب دیا۔ اس کا نتیجہ یہ ہوا کہ سکھوں نے رات بھر میں قلعہ خالی کر دیا۔ کچھ طالب علموں نے قاضی صاحب کو آ کر اطلاع دی کہ ہنڈ کا قلعہ خالی پڑا ہے۔ قاضی صاحب مولانا محمد اسماعیل صاحب کی معیت میں شہر میں داخل ہوئے، دروازوں پر پہرے لگا دیے اور رعایا کی تسلی کی اور ان کو امن دی اور اپنے لشکر میں کہ دیا کہ کوئی ان سے تعرض نہ کرے۔

دوسرے دن فتح خاں پنجتاری اور زیدہ کے فتح خاں اور ارسلان خاں مبارکباد کے واسطے آئے پہلے قاضی صاحب نے خوانین اور اہل الرائے حضرات سے مشورہ کر کے اس قلعے کے کھودنے کا حکم دیا۔ اطراف کے ہزاروں آدمی اس کے کھودنے میں لگ گئے۔ لیکن قلعہ نہایت سنگین و مستحکم تھا۔ قاضی صاحب نے اس کا کھودنا موقوف کیا۔ قاضی صاحب نے فتح خاں اور ارسلان خاں سے کہا کہ آپ اپنے زیدہ کو آباد کریں اور اس قلعہ ہنڈ کی حفاظت کریں۔ ان دونوں نے منظور کیا۔

اولے عشر اور اطاعتِ شکریت کا دوبارہ اقرار | اس کے بعد قاضی صاحب نے موضع نوبی کلی اور موضع شیخ جانا (جن میں قوم رزڑ آباد تھی) کی تسخیر کا ارادہ کیا اور سید صاحب کے پاس سے کچھ اور لشکر طلب کیا۔ مولوی مظہر علی صاحب عظیم آبادی کچھ فوج لے کر آئے۔ قوم رزڑ کے لوگ مشکار خاں اور آند خاں، محمود خاں، مسیر خاں اور مسین خاں کی فہمائش سے قاضی صاحب کی خدمت میں حاضر ہوئے۔ امان زئی کے خوانین اور اطراف کے لوگوں کو ایک جگہ جمع کیا۔ ان سب نے مشورہ کر کے قاضی صاحب سے عرض کیا کہ ہم سب نے عشر دینے اور اطاعت و شکریت کرنے کا جو عہد و پیمانہ کیا تھا، اسی عہد و پیمانہ پر اب بھی قائم ہیں۔ انشاء اللہ کسی طرح کا فرق نہ پڑے گا۔

خان ہوتی کی سرکشی | قبیلے، چوتھے روز قاضی صاحب نے موضع کاٹ لنگ اور موضع لونڈ خور

کے خاتون اور موضع ہوتی کے خان احمد خاں کو بلایا۔ سب خوانین حاضر ہوئے اور عشر و اطاعت میں شرکت قبول کی، مگر ہوتی کا رئیس احمد خاں نہ آیا اور زبانی کہلا بھیجا کہ قاضی صاحب سے ہمارا سلام کہنا اور کہنا کہ ہم آٹھویں دن آکر ملاقات کریں گے۔

ادھر اُس نے اپنے بھائی رشول خاں کو مروان بھیجا اور کہا کہ وہاں اچھی طرح انتظام اور حفاظت سے رہنا کہ یہاں سید بادشاہ کا لشکر پڑا ہے اور تمام خوانین اُن کے متبع ہیں۔ ایسا نہ ہو کہ ادھر کا ارادہ کریں اور ہوتی میں اپنے نوکروں چاکروں کو متعین کیا کہ تم یہاں بڑی حفاظت اور ہوشیاری سے رہنا اور خود شکر لینے پشاور روانہ ہو گیا۔ قاضی صاحب کو اس کی اطلاع ملی۔ قاضی صاحب نے ہوتی کے حالات خفیہ طور پر معلوم کیے اور لشکر کو تیار رہنے کا حکم دیا اور ایک دن اپنا نک ہوتی کی طرف روانہ ہو گئے۔

مباہدین ہوتی مران میں | ہوتی کے لوگ گھوڑوں کی آواز سے، جو اُس وقت ہنساتے تھے اور خاموش نہیں ہوتے تھے، ہوشیار ہو گئے اور نقارہ بجنے لگا۔ قاضی صاحب نے لشکر کو ٹھیرا دیا اور اپنے مشیروں سے فرمایا کہ ہوتی میں نقارہ بج رہا ہے معلوم ہوتا ہے، کسی جاؤس نے اُن کو خبردار کر دیا ہے۔ اب کیا تدبیر ہے؟ مولانا اور رسالدار عبدالحمید خاں نے کہا کہ قاضی صاحب، وہاں سے یہاں تک اللہ تعالیٰ نے پہنچایا ہے، اب پیچھے ہٹنا مناسب نہیں۔ اگر چھاپا نہ ہوا، تو دن کی لڑائی سہی۔ اُسید قوی ہے کہ انشا اللہ تعالیٰ ہم اُن پر غالب ہوں گے۔ قاضی صاحب نے فرمایا کہ آپ نے میرے دل کی بات کہی اور بسم اللہ کر کے آگے بڑھے اور ایک طرف سے مولوی منظر علی صاحب، دوسری طرف سے رسالدار عبدالحمید خاں نے شہر پر حملہ کیا۔ قاضی صاحب اپنے لوگوں کے ساتھ بستی کے دروازے کی طرف چلے اور ہلہ کر کے بستی میں گھس گئے۔

وہاں کے لوگ کچھ بھاگ کر گڑھی میں جا گئے اور باقی مروان کی طرف بھاگ گئے۔ مولانا محمد اسماعیل صاحب اور قاضی صاحب حملہ کر کے گڑھی میں گئے اور گڑھی والے سمت کر شمالی

فصیل کی طرف جا کھڑے ہوئے۔ مولوی مظہر علی صاحب کو جنھوں نے کھلیانوں کی طرف سے حملہ کیا تھا، بندوق کی گولی لگی اور وہ زمین پر گر گئے۔ جو شخص ان کے پاس سے گزرتا اور ان کا حال دریافت کرتا، بلند آواز سے فرماتے کہ بلدی جاؤ، میں بھی آتا ہوں۔ لوگ سمجھتے کہ شاید پاؤں میں کانٹا چبھ گیا ہے، وہ نکالنے کے لیے بیٹھے ہیں۔ اتنے میں مولانا اسمعیل صاحب پاس سے گزرے۔ آپ نے بھی حال دریافت کیا۔ فرمایا: ہماری فکر نہ کیجیے، فتح کے بعد تحقیق فرمایا جیے گا۔

مُستامِن کا مال | شمالی فصیل کی طرف سے کچھ لوگوں نے مجاہدین کی طرف مخاطب ہو کر آواز دی کہ سوار بھائیو، تم میں کوئی ہندوستانی بھی ہے، گلاب خاں نے کہا: ہاں تمہارا کیا مطلب ہے؟ اُس نے کہا: اگر ہندوستانی ہو، تو ادھر آؤ، ہم کچھ کہیں۔ اُس نے کہا کہ تم لوگ سید بادشاہ کے ہندوستانی غازی سچے اور اپنے عمد و سپان کے پورے ہوتے ہو اور ملکوں کے قول و قرار پر ہم کو اعتماد نہیں۔ ہم تم سے امن چاہتے ہیں، اس لیے کہ تمہارے مجاہدین گڑھی کے اندر آگئے ہیں گلاب خاں نے کہا کہ ہم اس کے ذمے دار نہیں۔ تم جتنے آدمی ہو، سب دیوار پھاند کر ہماری طرف چلے آؤ، تم سب کو امن ہے۔ انشاء اللہ تعالیٰ تم سے کوئی مزاحم نہ ہوگا۔ وہ سب کو دکر آگئے۔ گلاب خاں ان سب کو مولانا اسمعیل صاحب کے پاس لے گئے اور ان لوگوں کا حال بیان کیا کہ میں اس طرح ان کو امن دے کر گڑھی سے نکال لایا ہوں۔ ان لوگوں کے پاس ایک بندوق بہت خوبصورت اور عمدہ تھی۔ گلاب خاں نے کہا: یہ بندوق میں باندھوں گا۔ آخر اور سب ہال فضیلت میں داخل کی جائیں گی۔ یہ بات سن کر مولوی امیر الدین صاحب نے خفا ہو کر کہا کہ تمہیں اس مسئلے کی ابھی تک خبر نہیں ہے کہ یہ لوگ امن دے کر نکالے گئے ہیں۔ ان کا اسباب نہ بیت المال میں داخل ہوگا، نہ کسی کو لینا درست ہے۔ ان کا جو کچھ مال و اسباب ہے، انھیں کوٹے گا۔ ایسی باتوں سے تم توبہ کرو۔ مصلانے فرمایا کہ ان کے سب ہتھیار ان کے حوالے کرو اور جو ان کے سنگروں میں بارود ہو، وہ چھڑوا ڈالو اور اپنے یہاں کے پانچ سوار ان کے ساتھ کر دو کہ ان کو کوس، سوا کوس ہوتی

لے منظور السعداء مُستامِن شریعت کی اصطلاح میں اس شخص کو کہتے ہیں جس کو جنگ کی حالت میں امن دیا گیا ہو۔

سے پرلی کی طرف پہنچا کر چلے آئیں۔ پھر سب ہتھیار اُن کے حوالہ کیے۔

مردان کی فوج اور مولانا اسماعیل صاحب اور قاضی حبان صاحب ہوتی کا انتظام کر کے مردان قاضی حبان صاحب کی شہادت تشریف لے گئے۔ مردان کے ایک بُرج پر سے بندوقیں چل رہی تھیں۔

اس میں ایک ملکی طالب علم اور ایک جوان ہندوستانی شہید ہوا۔ بُرج والے نے گلی کو بانڈھ رکھا تھا۔ قاضی صاحب جوش میں آکر چند آدمیوں کے ساتھ نکلے۔ اور لوگ تو سلامت نکل گئے، مگر قاضی صاحب کے سر میں گولی لگی۔ اسی جگہ گر گئے اور شہید ہوئے۔

مولانا محمد اسماعیل صاحب کو قاضی صاحب کی شہادت کی اطلاع ملی تو فرمایا: الحمد للہ! قاضی القضاۃ اپنی دلی مراد کو پہنچے، لیکن اس وقت اُن کی شہادت کا تذکرہ بند آواز سے نہ کیا جائے تاکہ دشمن کو ہارے لشکر کے امیر کی شہادت کی اطلاع نہ ہو۔

مولانا نے رسالدار عبدالحمید خاں سے کہا کہ جلد چالیس، پچاس سوار اپنے وہاں بھیجو۔ وہ دو ضرب شاہین لے جائیں اور بُرجوں کی بندوق بند کریں۔ اسی وقت سوار شاہینیں لے کر پہنچے اور بُرج کے مقابل ایک مکان میں دونوں شاہینیں لگائیں اور مارنے لگے اور بندوقیں بھی چلانے لگے یہاں تک کہ بُرج سے بندوق چلنی موقوف ہوئی۔ شاہینیں تو وہیں چلتی رہیں اور لوگ مکانوں کی آڑ ہی آڑ ہو کر دیوار کے قریب پہنچ گئے۔ ایک بُرج کی بندوقیں موقوف نہیں ہوتی تھیں۔ ملاعل محمد قندھاری نے پشتوں میں کہا: "اَنْدَرُ يَايَه رَاوَدَه ، اَنْدَرُ يَايَه رَاوَدَه" ، یعنی سیرھی لاؤ، سیرھی لاؤ، حالانکہ وہاں کوئی سیرھی نہ تھی۔ لیکن بُرج والے سمجھے کہ اب غازی سیرھی پر چڑھ کر بُرج پر آجائیں گے۔ انھوں نے امان طلب کی اور بندوقیں موقوف کیں۔

گڑھی والوں نے جانا کہ غازی گڑھی کی دیوار میں آلیٹے۔ اس وقت احمد خاں کاھبائی رسول خاں گڑھی کے ترخانے میں ناچ دیکھ رہا تھا۔ لوگوں نے کہا کہ خان، بیٹھے کیا کرتے ہو؟ غازی تو گڑھی سے آلیٹے اور اُن کی شاہین کی گولی بُرج میں کھڑا ہونے نہیں دیتی۔ یہ خبر سن کر وہ

اٹھا اور بُرج پر چڑھ کر دیکھا کہ فی الحقیقت غازی گڑھی کے نیچے تھے۔ گھبرا کر لوگوں سے کہا کہ چادر ہلا دو۔ انہوں نے جلد بُرج پر چڑھ کر چادر ہلائی اور امن مانگی۔ مُجاہدین کی طرف سے شاہین اور بندوق چلنی بند ہوئی۔

لوگوں نے جا کر مولانا سے اطلاع کی کہ لوگ چادر ہلاتے ہیں اور امن چاہتے ہیں۔ مولانا تشریف لے گئے اور رسول خاں سے فرمایا کہ تم اپنے آدمیوں کو لے کر گڑھی سے باہر نکل آؤ، تم کو امن ہے، مگر احمد خاں کا جو مال و اسباب ہو، اُس میں دست اندازی نہ کرنا، وہ مال و اسباب غنیمت کا ہے، اس لیے کہ وہ باغی ہیں۔ اس کے علاوہ جو مال و اسباب تمہارا یا رعایا کا ہو، اُس کو امن ہے۔ جس کا ہو، وہ اٹھالائے، ہم کو کچھ غرض نہیں۔

رسول خاں ہیں پچیس آدمی گڑھی سے باہر لے کر نکل آیا۔ جب اُس کو یہ معلوم ہوا کہ قتاضی حبان صاحب شہید ہو گئے، تو وہ سمجھا کہ مجھ کو انہوں نے گرفتار کر لیا۔ مولانا نے اُس کو حواس باختہ دیکھ کر اُس کی تسلی و دلجوئی کی اور عمدہ و پیمان مضبوط لے کر فرمایا کہ خبردار، اب تم کبھی ہم سے بغاوت نہ کرنا، اب ہم اپنی طرف سے تم کو مردان اور ہوتی سپرد کرتے ہیں اور رسالدار عبدالحمید خاں سے فرمایا کہ تم اپنے سونو غازی لے کر رسول خاں کے ساتھ جاؤ اور ہماری طرف سے اُن کو گڑھی میں بٹھا دو اور جو جو مال و اسباب اُن کے بھائی احمد خاں کا ہوگا، یہ بتاتے جائیں گے، تم وہاں سے بھیتے جانا۔

رسالدار صاحب اُسی وقت رسول خاں کو گڑھی میں لے گئے اور اپنے لوگوں سے کہہ دیا کہ خبردار، کوئی کسی چیز کو ہاتھ نہ لگائے۔ پھر رسول خاں سے احمد خاں کا مال و اسباب طلب کیا اور جو جو اُس نے بتلایا، اپنے قبضے میں کیا۔ اسی طرح ہوتی کی گڑھی میں بھی رسول خاں کا قبضہ کر دیا۔ لوٹ کے مال کی ویسی | موضع مردان کے چند آدمی مولانا کے پاس آئے اور عرض کی کہ آپ کے امن دینے کے بعد آپ کے ملکی غازیوں نے ہمارا کچھ کچھ اسباب گھروں سے اٹھالیا ہے۔ مولانا نے



ایک غازی اُن کے ساتھ کر دیا اور فرمایا کہ تم اُن کو بتا دینا، یہ اُن کو ہمارے پاس بلالائیں گے۔ وہ غازی اُن کو مولانا کے پاس بلالایا۔ وہ فقط تین یا چار آدمی تھے۔ مولانا نے اُن سے پوچھا کہ تم نے اُن کا کیا کیا مال و اسباب لیا ہے۔ اُنھوں نے جو کچھ لیا تھا، وہ لاکر رکھ دیا۔ وہ صرف تین یا چار لنگیاں تھیں اور چھ یا سات کھادی کے تھان۔ مولانا نے اُن سے پوچھا کہ تمہارا یہی مال و اسباب ہے یا کچھ اور بھی ہے؟ اُنھوں نے عرض کیا کہ یہی اسباب ہے اور کچھ نہیں۔ مولانا نے اُن تینوں چاروں غازیوں سے فرمایا کہ بھائیو، تم نے بہت نامناسب حرکت کی کہ امن دینے کے بعد اُن کا اسباب لے لیا۔ اس طرح کا نقد یا اسباب لینا حرام ہے۔ خبردار! اب پھر کبھی ایسی حرکت نہ کرنا۔ ہر بھائی مسلمان اس کو یاد رکھے کہ حربی کافروں اور باغی مسلمانوں کے علاوہ ہر مسلمان کی جان و عزت اور مال مسلمان پر حرام ہے۔ وہ اپنی حرکت سے نادم ہوئے اور عرض کی کہ ہم سے خطا ہوئی، ہم کو یہ سزا معلوم نہ تھا۔ اب ہم توبہ کرتے ہیں۔

جب ہوتی والوں نے یہ حال دیکھا کہ مولانا نے مردان والوں کا اسباب واپس کروا دیا، تو ان سب نے بل کر اپنے اپنے مال کی مولانا سے ناشس کی۔ اُن کا بہت مال و اسباب ملکی غازیوں نے لے لیا تھا۔ مولانا نے دس بارہ غازی مقرر کیے کہ لشکر میں خبر کر دو کہ ہوتی کا مال و اسباب جس جس کے پاس ہو، وہ لاکر ہمارے پاس جمع کریں۔ اس حکم کے سننے ہی جس کے پاس جو کچھ تھا، اس نے لاکر حاضر کیا اور لوگ اپنا اپنا مال پہچان کر لے گئے۔

مولانا محمد اسماعیل صاحب | بعض بعض ولایتیوں اور قندھاریوں کو یہ بات ناگوار معلوم ہوئی۔ مولانا نے کا وعظ و نصیحت | ظہر کی نماز کے بعد فرمایا کہ امیر کی اطاعت ہر ایک پر فرض ہے۔ ہر مسلمان کو چاہیے کہ اُس کا حکم ماننے میں چون و چرا نہ کرے اگرچہ اپنے نفس کے خلاف معلوم ہو۔ ہم نے سنا ہے کہ آج جو لوگوں کا مال و اسباب واپس ہوا، تو بعض بعض نجائیں کو ناگوار گزارا۔ یہ بات نہ چاہیے۔ ہم نے خدا و رسول کے حکم کے موافق واپس کروا دیا ہے۔ اس مال کا لینا بھائیوں کو

درست نہ تھا۔ اس بات سے تو خوش ہونا چاہیے اور شکر کرنا چاہیے کہ اللہ تعالیٰ نے ہم کو قیامت کے مواخذے سے بچایا اور جو کسی کے دل میں بشریت کی راہ سے کچھ خطرہ نفسانی آیا ہو، تو اُس سے توبہ کرے۔ اللہ تعالیٰ غفور رحیم ہے۔ امید ہے کہ بخش دے گا۔

اسی قسم کے بہت سے مسائل، جو مناسب وقت تھے، بیان کیے۔ مولانا کی نصیحت سن کر جنہوں نے اسباب لیا تھا، اپنے دل میں بہت نادوم ہوئے اور کہا کہ مولانا نے حق فرمایا۔  
عشر کے تحصیلداروں کا تقرر | مولانا یہاں سے امان زئی میں تشریف لے گئے اور وہاں مختلف مرضعات کے خوافین کو جمع کر کے فرمایا کہ تم سب صاحبوں نے قاضی حبان صاحب کو عشر دینے کا اقرار کیا تھا۔ اب اس وقت تمہاری ربیع کی فصل تیار ہے۔ اب تم کیا کہتے ہو؟ انہوں نے کہا کہ ہم اپنے عہد پر قائم ہیں۔ جہاں کہیں ارشاد ہو، وہیں ہم سب پہنچا دیں، لیکن بہتر یہ ہے کہ آپ اپنے چند غازی ہمارے ضلع میں تحصیل عشر کے واسطے مقرر کر دیں۔

مولانا نے اس کو بہت پسند کیا اور حاجی بہادر شاہ رامپوری کو تحصیل عشر کے واسطے مقرر کیا اور کوئی پندرہ ہندوستانی اور دلائی آدمی ان کے ساتھ کر دیے اور ان کو سمجھا دیا، اور حاجی محمود خاں کو علاقہ سڈم کی تحصیل عشر کے واسطے مقرر کیا، اور کوئی دس ہندوستانی غازی ان کے ساتھ کر دیے۔ اور مولوی منظر علی صاحب عظیم آبادی کو بیس بیس غازیوں کے ساتھ پنجاب روانہ کیا اور اگلے روز امان زئی سے روانہ ہو کر پنجاب میں قیام فرمایا۔ موضع ٹوپی میں تحصیل عشر کے واسطے مولوی نصیر الدین منگلوری کو مقرر کیا اور اٹھارہ بیس مواضعات کا عشر ان کے ذمے کیا، اور سردار فتح خاں کے علاقے کے عشر کے لیے خود خان موصوف کو مقرر کیا۔

اس عرصے میں موضع امب سے سید صاحب کا فرمان پہنچا کہ آپ ہمارے پاس تشریف لے آئیے اور رسالدار عبدالحمید خاں کو مع سواروں کے ملک ستر کے دورے کے واسطے چھوڑ دیجیے۔

۱۔ امان زئی یا امان زئی، اصل قوم کا بھی نام ہے اور یہ قوم جہاں آباد تھی، وہ گڑھی امان زئی کہلاتی تھی۔  
 آج کل امان زئی گڑھی کے نام سے مشہور قصبہ مردان سے تقریباً آٹھ میل بہ جانب مشرق واقع ہے۔

مولانا نے رسالدار صاحب کو اس علاقے کا ذمے دار اور مختار کار بنایا اور اُن کو تاکید کی کہ وہ اس علاقے کا برابر دورہ کرتے رہیں اور کوئی کسی پر ظلم و تعدی نہ کرنے پائے۔ رسالدار صاحب کے ساتھ پانچ سو سوار کے قریب تھے۔ وہ سب اُن کے ساتھ رہے۔

مولانا دو سو پیادوں کے ہمراہ امب میں داخل ہوئے اور ملک ستمہ کے سب حالات سید صاحب کو سنائے۔ قاضی صاحب کی شہادت کا حال سن کر سید صاحب بہت غمگین ہوئے۔ اُن کی خُربیاں بیان کیں اور فرمایا کہ قاضی صاحب دینداری کے ہرفن میں کامل تھے الحمد للہ! اللہ تعالیٰ نے اُن کے مقصودِ دلی کو پہنچایا۔ پھر آپ نے برہنہ سر ہو کر اُن کے لیے دُعاے مغفرت کی۔ قاضی صاحب کے بعد مولانا جو عشر و غیرہ کا انتظام کر کے آئے تھے، وہ سب آپ کے سامنے پیش کیا، آپ بڑے خوش ہوئے اور بہت دُعائیں دیں۔



## چوہیسواں باب سلطان محمد خاں کی لشکر کشی

دُرانیوں کا لشکر ہوتی کو | وقائع میں ہے کہ موضع تور سے دلیل خاں نے اطلاع کی کہ احمد خاں، جو دُرانیوں کا لشکر پشاور لینے گیا تھا، اب لشکر لیے ہوئے آتا ہے۔ رسالدار عبد الحمید خاں نے سردار فتح خاں کے مشورے سے سید صاحب کو اس خبر کی اطلاع کی۔ سردار سلطان محمد خاں نے ملک سمنہ کے خوانین کو ڈرایا دھمکایا کہ تمہارے ملک میں ہمارا بھائی یا محمد خاں مارا گیا ہے اور مردان اور ہوتی کو بھی تم نے چھنوا دیا ہے۔ اب ہم آتے ہیں تم سب سے سمجھیں گے اور اپنا عوض لیں گے لشکر کے ساتھ سردار سلطان محمد خاں، سردار پیر محمد خاں، سردار سید محمد خاں اور عظیم خاں کا بیٹا حبیب اللہ خاں بھی تھا۔

خوانین کا مشورہ | رسالدار عبد الحمید خاں نے سردار فتح خاں کے ذریعے علاقے کے تمام خوانین کو جمع کروایا اور مشورہ کیا کہ کیا کرنا چاہیے۔ ان سب کا یہی مشورہ ہوا کہ سید صاحب کو اس کی اطلاع دینی چاہیے۔ آپ کا تشریف لانا ضروری ہے۔ چنانچہ ان سب کی طرف سے اس مضمون کی ایک عرضداشت لکھی گئی کہ دُرانیوں کا لشکر ہماری طرف آتا ہے، ہم سب نے مشورہ کیا ہے کہ آپ یہاں تشریف لائیں اور ہم لوگ آپ کے لشکر کے ساتھ ان کے مقابلہ کے لیے بڑھیں۔

سید صاحب پنجتار میں | سید صاحب نے رسالدار صاحب کو لکھا کہ تم اپنے سوار لے کر امان زئی کی گڑھی میں ڈیرہ کرو۔ اس میں اس علاقے کے لوگوں کو تقویت اور تسلی ہوگی اور ان خوانین کے سوال و جواب میں فتح خاں کو لکھا کہ تم سب خوانین کی تسلی کرو کہ کسی امر کا اندیشہ نہ کریں۔ اللہ تعالیٰ سب طرح سے خیر کرے گا۔ ہم نے رسالدار عبدالحمید خاں کو لکھا ہے۔ وہ تمہارے یہاں کوچ کر کے امان زئی کی گڑھی میں جا کر ڈیرہ کریں گے۔ ہم بھی جلد انشاء اللہ تعالیٰ تمہارے یہاں آتے ہیں۔ آپ نے امب سے کوچ کی تیاری کی۔ مولوی خیر الدین صاحب شیرکوٹی کو پھربائی میں برقرار رکھا۔ حافظ مصطفیٰ کا ندھلوی کو ان کی مدد کے لیے دیا۔ مولانا اسماعیل صاحب اور شیخ ولی محمد صاحب ٹھپلتی کو امب میں مقرر کیا اور پھربائی اور امب میں تین سو کے قریب آدمی پھنڈے اور اتنے ہی آدمی اپنے ہمراہ لے کر کوچ کیا اور پنجتار پہنچ کر اپنے قدیم بروج میں قیام فرمایا۔ آپ نے ان سب خوانین کو پنجتار میں طلب فرمایا، جنہوں نے آپ کے بلانے کے واسطے خط بھیجا تھا اور ان سے گفتگو کی۔ عشر کا غلہ، جو جا بجا جمع تھا، اس کو محفوظ کرنے کے لیے دو جگہ جمع کرنے کا بندوبست کیا۔

ٹورو میں | چند دن کے بعد یہ اطلاع ملی کہ ڈرانوں کا لشکر چنگینی سے کوچ کر کے دریا ٹنڈے سے اتر کر چارسدے میں آگیا۔ آپ نے کوچ کی تیاری کی اور ضروری اسباب تیار کر کے پنجتار سے روانہ ہو گئے۔ آپ کے ہمراہ چار سو آدمیوں سے زاد تھے۔ امان زئی کی گڑھی میں آپ نے قیام فرمایا۔ ڈرانوں نے چارسدے سے کوچ کر کے موضع اتمان زئی میں ڈیرہ کیا تھا۔ جب انہوں نے سید صاحب کو سنا کہ آپ پنجتار سے امان زئی کی گڑھی میں داخل ہوئے، تو وہ اتمان زئی سے کوچ کر کے موضع ہوتی میں آ کر ٹھہرے۔ جب یہ خبر آپ کو ہوئی، تو آپ امان زئی کی گڑھی سے کوچ کر کے موضع ٹورو میں تشریف لے گئے اور وہیں ڈیرہ کیا۔

سردار ان پشاور کو فہمائش و نصیحت | سید صاحب نے مولوی عبدالرحمن صاحب کو، جو موضع ٹورو کے رہنے والے تھے، اپنے پاس بلا کر فرمایا کہ ہماری طرف سے تم سردار سلطان محمد خاں کے پاس

جاؤ اور ان کو سمجھاؤ کہ ہم ہندوستان سے اپنا گھر بار چھوڑ کر محض جہاد فی سبیل اللہ کے واسطے اس ملک میں آئے ہیں کہ کافر لاہور سے جہاد کریں اور تم سب مسلمان بھائی ہمارے شریک ہو۔ یہاں کے اور مسلمانوں سے پہلے تم نے ہمارے اٹھ پر بیعت کی ہے۔ حیرت کا مقام ہے کہ ہم مسلمانوں کی شرکت چھوڑ کر تم نے کافروں اور باغیوں کی رفاقت اختیار کی۔ تم کو مناسب ہے کہ ہم مسلمانوں سے مقابلہ نہ کرو اور اپنے شہر کو جاؤ۔ ہم کو کسی طرح یہ بات منظور نہیں کہ مسلمانوں سے جہاد و قتال کریں۔ اگر تم نہ مانو گے، تو یہ بات سمجھ لو کہ اس میں تمہارے دین کا بھی نقصان ہے اور دنیا کا بھی، ہم نے اپنی محبت شرعی تم پر قائم کر دی۔ آگے تم جانو، چار ملا اور بھی ان کے ساتھ گئے۔

سلطان محمد خاں کا جواب | تیسرے روز انہوں نے آکر کہا کہ سلطان محمد خاں نے آپ کے پیغام کے جواب میں کہا کہ تم ہم سے ابلہ فریبی کی باتیں کرنے آئے ہو کہ سید بادشاہ فرماتے ہیں کہ ہم ہندوستان سے اس ملک میں محض جہاد فی سبیل اللہ کے واسطے آئے ہیں اور فرماتے ہیں کہ ہمارا مقابلہ نہ کرو، اپنے وطن کو چلے جاؤ، نہیں تو تمہارا دین و دنیا میں نقصان ہوگا۔ ہم ان کے ان فریبوں میں ہرگز نہیں آئیں گے۔ بھلا ہم ان کی ایسی دینداری اور پرہیزگاری کی باتوں کو کیونکر مانیں اور سچ جانیں؟ اول تو انہوں نے ہمارے بھائی یار محمد خاں کو قتل کیا اور مسلمانوں کے لشکر کا تمام مال و اسباب لوٹ لیا۔ علاوہ اس کے احمد خاں کے موضع مردان اور ہوتی کو تاراج کیا۔ جہاد فی سبیل اللہ انہوں نے اسی کا نام رکھا ہے، ہمارے بھائی یار محمد خاں پر انہوں نے رات کو چھاپا مارا تھا اس میں وہ فتمیاب ہو گئے۔ اب دن دوپہر ہم سے مقابلہ کریں، تب ان کی لٹہیت اور شجاعت کا حال معلوم ہو، اور دو چار دن کے عرصے میں جو ہوگا، دیکھ لینا۔

سید صاحب کی طرف سے تمام محبت | مولوی عبدالرحمن صاحب سے سردار سلطان محمد خاں کی یہ پوری تقریر سن کر سید صاحب نے فرمایا کہ اب کی بار تم پھر جاؤ اور نرمی کے ساتھ ہماری طرف سے ان کو سمجھاؤ کہ تم ناحق پر اصرار نہ کرو، خدا سے ڈرو اور اس بات کو یاد کرو کہ جب ہم اول ملک

سندھ سے آئے اور تمہارے قلعہ قاضی میں اترے اور تمہیں استقبال کر کے ہم کو وہاں سے کابل لے گئے اور وزیر کے باغ میں تم نے ہم کو اتارا، ہماری ضیافتیں کیں، ہم نے تم لوگوں کو جہاد کی دعوت دی، تم نے اور تمہارے بھائی یار محمد خاں اور بہت صاحبوں نے ہمارے ہاتھ پر بیعت کی اور اس بات کا عہد و پیمانہ کیا کہ ہم جان و مال سے تمہارے اس کارِ خیر میں شریک ہیں ان دنوں تمہارے اور تمہارے بھائی دوست محمد خاں کے درمیان ناچاقی تھی۔ ہم نے چالیس روز وہاں اللہ فی اللہ اس واسطے قیام کیا کہ تمہارے درمیان صلح کرا کے تم کو ملا دیں کہ تم آپس کی نزاع چھوڑ کر جہاد فی سبیل اللہ میں ہمارے شریک ہو اور کافر لاہور سے لڑو کہ اسلام کی ترقی ہو، مگر تم کسی طرح ہمارے بلانے سے نہ بٹے، اپنے ہی اصرار پر قائم رہے۔ تمہارے بھائی دوست محمد خاں نے علانیہ ہم سے کہا کہ میں سچا مسلمان ہوں جس اعتقاد اور صفات دلی سے میں آج آپ سے بلا ہوں، اسی طرح زندگی بھر آپ سے ہٹا رہوں گا، اور یہ میرے بھائی منافق اور دغا باز ہیں۔ یہ آپ سے کبھی وفاق نہ کریں گے۔ ہم نے ان کے کہنے کا کچھ خیال نہ کیا۔

پھر جب وہاں سے ہم پشاور جوتے ہوئے ملک سندھ میں آئے اور بڑھ سنگھ سے مقابلہ ہوا، تو وہی بات، جو تمہارے بھائی دوست محمد خاں نے کہی تھی، پیش آئی۔ پھر تمہارے بھائی یار محمد خاں نے سکھوں سے خفیہ مل کر واللہ اعلم بالصواب ہم کو زہر بھی دیا، مگر اللہ تعالیٰ نے اپنے فضل و کرم سے بچالیا۔ مقابلہ کفار کے وقت وہ طرح دے کر آپ بھاگ گیا۔ لڑائی بگڑ گئی۔ چند روز کے بعد وہ خود فوج کشی کر کے پشاور سے ہمارے اوپر چڑھ آیا۔ ہم نے آدمی بھیج کر اس کو بھی بہت سمجھایا، مگر وہ اپنی شامت نفس سے نہ سمجھا۔ آخر مارا گیا۔ اس میں ہماری کون سی خطا ہے؟ اسی طرح یہاں کے تمام ملک و خزانین نے بیعت امامت کی اور سب نے عشر دینے کا اقرار کیا۔ ان میں احمد خاں بھی تھا۔ اب کی بار جب اس عشر کے بند و بست کے لیے سب ملک اور خزانین بلانے گئے اور سب نے پھر از سر نو عشر دینے کا عہد و پیمانہ کیا، تو احمد خاں نہیں آیا اور باغی ہو کر پشاور کو بھاگ گیا اور وہاں سے تم کو لڑائی کے واسطے چڑھالایا۔ ہم نے جس طرح تمہارے

بھائی یار محمد خاں کو فہمائش کی تھی، اُس کو بھی کی۔ اُس نے نہ مانا۔ اب تمہیں ہم فہمائش کرتے ہیں۔ اگر مانو گے، بہتر؛ ورنہ ہم پر الزام نہیں۔

اور تم جو یہ کہتے ہو کہ تم نے یار محمد خاں پر رات کو چھاپا مارا، اس سبب سے تم فقیہیاب ہوئے؛ اگر دن دوپہر کو ہم سے مقابلہ کرو، تو تمہاری بہادری اور مردانگی کا حال معلوم ہو، اُس کا جواب یہ ہے کہ رات کو تم سے لڑنے کا ارادہ رکھتے ہیں، نہ دن کو، اس لیے کہ تم مسلمان ہو اور ہم تو کفار سے لڑنے کو آئے ہیں۔ اگر تم خود زیادتی کر کے ہمارے مقابلے میں آؤ گے، تو ہم مجبور ہیں۔ اپنے بچانے کو جو کچھ ہم سے ہو سکے گا، کریں گے۔ ہم کو امید ہے کہ جس خدا نے رات کو تمہارے بھائی فقیہیاب کیا تھا، وہی خدا تم پر دن کو فقیہیاب کرے گا۔ مگر بہتر یہ ہے کہ تم خدا سے ڈرو اور ناحق پر اصرار نہ کرو، بُرائی کا انجام بُرا ہی ہوتا ہے، وَالسَّلَامُ عَلٰی مَنِ اتَّبَعَ الْهُدٰی۔ اور ایک خط دیا۔

لے منظورۃ السعداء میں اس سلسلے کے دو خط سلطان محمد خاں کے نام اور ایک خط سلطان محمد خاں کا نقل ہوا ہے۔ سید صاحب نے اپنے پہلے خط میں اپنی ہجرت اور جہاد کا مقصد بیان کیا اور تحریر فرمایا کہ ہم اس ملک میں محض کفار سے جنگ کرنے کے لیے آئے تھے ہمارا کسی مسلمان سے جہاد و قتال کا ارادہ ہرگز نہ تھا، لیکن انہوں نے کہ خود ہمارے کلرگو بھائیوں نے شراکت کی اور ہمارے اوپر لشکر کشی کر کے ہرگز نہ چلا، لیکن اللہ تعالیٰ نے ہم پر سروسامان اور کمزوروں کی مدد فرمائی۔ ہم پہلے بھی عاجز و ناچار تھے، اب بھی عاجز و ناچار ہیں۔ البتہ اُس تا در مطلق مالک الملک کی بظہر شدید سے ڈرنا چاہیے، جو اپنے کمزور بندوں کی مدد کرتا ہے۔

اوست سلطان، ہرچہ خواہد آن کند عالمے را در دسے ویراں کند

ہست سلطانن ستم مر اورا نیست کس را نہرہ چو ن و چرا

سلطان محمد خاں نے اُس کا بڑا مستکبرانہ جواب دیا اور لکھا کہ آپ کا یہ کہنا کہ ہم اس ملک میں محض کفار سے جہاد کرنے آئے تھے اور ہم کو مسلمانوں سے کچھ سروکار نہیں، محض ابلہ فریبی ہے۔ آپ کا عقیدہ فاسد اور آپ کی نیت کا بد ہے۔ آپ فقیر بنے ہیں اور ارادہ امارت کا کرتے ہیں۔ ہم نے بھی اس بات پر گمراہی سے کہ تم جیسے لوگوں کو ختم کئے اس زمین کو پاک کر دیں گے۔

اس خط کو پڑھ کر اگرچہ اکثر لوگوں کی رائے یہ ہوئی کہ اب کچھ گفت و شنید کی گنجائش نہیں ہے، لیکن سید صاحب نے فرمایا کہ ایک بار اور اتمام حجت کرنا چاہیے۔ آپ نے ایک دوسرا لکھا جس میں سلطان محمد خاں سے خواہش کی کہ کسی خلاف شرع بات کی نشان دہی کی جائے، جو ہم لوگوں سے صادر ہوئی ہو، اگر ایسا کوئی فعل ثابت ہو گیا، تو کسی لشکر کشی کی ضرورت نہیں پڑے گی، ہم خود شرعی سزا کے لیے حاضر ہو جائیں گے اور آپ کو سزا تک آنے کی تکلیف نہیں دیں گے سلطان محمد خاں نے اس کا کوئی جواب نہیں دیا۔



سُلطان محمد خاں کاشنکیرانہ جواب | مولوی عبدالرحمن صاحب اور اُن کے ساتھیوں نے واپس آکر بیان کیا کہ سردار سلطان محمد خاں نے درستی سے جواب دیا کہ ان قبضوں کہانیوں کی کچھ ضرورت نہیں، اپنے گھر کو جاؤ اور خبردار! پھر ہمارے پاس نہ آنا اور نہ سید بادشاہ کا پیام لانا۔ انہوں نے یہ بھی بیان کیا کہ سندھ کے اکثر ملک اور خواتین خفیہ طور پر سردار موصوف سے ہٹے ہوئے ہیں۔ انہوں نے سردار موصوف سے یہ بھی کہا ہے کہ سید بادشاہ یہاں تو رو میں تہا خود ہی لشکر کے ساتھ ہیں۔ مولانا محمد اسماعیل صاحب، جنہوں نے سردار یار محمد خاں پر شیخون مارا تھا، وہ ان دنوں موضع امب میں ہیں۔ ہم نے پختار سے سید بادشاہ کو بلا کر شکار کی طرح تمہارے سامنے کر دیا ہے۔ اب تم اُن سے نبٹ لو۔

مولانا محمد اسماعیل صاحب کی آمد | سید صاحب نے مولانا محمد اسماعیل صاحب کو طلبی کا خط لکھا اور فرمایا کہ وہاں کے انتظام اور بندوبست کے لیے سید اکبر صاحب کو مقرر کر کے آپ اور شیخ ولی محمد صاحب چلتی جلد آجائیں۔ شاہ صاحب نے سید اکبر صاحب کو وہاں کا ڈسٹے دار بنایا، شیخ بلند سبخت دیر بندی کو قلعدار کیا اور مولوی خیر الدین صاحب کو بدستور چھتر پانی میں رکھا اور امب سے کچھ کم دو سو غازی ہمراہ لے کر شیخ ولی محمد صاحب کے ساتھ موضع تورو کو روانہ ہو گئے۔ جب موضع تورو دو یا ڈھائی کوس رہا، آپ نے سید صاحب کو اپنے آنے کی اطلاع کی۔ سید صاحب نے کہلایا کہ آپ وہیں تشریف رکھیں اور ہمارے آدمیوں کا انتظار کریں۔ رات ہی کو آپ نے کوئی تین سو سولہ آدمی مولانا کے لینے کو بھیجے۔ نماز فجر کے بعد بڑے تھل و اتہام سے تورو کو روانہ ہوئے۔ جب تورو کے قریب پہنچے، تو سید صاحب چند آدمیوں کے ساتھ استقبال کو آئے۔ اس کا مقصد یہ تھا کہ مخالفین پر رعب ہو کہ مولانا اپنے مجاہدین کے ساتھ آ پہنچے۔ مولانا کے آنے کے بعد دوسرے دن نماز عشا کے بعد مخبر نے خبر دی کہ سردار سلطان محمد خاں سے نجومیوں نے گھڑی ساعت دیکھ کر کہا ہے کہ کل سویرے تم اپنا گل لشکر لے کر سید بادشاہ کے لشکر کے سامنے جاؤ اور بادھرا دھر گشت کر کے چلے آؤ، پھر اُس کے اگلے روز اُن سے

مقابلہ کرو، تمہاری فتح ہوگی۔ سوکل اُن کا لشکر ضرور آئے گا، آپ ہوشیار رہیں۔  
 اگلے روز گھڑی، ڈیڑھ گھڑی دن چڑھا ہوگا کہ طلوع کے ایک سوار نے آکر اطلاع دی کہ  
 درانیوں کا لشکر آتا ہے۔ نقارہ بجا اور لوگ تیار ہو کر اُس طرف کو روانہ ہوئے اور موضع تورو  
 سے نکل کر آدھ کوس پر جمع ہوئے۔ سردار سلطان محمد خاں ادھر سے آتے آتے پاؤ کوس کے فاصلے  
 پر مع لشکر کے کھڑا ہو گیا۔ اس عرصے میں ایک سوار آیا اور کہا کہ ہمارے سردار سلطان محمد خاں  
 نے کہا ہے کہ آج تو ہم نہیں ہی سیر و تماشا کے طور پر آئے ہیں، مگر کل ہم آکر آپ سے مقابلہ  
 کریں گے۔ آپ نے اُس سوار سے فرمایا کہ تم اپنے سردار سے ہماری طرف سے کہ دینا کہ ہم نہ  
 آج تم سے لڑنے کا ارادہ رکھتے ہیں اور نہ کل۔ لیکن اگر تم خود چڑھ کر آؤ گے، تو ہم مجبور ہیں۔



## پچیسواں باب مایار کی جنگ

جنگ کی تیاری | تورو اور ہوتی کے درمیان مایار نام کا ایک مقام تھا۔ اُس کے کنارے مشرقی جانب ایک چٹھے دار پانی کا نالہ تھا۔ اُس کی حفاظت کے لیے سید صاحب نے اپنے لشکر کے چند قندھاری متعین کر دیے۔ وہ وہاں رات دن رہتے تھے۔ رات کو مولانا محمد اسماعیل صاحب نے فرمایا کہ کل سردار سلطان محمد خاں نے آپ سے لڑائی کا وعدہ کیا ہے۔ ایسا نہ ہو کہ کل سویرے آکر اس نالے اور مایار پر اپنا بندوبست کر لے، تو پانی اور وہ بستی ہم سے چھوٹ جائے اور مایار کے گرد کچی دیوار ہے، وہ لڑائی کے لیے بڑے موقع کی جگہ ہے۔ آپ اُس کا ضرور کچھ بندوبست کریں آپ نے مولانا کی یہ تجویز بہت پسند کی اور ملا لعل محمد اور ملا قطب الدین سے فرمایا کہ تم اسی وقت دو سو آدمیوں کے ساتھ جا کر اُس نالے پر اپنا مورچہ قائم کرو۔ ہم نے تم کو اس کام پر متعین کیا۔ ہم سے اور درانیوں سے کیسا ہی سخت مقابلہ پڑے، تم اس نالے کو نہ چھوڑنا۔

دعا | آپ کے حکم سے رات بھر لشکر تیار رہا۔ تمام پیادہ و سوار رات بھر بیدار اور ہتھیار

۱۔ یہ مقام اب بھی ہے۔ بڑا گاؤں ہے۔ عرب عام میں اُسے "مایار" کہتے ہیں۔ "مایار" بھی لکھا جاتا ہے۔  
۲۔ یہ نالہ کلیانی ندی ہے جو مردان اور ہوتی کے پاس سے گزرتی ہوئی مایار اور تورو کے پاس بہتی ہے۔ یہ سارے مقامات اُس کلیانی ندی کے کنارے پر واقع ہیں۔

باندھے ہو شیار رہے۔ صبح کی نماز میں نسبت اور دنوں کے آپ کے ساتھ نمازیوں کی بڑی کثرت تھی۔ نماز کے بعد آپ نے بڑی دیر تک ننگے سر ہو کر بڑی گریہ و زاری اور عجز و انکسار کے ساتھ دعا کی۔ پروردگار کی جباری و قہاری اور اپنی ناتوانی و خاکساری کا ایسا بیان کیا کہ لوگوں پر رقت طاری اور آنکھوں سے آنسو جاری تھے۔

جو بھینس آپ نے دعا کر کے اپنے منہ پر ہاتھ پھیرے، ایک شخص نے آپ کو سلام کر کے عرض کیا کہ میں مایار کے نالے پر سے ملا لعل محمد قنہاری کا بھیجا ہوا آپ کی اطلاع کو آیا ہوں کہ موضع ہرتی میں ڈرائیوں کا نقارہ ہوا ہے، آپ پھر ہوشیار ہو جائیں۔ یہ سن کر آپ نے اپنے لشکر میں نقارہ بجانے کا حکم دیا اور لوگ اپنے ساز و سامان سے تیار ہو کر تورو کے میدان میں جمع ہو گئے۔ سید ابو محمد کی بیعتِ اِخْلَاص | سید ابو محمد صاحب نصیر آبادی آپ کی اہلیہ کے خالہ زاد بھائی، جو بانکوں میں مشہور تھے، اپنا گھوڑا امتحان پر چھوڑ کر پیادہ پا آپ کے پاس آئے اور کہنے لگے کہ میاں صاحب، جس روز سے میں آپ کے ساتھ اپنے گھر سے نکلا ہوں، آج تک میرا یہی خیال رہا کہ یہ میرے عزیز اور رشتے دار ہیں، میں بھی ان کے ساتھ رہوں۔ جو ان کو اللہ تعالیٰ کیسے عروج دے گا، قرآن کی وجہ سے میری بھی ترقی ہوگی۔ نہ میں آج تک خدا کے واسطے رہا اور نہ کچھ ثواب جان کر۔ مگر اب میں نے اس خیالِ فاسد سے توبہ کی اور از سر نو آپ کے ہاتھ پر اللہ تعالیٰ کی رضامندی کے واسطے بیعتِ جہاد کرنے کو آیا ہوں۔ آپ مجھ سے بیعت لیں اور میرے واسطے دعا کریں کہ اللہ تعالیٰ مجھ کو اس نیت اور ارادے پر ثابت قدم رکھے۔ آپ نے ان سے بیعت لی اور ان کے واسطے دعا کی۔ اُس وقت تمام حاضرین پر رقت سے ایک عجیب حال واقع ہوا کہ ہر ایک کی آنکھ سے آنسو جاری تھے۔

دعا کے بعد سید ابو محمد صاحب آپ سے مُصَافَحہ کر کے اپنے گھوڑے کی طرف چلے۔ ان کی آنکھوں سے آنسو جاری تھے۔ انہوں نے بسم اللہ کر کے اپنا داہنا پاؤں رکاب میں رکھا اور باوا زبند پکار کر کہا کہ سب بھائیو، اس بات کے گواہ رہنا کہ آج تک ہم گھوڑے پر اپنی شان

شوکت اور خواہشِ نفس کے لیے سوار ہوتے تھے۔ اس میں کچھ خدا کا واسطہ نہ تھا۔ مگر اس وقت ہم محض اللہ تعالیٰ کی خوشنودی و رضا جوئی کے واسطے بہ نسبت جہاد اس گھوڑے پر سوار تھے بہن جنگ کی ابتدا شام کو سردار سلطان محمد خاں اور اُس کے بھائیوں پیر محمد خاں، سید محمد خاں اور بھتیجے حبیب اللہ خاں (پیر محمد عظیم خاں وزیر) نے قرآن مجید پر ہاتھ رکھ کر قسم کھائی کہ ہم سید کے مقابلے سے کسی طرح مُتہ نہ موڑیں گے، پھر انہوں نے یہ قسم اپنے سب مشیروں اور افسروں سے لی۔ باقی لشکر کی قسم کے لیے انہوں نے دو طرف نیزے گاڑ کر ایک دروازہ سا بنایا۔ اس میں ایک لنگی باندھ کر کلام اللہ لٹکایا۔ اس کے نیچے سے سارا لشکر نکل کر میدان میں آیا۔ پچھلی رات کو کوچ کا تقارہ ہوا۔ موضع ہوتی کے لوگوں کا بیان ہے کہ اکثر ڈرانی شراب پی کر اور خوب مست ہو کر اور کرباندھ کر اور گھوڑے کیلنج کرتیا رہے۔ جب دوسرا تقارہ ہوا، تب چاروں سردار اس دروازے سے نکلے اور دروازے کے کنارے ایک طرف کھڑے ہوئے تاکہ سب کو اپنے سامنے اس دروازے سے نکالیں۔ پھر آگے پیچھے تمام لشکر نکلا۔ وہاں انہوں نے تمام لشکر کے چار غول یکے بہتین سواروں کے، ایک پیادوں کا۔ پیادوں کی بٹالین میں افسر کیول نام فرنگی تھا۔ اس بٹالین میں چھوٹی چھوٹی دو توپیں تھیں۔ سواروں کے ایک غول میں پیر محمد خاں سردار تھا، ایک غول میں حبیب اللہ خاں، ایک غول میں خود سردار سلطان محمد خاں اور دو ضرب توپ تھیں۔ جب چار غول جہاداً مقرر ہو چکے اور تیسرا تقارہ ہوا، تب لشکر کا داں سے کوچ ہوا۔

اس عرصے میں ایک سوار باواز بلند مجاہدین کے لشکر میں پکارتا ہوا آیا کہ بھائیو، خبردار اور ہوشیار ہو جاؤ، ڈرانوں کا لشکر آتا ہے اور حضرت سے عرض کیا کہ نالے پر ملا لعل محمد کے ساتھ آدمی کم ہیں لشکر قریب آگیا ہے، ایسا نہ ہو کہ نالہ اُن سے چھوٹ جائے۔ یہ خبر سن کر آپ ان سے اٹھ کھڑے ہوئے اور جناب باری میں نہایت الملح و زاری سے دعا کی۔ پھر گھوڑے

پر سوار ہو کر روانہ ہوئے۔

جب تو رو اور مایار کے درمیان نالے پر پہنچے اور لوگ اترنے لگے، وہاں ایک جگہ پانی کم تھا۔ دائیں بائیں گداتھا کہ کمر تک پہنچتا تھا۔ نالے کو پار کرنے میں صف کی ترتیب و انتظام قائم نہ رہا۔ نالہ پار ہونے کے بعد پھر صفوں کی ترتیب قائم ہو گئی۔ ادھر سے توپ چلی اور لوگ نالے اتر کر پار ہوئے۔ آپ نے باواز بلند پکار کر کہا کہ سب بھائی، جو سنتے ہیں، وہ گیارہ گیارہ بار سورۃ لیلۃ پڑھ کر اپنے اوپر دم کر لیں اور شکر میں سب بھائیوں سے یہی کہ دیں اور جن کو یاد ہو، یہ دعا پڑھتے ہوئے چلیں: اَللّٰهُمَّ اهْزِمْهُمْ وَ ذَلِّزِلْ اَقْدَامَهُمْ وَ شَتِّتْ سَمَلَهُمْ وَ فَرِّقْ جَمْعَهُمْ وَ خَرِّبْ بَنِيَانَهُمْ وَ خُذْهُمْ اَخْذًا عَزِيْزًا مُّقْتَدِرًا۔

**ہدایت** | پھر آپ نے رسالدار عبدالحمید خاں صاحب کو بلا کر فرمایا کہ تم اپنے سواروں کو لیے ہوئے ہم لوگوں کی بائیں جانب پشت پر رہو اور تم بغیر ہمارے ہل نہ کرنا۔ شاہینچیوں کے جمعدار شیخ عبداللہ سے فرمایا کہ تم لوگوں کے برابر بائیں طرف اور سواروں کے آگے رہو۔

پھر آپ آہستہ آہستہ آگے کو روانہ ہوئے۔ جب موضع مایار کے برابر پہنچے، تو مخالفین کا لشکر سامان نظر آنے لگا۔ ادھر سے دو توپیں چل رہی تھیں اور لشکر کے چار غول تھے: تین سواروں کے اور ایک پیادوں کا۔ آپ نے اپنے لوگوں سے صف باندھنے کے لیے فرمایا اور سب سے کہ دیا کہ خبردار، کوئی بھائی ہم سے آگے نہ بڑھے اور نہ ہماری اجازت کے بغیر بندوق چلائے۔

”مجاہدین کی تین صفیں تھیں۔ اگلی اور پچھلی میں تو ہندوستانی تھے، بیچ کی صف میں ملکی لوگ تھے۔ ہر صف میں اتنے فرق سے آدمی کھڑے تھے کہ بندوقی با فراغت بندوق بھر کر بھاری کر سکے۔ آپ نے فرمایا کہ بھائیو، دوڑنا حرام سمجھ کر تیز قدمی کے ساتھ اسی طرح صف باندھے ہوئے توپوں کی طرف روانہ ہو، اس لیے کہ دوڑنے سے آدمی کی سانس ٹھول جاتی ہے اور وہ تھک کر

۱۷ منظومہ التعداد میں ہے کہ درانیوں کے لشکر میں تخمیناً چار ہزار پیادے اور آٹھ ہزار سوار تھے، اور حضرت امیر المومنین کے ہمراہی اس وقت ہندی و ملکی بلا کر تین ہزار پیادے اور پانچ سو سوار تھے۔

رہ جاتا ہے اور کسی کام کے لائق نہیں ہوتا۔ یہ بھی یاد رکھو کہ توپ کی آواز ہوتی تو ہے بڑی ٹہیب اور ڈراؤنی۔ لیکن ایک گولہ ایک آدمی کے سوا کسی کی جان نہیں لے سکتا، بشرطیکہ صفوں میں مسلسل واقع نہ ہو۔<sup>۱</sup>

لشکر کے مخلصین | اس عرصے میں پنے درپنے دو گولے اس طرف سے ٹپا کھا کر آئے اور صفوں کے اوپر ہو کر نکل گئے۔ لوگوں نے آپ سے عرض کیا کہ ادھر سے گولے آتے ہیں، آپ گھوڑے سے اتر پڑیں۔

یہ حال بیچ کی صف کے ملکوں نے دیکھا کہ گولے آتے ہیں اور آپ اپنے گھوڑے سے اتر گئے ہیں۔ وہ تمام ملکی درپردہ سردار سلطان محمد خاں سے بے ہوش تھے۔ یہ حال دیکھ کر مارے خوف کے وہاں سے کھسکنے لگے۔ کوئی بستی کی دیوار کی آڑ میں جا کھڑا ہوا اور کوئی نالے کے نشیب میں۔ فقط آپ کے لشکر کے سوار اور پیادے اور رفیقوں کے سوار و پیادے کم دیش دو ہزار رہ گئے۔ فتح خاں پنجابری، گھڑیالہ کے منصور خاں، شیوہ کے دونوں بھائی شکار خاں اور اند خاں، کلابٹ کے اسمعیل خاں، گرٹھی امانی کے سرور خاں، اکوڑے کے خواص خاں خٹک اور ان کے عزیزوں میں شہباز خاں خٹک، زیدے کے فتح خاں، تورو کے دلیل خاں، ٹونڈ خور کے نسیم خاں کوٹھے کے ملا سید امیر آخوندزادہ، ٹوپئی کے ملا بہار الدین، ڈاگئی کے ملا باقی، ان کے علاوہ اور ملا و طالب علم آپ کے ساتھ شریک رہے۔

پہلا شہید | کالے خاں افغان قوم آفریدی ساکن موشمس آباد، جو چھتر بانی کے بعد سے ناراض ہو کر چلے گئے تھے اور زادم ہو کر پھر آئے تھے اور سید صاحب کے ساتھ ہی رہا کرتے تھے، گھوڑے پر سوار صف کے آگے دائیں سے بائیں اور بائیں سے دائیں پھرتے تھے۔ اور لوگوں سے کہتے تھے کہ بھائیو! صف کے برابر جمے چلو۔ ناگماں ادھر سے ایک گولہ ٹپا کھا کر آیا اور ان کے بائیں پہلو میں لگا اور وہ

<sup>۱</sup> منظرۃ السعداء میں ہے کہ کالے خاں سامنے آئے، تو سید صاحب نے عبد اللہ والیہ کا گھوڑا، جو سبزہ رنگ تھا، ان کو دیا۔ اس کی نلام تھلتے ہی انھوں نے کہا کہ انشا اللہ اپنا سر توپ کے ٹز میں سے ڈون گما۔

گھوڑے پر سے زمین پر گرے۔ لوگوں نے آپ سے عرض کیا کہ کالے خاں کے گولہ لگا۔ آپ نے سن کر "إِنَّا لِلّٰهِ وَ إِنَّا إِلَيْهِ رَاجِعُونَ" پڑھا۔ صف کے لوگ آہستہ آہستہ جھے ہوئے آگے چلے جاتے تھے۔ جب کالے خاں کے قریب پہنچے، تو لوگوں نے دیکھا کہ قدرے جان باقی ہے۔ گولے سے پہلو نہیں ٹھوٹا، مگر ایک نیلا داغ پڑ گیا ہے۔ کالے خاں نے آہستہ سے کہا کہ میرے بازو پر تعویذ ہے، اُس کو کھول لو کسی نے وہ تعویذ کھول لیا۔ کالے خاں وہیں رہے اور صف آگے نکل گئی۔

"انہیں گولوں سے شکرِ اسلام کا سقہ اور کریم بخش گھاٹم پوری، جو سید صاحب کے لیے کھانا پکا کر کمر میں باندھے ہوئے تھے اور چند لوگ شہید ہوئے۔"

ایک فقیر، جن کو قلندر کا بلی کہتے تھے، چند روز سے شکرِ اسلام میں مقیم تھے۔ وہ قدسی کی مشورہ نصت کی تضحین ع۔ "یار سول عربی، شاہ سوار مدنی"۔ بڑی خوش الحانی سے پڑھا کرتے تھے۔ سید صاحب بھی اُن سے بڑی بشاشت کے ساتھ فارسی میں گفتگو فرماتے تھے۔ وہ صف سے چار قدم آگے کھڑے تھے۔ اُنھوں نے جب حرین کی توپ کی آواز سنی، تو اپنی جگہ سے اچھل کر قصب کرنے لگے اور کچھ زبان سے کہا، جس کو قریب کے آدمیوں نے سنا۔ اتنے میں ایک گولہ اُن کے پاؤں کے پاس آگرا اور اُس سے اس قدر غبار اٹھا کہ قلندر اُس میں چھپ گیا۔ لوگ سمجھے کہ شہادت پائی۔ جب غبار چھا، تو قلندر برآمد ہوا۔ وہ اپنی گڈری اپنے ہاتھ سے نچاتا تھا اور مست تھا۔

مجاہدین کی رجز خوانی | مولوی سید جعفر علی لکھتے ہیں کہ اس وقت دو شخص جنگ کی تخریص و تخریص کر رہے تھے اور اُن کی آواز اس وقت بڑی دل کش اور مؤثر تھی، ایک امان اللہ خاں طلیح آبادی جو شہر آدمی تھے، لیکن نہایت جری اور شجاع، وہ اس طرح بہادری، ثابت قدمی اور دلاوری کی باتیں کرتے تھے کہ بزدل سے بزدل انسان بھی اُن کی باتیں سن کر جنگ پر آمادہ ہو جاتا۔ دوسرے شیخ ریاست علی موہانی جو مولوی خرم علی کے رسالہ جہادِ بے جوش و اثر کے ساتھ پڑھ رہے تھے۔

معد کہ | آگے بڑھ کر سید صاحب نے ننگے سر ہو کر کمال عجز و ناری سے پھر دعا کی کہ "اللہم، ہم



عاجز و ضعیف بندے ہیں۔ تیرے سوا ہمارا کوئی حامی و مددگار نہیں ہے، جو ہم کو بچائے۔ ہم نے اُن کو بہتیرا سمجھایا کہ تم ہم مسلمانوں سے نہ لڑو، مگر اُنھوں نے نہ مانا اور ٹوڑا مانا دینا ہے، ہمارے دلوں کے بھید کو جانتا ہے۔ اگر تیرے علم میں ہم حق پر ہوں، تو ہم ضعیفوں کو قویاب کر اور جو وہ حق پر ہوں، تو اُن کو۔“

اس عرصے میں اُن کے چار غولوں میں سے ایک نے، جس میں دو توپیں چلتی تھیں گھوڑوں کی باگیں اٹھا کر حملہ کیا، اس مدیت سے کہ تلواریں ننگی علم کیے، وارٹھیاں دانتروں میں دلبے، دائیں بائیں منہ پھیرے "سید کجاست؟ سید کجاست؟" کہتے ہوئے چلے۔ جب اتنے قریب آ پہنچے کہ چالیس پچاس قدم کا فاصلہ رہ گیا، سید صاحب نے اپنے رفل بردار سے رفل لیا اور باواز بلند تکبیر کہہ کر سر کیا۔ اس کے ساتھ ہی تمام غازیوں نے تکبیر کہہ کر ایک باڑھ ماری اور حملہ کر دیا، مگر وہ کسی طرح نہ رُکے۔ دفعہ آکر گڈ ٹڈ ہو گئے۔ غازیوں نے اُن کو بھر ماری پر رکھ لیا۔ قبائلی تو قرابین مارتے تھے، بند و قبی بدوق، تلوار والے تلوار، اور گنڈا سے والے گنڈا سے۔ خدا کی مدد سے اُن کا منہ پھر گیا۔ سید صاحب نے فرمایا کہ ہاں، سواروں سے کہ دو کہ تم بھی جڑ کر کے اُن کو لو۔ کسی نے کہا کہ سوار تو اول ہی شکست کھا کر معلوم نہیں، کہاں چلے گئے۔

لے یہ سوار پیادہ فرج کی پشت پر تھے۔ درانیوں کا ایک خزل اُن کی طرف بڑھا اور دونوں طرف کے آدمی ایک دوسرے میں گڈ ٹڈ ہو گئے۔ ملکی سوار بھاگ کھڑے ہوئے۔ ماری لڑائی ہندوستانی سواروں پر پڑ گئی۔ رسالدار عبدالحمید خاں بڑی شجاعت اور جوانمردی سے لڑتے رہے۔ نہ تھی ہو کر گرے۔ سید سوشی، سید سخیل بریلوی بھی زخمی ہوئے۔ تین ہزار درانیوں کا مقابلہ پانچ ہندوستانی سواروں سے تھا۔ آخر ہندوستانی سوار متفرق ہو کر درانیوں کے بلج سے نکل آئے۔ درانیوں نے کہہ دو اُن کا صاحب کیا، پھر اپنے لشکر کی طرف واپس گئے۔

"مسطورہ" میں ہے کہ جس وقت سید صاحب کی جماعت پر درانی سواروں اور پیادوں کا حملہ ہوا، چونکہ اُن کا ہجوم بہت تھا اور سید صاحب کے ساتھ کے پیادے تھوڑے تھے، حاجی عبدالرحیم خاں مرحوم جو ایک مرد درویش اور سید صاحب کے محب جان بن گئے، فرط محبت سے تاب نہ لاسکے اور سواروں کو ہٹا کر کہا کہ عزیز، درانیوں کے اس انہرہ عظیم نے امیر المؤمنین کی جماعت تلیل پر حملہ کیا ہے، مگر آپ ہی نہ ہے، تو زندگی کا کیا نرہ؟ آؤ، بائیں جانب سے حملہ کریں۔ یہ سوار چونکہ تعداد میں تھوڑے تھے اور درانی تین ہزار سے کم نہ تھے، مقابلہ کی تاب نہ لاسکے اس حالت میں حاجی عبدالرحیم، سید ابو محمد، شیخ عبدالحمیم وغیرہ نے شہادت پائی اور سید سوشی اور رسالدار عبدالحمید خاں سخت زخمی ہو کر گھوڑے کی پیٹھ سے گرے۔ درانی سوار چینی بار پیادوں کے صاحب سے پسا ہونے لگے، انھیں سواروں پر

یہ سن کر آپ خاموش ہو گئے۔ شیخ ولی محمد صاحب نے مولانا محمد اسماعیل صاحب سے کہا کہ اپنے سوار تو شکست کھا گئے۔ اب چل کر ان کی توہین لیں شیخ صاحب اور مولانا نے کوئی ڈیڑھ سو غازیوں کے ساتھ ان کا تعاقب کیا اور قواعد بھر ماری پر رکھ لیا، ادھر ان کا ایک دوسرا غول اسی ہیئت کے ساتھ سید کجاست؛ سید کجاست" کہا ہوا اور اسی طرح گڈٹڈ ہو گئے۔

سید صاحب کی شجاعت | اُس وقت سید صاحب کے ساتھ کم و بیش پانسو غازی ہوں گے، باقی جا بجا متفرق ہو گئے۔ آپ کا حال یہ تھا کہ دائیں بائیں سے دونوں رفل بردار رفل بھر بھر کر دیتے تھے اور آپ دونوں طرف سے سر کرتے تھے۔ داہنے طرف والے کا سینہ داہنی جانب رکھ کر اور بائیں طرف والا بائیں جانب رکھ کر، چہرے پر خوف و ہراس کا نشان نہ تھا۔ یہ غول بھی بالآخر پسپا ہوا۔ پچاس پچاس، ساٹھ ساٹھ مجاہدین ہر غول کے تعاقب میں گئے۔ سید صاحب بھی پچاس ساٹھ آدمیوں کی جمعیت کے ساتھ ایک غول کے پیچھے بندوقیں سر کرتے ہوئے چلے جاتے تھے۔

ادھر چھ سات سو سواروں کا ایک اور پراکھڑا تھا۔ انہوں نے دیکھا، ترگھڑوں کی گہلی اٹھا کر سید صاحب کی جماعت پر حملہ آور ہوئے۔ آپ اُس وقت ایک اور غول کے تعاقب میں مشغول تھے۔ میاں خدا بخش رامپوری نے تین یا چار بار پکار کر کہا کہ حضرت، سواروں کا ایک غول اس طرف بھی آتا ہے۔ یہ بات سن کر ایک غازی نے کہا کہ چُپ رہو، آنے دو، حضرت کا نام نہ لو۔ یہ آواز سن کر آپ بھاگنے والے غول کا تعاقب چھوڑ کر بڑی چستی اور چالاکی کے ساتھ اُس آنے والے غول کی طرف پلٹ پڑے۔ یہ غول بھی اسی ہیئت کے ساتھ ڈاڑھیاں دانتوں میں دابے، ننگی تلواریں علم کیے سید کجاست؛ سید کجاست؛ کہتے ہوئے گڈٹڈ ہو گیا۔ سید صاحب نے انہیں پچاس ساٹھ غازیوں کے ساتھ بندوقوں، قرابینوں، تلواروں اور گنڈاسوں پر رکھ لیا۔ تاہم الٹی سے وہ پسپا ہوئے اور دس بارہ غازیوں نے ان کا پیچھا کیا اور آپ کے ہمراہ دس بارہ غازی رہ گئے۔

ایک لڑکے کی جرأت | تیرو، چودہ برس کے ایک لڑکے کے پاس گنڈا سا تھا، جس کو ٹھکی لوگ

کُفر چٹ کہتے تھے۔ اُس لڑکے نے لپک کر ایک سوار پر وار کیا۔ گنڈا سے کی نوک خمدار تھی۔ اس سوار کی زرہ میں اٹک گئی۔ سوار بھاگا۔ لڑکا دونوں ہاتھوں سے اپنا گنڈا سا پکڑے ہوئے کھپا چلا جاتا تھا اور پشت تو زبان میں کتا تھا کہ "زُما کُفر چٹے یوڑو، زُما کُفر چٹے یوڑو، یعنی، ہمارا کُفر چٹ یہ شخص لیے جاتا ہے۔ اس کا یہ حال دیکھ کر کئی فازیوں نے اس سوار پر بندوقیں سر کیں۔ آخر اُس کے ایک گولی لگی اور گھوڑے سے زمین پر گرا اور گنڈا سے کی نوک اُس کی زرہ سے چھوٹ گئی۔ اس لڑکے نے اُس گنڈا سے اُس کا خاتمہ کیا۔

مولانا محمد اسماعیل اور اس عرصے میں تین چار توپیں سر جوئیں اور ڈرائیوں کے سواروں کے غول شیخ ولی محمد صاحب کا کارنا پراگندہ ہو کر بھاگے۔ لوگوں نے سمجھا کہ مولانا اور شیخ ولی محمد صاحب نے ڈرائیوں کی توپوں پر قبضہ کر لیا۔ سید صاحب نے آپ کے پاس آدمی بھیجا کہ آپ وہاں نہ ٹھہریے جلد توپیں لے کر ہمارے پاس آجائیے۔ اُنھوں نے اگر بیان کیا کہ ہم نے سواروں کا تعاقب کیا۔ اور اُن کو بھرماری پر رکھ لیا۔ وہ سوار بدحواس ہو کر بھاگے۔ جب وہ توپوں کے قریب پہنچے، تو وہ توپ والے بھی اُن کا یہ حال دیکھ کر بھاگ کھڑے ہوئے اور ہم نے اُن کی توپوں پر قبضہ کیا۔ توپ بھرنے کا سامان وہ اپنے ساتھ لیتے گئے۔ اُس وقت نواب خاں لنگڑے گتئی والے وہاں موجود تھے۔ اُن کا لٹھ بالکل سُنبے کی طرح تھا۔ اُن سے اُن کا لٹھ اور شیر محمد خاں سے توڑالے کر چار فیئر سر کیے جس سے اُن کا غول پراگندہ ہو گیا۔

مولانا اسماعیل صاحب نے فرمایا کہ کئی ڈرائی سوار مجھ تک آئے۔ میں نے (اپنی زخم خوردہ انگلی کی وجہ سے) چٹنے بار اپنی چھاتی بندوق چلائی، اُس کے پتھر نے خٹاک کی۔ جب کئی بار سی سرور تیش آئی تو مجھے گمان ہوا کہ میری شہادت کا وقت آ گیا۔ یہ دیکھ کر حافظ وجیہ الدین صاحب نے اپنی فقیلے دار بندوق سے حملہ آور سوار کو قتل کیا۔

لے یا وہرگا کہ کھیلی کی جنگ میں مولانا کی دائیں ہاتھ کی چھنگلیا زخمی ہو گئی تھی۔ اس کی وجہ سے وہ پتھیلی پورے طور پر کام نہیں کرتی تھی اور بندوق کا بھرتا مشکل تھا۔ اسی بنا پر جنگ کے وقت اکثر اپنے ساتھ کاروقس رکھتے تھے۔ اکثر ازراہ نظر آتے اپنی اس چھنگلیا کے متعلق فرماتے تھے کہ یہ میری دوسری انگشت شہادت ہے۔ (منظورہ)

دُرانیوں کی نہر میت | اس عرصے میں دُرانیوں کے سوار جو جا بجا پراگندہ اور منتشر ہو گئے تھے، اپنی پہلی صف گاہ پر پرا بانڈھ کر کھڑے ہو گئے۔ سید صاحب نے اُن کی جمعیت دیکھ کر سر پر ہنسنے ہو کر باواز بلند دعا کی۔ پھر مولانا سے فرمایا کہ میاں صاحب، آپ جا کر شاہینیں سر کرائیں۔ مولانا نے جا کر اوتاروں پر سے شاہینیں اتروائیں اور زمین پر قطار بانڈھ کر رکھوائیں اور ہر شاہین پر چار چار غازی متعین کیے اور اجازت دی کہ ڈیوڑھ مارو۔ شاہینوں کی اتنی گولیاں پڑتی تھیں، مگر سواروں کا غول اسی طرح جما کھڑا تھا۔ سید صاحب توپوں کے پاس گئے۔ شیخ مولانا بخش الہ آبادی نے توپ بھر کر دُرانیوں کی طرف لگا رکھی تھی۔ آپ کی اجازت کا انتظار تھا۔ آپ نے ٹھک کر دیکھا تو معلوم ہوا کہ توپ دُرانیوں کے نشان کے سامنے ہے۔ آپ نے اُس کا پیچ تھوڑا سا پھیر کر فرمایا کہ اب سر کرو۔ شیخ مولانا بخش نے آگ دی اور اُس فیر میں نشان بردار اڑ گیا اور وہ غول پراگندہ ہو گیا۔ دوسرے یا تیسرے فیر میں دُرانی سپاہی ہو کر بھاگے۔ جب تک وہ توپ کی زد پر رہے، شیخ ممدوح توپ چلاتے رہے؛ جب دُور نکل گئے، تب توپ چلانی موقوف کی اور شاہینیں بھی بند ہوئیں۔

جنگ کے اختتام پر | معرکہ جنگ سے فارغ ہو کر مجاہدین، جو بہت پیاسے تھے، اس تالاب پہ آئے، جو مایا کے قریب دائیں ہاتھ کو تھا۔ تالاب کا پانی دھوپ سے گرم تھا، لیکن شدت تشنگی میں مجاہدین اسی سے اپنی پیاس بجھانے لگے۔ اتنے میں گاؤں کے لوگ پانی کے گھڑے بھر بھر کر لائے اور غازیوں کو سیلاب کیا۔

اسی عرصے میں پراگندہ اور منتشر لوگ بھی جمع ہونا شروع ہو گئے۔ شاہین و نقارہ بھی وہیں آ گیا۔ ان تالاب پر دیر تک سید صاحب اور مجاہدین نے قیام کیا۔ یہ بھی خیال تھا کہ چونکہ دُرانی سوار تعداد میں زیادہ ہیں، اگرچہ شکست کھا کر دُور تک چلے گئے ہیں، لیکن کیا محب ہے کہ اُن کے سواروں میں سے کوئی جرات سے کام لے کر پھر پلٹ پڑے۔ جب آفتاب ڈوبنے لگا اور دشمن زیادہ فاصلے طے کر چکے، تو آپ نے مایا کی گرہی کی طرف مراجعت فرمائی۔

رغیوں کی نرسہم پٹی | مولوی مظہر علی عظیم آبادی زعمیوں کو جمع کرنے، نماز جنازہ پڑھنے اور شہداء کی تدفین

کے لیے مقرر ہوئے۔ تمام زخمی مایار کی گڑھی میں جمع کیے گئے۔ جراح حاضر ہوئے اور وہ زخموں کے سینے اور مرہم پٹی میں مشغول ہوئے۔ مغرب کی نماز گڑھی مایار میں ہوئی۔

مولوی جعفر علی صاحب لکھتے ہیں: لوگ اگرچہ صبح سے بھوکے تھے، لیکن فتح کی خوشی سے کھانے سے بے پروا اور آسودہ تھے۔ دن بھر کے تھکے ہانڈے ہونے کی وجہ سے اکثر لوگ پڑ کر سو گئے، لیکن جراح کو زخموں کے سینے اور مرہم پٹی سے فرصت نہ تھی۔ عام طور پر لوگ سو رہے تھے۔ چراغ پکڑنے والا اور روشنی دکھانے والا بھی بڑی مشکل سے ملتا تھا۔ نَعَا سًا يَكْفِي سَيِّ طَائِفَةً مِّنْهُمْ لَا مَنظَرَ تَلَا نَكْهُ

بے اختیار بند بند ہو جاتی تھی نصف شب کے بعد زخموں کے سینے اور مرہم پٹی سے فراغت ہوئی۔



## چھبیسواں باب

### مایار کے شہدار و مجروحین

شہدار کا دم واپس | ہدایت اللہ بانس بریلوی کہتے ہیں کہ جس وقت کالے خاں کے گولہ لگا اور وہ گھوڑے سے گر پڑے اور صحت آگے بڑھ گئی، ہم کئی آدمی اُن کو وہاں سے مایار کی مسجد کے حجرے میں اٹھا لائے۔ وہ جان کنی کی حالت میں تھے۔ گھڑی گھڑی، دو دو گھڑی کے فاصلے سے اُنھوں نے پوچھا کہ بھائی، لڑائی کا کیا حال ہے اور کس کی فتح ہے؟ اس وقت تک ڈرائیوں کا پہلا اور دوسرا غول آیا تھا۔ میں نے اُن سے کہا کہ ابھی تو معاملہ گڈ مڈ ہے، ابھی تک فتح اور شکست کسی کی نہیں ہوئی۔ یہ سن کر وہ چپ ہو رہے اور اللہ اللہ کیا کیے۔ پھر جب ڈرائیوں کا دوسرا غول آیا اور شکست کھا کر بھاگ گیا، تب اُنھوں نے پھر پوچھا کہ اب لڑائی کا کیا طور ہے؟ کسی کی فتح ہوئی یا نہیں؟ میں نے کہا کہ اللہ تعالیٰ نے

لے یہ کالے خاں چتر پائی سے روٹھ کر پنجاب کو چلے گئے تھے۔ چند روز کے بعد پھر آئے اور سید صاحب کے ہاتھ پر تائب ہو کر از سر نو بیعت کی۔ اول اُن کا یہ طور تھا کہ اپنی ڈاڑھی بیچ میں صفا چٹ رکھتے تھے۔ ایک دن اُنھوں نے ٹھوڑی منڈائی تھی۔ سید صاحب نے اُن کی ٹھوڑی اپنے ہاتھ سے ٹول کر اُن سے فرمایا کہ خاں بھائی، تمہاری ٹھوڑی کیا چکنی چکنی ہے! اس بات سے وہ شرمائے اور کچھ نہ بولے، مگر سید صاحب کا وہ کنا اُن کے دل میں اتر گیا۔ کئی دن کے بعد جب سٹول کے موافق تائی آیا اور چاکر ٹھوڑی بھگوانے اور مونڈنے سے، تو اُنھوں نے کہا کہ اس ٹھوڑی میں سید صاحب کا ہاتھ لگا ہے! اب تو اس میں ہاتھ نہ لگایوں ہی رہنے دے۔ پھر اُس دن سے اُنھوں نے اپنی ٹھوڑی نہ منڈائی اور بڑے صالح اور متقی ہو گئے۔ یہاں تک کہ اللہ تعالیٰ نے اُن کو نعمت شہادت سے سرفراز کیا۔

ہمارے سید صاحب کو فحیاب کیا۔ یہ خوشخبری سن کر انہوں نے کہا: اَلْحَمْدُ لِلّٰہِ ! اسی دم اُن کا دم نکل گیا۔

قاضی گل احمد الدین صاحب بیان کرتے ہیں کہ میں نے ایک جگہ دیکھا کہ سید ابو محمد صاحب زخمی پڑے ہیں، مگر ایسے کاری زخم لگے تھے کہ قدرے جان تو اُن میں باقی تھی، ہوش و حواس کچھ برجا نہ تھے۔ میں نے کئی بار اُن کے کان میں پکارا کہ کما کہ سید ابو محمد صاحب، حضرت امیر المؤمنین کی فتح ہوئی۔ اُنہوں نے کچھ خیال نہ کیا اور نہ کچھ جواب دیا، مگر اُن کا حال یہ تھا کہ ہونٹ اپنے چاٹتے جاتے تھے اور اَلْحَمْدُ لِلّٰہِ ! اَلْحَمْدُ لِلّٰہِ ! کہتے جاتے تھے اور جو لوگ لاشیں اٹھا رہے تھے، میں نے اُن کو آواز دی کہ کوئی ادھر آؤ، سید ابو محمد صاحب ادھر پڑے ہیں۔ ادھر سے ایک آدمی آیا۔ میرے پاس ایک کتل تھا۔ اُن کو اٹھا کر اُس میں لٹایا۔ ہم دونوں آدمی اُن کو توروں میں لائے۔ تب تک اُن میں ہوش باقی تھی۔ اسی طرح ہونٹ بھی چاٹتے تھے اور لبوں سے کچھ اشارہ اَلْحَمْدُ لِلّٰہِ ! کہنے کا معلوم ہوتا تھا۔ پھر کچھ دیر میں جان نکل گئی۔

نوجوان زحمتی | سید موسیٰ ۱۸۱۴ سال کے جوان تھے۔ اُن کے والد سید احمد علی صاحب جس دن پھولٹے کی لڑائی میں شہید ہوئے، اس دن سے سید موسیٰ کی طبیعت منگوم رہنے لگی۔ کبھی کبھی اپنے دوستوں سے کہتے کہ اگر کبھی میرا کسی لڑائی میں جانے کا اتفاق ہوا، تو انشاء اللہ بیچ کھیت میں مجھ کو دیکھنا۔

لہ سید ابو محمد صاحب لکھنؤ میں بٹالین میں مہدار تھے۔ بہت ہانکے ترچھے، دماغدار اور خوبصورت جوان تھے۔ بڑے بڑے چابک سوار اُن کی اُستادی کے قائل تھے۔ مزاج میں بڑی لطافت اور نفاست تھی۔ کسی کے ہاتھ کا پکا کھانا ان کو پسند نہ آتا تھا۔ اپنے ہی ہاتھ سے دلی رات میں ایک بار پکا کھاتے تھے۔ اکثر فنون میں مہارت رکھتے تھے۔ کپڑا ایسا قطع کرتے اور بیٹے کر بڑے بڑے اُستاد حیران رہ جاتے تھے۔ پسند نہیں وضع کی گڈھی باز تھے۔ اپنے ہاتھ سے گھوڑے کا سب ساز و براق سی لیتے تھے اور آپ ہی اپنا خط آئینہ سامنے رکھ کر بنا تھے۔ غرار سے دار پانچا، چُست انگڑا پہنتے تھے۔ ہانگیں کے باوجود نہ کبھی سر پر پال رکھے، نہ کبھی تھ پیا، نہ نشے کی کوئی چیز کھائی پی۔ نہ کسی نامہرم عورت کی طرف بڑی نگاہ سے دیکھا۔ تیار داری، خدمتگزاری میں بڑے چُست تھے۔ بیادوں کا بول دہرا اٹھاتے تھے۔ جب سید صاحب نے ہجرت کی تیاری کی، تو آپ نوکری چھوڑ کر رخصت کرنے آئے۔ کوئی پوچھتا کہ سید ابو محمد، کیا تم بھی ہجرت کر کے جہاد کو چلو گے، تو کہتے: میں تو نہیں جانتا کہ ہجرت اور جہاد کس کو کہتے ہیں۔ ہمارے بھائی میاں صاحب جاتے ہیں، ہم نے کہا کہ ہم بھی دلتو تک پہنچا آئیں۔ میں کہتے کہتے دلتو سے باغہ، گوالیار، ٹونک، امیر اور یہاں تک کہ سرحد پہنچ گئے۔

یعنی، میں بھی لڑ کر شہید ہو جاؤں گا۔ اُن کے اس حال کی اطلاع سید صاحب کو بھی تھی۔ وہ رسالدار عبد الحمید خاں کے سواروں میں تھے۔ جب تورو سے ایار کی طرف لشکر چلا، تو آپ نے اُن سے کہا کہ تم اپنا گھوڑا اور کسی بھائی کو دے دو اور تم ہمارے ساتھ پیادوں میں رہو۔ اُنھوں نے عرض کیا کہ آپ مجھ کو یوں ہی رہنے دیجیے۔ جب ڈرائیوں کا ہلہ آیا، آپ گھوڑے کی ہانگ اٹھا کر اُس میں گھس گئے اور خوب تلوار سے لوگوں کو مارا اور زخمی کیا اور آپ بھی زخمی ہوئے، مگر لڑتے رہے۔ جب زخموں کے مارے دونوں ہاتھ بیکار ہو گئے اور کئی زخم سر میں لگے، اُس وقت قیاب ہو کر گھوڑے سے گرے۔

خادی خاں کہتے ہیں کہ میں نے دُور سے سنا کہ کوئی زخمی پڑا ہوا اللہ! اللہ! کہ رہا ہے۔ میں نزدیک گیا، تو پہچانا کہ یہ تو سید موسیٰ ہیں۔ سر کے زخموں سے جو خون بہ رہا تھا، اُس سے اُن کی آنکھیں بند تھیں۔ میں نے کہا کہ میاں موسیٰ، میں آپ کو اٹھالے چلوں؟ اُنھوں نے پوچھا کہ تم کون ہو اور فتح کس کی ہوئی؟ میں نے کہا کہ میں خادی خاں ہوں اور فتح سید بادشاہ کی ہوئی۔ یہ سن کر اُنھوں نے کہا: اَللّٰهُمَّ! اور قدرے چاق سے ہو گئے اور مجھ سے کہا کہ مجھ کو لے چلو۔ میں اپنی پشت پر سوار کر کے اٹھا لایا۔ سید صاحب نے اُن کو بے چین دیکھ کر فرمایا کہ ان کو ایار کی مسجد کے جھرے میں پہنچاؤ۔ آپ نے اُن کے بعض رفیقوں کو اُن کی خدمت کے لیے ساتھ کر دیا۔

مولوی سید جعفر علی لکھتے ہیں کہ سید صاحب اُن کو دیکھنے تشریف لائے۔ آپ نے فرمایا کہ یہ بچہ بڑا مردانہ نکلا اور مالک حقیقی کا حق خوب ادا کیا۔ پھر اُن سے خطاب کر کے فرمایا کہ اللہ! تمہارے ہاتھ پاؤں اللہ کے راستے میں کام آئے اور تمہاری کوششیں مشکور ہوئیں۔ اگر تم کسی کو دیکھو کہ خوش رفتار گھوڑے پر سوار ہے اور اُس کو ایڑ لگاتا ہے اور دوڑاتا ہے، تو تم کبھی اس کی حسرت نہ کرنا کہ ہمارے ہاتھ پاؤں سلامت ہوتے، تو ہم بھی اسی طرح شہسواری کرتے، اس لیے کہ تمہارے ہاتھ پاؤں اللہ تعالیٰ کے میاں قبول ہو گئے۔ بڑے مبارک ہیں وہ ہاتھ پاؤں، جو رضائے مولیٰ کے راستے میں کام آئیں اور اس پر قربان ہو جائیں۔ اگر کبھی کسی شخص کو دیکھو کہ وہ پٹہ باز استادوں کی طرح تلوار سے کھیلتا ہے، تو کبھی یہ غم نہ کرنا کہ ہم بھی تندرست ہوتے، تو بسپہ گری کا کمال دکھاتے، اس لیے کہ

لہٰذا یہ خادی خاں قندھاری ہیں، جو سید صاحب کی فتح جاہدین میں تھے۔



تھارے ان ہاتھ پاؤں کا بڑا مرتبہ ہے کہ اللہ کے راستے میں انھوں نے زخم کھائے۔ جو ہاتھ پاؤں صحیح و سالم ہیں، ان سے گناہ کا اندیشہ ہے، لیکن تمہارے ہاتھ پاؤں کا ثواب اللہ تعالیٰ کے یہاں جمع ہے۔ سیدنا علی رضی اللہ عنہ کے بھائی حضرت جعفر طیار کے دونوں بازو اللہ کے راستے میں کٹ گئے! اللہ تعالیٰ نے ان کو جنت الفردوس میں ڈوبا جناحین کے لقب سے سرفراز فرمایا اور زمرہ کے دو بازو ان کو عطا فرمائے۔

سید موسیٰ نے عرض کیا کہ حضرت، میں ہزار زبان سے اللہ کا شکر ادا کرتا ہوں اور اس حال پر راضی و شاکر ہوں۔ میرے دل میں اللہ تعالیٰ کی طرف سے قطعاً کوئی شکایت نہیں آتی، اس لیے کہ اسی کام کے لیے آپ کی ہر کبابی میں یہاں آیا تھا۔ الحمد للہ کہ اپنی ہستی کو اس فضل ترین عبادت میں بنا دیا۔ اللہ تعالیٰ قبول فرمائے! لیکن میری اتنی تمنا ہے کہ حضرت مجھے روزانہ اپنی زیارت سے مشرف فرما دیا کریں، اس لیے کہ اپنی بے دست و پائی سے خود حاضر ہونے سے معذور ہوں۔ اس مجرومی کے سوا مجھے کسی بات کا قلق نہیں۔

یہ سن کر سید صاحب نے دادا ابوالحسن سے فرمایا کہ میں تم کو اس کام کے لیے مقرر کرتا ہوں۔ تم مجھ کو جس وقت ذرا بھی فارغ دیکھو، متوجہ کر دو تاکہ میں خود سید موسیٰ کے پاس آ جاؤں۔ پھر آپ نے سید موسیٰ کی بڑی تعریف کی اور ان کو شاباش دی اور تشریف لے گئے۔<sup>۱</sup>

ایک جنم کی ہتھامست | مولوی سید جعفر علی لکھتے ہیں کہ شیخ محمد اسماعیل گورکھپوری نے جب مجاہدین کے سواروں کو شکست کھاتے ہوئے دیکھا، تو اگرچہ وہ پیادوں میں تھے، لیکن وہ سواروں کی طرف دوڑتے ایک سوار نے ان کے سینے پر نیزے سے حملہ کیا۔ انھوں نے اس کے وار سے بچنے کے لیے اپنے سینے کو دائیں طرف مٹکا دیا۔ نیزہ بائیں شانے پر لگا۔ انھوں نے زور کیا، تو نیزے کی ڈنڈی ٹوٹ گئی اور اس کی انی شانے کی ہڈی میں پیوست ہو گئی۔ انھوں نے اس حالت میں اس سوار پر تلوار سے حملہ کیا۔ اتنے میں دوسرے سوار اس ڈرانی کی مدد کے لیے آگئے۔ ان میں سے ایک نے ان کے سر پر تلوار

۱۔ منظومہ السدا: بڑوہیری میں (غالباً رجب ۱۲۲۶ھ میں) سید موسیٰ کے انتقال کی خبر پہنچی۔

ماری، دوسرے نے اُن کے دائیں ہاتھ پر وار کیا جس سے اُن کی کئی انگلیاں کٹ گئیں۔ تیسرے نے اُن کے بائیں شانے پر، جہاں نیزے کا زخم تھا، ضرب لگائی۔ یہ ضرب کاری تھی۔ اس کے علاوہ اور بھی زخم آئے۔ ان کی رفل اس دن ٹھیک کام نہیں کر رہی تھی۔ انہوں نے اس حالت میں رفل تو سعدی خاں غازی کے حوالے کی اور تلوار دوسرے غازی کو، جو بے سرو سامان تھا اور صرف تبر لیے ہوئے تھا۔ انہوں نے دونوں کو سخت تاکید کی کہ یہ اللہ کا مال ہے۔ تم کو امین جان کر تمہارے حوالے کیا ہے۔ یہ ضائع نہ ہونے پائے۔ اُن کے دونوں ہاتھ بیکار ہو گئے تھے۔ اس لیے وہ مایار کی طرف روانہ ہو گئے۔ راستے میں میاں جی مئی الدین بے، جو زخمی پڑے ہوئے تھے۔ انہوں نے اُن کا ہاتھ دائیں ہاتھ سے محام کر، جس کی انگلیاں زخمی تھیں، اُن کو لے کر چلنا شروع کیا۔ تھوڑی دیر چل کر اُن کو غش آگیا اور زمین پر گر گئے۔ یہ خاکسار (مولوی سید جعفر علی) پاس سے گزرا، ترسب سے پہلے انہوں نے دریافت کیا کہ شکر اسلام کو فتح ہوئی یا نہیں؟ میں نے جب اُن کو فتح کی بشارت سنائی، تو وہ شگفتہ اور مسرور ہو گئے اور فرمایا کہ بھائی، آؤ، تم سے گلے بل لوں۔ جب معاملت سے فارغ ہوئے، تو کہنے لگے کہ حدیث میں آیا ہے کہ شہداء کو سکرات موت کی تکلیف نہیں ہوتی، بس صرف اتنا معلوم ہوتا ہے کہ چیونٹی نے کاٹ لیا ہے۔ چنانچہ میں دیکھ رہا ہوں کہ مجھے اتنے زخم آئے ہیں مگر معلوم ہوتا ہے کہ بس کاٹا چُجا ہے۔

رسالدار عبدالحمید خاں | رسالدار عبدالحمید خاں سید صاحب کی صفت کی لپٹ پر چلے جاتے تھے۔ کئی سال کے تین غول تھے، جو سید صاحب کے مقابل میں اور ایک سواروں کے مقابلے میں، ایک غول سید صاحب کی طرف گھوڑوں کی باگیں اٹھا کر حملہ آور ہوا اور ایک سواروں کی طرف۔ اس عرصے میں کسی شخص نے رسالدار عبدالحمید خاں سے کہا کہ حضرت کا حکم ہے کہ تم بھی بڑھ کر دو۔ یہ حکم سنتے ہی رسالدار صاحب نے اپنے سواروں کو بڑھ کر دیا اور سب سوار رسالدار صاحب کے ہمراہ اُن میں جا کر گلاٹھ ہو گئے۔ پتینے ملکی سوار مجاہدین کے سواروں کے ساتھ تھے، وہ سب اسی دم طرح سے کرہاگ کھڑے ہوئے۔

ساری لڑائی مجاہدین پر آپڑی اور سب سوار سمٹ کر رسالدار صاحب کے ساتھ ہو گئے۔ چند روز رسالدار صاحب اپنے سواروں کو لے کر باگ اٹھاتے تھے، ڈرائیوں کا غول صاف چیر کر تلواریں مارتے ہوئے اس پار نکل جاتے تھے۔ رسالدار صاحب افسوس کر کے کہتے تھے کہ اگر اس وقت میرے پاس سبز گھوڑا ہوتا، تو میرے دل کا ارمان نکلتا۔ یقین چار بار اسی طرح اپنے سب سواروں کے ساتھ حملہ کر کے ان کے غول میں گھسے اور تلواریں مارتے ہوئے پار نکل گئے۔ انہیں ہلوں میں سوار شہید بھی ہوئے اور زخمی بھی ہوئے۔ رسالدار صاحب کے بھی تلواروں کے ٹکے سے کئی زخم لگے، مگر وہ اسی طرح لڑتے رہے۔ پھر رسالدار صاحب نہایت زخمی ہو کر گھوڑے سے گرے۔ جسم فریب تھا۔ زرہ کی کڑیاں دشمن کی تلوار کے ساتھ ان کے جسم میں پیوست ہو گئیں۔ جب ان کو اور سید موٹی کو میدان سے اٹھا کر مایار کی گڑھی میں لائے، تو ان کی صورت دیکھ کر ہر ایک پر رقت طاری ہو جاتی تھی۔ زخموں کی مرہم پٹی کے لیے ان کو موضع تورو میں لائے۔ وہاں سے دوسرے زخموں کے ساتھ ہتھیار بھیجے گئے، جہاں وفات پائی۔

شیخ امیر اللہ تھانوی | شیخ امیر اللہ تھانوی کی ران میں بندوق کی گولی اور دائیں ہاتھ میں تلوار کا زخم لگا تھا۔ وہ بائیں ہاتھ میں خون آلود تلوار لے کر کہتے تھے کہ میرا دایاں ہاتھ بیکار ہو گیا ہے، بائیں ہاتھ سے کچھ کام نہیں ہو سکتا۔ اس لیے یہ تلوار اس غازی کو دوں گا، جو اس سے دشمنان دین کو قتل کرے۔

جب نور بخش جراح ان کے زخموں کی مرہم پٹی کے لیے آئے، تو انہوں نے شیخ صاحب سے کہا کہ آپ کما کرتے تھے کہ یہاں آکر مجھے کیا حاصل ہوگا؟ ابھی تک تو کبیر تک نہ چھوٹی۔ اب سچ فرمائیے، نکیر چھوٹی یا نہیں؟ شیخ امیر اللہ نے فرمایا کہ ہاں، الحمد للہ، اللہ تعالیٰ قبول فرمائے۔

دوسرے شہدا | مایار کی جنگ میں چالیس غازیوں کے قریب شہید ہوئے۔ جن حضرات کا نام خصوصیت کے ساتھ اوپر آچکا ہے، ان کے علاوہ چند نام، جو ہل سکے ہیں، وہ یہ ہیں:

شیخ عبد الرحمن رائسہ بریلوی، میر رستم علی چلکانوی، مولوی عبدالرحمن تورو کے،

لے رسالدار صاحب کے پاس دو گھوڑے تھے؛ ایک سندا، دوسرا سبز۔ سبزہ ان کا قیدی گھوڑا تھا۔ وہ خوب درست کیا ہوا تھا۔ برچھے، تھمار، ہندوق پر خوب لگا ہوا تھا۔ اس پر سوار ہو کر وہ چھری کنار سے خاطر خواہ لڑتے۔ جس سندر پڑوہ اس وقت سوار تھا وہ ان کی مرضی کے موافق تربیت یافتہ نہ تھا۔

حاجی عبدالرحیم کھلی والے، شیخ عبدالعظیم بھلتی، کریم بخش گھاٹم پوری۔  
غازیوں کی اٹھائیس لاشیں تھیں، جو مولوی مظہر علی صاحب کو ملیں۔ نو لاشیں مولانا اسماعیل  
صاحب نے دفن کرائیں۔

مایار کے مجروحین | مایار کے جن مجروحین کے نام اوپر آئے ہیں، ان کے علاوہ حسب ذیل حضرات  
زخمی پائے گئے:

عبدالکریم خاں (آنولہ)، نور محمد، ان کے بھائی حاجی چاند ناگوری، اللہ بخش باغپتی،  
میاں جی سید محی الدین بھلتی، محمد سعید خاں راسے بریلوی، قاضی مدنی، مولوی عبدالعظیم بھگانی  
مولوی احمد اللہ برادر مولانا عبدالملکی، عبدالرحمن دکھنی، اعتباری، پیر محمد پانی پتی۔

سید اسماعیل راسے بریلوی، شیخ نصر اللہ خوجوی، امام الدین پانی پتی، کریم بخش پنجابی، اسماعیل خاں  
خانپوری بلکہ طور پر زخمی تھے۔

میدان جہاد کا غبار | واقع میں ہے کہ معرکے کے بعد سید صاحب سب غازیوں کے ساتھ  
نالے پر آئے۔ نالے کے پار چند درختوں کا ایک باغیچہ سا تھا۔ نالہ اتر کر اس میں بٹیرے اس وقت  
تمام لوگوں کے کپڑے اور چہرے ایسے گرد آلود تھے کہ بعض آدمی فوراً پہچانے نہیں جاسکتے تھے۔ اسی  
بہرام خاں حضرت کے پاس آئے اور رومال لے کر چاہا کہ آپ کے چہرے سے گرد جھاڑیں۔ آپ  
نے فرمایا کہ خان بھائی، ابھی بٹیر جاؤ، یہ غبار بہت برکت والا ہے۔

حضرت سرور عالم صلی اللہ علیہ وسلم نے اس گرد کی بڑی فضیلت بیان کی ہے کہ جس کے پیر  
پر یہ غبار پڑے، وہ شخص عذابِ نار سے نجات پائے گا۔ یہ تمام کلیف و مشقت اسی گرد کے لیے  
ہم نے اٹھائی ہے۔ یہ بات سن کر سب لوگ اسی طرح گرد آلود رہے۔ اس جگہ کسی نے گرد نہ جھاڑی  
تو رو کو واپسی اور دعا | ظہر کی ناز کے بعد ننگے سر ہو کر بہت دیر تک آپ نے دعا کی۔ اس دعا  
میں اپنی دانست میں اللہ تعالیٰ کی خداوندی اور پروردگاری، عظمت و جباری اور رحمت و غفاری

لے یہ غالباً حضرت حاجی عبدالرحیم ولایتی، میاں جی نور محمد بھگانی رحمۃ اللہ علیہ کے شیخ اور سلسلہ سائیدہ اعلیٰ کے رکن رکین ہیں۔

اور اپنی ناتوانی و خاکساری کا کوئی دقیقہ اٹھا نہیں رکھا۔ آپ کے آنسو اس طرح جاری تھے کہ ڈاڑھی تر ہو گئی تھی اور یہی حال تقریباً تمام لوگوں کا تھا۔ دعا کے بعد چند گھڑی اور ٹھیرے، پھر کوچ کیا اور موضع تورو میں آکر عصر کی نماز پڑھی۔

ترانہ حمد و توحید میدان سے مظفر و منصور واپس آنے کے بعد سید صاحب نے ارشاد فرمایا کہ اللہ تعالیٰ کا ہزار ہزار شکر ہے کہ اس نے اپنے کریم عمیم سے ہم کو فتح نصیب فرمائی اور مسلمان بھی رکھ اور یہ بھی بڑا فضل فرمایا کہ باوجود قلبت تعداد و سامان ہم سے کوئی یہ نہیں کہتا کہ ہم نے فتح حاصل کی یا ہم دشمن پر غالب آئے۔ ہمارے سب غازیوں کا یہی کہنا ہے کہ اللہ تعالیٰ نے محض اپنی قوت و قدرت سے ہم کو اچھے روز آمد حریصہ پہ، جو سلطنت اور خزانوں کا مالک تھا اور جو سورہ طغ کی طرح ہم پر چڑھ کر آیا تھا، ہم کو فتح کیا۔

اس کے بعد فرمایا کہ یہ بھی اللہ تعالیٰ کا بڑا کریم تھا کہ اس جنگ میں ہمارے دل میں عجیب قسم، المینان اور سکینت نازل فرمائی کہ جنگ کا شور و ہنگامہ ہمارے دل پر کوئی اثر نہ کر سکا۔ اس وقت ہم کو میدان جنگ میں جانا اور دشمن سے لڑنا ایسا معلوم ہوتا تھا، جیسے کوئی دعوت کو جاتا ہے۔ ایسا معلوم ہوتا ہے کہ جیسے ہم کہیں کھڑی کھانے گئے تھے۔

شہداء کی تدفین اور دعا شہداء کو دفن کے لیے لایا گیا۔ مولانا محمد اسماعیل صاحب نے فرمایا کہ ان سب کے چہرے ان کے عماموں سے چھپا دو اور ان کے کپڑے دیکھو۔ جو کچھ پیپہ روپیہ وغیرہ بندھا ہوا اس کو کھول لو۔ کبھی شخص نے قبر میں اتر کر ان کے چہرے ڈھک دیے اور پٹکے وغیرہ ٹٹول لیے۔ پھر کئی آدمی ایک بڑی سی چادر قبر کے منہ پر تان کر کھڑے ہو گئے اور سب مٹی دینے لگے۔ تختے بنگے کچھ نہیں رکھے گئے۔ اسی طرح صرف مٹی سے توپ دیا۔ اس کے بعد مولانا صاحب اور سب نے مل کر بہت دیر تک ان سب کے لیے دعا، مغفرت کی۔ جو لوگ شریک دفن تھے، محبت سے روتے جلتے تھے اور کہتے تھے کہ یہ لوگ تو جس مراد کو آئے تھے، اُس مراد کو پہنچے، ہم لوگوں کو بھی اللہ تعالیٰ ایسی شہادت نصیب کرے! تھوڑی دیر کے بعد مغرب کی اذان ہوئی۔ سب نے سید صاحب کے پیچھے نماز پڑھی۔ نماز کے

بعد آپ نے بہت دیر تک سر بہ بندہ ہو کر ان شہیدوں کی مغفرت کے واسطے دعا کی کہ پروردگار، تو خوب جانتا ہے کہ یہ تمام لوگ محض تیری خوشنودی اور رضا کے لیے اپنا گھرا اور مال و متاع چھوڑ کر یہاں آئے تھے اور صرف تیری ہی راہ میں انھوں نے اپنی جانیں صرف کیں۔ ان کے گناہوں کو اپنے دامن رحمت میں چھپالے اور فردوس بریں میں ان کو جگہ دے اور ان سے راضی ہو! اور جو ہم چند حضرات اور غزبار تیرے عاجز بندے باقی ہیں، ان کو بھی اپنی رضامندی اور خوشنودی کی راہ میں جان و مال کے ساتھ قبول فرما! خطرات و وساوس دور کر اور دلوں کو اپنے اخلاص و محبت سے مہمور کر اور اپنے اس دین محمدی کو قوت اور ترقی عطا کر! اور جو لوگ اس دین متین کے دشمن و بدخواہ ہوں، ان کو ذلیل و رسوا کر! اور جو مسلمان فریب نفس و شیطان سے شریعت کی راہ راست سے بہک کر باویہ ضلالت میں پڑے ہیں، ان کو ہدایت کر کہ پکے مسلمان ہو کر تیرے اس کار خیر میں جان و مال اور اہل و عیال کے ساتھ شریک ہوں!

ہمارے پھلت والے دعا کے بعد کسی صاحب نے کہا کہ حضرت، آج کی لڑائی میں چالیس غازیوں بھائیوں کو نظر نہ لگاؤ کے قریب شہید ہوئے اور زخمی بھی بہت ہوئے اور اچھے اچھے لوگ کام آئے، مگر شہیدوں اور زخمیوں میں جو خیال کیا، تو پھلت والے بھائیوں میں سے سولے شیخ عبدالحکیم صاحب کے کوئی شہید نہیں ہوا اور نہ زخمی ہوا۔ یہ سن کر آپ نے فرمایا کہ ہمارے پھلت والے بھائیوں کو نظر نہ لگاؤ۔ انشاء اللہ تعالیٰ ان کا گنج شہیداں کہیں اکھٹا ہوگا۔



لہ جنگ بلاکوٹ میں ایسا ہی ہوا کہ سولے شیخ دلی محمد اور شیخ وزیر صاحب کے سب شہید ہو گئے۔

## تائیسواں باب پشاور کا قصد

خدا کا رعب اور سہارا کافی ہے | مایا کی جنگ سے فراغت کے بعد سید صاحبؒ نے اطرافِ جوانب کے خوانین کو جمع کر کے پشاور کا ارادہ ظاہر فرمایا۔ ان سب نے تائید کی۔ سردار فتح خاں اور ارباب بہرام خاں نے اسے وی کہ پشاور کی مہم میں توپیں ساتھ رکھی جائیں۔ آپ نے فرمایا کہ تم صاحبوں کا خیال ہے کہ توپوں کا لشکر میں بڑا رعب اور سہارا ہوتا ہے؛ سو یہ بات کچھ نہیں۔ خدا کا رعب اور سہارا ہمارے لیے کافی ہے۔ سردار یار محمد خاں بھی تو اپنے ساتھ توپیں لایا تھا۔ پھر ان توپوں سے کیا کر لیا؟ وہ سب توپیں اللہ تعالیٰ نے ہمیں دلوا دیں۔ سردار سلطان محمد خاں نے بھی توپوں سے کیا کام بنا لیا؟ فتح و شکست اللہ تعالیٰ کے قبضہ قدرت میں ہے جسے چاہے، دے۔

روانگی | آپ نے موضع تورو سے موضع مردان کی طرف مع لشکر کوچ کیا۔ آپ گھوڑے پر سوار پیادوں کی جماعت میں تھے۔ سواروں کا لشکر آگے پیچھے تھا۔ دو نشان پیادوں میں تھے اور ایک سواروں میں اور تینوں کے پھریے کھلے تھے۔ شتری نقارہ بجاتا تھا اور مولوی رحمن علی مولوی خرم علی صاحب کا ہوا رسالہ نظم جہاد تہہ باواز بلند محوش الحافی کے ساتھ پڑھتے جاتے تھے، جو مندرجہ

ذیل ہے:

بعد تمجیدِ خدا، نعتِ رسولِ اکرم  
 واسطے دین کے لانا، نہ پہلے بلعِ بلاد  
 ہے جو قرآن و احادیث میں خوبی جہاد  
 فرض ہے تم پر مسلمانو، جہادِ گفتار  
 جس کے پیروں پر پڑی گردِ سفینِ جنگِ جا  
 جو مسلمان رہِ حق میں لڑا لفظِ بھر  
 اے برادر، تو حدیثِ نبوی کو سن لے  
 دل سے اس راہ میں پیسہ کوئی دیسے گا اگر  
 اور اگر مال بھی خرچا و لگائی تلوار  
 جو کہ مال اپنے سے غازی کو بنا لے اسباب  
 جو نہ خود جادے لڑائی میں نہ خرچے کچھ مال  
 جو رہِ حق میں ہوئے ٹکڑے، نہیں مٹتے ہیں  
 عمر بھر ہی کے گناہ شہدار ملتے ہیں  
 فتنہ قبر و عنبرِ صُور و قیامِ محشر  
 حق تعالیٰ کو مجاہد وہ بہت بجاتے ہیں  
 اے مسلمانو، سنی تم نے جو خوبی جہاد  
 مال و اولاد کی، جزو کی محبت چھوڑو  
 مال و اولاد بڑی قبر میں جانے کی نہیں  
 گر پھرے جیتے، تو گھر بار میں پھر آؤ گے  
 دینِ اسلام بہت سُست ہوا جاتا ہے  
 پیشوا لوگ اسی طور نہ کرتے جو جہاد

یہ رسالہ ہے چہا دیہ کہ لکھتا ہے قلم  
 اہل اسلام اسے شرع میں کہتے ہیں جہاد  
 ہم بیان کرتے ہیں تھوڑا سا، اسے کر لو یاد  
 اس کا سامان کرو جلد، اگر ہو دیندار  
 وہ جہنم سے بچا، مار سے ہے وہ آزاد  
 روضہ حُسدِ بریں ہو گیا واجب اُس پر  
 بارغِ فردوس ہے تلواروں کے سائے کے تلے  
 سات سو اس کو خدا دیوے گا روزِ محشر  
 پھر تو دیوے گا خدا اس کے عوض سات ہزار  
 اُس کو بھی مثلِ مجاہد کے خدا دے گا ثواب  
 اُس پر ڈالے گا خدا پیشتر از مرگ و بال  
 بلکہ وہ جیتے ہیں، جنت میں خستی کرتے ہیں  
 کیوں نہ ہو؟ راہِ خدا اُن کے تو سر کھتے ہیں  
 ایسے صدقوں سے شہیدوں کو نہیں کچھ ہے خطر  
 مثلِ دیوار جو صفتِ باندھ کے جم جاتے ہیں  
 چلو اب زن کی طرف مت کرو گھر بار کو یاد  
 راہِ نور نے میں خوشی ہو کے شتابی دوڑو  
 تجھ کو دوزخ کی شعیبت سے بچانے کی نہیں  
 اور گئے مارے، تو جنت میں چلے جاؤ گے  
 غلبہٴ کفر سے اسلام ہٹا جاتا ہے  
 ہند پھر کس طرح اسلام سے ہوتا آباد



زور تلوار سے غالب رہا اسلام مدام  
 کب تک گھر میں پڑے جوتیاں چٹکاؤ گے  
 اب تو غیرت کرو، نامردی کو چھوڑو، یارو  
 بارہ سو سال کے بعد ایسے ارادے والا  
 تھے مسلمان پریشان بغیر از سردار  
 بات ہم کام کی کہتے ہیں، سنو، اے یارو،  
 حضرت مولوی، اب طاق میں کھدیکے کتاب  
 وقت جان بازی ہے، تقریوں کو اب مت بھانپو  
 مادی دین ہو تو، تم کو ہے سبقت لازم  
 اے گروہِ فتنہ، نفس کشی کے استاد  
 مت گھسو کونے میں اے پیر جی، مانند حجا  
 اے جوانانِ اسدِ حملہ و رستم قوت  
 ان کا سر کاٹ لیا یا کہ کٹا اپنا سر  
 یعنی، گر مار لیا ان کو، تو پھر بن آئی  
 ایک دن تجھ سے یہ دنیا کا مزا چھوٹے گا  
 دوستو، تم کو تو مرنا ہی مستدر ٹھیرا  
 نیکوں جنگ میں جاتے ہیں، وہ پھر آتے ہیں  
 موت کا وقت سُخین ہے، تو سن اے فانیل  
 جب تک موت نہیں ہے، تو نہیں مرتے ہیں  
 تم اگر ڈرتے ہو کلیفِ سفر سے، نہ ڈرو  
 جیسی عادت کرے انسان، سو ہو سکتا ہے

سُستی اگلے جو کبھی کرتے، تو ہوتا گناہ  
 اپنی سُستی کا جزا فسوس نہ بھل پاؤ گے  
 سید احمد سے بلو، جس سے کافر مارو  
 ہوا پیدا ہے، مسلمانو، کرو شکرِ خدا  
 ہوا سردار ہے از آلِ رسولِ مختار  
 وقت آیا ہے کہ تلوار کو بڑھ بڑھ مارو  
 لیجئے تلوار و میدان کو چل دیجئے شتاب  
 غیر شمشیر کسی سمت کو دل مست بانٹو  
 تم چلو گے، تو بہت ساتھ چلیں گے خادم  
 عملِ نفس کشی کون ہے بہتر ز جہاد  
 چھوڑو اب چلہ کشی وقتِ جہاد آ پہنچا  
 کام کس دن کو پھر آوے گی تمہاری جرات  
 دونوں صورت میں جو سمجھو، تو تمہیں ہو بستر  
 اور گئے مارے، تو پھر خاصی شہادت پائی  
 شکرِ موت ترا ملکِ بدن ٹوٹے گا  
 پھر تو بہتر ہے کہ جاں دیجیے در راہِ خدا  
 سیکڑوں گھر میں بھی رہتے ہیں، وہ مر جاتے ہیں  
 پھر بلا موت سے ڈرنے میں تجھے کیا حاصل  
 موت جب آئی، تو گھر میں بھی نہیں بچتے ہیں  
 مرد ہو، خطبہٴ آلام کو دل سے کھودو  
 عیش و آرام کی عادت کو بھی کھو سکتا ہے

طمع دُنیا کے لیے دیکھو ہزاروں یہ سپاہ  
 چھوڑ کر سر کو کٹاتے ہیں، نہیں کرتے "آہ"

ہے عجب یہ کہ مسلمان بھی کہلاتے ہو  
 جھوٹے حیلے رہ اللہ میں بتلاتے ہو

تم تو اس طور سے دُنیا پہ بہت پھول گئے  
 جو رو لڑکوں کی محبت میں خدا بھول گئے

آج اگر اپنی خوشی راہِ حُسنِ اجاں دو گے  
 پھر تو کل چین سے جنت میں مزے لوٹ گے

چھوڑو گے لذتِ دُنیا کو اگر بہرِ حُسنِ خدا  
 پھر تو جنت میں ہمیشہ ہی اڑاؤ گے مزا

سر پیک پیر زکڑ گھر میں کا مزا بہتر  
 یا رہ حق میں فداحبان کا کرنا بہتر

گر وہ حق میں نزدی جان، تو پچھتاؤ گے  
 اور مپیٹر کو یہ ٹنہ کیا دکھلاؤ گے

ایک ہے شرط کہ تم مانو بدلِ حُکمِ امام  
 ورنہ تلوار لگانا بھی نہیں آوے کام

جو کہ خود رائے بھی لڑنے لگے در راہِ جہاد  
 اُن کا ناحق یہ بہا خون، ہے محنت برباد

خوب اللہ و محمد کو جو پہچانتے ہیں  
 اپنے سردار کے کہنے کو بدل مانتے ہیں

اہل ایمان کو کافی ہے ولا اتنا پیام  
 اب مُناجات سے، بہتر ہے کہ ہو ختمِ کلام

اے خداوندِ سماوات و زمیں، ربِ عباد  
 اب مسلمانوں کو دے جلد سے توفیقِ جہاد

اپنا دے زور، مسلمانوں کو کر زور آور  
 وعدہ فتح جو ہے اُن سے کیا، پورا کر

ہند کو اس طرح اسلام سے بھر دے اے شاہ

کہ نہ آوے کوئی آوازِ حُسنِ اللہ! اللہ!

مردان کی گڑھی کا تخلیہ | گم دو نواح کے جو خوانین اور ہوتی مردان کے جو ملا حاضر ہوئے انھوں  
 نے عرض کیا کہ دُلائیوں کا مال خیمہ و اسلحہ وغیرہ ہوتی اور مردان میں پڑا ہے؛ ایسا نہ ہو کہ کوئی اُن  
 کو تلف کر دے اور اُس کی گرفت اہلِ قصبہ سے ہو۔

سید صاحب نے مولانا اسماعیل صاحب سے فرمایا کہ سو آدمیوں کی جمعیت کے ساتھ  
 تشریف لے جائیں اور اس سامان کو اپنے قبضے میں لے لیں۔ مولانا نے سو آدمیوں کا انتخاب کیا۔  
 سید جعفر علی صاحب کہتے ہیں کہ میرا بھی اس سلسلے میں انتخاب ہوا۔ میں نے رات کو کھانا نہیں

کھایا تھا۔ اس سے اگلا دن بھی خشک روٹی کے ایک ٹکڑے پر گزارا تھا۔ میں نے عرض کیا کہ اگر اجازت ہو، تو میں کچھ کھاؤں۔ مولانا نے فرمایا کہ روٹی لے لو، دیہات کے باہر جا کر کھا لینا۔ عرض، یہ کہ لشکر بڑی عجلت کے ساتھ مولانا کے ساتھ روانہ ہوا۔ جب ہوتی کے قریب پہنچے، تو احمد خاں کے پنجابی ملازمین نے بندوقیں چلائی شروع کیں۔ مولانا نے اس کی کچھ پروا نہیں کی اور گڑھی کے جنوبی دروازے کے بہت قریب پہنچ گئے۔ بندوق کی کچھ گولیاں ہماری جماعت کے اندر بھی پہنچیں۔ آپ نے گڑھی کے مغرب کی جانب رخ کیا اور وہاں سے گڑھی کی طرف بڑھنا شروع کیا۔ ہم اسیوں سے فرمادیا کہ متفرق ہو جاؤ اور تم میں سے ہر ایک اپنے ساتھی سے چار چار قدم کے فاصلے پر رہے۔ خود جماعت کے آگے آگے تھے۔ ہوتی سے مردان تک سیکڑوں گولیاں ہمارے سر سے گزر گئیں، لیکن اللہ کے فضل سے کسی کو کوئی گزند نہیں پہنچا۔

مردان کے مغربی جانب ایک باغ تھا۔ اس میں بڑے بڑے درخت تھے۔ باغ کے بیچ میں کچھ شیبی زمین ایسی تھی کہ اگر کوئی شخص اس میں بیٹھ جائے، تو گڑھی کی جانب سے آنے والی گولیوں سے محفوظ رہے گا۔ مولانا خود بھی وہیں بیٹھ گئے اور لشکر کو بھی وہیں بٹھایا۔ دیر تک وہیں بیٹھے رہے۔ چہرے پر غصے کے آثار ظاہر تھے۔ دیر تک گولیاں اس زمین کے کنارے پر پڑتی رہیں، جو بلندی پر واقع تھا۔ اس سے ڈھیلے اڑا کر ہمارے سر پر پڑتے تھے۔ ایک گھڑی کے بعد بندوقچی سست پڑ گئے۔ اتنے میں دیہات کے ملا حاضر ہوئے اور مولانا سے عرض کیا کہ اگر اجازت ہو، تو کھانا لے آئیں مولانا نے فرمایا کہ تمہارا ارادہ یہ معلوم ہوتا ہے کہ جو بندوق کی گولی سے بچ گیا ہے، اس کو زہر آلود کھانا کھلا کر مار ڈالو۔ خبردار ہو جاؤ کہ ہم ڈرائیوں کی وہ توہیں، جو ہم کو مال غنیمت میں ملی ہیں، منگوا کر تمہاری اس گڑھی کو مسمار کر دیں گے۔ ملاؤں نے بڑی تباہت سے کہا کہ اس میں ہمارا قصور نہیں، احمد خاں باغی کے نوکروں کا فعل ہے۔ ہم نے ان کو بہت منع کیا تھا، لیکن انہوں نے کہا کہ اگر ہم بغیر بندوق چلائے گڑھی حوالے کر دیں گے، تو ہم اپنے آقا کے نیک حرام ہو کر عذاب الہی میں مبتلا ہوں گے۔ مولانا نے فرمایا کہ جاؤ، پہلے گولیاں موقوف کراؤ، پھر کھانا لاؤ۔ احمد خاں کے نوکروں سے کہ دو کہ گڑھی سے باہر نہ

جائیں، مختصر یہ تو ہیں آتی ہیں۔ ان توپوں کے گولوں سے گڑھی کو سمار کر کے تم کو تلاش کیا جائے گا۔ جب فلا گڑھی کی طرف واپس ہوئے اور اُن کو پیغام پہنچا، تو گولیاں فوراً موقوف ہو گئیں۔ مولانا نے سب حال نکل کر سید صاحب کی خدمت میں بھیج دیا اور توپوں کی بھی درخواست کی۔ گڑھی کے چاروں طرف فصیل تھی اور دو دروازے تھے؛ ایک جنوب کی جانب اور ایک مغرب کی جانب۔ گڑھی کے اندر سے کھانا آیا اور مولانا نے اپنے ہمراہیوں کے ساتھ تناول فرمایا۔

رسول خاں برادر احمد خاں کی طرف سے ملا پیغام لائے، جس میں اُس نے بڑی خوشامد سے عرض کیا تھا کہ میں بے قصور ہوں۔ ڈرائیوں نے احمد خاں کو اس گڑھی پر قابض کر دیا تھا۔ میں نے مجبور ہو کر ان کی رفاقت کی۔ اس اطاعت و رفاقت کے باوجود رعایا اُن کی دست درازی سے محفوظ نہیں رہی۔ اب آپ میرے حق میں جو تجویز فرمائیں، مجھے بسر و چشم قبول ہے۔ مولانا نے جواب میں فرمایا کہ تمہاری بے گناہی اور خیر خواہی جب ثابت ہوگی، جب تم حضرت امیر المؤمنین کی اطاعت قبول کر لو گے۔ میں اُن کا نائب ہوں، اب تم کو چاہیے کہ گڑھی کے چھ بڑوں کو خالی کر دو۔ ہمارے غازی وہاں جا کر ان بڑوں میں قیام کریں گے اور شکر کا ایک گروہ دیہات کے اندر قیام کئے گا۔ سردار اپنے ہتھیاروں کے ساتھ اپنے گھوڑے پر سوار ہو کر یہاں آئے۔ ہم اپنے سواروں کے ساتھ اُس کو امیر المؤمنین کے پاس بھیجیں گے۔ کل یا پرسوں جب بھی آپ یہاں تشریف لائیں گے، وہ اُن کے ہمراہ رکاب آئے گا۔ پھر امیر المؤمنین خدیا مناسب سمجھیں گے، اُس کے حق میں فیصلہ کریں گے۔

رسول خاں نے یہ تمام باتیں قبول کر لیں، لیکن عرض کیا کہ ایک بات میری قبول کر لی جائے کہ شکر ہمارے قبضے میں داخل نہ ہو اس لیے کہ رعایا ڈرائیوں کے ہاتھوں تباہ ہو گئی ہے۔ جب یہ لشکر چار قبضے میں داخل ہوگا، تو اہل قبضہ کے لیے بیٹھنے کی جگہ نہ رہے گی۔ مولانا نے فوراً اس بات کو قبول کر لیا، لیکن فرمایا کہ دو گروہ مستثنیٰ ہیں، ایک تو خود سید صاحب گڑھی میں قیام فرمائیں گے، دوسرے مولوی عبدالرہاب قاسم غلہ کسی مسجد میں اپنے ہمراہیوں کے ساتھ قیام کریں گے۔

جانبین سے یہ معاملہ طے ہو گیا، تو آپ نے مرزا احمد بیگ پنجابی اور ان کی جماعت کو جرحوں کے پیرے اور قبضے کے دروازے کی حفاظت کے لیے مقرر فرمایا۔ مولانا نے سردار رسول خاں کو اپنے دس بارہ سواروں کے ساتھ لشکر گاہ اسلام تورو کو روانہ کیا۔ مولانا نے ان سواروں کی زبانی اس معاہدے کی بھی اطلاع سید صاحب کو بھیج دی کہ لشکر اسلام میں سے کوئی شخص ہوتی اور مردان کے دیہات میں داخل نہیں ہوگا۔

وقائع میں ہے کہ گڑھی کے قریب کسی ملکی نے مولانا محمد اسماعیل صاحب سے کان میں کہا تھا کہ آپ گڑھی میں خبردار ہو کر داخل ہوں اور جب تک وہاں کے تمام مکانوں کی تلاشی نہ لے لیں تب تک سید صاحب کو وہاں نہ بلائیں کہ کہیں کچھ دغا فریب نہ ہو۔ یہ بات سن کر مولانا وہیں ٹھہر گئے اور مزید تیس چالیس غازی لشکر سے بلوائے۔ پہلے گڑھی کے دروازے پر پین غازی متعین کیے اور کہہ دیا کہ کوئی آدمی باہر سے اندر نہ جانے پائے اور جو اندر سے کوئی اپنا مال و اسباب لے کر باہر نکلے، تو اس سے مزاحمت نہ کی جائے۔ اس کے بعد مولانا اسماعیل صاحب اور شیخ ولی محمد صاحب گڑھی کے اندر داخل ہوئے۔ شیخ صاحب تو لوگوں کے مال و اسباب نکلوانے میں مشغول ہوئے اور مولانا نے گڑھی کے مکانوں کی تلاشی یعنی شروع کی کہ کہیں بارود نہ بچھی ہو یا بارود کا کوئی گپا نہ دبا ہو۔

غلط اطلاع کی بنا پر سید صاحب کی آمد | ابھی کچھ تھوڑا سا سامان نکلوانا باقی تھا کہ کسی ملکی نے سید صاحب سے اور مولانا اسماعیل صاحب کی ناراضگی | جا کر کہا کہ آپ گڑھی میں تشریف لے چلیں، مولانا صاحب بلاتے ہیں۔ یہ سن کر آپ بسم اللہ کہہ کر اٹھ کھڑے ہوئے اور گڑھی کو تشریف لے چلے۔ تقریباً دو سو آدمی جو آپ کے ساتھ درختوں کے نیچے تھے، آپ کے ہمراہ ہوئے لشکر والوں نے دیکھا، تو ان میں سے بہت آپ کے ساتھ ہو لیے۔ اور آنے والوں کا اتنا بندھ گیا۔

کسی نے مولانا اسماعیل صاحب سے کہا کہ سید صاحب تشریف لائے ہیں اور آپ کے ہمراہ بہت لوگ ہیں۔ یہ سن کر مولانا اسماعیل صاحب نہایت غصے کی حالت میں سید صاحب کے پاس

آئے اور کہنے لگے کہ آپ نے تو مجھ سے فرمایا تھا کہ تیسے بلائے بغیر ہم نہ آئیں گے اور نہ کوئی لشکر کا آدمی جانے پائے گا، اب آپ کے تشریف لانے سے لشکر کے صد ہا آدمی یہاں گھس آئے! نہ میں نے آپ کو بلوایا اور نہ آپ نے مجھ سے پھوپھا بھیجا۔ آپ یوں ہی چلے آئے۔ رعایا کا اسباب گھروں سے بکھلوا یا جا رہا ہے۔ اگر کسی کا مال و اسباب جاتا رہا، تو نقصان عہد ثابت ہوگا۔ بہتر یہی ہے کہ اس وقت آپ یہاں سے تشریف لے جائیں۔ یہ بات انہوں نے کئی بار کہی۔ یوں غصتے ہو کر سید صاحب سے کلام کرنا لوگوں کو ناگوار ہوا، مگر کسی نے دم نہ مارا۔

سید صاحب نے فرمایا کہ میاں صاحب، مجھ سے تو کسی نے جا کر یہ کہا کہ مولانا صاحب آپ کو بلاتے ہیں، تب میں یہاں آیا، ورنہ کا ہے کو آتا۔ مولانا صاحب نے کہا کہ میں نے تو کسی سے نہیں کہا تھا۔ یہ بات سن کر آپ اٹھ کھڑے ہوئے اور کہا کہ میں جاتا ہوں اور درختوں کے نیچے تشریف لے گئے اور آپ کے ہمراہی بھی باہر نکل گئے۔ جو لوگ ادھر ادھر گڑھی میں باقی رہ گئے تھے، ان کو تلاش کر کے مولانا نے باہر نکال دیا۔

جب کچھ دیر میں رعایا کا سب اسباب نکل چکا اور مولانا مکانوں کی تلاشی بھی لے چکے، تب شیخ ولی محمد صاحب نے جا کر سید صاحب سے عرض کیا کہ گڑھی خالی ہے، اب آپ تشریف لے چلیں۔ یہ بات سن کر آپ گڑھی میں تشریف لائے اور دو ڈھائی سو آدمی، جو آپ کے ہمراہ گڑھی میں گئے تھے، وہ جا بجا گڑھی کے مکانوں میں اترے۔ اُس وقت شیخ ولی محمد صاحب نے آپ سے کہا کہ مولانا صاحب جو اُس وقت آپ کے آنے سے ناخوش ہوئے تھے، اُس کا سبب یہ تھا کہ ایک ٹلکی نے اُن سے کہا تھا کہ گڑھی میں ہر شکاری سے جانا اور جب تک وہاں کے ہر مکان کی تلاشی نہ لے لینا، تب تک سید صاحب کو گڑھی میں نہ بلانا۔ وہ اس وقت مکانوں کی تلاشی لے رہے تھے، دوسرے رعایا کا سب اسباب بھی نہیں نکل چکا تھا۔ اگر اس پھیر بھار میں کسی کا کچھ اسباب جاتا رہتا، تو الزام اور بدنامی کی ایک صورت ہوتی۔

امیر و مأمور کا اخلاص و للہیت | منظورہ میں ہے کہ جب مولانا کو سید صاحب کی آمد کی اطلاع ہوئی

تو فرطِ تاثر میں یہاں تک فرمایا کہ یہ لشکر ہے، اُس کو میدان میں ٹھیرنا چاہیے تھا! پیرزادوں کا قافلہ نہیں ہے کہ دیہات میں گھس آئے۔ سید صاحب نے جب مولانا کے چہرے پر غصے کے آثار ظاہر دیکھے تو فرمایا کہ مولانا، میں ابھی باہر جاتا ہوں اور طلوعے میں جہاں نشست تھی، فوراً اٹھ کر گڑھی کے مشرقی دروازے سے باہر تشریف لے آئے اور شہتوت کے درختوں کے نیچے پانی کے کنارے آکر بیٹھ گئے لشکر کے لوگ اور ملکی بھی وہاں موجود تھے۔

جیسے ہی سید صاحب گڑھی سے تشریف لے چلے، مولانا کا غصہ فرو ہو گیا اور سید صاحب کے ساتھ ہی درخت کے نیچے آکر دو زانو موڑ بٹھ گئے۔ سید صاحب نے قبضے کے باشندوں کو خطاب کر کے فرمایا کہ تم نے ہمارے اہل لشکر کی مولانا سے شکایت کی اور مولانا کو غصے میں لے آئے، حالانکہ تم کو اچھی طرح معلوم ہے کہ ہمارے لشکر کی کسی کی کوئی چیز نہیں لیتے۔ اگر کبھی ضرورت پڑتی ہے تو دو چیزیں مانگ لیتے ہیں اور جاتے وقت دے کر جاتے ہیں: ایک چار پائی، دوسرے ہٹی کی انڈیاں کھانا پکانے کے لیے۔ ایسی چھوٹی چیز کے لیے تمہیں مولانا سے شکایت کرنے کی کیا ضرورت تھی؟ اس وقت اہل قریہ نے بہت عذر معذرت کی اور عرض کیا کہ ہماری تقصیر معاف ہو اور آپ اندر تشریف لے چلیں۔ آپ نے مولانا سے مخاطب ہو کر فرمایا کہ مولانا، کسی نے بھی مجھے آپ کے معاہدے کی اطلاع نہیں دی۔ مولانا نے بڑے عجز و انکسار کے ساتھ سر جھکا کر کہا کہ حضرت، میں نے دوبار یہ اطلاع آپ کے پاس بھیجی: ایک بار کل سواروں کی زبانی اور ایک بار آج آخوند فیض محمد کی زبانی۔ سید صاحب نے فرمایا: مجھ تک تو کسی نے بھی اطلاع نہیں پہنچائی، ورنہ ایسی غلطی نہ ہوتی۔ مولانا نے آخوند فیض محمد سے کہا کہ تم نے بھی اتنا ضروری پیغام نہ پہنچایا۔ آخوند نے کہا کہ میں جس وقت یہاں سے روانہ ہو کر سید صاحب کی خدمت میں پہنچا، آپ کی سواری روانہ ہو چکی تھی۔ جو ہم اس قدر تھا کہ میں باوجود کوشش کے بھی آپ تک نہ پہنچ سکا۔ یہ سمجھ کر کہ کل سواروں نے پیغام پہنچا دیا ہو گا، میں بھی مجمع کے پیچھے پیچھے ہوں لیا۔ سید صاحب نے اور مولانا نے آخوند فیض محمد کا یہ عذر قبول کیا۔

## اٹھائیسواں باب مردان سے پشاور تک

مردان سے کوچ | مردان میں دو رات رہ کر تیسرے دن آپ نے وہاں سے کوچ کیا۔ گڑھی کے بندوبست کے لیے آپ نے حاجی بہادر شاہ خاں کو سوغازیوں کے ساتھ، جن میں کسی شخص کچھ کچھ زخمی بھی تھے، چھوڑا۔ حاجی حمزہ علی خاں ساکن ٹہاری کو عبدالحمید خاں کے بجائے سوروں کا رسالدار بنایا۔ وہاں سے کوچ کرنے کے وقت آپ کے ہمراہ رکاب ملکی اور ہندوستانی ملا کر تھینا چھ سات ہزار آدمی تھے۔

راستے میں چار سڑے میں قیام ہوا۔ وہاں کے لوگوں نے ڈرائیوں کے ظلم و ستم کی شکایت کی کہ جب وہ شکست کھا کر اس طرف سے گزرے، تو انھوں نے خود اپنے علاقے اور ملک مقبوضہ پر دست درازی کی، گویا کہ ان کا اس ملک سے علاقہ ریاست باقی نہیں رہا تھا۔ وہاں کی تمام رعایا ان کے ظلم و ستم سے نالاں ان کے حق میں بددعا کرتی تھی۔

وہاں سے پشاور پندرہ سولہ میل تھا، لیکن دریا پر کوئی کشتی نہ مل سکی۔ ڈرائیوں نے دریا عبور کر کے کشتیوں کو ڈبو دیا تاکہ فازیوں کے ہاتھ نہ لگیں۔ بالآخر وہاں سے تنگی کی طرف کوچ ہوا، جو چار سڑے سے شمال مغرب ہے۔ وہاں سے دریائے سوات کو، جو ایک جگہ سے پایاب تھا، عبور



کیا اور منٹہ میں قیام ہوا۔ وہاں کے لوگ لشکر کی آمد سے بہت خوش تھے اور کہتے تھے کہ سبحان اللہ! یہ عجیب لشکر ہے کہ باوجود اس کے کہ چھ سات ہزار پیادہ و سوار نے پڑاؤ ڈالا ہے، لیکن کسی پر کوئی ظلم و تعدی نہیں ہے۔ اس کے برخلاف درانیوں کے دو پیادے آجاتے تھے، تو ہم لوگ گھر چھوڑ کر چلے جاتے تھے۔

منٹہ سے چل کر شب قدر پڑاؤ ہوا۔ شب قدر کے لوگ ارباب بہرام خاں سے تعلق رکھتے تھے۔ بڑی عقیدت کے ساتھ سید صاحب سے پیش آئے۔ مرد و زن سب لشکرِ اسلام کی آمد سے مسرور تھے اور اللہ کا شکر ادا کرتے تھے۔ مرد بہت دُور تک پہنچانے آئے، عورتیں دو رو صیف بنا کر کھڑی ہو گئیں۔ جب سید صاحب کی سواری گزری، انھوں نے سلام کیا۔ بعض بڑھی عورتوں نے آپ کے قدم کی طرف ہاتھ بڑھائے۔ آپ ایسے موقع پر گھوڑے کو تیز کر دیتے اور ان کو اس حرکت سے منع کرتے۔

حکومتِ کارِ عیت کے ساتھ معاملہ | مولوی سید جعفر علی صاحب لکھتے ہیں کہ دو تین روز اس فوج میں قیام ہوا۔ اس علاقے کے ارباب، جن کی حیثیت وہ ہے، جو ہمارے ملک میں قانون گو کی ہوتی ہے، آپ کی خدمت میں حاضر ہوئے اور پشاور کا انتظام سنبھال لینے کی درخواست کی۔ آپ نے ان سے پوچھا کہ تمہارے یہاں کس طرح انتظام ہوتا ہے۔ انھوں نے کہا کہ سردارانِ پشاور کی طرف سے خراج حاصل کا یہ اصول ہے کہ رعایا کی کھیتی کا فائدہ نصف وصول کر لیتے ہیں اور اربابِ فشی خانہ، ڈروائی اور محافظ کا خرچ بھی رعایا کے ذمے ہے۔ اس کا نتیجہ یہ ہوتا ہے کہ رعایا کے حصے میں پیداوار کا صرف تہائی حصہ آتا ہے۔ آپ نے فرمایا کہ رعایا پیداوار کا تہائی حصہ نقد کی صورت میں ہم کو ادا کر دے۔ باقی سارے انتظامات کا خرچ امام کے ذمے ہے۔ ذکر رعایا کے۔ اس سال تو یہی انتظام ہے، آئندہ سال مستقل انتظام کیا جائے گا، اس لیے کہ حاکم کو یہ جائز نہیں ہے کہ ایک بار قرض قرار کر کے سال دو سال بعد اس سے پھر جائے۔ اس لیے ہم نے اس سال کی قید لگائی ہے۔

آپ نے فرمایا کہ ارباب، منشی خانے اور ڈروائی کے مصارف حکومت کے ذمے ہوں گے۔ اس کا اجر اللہ تعالیٰ سے ملے گا۔ اور اگر ہمارے استظام میں کسی سے مزدوری یا نوکری پر کام لیا جائیگا تو اس کی اجرت دی جائے گی۔ البتہ اگر کوئی سوار یا پیادہ تحصیل وصول کے لیے دیہات کے خوانین کے پاس جائے، تو ان خوانین کو چاہیے کہ اس کو اپنا بھائی سمجھ کر اس کی دعوت کریں اور اس کو چاہیے کہ وہ کسی چیز کی فرمائش نہ کرے۔ اگر خوانین سے وہ کسی چیز کی فرمائش کرے، تو ہمارے یہاں اس کی باز پرس ہوگی اور خوانین بھی اس کو سرکاری مطالبہ ادا نہ کریں۔

یہاں کے لوگوں کو لشکر اسلام میں شرکت کی بھی دعوت دی گئی۔ چنانچہ قوم کتوزئی لشکر کے ساتھ شریک ہوئے۔ جو لوگ لشکر اسلام میں پہلے سے موجود تھے اور ان کے دیہاتوں کو ڈرانوں نے ضبط کر لیا تھا، انہوں نے اپنی سند و کاغذات کے مطابق اپنی جائداد، پانی اور اپنے کارندوں کو جاگیر کی آبادی کا حکم دے کر خود لشکر اسلام میں حاضر رہے۔ اسی سلسلے میں ٹنگ زئی کے رسول خاں کو اس دیہات کی معافی کا پروانہ ملا۔

عبور دریا کے انتظامات | کچھنئی کے گھاٹ پر ڈرانی سواروں نے آئے تھے۔ انہوں نے اہل خیبر کو سات سو روپے اس غرض کے لیے دیے تھے کہ غازیوں کو دریا اترنے نہ دیا جائے۔ خیبروں کا ٹلک ارباب بہرام خاں کے ہاتھ گرفتار ہو گیا۔ ارباب نے اس کو مجاہدین کے دریا سے پار ہونے کا انتظام کرنے کا حکم دیا اور سید صاحب کی اجازت سے دو تین سو غازی اپنے ساتھ لے کر کچھنئی کو روانہ ہوئے۔ میر رحمان علی، ملا قطب الدین اور ملا لعل محمد نے اپنی جماعتوں کے ساتھ دریا عبور کیا۔ ان کو تاکید کی گئی کہ ریشکر پیادہ پہاڑ پر قیام کرے اور ساری رات ہوشیاری کے ساتھ رہے۔ صبح لشکر پار اتر جائے گا۔ اگر ڈرانی ادھر سے حملہ کریں گے، تو ان کی تدبیر رات کو نہیں چل سکے گی۔ ڈرانی سوار اپنے معمول کے مطابق صبح صادق سے پہلے پہنچے۔ ادھر نماز فجر کے بعد سید صاحب شب قدر سے روانہ ہوئے۔ ڈرانوں نے دن کی روشنی میں جب لشکر کو پہاڑ کے اوپر دیکھا، انہوں نے لشکر کی طرف رخ کیا اور ان پر گولیاں چلائیں۔ ادھر دریا کے اس پار سید صاحب اپنے لشکر کے ساتھ پہنچ گئے۔

دُرانی یہ دیکھ کر پشاور کی طرف روانہ ہو گئے۔ لشکرِ جالوں کے ذریعے دریا پار ہوا۔ جو لوگ تیرتا جانتے تھے انھوں نے گھنٹوں کی لگام بچھڑ کر ان کو دریا کے پار پہنچا دیا۔ جو لوگ تیرنا نہیں جانتے تھے، ان کو دوسرے پیراک ساتھ لے کر ان کے گھنٹوں کو دریا کے پار کرایا۔ چنانچہ فرج اللہ عرب نشان بردار لشکرِ اسلام نے سترہ گھنٹوں کو پار کرایا۔ دو دن میں تمام لشکرِ دریا کے پار ہوا۔ مولوی منظر علی خلیفہ آبادی کو حکم ہوا کہ پانسو آدمیوں کی جمعیت کے ساتھ آگے جائیں۔ اسلامی مساوات | اس وقت میچنتی ایک چھوٹا سا گاؤں تھا، جس میں اکثر چھوٹوں کے جھونپڑے تھے۔ ہر جھونپڑا ایک دوسرے سے الگ تھا۔ ایک روز لشکر میں تقسیم کرنے کے لیے غلہ نہ تھا۔ جس کے پاس کچھ بچا ہوا رہ گیا تھا، اُس نے کھایا۔ باقی لشکر نے ایک گائے کے گوشت پر سبکی۔ وہ کسی کو پہنچا، کسی کو نہیں پہنچا۔ جو تھوڑا سا غلہ ملا، وہ سید صاحب کے حکم سے ان لوگوں کو بھیج دیا گیا، جو دریا کے دوسری طرف حفاظت کے لیے بھیج دیے گئے تھے۔ سید صاحب کے لیے کھانا تیار ہو کر آیا، تو فرمایا کہ معاذ اللہ! کہ میں تنہا کھاؤں اور دوسرے فاتے سے ہوں! لوگوں نے عرض کیا کہ اتنے کھانے میں تو اہل لشکر کا بھلا نہ ہوگا۔ مناسب یہی ہے کہ یہ آپ نوش فرمائیں۔ ہر چند لوگوں نے اصرار کیا، آپ نے قبول نہیں فرمایا۔ ایک پرگزرنے کے بعد آنا آیا۔ مولوی عبدالوہاب صاحب قاسم غلہ نے عرض کیا کہ آپ کے لیے جو کھانا تیار کیا گیا تھا، اب نوش فرمائیں۔ فرمایا کہ جو آنا آیا ہے، سارے لشکر کے لیے کافی ہو جائے گا؛ مولوی عبدالوہاب صاحب نے کہا کہ گزر کے لیے کافی ہو جائے گا۔ فرمایا کہ کتنا جھتے میں آئے گا؟ انھوں نے عرض کیا کہ فی کس آدھ پاؤ۔ آپ نے الحمد للہ کسی اور کھانا منگا کر تناول فرمایا۔

میچنتی سے موضع ریگی میں آئے، جو قوم خلیل (ارباب بہرام خاں کی قوم) کا دیہات ہے۔ اہل دیہات نے حسب استطاعت ضیافت کی۔ یہاں ارباب بہرام خاں کے حقیقی بھائی ارباب جے خاں بن چار سو آدمیوں کے ساتھ آکر لشکر میں شامل ہو گئے۔ پشاور کے بعض طالب علموں سے معلوم ہوا کہ سردار بن پشاور نے اپنے متعلقین کو کوٹاٹ روانہ کر دیا ہے اور خود اپنے لشکر کے ساتھ کسی دیہات میں پڑے ہوئے ہیں۔ صبح کو ریگی سے کوچ کر کے گٹ فروسہ میں آئے اور پیرتارک کی قبر

کے قریب قیام ہوا۔

سُلطان مُحمّد خاں کا پیغام | یہیں ارباب فیض اللہ خاں سُلطان مُحمّد خاں کی طرف سے وکیل ہو کر آئے۔

وقائع میں ہے کہ "ارباب فیض اللہ خاں نے سُلطان مُحمّد خاں کی طرف سے عرض کیا کہ وہ کہتے ہیں کہ ہم سے بڑا قصور ہوا کہ ہم نے آپ کا مقابلہ کیا۔ ہم اپنے قصور سے توبہ کرتے ہیں۔ آپ ہمارا قصور معاف فرمائیں اور یہاں سے پلٹ جائیں۔"

آپ نے فرمایا کہ خان بھائی، ہم کو تمہاری خاطر منظور ہے، مگر یہاں سے پلٹ جانے میں یہ بات ہے کہ تمہارے سردار اس بات کا احسان نہ مانیں گے۔ یہاں سے انشا اللہ کل پشاور کو چلیں گے۔ اگر وہ اپنے اس عہد و پیمان پر پتھے دل سے قائم ہیں، تو ہم اُن کو اپنی طرف سے پشاور میں بٹھا کر چلے آئیں گے، اس لیے کہ ہم ہندوستان سے اس ملک میں صرف اس واسطے آئے ہیں کہ یہاں کے سب بھائی مسلمانوں کو مستحق کر کے کافروں پر جہاد کریں کہ اسلام کی ترقی ہو اور کفار مغلوب ہوں۔ سو یہ ڈرانی وغیرہ اپنی نادانی اور بیوقوفی سے ہم مسلمانوں کی شرکت چھوڑ کر کافروں کے حامی و مددگار بنے ہیں اور اُن کی طرف سے ہمارا مقابلہ کرتے ہیں۔ ہم نے اُن کو بارہا خط لکھ کر وعظ و نصیحت سے بہتیرا سمجھایا کہ یہ اپنی شرارت اور بغاوت سے باز رہیں اور ہمارے شریک ہوں، مگر اُن کے خیالِ فاسد میں کچھ نہ آیا یہاں تک کہ ہم پر لشکر کشی کر کے یہاں سے ستمہ کو گئے اور ہم سے لڑے اور ہلبیتِ الہی سے ایسی شکستِ فاش کھا کر وہاں سے بھاگے تب ہم نے بھی وہاں سے اُن کا تعاقب کیا کہ اب اُن کو سزا دینی ضروری ہے۔ اس کے بغیر یہ اپنی شرارت سے باز نہ رہیں گے۔ والا ہم کو غرض نہ تھی کہ ہم اُن کا پشاور چھپیں لیں۔ سو خان بھائی، اب تم جا کر ان کو اس عہد و پیمان پر پکا کر دو کہ بارہوا پھر بد عہدی نہ کریں۔

لے  
منظورہ کے الفاظ ہیں کہ سُلطان مُحمّد خاں توبہ کے لیے حاضر ہے۔ وہ کہتا ہے کہ اگر کوئی کافر بھی آپ کی خدمت میں آکر ایسا لائے، آپ اس کو ضرور مسلمان بنائیں گے۔ میں تو مسلمان اور مسلمان زادہ ہوں۔ اپنی غلطی کا اقرار کرتا ہوں۔ اب کبھی مجھ پر ایسی تعصیر نہ ہوگی۔ مدۃ العمر آپ کا تابع رہوں گا۔ (ص ۹۰)

ارباب فیض اللہ خاں بہت خوش ہوئے اور آپ سے رخصت ہو کر اُس کے پاس گئے۔ اگلے روز کچھ دن چڑھے پھر حاضر ہوئے اور عرض کی کہ آپ کے فرمانے کے موافق میں اُن کو خوب پکار کے آیا ہوں۔ آپ نے فرمایا کہ انشاء اللہ آج ہم پشاور میں داخل ہوں گے۔ تم جا کر اُن سے کہو کہ خبردار اپنی جگہ سے نہ ہلنا، وہیں رہنا۔ یہ کہہ کر تم ہمارے پاس آ جانا، ہم تم کو اپنے ساتھ لے چلیں گے۔



## اتیسواں باب پشاور میں

پشاور میں داخلہ | سید صاحب نے سردار فتح خاں اور ارباب بہرام خاں کو بلا کر فرمایا کہ تم اپنے لوگوں کو یہ خبر پہنچا دو کہ آج پشاور کو چلنا ہوگا۔ خبردار، کوئی بھائی کسی رعایا پر دست اندازی نہ کرے، اس لیے کہ سردار سلطان محمد خاں کی طرف سے صلح کا پیام ہے۔ پھر آپ نے ارباب بہرام خاں سے فرمایا کہ تم اپنے کسی معتبر آدمی کو پشاور بھیج دو کہ جا کر بازار میں پکار دے کہ آج سید صاحب کا لشکر یہاں آئے گا۔ سب دوکاندار اپنی اپنی دوکان کے دروازے بند کر لیں کہ کسی کا کچھ مال واسباب جاتا نہ رہے۔

ارباب بہرام خاں نے اپنے ارباب مجاہد خاں کو یہ تقریر فہمائش کر کے ساتھ ستر سوار اور ہتھیار پیادوں کے ساتھ نماز ظہر کے بعد پشاور کی طرف روانہ کیا۔ ادھر لشکر میں کوچ کا نشانہ ہوا۔ سب پیادہ و سوار کمر باندھ کر اور ہتھیار لگا کر تیار ہوئے۔ کچھ دیر میں عصر کی اذان ہوئی۔ وہیں سب نے نماز پڑھی۔ سید صاحب نے ننگے سر پہ کر دھاک اور وہاں سے مع لشکر کوچ کیا۔ سواروں کا پراپیچے تھا اور پیادوں کی صف آگے تھی۔ اسی کے اندر سید صاحب اپنے اژدر گھوڑے پر سوار تھے۔ شتری نشانہ بتاتا تھا۔ ایک نشان سواروں میں، دو پیادوں میں تھے۔ تینوں کے پھریے کھلتے تھے۔ ٹکیروں کی جھمک

میں بھی بہت سے نشان تھے۔ اکثر ہلکی لوگ اپنی اپنی جماعت میں سنگی تلواریں ہلاتے، اُچھلتے، کودتے اور سید صاحبؒ کی تعریف میں چار بیت کہتے ہوئے چلے جاتے تھے۔

مغرب کا وقت آیا۔ لوگوں نے نماز کا ارادہ کیا۔ لشکر میں کہیں کہیں لوگ پڑھنے بھی لگے۔ اس عرصے میں مولانا محمد اسماعیل صاحب نے پکار کر کہا کہ بھائیو، نماز کا موقع یہاں نہیں ہے۔ پشاور میں پہنچ کر مغرب اور عشاء جمع کر کے پڑھ لینا۔ یہ آواز سن کر جو نماز کے لیے کھڑے ہو چکے تھے، انہوں نے تو پڑھ لی، باقی لوگ سب اسی طرح روانہ ہوئے۔

اہل شہر کی مسرت و استقبال | مغرب کی جانب کاہلی دروازے سے بازار میں ہو کر شہر میں داخل ہوئے بازار کی دکانیں تو بند تھیں، مگر جا بجا سیلیں رکھی تھیں کوئی پانی کی، کوئی شربت کی۔ جا بجا چراغ بھرت دکانوں کے چوتروں پر اور دکانوں کی چھتوں پر روشن تھے۔ تمام رہایا سید صاحبؒ اور غازیوں کے واسطے دعاے خیر کرتی تھی۔

سید صاحبؒ اور لشکر کی فرودگاہ | لشکر گول گٹھری میں، جو ایک وسیع پختہ سرائے تھی، سرائے کے باہر ٹھہرا۔ سرائے کے اندر غربی اور جنوبی کونے کی طرف ایک دو منزلہ تہ خانے دار حویلی تھی کہ تین طرف اس میں اکہرے دالان تھے اور ایک طرف دُہرا دالان تھا۔ اس میں سید صاحبؒ کا قیام ہوا۔ باقی تین طرف کے دالانوں میں جماعت خاص کے لوگ اترے۔ حویلی کے سامنے جو مکان تھا، اس میں مولانا محمد اسماعیل صاحبؒ اور ان کی جماعت کے لوگ اترے۔ حویلی کی پشت کی طرف کے مکان میں شیخ ولی محمد صاحبؒ اور ان کی جماعت کے لوگ اترے۔ ارباب بہرام خاں نے اپنے ہمراہیوں کے ساتھ اُس پھاٹک پر قیام کیا، جو مغرب رُو تھا، اس لیے کہ وہ اس ملک کے دوسار میں سے تھے۔ ہر ایک سے ان کی واقفیت تھی۔ خوانین ستم کو آپ نے سرائے کے شرقی دروازے کے باہر انتظام کے واسطے اتارا۔ باقی لشکر سرائے کے اور مکانوں میں اُترا۔ سرائے کے کونٹوں کی جو منڈیریں ٹوٹ گئی تھیں، بنوادی گئیں۔ سرائے کی مسجد میں خس و خاشاک بہت پڑا ہوا تھا اور دو تین ٹکڑے بھٹی ٹوٹی چٹائی کے بھی بچے ہوئے تھے۔ مسجد کو صاف کر دیا گیا اور نئی چٹائیاں بازار سے خرید کر بچھائی گئیں۔

حفاظتی انتظامات | رسالدار حاجی حمزہ علی خاں کو شینے کے انتظام کے واسطے حکم ہوا۔ جن سواروں کی اس بات کو باری تھی، ان کو تاکید روانہ کیا گیا کہ بہت خبر داری اور ہوشیاری سے رہنا اور ہاتھ پھیل صاحب کو حکم ہوا کہ جہاں جہاں سراسے کی چھتوں پر مناسب جانیں، پھرے لگا دیں۔ جن صاحبوں کی روزہ مقرر تھی، ان کو روزہ کرنے کی تاکید کی گئی۔ ارباب جمعہ خاں اپنے لوگوں کے ساتھ شہر کی حفاظت پر متعین تھے۔ شہر کے ہر کونچے اور گلی میں انھوں نے پھرے لگا دیے تھے کہ کسی اجنبی آدمی کو آنے کی مجال نہ تھی۔ اس طرح سے سارا شہر گویا سٹی میں تھا۔

شیخ سید صاحب نے حویلی میں نماز پڑھی اور دعا کی۔ دعا کے بعد آپ نے ارباب بہرام خاں سے کہلا بھیجا کہ بازار کے دکانداروں کو حکم بھجوادیں کہ سب اپنی اپنی دکانیں کھولیں۔ انھوں نے اسی نام اپنا آدمی بھیج کر دکانیں کھلوا دیں۔

لشکر مجاہدین کا اخلاقی اثر | مولوی سید جعفر علی لکھتے ہیں کہ سید صاحب نے ارباب بہرام خاں کی معرفت کہلا دیا کہ دکاندار اطمینان سے دکانیں کھولیں، کوئی کسی پر ظلم نہیں کرے گا۔ چنانچہ دکانداروں نے دکانیں کھول لیں۔ زبانِ بازار میں پشاور میں بڑی تعداد تھی، رُوپوش ہو گئیں۔ اگر کسی مرد نے ان کے یہاں جانا چاہا، تو انھوں نے پکار کر کہا کہ خبردار، یہاں نہ آنا، ورنہ نہ تمہاری خیر ہوگی نہ ہماری۔ اسی طرح سے بھنگ وغیرہ کی دکانیں بند ہو گئیں اور پیسے والے غائب ہو گئے۔ سید صاحب نے مزید تاکید فرمائی کہ لشکر کا کوئی آدمی پشاور کے باغات کا ایک پھل بھی نہ توڑے۔

کھانے کا انتظام | ظہر کی نماز کے بعد میاں عبداللہ دلوی نو مسلم جن کے ذمے غلے کی خریداری کا کام تھا، آئے اور عرض کیا کہ کل سے آج تک لشکر میں غلے کی تقسیم کی کوئی تدبیر نہیں ہو سکی، لوگ بھوکے ہیں آپ نے فرمایا کہ تم اس کا فکر کیوں کرتے ہو؟ جا کر اپنے ڈیرے میں بیٹھو جس کے یہ بندے ہیں، وہ آپ جہاں سے چاہے گا، ان کو روزی پہنچا دے گا اور جو ابھی تک نہیں پہنچایا ہے، اس میں کچھ حکمت ہوگی میاں عبداللہ اپنے ڈیرے پر گئے۔ اس روز بھی کچھ کھانے کی تدبیر کیوں سے نہ ہوئی۔ سب لوگ یوں ہی سو رہے۔ اگلے روز نماز فجر کے بعد ارباب بہرام خاں نے آکر عرض کیا کہ لشکر میں لوگ پرسوں سے بھوکے



ہیں اور سرکار سے کچھ نہیں بلا ہے۔ اگر ارشاد ہو، تو میں اس کی کچھ تدبیر کروں؛ آپ نے فرمایا: بہتر ہے۔ جو تدبیر ہو سکے، کرو۔ تم کو اجازت ہے۔

خان صاحب نے اپنے ڈیرے پر جا کر شہر کے کل مہاجنوں کو بلوایا اور ان سے کچھ مشورہ کیا۔ ظہر کی نماز کے بعد ارباب بہرام خاں نے میاں عبد اللہ کو اپنے ڈیرے پر لے جا کر مہاجن کی دکان سے روپے منگوا کر حوالے کیے۔ میاں عبد اللہ نے ایک بنیے کی آڑھت سے کئی دکانوں کا آٹا خریدوا کر ایک دکان پر جمع کروا دیا۔ تنور والوں کی دکانوں پر پکوا کر روٹیاں ڈیروں پر آئیں اور تیسرے روز لشکر والوں کو کھانا بلا۔ جس روز موضع مٹھ سے لشکر کا کوچ ہوا تھا، اُس دن اکثر لوگ بہت خوش تھے اور آپس میں ایک دوسرے سے کہتے تھے کہ آج پشاور میں چل کر انگور، بہی، سیب، انار، ناشپاتی وغیرہ خوب کھائیں گے اور باڑے کے چاول اور ذنبوں کا گوشت پکائیں گے۔ جس وقت لوگ روٹی کھا رہے تھے، آپس میں کہ رہے تھے کہ بھائیو، یہ جو تیسرے روز روٹی ملی، یہ ہماری اسی خام خیالی کی سزا ہے۔

دو عورتوں کی گفتگو | ایک دن لشکر کے لوگ شہر میں سیر کر رہے تھے۔ ایک مکان کے بالا خانے پر دو عورتیں بیٹھی تھیں۔ کئی غازیوں کو دیکھ کر ایک عورت نے دوسری سے کہا کہ سید بادشاہ کے لشکر کے یہی غازی ہیں، جن کی شکل و صورت اور یہ ہتھیار اور پوشاک ہے۔ انہیں نے سردار سلطان محمد خاں کے لشکر کو شکست دی۔ میرا خاوند ایسا پہلوان اور قومی سیکل ہے کہ ایسے چار آدمیوں کے سر ٹکرا کر مار ڈالے اور کھانا اتنا کھاتا ہے کہ میں اس کے واسطے گوشت روٹی الگ، پلاؤ الگ پکاتی ہوں، مگر وہ سب کھا جاتا ہے۔ مگر ان لوگوں سے ایسا ہیبت زدہ ہو گیا ہے کہ ان کے نام سے اُس کی جان فنا ہوتی ہے بلکہ رات کو نیند سے چونک چوٹک پڑتا ہے کہ غازی آپہنچے۔

دوسری عورت نے کہا کہ ان، بی بی، یہ وہی غازی ہیں۔ خدا کی قدرت ہے، جس کو چاہے، غلبہ دے۔ ہمارے ڈرائی لوگ کہتے ہیں کہ دیکھنے میں تو یہ غازی حقیر اور کم زور معلوم ہوتے ہیں مگر لڑائی کے میدان میں خدا جانے، ان میں کہاں سے جرات اور بہادری آجاتی ہے کہ شیر سے زیادہ جری اور بہادر معلوم ہوتے ہیں کہ مارے ہیبت اور رعب کے ہم سے اُن کا سامنا نہیں ہو سکتا۔

دُرانی لشکر میں انتشار و پرگندگی | اُدانی لشکر کا ایک حصہ لشکرِ مجاہدین کے داخلہ پشاور سے پہلے اس  
 ناک میں تھا کہ پشاور کے راستے میں کہیں حملہ کرے لیکن اس کو موقع نہیں مل سکا اور لشکرِ مجبور و عافیت  
 پشاور میں داخل ہو گیا۔ انھوں نے سردار سے عرض کیا کہ ہم نے بہتیری تدبیر کی کہ ہم سید بادشاہ کے لشکر  
 پر حملہ کریں، لیکن ہمیں جرات نہ ہوئی۔ یہ حال سن کر سلطان محمد خاں کو بڑا تردد ہوا اور اُس کے لشکر والوں  
 کے دل ٹوٹ گئے اور چلتے سوار و پیادے ادھر ادھر کے تھے، وہ حیلہ بہانہ کر کے اپنی اپنی بستی کو چلنے  
 لگے کہ جس وقت ضرورت ہوگی، اُس وقت ہم آکر حاضر ہو جائیں گے۔ یہ حال دیکھ کر سردار مدوح اور  
 بدحواس ہوا۔ ارباب فیض اللہ خاں نے مشورہ دیا کہ اب اس سے بہتر کوئی تدبیر نہیں کہ جس طرح سے  
 ہو سکے، سید بادشاہ کو راضی کرو، ان سے بلو اور اُن کی تابعداری قبول کرو۔ سردار سلطان محمد خاں  
 تو سن کر خاموش رہا، مگر سردار پیر محمد خاں اور سردار حبیب اللہ خاں کو بڑا غصہ آیا اور کہنے لگے کہ کاکا،  
 تم نے یہ کیا بات کہی؟ یہ ہرگز نہیں ہوگا کہ ہم عُذر و معذرت کر کے اُن سے ملیں۔ ہم تو سردار کے  
 حکم کے منتظر ہیں۔ اگر فرمائیں، تو ہم اسی وقت جا کر پشاور کو اُن سے خالی کریں اور کل ہم ضرور لشکر  
 لے جا کر اُن سے مقابلہ کریں گے۔

اس اطلاع کو سن کر ارباب بہرام خاں نے تمام لشکر میں حکم بھجوا دیا کہ بھائیو، آج کل میں درانیوں  
 کے آنے کی خبر ہے۔ اپنی اپنی چوکی پر سے سے ہر وقت ہوشیار رہنا۔

سلطان محمد خاں کی | نظر کی ناز کے بعد ایک آدمی ارباب فیض اللہ خاں کا پیام لایا کہ سردار  
 طرف سے نامہ و پیام | سلطان محمد خاں نے اپنی طرف سے مجھ کو وکیل کر کے بھیجا ہے جس ہزار خانی  
 میں اپنے مکان پر ہوں۔ اگر اجازت ہو، تو میں آپ کی خدمت میں حاضر ہوں اور سردار مدوح کی طرف سے  
 کچھ عرض کروں۔ آپ نے اجازت دی۔

نازِ عہد کے بعد ارباب فیض اللہ خاں ساٹھ ستر سواروں کے ساتھ آئے اور پانچ چھ سواروں  
 کے ساتھ سید صاحب کی خدمت میں حاضر ہوئے۔ آپ نے بڑی عزت و توقیر سے اپنے پاس بٹھلایا اور  
 عافیت مزاج پوچھی۔ ارباب فیض اللہ خاں نے درانیوں کے لشکر کی بددلی کا حال، سردار حبیب اللہ خاں  
 لے ارباب فیض اللہ خاں سید صاحب کے مخلص متقد اور خیر خواہ تھے اور مرید بھی تھے سرداروں کے بھی خیر خواہ، اور ملک حلال تھے (دو طلخ)

اور پیر محمد خاں کے غمختے اور اپنے مشورے کا سبب حال سنایا اور سردار سلطان محمد خاں کا پیغام ہونے لگا کہ انھوں نے کہا ہے کہ آپ ہمارے دین و دنیا کے امام و مقتدا ہیں اور ہم آپ کے بہ نفع مصلح اور فرماں بردار ہیں۔ ہم سے بڑا قصور ہوا کہ اپنی شامت اعمال سے ہم نے آپ کے اوپر لشکر کشی کی۔ ہم اپنی سزا کو پہنچے۔ اب ہم آپ کے اخلاق کریمانہ سے امیدوار ہیں کہ آپ ہمارا قصور بلا معاف کر دیں۔ اب ہم ان تمام شرارتوں سے توبہ کرتے ہیں۔ انشاء اللہ تعالیٰ پھر ہم سے کبھی ایسی حرکت نہ ہوگی۔

سید صاحب کا ارشاد ان کی یہ تمام تقریریں کر سید صاحب نے فرمایا کہ خان بھائی، تم ان کے بیچ میں نہ پڑو۔ وہ بڑے لسان اور اپنی غرض کے یار ہیں۔ ان کے عہد و پیمان کا کچھ ٹھکانا نہیں۔ اپنے مطلب کے لیے یہ لوگ ہر طرح تا بعد از بن جاتے ہیں اور جب مطلب نکل جاتا ہے، تو یہ لوگ کسی کے آشنا نہیں ہوتے۔ نہ دنیا کی شرم رکھتے ہیں، نہ خدا و رسول کا خوف۔ ہم نے ان کو اس لڑائی سے پہلے بھی، جب وہ یہاں سے لشکر لے کر گئے تھے، کئی بار آدمی بھیج کر سمجھانے کا حق ادا کر دیا، مگر انھوں نے ایک نہ سنی اور ناحق ہمارا مقابلہ کیا اور ہمارے بہت سے غازیوں کو شہید کیا، مگر اللہ تعالیٰ نے ہم غیاد و ضعفاء کو ان پر فتیاب کیا اور وہ شکست کھا کر بھاگے۔ ہم نے یہاں تک ان کا پیچھا کیا اب انھوں نے خیال کیا کہ اب ہمارا کہیں ٹھکانا نہیں ہے، تب تم کو درمیان میں ڈال کر یہ چال چلی۔

اس سے پیشتر شید کی لڑائی میں ہم سے مدد سنگھ کا مقابلہ تھا۔ وہاں یہ چاروں بھائی اپنی اپنی جماعت کے ساتھ ہماری کمک کو آئے تھے۔ انھیں نے اپنی دغا بازی سے ہماری لڑائی پھاڑ دی۔ ہم لوگوں کو بکھوں سے پھڑا کر آپ بھاگ کھڑے ہوئے اور صد ہا مسلمان شہید کر دئے۔ تب بھی انھوں نے ہمارے ساتھ عہد و پیمان کیا تھا کہ ہم جان و مال سے تمہارے شریک ہیں۔ پھر اس عہد کے کیسے نظر کیا، تم سب جانتے ہو۔ اب اذ سر نو عہد کرنے کو کہتے ہیں، تو اپنے دل میں ایسا ہی سمجھ لیا بھگا کہ اپنی غرض نکل جائے؛ پھر جیسا ہوگا، دیکھا جائے گا۔ خان بھائی، ہم نے تم سے جو باتیں بیان کی ہیں، ابھی ہرن سے بے کم و کاست ان کے آگے کہنا اور خان بھائی، تم خوب جانتے ہو کہ ہم لوگ جو ہندوستان سے بس ملک میں آئے ہیں تو صرف اس نیت سے کہ مسلمان غالب ہوں اور اسلام کی ترقی ہو۔ نہ ہم کو پشاد

لینے سے غرض ہے، نہ کابل لینے سے۔ اگر ان کے عہد و پیمان کی صداقت ہم پر ثابت ہو جائے اور منہیات شرعی اور شرکت کفار سے سچی تو بہ کر لیں اور ہم مسلمانوں کے اتفاق میں شامل ہوں تو ہم اب بھی موجود ہیں۔

ارباب فیض اللہ خاں نے عرض کیا کہ آپ جو کچھ فرماتے ہیں، حق اور بجا ہے۔ اس میں چون چڑا کی گنجائش نہیں۔ جو کچھ خطا ہے، انہیں کی ہے۔ انشاء اللہ تعالیٰ میں لفظ بلفظ آپ کا فرمانا ان سے عرض کروں گا۔ میں صاف دل مسلمان ہوں۔ منافعاً گفتگو مجھ کو نہیں آتی۔ ان کا تو میں نیک خواہ ہوں، اور آپ کا خادم فرماں بردار۔ دونوں کی خیر خواہی مجھ کو منظور ہے۔

سُلطان محمد خاں کا دوبارہ پیغام [تیسرے چوتھے روز وہ پھر آئے اور کہا کہ میں نے آپ کی اس روز کی تقریر لفظ بلفظ سردار سلطان محمد خاں سے نقل کی۔ وہ سن کر بہت نادم اور پشیمان ہوئے اور کہا کہ سید بادشاہ نے جو کچھ فرمایا، اس میں سرسرتفاوت نہیں، مگر اب ہم خالص دل سے عہد و پیمان کرتے ہیں کہ انشاء اللہ ہم سے بغاوت و نافرمانی کا کوئی کام ظہور میں نہ آئے گا، باغیوں اور کافروں کی رفاقت اور شرکت سے ہم نے تو بہ کی، خدا و رسول کا جو کچھ حکم ہے، وہ ہمارے سرانگھوں پر۔ اس وقت اور جس جگہ جہاد فی سبیل اللہ کے واسطے سید بادشاہ ہم کو یاد کریں گے، اسی وقت اور اسی جگہ ہم بلا عذر اپنی جان و مال اور فوج و لشکر سے حاضر ہوں گے۔ اب ہم یہ چاہتے ہیں کہ سید بادشاہ کی خدمت میں حاضر ہو کر از سر نو بیعت امامت کی تجدید کریں اور تمام منہیات شرعیہ سے بالمشافہ تائب ہوں اور جو کچھ سید بادشاہ کا ملک ستم سے یہاں تک تشریف لانے میں زر نقد صرف ہوا ہے، وہ تو ہم کو معلوم نہیں ہے، کس قدر ہوگا، مگر چالیس ہزار روپے ہم نذر کریں گے، بیس ہزار تو اس وقت جب سید بادشاہ اپنے ہاتھ سے ہم کو پشاور میں پٹھا کر گئے کریں گے اور دس ہزار روپے جبکہ سید بادشاہ بہشت نگر پہنچیں گے تب وہیں بالا حصار سے طس گے اور دس ہزار روپے جبکہ پنجاب میں پہنچیں گے۔ آمد کا مقصد | آپ نے فرمایا کہ خان بھائی، ہم تو یہی چاہتے ہیں کہ وہ مسلمانوں کے اتفاق میں شریک ہوں اور کفار کا مقابلہ کریں۔ ہم نہ کسی کی ریاست پھیننے کو آئے ہیں، نہ کسی کا ملک لینے کو۔ یہ تو اس

دنیا دار شخص کا کام ہے، جو ملک گیری کا ارادہ رکھتا ہو۔ ہم صرف جہاد فی سبیل اللہ کی نیت رکھتے ہیں کہ کفار کو زیر کریں کہ اسلام کی ترقی ہو۔ اگر وہ سچے دل سے اس اقرار پر مستعد ہیں، تو ہم بھی اس بات سے انشاء اللہ تعالیٰ باہر نہ ہوں گے۔



## تیسواں باب پشاور کی سپردگی کی تجویز

**مشورہ** | واقع میں ہے کہ ۲۰ عشاء کی نماز کے بعد سید صاحب نے مولانا محمد اسماعیل اور شیخ ولی محمد، ارباب بہرام خاں، مولوی منظر علی عظیم آبادی، ملا لعل محمد اور ملا قطب الدین ننگر ہاری اور سمنہ کے خواتین کو بلایا اور تجلیے میں ان سے گفتگو کی۔ رات گئے دیر تک باتیں ہوئیں۔ لوگوں کو اس کا خلاصہ یہ معلوم ہوا کہ سردار سلطان محمد خاں کی طرف سے صلح کا پیام ہے اور حضرت نے منظور کیا ہے۔ یہ بھی معلوم ہوا کہ صرف مولانا محمد اسماعیل آپ کے لحاظ کے سبب خاموش تھے، باقی سب اپنی اپنی سمجھ کے موافق گفتگو کرتے تھے۔ لشکر والوں کو یہ امر بہت شاق ہوا کہ حضرت ڈرانیوں سے پھر ملاپ کرتے ہیں۔ لوگ کہتے تھے کہ ڈرانی شرفستہ سے باز نہیں آئیں گے۔

**شہر میں تشویش** | رفتہ رفتہ یہ خبر تمام پشاور میں پھیلی۔ جو ہندو اور مسلمان وہاں کے تھے، سب کو تشویش ہوتی اور ان میں کچھ سربراہ آوردہ آدمی مولانا محمد اسماعیل صاحب کے پاس آئے اور کہا کہ ہمارے شہر میں یہ جبر عام طور پر مشہور ہے کہ سید بادشاہ نے پشاور ڈرانیوں کے سپرد کرنے کا ارادہ فرمایا ہے۔ ہم کو بڑی خوشی تھی کہ سید بادشاہ یہاں کے حاکم ہوئے۔ اللہ تعالیٰ نے ہم لوگوں کو ان ظالموں کے ہاتھ سے نجات دی، اب ہمیں سے رہیں گے۔ لیکن اس خبر سے نیا کھٹکا پیدا ہوا کہ پھر ہم لوگ انہیں کے چنگل

میں گرفتار ہوں گے اور اب پہلے کی بہ نسبت ہم لوگوں کو زیادہ ستائیں گے۔ ہم لوگ اُن سے خوب واقف نہیں۔ اُن کی اطاعت و فرمان برداری میں ایک عمر بسر ہوئی۔ اس ملاپ کے پردے میں محض فریب ہے ہمارا مدعا یہ ہے کہ آپ ہم لوگوں کو سید بادشاہ کے پاس لے چلیں۔

اُن کی یہ تقریر سن کر مولانا نے فرمایا کہ ہم سب جانتے ہیں کہ وہ ایسے ہی ہیں، مگر اس امر میں ہم سید صاحب سے کچھ عرض نہیں کر سکتے۔ تم کو جو کچھ کہنا ہو، ارباب بہرام خاں سے جا کر کہو۔ وہ تم کو سید صاحب کے پاس لے جائیں گے اور تمہاری طرف سے گفتگو بھی خاطر خواہ کریں گے، اس لیے کہ وہ بھی تمہارے ملک کے ہیں اور تمہارے اور درانیوں کے حالات سے خوب واقف ہیں۔

انھوں نے یہ تجویز پسند کی اور ارباب بہرام خاں کے پاس گئے۔ خان موصوف نے اُن کی تسلی و تشفی کی اور کہا کہ تم جا کر اپنا کاروبار کرو، شام کو ہمارے پاس آنا۔ اُس وقت تم کو حضرت کے پاس لے چلیں گے اور تمہاری طرف سے وکالت کریں گے۔

کچھ دیر کے بعد شکر سے خاص خاص قندھاری اور ستر کے بڑے بڑے خوانین ارباب بہرام خاں کے پاس آئے اور اپنی تشویش اور خطرے کا اظہار کیا اور درانیوں کے ظلم اور اُن کی زیادتیاں بیان کیں اور خواہش کی کہ یہ ساری گفتگو سید صاحب کے گوش گزار کر دی جائے۔ ارباب بہرام خاں نے اُن کو اطمینان دلایا کہ وہ سید صاحب کی خدمت میں اُن کی پوری ترجمانی اور نمائندگی کریں گے۔

ارباب بہرام خاں کی آمد کے بعد ارباب بہرام خاں اپنے بھائی ارباب جمعہ خاں کے ساتھ سید صاحب سے گفتگو سے تنہائی میں عرض کرنی ہے۔ یہ سن کر وہ آدمی، جو اُس وقت وہاں تھے، اُٹھ کر چلے گئے۔ ارباب بہرام خاں نے اہل شہر کے نمائندوں کی گفتگو نقل کی اور اُن کی تشویش کا اظہار کیا اور کہا کہ اہل شہر کہتے ہیں کہ جب نطنزی انصر نو اس شہر پر قابض اور مستول ہوں گے، تو ہم پر اور بھی اتنے صاف کریں گے، اس واسطے کہ سید بادشاہ کے یہاں تشریف لانے پر جو ہم لوگوں نے خوشیاں منائی تھیں، اُن کو اس کی ذرا ذرا خبر نہ ہو۔ وہ آپ کے چلے جانے کے بعد ہم پر غصہ اتاریں گے اور ہماری تباہی میں کوئی کسر نہیں اٹھا کریں گے۔

شہر والے کوئی اس بات پر راضی نہیں ہیں کہ سید بادشاہ پشاور اُن کے حوالے کر کے یہاں سے تشریف لے جائیں۔ اگر سید بادشاہ کو اپنے لشکر کے خرچ اور یہاں کے بند و بستہ کے لیے دو چار لاکھ روپے کی بھی ضرورت ہو۔ تو ہم اُس کی بھی سپل کر دیں گے اور اس کے سوا جو کچھ بھی وہ فرمائیں گے، ہم کو عذر نہیں ہوگا۔

اہل شہر کے علاوہ فتح خاں پنجابری اور سچیل خاں کو چھوڑ کر ستمہ کے سب خوانین اور لشکر کے فلاں فلاں قندھاری بھائی بھی میرے پاس آئے اور انھوں نے ڈرانوں کی بیوفائی اور بد محمدی اور اپنی تباہی خانہ دیرانی اور بے عزتی کا حال بیان کیا اور کہا کہ ہم ہرگز اس بات پر راضی نہیں ہیں کہ سید بادشاہ اُن سے مصالحت کریں اور پشاور اُن کو دیں۔ اُن سب نے مجھ سے کہا کہ تم ہماری طرف سے وکالتاً تمام باتیں سید بادشاہ کے گوش گزار کر دو۔ میں نے اُن سے اقرار کیا کہ میں تمھاری طرف سے عرض کر دوں گا۔ ان سب کا خیال کر کے میری ناقص رائے میں یوں آتا ہے کہ اگر آپ کو پشاور دینا ہی منظور ہے، تو آپ مجھی کو سرفراز فرما دیں، میں بھی آپ کا ایک ادنیٰ خادم ہوں اور یہیں کا باشندہ اور یہاں کے راہ و رسم سے خوف واقف ہوں۔ تمام رعایا مجھ سے راضی بھی ہے۔ اگر آپ یہ ریاست مجھے سپرد کر کے یہاں سے تشریف لے جائیں گے، تو میں ڈرانوں سے سمجھ لوں گا۔ اب جو کچھ آپ ارشاد کریں میں اُن کو وہی جواب دوں۔

سید صاحب کی تقریر | ارباب بہرام خاں کی پوری گفتگو سن کر سید صاحب نے سکوت کے بعد فرمایا کہ جزاک اللہ! خان بھائی، تم نے خوب کیا، جو سب لوگوں کے حال کی مجھ کو اطلاع کی اور جو ہمارے لشکر کے بھائی اور شہر کے لوگ ڈرانوں کی غداری اور حیلہ سازی بیان کرتے ہیں، وہ سچ ہے، بلکہ میرے پروردگار نے مجھ پر جو ان کا حال نکشیف کیا ہے، اگر وہ بھائی لوگ جان لیں، تو خدا جانے کیا کریں۔ مگر تم سب خوب جانتے ہو کہ ہم لوگ ہندوستان سے گھر بار چھوڑ کر اور عزیزوں آشناؤں سے شتہ موڑ کر صرف اس لیے آئے ہیں کہ وہ کام کریں، جس میں پروردگار کی رضامندی و خوشنودی ہو مخلوق کی خوشی و ناخوشی سے ہم کو کچھ غرض نہیں۔ خوش ہوں گے، تو کیا بنائیں گے، اور ناخوش ہوں گے، تو



کیا بگاڑیں گے؟ نادان سمجھتے ہیں کہ یہ ملک گیری اور دنیا طلبی کے لیے آئے ہیں۔ یہ ان کا خیال خام ہے، ابھی وہ دینِ اسلام سے واقف نہیں ہیں۔

اور جو سئمہ کے خواہن بھائی ان کے ظلم و تعدی کا شکوہ اور اپنی بے عزتی، خانہ ویرانی اور زیریں کا قصہ بیان کرتے ہیں، یہ سب سچ ہے۔ اس بات کو یوں سمجھیں کہ ہمیشہ سے کافر و باغی اور منافق مسلمانوں پر طرح طرح کی تعدی اور مکاری کرتے رہے ہیں، مگر جس وقت اللہ تعالیٰ کی رضامندی کا کام مقابلی میں آجاتا ہے، اُس وقت سب بغض و صداوت کو اپنے دل سے دُور کرتے ہیں اور زبان پر نہیں لاتے اور ان کے ساتھ وہی معاملہ کرتے ہیں جس میں پروردگار کی رضامندی اور اُس کے فرمان کی تعمیل ہو اگر چہ نفس اور اہل زمانہ کے مخالف ہو۔ مسلمانوں اور دینداری و خدا پرستی اسی کا نام ہے، نہیں تو نفس پروری اور دنیا داری ہے۔

اور جو اپنے قذہاری بھائی شکایت کرتے ہیں کہ ہمارے اتنے بھائی انھوں نے شہید کیے، تو یہ بات شکر کے لائق ہے نہ کہ شکایت کے، اس لیے کہ وہ سب بھائی اپنی دلی مراد کو پہنچے۔ وہ اسی مطلب کے حصول کے لیے یہ تمام تکالیف و مصائب اٹھا کر اتنی دُور دراز کی مسافت سے جہاد فی سبیل اللہ کو آئے تھے کہ اپنے پروردگار کی رضامندی کی راہ میں اپنی جانیں صرف کریں۔ سو وہی انھوں نے کیا اور یہ جہاد کا کاروبار صرف پروردگار کی رضامندی کا ہے، انسانیت اور جنبہ داری کا نہیں ہے، جیسے دنیا دار اور جاہ طلب لوگ کرتے ہیں۔

اور جو شہداء نے اس بات کا خوف کرتے ہیں کہ ہم نے جو سید صاحب کے آنے سے خوشیاں کی ہیں، اس لیے وہ ہم کو تباہ کر دیں گے، یہ ان کی نافرمانی اور نادانی ہے۔ یہ نہیں جانتے کہ اگر وہ رعایا کو تباہ و خراب کریں گے، تو حاکم اور رئیس کس کے کھلائیں گے؟ رعایا تو بے بس اور عاجز ہوتی ہے جو کوئی اُس پر غالب آجاتا ہے، اُس کی وہ تابع اور فرماں بردار ہو جاتی ہے اور جو تاجدار نہ ہو تو وہیں رہے؟ رعایا کو کوئی نہیں خراب کرتا۔ اُس کا حاکم، نہ کوئی غنیمت بلکہ دونوں اس سبب سے آرام پاتے ہیں اور سردار کھلاتے ہیں رعایا سے داربار کی طرح ہے کہ مالک اور غیر ملک سب اس کے میسرے سے

فائدہ حاصل کرتے ہیں۔ کوئی میوے دار درخت کو تباہ نہیں کرتا اور جو باغ ہی کاٹ ڈالے گا، تو بلغ والا کیونکر کھائے گا اور فائدہ کیا پائے گا؟ سو خان بھائی، تم ان کو تسلی کر کے سمجھا دینا کہ انشاء اللہ تعالیٰ تم کو کوئی تباہ و خراب نہ کرے گا۔

اور جو یہ کہتے ہیں کہ اگر ضرورت ہو، تو شہر کے انتظام اور لشکر کے خرچ کے لیے ہم دو چار لاکھ روپے کا بندوبست کر دیں، مگر یہاں کی حکومت ڈرائیوں کو نہ دیں، سو یہ بات ہم کو منظور نہیں، اس لیے کہ ہم کو اپنے پروردگار کی رضا مندی چاہیے جس میں وہ راضی ہوگا، ہم کریں گے۔ اس میں چاہے تمام جان بخش ہو، کچھ پروا نہیں۔ اگر ایک جگہ ہفت اقلیم کی دولت اور سلطنت پروردگار کی رضا مندی کے خلاف ملتی ہو، تو اس دولت اور سلطنت کی کچھ حقیقت نہیں، اور ایک جگہ پروردگار کی رضا مندی کے موافق ہفت اقلیم کی دولت اور سلطنت جاتی ہو، تو اس کی رضا مندی سب کچھ ہے۔

خلاصہ اس گفتگو کا یہ ہے کہ سردار سلطان محمد خاں اپنی خطا و قصور سے نا دم اور تائب ہوا ہے اور شریعت کے تمام احکام کو اس نے قبول کیا ہے اور کہتا ہے کہ اب دوبارہ بغاوت و شرارت اور خدا و رسول کی مرضی کے خلاف کوئی فعل نہیں کروں گا، میری خطا اللہ معاف کرے۔ اگر یہ کلام اتفاق اور دعا بازی سے کرتا ہے، تو وہ جانے، اس کا خدا جانے۔ شریعت کا حکم تو اقرار ظاہری پر ہے، کسی کے دل کے حال پر نہیں۔ دل کا حال خدا کو معلوم ہے۔ ہم تو اس کے ساتھ وہی معاملہ کریں گے، جو ظاہر شریعت کا حکم ہے۔ اس میں چاہے کوئی راضی ہو، چاہے ناراض ہو۔ اب جو ہم اس کا عذر نہ مانیں، تو اس پر ہمارے پاس کوئی دلیل اور محبت ہے؟ اگر کوئی عالم دین دار خدا پرست کسی دلیل شرعی سے ہم کو سمجھائے کہ تم خطا پر ہو، تو ہم منظور کر لیں گے۔ اس کے بغیر برگزینہ مانیں گے، کیونکہ ہم تو خدا و رسول کے تابع ہیں اور کسی کے تابع نہیں ہیں۔

تقریر کا اثر | جس وقت سید صاحب نے یہ تقریر فرمائی تھی، اس وقت رحمت الہی کا عجیب نزول ہوا تھا۔ روتے روتے ارباب بہرام خاں اور ارباب جمعہ خاں کے بچکیاں لگ گئی تھیں اور وہ عالم سکوت میں بیروش اور خود فراموش تھے۔ جب آپ خاموش ہوئے، تب ارباب بہرام خاں نے

عرض کی کہ حضرت، جو کچھ آپ نے فرمایا، حق اور بجا ہے۔ خدا و رسولؐ کی رضا مندی کے کاموں سے آپ ہی واقف ہیں، ہم دنیا داروں اور نفس پرستوں کو کیا خبر ہے؟ ہم نے اس وقت جانا کہ دین اسلام اس کو کہتے ہیں اور خدا و رسولؐ کی اطاعت اس کا نام ہے اور جو خیال اس کے خلاف میرے دل میں تھا، اب میں اُس سے آپ کے سامنے توبہ کرتا ہوں اور از سر نو آپ کے ہاتھ پر بیعت کرتا ہوں۔ آپ میرے لیے دعا کریں۔

صبح ارباب بہرام خاں نے سمد کے سرداروں اور قندھاریوں کے سامنے سید صاحبؒ کی رات کی تقریر ڈھرائی۔ وہ بھی سب مطمئن اور خاموش ہو گئے۔ لیکن شہر والوں کو اطمینان نہیں ہوا اور انہوں نے کہا کہ سید بادشاہ تو ولی شخص اور اللہ والے لوگ ہیں۔ انہوں نے جو کچھ فرمایا، بجا فرمایا۔ ہماری تو صرف یہ غرض تھی کہ اگر سید بادشاہ یہاں کے حاکم ہوتے، تو ہم رعایا لوگ آرام اور چین سے اپنی گزاران کرتے اور درانیوں کے جور و جفا سے نجات پاتے، مگر سید بادشاہ اپنے کاروبار کے مختار ہیں۔ جو کچھ اپنے نزدیک بہتر جانیں، وہ کریں، اس میں ہم ناچار ہیں۔

پشاور کے ایک سیٹھ کی گفتگو | شہر کے سیٹھوں نے جو دیکھا کہ ارباب بہرام خاں کے خدیوے مطلب برآری نہیں ہوئی، تو انہوں نے آپس میں صلاح و مشورہ کر کے ایک سیٹھ کو سید صاحبؒ کے پاس بھیجا، جس کا نام بدھ رام تھا۔ اُس نے کچھ سیوہ کئی ٹوکروں میں اور زر نقد نذر کیا اور عرض کی کہ کچھ تہائی میں آپ سے عرض کرنا ہے۔ اُس وقت جو لوگ وہاں حاضر تھے، پرے والوں کے سوا اپنے سب کو رخصت کر دیا اور سیٹھ سے پوچھا: کیا کہتے ہو؟

اُس نے عرض کی کہ شہر میں مشہور ہے کہ سید بادشاہ سردار سلطان محمد خاں کو یہاں کی ریاست حکومت پھر دیتے ہیں۔ یہ خبر سن کر یہاں کے سیٹھوں کو بڑا ترش و اور اندیشہ ہوا کہ ہم تو یہاں سید بادشاہ کے تشریف لانے سے بہت خوش ہوتے تھے کہ اللہ تعالیٰ نے ایسے منصف، خدا ترس اور غریب پرور الٰہ کو یہاں بھیجا، اب ہم لوگ آرام و چین سے گزاران کریں گے۔ لیکن اب یہ مشہور ہو رہا ہے کہ آپ حکومت پھر انہیں کے حوالے کر رہے ہیں۔ اس سبب سے سب سیٹھوں نے اپنی طرف سے مجھے مختار

کر کے بھیجا ہے کہ جس صورت سے سید بادشاہ راضی ہوں، اُس صورت سے راضی کرو اور یہاں سے جانے نہ دو۔

سو خدمت شریف میں میری عرض یہ ہے کہ آپ کس لیے یہ ملک سردار سلطان محمد خاں کو دیتے ہیں؟ اگر یہ سبب ہے کہ آپ کے پاس فوج و لشکر کم ہے اور اس کے لیے لشکر بہت چاہیے اور اس کے انتظام کو خزانہ بھی بہت چاہیے، تو آپ اس کا اندیشہ نہ کریں۔ آپ کے فرمانے کی دیر پہنچے نہیں آپ ہی کے پاس حاضر ہوں۔ جس قدر روپیہ آپ فرمادیں، دو گھڑی کے عرصے میں اسی جگہ روپوں کا ڈھیر لگا دوں، اور ادھر آپ فکر رکھنا شروع کر دیں جس قدر ضرورت ہو، نوکر رکھ لیں اور اُس کے سوا اور سبب ہو، تو اس بات کو آپ جانیں۔

سید صاحب کا جواب | سید صاحب نے اُس کی باتیں سن کر اُس کو بہت شاباش دی اور فرمایا کہ تم بڑے لائق اور خیر خواہ شخص ہو۔ جو کام تمہارے لائق تھا، اُس میں تم نے کچھ کوتاہی نہیں کی۔ ہم اس امر میں تم سے بہت خوش ہیں اور فرمایا کہ سید صاحبی، تم یہ بات بہت اچھی کہتے ہو جو ساکم ملک گیری کا ارادہ رکھتے ہیں، اُن کے کام کی ہے، لیکن ہم اُن حاکموں میں نہیں ہیں۔ ہم اپنے مالک کے فرمانبردار ہیں۔ جو کچھ کام ہم لوگ کرتے ہیں، اُسی کی مرضی کے موافق کرتے ہیں۔ لوگوں کے ڈر بڑو اس میں کچھ نقصان نظر آتا ہو یا فائدہ، اس سے کچھ غرض نہیں۔ ہمارے مالک کا حکم ہے کہ کوئی شخص کیسا ہی قصور وار ہو، جب وہ اپنے قصور سے توبہ کرے اور اپنی خطا کا عذر کرے، تو اس کی خطا معاف کرنی چاہیے اور اُس کا عذر قبول کرنا لازم ہے، اگر اُس نے توبہ و دعا بازی سے کی ہو، تو اس بات سے ہم کو کچھ کام نہیں، وہ جانے، اُس کا خدا جانے۔ اُس کا مال و ملک زبردستی لینا درست نہیں۔ ہمارے اور سردار سلطان محمد خاں کے درمیان اسی طور کا معاملہ ہے۔ اور جو تم لشکر اور خزانے کا ذکر کرتے ہو، تو ہمیں اس کا کچھ اندیشہ نہیں، چاہے ہو یا نہ ہو، کیونکہ ہمارے مالک کے یہاں سب کچھ ہے، کسی چیز کی کمی نہیں۔ اگر وہ اپنا کام ہم سے لے گا، تو بہتر سے بہتر فوج و لشکر اور مال و خزانہ بغیر مانگے عنایت کرے گا۔

اور جو تم لوگوں کو یہ خوف ہے کہ وہ ہم کو تباہ و برباد کر دیں گے، تو یہ تمہارا وہم ہے، اس بات کا تم کچھ اندیشہ نہ کرو۔ کسی ریاست میں حاکموں کا یہ دستور نہیں کہ سیٹھوں، ساہوکاروں کو تباہ کریں، کیونکہ ان کے سبب سے ان کے ملک و شہر کی آبادی ہوتی ہے اور ان کے بڑے بڑے کام سیٹھوں، ساہوکاروں سے نکلتے ہیں۔ اگر وہ سیٹھوں، ساہوکاروں کو تباہ و برباد کر دیں، تو انہیں کا نقصان ہوگا، اور کوئی سیٹھ ساہوکار ان کی ریاست میں بُرو و باش اختیار نہ کرے گا۔

سید صاحب کا یہ جواب سن کر بھدرا م خاموش رہ گیا اور کہنے لگا کہ آپ سچے اللہ والے لوگ ہیں، آپ کی باتوں کا کون جواب دے سکتا ہے؟ جو کچھ آپ فرماتے ہیں، سب بجا ہے۔ اس کے بعد وہ آپ سے رخصت ہو کر اپنے مکان کو چلا گیا۔



## اکتیسواں باب

سلطان محمد خاں کی ملاقاتیں  
اور  
پشاور کی سپردگی

سردار سلطان محمد خاں اور | ارباب فیض اللہ خاں نے سردار سلطان محمد خاں کا طے کا قضا پنجا  
مولانا محمد ایل صاحب کی ملاقات | سید صاحب کی رائے ہوتی کہ شہر کے باہر ہزار خانی کے میدان میں  
آپ کچھ لوگوں کے ساتھ جائیں اور ادھر سے سلطان محمد خاں اپنے لوگوں کے ساتھ آکر ملاقات کریں  
لیکن شکر کے اہل الرائے نے اس سے اختلاف کیا اور انہوں نے یہ رائے دی کہ پہلے مولانا محمد  
صاحب سردار سے ملاقات کریں۔ دو تین ملاقاتوں میں ان کا رویہ معلوم ہو جائے گا۔ اُس کے بعد  
سید صاحب ملاقات کریں، تو مصالحت نہیں۔

آپ نے بھی اس رائے کو پسند فرمایا۔ اول سلطان محمد خاں نے اس سے اتفاق نہیں کیا  
اور کہا کہ مولانا سے ملاقات کرنے سے تو کچھ مصلحت نہیں، ملاقات کرنا، نہ کرنا دونوں برابر ہے۔ برا  
راست سید صاحب سے ملاقات کرنا ضروری ہے۔ یہ رائے سلطان محمد خاں کے دونوں سردار  
سید محمد خاں اور ان کے بھتیجے حبیب اللہ خاں کی تھی اور ان کا اصرار تھا۔ سید صاحب نے اصرار  
فرمایا کہ پہلے مولانا محمد ایل صاحب سے ملاقات ہو اور ارشاد فرمایا کہ ان کو ہمارے حکم کو بلا عذر اور  
بلا انکار قبول کرنا چاہیے کہ یہ اطاعت کا معاملہ ہے۔ اس میں جانبین کے تمام شبہات بھی دفع ہو جائیں

آخر فیض اللہ خان کے سمجھانے سے سلطان محمد خاں نے منظور کیا اور فیض اللہ خان کے مکان پر ملاقات قرار پائی۔

مولوی سید حفیظ علی لکھتے ہیں: ہزار خانی کے مقام میں (جو اباب فیض اللہ خان کا گاؤں ہے اور پشاور سے جانب جنوب ایک میل یا اس سے کچھ زائد فاصلے پر واقع ہے) ملاقات طے ہوئی۔ قرار پایا کہ مولانا چالیس پچاس آدمیوں کے ساتھ ہزار خانی تشریف لے جائیں اور اتنے ہی آدمیوں کی جمعیت کے ساتھ سردار پشاور وہاں آئے اور مولانا سے ملاقات کرے اور آپ کے ہاتھ پر توبہ اور بیعت کرے۔

نماز عصر کے بعد مولانا اپنی جمعیت کے ساتھ ہزار خانی کے قریب پہنچ گئے۔ سلطان محمد خاں فاصلے پر تھا۔ مولانا جب گاؤں کی آبادی میں داخل ہوئے، تو سلطان محمد خاں نے ملاقات کا ارادہ فرم کر دیا اور ارپلہب سے کھلا بھیجا کہ آج ملاقات ملتومی ہے۔ ہم کل شام کو ملنے آئیں گے معلوم ہوا کہ اس کو مولانا محمد اسماعیل صاحب بلکہ خود سید صاحب کی طرف سے اطمینان نہیں ہے اور دل میں اندیشے ہیں وَالْمَرْءُ يَفْقِيسُ عَلَى نَفْسِهِ۔

اس عرصے میں پشاور اور اطراف و نواح کے گاؤں میں تذکرہ ہوا کہ ہزار خانی کی گڑھی میں سردار پشاور نے کوئی توپ چھپا دی ہوگی یا بارود سے اُس کو بھر رکھا ہوگا۔ ڈرانوں کے متعلق عام طور پر اسی طرح کی شہرت تھی۔ جب مولانا محمد اسماعیل صاحب تک یہ بات پہنچی، تو فرمایا کہ مجب نادان لوگ ہیں کہ ایسی نا بھگی کی باتیں کہتے ہیں۔ اگر یہی بات ہے کہ اس مکان میں بارود چھپا رکھی ہے، تو میں تنہا تو نہیں جا رہا ہوں، سردار پشاور خود وہاں موجود ہوگا۔ وہ ایسے موقع پر کیسے بچ سکتا ہے؟ یہ بات بالکل ناقابل قیاس اور بے بنیاد ہے۔

دوسرے روز مولانا نے اتنا توقع فرمایا کہ سردار پشاور سولہ آدمیوں سے زیادہ اپنے ساتھ لے کر ہزار خانی کی گڑھی میں داخل ہوا۔ اس کے بعد مولانا تشریف لے گئے۔ آپ کے ساتھ

لے چہ منظورہ کا بیان ہے۔ وقائع میں دو ملاقاتوں کا تذکرہ ہے۔ دوسری ملاقات کی روداد آگے آتی ہے۔

سو کے قریب آدمی تھے، لیکن رُودار اور چھیدہ چھیدہ۔ اکثر قرابین سے مُسَلح تھے۔ مولانا گڑھی کے قریب ایک باغ میں تشریف فرما ہوئے۔ سردار کو اطلاع ہوئی اس نے گڑھی میں طلب کیا اور کہا کہ میں گڑھی کے دروازے تک جا کر پشورانی کروں گا، لیکن فیض اللہ خاں کی رائے نہ ہوئی اور ایک فرس گڑھی کے باہر ڈال دیا گیا۔ مولانا باغ کے دروازے سے اور سلطان محمد خاں گڑھی کے دروازے سے ساتھ ساتھ پہنچے۔ سلام و مصافحہ و معافتہ کے بعد مولانا اور سردار فرس پر بیٹھ گئے۔ جانبین کے مسلح آدمی کھٹے رہے۔ مولانا نے پندرہ آدمیوں کو دیہات کے باہر پہرے دار کے طور پر چھوڑ دیا تھا تاکہ ڈرانوں کی طرف سے کوئی جماعت پر حملہ آور نہ ہو۔

مزاج پُرسی کے بعد سلطان محمد خاں نے نیاز مندانہ گفتگو کی۔ اپنے گزشتہ افعال سے توبہ اور مولانا کے ہاتھ پر بیعت اور خدمت دین و شرکت مجاہدین کا عہد کیا۔ مولانا نے سید صاحب کے نائب کی حیثیت سے بیعت لی۔

اسی اثناء میں ڈرانوں کی طرف سے ایک بندوق سر ہوئی۔ بندوق کے چلنے کی آواز سُنتے ہی مولانا کے تمام ہندوستانی رفیقوں نے اپنی اپنی قرابینوں اور چھماقوں کے پائے چڑھالیے۔ یہ دیکھ کر سلطان محمد خاں کے چہرے کا رنگ فق ہو گیا۔ دونوں ہاتھ مولانا کے زانو پر رکھ کر کہنے لگا کہ خیر است خیر است، خیریت ہے، خیریت ہے۔ مولانا نے کسی اضطراب اور اپنی نشست میں تغیر کے بغیر فرمایا کہ ہاں، مجھے معلوم ہے، خیریت ہے، لیکن آپ بھی خوف نہ کیجیے، اس لیے کہ ہماری طرف سے قرابینوں اور بندوقوں کو احتیاطاً تیار کر لیا گیا ہے۔ ڈرانی یہ منظر دیکھ کر پیچھے ہٹ گئے اور ایک تھیر اور سناٹے میں آگئے، جس کی بندوق چلی تھی، وہ اپنے گروہ میں زل مل گیا۔ ارباب فیض اللہ خاں نے لٹکار کر کہا کہ لے بیوقوفو، اگر تم میں سے کسی نے اس طرف کا رخ کیا، تو یہ ہندوستانی کسی کو چھوڑیں گے نہیں۔ سردار کے ہمراہیوں نے اپنے سر سے الزام ڈور کرنے کے لیے اس شخص کو جس سے یہ خطا ہوئی تھی، ارباب کے سامنے حاضر کیا۔ ارباب نے بندوق چلنے کا سبب پوچھا۔ اس پر خوف سے کپکپی طاری تھی اور بے حواس ہو رہا تھا۔ بولا کہ نادانستگی میں میری بندوق کی چانپ چڑھی ہوئی تھی اور میری



انگلی بلی پرتھی پیچھے سے دھکا لگنے کی وجہ سے بے خبری میں بندوق چل گئی۔ ارباب نے پوری بات سردار سلطان محمد خاں سے نقل کر دی۔ وہ سن کر خاموش ہو گیا۔ اسی وقت سلطان محمد خاں رخصت ہو کر گڑھی میں آیا اور مولانا باغ میں تشریف لائے۔ ارباب نے عرض کیا کہ ماہض تیار ہے۔ مولانا نے فرمایا کہ سردار اور اس کے ساتھیوں کو کھلا دیجیے۔ میں پشاور جاتا ہوں۔ ارباب نے عرض کیا کہ آپ کو اختیار ہے۔ اگر تشریف لے جاتے ہیں، تو کھانا وہیں پہنچ جائے گا۔

ایک تہائی رات گزری تھی کہ مولانا اپنی جماعت کے ساتھ سرائے پشاور کی مسجد میں نماز پڑھ کر استراحت کے لیے تشریف لے گئے۔ ارباب کا بھیجا ہوا کھانا، جو سرائے فراک کی شکل میں تھا، پہنچا۔ مولانا نے سید صاحب سے عرض کیا کہ ملاقات کی روداد تو کل گوش گزار کروں گا، لیکن ارباب کا بھیجا ہوا کھانا آیا ہے، اس کے متعلق کیا ارشاد ہے؟ فرمایا کہ خود نوش فرمائیں اور اپنے ساتھیوں کو، جو ساتھ گئے تھے، کھلا دیں۔

مولانا محمد امین صاحب کی دوسری ملاقات | رات کو سید صاحب نے مولانا محمد امین صاحب سے تنہائی میں باتیں کیں۔ صبح کو مولانا نے ساتھیوں سے کھلا بھیجا کہ کھانا کھا کر سب لوگ کربانڈھ کر اور تیار ہو کر آجائیں۔ ہزار خانی میں آپ اسی باغ میں اترے، جہاں پہلی ملاقات ہوئی تھی۔ آپ نے ظہر کی نماز وہیں پڑھی اور عصر کی نماز بھی وہیں پڑھی اور سلطان محمد خاں کا انتظار کرتے رہے۔ عصر کے بعد سردار مصروف کی سواری آئی۔ گڑھی کے دروازے پر پہلی ملاقات کی جگہ فرش پر دونوں کی ملاقات ہوئی اور دونوں وہیں پر بیٹھ کر باتیں کرنے لگے۔ دونوں طرف کے لوگ فرش کے کنارے پر کھڑے تھے۔ اس روز سردار مدوح نے بالمشافہ اپنے عہد و پیمان کی وہ باتیں کیں، جو ارباب فیض اللہ خاں نے سردار مدوح کی طرف سے وکالتہ سید صاحب سے کی تھیں۔ اس کے بعد یہ بھی کہا کہ مجھ سے اور آپ سے دو ملاقاتیں ہوئیں، اب سید بادشاہ کی ملاقات باقی رہی۔ سو جس روز جس وقت سید بادشاہ ملاقات کے واسطے یاد کریں، میں حاضر ہوں۔

مغرب کے قریب تک مولانا اور سردار مدوح میں باتیں ہوتی رہیں۔ اس کے بعد ارباب

فیض اللہ خاں نے تنہائی میں مولانا سے کچھ باتیں کیں۔ پھر آپ اپنی قیامگاہ پر آئے اور سید صاحب سے سب حال بیان کیا اور یہ بھی کہا کہ سردار مدوح نے کہا کہ ہماری اور تمہاری تو دو ملاقاتیں ہو چکیں، اب سید بادشاہ سے ملاقات کرنی ہے اور یہ انہیں کی رائے پر ہے۔ جس روز مجھ کو یاد فرمائیے میں حاضر ہوں۔ آپ نے فرمایا کہ خیر، جس طرح آپ سب صاحبوں کی صلاح ہوگی، اس طرح دیکھا جائے گا۔

شہر میں وعظ و اصلاح | پشاور میں تین مجھے پڑھنے کا اتفاق ہوا۔ تین مجھوں کو مولوی مظہر علی صاحب عظیم آبادی نے جہاد کا وعظ کیا۔ وہ لوگوں کو فارسی میں بھی سمجھاتے تھے اور اردو میں بھی۔ ان کے وعظ میں ایسی رقت تھی کہ اکثر آدمی زار زار روتے تھے۔

حافظ عبداللطیف صاحب نے عرض کیا کہ اللہ تعالیٰ نے حضرت کو اس ملک پر فتیاب کیا ہے۔ شہر اور جوار شہر کے لیے دینی احتساب اور امر بالمعروف اور نہی عن المنکر ضروری ہے۔ فرمایا کہ آپ اور جنر خاں قندھاری اپنے ہمراہیوں کے ساتھ شہر کی تمام مساجد کا دورہ کرو اور نماز کی تاکید کرو۔ جس کو تارک الصلوٰۃ پاؤ، اس کی تادیب اور گوشمالی کی تم کو اجازت ہے۔ اہل فسق و معاصی تمہارے ڈر سے اور احتساب کے خوف سے ڈوب پوش ہو جائیں گے۔

حافظ صاحب نے جنر خاں اور دوسرے ساتھیوں کے ساتھ شہر کا گشت کیا اور نماز اور جماعت کے التزام کی تاکید کی۔

سید صاحب اور سردار سلطان محمد خاں کی ملاقات | ارباب فیض اللہ خاں سردار سلطان محمد خاں کا پیغام بھرا لائے کہ ملاقات کے لیے دن مقرر کر دیا جائے۔ آپ نے اپنے مشیروں کو جمع کر کے فرمایا کہ سردار صاحب نے ملاقات کا دن دریافت کیا ہے، سو کس قدر آدمیوں کے ساتھ اور کس مقام پر اور کب بلائیں؟ ان اہل شوری نے لشکر کے سب افسروں اور ستمہ کے سب خوائین کو جمع کر کے مشورہ کیا۔ آخر میں مولانا محمد سخیل صاحب کی تجویز پر سب کا اتفاق ہوا کہ ان کو کھلا بھیجا جائے کہ اپنے تمام

سواروں و پیادوں کے ساتھ تم آؤ اور یوں ہی ادھر سے ہم اپنے تمام لشکر کے ساتھ آتے ہیں۔ پھر دونوں کو اختیار ہے، جتنی جمعیت سے چاہیں، وہ آئیں اور جتنی جمعیت سے یہ چاہیں، جائیں۔ اس میں نہ ان کو ہماری طرف سے کچھ شبہ ہوگا، نہ ہماری طرف سے ان کو۔ اس لیے ہر کوئی حجاز گاہ کہ جو کچھ معاملہ ہوگا، وہ ہمارے ہاتھ سے ہوا۔

ملاقات کے لیے ہزار خانی کا میدان سردار سلطان محمد خاں کی طرف سے تجویز ہوا۔ دو دن پہلے مولانا محمد اسماعیل صاحب ارباب بہرام خاں دو ڈھائی سو آدمیوں کے ساتھ ملاقات کے میدان کو دیکھنے تشریف لے گئے اور اچھی طرح اس کا گشت کر کے اس کا نشیب و فراز دیکھا۔ اگلے روز سید صاحب نے تمام لشکر میں کہلا بھیجا کہ سب بھائی اپنے ساز و سامان سے تیار رہیں، کل سویرے ہمارے ساتھ سردار سلطان محمد خاں کی ملاقات کو چلنا ہوگا۔ خوانین ستمہ کو بھی اس کی اطلاع کر دی گئی۔ ارباب جمعہاں کو آپ نے بلا کر تاکید فرمایا کہ کل سویرے ہم تو سردار سلطان محمد خاں کی ملاقات کو جائیں گے، تم بدستور سابق اپنے لوگوں کے ساتھ خوب ہوشیاری اور خبرداری سے شہر کا بندوبست رکھنا۔

دوسرے روز لشکر کے غازی لوگ کمر باندھ، ہتھیار لگا میدان میں جمع ہو کر آپ کا انتظار کرنے لگے۔ کچھ دیر میں آپ وضو کر کے پرشاک پہن کر اور ہتھیار لگا کر حویلی سے باہر نکلے۔ سراسے کی مسجد میں دو رکعت نفل پڑھی۔ آپ کو دیکھ کر اور بھی بہت صاحبوں نے نفل کا دو گنا پڑھا۔ پھر سر پہ کھڑے ہو کر بڑے الماح و زاری کے ساتھ دعا کی۔ تمام حاضرین پر ایک وجد کی سی حالت طاری تھی۔ دعا کے بعد آپ گھوڑے پر سوار ہو کر تشریف لے چلے۔ پشاور کے باہر گورستان کے پاس (جہاں آخوند درویشہ بابا کا مزار ہے) کچھ دور آگے بڑھ کر گورستان کو پشت دے کر کھڑے ہوئے۔ وہیں تمام لشکر صف آرا ہوا۔ پشاور کے ہزاروں ذبیح و شریف تماشا دیکھنے کو آئے تھے۔ آدمیوں کی کثرت سے میدان میں آدمیوں کے سوا کچھ نظر نہیں آتا تھا۔ آپ نے ظہر کی نماز وہیں پڑھی۔ سردار سلطان محمد خاں اپنی تمام جمعیت کے ساتھ آیا اور موضع ہزار خانی کی طرف پشت کر کے کھڑا ہوا۔

کچھ دیر کے بعد سردار محمد موح پندرہ بیس آدمیوں کو ہمراہ لے کر اس طرف سے چلا اور اسی قدر

غازیوں کو لے کر سید صاحب آگے بڑھے، سردار موسوف نے پہلے ہی ایک جگہ اس میدان میں زین پوش بھجوا رکھا تھا۔ جب اُس کے اور سید صاحب کے درمیان سو، سو اسو قدم کا فاصلہ باقی رہا، تب آپ نے سب ہمراہیوں کو وہاں ٹھیرا دیا۔ وہ سب وہیں کھڑے رہے۔ آپ گھوڑے سے اتر کر پیادہ پا صرف مولانا محمد اسماعیل صاحب اور ارباب بہرام خاں کو ہمراہ لے کر آگے چلے۔ اُس وقت مولانا مدوح کمر میں فقط تلوار لگانے ہوئے تھے اور ارباب بہرام خاں کی کمر میں تلوار اور ہاتھ میں شیشے تھا۔ آپ کو دیکھ کر سردار مدوح نے بھی اپنے ہمراہیوں کو روک دیا۔ وہ بھی وہیں کھڑے رہے۔ فقط ارباب فیض اللہ خاں اور ایک شخص مُراد علی کو اپنے ساتھ لے کر چلا اور سید صاحب سے السلام علیکم کر کے بلا اور مصافحہ کیا۔ پھر مولانا صاحب اور ارباب بہرام خاں سے مصافحہ کیا۔ سید صاحب اور مولانا اسماعیل صاحب زین پوش پر بیٹھے اور ارباب بہرام خاں سید صاحب کی پشت پر کھڑے ہوئے اور ادھر ارباب فیض اللہ خاں اور مُراد علی سردار سلطان محمد خاں کے پیچھے کھڑے ہوئے۔

مولانا محمد اسماعیل صاحب کی احتیاط | مولانا محمد اسماعیل صاحب نے پہلے رجب خاں ٹیٹ اور سلو خاں بھکیت کو جو قومی ہیکل اور پشت چالاک آدمی تھے، کھلا بھیجا تھا کہ ملاقات کے وقت تم دونوں صاحب سید صاحب کے پاس پہنچ جانا۔ اگر سید صاحب منع بھی کریں، تب بھی نہ ماننا۔ وہ دونوں باوجود سید صاحب کے ہاتھ سے منع کرنے کے بیس پچیس قدم کے فاصلے پر کھڑے ہو گئے۔ جس میدان میں آپ بیٹھے گفتگو کر رہے تھے، وہاں سے جنوب کی طرف سو قدم پر ایک جوار کا کھیت تھا۔ اُس میں سردار سلطان محمد خاں نے پہلے سے چالیس پچاس سپاہی مسلح بٹھا رکھے تھے۔ مُبارکین کو یہ حال معلوم نہ تھا۔ اتفاقاً اُن کی ایک جماعت کھیت کے قریب گئی، تو دیکھا کہ کچھ لوگ کھیت میں مسلح چھپے بیٹھے ہیں۔ یہ غازی اُن کی پشت پر کھڑے ہو گئے کہ مبادا کچھ دغا فریب ہو، تو پہلے ہم اُن کو سمجھ لیں۔ مگر خدا کے فضل و کرم سے کوئی بات نہیں ہونے پائی۔

سید صاحب کی سردار سلطان محمد خاں سے گفتگو | سید صاحب نے کابل سے مایار کی جنگ تک جنگ کی ساری سرگزشت سردار سلطان محمد خاں اور اُن کے بھائیوں کے بیعت کرنے اور جہاد و رفاقت

کے عہد و پیمان، پھر بار بار عہد شکنی اور چڑھائی کرنے اور کفار کا ساتھ دینے کا سبب حال بیان کیا اور فرمایا کہ اب تک تمہارے بھائی اور تمہاری بغاوت کا سبب معلوم نہ ہوا کہ کیا ہے؟

**ہندوستانی محضر** | سردار سلطان محمد خاں نے بہت کچھ معذرت کی اور اپنی خطاؤں کا اقرار کیا اور کہا کہ ہماری نافرمانی اور بغاوت کا سبب یہ ہے۔ یہ کہہ کر ایک لپٹا ہوا کاغذ اپنے خریطے سے نکال کر آپ کے سامنے رکھ دیا۔ آپ نے اُس کو کھول کر دیکھا، تو وہ ایک بڑا سا محضر تھا، جس پر ہندوستان کے بہت سے علماء اور پیرزادوں کی مہریں لگی ہوئی تھیں۔ خلاصہ مضمون یہ تھا کہ تم سرداروں اور خواجین کو اطلاعاً لکھا جاتا ہے کہ سید احمد نامی ایک آدمی چند علماء سے ہند کو متفق کر کے اس قدر جمعیت کے ساتھ تمہارے ملک میں گئے ہیں۔ وہ بظاہر جہاد فی سبیل اللہ کا دعویٰ کرتے ہیں، یہ صرف اُن کا مکر و فریب ہے۔ وہ ہمارے اور تمہارے دین و مذہب کے مخالف ہیں۔ انہوں نے ایک نیا دین و مذہب نکالا ہے۔ وہ کسی ولی بزرگ کو نہیں مانتے، سب کو برا کہتے ہیں۔ وہ انگریزوں کے بھیجے ہوئے تمہارے ملک کا حال معلوم کرنے گئے ہیں۔ تم کسی طرح اُن کے وعظ و نصیحت کے دام میں نہ آنا۔ عجب نہیں کہ تمہارا ملک چھنوا دیں جس طرح تم سے ہو سکے، اُن کو تباہ کرو اور اپنے ملک میں جگہ نہ دو۔ اگر اس معاملے میں سستی اور غفلت سے کام لو گے، تو پچھانا پڑے گا اور ندامت کے سوا کچھ ہاتھ نہ آئے گا۔

**دُنیا دار علماء و مشائخ** | سید صاحب مضمون پڑھ کر عالم خیریت میں رہ گئے۔ آپ نے سردار کی مخالفت کی وجہ | موصوف سے فرمایا کہ ہندوستان میں دُنیا دار علماء اور مشائخ پیر پرستی اور قبر پرستی میں گرفتار ہیں۔ اسی کو اپنا دین و آئین جانتے ہیں۔ حلال و حرام میں امتیاز نہیں رکھتے اور یہی اُن کا ذریعہ معاش ہے۔ ہمارے وعظ و نصیحت سے اللہ تعالیٰ نے وہاں لاکھوں آدمیوں کو ہدایت نصیب کی۔ وہ پکے مُرتد اور مُتبع سنت ہو گئے۔ اس کی وجہ سے اُن دُنیا دار عالموں، پیروں کے شرک کا بازار سرد ہو گیا اور اہل حق کی نگاہوں سے وہ گر گئے اور جب اُن سے کچھ نہ ہو سکا تب انہوں نے ہم پر یہ بُہتان و افترا کیا اور آپ کے پاس بھیجا۔ مگر آپ سے بڑی غلطی ہوئی، جو اب تک اس امر کی

اطلاع ہم کو نہ کی اور اپنا دین و دنیا کا نقصان کیا، ورنہ یہ شک و شبہ ہم آپ کے دل سے پہلے ہی دور کر دیتے۔ اس میں بھی خدا کی کوئی مصلحت ہوگی۔

بدخواہوں کے ساتھ خیر خواہی | آپ نے وہ مہضر لپیٹ کر مولانا محمد امین صاحب کے حوالے کیا اور فرمایا کہ اس کو بڑی حفاظت سے رکھیے گا، ہر کسی کو نہ دکھلائیے گا اور نہ بیان کیجیے گا، اس لیے کہ لشکر میں ہمارے اکثر غازیوں کا ایسا حال ہے کہ یہ بہتان و افتراء سن کر اگر ان بدخواہوں کے حق میں بددعا کر دیں تو عجب نہیں کہ فوراً ان لوگوں کو نقصان پہنچ جائے۔ ہمارے دل میں یہ ہے کہ اگر کبھی اللہ تعالیٰ ہم کو ان سے بلائے، تو ہم ان کے ساتھ نیکی اور احسان کے سوا کچھ نہ کریں۔

عالی ستمی اور دریا دلی | پھر آپ نے سردار موصوف سے فرمایا کہ خان بھائی، تم نے جو اباب فیض اللہ خاں کی زبانی چالیس ہزار روپے خرچ کے واسطے دینے کا وعدہ کیا تھا، تو اب اس کی فکر نہ کیجیے گا۔ ہم نے آپ کو معاف کیے، کیونکہ ہمارے پروردگار کے یہاں کسی بات کی کچھ کمی نہیں ہے۔ آپ ہمارے بھائی ہیں۔ آپ سے کسی طرح کا جُرمانہ یا تاوان لینا ہم کو منظور نہیں ہے۔ یہ بات کہہ کر آپ اٹھ کھڑے ہوئے اور سردار موصوف بھی اپنے لشکر کو گئے اور دونوں لشکر اپنی اپنی جگہ آگئے۔

قاضی کا تقرر | سردار سلطان محمد خاں نے ایک درخواست کی کہ سید صاحب اپنا ایک قاضی پشاور میں مقرر کر دیں، جو شرع شریف کے موافق لوگوں کا فیصلہ کرے اور جمعہ کو وعظ بھی کیے۔ ہم لوگ ان کی فرمانبرداری کریں گے اور ان کے وعظ و نصیحت سے لوگوں کو ہدایت ہوگی۔ آپ نے مولوی منظر علی صاحب عظیم آبادی کو تجویز کیا۔ دس بارہ غازی آپ نے ان کے ہمراہ کیے اور ان کا ہاتھ اباب فیض اللہ خاں کے ہاتھ میں دے کر فرمایا کہ تمہارے سردار کی خواہش کے مطابق ہم ان کو قاضی کر کے چھوڑے جاتے ہیں۔



## بتیسواں باب پنجتار کو واپسی

روانگی | پشاور سے روانہ ہو کر ہزار خانی میں ارباب فیض اللہ خاں کی مہمانی قبول کر کے چمکنی، ہشت نگر، مردان ہوتے ہوئے امان زئی کی گڑھی میں قیام فرمایا۔ وہاں کے خوانین آپ کی آمد کی خبر سن کر حاضر ہوئے۔ آپ نے ان کی بیوفائی اور بد عہدی کی شکایت اور ملامت کی۔ انہوں نے بڑے عذر و معذرت کے بعد دوبارہ وعدہ کیا اور عشر دینا قبول کر لیا۔

اہل سوات کی شوخ چٹھی | گڑھی امان زئی میں میر عالم خاں باجوڑی کی طرف سے ایک قاصد قاضی نام چند آدمیوں کے ساتھ حاضر ہوئے اور یہ پیغام لائے کہ ہم کو پشاور کی فتح سے بڑی مسرت ہوئی، سنت (جہاد) کے اجراء سے ہم نہایت مسرور و شادماں ہیں۔ اگر آپ ہمارے علاقے کو اپنے قدم سے شرف فرمائیں، تو ہم سب بھی احکام شریعت کو قبول کریں گے اور سنتوں کا اجرا کریں گے۔ آپ نے یہ سن کر اہل شوزی سے مشورہ فرمایا۔ سب کی رائے یہ ہوئی کہ آپ خود تو پنجتار تشریف لے جائیں اور مولانا محمد اسماعیل صاحب کو سو آدمیوں کے ساتھ باجوڑ روانہ فرمائیں۔ چنانچہ مولانا محمد اسماعیل صاحب لشکر کے سو چیدہ چیدہ آدمیوں کے ساتھ روانہ ہوئے۔ امان زئی سے چل کر بزرگڑھی ٹھیرتے ہوئے لوندخوڑ قیام فرمایا۔ وہاں چند روز قیام رہا اور عشر کے تحصیل وصول کا انتظام فرمایا۔

کاٹ لنگ والوں نے بھی اس انتظام کو قبول کیا۔ ٹونڈ خٹڑ سے آپ سوات کی طرف روانہ ہوئے۔ پہاڑ کی چوٹی پر پہنچے، تو ملا کلیم، ملا سید عمران خاں سے آئے اور بیان کیا کہ موضع لونڈ خٹڑ میں آپ کے قیام کی اطلاع اہل سوات کو ہو گئی۔ باجوڑ اور سوات کی طرف آپ کے توجہ کرنے سے اس علاقے کے خوانین ترڈو میں پڑ گئے کہ آپ یہاں تشریف لا کر شریعت جاری کریں گے۔ انہوں نے اپنے جاسوس خبر رسائی کے لیے متعین کر دیے تھے۔ جب ٹونڈ خٹڑ سے آپ کی روانگی کی اطلاع ملی، تو وہ سب مقام ڈیری میں جمع ہو گئے اور وہ باجوڑ جانے سے آپ کو روکنے پر کمر بستہ ہیں۔ اس پر ہمارے پورے دیار کا اتفاق ہو گیا ہے۔ اس پر جگہ ہو چکا ہے کہ کون لوگ کس درے پر بند و قیں لے کر بیٹھیں گے اور کون لوگ کس مقام کی ناکہ بندی کریں گے۔ اس لیے جنگ کے بغیر باجوڑ جانا ناممکن ہے۔

مولانا نے مشورۃ دریافت فرمایا کہ اب طریق کار کیا ہے؟ ملا کلیم نے کہا کہ خارتک تو جانا ضروری ہے تاکہ دوستی و دشمنی کا اندازہ ہو جائے اور چونکہ وہ سب آپ کے ملاقاتی ہیں، کیا عجیب ہے کہ آپ کو دیکھ کر ان کو لحاظ و مروت آئے اور وہ مزاحمت نہ کریں، لیکن اس میں عجلت کی ضرورت ہے۔ مولانا نے اپنے لشکر کے ساتھ تیزی سے کوچ کیا اور خار میں داخل ہوئے۔ وہاں تمام خوانین نے خار کے دونوں جانب حصار قائم کر لیا اور باجوڑ کا راستہ بالکل روک دیا۔ مولانا نے مسجد میں قیام فرمایا اور تجاہل عارفانہ برت کر دریافت کیا کہ یہ لشکر عظیم آخر کس ضرورت کے لیے جمع ہوا ہے؟ آپ نے ہر ایک سے پوچھا کہ آخر ہم سے کیا قصور ہوا ہے کہ ہمارے لیے یہ مجمع اکٹھا ہوا ہے؟ لوگ ایک دوسرے پر مالتے تھے۔ آخر عنایت اللہ خاں پر یہ سلسلہ ختم ہوا۔ آپ نے اس سے دریافت کروایا اور کہا کہ ہمارے تمہارے درمیان زمانہ سابق میں محبت و تعلقات تھے اور ہم ایک عرصے تک اس جواریں رہے ہیں۔ ہم سے ابھی تک کوئی ایسا فعل نہیں ہوا، جو محبت و مروت کے خلاف ہو۔

عنایت اللہ خاں نے جواب دیا کہ آپ میرے عالم خاں کی طلبی پر باجوڑ جا رہے ہیں۔ جب آپ اور میرے عالم خاں باہم متفق ہو جائیں گے، تو پھر ہمارے اوپر بھی احکام شرعی جاری کریں گے۔ ان احکام کا قبول کرنا اور ان پر عمل کرنا ہمارے اوپر شاق ہے، اس لیے ہم آپ کو وہاں جانے نہیں دینا چاہتے۔



آپ نے فرمایا کہ تم خدا کے فضل سے مسلمان اور مسلمانوں کی اولاد ہو تمہیں دینی محبت کی بنا پر احکام شرعیہ کے اجراء سے خوش ہونا چاہیے اور اس کو غنیمت سمجھنا چاہیے۔ یہ کیا اسلام اور دینداری ہے کہ تم احکام شرعی سے بیزاری کا اظہار کرتے ہو؟ ہاں، اگر ہم سے اجراء احکام میں کچھ افراط و تفریط سرزد ہو، تو اپنے معامی علماء سے دریافت کر کے کتاب اللہ و سنت رسول اللہ کی رُو سے ہماری اصلاح کرو۔

اس کے جواب میں ان لوگوں نے کہا کہ تم کتاب و سنت سے بال برابر بھی زائد عمل نہیں کرتے۔ قرآن و سنت اور علماء سب تمہاری طرف ہیں، لیکن دینی احکام، جو کتاب و سنت سے ثابت ہیں، ہمارے اوپر شاق اور بار ہیں۔ اس لیے ہم تمہیں باجوڑ جانے سے مانع ہیں اور ہم کسی طرح تم کو جانے نہ دیں گے اور اس سلسلے میں ہم جنگ تک کے لیے تیار ہیں۔ پھر جو فیصلہ ہو، اگر ہم غالب آئے، تو ہم اپنے رُسوم افغانی پر قائم رہیں گے؛ اگر تم غالب آئے اور تمہارا عمل دخل اس ملک میں ہوا، تو ہم اس ملک کو چھوڑ کر کسی کافر کی عملداری میں چلے جائیں گے تاکہ وہاں اطمینان سے اپنے باپ دادا کے طریقے پر عمل کر سکیں۔

مولانا نے جب یہ تقریر سنی، تو فرمایا کہ ہم نے ایسے کلمہ گو، جو شہیدین علیٰ انفسہم بِالْکُفْرِ کا مصداق ہوں، ابھی تک نہیں دیکھے تھے۔ ہم کو آج معلوم ہوا کہ تم ایسے کلمہ گو ہو کہ احکام شرعیہ کا انکار کر کے بھی تم کو ایمان کے سلب ہو جانے کا اندیشہ نہیں۔ ہم مجبور ہیں کہ امیر المومنین نے ہم کو تم سے جنگ کرنے کی اجازت نہیں دی اور تم کو معلوم ہے کہ ہم بغیر ان کے حکم کے کوئی کام نہیں کر سکتے، ورنہ تمہاری اس پوری جمعیت کو دس قابضوں کی بارگاہ سے ہٹا دیتے۔

قریب کے ایک گاؤں کے لوگوں کا پیغام آیا کہ اگر مولانا یہاں تشریف لے آئیں، تو ہم باجوڑ پہنچا دیں گے، مگر مولانا نے فرمایا کہ اس میں ایک قباحت تو یہ ہے کہ قدم قدم پر جنگ ہوگی۔ سید صاحب نے جنگ کی اجازت نہیں دی اور غازی بھی کم ہیں۔ پھر اگر باجوڑ پہنچ بھی گئے، تو سید صاحب سے اور اپنے مرکز سے بالکل منتقل ہو جائیں گے اور لشکر اسلام دو جگہوں میں منقسم ہو جائے گا۔ نہ ہماری خبر سید صاحب

تک پہنچ پائے گی، نہ وہاں کی خبر یہاں آئے گی۔ آخر یہ طے ہوا کہ واپسی مناسب ہے اور تیاری شروع ہو گئی۔

جب تیاری شروع ہوئی اور واپسی کا ارادہ مصمم ہوا، تو اہل خار نے کہا کہ آج کی رات ضیافت کھائے بغیر ہم آپ کو جانے نہ دیں گے۔ مجاہدین نے کہا کہ جب آپ لوگوں کو احکام شرعی کا قبول کرنا گوارا نہیں اور صاف انکار ہے اور آپ اس بے مروتی سے پیش آئے، تو اب ضیافت کی کیا ضرورت ہے؟ ان میں سے بعض لوگوں نے کہا کہ ہم اس گروہ میں شامل نہیں، البتہ ان کی مخالفت کرنے کی بھی طاقت نہیں۔ بالآخر رات ان کی مہمانی قبول کر کے صبح وہاں سے کوچ کیا۔ رات بھر اہل سوات نے غول و غول پہرہ دیا کہ کہیں یہ لوگ نظر بچا کر باجوڑ نہ چلے جائیں۔

ایک جاہلی رسم کی اصلاح | احمد خاں کا کانے سید صاحب سے عرض کیا کہ ہمارے اس ملک میں یہ رسم ہے کہ اپنی حیثیت کے مطابق لڑکے والوں سے زر نقد لیے بغیر کوئی اپنی بیٹی کا نکاح کسی کے بیٹے کے ساتھ نہیں کرتا۔ کوئی لڑکے والے سے سو روپے، کوئی چار پانسو، کوئی ہزار لیتا ہے۔ لڑکے والے غریب روپے کی تلاش میں حیران سرگردان رہتے ہیں۔ ان کی بیٹیاں بیچاری بیٹھی رہتی ہیں اور نکاح نہیں ہوتا۔ اس بستی کی عورتیں آپ سے دادخواہ اور انصاف طلب ہیں۔ وہ کہتی ہیں کہ سید بادشاہ کو اللہ تعالیٰ نے ہمارا امام بنایا ہے۔ وہ خدا کے لیے ہماری بیٹیوں کا انتظام کریں اور ہم کو عذاب سے نجات دیں۔

یہ سن کر سید صاحب بڑی دیر تک عالم سکوت میں رہے۔ اس کے بعد فرمایا کہ تم نے بہت اچھا کیا، جو ہم سے کہا۔ انشاء اللہ تعالیٰ ہم ضرور اس کا تدارک کریں گے، تم خاطر جمع رکھو اور یہ بہت ہی بڑی رسم تمہارے ملک میں ہے، اللہ تعالیٰ تم لوگوں سے اس کو چھڑا دے اور تم سب لوگوں کو پورا پورا مسلمان اور قبیح سنت بنا دے!

سید صاحب نے اسی دن یا اس کے اگلے دن بستی کے سب لوگوں کو بلوایا اور نرمی کے ساتھ وعظ و نصیحت فرمائی اور نکاح کی ضرورت و فضیلت اور اس رسم کی قباحت بیان کی اور فرمایا

کہ تم سب صحابوں نے میرے ہاتھ پر بیعتِ ہدایت اور بیعتِ امامت کی ہے اور شریعت کے تمام احکام قبول کیے ہیں اور ہر ایک گناہ اور بُرے کام سے توبہ کی ہے، تو خدا و رسول کا حکم جان کر اس گناہ سے بھی توبہ کرو اور دستورِ شریعت کے موافق برضا و رغبت اپنی بیٹیوں کا اپنی برادری میں نکاح کرو، اور یہ خدا اور رسول کے حکم کے خلاف روپیہ لینے کا دستور ترک کرو۔ اگر تم نہ مانو گے، تو اپنے حق میں بہت بُرا کرو گے۔

آپ کی یہ تقریریں کر سب نے جاہلیت کی اس رسم سے طوعاً و کرہاً توبہ کی اور اپنی بیٹیوں کے نکاح کر دینے کا اقرار کیا۔

لڑکیوں کی رخصتی | جن لڑکیوں کا نکاح ہو جایا کرتا تھا، وہ بھی اس انتظار میں کہ بٹھانوں کی رسوم کے مطابق رخصتی کا سامان ہو، برسوں بیٹھی رہتی تھیں، یہاں تک کہ بعض سن رسیدہ ہو جاتیں اور اس سے بہت سی قباحتیں پیدا ہوتیں منظورہ میں ہے کہ اسی زمانے میں تاکبید ہوئی کہ جن لوگوں نے اپنی لڑکیوں کا نکاح کر دیا ہے اور وہ سن بلوغ کو پہنچ چکی ہیں، ان کو ان کے شوہروں کے گھر رخصت کیا جائے۔ حکم جاری ہوا کہ جن بالغ لڑکیوں کو نکاح کے باوجود ان کے شوہروں کے گھر رخصت نہیں کیا جاتا، ان کی اطلاع کی جائے۔ اس کے لیے کارندے مقرر ہوئے کہ جو والدین یا سرپرست ان جہن لڑکیوں کو رخصت نہیں کرتے، ان سے بزورِ حکومت رخصتی کرائی جائے اور ان کے شوہروں کے حوالے کیا جائے۔ حافظ عبد اللطیف صاحب اور خضر خاں کاہلی اپنی جماعت کے ساتھ اس خدمت پر مامور ہوئے۔ دیہاتوں میں شوہروں کے اظہار و بیان کے مطابق ان لڑکیوں کو رخصت کرایا گیا اس کی عملی صورت یہ تھی کہ جب شوہر حاکم (شرعی) کے یہاں ہائش کرتا کہ فلاں دیہات یا موضع میں میری سنجوہ بالغ ہے اور اس کو رخصت نہیں کیا جاتا، تو لڑکی کے باپ کو دوسرے اولیاء شرعی کے ساتھ طلب کیا جاتا اور اس کو فمائشِ بلوغ کی جاتی کہ اپنی لڑکی کو رخصت کرے۔ اگر وہ قبول کرتا، تو ایک دن اُس کے لیے مُعین کر لیتا، ورنہ حاکم کی طرف سے ایک دن اُس کے لیے مُعین ہو جاتا اس روز اس کا شوہر حافظ عبد اللطیف یا خضر خاں کو اپنے ساتھ لے جا کر اپنی بیوی کو رخصت کرا لیتا۔

قاضیوں کی شکایت | موضع ڈاگئی میں مولوی خیر الدین صاحب نے عرض کیا کہ چھتر بانی سے آتے ہوئے جس بستی میں مجھ کو اُترنے کا اتفاق ہوا، وہاں کے لوگوں نے اپنے قاضی کی مجھ سے شکایت کی کہ وہ ہم لوگوں پر بہت زیادتی اور تعدی کرتے ہیں اور ہم سے ناحق ہماری استطاعت سے زیادہ تاوان جرنما لیتے ہیں۔ آپ سید بادشاہ سے عرض کر کے ہمارے لیے کوئی سبیل نکالیں۔ اب آپ جلیا مناسب جانیں، فرمائیں۔ آپ نے فرمایا کہ انشاء اللہ پنجتار پہنچ کر ہم آپ کو قاضی القضاة مقرر کریں گے۔ آپ دورہ کر کے اور حق و ناحق کی تحقیق کر کے فیصلہ کیجیے گا۔ مولوی صاحب نے کہا کہ میں اس عہدے کی لیاقت و استعداد نہیں رکھتا۔ اس عہدے کے لیے کسی اور صاحب کو آپ مقرر فرمائیں۔ آپ نے ارشاد فرمایا کہ ہم خوب جانتے ہیں کہ آپ میں اس کام کی بجزبی استعداد و لیاقت ہے۔ مولوی صاحب نے عرض کیا کہ دو کاموں کے متعلق آپ مجھے مجبور نہ فرمائیں؛ ایک عدالت کا کام، دوسرا مالی کام۔ دونوں کاموں میں اکثر لوگوں کا قدم پھسل جاتا ہے۔ آپ سکا کر خاموش ہو رہے۔

پنجتار میں | پنجتار کے قریب آپ کی آمد کی خوشی میں سیکڑوں آدمی مرد و عورت آپ کی تعریف میں چار بیت کہتے: قبل بجاتے اور خوشی کرتے ہرے اپنے اپنے غول بنا کر آئے اور آپ سے انعام طلب کیا۔ آپ نے ہر ایک کو انعام دلویا اور ہر ایک کو خوش کیا۔ آپ کی تشریف آوری کی خوشی میں پنجتار کے مہابین نے گیارہ فیر توپ کے سر کیے۔

آپ سواری سے اتر کر مسجد میں تشریف لے گئے اور دو رکعت نفل پڑھی اور اکثر غازیوں نے دو دو نفل رکعتیں پڑھیں۔ پھر آپ نے سر پہنہ ہو کر بہت دیر تک آواز بلند دعا کی اور سب نے آمین کہی۔ دعا کے بعد آپ نے سب کو اجازت دی کہ اپنے اپنے ڈیرے پر جا کر اتریں۔ آپ نے بھی اپنے ڈیرے پر قیام فرمایا۔

جمعے میں سید صاحب کا وعظ | جمعے کے دن مولوی احمد اللہ صاحب میرٹھی نے خطبہ پڑھا اور سید صاحب نے نماز پڑھائی۔ نماز کے بعد آپ نے وعظ کیا۔ آپ نے فرمایا: مہاشیرو، اللہ تعالیٰ نے اپنے فضل و کرم

تعم تھوڑے لوگوں کو کئی بار بڑے بڑے لشکروں پر غالب اور فتحیاب کیا اور تمہارے دل بڑھ گئے کہ ہم نے لڑائی جیتی۔ اس خیال پر مغرور نہ ہونا۔ اللہ سے ڈرو اور توبہ و استغفار کرو۔ بڑائی اور کبرمائی اسی قادی مطلق اور خداوند برحق کو سزاوار ہے۔ یہ محض اس کی مدد و عنایت تھی کہ ہم جیسے ناقواں کو اُس نے ایسے زور آوروں پر منصور و مظفر کیا جس طرح اُس کو غلبہ اور اقبال دیتے دیر نہیں لگتی، اسی طرح چھینتے بھی دیر نہیں لگتی۔

چھین لینے کا لفظ آپ کی زبان سے سُن کر اکثر لوگوں کے دلوں کو دھکا سا لگا کہ اللہ خیر کرے کہ حضرت نے یہ کیا فرمایا۔ اُس وقت آپ کی بھی آنکھوں سے آنسو جاری تھے اور اکثر مجاہدین کے بھی۔ پھر آپ نے ننگے سر جو کہ کمال گریہ دزاری اور عجز و انکسار کے ساتھ دُعا کی۔ تمام لوگ آمین کہتے تھے اور روتے تھے۔

قاضی القضاة کا تقرر | اس کے اگلے روز سید صاحب نے مولوی رمضان صاحب سہارنپوری کو قاضی القضاة کا عہدہ دیا اور چند غازیوں کے ساتھ موضع شیوہ کو رخصت کیا اور لوہاری کے عمرہ علی خاں کو مع رسالہ اور قصبہ بھلپت کے شیخ ناصر الدین اور شیخ عبدالرحمن کو، جو نائب رسالدار تھے، نقارہ اور نشان اور شاہین خانہ دے کر موضع شیوہ کو رخصت کیا اور رسالدار صاحب کو یہ اختیار دیا کہ اُس اطراف کی بستیوں میں جس قدر مناسب جائیں، اس قدر سوار متعین کر دیں کہ اپنی اپنی بستی کی بجزئی حفاظت کرتے رہیں اور کوئی رعایا پر کسی طرح کا ظلم و زیادتی کرنے نہ پائے۔

سوات کے سردی علاقے میں | موضع ٹوند خور اور کاٹ لنگ وغیرہ کے بٹک اور قاضی پنجاہ آئے اور احکام شرعی کا اجرا | انھوں نے سید صاحب سے عرض کیا کہ ہم نے بھی آپ کی امامت قبول کی ہے، ہمارے ساتھ آپ کوئی مُتمد عالم اور مُدبر روانہ فرمائیں، جو ہماری بستیوں میں شرعی احکام جاری کرے اور عشر و زکوٰۃ و جزیہ کی تحصیل کرے۔

آپ نے اپنے مُتمدین سے فرمایا کہ وہاں بھیجنے کے لیے کوئی شخص تجویز کرنا چاہیے۔ کسی صاحب نے عرض کیا کہ وہ علاقہ بٹک نزد سے جُدا ہے اور سوات کا ٹک وہاں سے قریب ہے۔ وہاں کے واسے

کوئی مُدبّر، مُتمثل اور احکام شرعی سے واقف آدمی چاہیے، جو وہاں کے لوگوں کو اپنی حکمتِ عملی سے قابو میں لائے اور نرمی و آہستگی کے ساتھ ان کو احکام شرعی کی تعلیم دے۔ تیز طبیعت آدمی سے وہاں کام نہ چل سکے گا، کیونکہ وہاں کے لوگ اطاعت و فرمانبرداری کے خوگر نہیں ہیں۔

آپ نے فرمایا کہ ایسا کون آدمی ہے؟ انھوں نے عرض کیا کہ وہاں کے واسطے مولوی خیر الدین صاحب مناسب ہیں۔ آپ نے اس کو بہت پسند فرمایا اور مولوی صاحب موصوف کو بچکاس ہندوستانیوں اور عیسائیوں کے ساتھ مع لعل محمد صاحب جمعدار ان ٹلکیوں کے ساتھ رخصت فرمایا۔ مولوی صاحب موضع لونڈ خُوڑ میں داخل ہوئے۔ لونڈ خُوڑ بڑی بستی تھی۔ سوڈکان سے زیادہ فقط بقالوں کی تھیں اور چھ بنگلے تھے۔ ہر ایک کا بھڑہا اور تمام رعایا اور بقال چھ بنگلے میں برابر تقسیم تھے۔ پانچ چھ دن کے بعد مولوی صاحب نے وہاں کے سب بنگلوں کو جمع کر کے کہا کہ آپ مجھ کو جس کام کے لیے لائے ہیں، اس کام کا اجراء کرنا چاہیے۔ مناسب یوں ہے کہ جن باتوں کا آپ سب حضرات امیر المومنین سے اقرار کر کے آئے ہیں اور ملکِ سندھ میں بستی بستی اس کے اجراء کے واسطے آدمی مُستعین ہوئے ہیں، اب ان باتوں کے رولج دینے میں آپ سب سے سعقت لے جائیں۔ اس میں خدا و رسول کے نزدیک بھی آپ کی نیکنامی اور سُرخروئی ہوگی اور حضرت امیر المومنین بھی آپ سے راضی ہوں گے اور رعایا پر بھی آپ کی حکومت بنی رہے گی۔ اگر میں نے رعایا میں سے ہر ایک کو خود مُلا کر اپنا حکم اُس پر جاری کیا، تو رعایا تمہارے قبضے میں نہ رہے گی اور تم کو بھی ناگواری ہوگی اور پھر مجھ سے بھی ناخوش ہو گئے یہی بہتر ہے کہ جس آرزو اور خواہش سے آپ مجھ کو لائے ہیں، اسی طرح میرے اور آپ کے درمیان موافقت رہے۔ اب جس کام کو آپ لائے ہیں اور امیر المومنین نے بھیجا ہے، وہ کام میں آپ سے چاہتا ہوں۔

انھوں نے کہا: یہ بات آپ نے معقول کہی۔ ہماری سمجھ میں آئی۔ مگر رعایا لوگ ہمارا کتنا مان لیں گے، پٹھان لوگ نہیں مانیں گے۔ اس کی کیا صورت کرنی چاہیے؟

مولوی صاحب نے کہا: اگر آپ اپنے وعدے کے پتے ہیں تو جو جو کام میں کہوں، ان کو آپ

پہلے اپنے گھروں میں جاری کریں؛ پھر جو نہ مانے گا، اس سے سوالوں گا۔ انھوں نے کہا: وہ کیا باتیں ہیں؟ بیان کیجیے۔ مولوی صاحب نے کہا: آپ نماز روزہ تو کرتے ہی ہیں، اس میں کچھ تاکید کی حاجت نہیں۔ آپ لوگوں میں ایسے کم ہوں گے، جو نماز روزے کے خوگر نہ ہوں۔ اگر اس میں ان سے تاکید کی جائے گی، تو وہ بھی بُرا نہ مانیں گے اور منظور کر لیں گے۔ اس لیے کہ آپ سردار ہیں، ایک بات تو یہ ہے کہ آپ اپنی زراعت سے پورا پورا عشر و بیحیہ دوسری بات یہ ہے کہ زکوٰۃ دیجیے۔ اس ملک میں اور تو کسی مال پر زکوٰۃ معلوم نہیں ہوتی، مگر جو بکریاں چرانے اور بیچنے کا پیشہ رکھتے ہیں، ان سے زکوٰۃ لینا چاہیے۔ تیسرے ہندوؤں سے چیزیں۔ آپ کے اپنے اپنے علاقے میں جس قدر بقال ہیں، تاکید اور کوشش کر کے ان سے چیزیں وصول کیجیے۔ اس میں آپ کا بھی فائدہ ہوگا، اس لیے کہ اگر چیزیں کا پورا پورا روپیہ وصول ہو جائے گا، تو چارم حصہ حق لتعی آپ کو ملے گا اور تین حصے حضرت امیر المؤمنین کو ارسال کیے جائیں گے۔ چوتھے اگرچہ بیوہ عورت کے نکاح کی تاکید کی چنداں ضرورت نہیں، اس لیے کہ یہ رسم اس ملک میں جاری ہے، مگر یہ رسم کہ تم اپنی کنواری بیٹیوں کا نکاح روپیہ لیے بغیر نہیں کرتے یہاں تک کہ وہ جوانی سے بھی گزر جاتی ہیں، یہ رسم اگر ترک کرو، تو معلوم ہو کہ تم اپنے دعویوں کے سچے ہو۔ جس رسم کے چھوڑنے میں تم نقصان جانو، اُسے تم ترک نہ کرو اور جس کا نفع و نقصان برابر ہے، اُس کو چھوڑو، یہ کیا دینداری اور احکام الہی قبول کرنے کا کیا دعویٰ ہے؟

مولوی خیر الدین صاحب کی یہ تقریر سن کر ایک ملک، جن کا نام صدر الدین تھا، بولا کہ اول میں اس رسم کو اپنے گھر سے اٹھاتا ہوں۔ میری ایک بیٹی کنواری ہے۔ تین روز کے عرصے میں اس کا نکاح کر دوں گا اور روپیہ نہ لوں گا، مگر اپنے چند غازیوں کو حکم دیجیے کہ اس روز نکاح کے بعد دس پندرہ بندھنیں داغ دیں تاکہ بستی میں شہرت ہو جائے۔ مولوی صاحب نے کہا کہ تم اس سے خاطر جمع رکھو، انشاء اللہ تعالیٰ میں خود بندھنوں کو لے کر تمہارے مکان پر آؤں گا۔ تیسرے روز اُس نے ایسا ہی کیا۔ اس کے بعد اُس نے کوشش کر کے چار پانچ نکاح ایسے ہی اور کروائے اور کپاس کا عشر اور بکریوں کی زکوٰۃ جاری ہو گئی اور ہندوؤں کی خانہ شماری چیزیں کے لیے مکمل ہو گئی اور لوگ بخوبی اطاعت کرنے لگے۔

## تینتیسواں باب

## حکومت شرعیہ

## عمال اور غازیوں کا قتل عام

اسبابِ محرکات | پشاور کی سپردگی کو تھوڑا ہی عرصہ گزرا تھا کہ پشاور اور سمنہ کے پورے علاقے میں حکومت شرعیہ کے اُن عمال، مجتہدین، قضاة و محاسبین اور اُن غازیوں کو، جو پنجپار کے علاوہ پورے علاقے میں جا بجا متعین اور مقرر تھے، بیک دفعہ قتل کر دینے کا منصوبہ بنایا گیا اور خفیہ طور پر یہ خطے کر لیا گیا کہ ایک ہی دفعہ اس کشمکش سے، جو چند سال سے جاری تھی، ہمیشہ کے لیے نجات حاصل کر لی جائے۔ یہ کشمکش کیوں تھی اور اس فیصلہ کن و نامبارک اقدام کے اصلی اور اندرونی اسباب و محرکات کیا تھے؟ اُن کو اس اندوہناک واقعہ کی تفصیلات پڑھنے سے پہلے معلوم کر لینا ضروری ہے۔

اس کشمکش کا سب سے بڑا سبب اور محرک سرداروں، خوانین اور ملاؤں کے ذاتی اغراض و مصالح ہیں۔ سید صاحب اور مجاہدین کی آمد سے پہلے یہ تمام گروہ اپنے اپنے اغراض و مقاصد کی تکمیل اور اپنے منافع اور فوائد کے حصول میں بالکل آزاد تھے۔ وہ سب اس علاقے میں من مانی کا دروائی کرتے تھے۔ اس علاقے میں جو کچھ پیدا ہوتا تھا، اُس سے یہ سب گروہ اپنے اپنے حصے اور ٹک کے رواج کے مطابق فائدہ اٹھاتے تھے۔ اوپر گزر چکا ہے کہ سردارانِ پشاور رعایا کی کھیتی کا نصف غلہ وصول کرتے تھے اور مختلف انتظامات کا خرچ بھی رعایا کے ذمے تھا۔ اس طرح پیداوار کا دو تہائی حصہ اُن کے پاس چلا جاتا تھا۔



سید صاحب کی آمد، آپ کی بیعت و امامت اور نظام شرعی کے نفاذ و اجراء سے ان کے ان تمام حقوق و فوائد پر زور پڑی اور ان کو صاف نظر آنے لگا کہ اگر یہ صورت حال باقی رہی اور نظام شرعی کی جڑیں گہری اور مستحکم ہو گئیں، تو ان کا یہ اقتدار اور استعلاء ہمیشہ کے لیے ختم ہو جائے گا اور وہ اپنے مستحق سے ہمیشہ کے لیے محروم ہو جائیں گے۔ سرحد کا سارا ملک انہی دنیاوی حاکموں اور دینی پیشواؤں کی غلطی میں بٹا ہوا تھا۔ جن دلوں میں ایمان کی جلالت، خوفِ خدا اور فکرِ آخرت اچھی طرح پرست نہ ہوئے ہوں اور ان کے بجائے مال کی محبت، جاہ و منصب کا شوق اور تن آسانی و تن پروری کی عادت راسخ ہو چکی ہو، وہ کسی دینی منفعت، اجتماعی مصلحت اور اخروی سرفرازی و کامیابی کے لیے اپنے ذاتی منافع اور مصلح سے دست بردار نہیں ہو سکتے۔ وہ اپنے ذاتی اغراض و مقاصد کی حفاظت اور کاروباری کے لیے دین کو بڑے سے بڑا نقصان پہنچا سکتے ہیں اور اجتماعی مصلحت کو آسانی کے ساتھ قربان کر سکتے ہیں اور سنگین سے سنگین تر جرم کا ارتکاب کر سکتے ہیں۔ مسلمانوں کی تاریخ اغراض پرستی کے ان افسوسناک واقعات سے ڈنڈا رہے، جن میں بارہا اجتماعی مصلحتوں کا خون ہوا اور مستحکم سلطنتیں چند اشخاص یا کسی خاص گروہ کی ذاتی اغراض اور حقیر فوائد کی نذر ہو گئیں۔

اس کا دوسرا سبب یہ ہے کہ صوبہ سرحد اور افغانستان میں شریعت اسلامی کے بالکل متوازی ایک دوسرا آئین و قانون صدیوں سے جاری تھا، جس پر اہل سرحد آسانی شریعت کی طرح حال و راسخ تھے اور کسی حال میں اس کو ترک کرنے کے لیے تیار نہیں تھے۔ اس آئین افغانی میں ان کے اغراض و مصلح بھی محفوظ تھے اور باپ دادا کی رسم اور صدیوں کے حکمی رواج پر بھی عمل ہوتا تھا۔ چند صفحات پہلے ہم نے عنایت اللہ خاں سواتی اور اس کے ساتھیوں کا یہ صاف صاف اقرار و اعلان پڑھا ہے، جو اس نے مولانا اسماعیل صاحب شہید کے جواب میں کیا کہ:

”تم کتاب و سنت سے بل برابر بھی زائد عمل نہیں کرتے، قرآن و سنت و مسلمان سب تمہاری طرف ہیں۔ لیکن وہی احکام، جو کتاب و سنت سے ثابت ہیں، ہمارے اوپر شاق اور بار نہیں۔ اس لیے ہم تمہیں باجوڑ جانے سے مانع ہیں اور ہم کسی طرح تم کو جانے

نہیں دیں گے۔ اس سلسلے میں ہم جنگ کے لیے تیار ہیں۔ پھر جو فیصلہ ہو اگر ہم غالب آئے، تو ہم اپنے رسوم افغانی پر قائم رہیں گے؛ اگر تم غالب آئے اور تمہارا عمل دخل اس ملک میں ہوا، تو ہم اس ملک کو چھوڑ کر کسی کافر کی عملداری میں چلے جائیں گے تاکہ وہاں اطمینان سے اپنے باپ دادا کے طریقے پر عمل کر سکیں۔

عنایت اللہ خاں اور اُس کے ساتھیوں نے اپنے اس اعلان و اقرار میں نہ صرف سوات، بلکہ حقیقتاً اُس پورے علاقے کی اکثریت کی اصلی ذہنیت اور خیالات کی ترجمانی کی ہے، جو اُس زمانے میں وہاں عام تھی۔

یہ دو بنیادی اسباب ہیں جنہوں نے نہ صرف غریب الوطن مجاہدین کے خلاف اس خطرناک اقدام پر آمادہ کیا، بلکہ پورے شرعی نظام اور مستقبل کے دینی توقعات و امکانات کو درہم برہم کر دینے پر ابھارا، جو اس ملک میں صدیوں کے بعد پیدا ہوئے تھے اور ان اہل علاقہ سے، جن کو انصاری کی جانشینی کرنی چاہیے تھی، ایسی قساوت اور سنگ دلی کا ظہور ہوا، جس نے میدانِ کربلا اور واقعہِ حرہ کی یاد تازہ کر دی شاید ان کو آسانی سے ایسے سنگدلانہ فعل کی بہت نہ ہوتی، اس لیے کہ جن کے ساتھ وحشت و بربریت کا یہ سلوک کیا گیا، وہ مسلمان تھے اور دینی اعمال و شعائر کی پابندی میں، نیز اپنے عبادت و تقویٰ میں کھلے طریقے پر اپنے گرد و پیش میں تمازا اور نمایاں تھے۔ لیکن سردارانِ پشاور اور ان کے درباری عمار نے نیز پیشیور اور رسم پرست طاؤں نے اس جماعت اور اُس کے امیر کے متعلق فسادِ عقیدہ اور مسلمانوں کے جان و مال پر تعدی وغیرہ کی جو افواہیں پھیلا رکھی تھیں اور انہوں نے ان پر مختلف قسم کے جو الزامات لگائے تھے اور ان کی تشہیر کی تھی، ان سب نے بل کر اس فعل کے لیے اخلاقی اور مذہبی جواز مہیا کر دیا تھا اور اگرچہ سب کا فرمائی ذاتی اغراض و نفسانیت کی تھی، لیکن اُس کو تھوڑا سا سہارا اس الزام تراشی سے بھی مل گیا تھا جس کو پشاور کی فتح اور حوالگی کے بعد سے خاص طور پر ہوا دی گئی۔

مولانا خیر الدین صاحب شیرکوٹی نے، جو شکر اسلام کے ایک بڑے ذہین فکری اور مہتمم عالم تھے۔ اس قبل عام کا بڑی حقیقت پسندی کے ساتھ جائزہ لیا اور اُس کے اسباب و محرکات کو بڑی خوبی سے بیان

کیا ہے۔ وہ اپنی ایک تحریر میں جس کا خلاصہ مولوی سید جعفر علی صاحب نے منظومہ السعداء میں نقل کیا ہے، فرماتے ہیں :

”تقدیر الہی اور شہداء کی خوش قسمتی کے علاوہ اس واقعہ کے چند ظاہری سبب معلوم ہوتے ہیں؛ ایک تو یہ کہ اس علاقے کے لوگ زمانہ قدیم سے اطاعت و فرمانبرداری کے عادی نہیں ہیں۔ جب ان کو اس بات کا تائبہ ہوا کہ امام (امیر) کی اطاعت ضروریات دین میں سے ہے، تو انھوں نے اس کو قبول تو کر لیا، لیکن اطاعت کو نماز، روزے اور عشر کے اندر منحصر سمجھتے تھے۔ ان کے نزدیک اتنی ہی بات میں اطاعت ضروری تھی اور وہ بھی مرضی کے مطابق، چنانچہ چاہتا، عشر وغیرہ دسے دیتے کم یا زیادہ۔ جب ان سے پورے پورے عشر کا مطالبہ ہوا اور جنگ میں شرکت نہ کرنے کا تاوان بھی طلب کیا گیا، نیز لڑکیوں کی شادی اور داماد سے کچھ لیے بغیر ان کو رخصت کر دینے کی تاکید بھی کی گئی، تو ان کی طبیعت پر یہ بہت شلاق ہوا اور ان کو یہ معاملات ناقابل برداشت اور تکلیف مالا یطاق معلوم ہونے لگے۔“

اسی کے ساتھ وہ محضر، جو ہندوستان اور سرحد کے علماء نے تیار کیا تھا، اس کا اثر سردارانِ پشاور کی کوشش سے جا بجا پھیل گیا اور پشاور ہو گیا کہ یہ گروہ، جو جہاد کے نام سے یہاں آیا ہے، وہ دین کا مخالف ہے اور وہابی فرقے سے تعلق رکھتا ہے۔ اس سے ان لوگوں کے دل میں بد عقیدگی پیدا ہوئی۔ انھوں نے مجبوراً ان کی اطاعت تسلیم کی۔ چونکہ مجاہدین کی قوت و شوکت روز افزوں تھی، ان کا کوئی قابو نہیں چلا اور حضرت امیر المؤمنین کی تاکید لڑکیوں کے نکاح کی بابت خود لڑکیوں کی فریاد اور وزیعت پر تھی، انھوں نے آپ کے پاس پیغام بھیجا تھا کہ ہمارے ساتھ انصاف فرمایا جائے۔ اس پر یہ حکم صادر ہوا کہ جس منگوحہ کا شوہر موجود ہے، تین دن کے اندر اس کی رخصتی کر دی جائے اور جو لڑکیاں بالغ ہو چکی ہیں اور ان کے شوہر غیر موجود ہیں، ایک مہینے

کے اندر ان کا نکاح اور خصمتی کر دی جائے۔ جن لڑکیوں کی نسبت ہو چکی تھی، انہوں نے ان لوگوں سے، جو اس کام کے لیے مقرر ہوئے تھے، اپنی رخصتی کی درخواست کی۔ چونکہ اہل علاقہ احکام شرعی قبول کر چکے تھے، اس لیے ان کا جیل و حجت کرنا معقول نہ تھا۔ اپنے مرد و چہ رسوم و عادات کا، جو خلاف شرع تھے، ترک کرنا مناسب تھا۔ (یہ سب ناراضگی اور شکایت مقامی خوانین تک محدود تھی) باقی ہندو بنیے اور اہل حرد ہندوستانیوں کی حکومت سے بہت خوش تھے۔ خوانین کی حکومت میں بڑا ظلم تھا۔ وہ اپنی لڑکیوں کی شادی میں رعیت سے بڑی گراں قدر رقمیں وصول کرتے تھے۔ یہ سب احکام شرعی کے اجراء کی وجہ سے موقوف ہو گیا۔ اس لیے یہ سب حضرت امیر المومنین اور ہندوستانیوں کو بڑی دعائیں دیتے تھے کہ ان کی وجہ سے وہ اس ظلم و تعدی سے محفوظ ہو گئے۔

مذکورہ بالا اسباب میں اتنا اور اضافہ کیا جاسکتا ہے کہ سمر کے علاقے میں جو غازی عین یا بقیہ تھے یا کبھی کبھی کسی ضرورت سے دورہ کرتے تھے، ان میں سے جن کو زیادہ صحبت و تربیت میں رہنے کا اتفاق نہیں ہوا تھا یا مزاجاً درشت اور لا اُبالی واقع ہوئے تھے، ان سے کہیں کہیں بے عنوانیوں اور تعدی کے واقعات بھی پیش آئے۔ انسانی فطرت ناقابل تبدیل ہے۔ اتنی بڑی جماعت کا ایک اخلاقی اور دینی سیار پر ہونا اور شریعت و اخلاق کے سانچے میں سر سے پاؤں تک ڈھل جانا بعید از قیاس ہے۔ جو لوگ نو وارد تھے یا پست معاشرے اور خاندانی ماحول سے تعلق رکھتے تھے، ان سے شاذ و نادر ایسے واقعات بھی ظاہر ہوئے جو اہل علاقہ کے لیے آزر و گی کا سبب بنے۔ سید صاحبؒ کو جب ان کا علم ہوا، تو سختی کے ساتھ ان کی سرزنش فرمائی اور فوراً ان کے تدارک کا انتظام فرمایا۔ مولوی سید جعفر علی صاحب لکھتے ہیں: جب آپ کو چھیدا یا بیلدار کے متعلق، جو رائے بریلی کا رہنے والا تھا، معلوم ہوا کہ اُس نے کہیں سے ایک تلوار حاصل کر لی ہے، اپنے سر کے بال بکھوں کی طرح بڑھائے ہیں، دیہاتوں میں گشت کرتا ہے اور ہر جگہ کھانے کی فرمائش

۱۔ منظومہ الشہادہ ص ۱۰۳۹، ۱۰۴۰۔ مولوی سید جعفر علی لکھتے ہیں کہ میری دلہنت میں رخصتی کی مدت نکلنے لگی، کسی کے لیے کم کسی کے لیے زائد۔ مٹی می الدین کشمیری (مشہور پیشی امان زئی) مندرجہ بالا اور حافظ عبد اللطیف تانکیر کے لیے مقرر تھے جن لڑکیوں کی نسبت ہو چکی تھی، انہوں نے خود ان حضرات کے ذریعے اپنے شوہروں سے رخصتی کی درخواست کی۔

کہتا ہے، تو آپ کو سخت غصہ آیا اور بلند آواز سے فرمایا کہ سن لو، میں ظالموں کا دشمن ہوں، ظالم کا سر پتھر سے کچلوں گا۔ آپ نے ایک شخص کو حکم دیا کہ اس بیلدار کی تلوار چھین لو اور اُس کی گوشالی کر دو کہ پھر مسلمانوں پر حکومت نہ کرے اور اپنے روزمرہ کے کام دیوار بنانے اور زمین کھودنے میں مشغول ہو، ورنہ ہم خود اپنے ہاتھ سے اُس کو سزا دیں گے۔ اسی طرح کریم بخش (جو مولوی نصیر الدین صاحب منگلوری کے رفیقوں میں تھے) کے متعلق معلوم ہوا کہ بد وضعی اختیار کی ہے اور لکھنؤ کے آزاد اور شوقینوں کی طرح صورت اور لباس اختیار کیا ہے، مایار اور پشاور کی جنگوں میں شرکت بھی نہیں کی، خُنیہ خُنیہ رعایا پر ظلم کرتے ہیں۔ آپ نے فرمایا کہ اُن کو میرے پاس گرفتار کر کے لاؤ۔ میں خود اُن کو ایسی سزا دوں گا کہ ساری شرارت دماغ سے اڑ جائے گی۔

وقایع احمدی میں بعض بعض عمال کی سختی اور بے عنوانی کی شکایت کے واقعات بھی ہیں۔ اسی کے انتظام کے لیے مولوی رمضان صاحب کے قاضی القضاة بنایا گیا تھا اور اُن کو پورے علاقے کا دورہ کرنے کی ہدایت کی گئی تھی۔ حمزہ علی خاں رسالدار کو بھی تاکید تھی کہ وہ اُس کی نگرانی رکھیں کہ کوئی رعایا پر کسی قسم کا ظلم و تعدی نہ کرنے پائے۔ حکم تھا کہ جس پر ظلم ہو، وہ سید صاحب کے یہاں نالش کرے اور واقعات کی اطلاع کرے۔ لیکن جیسا کہ منظورہ میں ہے، اہل سرحد کو نالش و فریاد کرنے اور دُستے داروں کو واقعات کی اطلاع دینے کی بہت کم عادت ہے۔ وہ اندر ہی اندر اپنی ناراضگی اور شکایت کر رکھتے ہیں اور جب موقع ملتا ہے، اشخاص متعلقہ سے اس کا سخت اہتمام لیتے ہیں۔

سید صاحب اور آپ کی جماعت | سید صاحب اور آپ کی جماعت کے اکثر علماء حضرت شاہ ولی اللہ کے خلاف علماء برصغیر کے الزامات | صاحب کی طرح مسائل میں تحقیقی مسلک رکھتے تھے اور فقہ و حدیث کی تطبیق کی کوشش کرتے تھے، لیکن تیرہویں صدی میں تمام عالم اسلامی میں بالعموم ہندوستان میں بالخصوص اور سرحد و افغانستان میں بالخصوص جو دینی اور علمی جمود طاری تھا، اُس کے سامنے مروجہ عادات اور عوام کے مسلک سے سرسبز اجراف اور ہر ایسی تحقیق، جو علماء کے لیے نامائوس اور نسی تھی، الحاد و زندقہ اور

مذہب سے آزادی کے مرادف تھی۔ چنانچہ سرحد کے علماء نے مشہور کیا کہ یہ ہندوستانی علماء اور ان کا امیر  
لا مذہب لوگ ہیں، خواہش نفسانی کے پیرو اور آزاد خیال ہیں۔ عوام میں اس پر دوپکینڈے کا جو اثر ہوا ہوگا،  
اُس کا اندازہ آج بھی کیا جاسکتا ہے۔

مجاہدین کے ساتھ جنگ کرنے میں جو بعض مسلمان سردار اور باغی قتل ہوئے تھے (جس کے اسباب  
اور تفصیلات اوپر گزر چکی ہیں) ان کا قتل اور ان کے علاقوں پر قبضہ بھی مجاہدین کے خلاف سخت الزام  
تھا۔ علماء کہتے تھے کہ یہ لوگ مسلمان کے جان و مال کو کوئی چیز نہیں سمجھتے اور بلاوجہ شرعی مسلمانوں کی جان و مال  
پر دست درازی کرتے ہیں۔ بعض لوگ اُس سے آگے بڑھ کر مجاہدین کو باغی، اور باغی مقتولین کو شہید کہتے تھے۔  
ان دو الزامات کے علاوہ ذاتی طور پر سید صاحب کے متعلق ان لوگوں نے مشہور کیا تھا کہ آپ  
منایت درشت مزاج، زود رنج اور غضبناک آدمی ہیں۔ کوئی اگر نصیحت کرے یا معقول بات کہے، تو  
تاراض ہو جاتے ہیں اور اُس کے ایذا کے درپے ہو جاتے ہیں۔ سید صاحب نے ان غلط فہمیوں کو رفع  
کرنے اور ان الزامات کی تردید کے لیے علماء پشاور کے نام ایک پُر زور اور مدلل خط لکھا، جو قلمی خطوط کے  
مجموعے میں شامل ہے۔ اس خط سے سید صاحب کے بہت سے خیالات اور اُس وقت کے حالات  
پر روشنی پڑتی ہے۔ اس لیے اُس خط کے بعض حصے نقل کیے جاتے ہیں۔

مذہبی بے قیدی کے الزام کا ذکر فرماتے ہیں اور اُس کا جواب دیتے ہیں :

چنانچہ شنیدہ ایم کہ از جملہ مقررات آن	سننے میں آیا ہے کہ ان افترا پر دانوں کا ایک
مقرران آنست کہ این فقیر را، بلکہ زمرہ	افترا یہ ہے کہ اس فقیر، بلکہ پوری جماعت مجاہدین
مجاہدین بالحدود و زندہ نسبت می نمایند	کو اِلحاد و زندہ کی طرف نسبت کرتے ہیں اور
یعنی، چنان اظہار می کنند کہ این جماعت	اس طرح بیان کرتے ہیں کہ ان پر دیسیوں کا
مُسا فرین هیچ مذہب ندارد و هیچ مسلک	کوئی مذہب نہیں اور یہ کسی مسلک کے پابند
معتقد نیستند، بلکہ محض راہِ نفسانیت می پند	نہیں بعض نفسانیت پرست اور لذات
و ہر چه لذاتِ نفسانی می جویند خواه موافق کتاب شد خواہ	نفسانی کے جو یا ہیں، خواہ کتاب اللہ کے

مخالفت۔ معاذ اللہ من ذالک! پس باید  
وانست کہ نسبت مامردم باین امر شیخ  
افترائیت قبیح و بُتانیت مرتجع ایں  
فقیر در بلاد ہندوستان گنام نیست۔ اَلُوْت  
اَلُوْت انام از خواص و عوام ایں فقیر و  
اسلاف ایں فقیر رامی دانند کہ مذہب  
ایں فقیر اَبَا عَن جِدِّ حَنَفِی است و بالفعل  
ہم جمیع اقوال و افعال ایں ضعیف بر قوانین  
اَصُوْل حَنَفِیہ و اَمِن قواعد ایشاں منطبق  
است۔ یکے ازاں خارج از اَصُوْل مذکورہ  
نیست اِلَّا مَا شَارَ اللّٰہُ۔ آنچہ از ہمہ اَسْرَد  
انسان پر سبب غفلت و نسیان صادر  
می گردد کہ بخطائے خود متعترف می باشد و  
بعد از اعلام براہ راست معاودت  
می نماید۔ آری، در ہر مذہب طریق  
محققین دیگر می باشد و طریق غیر ایشاں  
دیگر ترجیح بعض روایات بر بعض دیگر  
بقوت دلیل و توجیہ بعضی عبارات  
منقول از سلف و تطبیق مسائل مختلف  
عدون در کتب و امثال ذالک دائمًا از  
کار و بار اہل تدقیق و تحقیق است باین سبب

موافق ہوا یا مخالفت۔ خدا کی پناہ! واضح ہو کہ  
ہم غریبوں کی اس امر شیخ کی طرف نسبت  
محض افتراء و بُتان ہے۔ یہ فقیر اور اس  
فقیر کا خاندان ہندوستان میں گنام نہیں۔  
ہزاروں ہزار آدمی، کیا خاص اور کیا عام  
اس فقیر کو اور اس کے بزرگوں کو جانتے ہیں  
اور اُن کو معلوم ہے کہ اس فقیر کا مذہب  
اَبَا عَن جِدِّ حَنَفِی ہے اور اس وقت بھی  
خاکسار کے تمام اقوال و اعمال احناف کے اصول  
قوانین اور قواعد کے مطابق ہیں، ان میں سے  
ایک بھی ان اصول سے باہر نہیں۔ ہاں،  
انسان سے بمقتضای بشریت جو کچھ غلطی  
ہو جانے، اس کا امکان ہے اور اس کے  
ہو جانے کے بعد اس کا اعتراف ہے اور اگر  
کوئی تہنید کرے، تو رجوع کرنے کے لیے تیار  
ہوں۔ البتہ، ہر مذہب میں محققین کا طریقہ اور  
ہوتا ہے اور غیر محققین کا اور۔ بعض روایتوں کو  
بعض پر ترجیح دینا دلیل کی قوت کا لحاظ کر کے  
سلف سے منقول، عباراتوں کی توجیہ مختلف  
عدون مسائل میں تطبیق دینا اور اس طرح کی  
باتیں اہل تدقیق و تحقیق کا ہمیشہ سے دستور رہا ہے۔

ایشان خارج از مذہب نمی توانند شد  
 محض اتنی سی بات پر وہ مذہب سے خارج  
 بلکہ ایشان را لب لباب اہل آن مذہب  
 نہیں ہو جاتے، بلکہ ان لوگوں کو اس مذہب کے  
 باید شمرد۔ ہر کہ دریں مقدمہ شبہ داشتہ  
 پیرووں کا لب لباب سمجھنا چاہیے جس شخص  
 باشد، لازم کہ نزد این فقیر آمدہ بالمشافہ  
 کہ اس مسئلے میں کچھ شبہ ہو، اس کو چاہیے  
 محل اشکال نماید، یا خود بفہم یا این فقیر  
 کہ اس فقیر کے پاس اگر زبانی اور زور زور  
 را بفہاند۔  
 اس اشکال کو حل کرے یا خود سمجھ لے یا اس  
 فقیر کو سمجھا دے۔

مسلمانوں کی جان و مال کی بے وقعتی اور دست درازی کے الزام کا جواب دیتے ہیں:

و از حجت مفترایت آن مفتریان مذکور  
 انست کہ این فقیر را بظلم و تعدی نسبت  
 می کنند کہ این فقیر بر جان و مال مسلمین  
 بلا وجہ شرعی دست درازی می کند۔  
 دریں باب بچرب زبانی حیلہ سازی  
 می نماید۔ سُبْحَانَكَ، هَذَا بُهْتَانٌ  
 عَظِيمٌ! این فقیر گاہے کہے را بلا وجہ  
 شرعی یک تازیانہ ہم نہ زدہ باشد، بلکہ  
 زدن سگ ہم بلا وجہ از عادات این فقیر  
 نیست۔ ہر کہ چند روز با فقیر ملازمت  
 کردہ باشد، لابد بریں معنی آگاہ شدہ  
 باشد۔ فاما آنچه سرزنش و گوشمال ملک  
 جبار از دست این ذرہ بے معتد ار  
 ان افترا پر دازوں کا ایک افترا یہ ہے کہ  
 اس فقیر پر ظلم اور دست درازی کا الزام  
 لگاتے ہیں اور کہتے ہیں کہ وہ مسلمانوں کے  
 جان و مال پر بلا وجہ شرعی دست اندازی  
 کرتا ہے اور اس بارے میں چرب زبانی  
 اور حیلہ سازی سے کام لیتا ہے۔ سُبْحَانَكَ هَذَا  
 بُهْتَانٌ عَظِيمٌ! اس فقیر نے تو کبھی کسی کو  
 بلا وجہ شرعی ایک کوڑا بھی نہ مارا ہوگا، بلکہ  
 بلا وجہ کہتے کو بھی مارنا اس کی عادت نہیں۔  
 جس شخص کو چند دن بھی اس کے ساتھ رہنے  
 کا اتفاق ہوا ہے، اس کو ضرور اس بات کا  
 علم ہوگا۔ باقی اللہ نے اس ناچیز کے ذریعے  
 بعض منافسین و مرتدین کی جو سرزنش اور



بہ بعضیے از مرتدین اشرار و منافقین  
 بد شعار رسید، پس آن را از اعانہ  
 سعادت خودی شمارم و اقوی علامات  
 مقبولیت خودی انکارم بلکہ غیرت در  
 اعانت دین و رغبت باہانت معاندین  
 از لوازم ایمان است۔ ہر کہ غیرت ایمانی  
 حمت اسلامی نمی دارد، فی الحقیقت  
 ایمان نمی دارد۔ آیہ کریمہ تبارک و تعالیٰ  
 يَا أَيُّهَا الَّذِينَ آمَنُوا مَنْ يَرْتَدَّ  
 مِنْكُمْ عَنْ دِينِهِ فَسَوْفَ يَأْتِي اللَّهُ  
 بِقَوْمٍ يُحِبُّهُمْ وَيُحِبُّونَهُ أَذِلَّةٍ عَلَى  
 الْمُؤْمِنِينَ أَعِزَّةٍ عَلَى الْكَافِرِينَ  
 يُجَاهِدُونَ فِي سَبِيلِ اللَّهِ وَلَا  
 يَخَافُونَ كَوْمَةً كَالَّذِينَ  
 وَقَالَ اللَّهُ تَعَالَى يَا أَيُّهَا النَّبِيُّ جَاهِدِ  
 الْكُفَّارَ وَالْمُنَافِقِينَ وَاغْلُظْ  
 عَلَيْهِمْ وَمَا وَهُمْ جَاهَتُمْ (۷۳: ۹)  
 و اگر بالفرض و التقدر چیزے ازین قبیل  
 از دست این فقیر صادر شدہ باشد، پس  
 این فقیر را بطریق و عطف و نصیحت بر آن  
 آگاہ باید گردانید، نہ ایں کہ بطریق غیبت  
 کہ شمالی فرمائی ہے، اس کو میں اپنی انتہائی  
 سادت اور اللہ کے یہاں مقبولیت کی  
 علامات سمجھتا ہوں، بلکہ حقیقت تو یہ ہے کہ  
 اعانت دین میں غیرت اور معاندین کی  
 اہانت و تذلیل کا شوق ایمان کے لوازم  
 میں سے ہے۔ جس میں غیرت ایمانی نہیں  
 حقیقت میں ایمان سے غاری ہے۔ اللہ  
 تعالیٰ فرماتا ہے: اے لوگو، تم میں سے جو  
 اپنے دین سے پھر جائے گا، (تو اللہ کو کچھ پروا  
 نہیں) کہ وہ عنقریب ایسے لوگوں کو لے آئے گا،  
 جو مؤمنین کے حق میں نرم ہوں گے، کافروں  
 کے حق میں سخت، اللہ کے راستے میں جہاد  
 کریں گے اور کسی ملامت کرنے والے کی  
 ملامت کی پروا نہ کریں گے۔ (الائمہ: ۵۴)  
 (اور فرمایا) اے نبی، کفار اور منافقین  
 سے جہاد کرو اور ان پر سختی کرو اور ان کا  
 ٹھکانا جہنم ہے۔ (التوبہ: ۷۳)  
 اور اگر بالفرض کوئی چیز اس فقیر کے ہمت سے  
 صادر ہوئی ہو، تو فقیر کو عطف و نصیحت  
 کے ذریعے اس پر آگاہ کر دیا جائے، نہ یہ  
 کہ مصلحتوں اور مجلسوں میں اس کی غیبت کی

درمیان محافل و مجالس مذکور نمایند و  
 فقیر را باں سنو و نسیمان مطعون سازند  
 و برہیں خیال از رفاقت این فقیر در  
 امر جہاد مشارکت زمرہ مجاہدین دست  
 بردار شوند کہ حدیث "اَلْجِهَادُ مَا بَيْنَ  
 اِلٰی يَوْمِ الْقِيَامَةِ لَا يَبْطَلُهُ جُودٌ  
 جَائِدٌ وَ لَا عَدْلٌ عَادِلٌ" در میان  
 ہمہ اہل حدیث مشہور است۔

باجملہ درخواست این فقیر از  
 جمیع علماء زمانہ ہمیں است کہ تمام مسلمان  
 را عموماً و این فقیر را خصوصاً امر بالمعروف  
 و نہی عن المنکر نمایند و براہ راست  
 ہدایت فرمایند و آنچه اعتراض و اشکال  
 در غیبت ذکر می نمایند، ان را بالمشافہ  
 بدلائل شرعیہ بیانیہ اثبات رسانند و  
 زو سے این فقیر را بوعظ و تذکیر از راہ  
 خود پرستی براہ خدا پرستی گردانند کہ  
 مستعد بر ہمیں امر است کہ اگر بر حنیفے  
 از اقوال و افعال خود مطلع شود کہ مخالف  
 حکم خدا و رسول باشد، فی الفور اذال  
 توبہ نماید و براہ راست مراجعت کند

جائے اور فقیر کو سنو و نسیمان پر نشانہ طعن  
 بنایا جائے اور محض اس بنا پر جہاد میں اس  
 کی رفاقت اور جماعت مجاہدین کے ساتھ  
 شرکت چھوڑ دی جائے۔ حدیث میں آیا  
 ہے: "جہاد قیامت تک باقی رہے گا۔"  
 کسی ظالم کا ظلم اور کسی منجھت کا انصاف  
 اس کو اٹھا نہیں سکتا۔ یہ حدیث عثمان  
 حدیث کے یہاں مشہور ہے۔

مختصراً اس فقیر کی تمام علماء وقت  
 سے یہی درخواست ہے کہ تمام مسلمانوں کو  
 بالعموم اور اس فقیر کو بالخصوص بجلانی کا حکم  
 دیں اور برائی سے روکیں اور بیدھے راستے  
 کی رہنمائی کریں اور جس اعتراض و اشکال کا  
 غیبت میں ذکر کرتے ہیں، اس کو زور و زور شرعی  
 دلائل سے ثابت کریں اور اس فقیر کا رخ  
 خود پرستی سے خدا پرستی کی طرف موڑ دیں  
 وہ اس کے لیے بالکل تیار ہے کہ اگر اپنے  
 اقوال و افعال میں سے کوئی ایسی چیز اس  
 کو معلوم ہو، جو خدا و رسول کے حکم کے مخالف  
 ہو، تو وہ فی الفور اس سے توبہ کرے گا اور  
 سیدھے راستے کی طرف لوٹ آئے گا۔

اگر مجاہدین مذکورین بر افعال و اقوال میں  
فقیر اعتراض می دارند و آن را مخالف  
شرع می انگارند، باز این فقیر را بر آن  
مطلع نہ گردانند و قدرے بیخ سفر کشیدہ  
آن را بالمشافہ پائے اثبات ترسانند  
پس وبال آن ہمہ برگردن ایشان است۔  
و آنچه بعضی از سفہاء دروغ گو  
و ثعالب قطنہ جو مشہور گردانیدہ کہ ہر کہ  
از علماء کرام و فضلاء ذومی الاحرام میں  
فقیر را امر بالمعروف و نہی عن المنکر  
می نمایند، این فقیر با ایشان بقہر و غضب  
پیش می آید و بجان و مال ایشان مہرت  
می رساند و بدست و زبان ایشان را بوجہ  
بن الرجوه می رنجاند، پس این امر باطل  
محض است و اقراء بحت۔ ہر ماجرایس  
کفار و منافقین را گرفتہ و با ایشان کلام  
غضب ہم نہ گفتہ، بلکہ از ایثار ایشان  
بالکل دست برداشتہ و ایشان را بہ سلاست  
و عافیت فراگذاشتہ۔ چل بچو ایس  
کفار و منافقین میں معاملہ کردہ باشد،  
آیا بیچ عاقل تجویز میں معنی خواهد نمود

اگر معترضین جو اس فقیر کے اقوال و افعال  
پر اعتراض کرتے ہیں اور ان کو مخالف شرع  
سمجھتے ہیں، اگر خود اس کو اس کی اطلاع نہ  
کریں گے اور کچھ زحمت سفر برداشت کر  
کے بالمشافہ اس کو ثابت نہ کریں گے، تو ہں  
کا وبال انہیں کی گردن پر ہوگا۔  
اور بعض دروغ گو، کم عقل اور  
مفسدوں نے یہ جو مشہور کیا ہے کہ علماء و  
فضلاء میں سے جو صاحب اس فقیر کو  
بھلائی کی تلقین کرتے ہیں اور برائی سے روکتے  
ہیں، یہ فقیر ان کے ساتھ قہر و غضب سے  
پیش آتا ہے اور ان کی جان و مال کو نقصان  
پہنچاتا ہے اور اپنے ہاتھ اور زبان سے  
ان کو کسی نہ کسی طرح آزار پہنچاتا ہے۔ پس یہ  
بات محض بے اصل و بے بنیاد ہے اور محض  
ہتان و افتراء۔ بارہا کفار و منافقین کے  
جاسوس گرفتار ہوئے ہیں اور ان سے خلی  
کی بات بھی نہیں کی، بلکہ ان کو تکلیف دینے سے بچا  
احراز کیا ہے اور ان کو عافیت سلامتی کے ساتھ  
را کر دیا گیا ہے۔ جب کفار اور منافقین کے جاسوس  
کے ساتھ ایسا معاملہ روا رکھا ہے، تو کوئی عقل مند

کہ این فقیر با علماء عظام و فضلاء کرام  
 کہ محض بر بنیاد امر بالمعروف و نہی عن المنکر  
 نزد این فقیر آمدہ باشند، کلام غضب  
 سخن سخیف در میان آرد؟ این امر بعید  
 است از خلق ایمانی و بعد از مروت  
 انسانی است۔ مَعَاذَ اللّٰهِ مِنْ ذٰلِكَ!

یہ باور کر سکتا ہے کہ یہ فقیر علماء اور فضلاء کے  
 ساتھ محض فریضہ امر بالمعروف اور نہی عن المنکر  
 کی بجا آوری کی پاداش میں غصہ کی بات یا  
 خلاف شان گفتگو کرے گا؟ یہ بات ایمانی  
 اخلاق اور انسانی مروت سے بہت بعید  
 ہے۔ ایسے کام سے اللہ کی پناہ!



## چوتیسواں باب

## ابرارِ مجاہدین کی منگلو مانہ شہادت

فتنے کا آغاز | وقائع احمدی میں ہے کہ "ایک دن مولوی مظہر علی صاحب عظیم آبادی کا خط آیا، جس میں انہوں نے لکھا تھا کہ چند روز سے یہاں پشاور میں اور سردار سلطان محمد خاں کے دربار میں ملک ستمہ کے خوانین کے آدمیوں کی آمد و رفت بہت رہتی ہے۔ یہ معلوم نہیں کہ اس کا سبب کیا ہے۔ میں اطلاعاً لکھ رہا ہوں۔ آپ نے اس کے جواب میں ان کو لکھا کہ اس سے پہلے ستمہ کے خوانین اور درانیوں میں نا اتفاق تھی، اس لیے آمد و رفت بند تھی؛ اب اتفاق ہو گیا ہے۔"

مولوی سید مظہر علی صاحب سلطان محمد خاں | منظورہ میں ہے کہ مولوی سید مظہر علی صاحب نے پشاور کی جواب طلبی اور علماء کا سوال و جواب سے ایک طویل خط مولانا محمد اسماعیل صاحب کے نام لکھا، جس میں انہوں نے تحریر فرمایا کہ ایک ہفتہ ہوتا ہے کہ ارباب فیض اللہ خاں نے مجھ سے کہا کہ سردار ابن پشاور کی نیت اچھی نہیں معلوم ہوتی۔ مجھے معتبر ذرائع سے معلوم ہوا ہے کہ وہ حضرت امیر المومنین سے فادت کا ارادہ رکھتے ہیں اور وہ میرے اور آپ کے ساتھ بھی کچھ دغا اور فریب کریں گے۔ اس لیے اس کا خیال رہے کہ جب وہ مجھے اپنی مجلس میں طلب کریں، تو اس وقت آپ کو وہاں نہیں ہونا چاہیے۔ جب آپ کو طلب کریں، تو میں موجود نہیں رہوں گا۔ میرا ارادہ تھا کہ میں آپ کو اس سے مطلع کر دوں کہ

اسی اثناء میں سردار سلطان محمد خاں نے مجھے اپنی مجلس میں طلب کیا۔ میرے پہنچنے سے پہلے اُس نے شہر کے تمام علماء کو بلا رکھا تھا۔ سردار نے مجھ سے اپنے بھائی (یار محمد خاں) کے قتل کے بارے میں استفسار کیا کیا کہ وہ قتل ناحق تھا یا برحق۔ علماء بھی بڑے جوش و خروش کے ساتھ اس سوال و جواب میں شریک تھے۔ میں نے کہا: "اس شور و غوغا سے کچھ فائدہ نہیں۔ بہتر یہ ہے کہ آپ سب کو خاموش کر دیں اور اپنے میں سے ایک کو وکیل بنا دیں تاکہ وہ اہل مجلس کی طرف سے بات کرے اور میں اُس کو جواب دوں" اس پر ہنگامہ کہ ہوا اور انہوں نے ایک عالم کو اپنا وکیل مقرر کیا۔ میں نے کہا: "یار محمد خاں کا نام لینے کے بجائے اگر خادمی خاں کا نام لے کر اُس کے متعلق دریافت کیا جائے، تو مناسب ہوگا، اس لیے کہ یار محمد خاں کے نام سے سرداروں کا بدل ڈکھے گا اور اُن کو رنج ہوگا۔" اس کے بعد میں نے کہا: "جب سردار سلطان محمد خاں نے مولانا محمد اسماعیل صاحب کے ہاتھ پر امیر المومنین کے نائب کی حیثیت سے بیعت کی، تو اسی وقت اس شبہ کا ازالہ کریں نہ کر لیا، سلطان محمد خاں نے جواب دیا: "اُس وقت علماء موجود نہ تھے سب تھامے لشکر کے خوف سے کوہستان میں چلے گئے تھے۔ ہم ناواقف تھے، ہم نے بالتحقیق بیعت کی۔" میں نے کہا: "یہ بات عجیب ہے کہ آپ کو اپنے بھائی کا مقتول ہونا اُس وقت یاد نہیں رہا اور آپ یہ کیسے فرماتے ہیں کہ اُس وقت علماء موجود نہیں تھے؟ آپ کے استاد محمد عظیم آخون زادہ اُس وقت شہر میں موجود تھے اور سید صاحب سے انہوں نے ملاقات بھی کی تھی!"

گفتگو یہاں تک پہنچی تھی کہ اہل مجلس کی طرف سے گفتگو کرنے کے لیے جو وکیل مقرر ہوا تھا، اُس نے کہا: "آپ سردار صاحب سے کچھ نہ کیجیے۔ ہماری اس بات کا جواب دیجیے کہ آپ نے سردار یار محمد خاں کو کیوں قتل کیا اور اُن کے مال کو کس طرح حلال سمجھ کر کھایا۔ کیا وہ مسلمان نہ تھے؟ میں نے کہا: "سردار مذکورہ خادمی خاں دونوں نے حضرت امیر المومنین کے ہاتھ پر بیعت امامت کی تھی جب اُن دونوں نے بناوت اختیار کی، تو اُن کا قتل شرح شریف کی نڈ سے جائز ہو گیا۔ باغیوں کا مسئلہ فقہ کی کتابوں میں دیکھ لو۔" اُس شخص نے جواب دیا: "یار محمد خاں نے کیا بناوت کی تھی؟ میں نے کہا: "وہ پشاور سے فوج کشی کر کے توپوں، شاہینوں اور ہزار ہا سوار اور پیادوں کے ساتھ ہنڈ اور زیدہ آئے۔ حضرت امیر المومنین نے میں نے سید مظہر علی صاحب اپنے خط میں لکھتے ہیں کہ مجھے سردار سلطان محمد خاں نے طلب کیا۔"

نے علماء کے ذریعے پیغام دیا کہ اس طرح ہم پر چڑھ کر آنے کی کیا ضرورت تھی۔ اگر خادی خاں کے بھائیوں کی مدد کے لیے آئے ہیں، تو مسئلے کو کتاب میں دیکھنا چاہیے کہ ہمارا خادی خاں کو قتل کرنا مسئلے کے مطابق تھا یا نہیں؟ اگر یہ مسئلے کے مطابق ہے، تو چون و چرا کی گنجائش نہیں، اور اگر اس کے خلاف ثابت ہو، تو ہم خود شرعی سزا کے لیے تیار ہیں۔ تمہاری فوج کشی کی ضرورت نہیں، لیکن انہوں نے اس پر کان نہیں دھرا اور ان علماء سے جو پیغام لے کر آئے تھے کہا: اگر تم دوبارہ سید کا پیغام لے کر آئے، تو ہم تمہارے کان کٹوا دیں گے: مجبور ہو کر حضرت امیر المؤمنین نے ان کے مقابلے کے لیے فوج بھیجی اور اس کا جو کچھ انجام ہوا، آپ کو معلوم ہے۔

اُس طرف کے علماء بولے: یار محمد خاں خود امام تھے۔ خادی خاں پہلے یار محمد خاں کے ہاتھ پر بیعت امامت کر چکے تھے۔ جب تم نے خادی خاں کو قتل کیا، تو سردار نے مجبور ہو کر خادی خاں کے تنظیم کے لیے لشکر کشی کی: میں نے جواب دیا: پہلے تو آپ یہ ثابت کیجیے کہ سردار یار محمد خاں نے اپنی پوری عمر بھر میں کبھی امامت کا دعویٰ بھی کیا ہے اور ان کے لیے شرائط امامت ثابت کیجیے۔ اگر یہ ثابت بھی ہو جائے، تو جب یار محمد خاں نے امیر المؤمنین کے ہاتھ پر بیعت امامت کر لی، تو اپنی امامت کو خود کالعدم قرار دے دیا اور امیر المؤمنین کے مباحثین میں شامل ہو گئے۔ اس کے بعد ان کی لشکر کشی اور سرتابی عین بغاوت ہے۔

بات یہیں تک پہنچی تھی کہ علماء شہر میں سے ایک نے کہا: "آج تو آپ امامت اور بغاوت کے مسئلے میں گفتگو کر رہے ہیں، لیکن آپ کے گروہ کے تمام لوگ ہمارے سرداروں کے بھائیوں کے ہاں سے ہیں ہمیشہ یہ کہتے رہتے ہیں کہ وہ منافق ہیں، حالانکہ حضرت علیؑ کا یہ قول نقل کیا گیا ہے کہ نفاق آنحضرت صلی اللہ علیہ وسلم کے زمانے ہی میں تھا، اس زمانے میں یا تو کھلا ہوا کفر ہے یا اسلام۔ دوسرے یہ کہ منافقوں کا قتل ممنوع بھی ہے۔ آنحضرت صلی اللہ علیہ وسلم نے عبد اللہ بن ابی وغیرہ منافقین کو قتل نہیں کیا۔"

میں نے اس کے جواب میں کہا: ہم نے ان کے قتل کی علت بغاوت کو قرار دیا ہے، نہ کہ نفاق

لہٰذا یہ قتل بجائے حضرت علیؑ کے کتابوں میں حضرت عمرؓ کی طرف منسوب ہے۔

کو: اس پر مجلس درخواست ہو گئی۔

مولوی سید منظر علی صاحب نے مولانا محمد امین صاحب سے اس کی بھی فرمائش کی کہ وہ دلائل قطعیہ سے علماء کے ان شبہات کا جواب بھی دیں۔ مولانا نے دو قطعہ خط لکھے: ایک میں یار محمد خاں کے ایسے نفاق کا ثبوت، جو مستوجب قتل ہوتا ہے، دوسرے میں اس کا ثبوت تھا کہ اُس نے ظلم کی ابتدا کی، اس کی وجہ سے قتل کی نوبت آئی۔ خط میں ہدایت تھی کہ اگر اس مسئلے میں دوبارہ گفتگو کی نوبت آئے اور عداوت اور اصرار میں زور بڑھ گیا، تو پہلا خط اُن کے پاس بھیج کر بلا توقف و تاخیر اس طرف کا رخ کرنا چاہیے اور اگر اس مسئلے میں گفتگو ہو کر اس میں بحث و مباحثہ کی نوبت نہ آئے، تو دوسرا خط اپنے پاس رکھا جائے اور اُن سے رخصت طلب کر کے اس طرف کا قصد کرنا چاہیے اور اس مسئلے میں اپنی طرف سے گفتگو کی ابتدا نہیں کرنی چاہیے اور اگر کوئی دوسرا اس مسئلے کو پیش کرے، تو جواب نرمی سے دیا جائے۔ آخر میں ہدایت کی کہ حالات کی اطلاع دی جاتی رہے۔<sup>۱۵</sup>

مکتوب میں اس شبہ پر علمی بحث تھی کہ نفاق و منافقین کا وجود صرف آنحضرت صلی اللہ علیہ وسلم کے زمانے میں تھا اور اُس کے بعد اُن کا وجود ختم ہو گیا۔ آپ نے تحریر فرمایا تھا: اس قول کا مطلب یہ ہے کہ منافقین کا قطعی علم جدیداً زمانہ رسالت میں (وحی کی وجہ سے) ہو سکتا تھا، بعد کے زمانے میں نہیں ہو سکتا۔ اس لیے قرونِ متاخرہ میں منافقین کی قطعی تعیین ممکن نہیں۔ اسی لیے جب تک کوئی شخص اپنے ایمان کا اظہار کرے گا اور کلمہ گو ہوگا، مسلمان اُس کو مسلمان سمجھتے رہیں گے، لیکن جس وقت وہ اپنے خُبث باطن اور کفر کا اظہار کرے گا، تو وہ کافروں میں شمار کیا جائے گا۔ اگر ایسا نہ ہو تو جن حدیثوں میں منافقین کی علامات بیان کی گئی ہیں اور یہاں تک کہا گیا ہے کہ "وَإِنْ صَلَّى وَصَامَ وَظَنَّ أَنَّهُ مُسْلِمٌ" (چاہے، وہ نماز روزہ کرتا ہو اور اپنے کو مسلمان ہی سمجھتا ہو) ان احادیث کا بصدق ہوگا۔<sup>۱۶</sup>

۱۵ منظرہ صفحہ ۲، ص ۹۱

۱۶ متفقین کا مسلک یہی ہے کہ نفاق نبوت انسانی کی ایک کمزوری اور ایک ایسا اخلاقی اور نفسانی مرض ہے، جو کسی زمانے اور مقام سے مخصوص نہیں۔ حضرت شاہ ولی اللہ صاحب نے اپنی جلیل القدر تصنیف "الغور البکیر" میں اس پر مختصراً بڑی عالمانہ بحث کی ہے۔ حضرت حسن بھری اور مجدد متفقین کا یہی مسلک ہے اور اب اس بارے میں کوئی اختلاف نہیں رہا۔ انجیل کے لیے ملاحظہ ہوتا ہے بجز دعوت و عزیمت، حصہ اول، از مصنف، تذکرہ حضرت خواجہ حسن بھری۔



**ایک مخلص کی اطلاع** | ایک دن پنجاب کے قریب کی مسجد کے امام سید صفیر نے شیخ عبدالعزیز صاحب سے کہا کہ آج اس بستی میں خرائین کا مشورہ تھا۔ تم کو کچھ اس کا حال معلوم ہے؟ انہوں نے کہا ہم کو کیا معلوم؟ کسی امر کا مشورہ ہو گا۔ اُس نے غصے ہو کر کہا: ”تم ہندوستانی لوگ بڑے سیدھے ہو، کچھ اپنے حال سے خبر نہیں رکھتے۔“ انہوں نے گہرا کر پوچھا: ”کیا بات ہے؟“ سدا صغر نے کہا کہ میں سلطان ہوں کافر نہیں ہوں۔ یہاں کے سب خرائین کافر ہو گئے۔ انہوں نے یہ مشورہ کیا ہے کہ جس جس بستی میں سید بادشاہ کے غازی متعین ہیں، آج کے چھٹے روز سب قتل کیے جائیں گے۔ سو جلد جا کر یہ خبر سید بادشاہ کو کرو کہ اس کے دفع کی کوئی صورت تجویز کریں اور اپنے غازیوں کو جا بجا سے بلوا کر اکٹھا کر لیں۔

شیخ عبدالعزیز صاحب نے اپنے بڑے بھائی شیخ حسن علی صاحب سے ذکر کیا۔ اول تو انہوں نے بڑے زور سے تردید کی، پھر سمجھانے بھجانے سے سید صاحب کو اس کی اطلاع کی۔ آپ نے فرمایا کہ شیخ بھائی، تم سے یوں ہی کسی نے کہ دیا ہے۔ پھر شیخ عبدالعزیز صاحب نے خود جا کر گفتگو کی۔ آپ نے فرمایا کہ یہ اطلاع غلط معلوم ہوتی ہے، لوگ ہمارے اور ان کے درمیان نا اتفاقی ڈالنے کو ایسی خبر اڑاتے ہیں۔

مولوی منظر علی صاحب اور | محمد امیر خاں قصوری بیان کرتے ہیں کہ دوسری یا تیسری رات کو میرا بہرہ ارباب فیض اللہ خاں کی شہادت تھا۔ اچانک ایک سارنے آکر آواز دی کہ پرے پر کوئی ہے۔ میں نے کہا کہ ہاں، میں پرے پر ہوں۔ تم کون ہو اور کہاں سے آئے ہو؟ اُس نے کہا کہ میں امام الدین ہوں اور پشاور سے آیا ہوں۔ سید صاحب کو جلد میری اطلاع کرو۔ سید صاحب نے اپنے پاس بلا لیا۔ آپ نے فرمایا: ”کو، کیا بات ہے؟“ امام الدین نے عرض کی: ”سردار پیر محمد خاں نے مولوی منظر علی صاحب کو دعوت کے بہانے سے اپنے مکان پر بلایا۔ ان کو اور چار غازیوں اور ارباب فیض اللہ خاں کو شہید کر دیا۔“

سید صاحب نے یہ واقعہ سن کر مولانا محمد اسماعیل صاحب، شیخ ولی محمد صاحب اور ارباب بہرام خاں

لے منظورہ سے معلوم ہوتا ہے کہ یہ موضع دکھارا کی مسجد کے امام تھے، جو پنجاب کے قریب جانب مشرق چندیل کے قصبے پر ہے۔

وغیرہ کو بلا کر یہ حادثہ بیان کیا اور ملکِ ستمہ کے دیہات میں جو مجاہدین متحین تھے، اُن کو بلانے اور اکٹھا کرنے کے لیے فرمایا۔ اس مشورے میں جو رات باقی تھی، وہ گزر گئی۔ دن کو سید صاحب نے سید اسماعیل رائے بریلوی کو بلا کر فرمایا کہ اسی وقت تم ہمارے اشد رگھوڑے پر سوار ہو کر جلد موضع شیوہ کو جاؤ اور مولوی رمضان شاہ قاضی القضاۃ سے خلوت میں بلا کر کہو کہ پشاور میں درانیوں نے مولوی منظر علی اور کئی فازیوں کو شہید کر دیا ہے۔ تم کو سید صاحب کا حکم ہے کہ اسی وقت اپنا سب کا رخا نہ جہاں کا تھاں چھوڑ کر اپنے سب لوگوں کے ساتھ ہمارے پاس چلے آؤ اور یہی بات یاروسین میں جا کر رسالدار حمزہ علی خاں سے کہو اور دو چار سوار رسالدار سے لے کر اور یہی پیغام لے کر اس اطراف کی بستیوں کے فازیوں کے پاس بھیج دینا اور تم یہ خبر پہنچا کر کہیں نہ ٹھیرنا، یہیں چلے آنا۔ مولانا محمد اسماعیل صاحب نے حکم دیا کہ توپ کو کھینچ کر مسجد کے شمال مغرب کی ٹیکری پر نصب کر دیا جائے تاکہ بائیں ہاتھ کی طرف اشارہ کر کے فرمایا کہ اس طرف گغار پر ضرب لگانی چاہیے۔ دوسری جانب دائیں ہاتھ کی طرف اشارہ کر کے فرمایا کہ اس طرف منافقین پر۔

اسی وقت سید اسماعیل صاحب روانہ ہو گئے اور شیوہ میں جا کر مولوی رمضان شاہ کو آپ کا پیغام پہنچایا اور وہاں سے یاروسین میں جا کر رسالدار حمزہ علی خاں کو یہی حکم سنایا اور کئی سوار رسالدار سے لے کر اور وہی حکم دے کر اس اطراف کی بستیوں کے فازیوں کے پاس روانہ کر دیے۔ مگر یہ حکم سن کر سب کو یہ گمان ہوا کہ مولوی منظر علی صاحب وغیرہ کے ساتھ درانیوں نے جو یہ معاملہ کیا ہے، تو شاید سید صاحب پھر لشکر جمع کر کے پشاور جائیں گے۔ اس لیے جلد ہم لوگوں کو بلاتے ہیں اور ستمہ والوں کی حسداری اور ستکاری کا کسی کے دل میں خیال بھی نہ تھا۔ اس سبب سے کسی نے کہا کہ ہم یہاں سے شام کو روانہ ہو گئے کسی بستی کے فازیوں نے کہا کہ ہم آدھی رات یا پچھلے پھر سے چلیں گے۔ اس تساہل اور غفلت میں ہر

لے منظرہ میں ہے کہ شیخ دل نور صاحب نے فرمایا کہ رات کا وقت ہے، کل دن کے وقت لوگ روانہ ہو جائیں گے سید صاحب نے سکت فرمایا اور یہی اسے قار پائی ۹۷

۹۷ یاروسین نامہ پر لکھا ہے۔ مختار حسین نے تپہ زور کا بہت بڑا قصہ ہے۔ اسامیہ سے راستہ جاتا ہے۔

بستی کے مجاہدین بستی ہی میں رہے اور اپنے اپنے دوستوں سے بستی میں ملنے لگے اور مصافحہ کے سخت ہونے لگے کہ سید صاحب نے کسی ضروری کام کو پنجتار میں اپنے پاس بلایا ہے، سو آج شام کو یا صبح کو ہم یہاں سے کوچ کریں گے۔

ان لوگوں کا مشورہ پہلے سے ٹھیک چکا تھا کہ فلاں تاریخ، فلاں وقت اپنی اپنی بستیوں کے غازیوں کو قتل کر ڈالیں اور اس کی اصطلاح انہوں نے آپس میں یہ ٹھیکائی تھی کہ فلاں روز جوار کوٹھیں گے۔ اس بیجا میں دو دن باقی تھے۔ پشاور والے دو دن پہلے دست اندازی کر بیٹھے۔ یہ خبر بعض بعض خوانین کو ہو گئی۔ انہوں نے جانا کہ یہ غازی یہاں سے سلامت نکلے جاتے ہیں۔ ان کو یہ آج ہی سمجھ لیں۔ اس بات کا سب نے مشورہ کیا اور اپنی بستی کے ڈوموں سے کہا کہ بھجروں کے کوٹھوں پر چڑھ کر نقارے بجاؤ اور آواز بلند پکارو کہ سید بادشاہ کی تاکید شدید ہے کہ جلد عشر کا غلہ پہنچاؤ۔ سو سب بل کر جس طرح سے ہو سکے، آج ہی جوار کوٹھنی شروع کر دو۔ پھر وہ ڈوم بھجروں پر نقارے رکھ کر بجانے لگے اور وہی کہنے لگے اور جا بجا سے لوگ آکر جمع ہو گئے۔

یہ حال دیکھ کر غازی لوگ ان سے پوچھتے کہ آج یہاں بھی نقارے بجتے ہیں اور ادھر ادھر کی بستیوں سے بھی نقاروں کی آواز آتی ہے، یہ کیا معاملہ ہے؟ تو وہ ان سے کہتے کہ سید بادشاہ کا حکم ہے کہ جلد عشر کا غلہ بھیجو، سو جوار کوٹھنے کے لیے ہم لوگوں کو خبر کرتے ہیں اور کوئی بات نہیں ہے۔ یہ سن کر وہ خاموش ہو رہتے اور ان کی سازش کا کوئی احساس نہ ہوتا۔

عشاء کی نماز کے وقت اچانک بستی والوں نے گھیر لیا اور ان غازیوں کو قتل کرنا شروع کر دیا۔ کوئی نماز پڑھنے میں شہید ہوا اور کوئی وضو اور استنجا کرنے میں۔ یہی حال ہر بستی میں ہوا، مگر کہیں عشاء کے وقت اور کہیں آدھی رات کو اور کہیں پچھلے پہر کو اور کہیں فجر کی نماز میں۔ کوئی کوئی آدمی بھاگ کر یا کسی

لے متلورہ میں ہے کہ جس وقت سید سید کو اس اطلاع کے لیے بستیوں میں بھیجا گیا ہے اور پشاور سے طلوع آتی ہے۔ نصر اللہ خاں، ساکن گڑھی امان زئی پنجتار میں موجود تھا۔ وہ ایک بد باطن و منافق شخص تھا۔ سید سید کے روانہ ہوتے ہی وہ بھی اپنے گھوڑے پر سوار ہو کر روانہ ہو گیا اور سب جگہ اطلاع کرتا گیا کہ پنجتار اس مشورے کی اطلاع ہو گئی ہے۔ جو کام پر ہوں کرنا ہے، اگر آج ہی نہ انجام دے لیا گیا، تو موقع اتھ سے ہمارا رہے گا۔ ص ۹۷

گھر میں ٹھپ کر بیچے اور جان سلامت لے کر پنجاب میں سید صاحب کے پاس آئے۔ باقی سب شہید ہو گئے۔ حاجی بہادر شاہ خاں کی شہادت | حاجی بہادر شاہ خاں رامپوری سید صاحب کے پاس سے رخصت ہو کر امان زئی کی گڑھی کو جاتے تھے۔ جب موضع اسماعیلہ میں گئے، تب وہاں کے لوگوں نے اُن کو ٹھیرا لیا کہ آج تشریف نہ لے جائیے یہیں رہیے، آپ کی ضیافت ہے۔ یہ لوگ حاجی صاحب کے بظاہر بڑے معتقد تھے اور اُن سے توجہ لیا کرتے تھے۔ وہ وہاں ٹھیر گئے۔ انہوں نے بڑی تعظیم و تکریم سے کھانا کھلایا اور عشاء کے وقت اُن کو امام بنایا۔ وہ نماز پڑھنے لگے۔ پہلی رکعت کا سجدہ کر کے دوکے میں گئے تھے کہ وہاں کے خان اسماعیل خاں نے تلوار ماری اور سر جدا ہو گیا۔

مولوی رمضان شاہ اور | شیوہ میں سب غازی سب طرف سے سمت کر مولوی رمضان شاہ صاحب۔ اُن کے ساتھیوں کی شہادت | کے پاس جمع ہو گئے۔ آندھا خاں و مشکار خاں مولوی صاحب کے پاس آئے اور کہنے لگے کہ آپ کسی بات کا اندیشہ نہ کریں، ہمارے مکان پر چل کر بیٹھیں۔ جب تک ہم جیتے ہیں، کیا مجال جو کوئی آپ پر ہاتھ ڈالے۔ مولوی صاحب نے کہا، "جَزَاكَ اللهُ تَعَالَى" جو تم نے اس وقت تسلی و تشفی کی بات کہی، مگر اس وقت اللہ تعالیٰ کے سوا ہم کسی کو اپنا یار و مددگار نہیں جانتے۔ آپ اپنے مکان پر تشریف لے جائیں۔ جو کوئی ہم پر چڑھ کر آئے گا، ہم آپ جیسا ہوگا، دیکھ لیں گے۔ اس عرصے میں بلوایوں نے آکر ہر طرف سے گھیر لیا۔ جب فجر ہوئی اور اُجالا پھیلا، اس وقت مولوی صاحب اپنی جمعیت کے ساتھ نکلے اور بلوایوں نے اُن کا تعاقب کیا۔ لڑتے بھڑتے شیوہ کے درے نالے تک پہنچے۔ وہاں سے آگے اُنھوں نے نہ جانے دیا۔ وہیں ہر طرف سے گھیر کر شہید کر دیا۔ موضع شیوہ میں جب سید امیر علی نے، جو عشر کی تحریر پر مامور تھے اور اس سلسلے میں دورہ کرتے رہتے تھے، بلکیوں کا اجتماع دیکھا اور نقارے کی نپے درپے آواز سنی، تو انھوں نے اپنا گھوڑا تیار کیا اور عشر و زکوٰۃ کی پانچ ہزار کی جو رقم پہلے سے جمع تھی، گھوڑے پر بار کی اور پنجاب کی طرف رخ کیا۔ اُس وقت اُن سے سب سے زیادہ قریب حافظ عبد العلی ٹھپتی سپر حافظ قطب الدین ٹھپتی تھے۔ اُن سے بھی اُنھوں نے کہا کہ اپنا گھوڑا تیار کرو، ہم تم دونوں پنجاب نکل چلیں۔ حافظ عبد العلی دیہات کے باہر تک

ساتھ آئے۔ اس کے بعد یہ کہہ کر میں ایسی حالت میں اپنے بھائیوں کا ساتھ چھوڑ نہیں سکتا، پھر موضع میں آگئے۔ سید امیر علی یہ کہہ کر روانہ ہو گئے کہ مجھے تو اس رقم کو نچھتار پہنچانا ضروری ہے۔ حافظ صاحب نے جواب دیا کہ میں اپنی زندگی سے سیر ہو گیا ہوں اور شہادت کی موت کی تناسف ہے۔ میں تو اپنے ساتھیوں کے ساتھ رہوں گا۔ میرا جینا بھی ان کے ساتھ ہے، میرا مرنا بھی ان کے ساتھ ہے۔ چنانچہ وہ مولوی رمضان وغیرہ کے ساتھ ہی شہید ہوئے۔

میں نے میں مجاہدین کا محاصرہ | موضع میں وہاں کے مائے تین غازیوں کو اپنے گھر میں چھپا کر ان کی جان بچائی۔ پیر خاں جماعت وار مورائیں والے ایک مسجد میں محصور ہو گئے اور وہاں سے مقابلہ کرتے رہے۔ بلوائیوں نے ہر طرف سے ایسا سخت گھیرا کہ نکلنے اور بچنے کا کوئی راستہ نہ رہا۔ بستی والوں نے سب ناکے بھی روک لیے۔ کونٹوں کی چھتوں پر بھی لوگ بندوقیں لیے بیٹھے تھے۔ غازیوں کی مار ان پر نہیں پڑتی تھی اور یہ ان کے نشانہ بنے ہوئے تھے۔ جب غازیوں کے پاس گولی بارود نہ رہی اور تلوار کی زد پر یہ لوگ نہ گئے، تب مجبور ہو کر پیر خاں اپنے غازیوں کے ساتھ مسجد میں گھس گئے اور اندر سے کواڑ بند کر کے زنجیر لگالی۔ اس وقت بندوقیں چلنی موقوف ہوئیں اور سب بلوائیوں نے ہر طرف سے آکر مسجد کا محاصرہ کر لیا اور اس نکر میں ہوئے کہ اب ان کو کس ترکیب سے ماریں۔ بعضوں نے کہا کہ دیوار میں نقب کر کے بندوقوں سے ماریں اور بعضوں نے کہا کہ مسجد میں آگ لگا دیں۔ اس سے آپ ہی جل کر جاہیں گے اور جو کوئی باہر نکلیں گے، ہم ان کو ماریں گے۔ شاہ ولی خاں نے، جس کی یہ مسجد تھی، کہا: میں نہ اپنی مسجد کھودنے دوں گا، نہ جلانے دوں گا؟

علماء و سادات اور عورتوں کی خوشامد | اس گفتگو میں اس بستی کے علماء اور سادات کلام اللہ شریف لے کر آئے اور بڑی خوشامد کے ساتھ خدا و رسول کا واسطہ دے کر کہنے لگے کہ ان مسلمان مظلوموں کو ناحق ظلم سے قتل نہ کرو۔ خدا کے غضب سے ڈرو، یہ حاجی، غازی اور مہاجر ہیں اور انہوں نے

۱۔ منظرہ ص ۹۶۹، ۹۷۰۔ مولوی سید جعفر علی صاحب لکھتے ہیں کہ حافظ عبد العلی چلیتی جب پھولڑے کی جنگ سے صبح سلامت امب میں آئے، تو اپنے شہید نہ ہونے پر بڑی مذمت اور حسرت کا اظہار کرتے تھے اور شہادت کی موت کی تئنا رکھتے تھے۔

تمہارا کوئی نقصان بھی نہیں کیا۔ اسی طرح بستی کی تمام عورتیں کوئی اپنے نماز کو، کوئی اپنے بیٹے کو، کوئی اپنے بھائی بھتیجے وغیرہ کو لپٹی بھتی اور ہتھیار چھینتی بھتی اور کہتی بھتی کہ ان مظلوموں، بے گناہوں کو مارتے ہو اور کافر ہوتے ہو، غضب الہی سے ڈرو اور خون ناحق نہ کرو۔ مگر وہ کسی کا کتنا خیال میں نہیں لاتے تھے۔ ہندوؤں کی خوشامد اور سفارش | سب کے بعد وہاں کے ہندو بیسے جمع ہو کر آئے اور کہنے لگے کہ ہم ہندو لوگ ہیں، کوئی جانور نہ آپ مارتے ہیں، نہ امکان بھر غیر کو مارنے دیتے ہیں اور تم ان آدمیوں کے مارنے پر آمادہ ہو! جو تم چاہو، ہم سے لو، ان کو ہمیں دے دو۔ ہم تم سے اقرار کرتے ہیں کہ ان کو نچارتا میں سید بادشاہ کے پاس نہیں بھیجیں گے، دریا سے سندھ کے پار سکھوں کی عملداری میں اُتار دیں گے۔ وہاں سے جدھر چاہیں گے، چلے جائیں گے۔ مگر انہوں نے یہ بھی نہ مانا۔

قبل عام | غازی یہ تمام قیل و قال مسجد کے اندر سے سن رہے تھے۔ اس بحث مباحثے میں پانچ گھنٹی دن چڑھا۔ آخر سب اس امر پر متفق ہوئے کہ مسجد میں آگ لگا دو۔ جب غازیوں کو یقین ہوا کہ اب یہ مسجد میں ضرور آگ لگا دیں گے، تب وہ سب مسجد کے کواڑ کھول کر شاکی تلواریں لے کر باہر نکلے۔ مسجد کے صحن میں آکر پیر خاں کا پاؤں پھسلا اور زمین پر گرے۔ جلد ایک جوان نے اُن کو اٹھالیا اور باہر مشرق کی طرف لے چلا کسی بلوائی نے جان کے خوف سے اُس وقت اُن غازیوں کا تعاقب نہ کیا۔ سب لوگ مسجد کے اندر اُن کے مال و اسباب لوٹنے لگ پڑے۔ تب یہ لوگ بستی کے باہر نالے پر جا پہنچے اور تسلی سے پانی پینے پر ٹھکے اور جانا کہ ہم سب سلامت بچ گئے۔ اس عرصے میں بلوائی مال و اسباب کے لوٹنے سے فارغ ہو کر اُن کے تعاقب میں دوڑے اور نالے کے اندر چاروں طرف سے گھیر لیا اور تھروں اور نیزوں سے مارنا شروع کیا اور سب کو وہیں قتل کر ڈالا۔ اُن میں سے ایک کو زندہ نہ چھوڑا اور اُن کے کپڑے لے لے ہتھیار وغیرہ لے کر بستی کو چلے آئے۔

ملاؤں کی جرات | بستی میں آکر اُن کو مخبروں سے معلوم ہوا کہ بعض ملاؤں کے گھروں میں ایک ایک دو دو غازی چھپے ہیں، تو انہوں نے خانہ تلاشی شروع کی اور اصرار کیا کہ جس گھر میں کوئی غازی ہو وہ حوالہ کر دے۔ ملاؤں نے صاف انکار کیا اور کہا کہ وہ ہماری جان کے ساتھ ہیں۔ جب تک دم میں دم ہے

ہم اُن کو ہرگز حوالے نہ کریں گے۔ آخر بلوائی ناکام رہے اور ان ملاؤں نے اپنی جرات و جوانمردی سے کئی آدمیوں کی جان بچالی۔

مجاہد کے جذبات | ایک ملا کے گھر میں چند غازی چھپے تھے۔ جب خانہ تلاشی موقوف ہوئی، تو اس ملا نے اپنے محلے کے ایک سید صاحب سے، جن کا نام میاں محمد تھا، کہا کہ رات کو تین غازی میں نے اپنے یہاں اکر چھپائے۔ دو کو رات ہی کو بستی کے باہر سلامت نکال دیا۔ اب ایک ہے، مگر پیار ہے۔ میاں محمد نے ملا کو بہت شاباشی دی کہ تم نے بڑی جوانمردی کا کام کیا اور کہا کہ دو غازی میرے حجرے میں بھی ہیں؛ ایک زخمی ہے اور ایک تندرست، اور ملا سے کہا کہ آج کچھ دیر کے بعد تمہارے یہاں آؤں گا، مگر تم اس غازی کو تسلی کر دینا کہ میرے وہاں جانے سے کسی بات کا اندیشہ نہ کرے۔ میاں خدابخش راپوری، جو اس ملا کے گھر میں چھپے ہوئے تھے، کہتے ہیں کہ کچھ دن رہے وہ سید ایک سیاہ کتل سر سے پاؤں تک اورٹھے ہوئے خفیہ دیوار پھانڈ کر آئے، مجھ سے لپٹ کر بٹے اور بہت روتے اور کہا کہ ان بلوائیوں نے بڑا ظلم اور بے دینی کا کام کیا کہ بے گناہ لوگوں کو مارا۔ میں نے کہا: "میاں صاحب، ہم سب لوگ اپنے گھروں سے اسی نیت سے آئے تھے کہ اپنی جانیں اللہ تعالیٰ کی راہ میں صرف کریں۔ سو جو صاحب شہید ہوئے، وہ اپنی مراد کو پہنچے اور جو باقی ہیں، اُن کا ارادہ بھی اللہ تعالیٰ پررا کرے۔ اس بات کا ہم کو کچھ گلہ شکوہ نہیں۔ اللہ تعالیٰ ہمارے سید صاحب کو سلامت رکھے! جو وہ سالم رہیں گے، تو پھر جہاد کا سامان درست ہو جائے گا اور بہتیرے غازی آجائیں گے۔"

یہ منظور نہیں | میاں محمد، خدابخش صاحب کو اپنے حجرے میں لے گئے۔ وہاں دو غازی اور تھے، ایک قصبہ کا کوری کے سید حیدر علی، جو زخمی تھے، اور ایک غازی، جو لشکر میں شاہ جی کھلاتے تھے۔ میاں محمد نے تینوں آدمیوں کو کھانا کھلایا۔ جب نمازِ عشاء سے فارغ ہوئے، تب انہوں نے کہا کہ سید حیدر علی تو زخمی ہیں؛ جب تک یہ اچھے ہوں، تب تک ہم اُن کو یہیں رکھیں گے، اس لیے کہ یہ کسی صورت سے چل نہیں سکتے۔ تم دونوں صاحب کو کہو کہ تمہارا کیا ارادہ ہے۔

ہم دونوں نے کہا کہ ہماری خاص نیت تو یہ ہے کہ جس طرح ہو سکے، پنجاب میں حضرت امیر المومنین کے پاس پہنچا دیں۔ میاں محمد کے دو بیٹے جوان اور بڑے وجیہ تھے۔ انھوں نے ان سے کہا کہ بیٹیا، ان دونوں غازیوں کو سید بادشاہ کے پاس پنجاب میں پہنچاؤ۔ انھوں نے کہا کہ ہم یہ پہلے معلوم کر لیں کہ راستہ محفوظ بھی ہے یا نہیں۔ ان میں کا ایک باہر نکلا اور کئی گھنٹے کے بعد آکر اپنے باپ سے کہنے لگا کہ میں معتبر لوگوں سے معلوم کر کے آیا ہوں کہ یہاں سے پنجاب تک جا بجا غدر ہو رہا ہے، ان کے پہنچنے کی کوئی صورت نہیں ہے، باقی، آپ جو کچھ فرمائیں، ہم فرماں بردار ہیں۔ میاں محمد نے ان سے کہا کہ خدا پر توکل کر کے آج اور آپ یہاں رہ جائیے، انشاء اللہ کل اس کی کوئی صورت نکالیں گے۔

پھر وہ رات اور ایک دن ہم اور رہے۔ دوسری رات کو پھر انھوں نے بیٹوں سے کہا۔ ان میں سے ایک باہر گیا اور کچھ دیر کے بعد آکر کہنے لگا کہ پنجاب کی طرف تو جانا دشوار ہے، مگر ہاں، اگر یہ راضی ہوں، تو دریا سے اٹک پار اُتار کر سیکھوں کی عملداری میں ان کو پہنچا دیں۔ وہاں ان سے کوئی مزاحم نہ ہوگا۔

غازیوں نے کہا کہ وہاں جانا تو کسی طرح ہم کو منظور نہیں، حضرت کے سوا اور کہیں نہ جائیں گے، اور اگر پنجاب کا راستہ غیر مامون ہے، تو ہم کو موضع کوٹھ میں سید میر آخوندزادہ کے پاس پہنچا دو۔ جب تک غدر ہے، ہم وہیں رہیں گے۔ انھوں نے اس کو قبول کیا اور ان کو کوٹھ پہنچا دیا، جہاں وہ چند دن ٹھہر کر پنجاب میں سید صاحب کے پاس پہنچ گئے۔

وفادار رشتہ | مولوی سید جعفر علی لکھتے ہیں کہ حبیب خاں بنیر والے، جو سینٹی کے بلوے میں غازیوں کے ہمراہ تھے اور ان کی عمر تقریباً ساٹھ سال تھی، ان کو بلوائیوں نے آواز دی کہ تم ہمارے پاس آؤ، تم ولایتی ہو، ہم تم کو قتل نہیں کریں گے۔ انھوں نے جواب دیا کہ ہم کو تمہارے ہاتھوں زندہ رہنا منظور نہیں اور غازیوں کے ساتھ شہید ہو جانا منظور ہے۔ انھوں نے اپنے ساتھیوں کی رفاقت نہ چھوڑی۔ جب ساتھی تلواریں کھینچ کر مقابلے کے لیے مسجد سے باہر آئے، تو حبیب خاں بھی ساتھ تھے۔ بلوائیوں میں سے ایک نے ان کے سر پر تلوار ماری، سر میں زخم آیا۔ ایک سار نے بیچ میں آکر ان کی جان بچائی۔ وہ



بالاکوٹ کے معرکے تک زندہ رہے۔

حاجی محمود خاں رامپوری اور حاجی محمود خاں رامپوری بیس آدمیوں کے ساتھ تحصیل عشر کے واسطے ان کے ساتھیوں کی شہادت موضع سُدم میں متعین تھے جب انھوں نے سمنہ کی بستیوں کی خبر سنی، تو اپنے سب لوگوں کو ہتھیار بندھوا کر اور ساتھ لے کر بستی سے باہر نکل پڑے اور بستی کے کنارے نالے پر جا کر ٹھہرے، اس خیال سے کہ دن کو کوئی ہمارے نزدیک نہ آسکے گا، اور اگر آئیگا، تو ہم مقابلہ کریں گے اور جب رات ہوگی، تو پہاڑ کے راستے سے پنجتار چلے جائیں گے جب وہاں کا خان مبین خاں موضع اسماعیلہ سے حاجی بہادر خاں صاحب کا کام تمام کر کے آیا اور اُس کو معلوم ہوا کہ حاجی محمود خاں اپنے لوگوں کو لے کر صحیح و سلامت نکل گئے اور نالے پر ٹھہرے ہیں، تو وہ حاجی محمود خاں کے پاس گیا اور تسلی اور دلا سے کی باتیں کرنے لگا کہ تم مجھ کو اپنا خیر خواہ دوست جانتے ہو یا بدخواہ دشمن؟ وہ بیدھے سادھے مسلمان، کہنے لگے کہ میں تم کو اپنا خیر خواہ دوست جانتا ہوں۔ اُس نے کہا کہ بات یہ ہے کہ میں آج بستی میں نہ تھا، ورنہ یہ شر و فساد ہرگز نہ ہونے دیتا۔ اب میں آیا ہوں سب کو تم لوگوں کے پاس سے دفع کیے دیتا ہوں۔ تم خاطر جمع رکھو اور یہیں نالے پر ٹھہرے رہو۔ آج رات کو صحیح و سالم تم سب کو پنجتار پہنچا دوں گا۔

کچھ دیر کے بعد پھران کے پاس آیا اور کہنے لگا کہ اب تھوڑا دن رہا ہے، تم چلنے کو تیار رہو، مگر میں اپنی بنامی سے ڈرتا ہوں، تم کو ہتھیار باذھے ہوئے نہیں لے جا سکتا۔ تم سب اپنے ہتھیار کیے گھر میں امانت رکھ دو، میں تیسرے روز پنجتار تمہارے پاس پہنچا دوں گا۔ تقدیر کا لکھا ہوتا نہیں۔ ان سب نے اپنے ہتھیار کھول کر اس کے حوالے کیے۔ وہ لے کر اپنے گھر گیا۔ جب یہ سب خالی ہاتھ وہ گئے، تو بلوائیوں نے آکر گھیر لیا اور ایک ایک کو پچھاڑ کر بھیڑ بکریوں کی طرح ذبح کر دیا۔ ان لوگوں میں اکثر حاجی صاحب کے ہم قوموں میں تھے۔ عظیم اللہ خاں نام حاجی صاحب موصوف کے چھوٹے بھائی نے وہیں ایک پٹھان کے یہاں نکاح کیا تھا۔ ان کو انھیں کے خسر نے چھاتی پر چڑھ کر ذبح کیا۔ اس واقعہ میں پندرہ آدمی شہید ہوئے۔ دو آدمی بھاگ کر ایک بڑھیا کے گھر میں جا چھپے۔ اس نیک بخت نے رحم

کھا کر اپنے گھر میں نہیں کے اندر چھپا رکھا۔ اوپر ایک گڈری ڈال دی۔ رات کو سلامت نکال دیا۔ اور وہ راتوں رات بھاگ کر بچتا آگئے۔ ان سے اس واقعہ کی تفصیل معلوم ہوئی۔

بعض ملاؤں کی ہمدردی | بعض زخمیوں کو اور بعض ایسے مجاہدین کو، جو قاتلوں کے زرعے میں تھے ملاؤں نے بچایا۔ گلاب خاں کہتے ہیں: "میں نیم جان شہیدوں کے گروہ میں زخمی پڑا ہوا تھا۔ ظالم جب غازیوں کے ہتھیار لے کر اور مجھے مردہ سمجھ کر گھر چلے گئے، تو ایک ملا نے مجھے زخمی دیکھ کر میرے حال پر رحم کھایا اور مجھے اپنے گھر لے جا کر ایک دن اور ایک رات رکھا۔

لکھنوی خاں کا واقعہ | لکھنوی خاں اپنا قصہ بیان کرتے ہیں کہ ہم پانچ سوار موضع ٹلاندنی میں تھے۔ مجھے رات کو غسل کی حاجت ہوئی۔ میں تلوار لیے ہوئے ایک ندی پر گیا، جسے باغی محاصرہ کیے ہوئے تھے۔ ان میں سے ایک نے کہا: "کہاں جاتے ہو؟" میں نے کہا: "غسل کو جاتا ہوں۔" اس کے ساتھی نے کہا: "جانے دو۔" طہارت کے بعد میں نماز میں دوسری رکعت میں کھڑا ہوا تھا کہ دو آدمی پہنچے۔ ایک نے تلوار اٹھائی، دوسرے نے کپڑے لیے اور عین نماز کی حالت میں میرا ہاتھ پکڑ لیا۔ ایک نے ایک ہاتھ پکڑا، دوسرے نے دوسرا اور دیہات کی طرف لے چلے۔ ایک نے کہا کہ کام تمام کرو، دوسرے نے کہا کہ جہاں اس کے ساتھی مارے گئے ہیں، وہیں ماریں گے۔ مجھے اپنی ہلاکت کا یقین ہوا۔ بچنے کی امید نہ تھی۔ اپنے دونوں ہاتھوں سے زور کیا اور ہاتھ پھیرا لیے اور بھاگا۔ وہ کچھ دور میرے پیچھے دوڑے۔ پھر واپس گئے اور سواروں کو جا کر خبر کی۔ ایک سوار نے اپنا گھوڑا میرے پیچھے دوڑایا۔ ندی کے پاس پہنچ کر گھوڑا کسی چیز کو دیکھ کر بدکا، سوار گریا اور گھوڑا بھاگا، سوار تو اپنے گھوڑے کے پیچھے دوڑا اور میں بھاگ کر بچتا آگیا۔

ایک لڑکے کی ہمت | حافظ الہی بخش نابالغ تھے۔ ان کے ماموں کو بلوایوں نے شہید کر دیا۔ ایک ظالم نے ان کے سر پر تلوار رکھی، دوسرا ساتھی ان کے اوپر گر پڑا اور کہا کہ اس جوان کو چھوڑ دو، یہ حافظ قرآن ہے۔ میں اس کو غلام بنا لوں گا۔ چنانچہ زخم کے باوجود وہ زندہ رہے جب سید صاحب سے یہ واقعہ بیان کیا گیا، تو فرمایا کہ وہ خدا کا غلام ہے، کس کی مجال ہے کہ اس کو اپنا غلام بنائے؟ بہر حال

وہ شخص حافظ الہی بخش کو اپنے گھر لے گیا اور ایک جراح کو اُن کی مرہم پٹی کے لیے مُقرر کیا اور حافظ ہی سے کہا کہ میرے بچوں کو قرآن پڑھایا کرو۔ حافظ اتنا فرزانہ تھا کہ اس کے باوجود کہ بچوں کے ساتھ کھیلتے کھیلتے اس کو پشتو بخوبی آگئی تھی، مگر وہ انجان بنا رہا اور اُن کی باتیں غور سے سنتا رہا۔ وہ سمجھتے تھے کہ یہ لڑکا پشتو سے ناواقف ہے۔ ایک روز جراح کچھ لوگوں سے کہنے لگا کہ میں اس بچے کے ایسی دوا لگاتا ہوں کہ زخم مندمل ہونے کے بجائے ہر اڑھے، مگر زخم ہے کہ خشک ہوتا جا رہا ہے۔ اب میرا ارادہ ہے کہ ایک زہر آلود تبتی اس میں رکھ دوں تاکہ یہ مرجائے۔ حافظ نے اپنے ایک عزیز شاگرد سے، جو طاقتور جوان تھا، ایک روز یہ قصہ سُنا یا اور کہا کہ میری خواہش ہے کہ آپ مجھ کو امیر المؤمنین کے پاس پہنچادیں۔ میں پانچ روپیہ آپ کو بذکر کروں گا۔ اس نے پہنچا دیا۔ سید صاحب نے فوراً پانچ روپے عنایت فرمائے اور اس بچے کو اُس کے استاد حافظ صابر کے سپرد کیا، اور نُور بخش جراح کو علاج کے لیے مُقرر کیا۔ نُور بخش نے زخم دیکھ کر کہا کہ واقعی اس بد نیت جراح نے اس کو ہلاک کرنے کی تدبیر کی تھی، اس کے سر کی ہڈی خراب ہو گئی ہے، اس کو نکالنے کی ضرورت ہے۔ چنانچہ ہڈی نکالی گئی۔ لڑکے نے حرکت تک نہ کی، نہ زبان سے اُف کہا۔ جراحی کے بعد کسی نے ارادہ کیا کہ لڑکے کو گود میں لے کر پہنچا دے۔ کہنے لگا کہ زخم میرے سر میں ہے، میرے پاؤں میں تو نہیں! چنانچہ خود اپنے پاؤں چل کر شکر میں گئے۔ پھر سارے لشکر میں گشت کر کے فازیوں سے ملاقات کی۔



## پینتیسواں باب مخوط مجاہدین

مولوی خیر الدین حسبا کا حرم و مدرسہ | مولوی خیر الدین صاحب ٹونڈنخوڑ میں تھے، جہاں کے ملک اُن کو اپنے علاقے میں عشر و زکوٰۃ و چیز کے اجراء کے لیے سید صاحب سے طلب کر کے لائے تھے جنہوں نے ستم کے مواضع میں مجاہدین کے قتل عام کی خبر سنی اور معلوم ہوا کہ پورے ملک میں غدر مچا ہوا ہے۔ اس اشار میں سید صاحب کی طلبی کی اطلاع ملی۔ آپ نے اس اطلاع کو عام نہ کیا۔ اگلے روز قاصد کے ہاتھ سید صاحب کا پروانہ پہنچا کہ تم سے یہاں کچھ ضروری کام ہے، وہاں کے قاضی کو اپنی جگہ قائم کر کے ایک ملک کو اپنے ہمراہ لے کر اپنی جمعیت سمیت جلد ہمارے پاس چلے آؤ۔ اس خط کا مضمون بھی مولوی صاحب نے سوائے اپنے غازیوں کے کسی پر ظاہر نہ کیا کہ جب تک چلنے کی تیاری کسی طرف قرار نہ پائے، اس حال کا اظہار مناسب نہیں۔

اسی دن ایک غریب صورت آخوند گھبرا ہوا آیا اور پوچھنے لگا: "مولوی خیر الدین صاحب کہاں ہیں؟ اُن سے کچھ بات کہنی ہے۔" لوگوں نے مولوی صاحب کی طرف اشارہ کیا۔ اُس نے اُن کو انگ لے جا کر کہا: تم کو کچھ ستم کا حال معلوم ہے؟ انہوں نے کہا کہ نہیں۔ اُس نے کہا کہ تمہارے غازی لوگ جہاں متعین تھے، سب قتل کر ڈالے گئے اور اکثر لوگوں کا نام لیا اور اُن کے قتل کی صورت بیان کی

اور کہا کہ پتیار کا حال نہیں معلوم کہ سید بادشاہ پر کیا گزری، تم جلد اپنی جان بچانے کی کوشش کرو۔ میں سید بادشاہ کا غلام اور فرمانبردار ہوں۔ اس وقت صرف تم کو خبر دینے آیا ہوں، اور اب میں اپنے گھر جاتا ہوں کہ یہاں سے نزدیک ہے۔ یہ کہہ کر وہ اسی وقت چلا گیا۔

یہ خبر سن کر مولوی صاحب کے ساتھی گھبرائے۔ آپ نے سب کو تسلی دی اور کہا کہ گھبرانے سے کام بنتا نہیں، بگڑتا ہے۔ استقامت سے کام لو اور جناب الہی میں دعا کرو کہ تمہارے نکلنے کی کوئی راہ پیدا کر دے اور جیسا میں تم سے کہوں، ویسا کرو۔ اللہ تعالیٰ اپنا فضل کرے گا۔

نماز کے بعد پھر آپ نے سب لوگوں کو جمع کیا اور کہا کہ بھائیو، ایک بات میں تمہاری خدمت میں عرض کرتا ہوں۔ اگر تم مجھ کو اپنا امیر جانتے ہو، تو بدل و جان اس کو مانو اور وقت پر کوئی عقل و تدبیر نہ بتلاؤ۔ ایسے وقت پر متفرق باتوں سے طبیعت پر اگندہ ہو جاتی ہے اور بنی ہوئی تدبیر بگڑ جاتی ہے۔ مجھ کو امیر المؤمنین نے تم پر امیر کیا ہے۔ معاذ اللہ! اگر کوئی سوئے تدبیر مجھ سے صادر ہو اور اس سے تم بھائیوں کو گزند پہنچے، تو بیشک میں خدا کے نزدیک پکڑا جاؤں گا۔ تم نے اپنے بھائیوں کی شہادت کا حال سنا کر کہیں غفلت میں نماز پڑھتے اور کہیں سوتے مارے گئے اور کہیں اپنی سوئے تدبیر سے مخالفین میں سے ایک بھی نہ مارا گیا اور نہ زخمی ہوا۔ ان کی شہادت ہی مقدر تھی۔ اس وقت خدا کے فضل و کرم سے تم سب ہوشیار اور بیدار ہو اور اپنے سپہ گری کے ساز و سامان سے تیار ہو۔ تقدیر الہی کا معاملہ تو خدا ہے، مگر بظاہر اسباب ایسا نہیں ہو سکتا کہ مخالفین اپنے کو صحیح و سلامت رکھ کر تم سب کو مار لیں۔ ان کو بھی اپنی جان پیاری ہے، بلکہ ہماری دہشت ان پر غالب ہے۔ اگر ہم سو آدمی شہید ہوں گے، تو وہ انشاء اللہ سیکڑوں مارے جائیں گے اور اگر تقدیر میں ہم لوگوں کی شہادت ہی لکھی ہے، تو کچھ کوشش و تدبیر پیش جائے گی، بلکہ جو تدبیر کریں گے، اُلٹی پڑے گی۔ سب نے کہا کہ ہم آپ کے فرمانبردار ہیں۔ جو فرمائے گا، ہم وہی کریں گے۔

مولوی خیر الدین صاحب نے کہا کہ میں ایک جال پھیلاتا ہوں، اگرچہ اس وقت وہ کسی کے خیال سے نہ آئے گا۔ یہ خوب سمجھ لو کہ بستی کے لوگوں میں جب تک ان کے ہلکے شریک نہ ہوں گے تب تک

ہم پر کوئی ہاتھ نہیں اٹھا سکتا۔ سوا ب سب کمر باندھ ہتھیار لگا کر اپنی مسجد میں بیٹھے رہو اور اس وقت کسی کو اللہ تعالیٰ کے سوا سے اپنا دوست نہ جاننا اور اُس کی باتوں میں نہ آنا اور جتنا تم سے کموں، اتنا کرنا۔ اب میں نماز پڑھ کر مُصلے پر بیٹھتا ہوں، تم حتماً واسے چار آدمی میری پشت پر کھڑے رہو، اور تم میں سے چار قوابین والے اس درخت کے نیچے، جو مسجد کے صحن میں ہے، کھڑے رہیں۔ جب دکھیں کہ نلک گاون کے آدمیوں کو لے کر آئیں اور ہم پر حملہ کریں، تب ان ملکوں کے قتل کی طرف توجہ کریں اور ہماری شرکت کا لحاظ نہ کریں، اگرچہ ہم مارے جائیں۔ اگر نلک ہمارے قابو میں آگئے، تو پھر مسجد سے باہر نہ نکلنے دینا۔ مزید چھ آدمی مسلح ہو کر بازار جائیں اور چھویں بیویوں سے کہیں کہ کئی روز ہوئے، تم نے نام بکھولتے ہیں، اب تک جزیے کا روپیہ تم نہیں لاتے۔ اسی وقت لے چلو۔

یہ سن کر میر عبد الرحمن جبالوی بولے کہ مولوی صاحب، یہ کیا فرماتے ہو؟ یہ جزیے کے تحصیل وصول کا وقت ہے؟ مولوی صاحب نے کہا کہ میں نے تو پہلے ہی کہہ دیا تھا کہ کوئی مجھ کو تہہ پیر نہ تباہے جو کموں کرے۔ تم اتنے جلد ہی اس بات کو قبول گئے۔ یہ سن کر وہ خاموش ہو گئے۔

چھ آدمی مسلح ہو کر بازار گئے اور انھوں نے بیویوں سے تعاضا کیا۔ وہ اپنے اپنے علاقے کے ملک کے پاس دوڑے گئے اور کہا کہ یہ سچی کا وقت ہے، آپ جزیے کے روپے میں کچھ تخفیف کرا دیجیے۔ چنانچہ آگے آگے بیئے، پیچھے پیچھے ملک مسجد میں آکر جمع ہو گئے۔ مولوی صاحب نے عصر کے وقت سے جزیے کی تحصیل وصول شروع کی، مغرب تک یہ سلسلہ جاری رہا۔ مغرب کے بعد وہ سب ملکوں کو مسجد کے اندر لے گئے اور سید صاحب کا خط پیش کیا۔ ملکوں نے کہا کہ اب تو رات ہوئی، کل دن کو ہم سب آپس میں صلح کر کے ایک ملک کو تمہارے ساتھ کر دیں گے۔ مولوی صاحب نے کہا: یہ کام کل کی صلح کا نہیں ہے۔ جو صلح کرنی ہو، اس وقت کر لو۔ انھوں نے کہا کہ ہم جانتے ہیں اور جرگہ کہہ کے ایک ملک کو تمہارے ساتھ کر دیتے ہیں۔ مولوی صاحب نے کہا کہ میں مسجد میں جرگہ کر لو۔ وہ جرگہ کر کے صدیقین ملک کو مولوی صاحب کے پاس لائے اور اُس کا ہاتھ مولوی صاحب کے ہاتھ میں دے کر کہا کہ یہ تو آپ کے ساتھ جائے گا، اس کی شرم آپ کے ہاتھ ہے اور راستہ بھی ہم نے اس کو بتا دیا ہے۔ اب آپ کو ہتھیار

ہے، جب چاہیے، جائیے۔ مولوی صاحب نے صدر الدین کو اپنے پاس بٹھالیا اور باقی ملکوں سے کہا کہ اب تم اپنے گھر جاؤ اور روٹی کھاؤ۔ ملک صدر الدین نے کہا کہ اگر اجازت ہو، تو میں بھی اپنے گھر سے روٹی کھاؤں، مولوی صاحب نے کہا کہ تم ہمارے ساتھ کھانا کھانا اور اُس کو جانے نہ دیا۔

ملک ظہر سے مغرب تک مسجد میں رہے تھے۔ اُن کو سمنہ کی سازش کا کچھ حال معلوم نہ تھا جب وہ اپنے اپنے گھر گئے، تو وہ خبر انہوں نے بھی سنی۔ وہ ششدر رہ گئے اور انہوں نے آپس میں جبرگ کیا اور کہا کہ ہمارے ساتھ اس مولوی نے کوئی ایسا کام نہیں کیا، جو ہم اس کی جان کے خواہاں ہوں۔ کام تو وہی کیا، جو سمنہ میں اور ہندوستانیوں نے کیا۔ فرق اتنا ہے کہ انہوں نے خود کیا اور اس سبب سے لوگوں پر شاق گزرا اور وہ اُن کے دشمن ہو گئے اور اس مولوی نے وہی کام ہماری رضامندی سے کیا اور ہمارے ہاتھوں سے کرایا۔ اور دوسری بستیوں میں تو ہندوستانی لوگ سید بادشاہ کے فرمانے سے بیٹھے اور ہم اس کو اپنی خوشی سے اور سید بادشاہ سے درخواست کر کے لائے تھے۔ سو اس پر ہاتھ ڈالنا نہایت بیہوشی اور بے انصافی ہے۔ لیکن اگر یوں ہی چھوڑ دیں، تو کل سمنہ والے ہمارے دشمن ہو جائیں گے۔ اب ایسا کرو کہ ان کے ہتھیار تولے لو اور ان کو اپنی بستی سے سلامت نکال دو۔ ہتھیار لینے میں بھی اتنی مروت کرو کہ اس ٹھہرے والے اُس ٹھہرے والے غازی کے ہتھیار لیں۔ اور اُس ٹھہرے والے اس ٹھہرے والے غازیوں کے ہتھیار لیں۔ چنانچہ تھوڑے عرصے میں بستی والوں نے مسجد کو گھیر لیا۔ چالیس پچاس آدمی بندوقیں باغیے کچھ مسجد کی صحن کی دیوار پر بیٹھے تھے اور کچھ متفرق دائیں بائیں کھڑے تھے۔ مولوی خیر الدین صاحب نے باہر نکل کر پوچھا: تم یہاں کیوں جمع ہو؟ یہاں کون سا ماسا ہو رہا ہے جو تم دیکھتے ہو؟ انہوں نے کہا کہ تم مال لٹھنے کے واسطے جنگل کو جاتے ہیں، اس لیے جمع ہیں۔ مولوی خیر الدین صاحب نے کہا کہ کہیں جاؤ، مگر ہمارے پاس نہ آؤ، نہیں تو ہماری تمہاری لڑائی ہے۔ انہوں نے جانے میں تامل کیا۔ مولوی خیر الدین صاحب نے اپنے آدمیوں سے پکار کر کہا کہ تم مسجد سے باہر نکل آؤ، ان کی نیت میں کچھ فتور معلوم ہوتا ہے اور ان بلوائیوں سے غصے ہو کر کہا کہ جیسے سمنہ کی بستیوں میں ہمارے بھائیوں کو غفلت میں شہید کیا، اگر ہم بھی غافل ہوتے، تو ویسے ہی ہمارے جاتے۔ اب تو ہم ہشیار اور اپنے ہتھیاروں سے تیار ہیں۔ اتنے

آومی تب مریں گے، جب تمہاری صد ہا عمر توں کو بیوہ اور تمہارے صد ہا لڑکوں کو یتیم کر دیں گے تمہاری اس میں خیر ہے کہ جلد یہاں سے چلے جاؤ، نہیں تو اپنے غازیوں کو مکم دیتا ہوں کہ ایک طرف سے بستی کا قتل عام شروع کر دیں۔ اس وقت تم سے کچھ نہ ہو سکے گا۔ غازی لوگ تو مسجد میں مسلح بیٹھے تھے جو نہیں ان سے باہر نکلے، تمام بلوائی جنگل کی طرف بھاگ گئے۔

مولوی صاحب نے بستی سے نکل جانے کی تیاری کی۔ پنجتار کا راستہ بالکل غیر مامون تھا۔ آپ نے پڑاں غار کا ارادہ کیا، جہاں کاناک لعل محمد بڑا دیندار اور سید صاحب کا مخلص تھا۔ تھوڑی دیر کے بعد سب ملک آنے اور خوشامد آمیز باتیں کہنے لگے کہ کچھ ہماری عرض ہے، مگر ہم کہ نہیں سکتے ہیں۔ مولوی خیر الدین صاحب نے کہا کہ تم اپنے جتنے کے روپوں کو کہتے ہو گے، مولوی صاحب نے پوچھا کتنے روپے تحصیل وصول ہوئے ہیں اور کس کے پاس ہیں اور تمہارے جتنے کے کتنے روپے ہیں؟ انہوں نے کہا کہ سو روپے تحصیل ہوئے ہیں اور تمہارے حکم سے قاضی کے پاس امانت ہیں، تمہارے وعدے کے موافق ہمارے جتنے کے پچیس روپے ہوئے۔ مولوی صاحب نے قاضی صاحب سے کہا کہ پچیس روپے ان کے حوالے کرو اور باقی پچتر روپے میں نے سب ملکوں کو انعام دیے۔ ان باتوں سے وہ بہت خوش ہوئے اور خوشامد سے کہنے لگے کہ اس وقت رات میں کہاں جاؤ گے، جب تک پنجتار کا راستہ صاف نہ ہو، تب تک تم یہاں سے کہیں نہ جاؤ۔ جس طرح ہم لوگ پہلے آپ کے فرمانبردار تھے، اسی طرح اب بھی ہیں، بلکہ اب اس سے زیادہ آپ کی فرمانبرداری اور خدمت گزاری نہ کریں تو ہم اشراف نہ ہوں گے۔ ہماری طرف سے کچھ شبہ اور وسوسہ آپ اپنے دل میں نہ لائیے۔ مولوی صاحب نے فرمایا کہ تم صاحبوں سے ایسی ہی امید ہے، مگر ہم کو حضرت امیر المومنین کے پاس پہنچنا ضرور ہے۔

پنجتار کا سفر | پڑاں غار جانے کا حال آخوند گل کے سوا کسی کو معلوم نہ تھا۔ آخوند گل پشاور، عالم، دیندار، پیر ہیزگار اور سید صاحب کا مخلص تھا۔ ٹونڈ ٹونڈ سے کچھ کم ایک کوس پنجتار کی طرف چلے۔ وہاں

۱۔ اصل لفظ "پڑاں غار" ہے۔ کثرت استعمال سے "پڑاں غار" کہتے ہیں۔ پڑاں پشاور میں چیتے کہتے ہیں۔ کسی زمانے میں پڑاں چیتے کا نام ہو گیا، پھر بستی کا یہ نام ہوا۔



ایک گورستان تھا۔ اُس میں پہنچ کر آخوند گل نے حکم صدر الدین اور رہبر کا ہاتھ پکڑ لیا کہ یہاں سے پڑاں غار کا راستہ لو۔ صدر الدین نے کہا کہ بھائی ہندوستان میں، دانائی تم پر ختم ہے کہ لوند خور سے یہ ارادہ کسی پر ظاہر نہ کیا۔ میں بھی سوچ میں تھا کہ یہاں سے پنجاب تک کیونکر جانا ہوگا، مگر خوف سے گئے نہیں سکتا تھا۔ اب میری جان میں جان آئی، اب فضل الہی سے تم صحیح و سلامت پہنچ گئے۔ مولوی خیر الدین صاحب نے گورستان سے پڑاں غار کا راستہ لیا اور صدر الدین کو گورستان سے رخصت کیا اور موضع جلال اور دوسری بستیوں میں ہوتے ہوئے پڑاں غار پہنچ گئے۔ موضع جلال میں آپ نے ایک طالب علم کو سید صاحب کے نام خط دینا چاہا۔ اُس نے خط لے جانے سے عذر کیا۔ آپ نے اُس کی بغل سے کتاب لے کر اور کھول کر ایک جگہ یہ عبارت لکھ دی کہ خدا کے فضل و کرم سے ہم جلالہ تک آئے ہیں اور موضع پڑاں غار تک جاتے ہیں۔ آپ دعا کریں کہ اللہ تعالیٰ آپ کے قدموں تک پہنچائے۔ ملک اعلیٰ محمد ان کے آنے سے بہت خوش ہوا اور ان کو اپنی بستی میں ٹھیرایا کہ جب تک پنجاب کا راستہ صاف نہ ہو، یہیں قیام کریں۔

ایک مہینہ پڑاں غار میں قیام رہا۔ وہیں سید صاحب کا مکتوب اس مضمون کا پہنچا کہ راستہ تجویز کر کے تمہارے لانے کے لیے تنگنی کے محمود خاں بارک زئی کو بھیجا ہے جس راستے سے وہ تم کو لائیں، بلا انکار ان کے ساتھ آنا۔ دوپہر کو محمود خاں آگئے۔ راستے میں بارہ آدمیوں کو، جن کے پاؤں میں چھالے پڑ گئے تھے، چلنے سے معذور تھے اور نگ شاہ کی گڑھی میں چھوڑا۔ کچھ دیر گھڑیالہ میں ٹھیر کر جب موضع مہر علی کے پاس نکلے، وہاں ایک آدمی بلا۔ اُس نے کہا کہ تمہاری تو شیوہ میں آج رات بھر بڑی نگہبانی رہی کہ لوند خور کا مولوی کہیں نکل نہ جائے۔ ابھی دو سوار یہاں سے گئے ہیں تم جلد نکل جاؤ، اگر تم راستے راستے آتے، تو کوئی نہ کوئی ضرور بلتا، مگر تم راستہ چھوڑ کر آئے اس لیے کوئی نہ بلا۔ راستے میں مولوی صاحب نے ایک آدمی سے جو شیوہ کی بستی میں رہتا تھا، کہا کہ شیوہ والوں سے کہ دینا کہ لوند خور کا مولوی جس کی تم رات کو پوکسی کرتے تھے، وہ آج سلامت نکل گیا۔ اب آدھ کوں پر ٹھیرا ہے۔ اگر تم کو کچھ

ہمت اور جرات ہو، تو جاؤ، نہیں تو پھپھتاؤ گے۔ وہاں سے پہاڑ کے راستے راستے موضع مکرہ میں آئے۔  
 مولوی خیر الدین صاحب کا | مکرے سے زیدے کے فتح خاں نے سید صاحب کو مولوی خیر الدین  
 استقبال اور حمد و دعا | صاحب کی آمد کی اطلاع دی۔ مولوی خیر الدین صاحب کا بھی خط تھا۔  
 سید صاحب بہت خوش ہوئے اور سر پر ہنہ ہو کر دعا کی اور یہ پیغام بھیجا کہ کل سویرے ہم آپ کے  
 استقبال کو آئیں گے۔ آپ نے توپ ٹانے کے وار دئے مولوی احمد اللہ صاحب سے فرمایا کہ جب ہم  
 مولوی خیر الدین صاحب کو لے کر آئیں، تو تم خوشی کی گیارہ توہیں سر کرنا۔

اگلے روز آپ نماز فجر کے بعد تین سو آدمیوں کے ساتھ روانہ ہوئے۔ جب مولوی خیر الدین صاحب  
 آتے ہوئے نظر آئے اور آپ کے اور ان کے درمیان تھوڑا سا فاصلہ رہا، آپ پیادہ پا تشریف لے  
 چلے اور مولوی خیر الدین صاحب اور سب غازیوں سے بڑی محبت اور تپاک سے ملے، ہر ایک کو سینے  
 سے لٹکایا اور عافیت مزاج پوچھی اور پیٹار کی طرف لے کر چلے۔ لوگوں کو اشارہ کیا کہ خوشی کی بندوبستیں داغتے  
 چلو جب پیٹار کے نلے پر سواری آئی، تو پیٹار میں توپوں کے گیارہ فیر سر ہوئے اور بندوقوں کی بارہیں  
 چلنے لگیں۔ وہاں سے سب کو ہمراہ نلیے ہوئے بستی میں داخل ہوئے۔ پہلے مسجد میں تشریف لائے اور نفل  
 شکرانہ کی دو رکعت پڑھ کر دعائیں مشغول ہو گئے اور دیتیک دعا کی کہ "خداوند ا، تو نے ان بھائیوں کو  
 نزدیکوں کے جنگل سے چھڑا کر ہم تک سلامت پہنچایا۔ ہمارے نزدیک یہ لوگ گویا از سر نو پیدا ہوئے۔ دعا  
 کے بعد سب کو ابازت دی کہ سب بھائی اپنے اپنے بیٹے میں جا کر اتریں۔ اس کے بعد آپ اپنے ڈیرے  
 پر تشریف لائے اور بیٹے میں مکم بھجوا دیا کہ جو بھائی جس بیٹے کے ہیں، ان کی تین تین وقت ضیافت  
 کریں اور شیخ ولی محمد صاحب سے فرمایا کہ ان بھائیوں کے کپڑے بھٹ گئے ہیں اور جو تے ٹوٹ گئے  
 ہیں۔ جلد نئے بنا کر ان کو پہنا دو اور جس چیز کی حاجت ہو، اس کی دستگی کرا دو۔

چھتر بانی اور امب کے مجاہدین | اسنہ کے علاقے سے باہر جو مجاہدین چھتر بانی اور امب کی گڑھی میں متعین  
 تھے، وہ اس قدر اور گشت و خون سے محفوظ رہے۔ ان میں سے حافظ مصطفیٰ بھنجانوی تیس غازیوں کے  
 ساتھ اور شیخ بلند بخت دیوبندی ساٹھ ستر آدمیوں کے ساتھ تھے۔ یہ لوگ سید صاحب کی طلبی تک وہیں

رہے اور سفر ہجرت ثانیہ میں بڑھیری کے مقام پر آپ سے آکر مل گئے۔

اسب کی گڑھی کا تھلیہ | پانڈہ خاں کو ستمہ کے قدر کا حال معلوم ہوا۔ وہ تیزیوں کو جا بجا سے جمع کر کے چھتر بانی اور اسب پر آیا اور یہ پیغام بھیجا کہ ہمارے دونوں مکان خالی کر دو اور تم سب اپنے سید بادشاہ کے پاس پنجپار چلے جاؤ۔ حافظ مصطفیٰ، شیخ بلند بخت اور سید عمر نے جواب دیا کہ امیر المومنین کے حکم کے بغیر ہم اپنی جگہ سے کوئی جنبش نہیں کریں گے۔ اس پر پانڈہ خاں نے لڑائی شروع کر دی۔ ان تینوں صاحبوں نے سید صاحب کو اطلاع کی۔ آپ نے ان کو لکھا کہ تم سب میں اپنی اپنی جگہ قیام رکھو، اللہ تعالیٰ تمہارا مددگار ہے۔ چند روز میں ہم ہجرت کر کے اسی طرف کو آئیں گے۔ اگر کسی اور طرف کو جائیں گے، تو ہم سب کو بلا لیں گے۔

پانڈہ خاں نے جب اسب کی گڑھی پر حملہ کیا، تو شیخ بلند بخت نے اس گڑھی کی مورچہ بندی کی اور توپیں نصب کر دیں اور کئی بار حملہ آوروں کو پسپا کیا۔ اسی طرح ان کے متواتر حملے ہوتے رہے اور مجاہدین اپنی جوانمردی سے ان کو پسپا کرتے رہے۔ آخر شیخ بلند بخت نے ایک لشکے کے ذریعے پنجپار سید صاحب کو اطلاع کی۔ سید صاحب نے اس کے جواب میں ستمہ کے قدر کی اطلاع دی اور تحریر فرمایا کہ میں نے تمہارے متعلق سید اکبر صاحب کو لکھا ہے، تم ان کی ہدایت کے مطابق عمل کرو۔ چند روز کے بعد سید اکبر صاحب شیخ بلند بخت کے پاس گڑھی میں آئے اور مجاہدین کا اسباب گڑھی سے نکلوا کر عشرے میں بھجوا دیا اور سب لوگوں کو ساتھ لے کر عشرے میں آئے۔ ۲۷ دن تک مجاہدین اور پانڈہ خاں کے لشکر کے درمیان جنگ رہی۔ عشرے سے دریا کے بندھ کے ذریعے توپیں اور گولہ بارود اور غلہ لے کر ستھانہ روانہ کیا۔

ہری سنگھ کا پیغام | دریا کے کنارے کنارے کو س کو س کے فاصلے سے سکھوں کی کئی گڑھیاں اور مجاہدین کا جواب | تمہیں۔ ان کی ایک گڑھی اسب کی گڑھی کے بالکل مقابل تھی۔ پانڈہ خاں اور مجاہدین کی جنگ کے دوران میں ایک روز اس گڑھی کے سکھوں نے دریا کے کنارے سے غازیوں کو پکارا کہ تمہاری گڑھی میں جو کوئی معتبر آدمی ہو، وہ دریا کے کنارے آئے، ہم اس سے بات کہیں گے شیخ بلند بخت

نے تین آدمیوں کو تجویز کیا کہ دریا پر پہنچیں اور اس کا پیغام سنیں۔

جب وہ تینوں دریا کے کنارے پہنچے تو دریا کے پار سے ایک سکھ نے پکار کر کہا کہ غازیو سپاہی کی قدر سپاہی خوب جانتا ہے، میں تلواریوں کے ساتھ تمہاری لڑائی دیکھ کر بہت خوش ہوا کہ تم خلیفہ کے لوگ بڑے بہادر اور سپاہی ہو۔ مجھ کو تمہاری خیر خواہی منظور ہے۔ میں اپنا ایک آدمی خط دے کر تمہارے پاس بھیجتا ہوں اور کچھ زبانی پیغام بھی اس سے کہ دوں گا۔ تم دونوں کا جواب مجھ بوجھ کر میرے آدمی کے زبانی کہلا بھیجا۔

پھر ان کا ایک آدمی اس پار آیا اور ان تینوں آدمیوں سے کہا کہ مجھ کو اپنے سردار کے پاس لے چلو، تو میں خط بھی ان کو دوں اور زبانی پیغام بھی کہوں۔ لوگ اس آدمی کو شیخ بلند بخت کے پاس لے گئے اس نے وہ خط دیا۔ وہ کھولا گیا۔ اس کا خط ہندی میں تھا اور اس پر ہری سنگھ کے نام کی نثر تھی۔ وہاں اس وقت کوئی ہندی پڑھنے والا نہ تھا کہ اس خط کا حال معلوم ہوتا۔ اس آدمی نے زبانی بیان کیا کہ اس کا یہ مضمون ہے کہ ہمارے خالص یعنی سردار ہری سنگھ نے لکھا ہے کہ تم خلیفہ صاحب کے غازی لوگ بڑے بہادر، امانت دار اور نمک حلال ہو۔ پانڈہ خاں کے لشکر نے تم کو گھیر رکھا ہے۔ تم کو مناسب یہ ہے کہ گڑھی اور گڑھی میں جو کچھ ہتھیار وغیرہ پانڈہ خاں کے ہوں، وہ پانڈہ خاں کے لشکر کے سپرد کرو اور تم سب ہمارے پاس چلے آؤ۔ ہم تم سب کو نوکر رکھ لیں گے اور خلیفہ صاحب سے زیادہ تمہاری عزت کریں گے۔

شیخ بلند بخت نے اس کو جواب دیا کہ تم جا کر ہماری طرف سے اپنے خالص سے کہو کہ وہ کہتے ہیں کہ ہم لوگ حضرت امیر المومنین حضرت سید صاحب کے فرمانبردار ہیں اور ان کے حکم کے بغیر اپنی طرف سے کوئی کام نہیں کر سکتے۔ ہم اپنے وطن سے صرف خدا کی راہ میں کافروں سے جہاد کرنے کو آئے ہیں۔ ہم لوگ ملک کے طالب نہیں ہیں اور نہ کسی کی نوکری چاکری کرتے ہیں۔ ہمارا جینا مرنا سید صاحب کے ساتھ ہے، اور ہم خدا کے سوا کسی سے نہیں ڈرتے۔ پانڈہ خاں کا یہ لشکر کیا حقیقت رکھتا ہے؟ اگر تمہارا راہ

لے غالباً گرکھی کہ وہ بھی ہندی کی ایک شاخ ہے۔

رجحیت سنگھ اپنا لشکر لے کر آئے، تو ہم اس کو بھی کچھ نہیں سمجھتے، اس لیے کہ خوف تو موت کا ہوتا ہے اور ہم لوگ خدا کی راہ میں اپنی جانیں نثار کرنے آئے ہیں۔ پھر ہم کو کس بات کا غم؟ اور خبردار، پھر کسی کی زبانی ایسا سیوہ پیغام ہم کو نہ بھیجا۔ یہ سن کر وہ آدمی جہاں سے آیا تھا، واپس چلا گیا۔

چھتر بانی کا تخلص | چھتر بانی کے مجاہدین نے بھی چالیس روز تک پانڈہ خاں کے لشکر کا مقابلہ کیا۔ پانڈہ خاں نے مجاہدین کے امیر حافظ مصطفیٰ کا ڈھلوی سے کہلا بھیجا کہ یا تو تم لوگ پنجاب چلے جاؤ یا ہماری نوکری کر لو۔ ہم اچھی طرح تمہاری خدمت اور قدر دانی کریں گے۔ مگر یہ بھی منظور نہ ہوا اور ہندوستان جانے کا ارادہ ہوا، تو ہم تم کو صحیح و سالم سندھ کے پار آتا دیں۔ اپنے وطن چلے جاؤ، مگر بہر صورت گڑھی خالی کر دو۔ حافظ صاحب نے کہا کہ اپنے خاں سے ہماری طرف سے جا کر کہو کہ وہ کہتے ہیں کہ ہم حضرت امیر المومنین کے فرمانبردار ہیں۔ ان کے حکم کے بغیر ہم ہرگز گڑھی خالی نہیں کریں گے۔ ہم لوگ خدا کی راہ میں جہاد کرنے آئے ہیں۔ کسی کی نوکری چاکری کرنے نہیں آئے، نوکری چاکری وہ کرے، جو مال و دولت کا طالب ہو۔ ہم کو اس کی پروا نہیں۔

ستوڑ چالیس دن تک جنگ کا سلسلہ جاری اور گولیاں چلتی رہیں۔ ایک روز رات گئے کسی آدمی نے تین بار باواز بلند پکار کر کہا کہ حضرت امیر المومنین کے حکم سے سید اکبر صاحب امب کی گڑھی کے غازیوں کو عشرے میں لے گئے ہیں، ان کے آدمی تم کو بھی لینے آئیں گے۔ تم ان کے ساتھ بلا انکار چلے جانا۔ ایک روز سید اکبر صاحب کے آدمی آئے اور ان کے ساتھ مجاہدین گڑھی سے باہر نکلے اور سب ہندوستانی کھیل بانی کے کنارے ہو کر امب گئے اور وہاں سے عشرے کو آئے اور بڑا دشوار گزار سفر طے کر کے ٹھس ڈھیری میں سید صاحب کے ساتھ شامل ہو گئے۔



## چٹیسواں باب

### عذر کے اسباب کی تحقیق

### اور ہجرت کا عزم

پنجتار پر بلوائیوں کا زعمہ | جب جا بجا سے غازیوں کی شہادت کی خبریں آرہی تھیں، اس سے کچھ دن بعد ایک روز سردار فتح خاں کی قوم خدوخیل اور زیدیوں کے غول اپنے اپنے نشان لے کر آئے اور سردار موصوف کے حجرے میں اترے۔ کچھ دیر کے بعد ایک دوسرا غول آیا اور فتح خاں کے حجرے میں اُترا۔ لوگوں نے پوچھا کہ تم اس طرح مسلح ہو کر کیوں آئے ہو انہوں نے کہا کہ ہم سید بادشاہ کی مدد کو آئے ہیں اور جن لوگوں نے سمنہ کی بستیوں میں غازیوں کو قتل کیا ہے، ان سے بدلہ لیں گے اور ابھی ہمارے اور بھی بہت سے لوگ آئیں گے۔

پھر اس کے بعد چار چار گھنٹے کے فاصلے سے اور کئی غول اپنے اپنے نشان لیے ہوئے آئے اور اسی حجرے میں اترے۔ رات کو بھی ایک غول بستی کے باہر جنوبی جانب گورستان میں اُترا۔ سب لوگوں کا گمان قوی تھا کہ یہ تمام فساد فتح خاں کا برپا کیا ہوا ہے۔ آخر معذور خاں لکھنوی، ابراہیم خاں خیر آبادی اور امیر خاں قصوری، جو پیرے پر مقرر تھے، سید صاحب کی خدمت میں حاضر ہوئے اور ان لوگوں کی آمد کی اطلاع کی اور فتح خاں اور ان پر اپنا شبہ ظاہر کیا۔ آپ نے مولانا محمد اسماعیل صاحب، ارباب بہرام خاں، مولوی احمد اللہ صاحب ناگپوری، منشی خواجہ محمد (حسین پوری)، شیخ ولی محمد چلتی وغیرہم کو بلوایا

اور ان میں فتح خاں کا ایک علاقائی بھائی احمد خاں بھی تھا۔ پھر آپ نے سب سے کہا کہ بعض بعض لوگوں سے سنا ہے کہ یہ لوگ فساد کے ارادے سے آئے ہیں۔ ہم کو تو اس بات کا اُن سے گمان نہیں ہے۔ کہو، تمہارے نزدیک کیا ہے؟

یہ بات سُن کر ارباب بہرام خاں اور احمد خاں نے عرض کی کہ جو کچھ آپ نے سنا ہے، یہ بات سچ ہے۔ یہ تمام فساد فتح خاں کا ہے۔ اُس مُفسد نے ان سب کو بلا کر جمع کیا ہے۔ کچھ عجب نہیں کہ یہ منافق آپ کے ساتھ کچھ فریب کرے، کیونکہ ہم کو معتبر لوگوں سے معلوم ہوا ہے کہ سمر سے پشاور تک اسی مُفسد کی مشورت سے اپنے اتنے غازی مارے گئے ہیں، بلکہ احمد خاں نے یہ بھی عرض کی کہ اگر آپ کی اجازت ہو، تو میں اس مُوڈی کو مار ڈالوں، سب فساد دفع ہو جائے گا۔ اپنے بعض بعض ہندوستانیوں نے کہا کہ اگر آپ فرمائیں، تو ہم فتح خاں کو زندہ گرفتار کر لیں اور آپ پنجاب پر قبضہ کریں۔ ارباب بہرام خاں اور مولوی احمد اللہ صاحب نے عرض کی کہ آپ صرف پانسو غازی اور دو ضرب توپ ہمارے ہمراہ کر دیں تمام ملک سمر کو مُفسدوں سے خالی کرنے کا ہمارا ذمہ ہے۔ جہاں ایک دو بستیریں کو توپوں سے اڑا دیا، سارا ملک تھرا جائے گا اور کوئی مقابلے پر نہ آئے گا، سب فرماں بردار ہو جائیں گے۔ اسی طور اور لوگوں نے بھی گزارش کی۔

سید صاحب کا ارشاد | جب سب اپنی اپنی تقریر کر چکے، تب سید صاحب نے فرمایا کہ جو کچھ تم صاحبوں نے کہا، یہ ایک بھی ہم کو منظور نہیں، نہ فتح خاں کے حق میں، اور نہ سمر والوں کے حق میں۔ فتح خاں ہمارا مُسمن ہے، اُس نے ہم پر بڑے بڑے اِحسان کیے ہیں۔ اول تو اُس نے اپنے یہاں ہم کو جگہ دی، دوسرے آج تک ہر کہیں ہماری شکریت کی، اس کی طرف سے کسی امر میں بدگمانی کرنی نہیں چاہیے اور جو کچھ یہ معاملہ پیش آیا، شیت الہی یوں ہی تھی، یعنی بات جانے بغیر کسی پر قیاس سے گمان کرنا اور اس کا الزام دھرنا نہیں چاہیے۔ یہ معاملہ اللہ تعالیٰ پر چھوڑ دینا چاہیے۔ جنہوں نے یہ فساد کیا ہے، اللہ تعالیٰ ان سے آپ سمجھ لے گا۔ ہم تو اپنے پروردگار کی رضا مندی کا کام کرنے آئے ہیں، پندہ داری اور نفسانیت کے واسطے نہیں آئے ہیں اور جو تم صاحبوں کو ان لوگوں کی طرف سے دوسرہ ہے، سو

فتح خاں کو ملا کر اس کا حال بھی دریافت کر لیں گے تم کسی نوع کا اندیشہ نہ کرو اللہ تعالیٰ سب طرح سے خیر کرے گا۔  
فتح خاں سے گفتگو | پھر اسی وقت آپ نے سردار فتح خاں کو بلوایا اور اپنے پاس بٹھایا اور پوچھا کہ  
 خان بھائی، ان ہلکیوں نے آکر حجوم کیا ہے۔ ان کو کس نے بلایا ہے؟ خان موصوف نے کہا کہ ان کو آپ  
 کی مدد کے واسطے میں نے بلایا ہے۔ آپ نے فرمایا کہ ابھی ہم کو کچھ مدد کی ضرورت نہیں ہے، ان کو رخصت  
 کر دو۔ اپنے مکان کو جائیں۔ جب کبھی حاجت ہوگی، تب ان کو بلا لینا۔ ہم کو تو اپنے پروردگار کی  
 مدد کافی ہے، غیر کی مدد کی کچھ پروا نہیں۔ جو وہ مددگار ہوگا، تو سب مددگار ہو جائیں گے۔ خان موصوف  
 یہ بات سن کر اپنے دل میں بہت نادام ہوا اور کہا کہ میں ابھی جا کر ان کو رخصت کیے دیتا ہوں۔ پھر  
 اسی وقت ان سب کو جواب دیا۔ اسی روز وہ اپنی اپنی طرف چلے گئے۔ پھر کچھ لوگ گورستان میں  
 پڑے رہے۔ پھر دو تین روز کے اندر وہ بھی دفع ہوئے۔

فتح خاں کی حاضری | فتح خاں پنجابری، جو اس ہنگامے کے پورے عرصے میں پنجاب سے باہر رہا، اپنے  
 گھر آیا۔ اس نے سید صاحب کی ملاقات کے لیے اندر آنے کی اجازت چاہی۔ چونکہ کیداروں نے اس  
 کو اجازت نہ دی اور آپ کو اندر جا کر اطلاع دی کہ فتح خاں ہتھیار لگائے ہوئے اندر آنا چاہتا ہے۔  
 کیا حکم ہے؟ فرمایا: جیسے وہ ہمیشہ آیا کرتا تھا، آنے دو۔ بعض خیر خواہوں نے عرض کیا کہ اگر اجازت  
 ہو، تو اس کے ہتھیار رکھو الیں۔ جب وہ ملاقات کر کے جائے گا، تو ہتھیار اس کے حوالے کر دیے  
 جائیں گے۔ فرمایا کہ یہ مجھے منظور نہیں۔ باغیوں کے ساتھ اس کی شرکت ظنی ہے یعنی نہیں کہ شرعی طریقے  
 پر اس کو ثابت کیا جاسکے اس لیے اس کو مسلح آنے دو۔ اگر اس کی کوئی اور نیت ہے، تو بھی کچھ ڈر نہیں  
دل کا علاج | فتح خاں نے عرض کیا کہ ہماری قوم آپ کی نصرت کرنا چاہتی ہے اور معمول کے مطابق  
 عشر وغیرہ دینا چاہتی ہے۔ فرمایا کہ اپنی قوم سے کہ دو کہ ہمیں یہ کیسے معلوم ہو کہ تم اپنے قول میں سچے ہو؟  
 ہزار ہا آدمی اپنے قول سے پھر گئے اور انھوں نے غازیوں کی لاشوں کے ساتھ وہ کیا، جو کفار نہیں کرتے۔  
 اب تو ہم کو تمہارے لَآ إِلَهَ إِلَّا اللَّهُ کہنے میں بھی شک ہے کہ سچے دل سے کہتے ہو کہ جھوٹے دل سے  
 تمہارا اقرار کلمہ توحید محض قوم کے رسم و رواج کی بنا پر ہے۔ ہم کو تو اب ضروری ہو گیا ہے کہ ہم اپنے



دل کا علاج کریں کہ کلمہ گوئیوں کی طرف سے ہمارا شک زائل ہو۔

علماء اور سادات کا اجتماع | ایک روز سید صاحب نے اپنے معتد لوگوں اور سردار فتح خاں سے فرمایا اور سب کی تحقیق | کہ ہم یہ چاہتے ہیں کہ اس ملک کے علماء اور سادات اور بعض بعض ملک اور خزانہ کو جو ہمارے مخلص دوست ہیں، بلا کر جمع کریں اور ان سے پوچھیں کہ اس ملک کے لوگوں نے ہمارے غازیوں کے ساتھ کشت و خون کا جو معاملہ کیا، اس کا سبب کیا ہے؟ وفا بازی کا ایسا معاملہ مسلمان لوگ عمد و پیمان کر کے کافروں کے ساتھ بھی نہیں کرتے چہ جائیکہ مسلمانوں کے ساتھ۔ اگر ایسا ہی کوئی قصور ہم لوگوں سے صادر ہوا ہے کہ اسی سزا کے لائق تھے، تو ہم کو آگاہ کریں کہ ہم اس سے تائب ہوں اور اپنے قصور پر نادم ہوں اور جو بے خطایوں ہی افترا و بہتان کر کے انھوں نے یہ زیادتی کی ہے وہ بھی معلوم ہو جائے۔ پھر ہم کو اختیار ہے؛ چاہے معاف کریں، چاہے اپنا بدلہ لیں۔

حاضرین نے اس سے اتفاق کیا اور یہ تجویز بہت پسند کی۔ آپ نے فتح خاں سے فرمایا کہ خاں بھائی، جن مساجدوں کے نام ہم طلبی کے خطوط لکھوائیں، ان کو تم اپنے آدمیوں کے ہاتھ بھجوا دو۔ اس لیے کہ لوگ تمہارے زیادہ واقف کار ہیں اور دستے میں ان سے کوئی حرام بھی نہ ہوگا۔ ہمارے ہندوستانی کسی صورت سے نہیں جاسکتے، اس لیے کہ تمام ملک بگڑا ہوا ہے۔ اس کے بعد آپ نے مولانا محمد اسماعیل صاحب کو اہم آدمیوں کے نام بتلائے۔ ان میں علماء و سادات اور خزانہ و رؤسا بھی تھے۔ سب کے نام خطوط لکھے گئے اور وہ خطوط فتح خاں نے اپنے آدمیوں کے ہاتھ بھجوا دیے۔

اہل علاقہ کی مہانداری اور مدارات | سید صاحب نے اپنے ساتھیوں سے فرمایا کہ جو صاحبان آئیں، ان کی پوری مہانداری و خدمت گزارگی کی جائے۔ اس میں کسی طور کا فرق نہ ہو۔ اور اگر بلوائیوں میں سے ان کے ساتھ کوئی آئے اور یہ معلوم ہو کہ انہیں لوگوں نے ہمارے غازیوں کو شہید کیا ہے، تو ان سے کوئی شخص کسی طرح کا تعرض نہ کرے اور نہ ان کو چھیڑے، بلکہ اوروں کے مقابلے میں ان کی زیادہ خاطر داری کی جائے۔

تین چار دن میں سب صاحبان تشریف لے آئے۔ ان میں سادات و علماء بھی تھے اور ملک

اور خواہیں بھی اور بہت سے مفسدین اور بلوائی بھی بسید صاحب کی ہدایت کے مطابق ان لوگوں کی پوری خاطر داری اور کھانے پینے سے تو انہیں کی گئی اور مفسدوں اور بلوائیوں کو پہچان لینے کے باوجود کسی نے ان سے تعرض نہیں کیا اور نہ کوئی فرق محسوس ہونے دیا۔

سید صاحب کی استفسار | سب حضرات سید صاحب کے ڈیرے پر جمع ہوئے۔ آپ نے علماء کی طرف مخاطب ہو کر فرمایا کہ ہم آپ صاحبوں سے سوال کرتے ہیں کہ جب ہم اپنے وطن ہندوستان سے ہجرت کر کے جہاد فی سبیل اللہ کے انتظام کے لیے آپ کے اس ٹھکانے میں آئے تو یہاں کے اکثر ذوالنہن وغیرہ میں نا اتفاقی اور عقیدہ داری نظر آئی کہ ایک دوسرے کا جانی دشمن بنا ہوا تھا اور کفار سے جہاد مسلمانوں کے اتفاق کے بغیر نہیں ہو سکتا، تو ایک مدت تک اللہ فی اللہ سعی اور کوشش کر کے ان لوگوں کو آپس میں ملایا۔ پھر انہوں نے اور آپ سب نے ہمارے ہاتھ پر بربضاد و رغبت بیعت امامت اور نبوت ہدایت کی اور ہم کو اپنا پیر و مرشد اور امام بنایا اور عہد و پیمان کیا کہ ہم ہر حال میں اس کا رخصت میں جان و مال سے تمہارے شریک ہیں، پھر آپ سب نے خود ہی کہا کہ ہم۔ بیعت کا حکم لبر و چشم قبول کیا۔ اب آپ ہماری بستیوں میں ہمارے ہی لوگوں میں سے ایک ایک ذوالنہن ہو کر دیں کہ شرع شریف کے موافق ہمارے درمیان فیصلہ کیا کرے اور باہمی شادی غمی میں شرعی احکام جاری کیا کرے۔ تو آپ ہی کے کہنے کے مطابق، جن کو آپ نے کہا، ان کو ہم نے قاضی بنایا۔ پھر شریعت کے موافق آپ سب نے بربضاد و رغبت عشر دینے کا اقبال کیا اور کہا کہ اس کی تجھیل و ضول کے لیے آپ اپنے مجاہدین متعین کر دیں اور ہم سے عشر کا نذر و ضول کر لیا کریں۔ آپ کے کہنے کے مطابق ہم نے اپنے غازی متعین کر دیے۔ ایک مدت تک یہ کارخانہ جاری رہا۔ پھر ہمارے لوگوں سے خدا و رسول کے خلاف کون سی بات سرزد ہوئی کہ جس کی وجہ سے آپ کا تمام ٹھکانہ ہم لوگوں کا مخالف اور جانی دشمن ہو گیا؟ اس سے پہلے ہم سے کسی نے نہ کسی بات کی شکایت کی اور نہ کوئی اطلاع دی۔ آپ ہی آپ آپ لوگوں نے کیا بارگی بربضاد و رغبت کر کے ہمارے صد ہا غازی قتل کر ڈالے۔ اس کا سبب ہم کو بالکل معلوم نہ ہوا۔ آپ خود سوچ بچھ کر ہم کو

معاملے کی تحقیق لوگوں نے اس مجلس سے اٹھ کر کئی روز تک آپس میں گفتگو کی، لیکن وہ کسی نتیجے پر نہ پہنچے۔ آخر آپ کے پاس آکر کہا کہ ہم سب متحیر و متفکر ہیں کہ اتنا کشت و خون کس سبب سے ہوا۔ ہمیں اس کی کوئی معقول وجہ معلوم نہیں ہو سکی، کیونکہ نہ تو ہم اس معاملے میں شریک تھے اور نہ انھوں نے ہم کو مشورے میں شریک کیا۔ اس کا سبب وہی لوگ جانتے ہوں گے، جنہوں نے یہ معاملہ کیا۔

آپ نے فرمایا کہ ہم تو سبب جاننا چاہتے ہیں۔ آپ ہی ان سے معلوم کر کے ہمیں مطلع کیجیے۔ آخر سب نے مشورہ کر کے یہ عرض کیا کہ تختہ بند کے سید میاں اس ملک کے بڑے بااثر بزرگ اور سب کے پیشوا و مقتدا ہیں۔ اگر یہ دزدوں کی بستریوں میں جائیں اور اس کی تحقیق کریں، تو ہو سکتا ہے۔ آپ نے اس کو پسند فرمایا اور سید میاں کے ساتھ قابل آخوند زادہ کو، جو بڑے عالم اور خوش تقریر تھے، ان کے ہمراہ کر دیا۔

سید میاں پانچویں یا چھٹے روز واپس آئے۔ آپ نے حال پوچھا۔ قابل آخوند زادہ نے کہا کہ ہم اور سید میاں یہاں سے چل کر دزدوں کے علاقے میں جا کر ٹھہرے اور اپنا آدمی بھیج کر بستریوں کے کئی نامی نامی آدمیوں کو بلوایا۔ جب سب آکر جمع ہوئے، تو ہم نے ان سے سوال کیا کہ تم نے جو بارہ کئے سید بادشاہ کے اتنے غازی قتل کیے، اس کا کیا سبب ہے؟ اگر معقول جواب دو گے، تو تمہارے بچاؤ کی صورت ہے؛ نہیں تو بہت ذلت و خواری اٹھاؤ گے اور قرار واقعی سزا پاؤ گے۔ تم نے ان کو دغا دے کر غفلت میں قتل کیا۔ نہیں تو تمہاری کیا مجال تھی، جو تم ان پر ہاتھ ڈالتے؟ یہ وہ لوگ تھے، جنہوں نے سردار یار محمد خاں کی لڑائی جیتی اور سلطان محمد خاں کو شکست دے کر پشاور تک پہنچا کیا۔ بڑھ سنگھ چار توپوں اور دس ہزار فوج کے ساتھ اکوڑے میں پڑا تھا۔ صرف سات سو غازیوں نے جا کر اس پر چھا پہ مارا۔ اور ان سب کی کیا حقیقت ہے؟ سید بادشاہ تو مہاراجہ رنجیت سنگھ والی لاہور سے لڑائی کا ارادہ رکھتے ہیں اور اسی نیت سے ہندوستان کو چھوڑ کر یہاں آئے ہیں۔ یہ حال تم سب جانتے ہو۔ سید بادشاہ کے پاس پنجاب میں جو لشکر ہے، وہ توپ خانہ لیے گولے بارود سے تیار ہے۔ اگر انھوں نے اس طرف قصد کیا، تو تم میں سے کسی کو مقابلے کی جرأت نہ ہوگی اور سب کے سب مارے جاؤ گے۔

سید بادشاہ نے ہم کو تمہارے پاس اس کا جواب لینے کے لیے بھیجا ہے۔ تم ہمیں اس کا جواب دو۔  
بلوائیوں کا بیان | دھمکی کی یہ گفتگو سن کر وہ گھبرائے اور سر جھکا کر عذر بیان کرنے لگے اور کہنے لگے:  
 یہ لوگ ہم پر ظلم و تعدی کر کے ہماری بہنوں، بیٹیوں کا نکاح کر ڈالتے تھے اور تھوڑے تھوڑے قصور  
 پر ہم کو بے عزت کرتے تھے اور جُرمانہ کرتے تھے۔ جب ہم لوگ حد سے زیادہ تنگ ہوئے، تب  
 ہم نے یہ کام کیا۔

میں نے کہا کہ تمہارا یہ عذر بیجا اور نامعقول ہے اور اس کی کوئی اصل نہیں ہے۔ تم جو نکاحوں  
 کی شکایت کرتے ہو، وہ محض غلط ہے۔ انہوں نے جو نکاح کروائے، وہ شریعت کے موافق اور تمہاری  
 رضامندی سے تمہاری ہی قوم میں کروائے۔ کسی نے تمہاری بہن بیٹی کا نکاح اپنے ساتھ نہیں کیا کہ جس  
 سے تم کو تنگ و عار آتا ہے۔ باقی رہے جُرمانے کے معاملے، تو جب کوئی حاکم ہوتا ہے تو وہ قصور وار  
 سے جُرمانہ بھی لیتا ہے، قید بھی کتا ہے، زرد و کوب بھی کرتا ہے۔

پھر خطوط | جب وہ لوگ کوئی معقول جواب نہ دے سکے، تو انہوں نے آپس میں مشورہ کیا اور یہ خطوط  
 لاکر دیے اور کہا کہ یہ خط ہندوستان کے علماء نے اور پشاور سے ڈرائیوں نے ہم کو بھیجے۔ ان خطوط  
 کی بنا پر ہم لوگوں نے متفق ہو کر یہ کام کیا۔ اصل وجہ یہی ہے۔ سید صاحب نے وہ خطوط ملاحظہ  
 فرمائے۔ یہ اسی مہضر کی نقل تھے، جو ہزار خانی کے میدان میں ملاقات کے وقت سردار سلطان محمد  
 نے سید صاحب کو دیا تھا۔

سید صاحب کا ارشاد | آپ نے یہ سب سن کر فرمایا کہ بڑے افسوس کی جگہ ہے کہ کچھ اُوپر چار برس  
 ہم کو ہندوستان سے یہاں آئے ہو گئے۔ اتنی مدت تک ہم ان لوگوں کی اصلاح کی کوشش کرتے  
 رہے، ہر طرح کے وعظ و نصیحت سے ان کو سمجھایا اور ان کے دین و دنیا کی بھلائی کا کوئی دقیقہ  
 اٹھا نہ رکھا، مگر خدا جانے، یہ کیسے سمجھتے دل کے لوگ ہیں کہ ہمارے وعظ و نصیحت کا ان پر ذرہ بھر  
 بھی اثر نہ ہوا۔ ہم نے حتی الامکان ان کی خیر خواہی میں کوتاہی نہیں کی اور انہوں نے اپنی شرارت اور  
 بغاوت میں کوئی کسر اٹھا نہیں رکھی اور لفاق ان کے دلوں سے نہیں گیا۔ معلوم ہوتا ہے کہ ان لوگوں

پر عتاب الہی ہے۔ ہم کو ان لوگوں سے اپنا عوض لینا بھی منظور نہیں۔ ہم کس کس شخص سے عوض لیں؟ بہتر یہی ہے کہ یہ معاملہ ہم اپنے خدا کے سپرد کریں۔ وہی منہج حقیقی ہے جس طرح چاہے گا، انتقام لے گا۔ اور بڑے حیف کی جگہ ہے کہ جب سلطان محمد خاں نے ہم کو یہ کاغذ دیا تھا اور کہا تھا کہ ہماری بغاوت کا سبب یہی ہے، اسی وقت ہم نے کہا تھا کہ ہمارے ہندوستان کے دنیا داروں، بد عقیدوں اور گورپرستوں نے ہم پر یہ افترا کیا ہے اور اس افترا کا سبب یہ ہے کہ اللہ تعالیٰ نے وہاں وعظ، نصیحت کی برکت سے بے شمار لوگوں کو ہدایت نصیب کی، وہ تمام شرک و بدعت سے تائب ہو کر پورے پورے موجد اور قبیح سنت ہو گئے اور ان کی پیر پرستی اور گورپرستی پر رد و قدح کرنے لگے، ان کی آمدنی کا بازار سرد ہو گیا اور وہ خود تمام موحدین کی نظروں میں خفیف اور حقیر ہو گئے۔ اس کے حسد اور بغض سے انھوں نے ہم پر یہ بہتان اور افترا کیا اور تم سے بڑی نادانی اور خطایہ ہوئی کہ تم نے اس بہتان نامے کو اب تک اپنے پاس رکھا اور دل ہی میں ہم سے عداوت اور بغاوت پیدا کی اور اس سے ہم کو آگاہ نہ کیا۔ و الا ہم تمہارے دلوں کا شبہ دفع کر دیتے۔ اس پر اس نے کہا کہ مجھ سے خطا ہوئی اور میں از سر نو آپ کے سامنے توبہ کرتا ہوں کہ اب بار دیگر تم سے بغاوت نہ کروں گا۔ اسی پر ہم نے پشاور لیا ہوا اس کو دے دیا اور پھر اس بہتان نامے کو دستاویز کر کے اس دعا باز منافق نے لوگوں کو فساد پر آمادہ کر کے یہ خرابی کی کہ حد ہمسلمانوں کا خون ناحق ہوا۔ اب ہم کیا کہیں؟ خدا اس کو سمجھے! اس سے بہتر تو بہر حال اس کا بھائی دوست محمد خاں ہے۔ آج تک خراب رہا کہ نہ ہمارے ساتھ اس نے کچھ بھلائی کی اور نہ کچھ بُرائی، اور انھوں نے منافقانہ ہمارے ہاتھ پر بیعت کی اور ہم کو اپنا امام بھی بنایا اور آخر کو اس کا شرہ ظاہر ہوا۔

حاصل اس گفتگو کا یہ ہے کہ اب ان لوگوں میں رہنا خوب نہیں۔ اب یہاں سے ہجرت کریں گے اور جدھر اللہ تعالیٰ لے جائے گا، اُدھر جائیں گے، مگر یہاں نہ رہیں گے، انشاء اللہ تعالیٰ۔ قدیم سے یہ سنت اللہ جاری ہے۔ انبیاء علیہم السلام حضرت نوح علیہ السلام سے حضرت خاتم المرسلین صلی اللہ علیہ وسلم اور حضرت کے نائبوں میں سے اب تک جو داعی الی اللہ ہوئے ہیں، آپ ہی آپ مخالفین بے دین

اُن کی ایذا رسانی کے درپے ہوئے ہیں۔ اگر نام بنام ہر ایک کے حال کو با تفصیل بیان کریں، تو بہت عرصہ چاہیے اور وہ ہمیشہ خلافت کی خیر خواہی و جانفشانی کرتے رہے اور مخالفین اُن کی بے عزتی و ایذا رسانی کے درپے رہے، مگر یہ لوگ اُن پر بھی سبقت لے گئے اس لیے کہ وہ ان اادیوں کے دین کے منکر و مخالف تھے اور انہوں نے باوجود مُبقر اور موافق ہونے کے یہ فعل کیا۔

اس کے بعد دعا و خیر کر کے آپ نے اہل مجلس کو رخصت کیا۔ سب اپنے اپنے ڈیرے پر گئے۔ اگلے روز جمعہ کا دن تھا۔ نماز جمعہ میں بے شمار آدمی جمع ہوئے۔ آپ نے نماز کے بعد یہی مضمون بعض نئے مضامین کے خلاف کے ساتھ پھر بیان کیا۔ تمام سامعین پر مال سا طاری تھا اور اکثر کے آنسو جاری تھے۔ وعظ و نصائح کے بعد آپ نے دعا کی اور ڈیرے پر تشریف لائے۔

جہاد بطریق سنت | مولوی خیر الدین صاحب نے سید صاحب سے عرض کیا کہ مجھے کچھ تنہائی میں عرض کرنا ہے۔ یہ بات سن کر آپ سجد کے اندر ہو بیٹھے۔ مولوی خیر الدین صاحب نے عرض کیا کہ میں خوب جانتا ہوں کہ آپ کی نیت میں یہ بات ہے کہ کسی طرح ہم جہاد بطریق سنت کریں اور جس طرح سید المرسلین صلی اللہ علیہ وسلم اور خلفاء راشدین رضی اللہ عنہم کے وقت میں لوگ امام کے حکم پر کمر باندھ کر کفار سے لڑتے تھے اور اللہ تعالیٰ اُن کو فتحیاب کرتا تھا اسی طرح لکھی لوگ میرے ساتھ جمع ہو کر جہاد کریں۔ اسی نیت سے آپ نے ہندوستان کے اکثر شہروں اور یہاں یوسف زئی کی بستی میں دورہ کر کے وعظ اور نصیحت فرمائی اور ہندوستان سے یہاں تک لاکھوں آدمیوں نے آپ کے ہاتھ پر بیعت ہدایت، بیعت جہاد اور بیعت امامت کی۔ آپ کے خیال مبارک میں یہ بات آئی کہ اگر ان لاکھوں آدمیوں میں سے ہزاروں بھی جمع ہو جائیں گے، تو سنت نبوی کے طریق کے موافق جہاد بخوبی ہوگا۔ اسی وجہ سے آپ کو نوکر رکھنے سے نفرت رہی۔ اگر کسی کے کہنے سننے سے کچھ لوگ نوکر بھی رکھے تو پھر کسی حیلے بہانے سے چند روز بعد اُن کو موقوف کر دیا۔ اس عرض سے میری غرض یہ ہے کہ کیا اب بھی آپ کو یہ امید باقی ہے کہ نوکر رکھے بغیر اس زلمے میں جہاد ہو سکے گا؟ لاکھوں آدمی جنہوں نے آپ کے ہاتھ پر بیعت جہاد کی تھی اور جہاد کے قائم ہونے پر حاضر ہونے کا پختہ وعدہ کیا تھا، کہاں گئے؟ اسی واسطے پہلے

بھی عرض تھی اور اب بھی ہے کہ یہ زمانہ سنت کے مطابق جہاد کرنے کا نہیں۔

سید صاحب کل عزم اور فیصلہ | آپ نے یہ سب نشیب و فراز کی گفتگو سن کر فرمایا کہ آپ دنیا کا ظاہری کارخانہ دیکھ کر اپنی سمجھ کے مطابق ٹھیک کہتے ہیں، مگر میں اپنی طرف سے شروع سے آج تک اسی طرح سعی و کوشش کرتا رہا اور انشاء اللہ تعالیٰ جب تک زندگی باقی ہے، اسی کوشش میں لگا رہوں گا اور کسی کے اقرار کرنے اور حاضر ہونے سے کوئی غرض نہیں، اور نہ فتح و شکست سے کچھ مطلب ہے۔ یہ بات اللہ تعالیٰ کے اختیار میں ہے۔ چاہے، اپنے دین اسلام کو شست کرے یا چُستائیں اس کا فرماں بردار بندہ ہوں۔ اگر تن تہا رہ جاؤں گا، تب بھی اسی کے کام میں اپنی جان صرف کروں گا۔ یہ جواب سن کر مولوی خیر الدین صاحب خاموش ہو رہے۔

ہجرت کے متعلق مولوی خیر الدین صاحب کی گفتگو | مولوی خیر الدین صاحب نے ہجرت کے متعلق سید صاحب سے گفتگو کی۔ انھوں نے عرض کی کہ جو آپ یہاں سے ہجرت کی تیاری فرما رہے ہیں، تو میری ناقص رائے یہ ہے کہ یہاں سے منتقل ہونا مناسب نہیں ہے۔ اگر آپ دوسرے ملک میں جائیں گے، تو پھر ایک مدت مدید چاہیے کہ وہاں کے لوگوں کو وعظ و اصلاح کریں اور ان کی عادت و خصلتوں سے واقف ہوں۔ پھر دیکھا جائے کہ وہ لوگ کس قسم کے ہوں۔ آپ کے وہاں ٹھہرنے سے راضی ہوں یا نہ ہوں۔ اس سے تو یہیں ٹھہرنا مناسب ہے، کیونکہ یہاں کے آدمی برتے ہوئے ہیں مخلص و منافق اور مطیع و باغی ایک دوسرے سے ممتاز ہو گئے ہیں۔ جہاد کا جو معاملہ یہاں آسانی سے بنے گا، اس کو دوسری جگہ ایک مدت دراز چاہیے۔

اہل سمر سے مایوسی اور طبعی تنفر | آپ نے فرمایا: بات تم سچی کہتے ہو، مگر یہاں قیام کرنے کی کوئی صورت نظر نہیں آتی، کیونکہ مخلص لوگ تو تھوڑے ہیں اور مُفسد بہت۔ اب ان سے ہدایت و صلاحیت کی امید نہیں رہی۔ ایک بار ان سے دھوکا کھا کر پھر ان میں رہنا دینداری اور ہوشیاری سے بھی بعید ہے۔ حضرت رسول خدا صلی اللہ علیہ وسلم فرماتے ہیں کہ لَا يُلْدَغُ الْمُؤْمِنُ مِنْ جُحْرِ مَرَّتَيْنِ۔ سوات

لے مومن ایک سُورخ سے دو مرتبہ نہیں ڈسا جاتا، یعنی، ایک جگہ سے کئی کئی بار دھوکا نہیں کھاتا۔

کا ملک، جو اس علاقے کی نپشت پر ہے، وہ بھی مخالف ہے۔

اس کے علاوہ فتح خاں، جس کے یہاں ہم مقیم ہیں، اس کی طرف سے بھی ہم کو اعتماد جاتا رہا۔ اگر تمام لوگ مخالف ہوتے، تو کچھ بھی پروا نہ تھی۔ فقط یہ ہمارے قیام سے راضی ہوتا، تو بھی یہاں رہنے کی ایک صورت تھی۔ اب یہاں کے لوگوں سے مجھ کو ایسی نفرت معلوم ہوتی ہے، جیسی آدمی کو اپنی تہ سے۔ اب یہاں سے ہجرت ہی کرنی بہتر ہے۔

مولوی خیر الدین صاحب نے کہا کہ ہم فرماں بردار ہیں۔ آپ جس طرف کو چلیں گے، ہم لوگ بلا عذر آپ کے ہم رکاب ہوں گے۔

شہداء پر ہم اپنے ملک کا | ارباب بہرام خاں نے کہا کہ آپ اجازت دیں۔ تو میں لشکر کا ایک حصہ اور خلاصہ اور لپٹ لیا ہے | آپ لے کر دیہاتوں کا دورہ کر لوں اور انشاء اللہ جنگ کی نوبت بھی نہیں آئے گی اور سب تابع ہو جائیں گے۔

سید صاحب نے فرمایا کہ بھائی، اول اول جب ہم اس ملک میں پہنچے، تو نہ ہم اس قوم کے حالات سے واقف تھے، نہ وہ ہمارے حالات سے۔ ہم نے کئی سال دھنڈ و نصیحت کے ساتھ ان کی دلجوئی کی۔ جب اس کا کوئی اثر نہیں ہوا، تو ہم نے حاکیانہ معاملہ کیا اور فہمائش اور دلائل کے ساتھ اپنے احکام کی حقیقت ثابت کرنے سے دریغ نہیں کیا اور ہمارا مقصود اس تمام جدوجہد سے محض دین حق کا اجرا تھا۔ اس پر بھی کوئی اثر نہیں ہوا، بلکہ ان کی سرکشی اور تمرد میں اتنی ترقی ہوئی کہ اتنے مسلمانوں کو جو اپنے ملک کا خلاصہ اور لپٹ لیا ہے، شہید کر دیا۔ ہماری نیت اس پورے طرز عمل سے ملک گیری یا جاہ طلبی کی نہ تھی۔ ہمارا مقصود محض اصلاح و تربیت تھی۔ اب ہم اس ملک کے لوگوں کو فہم حقیقی کے انصاف پر چھوڑتے ہیں اور اپنے باقی ماندہ رفیقوں کو لے کر کسی دوسرے ملک کی طرف رخ کرتے ہیں، اس لیے کہ جب ہم نے اپنے ملک سے ہجرت اختیار کی، تو جہاں کہیں رہتے باز اور صادق القول لوگ ملیں گے، وہیں ہم قیام اختیار کر لیں گے، کچھ اسی ملک پر انحصار نہیں ہے۔





## سینتیسواں باب

### ہجرت کا دوسرا سفر

ہجرت کے داعی | چار مشہور سردار اس بات کے داعی تھے کہ سید صاحب سمنہ سے ہجرت کر کے ان کے علاقے میں تشریف لائیں اور اپنی نصرت و رفاقت کا وعدہ کرتے تھے۔ ایک سلطان زبردست خاں ملک کھکھابا کا سردار تھا۔ بارہا اس کی عرضیاں سید صاحب کے پاس آئیں اور اس کا بڑا دیندار وکیل راجہ پارس نام کئی سال سے اسی مقصد سے آپ کے پاس پنجاب میں مقیم تھا۔ دوسرا ناصرخاں سواتیوں کا سردار تھا۔ وہ بھی کئی سال سے اس غرض کے لیے آپ کی خدمت میں حاضر تھا۔ تیسرے حبیب اللہ خاں خیل کھپلی کا سردار تھا۔ اس کے بھی کئی سال سے اس درخواست کے خطوط آتے تھے اور اس کے آدمی بھی آتے جلتے رہتے تھے۔ چوتھا سردار عبدالغفور خاں ملک اگڑور کا خان تھا۔ اس کا بھائی کمال خاں اس مقصد کے لیے کئی سال سے آپ کے ساتھ تھا۔

ہجرت کی شہرت اور مخلصین کا تأسف | جب آپ کی ہجرت کی خبر مشہور ہوئی، تو جو حقانی عالم مخلص سادات اور معتقد خدائیں پنجاب میں حاضر تھے، سب کو اس خبر سے بڑا سنج ہوا۔ یہ خبر سن کر اطراف و نواح کے مخلصین و مستعدین بھی آنے لگے اور سمجھانے لگے کہ کسی طرح آپ یہاں سے نہ جائیں۔ ایک روز سردار فتح خاں کی قوم کے لوگ، جو اطراف کی بستیوں میں رہتے تھے، جمع ہو کر پنجاب آئے اور فتح خاں کو ساتھ لے کر آپ

کے پاس حاضر ہوئے۔ اس وقت عصر و مغرب کا درمیان تھا اور آپ مسجد میں بیٹھے تھے۔ فتح خاں نے عرض کیا کہ میری قوم کے یہ لوگ آئے ہیں اور آپ سے کچھ عرض کرنا چاہتے ہیں۔ آپ نے فرمایا کہ اچھا، بیان کرو، یہ بھائی کیا کہتے ہیں۔ فتح خاں نے کہا: یہ سب صاحب عرض کرتے ہیں کہ آپ یہاں سے کیسے تشریف نہ لے جائیں، ہم سب آپ کے فرماں بردار و جاں نثار ہیں۔ ہم سے آج تک آپ کی خدمت میں کوئی گستاخی و بے ادبی نہیں ہوئی۔

فتح خاں کی مرضی | آپ نے فرمایا: یہ بھائی سچ کہتے ہیں۔ آج تک ان سے کوئی قصور صادر نہیں ہوا۔ ہم ان سے راضی ہیں۔ ان پر بغاوت کا حکم نہیں لگاتے اور جو یہ کہتے ہیں کہ سید بادشاہ یہاں سے نہ جائیں، اللہ تعالیٰ ان کو جزا بخیر دے! بات یہ ہے کہ اگر یہ لوگ اور ملک سمر و سوات، ہنیر وغیرہ کے تمام لوگ یہ کہیں کہ تم یہاں سے نہ جاؤ اور اکیلے تم کہو کہ جاؤ، تو میں چلا جاؤں گا اور تمام لوگ کہیں کہ تم یہاں سے چلے جاؤ اور تم اکیلے کہو کہ نہ جاؤ، تو میں ہرگز نہ جاؤں گا اور اگر اس بات کے کہنے سے تم کو کچھ لحاظ معلوم ہوتا ہوتا تو اپنے دل کی بات چھپکے سے میرے کان میں کہ دو۔

یہ فرما کر آپ نے فتح خاں کو اپنے پاس بٹھا کر اپنا کان فتح خاں کے منہ کے پاس کر دیا۔ بہت دیر تک فتح خاں کچھ باتیں کرتا رہا اور آپ بھی اُس کے کان میں کچھ باتیں کہتے رہے۔ تمام لوگ دور سے دیکھتے رہے، مگر کسی کو معلوم نہ ہوا کہ وہ باتیں کیا تھیں۔

ہر کہ مارا بیخ وادہ رشتن بسیار بود | جب سید صاحب فتح خاں سے باتیں کر چکے، تو آپ اُس کی قوم کی طرف مخاطب ہوئے اور فرمایا کہ بھائیو، ہم تم سے راضی ہیں، تم پر بغاوت کا حکم نہیں لگاتے۔ ہم جو یہاں سے جاتے ہیں، تو کسی مصلحت سے جاتے ہیں اور ہم تمہارے فتح خاں کو خلیفہ بنا کر جائیں گے۔ جو کچھ عشر کا غلہ تم سب ہم کو دیتے تھے، اب ان کو دیا کرنا اور شریعت کے جو احکام فتح خاں تم کو تعلیم کریں، ان کو قبول کرنا اور ان سے کسی امر میں بغاوت نہ کرنا، اور ہندوستان کے جو لوگ اس طرف ہو کر بھی آئیں، تو ان کی خاطر داری کرنا، ان کو کسی طرح کی تکلیف نہ دینا۔

ہی طرح ان کو اہی طرح سہا بٹھا کر رخصت کیا۔

ہجرت کے بارے میں ایک فقہی اشکال اور اس کا جواب

پنجاب میں جب ہجرت کی تیاری شروع ہوئی اور اس کا عام چرچا ہوا، تو کافی سید محمد جہان شہید مرحوم کے استاد ملا شریعت، جو اس وقت وہاں موجود تھے، فرمانے لگے کہ چونکہ یہ اسلامی ملک ہے اور یہاں کے خرائین سب مسلمان ہیں اور جو کچھ کشت و خون و بدعہدی و نافرمانی یہاں کے لوگوں سے سرزد ہوئی ہے، وہ کبیرہ گناہ سے زیادہ نہیں اور گنہگار نہیں پہنچتی، اس لیے اس ملک سے ہجرت از روئے شریعت جائز نہیں۔

چونکہ اکثر لوگوں کو ہجرت کے مقابلے میں وہاں کا قیام مرغوب تھا، انھوں نے سید صاحبؒ تک اس کی اطلاع پہنچائی۔ آپ نے مولانا اسماعیل صاحب سے فرمایا کہ ملا شریعت اس طرح کہتے ہیں، آپ ان کو شرعی دلیل سے مطمئن کر دیں۔ مولانا نے ایک حدیث پڑھی اور فرمایا کہ اس حدیث سے اس مسئلے کا استنباط ہوتا ہے۔ ملا صاحب نے فرمایا کہ ہاں، اس حدیث سے یہ مسئلہ نکلتا ہے کہ یہی جگہ سے ہجرت کرنی چاہیے، لیکن میں اس کو اس وقت مانوں گا، جب فقہائے حنفیہ میں سے کسی کا قول یا فقہ حنفی کا کوئی جزیئہ اس کی تائید میں مل جائے۔ مولانا نے فرمایا کہ یہ بات تو مشکل ہے، اس لیے کہ کتب فقہ کی کوئی ایسی صراحت میری نظر سے نہیں گزری۔ یہ ایک استنباط ہے۔ اگر فقہاء متقدمین میں سے کسی کو اس مسئلے کی ضرورت پڑتی اور یہ حدیث بھی یاد ہوتی، تو وہ اس سے استنباط کر کے اپنی کتاب میں لکھ دیتے۔

مولانا نے یہ ساری گفتگو سید صاحبؒ سے نقل کی۔ سید صاحبؒ نے فرمایا: کیا ملا صاحب اس کے قائل ہوئے کہ یہ مسئلہ اس حدیث سے نکلتا ہے؟ مولانا نے فرمایا: جی ہاں، وہ اتنی بات کے قائل تھے سید صاحبؒ نے فرمایا: میں ان کو سمجھاؤں گا۔ سید صاحبؒ نے ملا صاحب کو بلایا اور ایک پندے کا نام لے کر فرمایا: مولانا، اس کا کیا حکم ہے؟ حلال ہے کہ حرام؟ ملا صاحب نے کہا: اس پندے کے پنجے ہیں یا نہیں؟ سید صاحبؒ نے فرمایا: فقہ کی کسی کتاب میں بھی اس پندے کا نام اور اس کی حلت و حرمت کی تصریح ہے یا نہیں؟ ملا صاحب نے کہا: صحیح حدیث میں یہی قاعدہ کلبیہ

لے مولانا جعفر علی صاحب فرماتے ہیں کہ میں چونکہ اس مجلس میں نہیں تھا، اس لیے مجھے حدیث کے الفاظ اور مضمون معلوم نہیں ہو سکا۔

آیا ہے۔ اسی پر فقہاء حجت و حرمت کا فیصلہ کرتے ہیں۔ اگر کوئی فقہیہ کسی پنچے والے پندے کو حلال بھی بلکھڑے، تو مجبور فقہاء اُس کی تحریر پر فتویٰ نہیں دیں گے اور اُس کے قول کو رد کر دیں گے۔ سید صاحب نے فرمایا: جب ایک حدیث صحیح سے ایسے مقام سے ہجرت کا استنباط ہوتا ہے، تو اس کی کیا ضرورت ہے کہ کوئی فقہیہ اس جزئیہ کو اپنی کتاب میں بھی درج کرے؟ فقہاء عالم الغیب تو نہیں تھے، جو ان کو معلوم ہوتا کہ فلاں وقت آپ کو اس مسئلے کی ضرورت پڑے گی۔ فقہاء کے قول پر عمل اسی وجہ سے ہوتا ہے کہ انہوں نے کتاب و سنت سے استنباط کر کے اپنی کتابوں میں ان مسائل کو درج کر دیا ہے۔ بس شریعت کی بنیاد اللہ اور اُس کے رسول کا قول ہے۔“

اس پر ملا صاحب بہت خوش ہوئے اور اپنی غلطی کا اقرار کیا اور خود بھی شریک ہجرت ہوئے۔  
**ہجرت کی اطلاع اور وصیت** | آپ نے ہجرت سے پیشتر پنجاب سے پیر صبیحۃ اللہ، ابوالقاسم خاں امیران سندھ اور دونوں بیویوں کے نام الگ الگ خطوط تحریر فرمائے۔ امیران سندھ اور پیر صاحب کو تحریر فرمایا: آپ کے اخلاق کریمانہ سے امید ہے کہ اگر تقدیر کا نوشتہ اور مالک حقیقی کی مرضی یہی ہے کہ ہماری زندگی اسی عبادت میں صرف ہو جائے، تو اُس صورت میں ازراہ خیر خواہی اور دینداری اس کو ضروری سمجھیں کہ ان مستقرات کو جو اپنے وطن سے ہجرت کر چکی ہیں، حرمین شریفین تک پہنچا دیں۔ بیبیوں کے نام خط میں تحریر تھا: اگر ہمارا پیمانہ عمر اسی عبادت کے دوران میں پُر ہو جائے، تو حرمین شریفین چلی جانا کیوں اور سکونت اختیار نہ کرنا، اس لیے کہ اس زمانہ پر قہن میں ایمان کی حفاظت کسی اور جگہ نظر نہیں آتی۔ وہاں کی نیادتیوں کی تکالیف پر صبر کرنا اور وہاں ترطن اختیار کرنا بہتر ہوگا۔

**راستے کا انتخاب** | ایک روز آپ نے سردار فتح خاں کو بلا کر فرمایا کہ ہمارا یہ ارادہ ہے کہ ہم یہاں سے جھنڈے بوڑھے اور سینٹی، ٹوپے اور کھنبل ہر کر جائیں۔ تم ان بستیوں کے خوانین سے کہلا بھیجو کہ وہ ہم سے تعرض نہ کریں۔ اس راستے کے اختیار کرنے میں فائدہ یہ تھا کہ راستہ ہمارا ہے، تو میں چلی جائیں گی۔ خوانین کا انکار | فتح خاں نے ان بستیوں کے خانوں کو کہلا بھیجا۔ یہ وہی بستیاں تھیں جہاں غازیوں

کو شہید کیا گیا تھا۔ ان کو اندیشہ ہوا کہ مبادا اس بہانے سے اگر غازی ہم سے استقام لیں۔ انھوں نے صفحہ جواب دیا کہ ہماری طرف سے ہو کر نہ آئیں، ہم کو منظور نہیں ہے۔ فتح خاں نے یہ جواب آپ سے عرض کیا۔ آپ نے فرمایا: اگر نہیں مانتے، تو نہ سہی! کوئی اور راستہ تجویز کرو۔ ہم کو تو راستے راستے جانا ہے، کسی سے کچھ چھیڑ چھاڑ کرنی منظور نہیں ہے۔

فتح خاں نے کچھ دیر سوچ کر عرض کیا کہ ایک راستہ تو ہے، مگر سخت دشوار، پہاڑ ہو کر ہے اس راستے پر توہیں نہ جاسکیں گی۔ وہ یہ ہے کہ آپ یہاں سے موضع کننگلی اور بڑھیری پوار بیون کے پہاڑ پر چڑھیں اور موضع کرنا میں جا آئیں۔ وہاں سے کابل گرام ایک میل ہے۔ اس کے بیچ دریائے سندھ اترنا ہوگا۔ آپ نے فرمایا: ہم کو منظور ہے۔ ہم اسی طرف ہو کر چلے جائیں گے۔

سراغ فتح خاں کے ساتھ شفقانہ سلوک | ایک روز آپ عصر کی نماز پڑھ کر مسجد میں بیٹھے۔ سردار فتح خاں بھی اس وقت موجود تھا۔ آپ نے اپنا کرتا اپنے ماتھے سے خان ممدوح کو پہنایا اور اپنا عمامہ اس کے سر پر باندھا اور خلافت نامہ لکھوا کر دیا۔

رفیقوں کو اختیار | رفاگی سے پیشتر آپ نے اپنے ساتھیوں اور مقامی مسلمانوں کو جمع کر کے فرمایا کہ بھائیو! اللہ تعالیٰ نے تم کو اس عبادت (چہار) میں شریک کیا اور تم نے محض لوجہ اللہ اس راستے کے گرم و سرد کو برواشت کیا۔ تم نے نصرت و رفاقت کا سہی ادا کیا، اب ہم اس ملک سے دور و ناز نکالنا مقصد رکھتے ہیں۔ ہم کو خود معلوم نہیں کہ کہاں جائیں گے۔ سفر کو قطعاً مِّنَ الْعَذَابِ کہا گیا ہے خصوصیت کے ساتھ یہ سفر کو ہستان کا ہے۔ اس میں کھانے پانی کی ضرورت تکلیف ہوگی اور مالونات و عادات کو ترک کرنا ہوگا۔ اس لیے وہ شخص ہمارے ساتھ چلے، جو صبر و استقامت کے لیے تیار ہو اور مالک کی شکایت زبلن پر بھی نہ لائے۔ ہم ابھی سے خبر دلہ کر دیتے ہیں کہ تکلیف کے پیش آنے کے وقت کوئی نہیں نہ کہے کہ سید نے ہم کو دھوکا دیا، یا یہ کہ ہم کو معلوم نہ تھا کہ اتنی تکلیفیں پیش آئیں گی۔ پس جو شخص اپنے اندر صبر و برواشت کی طاقت پائے، وہ ہمارا شریک ہو۔

زندگی کا فیصلہ | ہم تو اپنی پوری زندگی اپنے مالک کی رضا میں صرف کر دیں گے اور جو شخص تکلیف جانی

اور نضاسانی پر صبر نہ کر سکے، وہ ہم سے علیحدہ ہو جائے، لیکن اُس کو خراسان یا ہندوستان نہیں جانا چاہیے۔ اگر وہ جاتا ہے، تو عرب کا نسخ کرنے، اس لیے کہ ایمان کی حفاظت عرب کے سوا اور جگہ مشکل ہے۔ وہ حرمین شریفین کی اقامت اختیار کرے اور وہاں کے حکام کی زیادتی اور وہاں کے مصائب پر صبر کرے کہ وہاں دین میں خلل نہیں آئے گا، اگرچہ بدعات سے وہ ملک بھی پاک نہیں ہے۔<sup>۱۵</sup>

اس کے بعد مولانا اسماعیل صاحب سے خطاب کر کے فرمایا کہ مولانا، آپ بلاوت خوب کریں۔ ہم کثرت سے مراقبہ کرتے ہیں سیاں تک کہ ہم کسی ایسے مقام پر پہنچ جائیں، جہاں جہاد کا ابھی طرح نظم ہو سکے۔ ان کلمات کو سن کر لوگوں کی آنکھوں سے آنسوؤں کی جھڑیاں لگ گئیں اور لوگ مرغِ ہسبل کی طرح ترپنے لگے۔<sup>۱۶</sup>

راہِ خدا کا نیا مہمان | مولوی سید جعفر علی صاحب لکھتے ہیں کہ اسی موقع پر شیخ امجد علی غازی پوری، جو زخمی تھے، پہنچے۔ یہ وہی نوجوان ہیں، جن کو ان کے والد شیخ فرزند علی رئیس غازی پور نے اسماعیل ذبیح کی طرح اللہ کے راستے میں قربانی کے لیے پیش کیا تھا۔

ردائگی کی تیاری | آپ نے ہجرت کی تیاری شروع کی اور لشکر کے غازیوں کو جماعت جماعت اور ہیلے ہیلے کہلا بھیجا کہ جو اسباب ضرورت سے ناند ہو، اس کو جلد دو چار روز کے اندر اندر بیچ ڈالیں یا کسی کو اللہ فی اللہ حوالے کر دیں اور سفر کی تیاری کریں اور کئی ملکی موضع کنگلہئی وغیرہ کی طرف راستہ صاف کرنے کے لیے روانہ کیے۔

جب سفر کا سامان درست ہو گیا، تو ایک روز آپ نے پنجاب سے کوچ فرمایا۔ جو مکان غازیوں نے چھانٹے بنائے تھے، وہ سب بدستور چھوڑ دیے۔ بعضوں نے ارادہ بھی کیا کہ ان کو جلا دیں۔ آپ نے منع فرمایا اور فرمایا کہ اس کے جلانے بگاڑنے سے کیا فائدہ؟ اگر یہ گھر بنے رہیں گے، تو مسلمانوں کے کام آئیں گے وہ اس میں آرام پائیں گے اور تم کو ثواب ہوگا۔ پھر کسی نے ان کو ہاتھ نہ لگایا۔

<sup>۱۵</sup> منظومہ السعداء: اس تقریر کو سن کر بھی رُفقار ساتھ ہی رہے اور کسی نے واپس جانا گوارا نہ کیا۔

<sup>۱۶</sup> = ماہِ رجب ۱۲۴۶ھ کا کوئی دن تھا۔

<sup>۱۷</sup> ایضاً ص ۱۰۵۴

جہاں طلبِ نواسے سے طلاقات | سید موسیٰ (بن سید احمد علی شہید) جو مایار کی جنگ میں سخت زخمی ہوئے تھے موضع دکھاڑا میں تھے شیخ حسن علی اپنے بھائیوں کے ساتھ ان کی خدمت اور تیمارداری میں تھے۔ ان کو اطلاع بھیجی گئی کہ کن گلتی میں آکر ملیں۔ شیخ صاحب آپ کے پہنچنے سے ایک روز پیشتر سید موسیٰ کو لے کر کن گلتی میں آگئے تھے۔ ان کی حالت نازک تھی اور تکلیف بہت تھی۔ شدت سے سید صاحب کے منظر تھے اور بار بار پوچھتے تھے کہ کب تشریف لائیں گے۔ سید صاحب کن گلتی تشریف لائے، تو سید موسیٰ کو دیکھنے آئے اور ان کی خاطر ایک روز وہاں قیام فرمایا۔

اگلی منزل میں | کن گلتی سے کوچ کے وقت اپنے اہل و عیال کو لانے کے لیے قاصد کو آپ نے مشکل تھانہ روانہ کیا۔ اسی منزل میں وہ بھی آکر شریک قافلہ ہوئے۔

اگلی منزل | نمری میں ہوئی۔ وہاں سے چل کر بڑھیری منزل ہوئی۔ وہیں سید موسیٰ کی وفات کی خبر سنی۔ یہیں شیخ بلند نجات دیوبندی اور حافظ مصطفیٰ کاندھلوی شریک لشکر اسلام ہوئے۔<sup>۱۵</sup>  
اسلامی معاشرت کا ایک نمونہ | ایک روز لشکر کے سب لوگ چلے جاتے تھے۔ اس اثناء میں باب بہرام خاں کی بیوی اور بیٹی گھڑی پر سوار آئیں۔ سب غازی منہ پھیر کر کھڑے ہو گئے۔ ارباب نے کہا کہ بھائیو، سیری کیا حقیقت اور کون سی عزت ہے؟ صحابہ کرام کی بیویاں لشکر مجاہدین میں رہی ہیں۔ یہ پاؤں میں پیٹیا بے اور ہاتھ میں دستا نہ پہنے اور ستر تک کپڑا اوڑھے ہیں۔ اسی کا نام پردہ ہے اور یہ تم بھائی جانتے ہو کہ ان میں ایک بہرام خاں کی بیوی اور ایک بیٹی ہے۔ اس میں کون سی شرم و حیا کی بات ہے؟  
زود پشیمان | شاہزاد خاں، جو باغیوں اور مفسدوں کا سرگروہ تھا، سید صاحب کی ہجرت کا شہرہ سن کر پریشان ہوا کہ آپ بڑے صاحب ارادہ اولوالعزم ہیں۔ ایسا نہ ہو کہ یہاں سے جا کر کسی ملک میں اقتدار حاصل کر لیں اور پھر ہم سے اپنے غازیوں کا بدلہ لیں۔ وہ بہت سے ٹھیکروں اور خانوں کو ساتھ لے کر موضع بڑھیری میں حاضر ہوا اور اپنے آنے کی اطلاع کی۔ آپ مجاہدین کے ساتھ اس کے لینے کو گئے اور اپنے ڈیرے پر لائے، بڑی عزت و توقیر سے اس کو اپنے پاس بٹھایا اور خیر و عافیت پوچھی۔ اپنے

اُس سے مُجاہدین کے خلاف فوج کشی کی شکایت کی۔ اُس نے کہا: آپ بجا فرماتے ہیں، مگر میں کیا کروں! مجھ کو ستم والوں نے جھوٹا سچ باتیں کر کے بھکایا کہ سید بادشاہ ہم لوگوں پر ناحق زور و زیادتی کرتے ہیں اور نئے نئے احکام جاری کرتے ہیں اور ادنیٰ ادنیٰ قصور پر ہم کو بے عزت کرتے ہیں۔

آپ نے فرمایا: خان بھائی، بڑے خیف کی بات ہے کہ ان مُفسدوں کے بھکانے سے تم نے ہزاروں لے کر ہم پر چڑھائی کی اور یہ نہ کیا کہ اپنے دو چار معتبر عالموں کو بھیجتے اور اس کی تحقیق کرتے کہ وہ کون سے نئے احکام اور کون سے زور زیادتی کے احکام ہیں۔ اگر وہ واقعی خلافِ شریع ہوتے، تو وہ قرآن و حدیث سے ہم کو بھگا کر الزام دیتے اور ہم سے توبہ کرواتے اور اگر کتاب اللہ اور سنتِ رسول اللہ کے موافق ہوتے، تو ان کو الزام دیتے اور ان سے توبہ کرواتے۔

شاہزاد خاں نے کہا: آپ حق فرماتے ہیں اور بے شک میں خطا وار ہوں۔ آپ میری خطا معاف فرمائیں اور بغاوت کا حکم مجھ پر نہ لگائیں۔ سید صاحب نے فرمایا: تم نے ہماری کوئی خطا نہیں کی جو کچھ خفا کی، اپنے خدا کی کی۔ یہ ہمارے معاف کرنے سے معاف نہیں ہو سکتی۔ وہ پروردگار تم کو چاہتا معاف کرے؛ چاہے پکڑے۔ اگر تم سچے دل سے توبہ کرتے ہو اور اس قادرِ مطلق کی پکڑ سے ڈرتے ہو، تو اُمید قوی ہے کہ وہ غفور رحیم بے نیاز تم کو معاف کر دے اور جو فقط ہمارے راضی کرنے کو زبانی توبہ کرتے ہو، تو تم جانو، ہم سے کچھ مطلب نہیں۔

یہ سن کر وہ رونے لگا اور کہا کہ مجھ کو تو ستم والوں نے دین و دنیا دونوں سے کھوایا۔ اب میرا کیس ٹھکانا نہیں۔ آپ نے فرمایا کہ اس کا علاج یہی ہے کہ اپنے پروردگار کے سامنے گریہ و زاری کرو اور اس کے غضب سے ڈرو۔ وہ پروردگار تم پر رحم کرے گا۔ اور جو تم یہ کہتے ہو کہ مجھ کو باغیوں میں شمار نہ کیجیے؛ تو یہ بات ہم نے قبول کی، تم ہمارے فرماں برداروں میں ہو، باغیوں میں نہیں۔ اب ہم یہاں سے جاتے ہیں۔ اللہ تعالیٰ اپنے کرم سے کوئی ملک ہم کو عنایت کرے گا، تو انشاء اللہ تعالیٰ جیسے اور مسلمان بھائیوں کے ساتھ سلوک کریں گے، ویسے ہی تمہارے ساتھ بھی سلوک کریں گے۔ اب ہماری طرف سے تم پر یہ حکم ہے کہ اگر ہمارے ہندوستان سے کوئی فائدہ آئے، تو حتمی المقدور ان کے ساتھ سلوک کرنا اور کسی طرح ان کو



تکلیف نہ دینا اور اگر تم سے ہو سکے، تو ان کو بجاظلمت تمام ہمارے پاس پہنچا دینا۔ اللہ تعالیٰ تم کو جزاؤ  
خیر دے گا۔

سروا فتح خاں کو بھی (جو ابھی تک آپ کے ہمراہ تھا) بڑا پھپھتاوا ہوا کہ سید صاحب کے پنجتار  
میں رہنے کی وجہ سے تمام ملک ستمہ کے خزانین پر میرا بڑا رعب تھا اور سب خزانین مجھ سے دبتے  
تھے۔ آپ وہاں سے چلے آئے، اب میں سب کی نظروں میں خفیف ہو جاؤں گا اور میرا سارا رعب  
جا آ رہے گا۔ وہ شاہزاد خاں کے پاس گیا اور اُس سے کہا کہ تم چل کر میری طرف سے عذر معذرت کر  
کے سید صاحب کو یہاں سے پھیر لے چلو۔ اب میری تو خجرات نہیں پڑتی کہ میں ان سے اس معاملے  
میں کچھ کہوں، کیونکہ پہلے پنجتار میں سید بادشاہ نے مجھے ہر طرح سے سمجھایا کہ تم مجھ کو یہاں رہنے کی اجازت  
دو، تو میں یہاں رہوں مگر اُس وقت میں نے اپنی بیوقوفی سے اس بات کا اقرار نہیں کیا۔ شاہزاد خاں سید  
صاحب کے پاس آیا اور بہت کچھ عذر معذرت کر کے آپ سے عرض کی کہ آپ یہاں سے پنجتار  
تشریف لے چلیں، ہم سب اپنی جان و مال سے آپ کی اطاعت و خدمت کریں گے۔ جس طرح آپ  
ہم لوگوں پر حکومت کرتے تھے، اسی طرح کریں اور جو احکام شریعت ہم پر جاری کریں، وہ سب ہمیں  
منظور ہیں، اب کسی طرح کا انکار نہ ہوگا۔

آپ نے فرمایا کہ خان بھائی، اب تم ہم سے اس معاملے میں گفتگو نہ کرو۔ اس کا وقت نکل گیا۔  
اتنے برس ہم یہاں رہے اور تم لوگوں کو طرح طرح کے وعظ و نصیحت سے سمجھایا اور تم لوگوں کے  
درمیان جو پتہ داری تھی، اُس کو دفع کر کے سب کو طایا، اسی نیت سے کہ کچھ خدا کا کام نکلے اور جس  
مطلب کے لیے ہم ہندوستان سے یہاں آئے، وہ مطلب پورا ہو، لیکن آج تک تم لوگوں سے سوالے  
جیلہ سازی و دقا بازی کے ہم نے کچھ نہ دیکھا اور نہ ہماری طرف سے تم لوگوں کا بدل صاف ہوا۔ پھر  
اب یہاں رہنے کی کون سی صورت ہے اور ہدایت اور اتفاق کی تم لوگوں سے کیا امید ہے؟ اب  
ہماری یہ نیت ہے کہ وہاں چل کر ٹھہریں، جہاں کچھ اللہ تعالیٰ کی رضا مندی کا کام نکلے۔

با دشمنانِ مدارا | اس کے بعد آپ نے اپنے آدمیوں سے فرمایا کہ سلو خاں ہمارے واسطے جو بھپیرا لایا ہے، اُسے لاؤ، تو شاہزاد خاں کو دے کر رخصت کریں۔ اُن کو یہ بات ناگوار ہوئی اور آہستہ سے حضرت سے عرض کی کہ یہ شخص تو بڑا مُفسد اور آپ کا دشمن ہے۔ یہ اس لائق نہیں ہے کہ وہ عمدہ بھپیرا آپ اُس کو دیں۔ آپ نے فرمایا کہ تم سچ کہتے ہو، مگر اس کو ایسا سمجھو کہ جیسے کوئی کٹکھنے کُتے کے اُگے اُس کے شر سے بچنے کے لیے لقمہ ڈال دیتا ہے۔



## اڑتیسواں باب

## برڈھیری سے راج دواڑی تک

مجاہدین کی تروتازگی اور نشاط برڈھیری سے روانگی سے ایک روز پہلے آپ نے لوگوں سے فرمایا کہ بھائیو، کل سویرے کوچ ہوگا۔ ہوشیار ہو رہو اور جن صاحبوں کو کچھ کارِ ضروری ہو، اس سے فراغت کر لیں۔ اس کے بعد اسی مجلس میں آپ نے بہت دیر تک ہجرت و جہاد کے فضائل اور مجاہدین و شہداء کے بلند مراتب کا بیان کیا۔ یہ وعظ سن کر حاضرین کے قلوب از سر نو تروتازہ ہو گئے اور وہ سفر کی تکلیفوں کو بھول گئے، جیسے مہجائی ہوئی کھیتی پانی دینے سے اہلما اٹھے۔

یہاں سادات تختہ بند و لوگئی وغیرہ اور علماء و خوانین کو، جو پنجاب سے ساتھ آئے۔ رخصت فرمایا۔ فتح خاں اور قابل آخوند زادہ ساتھ رہے۔

اگلے روز نمازِ فجر کے بعد آپ نے لشکر سمیت کوچ فرمایا۔ چار کوس پر ایک ندی بوندو بلی۔ نمازِ ظہر کے بعد اتر کر اس کے کنارے ڈیرہ کیا۔ وہاں سے پوراڑ پہاڑ کی چڑھائی شروع ہوتی تھی۔ راستے کی دشوار گزاری | پہاڑ کی چڑھائی بڑی سخت تھی۔ پتھروں پر سنبھال سنبھال کر اور پاؤں جما جاکر چڑھنا پڑتا تھا۔ تمام دن لشکر پہاڑ پر چڑھتا رہا۔ ایک جگہ ایک اونٹ پھسل کر نیچے گر پڑا اور ایک جگہ

ایک گھوڑا۔ دونوں کو لوگوں نے اتر کر ذبح کیا اور ٹکڑے کر کے اوپر اٹھالائے، پہاڑ عبور کر کے موضع کرنا میں قیام ہوا۔ فتح خاں یہاں سے رخصت ہوا۔

موضع کابل گرام میں دریا سے سندھ سے اتر کر آپ نے فرمایا کہ اللہ تعالیٰ نے ہم کو بھڑوں کے چھتے سے سلامت نکالا۔ شکرانہ کی دو رکعت نفل پڑھ لیں، پھر وضو کر کے آپ نے دو گانہ ادا کیا۔ پھر آپ نے لوگوں کی طرف مخاطب ہو کر فرمایا کہ بھائیو، اب اس وقت ہم تم سے کہتے ہیں کہ سمنہ میں جو کچھ بلواؤ گشتہ و خون ہوا، یہ سب فتح خاں کی شرارت تھی، اور جو میں نے اُس کو خلیفہ کیا اور خلافت نامہ دیا، تو صرف مصلحت وقت جان کر، ورنہ وہ اس قابل نہ تھا اور درانیوں نے ہم سے مل کر پھر ہم سے دغا کی، مگر دوست محمد خاں بہت اچھا رہا۔ اُس نے نہ بہت دوستی کی اور نہ دشمنی اُس کی طرف سے ہم کو کوئی شکایت نہیں اور بلوے کے بعد جو ہمارے بعض غازی بھائی کہتے تھے کہ ہم کو اجازت دیجیے، تو ہم ان سے اپنے بھائیوں کا بدلہ لیں، ہم نے اُن کو منع کیا اور اس کا سبب یہ تھا کہ ہم نے وہ تمام معاملہ اپنے پروردگار کے سپرد کر دیا تھا، وہی خوب اُن سے ہمارے بھائیوں کا بدلہ لے گا۔ ہم لوگ تو اپنے گھر سے یہ نیت کر کے نکلے ہیں کہ اپنی جانوں کو اللہ تعالیٰ کی رضامندی میں صرف کریں گے، باغیوں کے ہاتھ سے مارے گئے یا کافروں کے ہاتھ سے، ہمارا مطلب دونوں صورت میں حاصل ہے۔

اللہ کا شکر | پہاڑ کے دامن میں آپ کے حکم سے مجاہدین نے الاؤ جلا یا۔ سرودی بہت تھی نساؤ مغرب کے بعد آپ بھی اس الاؤ پر تشریف لائے اور کھڑے کھڑے ہاتھ پیر سینکے لگے، اور ارباب بہرام خاں کی طرف مخاطب ہو کر فرمانے لگے کہ خان بھائی، الحمد للہ! پروردگار کی ہم لوگوں پر کیا عنایت ہے! اگر ہم کسی امیر یا بادشاہ کے نوکر ہوتے اور وہ ہم کو اپنی کسی مہم پر ایسے کوہستان میں بھیجا، تو طبع دنیا سے بالضرور جانا پڑتا اور سفر کی مصیبت اٹھانی پڑتی اور انجام اس کا سوا سے مشقت کے اور کچھ نہ تھا۔ آج ہم لوگ نہ کسی کے نوکر نہ چاکر، صرف اپنے پروردگار کی رضامندی کو ایسے سخت راستے میں آئے ہیں اور جہاں پروردگار لے جائے گا، وہاں جائیں گے اور تمام صحابہ و

ما بعین رضی اللہ عنہم معین جو درجاتِ عالیات کو پہنچے، سو ایسی ہی محنت و مشقت راہِ خدا میں اٹھا رہے ہیں۔ اللہ تعالیٰ ہم لوگوں کو بھی ان صاحبوں کی اتباع نصیب کرنے اور ہم سے راضی ہو! سی طرح اور بہت سی باتیں آپ نے فرمائیں۔ اکثر لوگ رقت سے آبدیدہ تھے اور سب پر ایک کیفیت طاری تھی۔

موضع راجِ دواری میں قیام | موضع تاکوٹ میں، جو ناصرخاں کی حکومت کا علاقہ تھا، آٹھ روز رہنے کا اتفاق ہوا، کیونکہ برف پڑنے کا موسم قریب تھا۔ ناصرخاں نے ضلع کے ممتاز لوگوں سے مشورہ کر کے تجویز لیا کہ اس عرصے میں موضع راجِ دواری میں قیام کیا جائے، کیونکہ وہ بستی مرکزی جگہ پر تھی۔ کئی پٹھانیاں بھی تھیں اور ایندھن پانی کی بھی بہت فراط تھی۔ وہاں کی رعایا کو اور بستوں میں گھر بنا دیے گئے تھے اور راجِ دواری کو مجاہدین کے لیے خالی کر دیا گیا۔ آپ وہاں مع لشکر مقیم ہوئے۔ ایک مکان، جو مسجد کے قریب تھا، آپ کے قیام کے لیے تجویز ہوا۔ یہ شعبان کا مہینہ اور ۱۲۲۶ھ تھا۔

دوسرا دن کی مصالحت | ایک روز حبیب اللہ خاں، جو سعادت خاں کا بیٹا تھا، راجِ دواری میں آپ سے ملنے آیا۔ اُس کی گڑھی بالاکوٹ اور مظفر آباد کے درمیان واقع تھی۔ سکھوں نے وہ گڑھی چھین لی تھی اور خانِ ممدوح وہاں سے جلا وطن تھا۔ حبیب اللہ خاں کے باپ نے ناصرخاں کے کسی عزیز کو مار ڈالا تھا۔ اس سبب سے ان دونوں کے درمیان پتہ داری تھی۔ ناصرخاں نے سید صاحب سے اپنی پتہ داری کا شکریہ کیا اور کہا کہ مجھ سے اور حبیب اللہ خاں سے عداوت ہے۔ آپ نے ناصرخاں کو سمجھایا اور فرمایا کہ خانِ بجائی، ہم یہاں چھادنی بسیل اللہ کے انتظام کے واسطے آئے ہیں۔ ہماری یہ نیت ہے کہ سب مسلمان بھائیوں کو، جس صورت سے ہو سکے، متفق کر کے سکھوں سے چھاد کریں اور تم اپنی نا اتفاقی کا گلہ کرتے ہو! تم کو چاہیے کہ آپس کی عداوت کو دور کرو اور اللہ فی اللہ حبیب اللہ خاں سے بل جاؤ کہ کچھ دین کا کام نکلے۔ ناصرخاں نے جواب دیا کہ میں تو آپ کا فرماں بردار خادم ہوں۔ جو کچھ مجھ کو ارشاد ہوگا، بلا اِیکار بجا لاؤں گا۔

پھر آپ نے حبیب اللہ خاں کو تنہائی میں سمجھایا اور بلنے پر راضی کیا اور نمازِ عصر کے بعد دونوں صاحبوں کو اپنے پاس بلا کر بٹھایا اور دونوں کو ہاتھ پکڑ کر ملایا۔ دونوں اٹھ کر کشادہ پیشانی کے ساتھ لنگر بٹوسے۔ یہ دونوں سردار اس ملک کے بڑے نامی رکن تھے۔ باقی جو چھوٹے چھوٹے رئیس تھے، وہ ان کے حکم پر تھے۔

لشکر کے کھانے کا انتظام | سید صاحب نے ناصر خاں اور حبیب اللہ خاں سے فرمایا کہ اللہ تعالیٰ نے اپنے فضل و کرم سے آپ دونوں کے درمیان کی عداوت اور خصومت دور فرمائی، اب کئی ایسی راہ نکالیے کہ کچھ چہاد کا کاروبار شروع ہو۔ دوسری بات یہ ہے کہ ہم لوگ ابھی اس ملک میں فوج وارد ہیں۔ یہاں چال ڈھال اور گاؤں بستی سے واقف نہیں ہیں اور کھانے کی تدبیر کرنی بھی ضرور ہے۔ ہم یہ چاہتے ہیں کہ نقد پیر تو ہم سے لیجیے اور بازار کے نرخ کے موافق اپنی کوشش اور انتظام سے غلہ بھجوا دیا کیجیے اور چٹنے آدمیوں کی ضرورت ہو، وہ ہم سے لے لیا کیجیے۔ انھوں نے اس کو منظور کیا۔ آپ نے دھار خیر کر کے مجلس برخواست کی۔ اس دن سے انھیں دونوں صاحبوں کی معرفت لشکر کے خرچ کے لیے اس فوج کی بستیوں سے غلہ آنے لگا۔

سندھ کا عبرتناک انجام | راج دعاری میں موضع ٹہی کے آخوند بہار الدین نے وطن سے آکر بیان کیا کہ آپ کے تشریف لانے کے بعد ملک سندھ والوں کی بڑی بڑی خرابیاں و بے عزتیاں ہوئیں۔ جب آپ نے پنجاب سے کوچ کیا اور اس طرف کو روانہ ہوئے، اس کے کئی روز کے بعد ہری سنگھ میں پھینچنے لگے ساتھ دریائے سندھ اتر کر سندھ میں آیا اور جن بستیوں کے لوگوں نے آپ کے ساتھ بغاوت کی، ان کے غازیوں کو قتل کیا تھا، ان سب کو بلا کر یہ سوال کیا کہ تم سب خالصہ رنجیت سنگھ کی رعیت تھے اور ہمیشہ سے تم خالصہ کو تحفے تمناؤں دیا کرتے تھے، کئی برس سے خلیفہ صاحب یہاں آکر تم پر حاکم، اور تم ان کی رعیت ہوئے اور ان کو تم سب نے اپنا امام بنایا، پھر ان سے بغاوت کر کے ان کے غازیوں کو قتل کیا اور ان کے ہتھیار وغیرہ لوٹ کر اپنے گھر میں رکھ لیے۔ خلیفہ صاحب یہاں سے کوچ کر گئے۔ اب پھر تم سب خالصہ کی رعیت ہو۔ بستوں سابق جو سالیانہ تم دیا کرتے تھے، وہ دیا کرو اور

جو خلیفہ صاحب کے فازیوں کے ہتھیار وغیرہ تم نے لے لیے ہیں، وہ ہم کو دے دو۔ اُن کا مالک خالص ہے۔ وہ تم کو ہضم نہ ہوں گے۔

اس کے جواب میں اُن لوگوں نے عُذر و جلیلہ کیا کہ ہمارے پاس اُن کا کچھ مال و اسباب نہیں ہے۔ اس میں گفتگو بڑھ گئی۔ ہری سنگھ نے اپنے لشکر کو اشارہ کیا کہ ان کے گھر بار ٹوٹ لو۔ انہوں نے اُن کا مال و اسباب گھروں میں گھس کر لوٹا اور اکثر آدمیوں کی بیویوں اور بیٹیوں کو بھی پکڑ لیا اور ہری سنگھ کے پاس لے گئے۔ کچھ لوگوں نے اس سے جا کر کہا کہ ہم سید بادشاہ کے باغیوں میں نہیں ہیں اور نہ اُن کے فازیوں کو ہم نے ٹوٹا مارا ہے۔ ہمارا مال و اسباب تمہارے سپاہیوں نے کیوں لوٹا اور ہماری عورتوں کو کیوں یہ لوگ پکڑ لائے؟ ہری سنگھ نے اس بات کو لوگوں سے تحقیق کر کے مال و اسباب واپس کر دیا اور اُن کی عورتیں بھی اُن کے حوالے کیں اور باقی کو اپنے ساتھ لے کر مع شکر دریا سے بسندھ اتر کر چلا گیا۔

اہلِ ستمہ کو جواب | مولوی سید جعفر علی صاحب لکھتے ہیں:

”تمہ کے کچھ لوگ بھاگ کر آپ کے پاس آئے اور راستے میں بے اور واپس چلنے کے لیے سخت اصرار کیا۔ آپ نے قبول نہیں فرمایا کہ لَا يُلْدَخُ الْمُؤْمِنُ مِنْ بَيْتِهِمْ مَقْرَبَاتٍ (مومن سانپ کے سوراخ سے دو مرتبہ ڈسا نہیں جاتا)۔ وہ لوگ آپ کے ساتھ ساتھ رہے اور اُن کا اصرار بڑھتا رہا۔ موضع راج دواہی میں پہنچ کر آپ نے اُن سے اتنا فرمایا: ”جاؤ اور اپنے جلے ہوئے مکانات کو درست کرو“۔

صاحبزادی کا تولد | ماہ شعبان ۱۲۴۶ھ کی تیسری شب کو آپ کے یہاں صاحبزادی کی ولادت ہوئی۔ آپ نے حاضرین کی طرف مخاطب ہو کر فرمایا کہ ہم پتیار سے ہجرت کر کے آئے ہیں اس سبب ہم نے نام اُس کا بحبرہ رکھا۔ میاں جی حشمتی نے آپ کے حکم سے جا کر اُن کے کان میں اذان

لے محمد امیر خاں قصوری نے اپنا چشم دید واقعہ بیان کیا ہے کہ انہوں نے ستمہ کی متعدد عورتوں کو لاہور کے بازار میں ٹھانے کی حیثیت سے دیکھا ہے۔  
لے منظورہ ص ۱۰۹۲

کئی اور ساتویں روز حقیقہ پڑا۔

**درون کا انتظام** | ایک روز آپ نے ناصر خاں و حبیب اللہ خاں وغیرہ خوانین سے، جو وہاں موجود تھے، فرمایا کہ بھائیو، ہم لوگ پنجتار سے جہاد کے انتظام کے لیے تم صاحبوں کے بلانے پر یہاں آئے ہیں۔ اتنے دن تم صاحبوں کی ضیافتیں اور مہانیاں کھالیں۔ اب کوئی ایسی راہ نکالو کہ کچھ کام جہاد کا جاری ہو۔ بیکار بیٹھے بیٹھے طبیعت گھبراتی ہے۔

ان صاحبوں نے درون کے خوانین کا چرکہ کیا اور مشورہ کیا کہ سکھوں کی تحصیل کے دن قریب ہیں۔ ان کے آنے سے پہلے اگر دو تین دروں کے دہانے پر تھوڑا تھوڑا لشکر مستقر کر دیا جائے، تو دروں کے اندر کی رعایا قابو میں آجائے۔ ان سے سکھ ظلم و تعدی کر کے دو چند، سو چند حاصل لیتے ہیں۔ اگر سید بادشاہ کے لوگ ان کو قابو میں لا کر ان پر عشر مقرر کریں گے، تو ان پر گرانی نہ ہوگی اور وہ سید بادشاہ کی اطاعت اور اعانت منظور کریں گے۔ پھر جب ادھر سے سکھوں کا لشکر آئیگا، اس وقت انشاء اللہ اس نوح کے ہم سب مسلمان سید بادشاہ کے شریک ہو کر ان سے نمٹ لیں گے۔ سید صاحب نے یہ سن کر فرمایا کہ عشر کا انتظام تمہارے ہی ذمے ہے۔ ایسا کرنا کہ رعایا پر کسی طرح کی زیادتی نہ ہونے پائے کہ ان کو ہم لوگوں کی حکومت ناگوار گزرے۔ اس بات سے ہم راضی نہیں ہیں۔

دوسرے یا تیسرے روز آپ نے مولانا محمد اسماعیل صاحب کی امارت اور مولوی خیر الدین صاحب شیر کوٹی کی ہمراہی میں دروں کو روکنے کے لیے لشکر بھیج دیا اور تھوڑا سا لشکر راج دھاری میں اپنے پاس رکھا۔ مولانا نے پچاس ساٹھ آدمی اپنے پاس رکھ کر باقی لشکر پر مولوی خیر الدین صاحب کو امیر کر کے بھوگڑ سنگ کی طرف روانہ کر دیا اور آپ موضع سچون میں داخل ہوئے۔

**بجیت صفحہ** | راج دھاری میں اکثر غازیوں نے آپ کے ہاتھ پر اصحاب صفحہ کی بیعت کی۔ اس بیعت میں عدد و پیمانہ یہ تھا کہ اپنی چھوٹی بڑی سب حاجتوں کو سوائے خدا کے کسی سے نہ طلب کریں گے اور جو بات اپنے حق میں معیوب و مکروہ جانیں گے، وہ اور کسی مسلمان بھائی کو نہ کہیں گے اور اپنی



ضرورت پر مسلمان بھائی کی ضرورت کو مقدم رکھیں گے اور جو چیز اپنے نفس کے لیے پسند کریں گے، وہی اور مسلمانوں کے واسطے بھی پسند کریں گے اور جو کام کریں گے، وہ پروردگار کی رضا مندی کے واسطے کریں گے، اپنے نفس کی خواہش کا کام نہ کریں گے۔

میاں خدانجش رامپوری کہتے ہیں کہ مولانا محمد اسماعیل صاحب کے ہمراہ جانے کو میرا نام بھی لکھا گیا تھا۔ میرے چھوٹے بھائی الہی بخش نے مجھ سے کہا کہ بھائی، زندگی و موت خدا کے اختیار میں ہے۔ اب تم حضرت امیر المؤمنین سے جدا ہو گے، پھر دیکھا چاہیے کہ اللہ تعالیٰ کب ملائے۔ سو خلیے اور بھائیوں نے اصحابِ صفحہ کی بیعت کی ہے، تم بھی کر لو۔ میں نے کہا کہ ہاں، تم اچھی بات کہتے ہو، مگر میرے نہ کرنے کا سبب یہ ہے کہ میں اس بیعت کا حال ابھی تک نہیں سمجھا ہوں، اور سمجھ بوجھ کر کام کرنا اچھا ہوتا ہے۔ اگر کوئی بھائی مجھ کو سمجھا دیں، تو پھر میں بھی کر لوں۔ انہوں نے کہا کہ اس وقت تک تو اس کا حال معلوم کرنا ممکن نہیں، اس وقت بیعت کر لو، پھر کبھی کسی صاحب کے پوچھ کر دلچسپی کر لینا، کیونکہ یہ تو جانتے ہی ہو کہ یہ بات کچھ تو بہتر ہے، جو سید صاحب کے خاص لوگوں نے بیعت کی ہے۔

یہ بات میرے خیال میں بھی آگئی۔ میں نے آپ کی خدمت میں جا کر عرض کی کہ آپ نے مجھ کو مولانا صاحب کے ہمراہیوں میں لکھوایا ہے، اب دیکھیے، کب اللہ تعالیٰ آپ کے دیدار سے مشرف کرے۔ اس وقت میں آپ کے پاس اس لیے آیا ہوں کہ اصحابِ صفحہ کی بیعت میں تشریف لے کر میں بھی شریک ہوں، اگرچہ میرے اس کے حال سے بخوبی واقف نہیں ہوں اور نہ اپنے میں اس قدر حوصلہ و جرات دیکھتا ہوں کہ اس بارگراں کو اٹھاؤں، مگر تائیدِ الہی کے ساتھ میری مثال اس امر میں ایسی ہے، جیسے حضرت یوسف علی نبینا وعلیہ السلام کی خریداری کو ایک بڑھیا سوت کی انٹی لے کر گئی تھی۔ لوگوں نے اس سے کہا کہ بڑے بڑے خریدار لاکھوں روپیہ دینے کو موجود ہیں، تجھ کو وہاں کون پوچھے گا؟ اس نے کہا کہ یہ بات میں بھی جانتی ہوں کہ میں وہاں کس گنتی میں ہوں لیکن خریداروں میں تو شمار ہوں گی۔ سو حضرت، آپ میرے واسطے دعا کریں کہ اللہ تعالیٰ مجھ کو اس بیعت پر تادمِ مرگ

ثابت قدم رکھے۔

حضرت نے فرمایا کہ تم سچ کہتے ہو۔ میرا بھی یہی حال ہے کہ مجھ کو اپنے نفس پر اعتماد نہیں مگر پروردگار کی تائید کے ساتھ۔ تم میرے واسطے بھی دعا کرو کہ مجھ کو اللہ تعالیٰ ثابت رکھے، پھر اپنے میرا ہاتھ پکڑا اور مجھ سے بیعت لی اور دعا کر کے مجھ کو رخصت کیا۔



## انتالیسواں باب

### لشکرِ مجاہدین

### بالاکوٹ، سچوں اور مظفر آباد میں

بالاکوٹ کا انتخاب | اس زمانے میں کھلی اور وادی کاغان کے رُوسا، اور اہل علاقہ کی امارت و ریاست کچھ تو سکھوں کے حملوں اور قہندیوں سے، اور کچھ آپس کی ناچاقیوں اور خانہ جنگیوں سے زلزل میں تھی۔ بعض اہل ریاست اپنی ریاستوں سے جلا وطن اور معزول تھے۔ سلطان نجف خاں اپنے چچے بھائی سلطان زبردست خاں کو سکھوں کی حمایت سے گڑھی مظفر آباد سے شہر بدر کر کے گڑھی پرتابھن تھا۔ اسی نام کا ایک سردار سلطان نجف خاں گھوڑی والا اپنے مرکز و ریاست سے جلا وطن کوہ درابہ میں مقیم تھا۔ راجہ مظفر خاں اپنے بھائی راجہ منصور خاں والی ملک درابہ کے خوف سے بھاگا ہوا تھا۔ حبیب اللہ خاں (گڑھی حبیب اللہ) سکھوں کے خوف سے اپنی گڑھی چھوڑ کر بالاکوٹ کے درے میں پناہ گزین تھا۔ یہ سب سید صاحب کی اعانت کے طالب تھے۔ کشمیر جانے والے راستے میں لن خوانین اور سرداروں کی ریاستیں اور علاقے پڑتے تھے۔ ان کے ساتھ دینے اور سلطان مہرنے سے کشمیر کا راستہ بھی محفوظ ہو جاتا تھا اور کشمیر پر قبضہ کرنا بھی آسان ہو جاتا تھا۔

ان سب کو مدد دینے اور ان کی حمایت اور فوجی قوت حاصل کرنے اور کشمیر کی طرف بڑھنے

کی تیاری کرنے کے لیے سب سے موزوں مقام بالاکوٹ تھا۔ اس لیے آپ نے مولوی خیر الدین صاحب

اور مولانا محمد اسماعیل صاحب کو بالاکوٹ بھیجنے کی تجویز کی۔

مولانا محمد اسماعیل صاحب کو اس کا اندازہ تھا۔ اس لیے انہوں نے مولوی خیر الدین صاحب کو لکھا کہ آپ اپنے لوگوں کے ساتھ تیار رہیں۔ اغلب ہے کہ دو تین روز کے اندر آپ کے لیے امیر المؤمنین کی طرف سے بالاکوٹ جانے کا حکم آنے والا ہے۔ چنانچہ تیسرے ہی روز (۲۷ شعبان ۱۲۴۶ھ کو) مولانا کا حکم پہنچا کہ آپ لشکر کے ساتھ بالاکوٹ چلیے۔ آپ کے تین چار روز کے بعد ہم بھی آئیں گے۔ مولوی خیر الدین صاحب بالاکوٹ میں بالاکوٹ پہنچنے کا حکم مولوی صاحب کے پاس دوپہر کو آیا تھا۔ اس رات کو برف پڑی تھی، لیکن مولوی صاحب نے اس بات کا کچھ خیال نہ کر کے اسی روز بھوکھڑا منگ سے بالاکوٹ کی طرف کوچ کیا۔ اگرچہ بالاکوٹ وہاں سے تین ہی کوس کے قریب تھا، مگر برف کے پہاڑوں کے چڑھنے اُترنے میں لوگوں کو بہت تکلیف ہوئی۔ چار گھنٹی رات گئے فضل الہی سے صحیح سلامت بالاکوٹ میں داخل ہو گئے۔

مظفر آباد پر حملے کا مشورہ اور مولوی خیر الدین صاحب کے بالاکوٹ پہنچنے کے بعد ان سب رئیسوں نے مولوی خیر الدین صاحب کا انکار جو اپنی ریاستوں سے بے دخل یا اپنے بھائیوں سے خائف اور بربر جنگ تھے، دریا کے کنارے، جو بالاکوٹ کے نیچے بہتا ہے، آکر مولوی خیر الدین صاحب کو پیغام دیا کہ ہم بالاکوٹ نہیں آسکتے۔ اگر آپ دریا کے اس پار تکلیف فرمائیں، تو ہم آپ سے کچھ راز دارانہ بات کہیں۔ مولوی صاحب تشریف لے گئے، انہوں نے آپ کے آنے پر بڑی مسرت کا اظہار کیا اور کہا کہ سلطان نجف خاں والی مظفر آباد شیر سنگھ کے ساتھ پشاور کی طرف گیا ہوا ہے۔ مظفر آباد خالی پڑا ہے سوائے ۸۰۰ آدمیوں کے، جن کا دریا کے اوپر گڑھی میں تھا نہ ہے۔ کوئی اور نہیں ہے۔ لشکر اسلام کے آنے کی خبر ہی سے وہ بھاگ جائیں گے۔ بالفرض اگر مقابلے کی نوبت بھی آئے گی، تو ہم کافی ہوں گے، غازیوں کا لشکر محض برکت کے لیے ہو گا۔ جس وقت مظفر آباد پر ہمارا قبضہ ہو جائے گا، ہم سب اپنی اپنی ریاستوں میں داخل و متصرف ہو جائیں گے۔ اُس وقت امیر المؤمنین کو بھی بلا و غدغہ راج دواہی سے بلا کر مظفر آباد میں بٹھادیں گے، پھر کشمیر کو فتح کرنے کی طرف رخ کریں گے۔ جس وقت سلطان نجف خاں اور شیر سنگھ

پشاور سے واپس آجائیں گے، اُس وقت مظفر آباد کا فتح کرنا دشوار ہوگا۔

مولوی خیر الدین صاحب نے یہ بات سُن کر فرمایا کہ ہم کو حضرت امیر المومنین نے اسی قدر حکم دیا ہے کہ ہم بالاکوٹ میں قیام کریں۔ مولانا محمد اسماعیل صاحب بھیچے سے آتے ہیں۔ میں تو مولانا کا فرمانبردار ہوں، خود مختار نہیں۔ دوسری بات یہ ہے کہ حضرت امیر المومنین اس ملک میں تازہ وارد ہیں یہاں کے اُمراء و خوانین کے حالات ابھی اُن کو پورے طور سے معلوم نہیں۔ اُن سے طے اور اُن کے حالات دریافت کرنے کے بعد عیداً مناسب سمجھیں گے، عمل کریں گے۔ آپ لوگوں نے بھی ابھی تک جناب مدوح کی زیوریت کی ہے اور نہ ہماری نیت اور مقاصد سے واقف ہیں شاید آپ ہم کو بھی اپنی طرح جاہ و حشمت دُنیا کا طالب سمجھتے ہیں اس وقت آپ کے لیے مناسب یہی ہے کہ آپ امیر المومنین کی خدمت میں حاضر ہو جائیں اور اپنے حالات اور مقاصد کو آپ کے سامنے پیش کریں اس کے بعد اپنی رفاقت کی درخواست کریں ان دُوسارے سید صاحب کے پاس جانے کی مشکلات اور معاملے کی طوالت اور اپنے اہل و عیال کے غیر محفوظ رہ جانے کا عذر کیا۔ مولوی صاحب نے ہر بات کا معقول جواب دیا یہ بھی سن لیا کہ ہمارے پاس اتنا شکر بھی نہیں ہے کہ نصف ہم بالاکوٹ میں چھوڑیں اور نصف مظفر آباد میں انہوں نے کہا کہ ہمیں آپ کے غازیوں کی شرکت برائے نام چاہیے، مقابلہ تو ہم خود کریں گے۔ مولوی صاحب نے فرمایا کہ میں اس خوش گمانی میں مبتلا نہیں ہو سکتا۔ اگر آپ میں ایسی ہی ہمت اور جرات ہوتی، تو آپ کیوں اپنے اپنے مقامات چھوڑنے پر مجبور ہوتے۔ ہم پانچ سال سے اسی طرح کے معاملات دیکھ رہے ہیں ہمیں آپ کے ملک کا خوب تجربہ ہے۔ تین روز تک اسی طرح گفتگو رہی، لیکن مولوی صاحب مظفر آباد پر حملہ کرنے کے لیے تیار نہ ہوئے۔

بسکھوں کے زیر حکومت | مولوی خیر الدین صاحب کے بالاکوٹ روانہ ہونے کے بعد مولانا محمد اسماعیل بستنیوں کو لوٹنے سے اجتراز | صاحب نے موضع سچون سے کوچ کر کے بھوگر ٹنگ میں قیام کیا۔ وہاں کئی قندھاریوں نے مولانا صاحب سے عرض کیا کہ اگر اجازت ہو، تو اُس دے کے باہر ضلع کھلی کی جو بستیاں بسکھوں کی عملداری میں ہیں، اُن میں سے دو ایک لوٹ لائیں۔ مولانا صاحب نے فرمایا کہ ہاں،

کفار کی بستیاں غازیوں کو ٹوٹنی درست تو ہیں، مگر اس میں ایک نکتہ ہے۔ وہ یہ ہے کہ ان بستیوں کی رعایا مسلمان ہے۔ وہ کفار کے غلبے کی وجہ سے ان کے محکوم ہو گئے ہیں۔ جب اللہ تعالیٰ اہل اسلام کو غلبہ دے گا، تو وہ ان کے محکوم ہو جائیں گے۔ اگر آج ان کو ٹوٹا مارو گے، تو وہ لوگ اس کو سند بنا لیں گے کہ مسلمانوں کو مسلمانوں کا ٹوٹنا درست ہے۔ سید بادشاہ کے غازیوں نے ہماری بستیاں کو ٹوٹا تھا۔ پھر یہ بھی اپنے ملک میں ٹوٹ مار کیا کریں گے اور ان کی یہ عادت نہ چھوڑے گی، جیسے عرب کے بدوؤں میں اسلام کے باوجود ٹوٹ مار کی عادت جاری ہے اور کسی طرح نہیں چھوڑتی۔ بہتر یہ ہے کہ تم ایسا کام نہ کرو کہ اوروں کو دستاویز ہو جائے۔ قذحاری آپ کی یہ تقریر سن کر اپنے ارادے سے باز آ گئے۔

مولانا محمد اسماعیل صاحب بالاکوٹ کو | مولانا محمد اسماعیل صاحب نے بھوگر ٹنگ سے روانہ ہو کر ایک گاؤں میں کچھ دیر توقف فرمایا۔ وہاں لوگوں نے مشورہ دیا کہ اگر مزید توقف کیا گیا، تو برف ریزی کی شدت سے بالاکوٹ کا راستہ بالکل مسدود ہو جائے گا اور ایک مہینے کے قریب انتظار کرنا پڑے گا۔ یہ سن کر مولانا نے کوچ کا فیصلہ فرمایا۔

ہمراہیوں کے ساتھ دوپہر کے قریب بھوگر ٹنگ سے بالاکوٹ کی طرف روانہ ہونے چلتے چلتے پہاڑ کی چڑھائی آئی۔ وہاں کئی چشمے جاری تھے۔ ظہر کا وقت ہوا۔ سب نے وضو کر کے وہیں نماز پڑھی۔ پھر قطار باندھ کر پہاڑ پر چڑھنے لگے۔ تمام پہاڑ برف کے مارے سفید بٹور سا نظر آتا تھا۔ سب کے آگے اصرخاں چند گرجوں کے ساتھ چل رہے تھے۔ گوجر پیال کی چیل پاؤں میں پہنے برف پر چلتے تھے۔ ان کے چلنے سے برف پر نشان سا بنتا جاتا تھا۔ اسی نشان پر سب آگے پیچھے چل رہے تھے۔ اس عرصے میں ابر آ گیا اور برف برسنے لگی۔ عصرِ اخیر کو برف برسنی موقوف ہوئی اور آفتاب نظر آیا۔ اسی وقت لوگوں نے جلد جلد اسی برف سے وضو کر کے جس نے جہاں موقع پایا، وہاں نماز پڑھی۔ کسی نے اکیلے، کسی نے جماعت سے۔ کسی نے پہاڑ کی چوٹی پر مغرب کی نماز پڑھی، کسی نے درے میں۔ اسی وقت لوگوں نے رمضان المبارک کا چاند دیکھا۔

راستہ کی دشوار گزاری اور مجاہدین کی جہاں سپری | وہاں سے پہاڑ کا اتار شروع ہوا۔ برف کی کثرت سے

پہاڑ کا شیب و فراز برابر ہو گیا تھا، راستے کا پتہ نشان نہیں معلوم ہوتا تھا، سب لوگ اٹکل سے چل رہے تھے اور جا بجا ایک دوسرے پر پھسل پھسل کر گرتے تھے۔ اس وقت تکلیف کے مارے لوگ اپنی زندگی سے تنگ تھے۔ جو دو چار بار پھسل کر گرا، اس میں چلنے کی طاقت نہ رہی۔ بار برداری کے جو چند پتھر گولی بارود وغیرہ سے لے ہوئے تھے، وہ بھی لوگوں سے چھوٹ گئے۔ اس اثناء میں کئی آدمیوں نے پکار کر آواز دی کہ مولانا محمد اسماعیل صاحب گر گئے۔ یہ سن کر تمام لوگ مارے غم کے رونے لگے۔ دامن کوہ میں جا بجا چند گھر گوجروں کے تھے۔ ناصر خاں کے ساتھی گوجروں نے اپنی بولی میں گوجروں کو پکارا کہ جلد دوڑو غازی لوگ برف میں گر گئے۔ ان کو اٹھاؤ۔

اسی وقت وہ تمام گوجر اپنے اپنے گھر سے ایک ایک کھٹاری اور چیر کی ایک ایک کٹری مشعل کی طرح جلا کر دوڑے۔ ان میں سے ایک گوجر نے مولانا محمد اسماعیل صاحب کو اپنی پشت پر چڑھا لیا۔ مولانا صاحب نے اور گوجروں سے فرمایا کہ اوپر اور بہت غازی بھائی گرے پڑے ہیں۔ ان کو سنبھالو۔ انھوں نے جا کر ان کو اپنی پشت پر سوار کیا اور وہاں سے اُتار کر اپنے گھروں میں لائے اور بہت غازی لوگ نہ آسکے۔ وہ اسی پہاڑ پر برف میں پڑے رہے۔ گوجروں نے ان کے نزدیک آگ جلائی تھی اور ان سے کہ دیا تھا کہ خبردار آگ کے نزدیک نہ جانا، دُور ہی سے دیکھنا۔ جن کو اپنے گھروں میں لے گئے تھے، ان کے نزدیک بھی آگ جلا کر کہ دیا کہ آگ کے پاس نہ جانا، نہیں تو ہلاک ہو جاؤ گے۔ پھر ان گوجروں نے غازیوں کو گرم گرم دودھ پلایا اور اسی وقت کئی بکرے ذبح کیے اور ان کا گوشت بھون کر دو دو، تین تین بکے تقسیم کیے اور کہا کہ اس وقت تمھاری یہی دوا ہے۔

مولوی جعفر علی صاحب اپنی سرگزشت بیان کرتے ہیں کہ ہم نے عصر کی نماز پہاڑ کے نیچے ادا کی۔ برف پتھروں کے اوپر سے نہ رہی تھی۔ شام کے قریب چڑھنے کی نوبت آئی۔ برف کی کثرت سے سارا پہاڑ اور درخت سپید تھے۔ اونچا نیچا کچھ معلوم نہیں ہوتا تھا۔ رہبر آگے آگے چلتا تھا اور تمام لشکر اس کے پیچھے پیچھے مغرب کی نماز کا وقت کسی کو پہاڑ کے اوپر، کسی کو کمر کوہ میں آگیا کسی نے اٹکل سے نماز ادا کی، کسی نے اور طرح سے۔ لشکر قطار باندھے ہوئے چلا جا رہا تھا۔ ایک آگے، ایک پیچھے

چل رہا تھا جیسے تسبیح کے دانے ہوتے ہیں۔ آگے کا آدمی جس جگہ قدم رکھتا تھا، پیچھے والا اسی پر قدم رکھے ہوئے چلتا تھا۔ دائیں بائیں کسی طرف پاؤں نہیں رکھتا تھا کہ مبادا کوئی گڑھا ہو یا اندر سے زمین شمالی ہو اور وہ اس میں غرق ہو جائے۔

جب پہاڑ کی چوٹی سے نیچے اترنا ہوا، تو اور زیادہ دشواری محسوس ہوئی۔ کہیں کہیں تو ایسی ذببت آئی کہ سر نیچے پاؤں اُپر کر کے اترنا پڑا۔ ہاتھ پاؤں درد کرنے لگے اور ہاتھ پاؤں میں کثرت سے کانٹے چھو گئے، لیکن سردی کی شدت کی وجہ سے تمام بدن ایسا ٹن ہو گیا تھا کہ کانٹوں کے چھبنے کی تکلیف محسوس نہیں ہوتی تھی۔ بدن کے بیرونی حصے میں سردی سے تکلیف محسوس ہوتی تھی اور سینے اور پیٹھ میں رُوئی کا لباس پہنے ہوئے ہونے کی وجہ سے پسینہ تھا، سانس بھولنے کی وجہ سے زبان سے بات نہیں نکلتی تھی، ہر شخص ہر سانس کو دم واپس سمجھتا تھا۔ اس لیے گرتے وقت کلمہ توحید اور اللہ کا نام وردِ زبان ہوتا تھا۔

جو لوگ مولانا امین صاحب کے پاس تھے، انہوں نے پوچھا کہ کل صبح کو پہلا روزہ ہے۔ ہمارے واسطے آپ کیا فرماتے ہیں؟ مولانا صاحب نے فرمایا کہ ہم لوگ مسافر ہیں، مسافروں پر روزہ رکھنا فرض نہیں ہے۔ جہاں مقیم ہوں گے، دیکھا جائے گا۔ صبح لوگوں نے وضو کر کے نماز پڑھی اور سب لوگ جا بجا سے آکر مولانا صاحب کے پاس اکٹھے ہوئے۔ مولانا نے گوجروں سے فرمایا: جو غازی لوگ پہاڑ پر رہ گئے ہیں، ان کو بھی لاؤ۔ ہم آج مٹی کوٹ میں مقیم کریں گے۔

اگلے روز کچھ دن چڑھے وہاں سے کوچ ہوا۔ پانچ چھ گھنٹری دن چڑھے مع الخیر سب لوگ بالاکوٹ میں داخل ہو گئے اور مولوی خیر الدین صاحب ان کے ہمراہیوں سے ملے۔ اس روز شام کو مولانا صاحب نے اپنے سب ہمراہیوں سے کہہ دیا کہ جو جو بھائی بیمار و معذور نہ ہوں، وہ کل سے روزہ رکھیں، اب ہم یہاں مقیم ہیں۔ اگلے روز سے لوگوں نے روزے رکھنے شروع کیے۔ رمضان سب کو وہیں گزرا اور وہیں سب نے عید کی نماز پڑھی۔



سید صاحب کا سچون میں قیام | سرداروں اور خزانین نے سید صاحب کی خدمت میں عرض کیا کہ اب عنایت الہی سے یہاں سے بالاکوٹ تک آپ کے مجاہدین کا عمل دخل ہو گیا ہے، پہاڑوں کی برف پگھل گئی اور سکھوں کے آنے کا موسم قریب آیا۔ یہی اُن کی تحصیل کا موسم ہے۔ اب مناسب یہ ہے کہ آپ یہاں سے چل کر کچھ دن موضع سچون میں قیام کریں، کیونکہ سچون کے بعض بعض لوگ حسن علی خاں ہدر شہدہ کرتے ہیں کہ وہ کہیں سکھوں سے بل نہ جائے۔ اگر وہ سکھوں سے کچھ خفیہ سازش رکھتا ہوگا، تو وہاں آپ کے رہنے سے دبا رہے گا اور سکھوں سے نہ ملے گا۔

سید صاحب نے اُن کے مشورے کو پسند فرمایا اور بیوی صاحبہ اور دوسرے غازیوں کی بیویوں کی خدمت اور دیکھ بھال کے لیے چند آدمی متعین کر دیے اور ساڑھے تین سو غازیوں کے ساتھ سچون روانہ ہوئے۔ ۲۴ رمضان المبارک (۱۲۴۶ھ) کو سچون میں تشریف فرما ہوئے۔

منظر آباد کی طرف مہم کی روانگی | مولانا محمد امجد امیل صاحب جب بالاکوٹ پہنچ گئے، تو کچھلی اور کاغان کے رؤسا سلطان زبردست خاں وغیرہ اُن کی خدمت میں حاضر ہوئے اور منظر آباد پر فوج کشی کی تجویز دہرائی۔ مولانا نے اُن کو زبان دے دی کہ ہمارے لشکر کا ایک جتہ بھی آپ کے ساتھ جائے گا۔ انھوں نے اس سے زیادہ کی درخواست کی۔ آپ نے انکار فرمایا اور فرمایا کہ غازیوں کی جماعت برکت اور نام کے لیے چاہیے۔ جب آپ اس مجلس سے اُٹھے، تو فرمایا کہ سلطان زبردست خاں کی باتوں کے انداز سے معلوم ہوتا ہے کہ وہ نفاق کے شائبے سے خالی نہیں۔ اس لیے اُس کو لشکر کے بڑے جتے کی شرکت نہ ضرور ہے۔

مولوی خیر الدین صاحب کو اس تجویز سے اختلاف تھا۔ انھوں نے کہا کہ آپ کا حکم ہے، تو لشکر جائے، لیکن مجھے جانے پر مجبور نہ فرمایا جائے، اس لیے کہ لشکر بے سرد سامان ہے۔ اگر سلطان زبردست خاں کی خواہش ہے کہ لشکر جائے، تو سامان کی درستی کے لیے پانچ ہزار روپیہ دے۔ اگر انجناب کا ارشاد ہے، تو تین ہزار، نہیں تو دو ہزار ضرور عنایت فرمائیے۔

مولانا نے فرمایا: اس وقت اتنی رقم کہاں ہے؟ زبردست خاں وعدہ کرتا ہے کہ منظر آباد

پہنچنے کے بعد سارا سامان مٹیا کر دیا جائے گا۔ مولوی صاحب نے کہا: یہ سب اُس کی جیلد سازی ہے۔ آپ اس لشکر کا کسی اور کوسرو دار بنا دیں۔

آپ کے ملاقطب الدین خان ننگرہاری، منصور خاں قندھاری اور فشی غوث محمد امانی والے کوسرو دار کر کے تقریباً دو سو غازیوں کے ہمراہ، جن میں اکثر قندھاری تھے، سلطان زبردست خاں کی معیت میں منظرِ آباد روانہ فرمایا۔

جب سلطان زبردست خاں مع لشکر جاتے جاتے دریا سے منظرِ آباد پر پہنچا، بکھوں کو خبر ہوئی دریا کے گھاٹ پر دو کشتیاں تھیں۔ انہوں نے دونوں کشتیاں کھینچ کر اپنی گڑھی کے نیچے باندھ لیں اور آپ گڑھی میں گھس کر لڑائی کے لیے تیار ہو گئے۔ دریا پر مقامی لوگوں نے ناڑہ باندھ دیا تھا، جس سے وہ دریا عبور کرتے تھے۔ ہندوستانیوں نے کہا کہ ہم کو ناڑہ سے دریا عبور کرنے کی مہارت نہیں، ہم اللہ کا نام لے کر دریا میں داخل ہوں گے۔ چنانچہ انہوں نے بسم اللہ کہہ کر دریا میں قدم رکھ دیے۔ وہ دریا کبھی پایاب نہیں ہوتا تھا، مگر قدرت الہی سے اُس دن پایاب ہو گیا۔ تمام لشکر زانو زانو پانی تک اتر گیا۔ اور جا کر شہر منظرِ آباد میں داخل ہوا۔ کچھ گولیاں چلاتے رہے، لیکن مجاہدین نے کوئی پروا نہ کی۔ بازار اور سلطان منظرِ خاں کے مکانات پر قبضہ کر لیا، کچھ گڑھی اور چھاؤنی پر قابض رہے۔

مولوی خیر الدین صاحب نے سید صاحب کو اپنا عذر لکھ کر بھیج دیا تھا اور اپنا یہ خیال ظاہر کر دیا تھا کہ خواتین صرف اپنی مطلب براری چاہتے ہیں۔ ہم اس ملک میں تازہ وارد ہیں، یہاں کے سلاطین اور خواتین کے خصائل سے واقف نہیں، ہم اُن کی رفاقت نہیں کر سکتے۔

سید صاحب نے مولوی صاحب کو لکھا کہ آپ کا عذر معقول اور بجا ہے۔ مولانا صاحب نے جلدی کی، مگر اب تو لشکر گیا۔ اب یہ دفعہ ہے کہ بغیر کسی تجربہ کار کوسرو دار کے وہاں کا معاملہ بگڑ نہ جائے۔

لے منظورہ: ص ۱۱۳۱ ۱۱۳۲۰

لے منظورہ میں تین سو تعداد بیان کی گئی ہے۔ فشی غوث محمد امان زئی کے بجائے منظورہ میں فشی محمدی الدین امان زئی کا نام ہے۔ لے ناڑہ ایک رس ہے، جو دو شہتیروں سے، جو دونوں کنارے پر رکھے رہتے ہیں، باندھ دیا جاتا ہے۔ عبور کرنے والا لکھتے پر پاؤں رکھتا ہے، وہ سوار سے ہاتھ سے تھامے رہتا ہے۔ رستے پر بٹھائیش میں رہتے ہیں جس کو عادت نہ ہو، وہ اس کو استعمال نہیں کر سکتا۔

اب آپ کا وہاں جانا ضروری ہے۔ اس جواب کے پہنچتے ہی آپ ادھر کو روانہ ہو جائیں۔  
 یہ جواب پا کر مولوی صاحب دس ہندوستانی غازی اپنے ہمراہ لے کر منظر آباد کو روانہ ہو گئے۔  
زبردست خاں کی سازش | سلطان زبردست خاں نے بازار اور مکان پر قبضہ پانے کے بعد سکھوں کو  
 خفیہ خفیہ پیغام بھیجا کہ میرا ٹوٹا ہوا سامان اگر تم پر واپس دے دو، تو میں غازیوں کو کسی جیلے بہانے سے  
 رخصت کروں اور مدت العمر تمہارا فرماں بردار رہوں۔ لیکن اس کی اس سازش کا غازیوں کو علم ہو گیا۔  
 انہوں نے اس سے تقاضا کرنا شروع کیا کہ بازار وغیرہ پر قبضہ پا جانے کے بعد تم کہیں خاطر جمع کیے  
 بیٹھے ہو، اس چھاؤنی اور گڑھی پر کیوں نہیں قبضہ کرتے؟ معلوم ہوتا ہے کہ تمہاری سکھوں سے سازش ہے  
 زبردست خاں اس کو جیلے بہانے سے ٹالتا تھا۔ غازیوں نے کتنا شروع کیا کہ تم منافق ہو اور ہم کو  
 فریب دے کر یہاں لے آئے ہو۔ مولوی صاحب نے بھی اس سے گولے بارود اور سامان جنگ کا  
 مطالبہ شروع کیا۔ باوجود اس کے کہ وہ بالاکوٹ میں اس کا اقرار کر چکا تھا کہ وہ منظر آباد پہنچ کر یہاں  
 ٹہیا کر دے گا، لیکن وہاں پہنچنے کے بعد اس نے چُپ سادھ لی اور اس کو صاف ٹال گیا۔

مجاہدین کا چھاؤنی پر قبضہ | آخر ایک روز ملا قطب الدین ننگر ہاری، عبدالصمد خاں خیسبری اور  
 جعفر خاں پنجابی کی جماعت کے علاوہ سب جماعتوں نے مولوی خیر الدین صاحب کی اجازت کے  
 بغیر گڑھی پر حملہ کر دیا۔ زبردست خاں کا بھائی بھی اپنی جماعت کے ساتھ شریک ہو گیا۔ دونوں طرف  
 سے خوب گولے چلے۔ بالآخر غازیوں نے چھاؤنی کو سکھوں سے چھڑا لیا اور سکھوں کے بڑے جمہدار اور اس  
 کے ساتھیوں کو قتل کر دیا۔ ادھر ملا قطب الدین اور عبدالصمد خاں کچھ زخمی ہوئے۔ بسکھ چھاؤنی چھوڑ کر  
 گڑھی میں گھس گئے۔ مولوی خیر الدین صاحب نے پہلے تو مجاہدوں کو ان کی اس خود رانی پر زبرد تو بیخ  
 کی، پھر پانندہ خاں اور بہرام خاں با دران عمزاد حبیب اللہ خاں کی سفارش سے معافی دے دی۔

مولوی صاحب نے زبردست خاں کو طلب کر کے فرمایا کہ تم نے کل کا حال دیکھا، اگر تم اب  
 بھی گولے بارود کا سامان کر دو، تو بہتر ہے، ورنہ پھپھاؤ گے۔ لیکن اس کو نقد دینا منظور نہ تھا، وہ لیت لعل  
 کرتا رہا۔ مولانا محمد امین صاحب کو مجاہدین کی یہ خود رانی ناپسند ہوئی، اس لیے کہ بڑے دشمن کا مقابلہ

درپیش تھا۔ ادھر جو سردار موجود تھے، انھوں نے رعایا پر ظلم و زیادتی کرنی شروع کر دی۔ مولوی صاحب نے ان کی زیادتیوں اور زبردست خاں کی بے پروائی کا حال سید صاحب کو لکھ کر بھیجا۔ آپ نے جواب میں لکھوایا کہ اگر سلطان آپ کے چلے آنے سے ناخوش ہو، تو آپ وہیں رہیں، لیکن قندھاریوں کو یہاں بھیج دیجیے۔ جب مولوی صاحب کو یہ حکم پہنچا اور اس کی شہرت ہوئی، تو زبردست خاں نے مولوی صاحب کے جانے کو پسند نہ کیا۔ قندھاری بھی آپ کو چھوڑ کر جانے پر راضی نہ ہوئے۔ اس طرح مولوی صاحب کو بھی ایک مہینہ منظر آباد میں قیام کا اتفاق ہوا۔

اسی اثنار میں ایک دن اطلاع ملی کہ شیر سنگھ سلطان نجف خاں کے ساتھ بالاکوٹ کے درے میں آگیا اور گڑھی حبیب اللہ خاں میں اُترا ہوا ہے۔ دو گھڑی رات گئے یہ اعلان سلطان زبردست خاں کو ملی۔ اس نے مولوی خیر الدین صاحب کو بلا کر کہا کہ اب کیا کرنا چاہیے۔ مولوی صاحب نے کہا کہ میں نے تم سے پہلے ہی کہا تھا اور میسے ذہن میں پہلے ہی سے یہ پورا نقشہ تھا۔ تم نے میرے کہنے پر عمل نہیں کیا۔ جو شخص اپنی سلطنت کی تسخیر کا ارادہ کرتا ہو اور روپیہ صرف کرنے میں اُس کو عُذر ہو، وہ کیسے ملک کی تسخیر کر سکتا ہے؟ اسی خیال سے مجھے تمہاری رفاقت میں عُذر تھا۔ تم جانتے ہو کہ یہ دریا تھرتی موچال ہے۔ سکھوں کی طاقت نہیں کہ اس کو دفعہ عبور کر لیں۔ دریا کے اس طرف بھی پہاڑی گھاٹیاں ہیں، جو بہت دشوار گزار ہیں۔ جن جن مقامات کو تم دشوار اور خطرناک سمجھتے ہو، ان کو ہمارے حوالے کر دو اور جہاں کم خطرہ ہو، وہاں تم رہو۔ اگر صبر و استقامت سے کام لوگے، تو اللہ تعالیٰ یہ مشکل آسان فرمادے گا۔

إِنَّ اللَّهَ مَعَ الصَّابِرِينَ لیکن مجھے تم سے جو بات کی توقع بہت کم ہے۔

زبردست خاں کی بے ہمتی | تمام اہل مشورہ نے اس مشورے کو بہت پسند کیا اور رخصت ہو گئے اور مجاہدین کی واپسی | اور یہ سب ہوا کہ کل صبح اس کا انتظام کیا جائے گا صبح ہوئی، تو لوگوں نے اچانک دیکھا کہ صبح سے پہلے ہی زبردست خاں کا سارا سامان بندھا ہوا چھوٹی مسجد کے قریب، جو شہر کے کنارے پر تھی اور بھاگنے کا راستہ وہاں سے متصل ہی تھا، رکھا ہوا ہے۔ زبردست خاں نے مولوی صاحب کو بلا کر کہا کہ بس چلیے۔ مولوی صاحب نے فرمایا کہ کدھر؟ زبردست خاں نے کہا کہ اسی کو بہتان

میں مولوی صاحب نے فرمایا کہ وہ رات کا مشورہ کہاں گیا؟ زبردست خاں بجائے کچھ جواب دینے کے یہی کہے جاتا تھا کہ چلیے۔ مولوی صاحب نے غازیوں کو مطلع کر کے کوچ کر دیا۔ زبردست خاں کے ساتھی راستے بے راستہ کچھ نہیں دیکھتے تھے، پہاڑ پر چڑھے چلے جا رہے تھے۔ یہ سب جمعیت ملا کر پہنچ سوسے زاد تھی۔ سکھوں نے بھی گڑھی سے نکل کر ان کا تعاقب کیا اور ملکی بھاگ کر پہاڑ کی گھاٹیوں میں چھپ گئے۔ مولوی صاحب نے یہ حال دیکھ کر لوگوں کو بھاگنے سے منع کیا اور خود سکھوں کے مقابلے میں کھڑے ہو گئے۔ سکھوں نے جب یہ دیکھا کہ مجاہدین مقابلے میں کھڑے ہو گئے ہیں اور ان کے گولے بھی آرہے ہیں تو بھاگ کر مظفر آباد میں داخل ہو گئے اور وہاں کے مکانات میں آگ لگانا شروع کر دی۔ تمام مجاہدین مولوی صاحب کے پاس جمع ہو گئے۔ اس وقت زبردست خاں کے بھتیجے اور داماد قطب الدین خاں نے اپنے خسر کا ہاتھ پکڑ کر مولوی خیر الدین صاحب کے ہاتھ میں دیا اور کہا: اس شخص کی شرم آپ کے ہاتھ میں ہے۔ اس وقت اس کا کوئی رفیق نہیں ہے۔ مولوی صاحب نے فرمایا کہ جاؤ، جب تک میں زندہ ہوں، کوئی اس پر ہاتھ نہیں اٹھا سکتا۔

مولوی صاحب وہاں سے روانہ ہوئے۔ کوہستان کے سرے پر ایک دیہات میں قیام کیا۔ وہاں سے دریا عبور کر کے ایک چھوٹے دیہات میں پہنچے، جہاں منصور خاں اور سلطان زبردست خاں کے متعلقین پہلے سے موجود تھے۔ وہاں سے بالا کوٹ کو جو راستہ گڑھی حبیب اللہ خاں کے قریب سے جاتا ہے وہ شیرنگھ کے لشکر کے پڑاؤ کی وجہ سے بند ہو گیا تھا۔ دوسرا راستہ کاغان کا تھا، جو نہایت دشوار گزار تھا۔ یہاں سے بالا کوٹ کا راستہ برف باری کی کثرت کی وجہ سے مسدود تھا۔

سید صاحب کو جب مولوی خیر الدین صاحب کے اس طرف جانے کا حال معلوم ہوا، تو اپنے چالیس پچاس گوجروں کو برف ہٹانے اور راستہ کے صاف کرنے کے لیے روانہ فرمایا۔ اس عرصے میں مولوی خیر الدین صاحب تپ لرزہ میں مبتلا ہو گئے اور ان کو ایک گاؤں میں مجبوراً قیام کرنا پڑا۔ اس میں اتنی تاخیر ہوئی کہ جب وہ ۲۴ ذی قعدہ ۱۲۲۶ھ کو چار پانی پر لیٹے ہوئے بالا کوٹ کے قریب پہنچے، تو سید صاحب کا رقعہ ہلا کہ ہم نے بالا کوٹ کے نیچے کاپل توڑ دیا ہے، آپ اوپر کے پل سے آئیں دو میل

گئے تھے کہ ایک دوسرا رقعہ ملا کہ یہاں جنگ پیش آگئی ہے۔ مضبوط اور تندرست آدمی جلد آجائیں، آپ آرام کے ساتھ آئیں۔ چنانچہ ان کے سب ہمراہی روانہ ہو گئے۔ مولوی صاحب کے صرف دو ساتھی اور دو گوجران کے ساتھ تھے۔




---

۱۵ مولوی صاحب جب چکر کاٹ کر بالاکوٹ کے شمالی پہاڑوں پر پہنچے، تو معلوم ہوا کہ معرکہ ختم ہو چکا ہے اور ان کے اکثر ساتھی شہادت سے سُرخرو ہوئے۔ تفصیل آگے ملاحظہ ہو۔

## چالیسواں باب سچوں میں

سید صاحب کا ایک خط | ایک روز سید صاحب نے سچوں میں وعظ فرمایا، جس میں آپ نے ایک مثال بیان کی۔ آپ نے فرمایا: "جب کسی کے مکان کی کوئی دیوار گر جاتی ہے، سارے گھر والوں کو تکلیف ہوتی ہے۔ چنانچہ مرد، عورت، بچے سب اس کی دستی کی نکل میں لگ جاتے ہیں۔ ہر ایک اپنے مقدر بھر اس کی تیاری میں سرگرم ہوتا ہے۔ کوئی اینٹ لٹاتا ہے، کوئی مٹی لاتا ہے اور چھت کی تیاری میں منہمک ہو جاتا ہے۔ جب سارے گھر والے دن رات لگ کر اور مشقت اور تکلیف برداشت کر کے ایک زمانے کے بعد اپنے گھر کو دُرس اور آباد کر لیتے ہیں، تو پھر مدتوں تک اس میں آرام پاتے ہیں۔

اسی طرح اس زمانے میں مسلمانوں کے دین کی عمارت مُسندم ہو گئی ہے۔ کفار و ہنرہوں کی طرح مسلمانوں کے گھر کے مال و اسباب کو ٹوٹ رہے ہیں اور دستِ تعدی دراز کر رہے ہیں، اس لیے کہ اس گھر کا کوئی بنگیان اور پاسبان نہیں رہا۔ اب سونے والوں کو خوابِ غفلت سے بیدار ہونا چاہیے اور اپنے ویران مکان کی پاسبانی کر کے اور اس کا سامان مٹیا کر کے اس کو آباد کرنا چاہیے اور ان رہنروں اور چوروں کو گرفتار کر کے ان کو ان کے اعمال کی سزا دینی چاہیے اور ان سے اپنی خدمت یعنی چاہیے۔ مکان کے آباد ہو جانے کے بعد اطمینان کے ساتھ وہ مکان میں آرام کر سکتے ہیں؟

سید صاحب کا یہ وعظ سن کر حسن علی خاں ایسا رویا کہ تمام ڈاڑھی آنسوؤں سے تر ہو گئی یہاں سے اٹھنے کے بعد اُس نے کسی سے کہا کہ میں تو اس جہاد کا کارخانہ بچوں کا کھیل سمجھتا تھا، لیکن جب اس سید عالی مقام کے چہرے پر میری نظر پڑی، تو مجھے یقین ہو گیا کہ ایسا صاحب عزم آدمی ہفت اقلیم کی تسخیر کرنے کا ارادہ کرے، تو کیا عجب ہے کہ اللہ تعالیٰ تمام ممالک کی تسخیر کو اُس کے لیے آسان کر دے۔

کشمیر پر حملے کا مشورہ | مولانا محمد اسماعیل صاحب جس وقت بالاکوٹ میں تھے، کشمیر کے کچھ معتبر اشخاص اور جوانین کی عرضداشت | جن کو اہل کشمیر نے بھیجا تھا، آپ کی خدمت میں آنے اور کشمیر کے مسلمانوں کا پیغام پہنچایا کہ ہم بالاکوٹ میں شکر اسلام کی آمد سے بہت خوش ہوئے۔ یہاں سے کشمیر صرف تین منزل کی راہ ہے۔ ہم دست بدعا ہیں کہ اللہ تعالیٰ جلد شکر اسلام کو ہمارے ملک میں لائے تاکہ ہم کفار کے ظلم و جور سے نجات پائیں اور امام المسلمین کے سایہ حکومت میں آزادی کے ساتھ اسلام کے احکام پر چل سکیں اور سنت کی پیروی کر سکیں۔

مولانا نے اس مضمون کا ایک خط سید صاحب کی خدمت میں روانہ کیا۔ اس میں یہ بھی تحریر فرمایا کہ چوتھ جناب والا اسی وقت سے، جب امب میں قیام تھا، کشمیر کی تسخیر کا ارادہ فرماتے تھے، وہاں سے تو وہ ملک بہت دُور تھا، لیکن اب جب کہ ہمارا لشکر منظر آباد تک آ گیا ہے، وہاں سے کشمیر صرف دو روز کا راستہ ہے۔ اگر ملکی ساتھ دیں، تو پہلی لمبی منزل کر کے ایک رات کسی جگہ قیام کر کے دوسرے روز اللہ تعالیٰ کی مدد سے ہم کشمیر میں داخل ہو سکتے ہیں۔ وہاں کی رعایا کو پارام کے ظلم سے بہت تنگ آ چکی ہے۔ وہاں کی اکثریت مسلمان ہے۔ اُمید ہے کہ وہاں کے اکثر لوگ لشکر اسلام میں شامل ہو جائیں گے۔

مولانا کا جب یہ خط پہنچا، تو آپ نے حسن علی خاں اور حبیب اللہ خاں وغیرہ سے مشورہ لیا۔ انہوں نے کہا کہ اگر آپ کشمیر کا ارادہ فرمائیں گے، تو آپ اللہ کی مدد سے اس ملک میں داخل ہو جائیں گے، لیکن آپ کے تشریف لے جانے اور لشکر اسلام کے کوچ کر جانے کے بعد سکھ ہم کو تباہ کر دیں گے اور



کیں گے کہ انہیں ملکوں نے لشکرِ اسلام کی رہبری کی اور خلیفہ صاحب کو کشمیر تک پہنچایا۔ اس لیے آپ ان کے ساتھ کسی مقام پر ایک جنگ کر کے ان کو شکست دے کر آگے کا قصد فرمائیں۔ اس سے لشکرِ اسلام کی ہیبت بیٹھ جائے گی اور ہم بھی ہر کام ہو کر چلیں گے۔

مولوی سید جعفر علی صاحب فرماتے ہیں کہ چونکہ آپ کو غزبار اور رعایا کے حال پر کمال شفقت تھی، آپ نے ان کا مشورہ قبول کر لیا اور مولانا اسماعیل صاحب کو اسی مضمون کا خط لکھ کر بھیج دیا۔ مولانا آپ کے حکم کے مطیع و فرمانبردار تھے۔ خط پڑھ کر خاموش ہو گئے۔ اتنا فرمایا کہ حضرت امیر المؤمنین کو سید الانبیاء، صلی اللہ علیہ وسلم کی پیروی اور اقتدا میں غزبار کے حال پر بڑی شفقت ہے، ورنہ فقہی مسئلہ یہ ہے کہ اگر کفار مسلمانوں کو گرفتار کر کے ان کو سپر بنالیں یا قلعے کی دیوار سے ان کو لٹکادیں اس وقت بھی اس خیال سے کہ ان مسلمانوں کو گزند پہنچے گا، جنگ کا موقوف کرنا اور قلعے کی تسخیر سے دست بردار ہو جانا مناسب نہیں، بلکہ ان کفار سے جنگ کی جائے گی اور امکانی حد تک مسلمانوں کو اپنے ہتھیاروں کی گزند سے محفوظ رکھنے کی کوشش کی جائے گی۔ اگر بالفرض مسلمانوں کو کچھ گزند پہنچے یا وہ مسلمانوں کے ہتھیاروں سے شہید ہو جائیں، تو اس میں نہ دینیت ہے، نہ قصاص، نہ گناہ۔

شیر سنگھ کی نقل و حرکت کی اطلاع | شیر سنگھ اپنے لشکر کے ساتھ گڑھی میں قیام کے پہلے مظفر آباد کی سمت گیا۔ وہاں اُس کو سلطان زبردست خاں اور اُس کے ہمراہیوں کے فرار کا حال معلوم ہوا۔ وہاں سے اُس نے گڑھی کی طرف پھر مراجعت کی اور بالاکوٹ جانے کے لیے راستہ تلاش کیا۔ جہاں جہاں گڑھی میں فدا اور آدمی تھے، سب کو جمع کیا۔ جس گڑھی میں سو آدمی تھے، وہاں دس، جہاں دو سو تھے، وہاں بیس متعین کیے۔ اس طرح سے فتلے کو جا بجا سے سمیٹ کر جمع کر لیا۔ مولانا کو بھی اس کی اطلاع ہوئی۔ شیر سنگھ نے درۂ بھوگڑ منگ کا ارادہ کیا۔ اس وقت مولانا نے سید صاحب کو اس مضمون کا خط لکھا کہ شیر سنگھ اپنے لشکر کے ساتھ بھوگڑ منگ کے درے کا ارادہ رکھتا ہے اور فی الحقیقت صاحبِ عرم کے لیے یہی مناسب بات ہے کہ وہ سردارِ لشکر سے مقابل ہو۔ آپ ہوشیار رہیں اور اہل لشکر حالات سے باخبر رہنے میں غفلت سے کام نہ لیں۔ جبیں وقت جنگ کی صورت پیدا ہو، قاصد تیز کام ہم لوگوں

کو بھی اطلاع کر دے تاکہ ہم بھی اپنی جماعت کے ساتھ شریک جنگ ہو جائیں۔

شجنون کی تجویز | شیر سنگھ نے اپنی قیام گاہ کی طرف مراجعت کی۔ مولانا نے اپنے رفقاہ خاص سے مشورہ فرمایا اور تجویز کی کہ شیر سنگھ کے لشکر پر شجنون مارا جائے۔ آپ نے شجنون کا پورا نقشہ تجویز کیا، اور تجویز فرمایا کہ عصر کے بعد لشکر متفرق طریقے پر پہاڑ پر چڑھے، چوٹی پر پہنچ کر پہاڑ کی اوٹ میں ہوجانے پھر شب کی تاریکی میں ان کو خافل یا مشغول پا کر حملہ کر دیں۔

مولانا کی سچوں میں طلبی | ابھی اس تجویز پر عمل کرنے کی نوبت نہیں آئی تھی کہ سید صاحب کی طرف سے طلبی کا رقعہ پہنچا جس کا مضمون یہ تھا کہ عرصہ ہو گیا کہ وہ برگزیدہ بارگاہ ہم سے جدا ہیں۔ ہم کو بلنے کا بہت اشتیاق ہے۔ آپ کی طلبی کا یہ خط جاتا ہے اور مجھے سے حبیب اللہ خاں روانہ ہوتے ہیں۔ اپنے لیے اس کو حکم قطعی جانیں اور جلد سے جلد روانہ ہو کر یہاں تشریف لے آئیں۔ سردار حبیب اللہ خاں بالاکوٹ میں اپنی جگہ کی حفاظت کریں گے۔ خاتمہ خط پر آپ کی مہر اور پیشانی پر "اللہ کفافی" کے لفظ آپ کے ہاتھ کے لکھے ہوئے تھے جس کا یہ مطلب ہوتا تھا کہ اس کی تعمیل نہایت ضروری اور فوری ہے۔

مولانا نے یہ خط پڑھ کر اہل لشکر سے فرمایا کہ آپ لوگ اپنی جگہ پر جائیں شجنون کی تجویز ملتوی ہے۔ لوگوں نے پوچھا کہ کیا سبب پیش آیا۔ فرمایا: ہماری طلبی آگئی ہے۔ لوگوں نے کہا کہ اگر شجنون کے بعد آپ تشریف لے جائیں تو بہتر ہے فرمایا: میں اپنے ارادے کا مختار نہیں ہوں، تابع فرماؤں ہوں بعض لوگوں نے کہا کہ اپنا عذر اورد حالات کی تفصیل لکھ بھیجیں۔ فرمایا کہ دیکھتے نہیں کہ تاکید مہر اور دستخط خاص ہے۔ اس کا مطلب یہ ہے کہ تعمیل فوری طور پر ضروری ہے۔ کل کوشچ ہے۔ یہ معلوم نہیں کہ اس کا انجام کیا ہوگا۔ اللہ تعالیٰ بہتر کرے! لیکن قرینہ تحریر سے یہ معلوم ہوتا ہے کہ یہ سب حبیب اللہ خاں نے بالاکوٹ پر قبضہ کرنے کی تجویز کی ہے۔ اگر ہارا اندازہ صحیح ہے، تو ایک ہفتہ نہیں گزرے گا کہ حبیب اللہ خاں کا خط ہماری طلبی میں آئے گا اور ہم کو پھر یہیں آنا ہوگا۔

مولانا پھلوں میں | دوسرے روز مولانا نے شیخ بلند بخت کو اپنا قائم مقام بنایا اور اپنی جماعت کے ساتھ ست بنی کے راستے سے پہاڑ پر چڑھ کر بھوگڑ مانگ کے دے میں آئے اور جوڑی کے دیہات میں ات بسری کی

اگلے روز ڈیڑھ پہر دن چٹھہر چوں پہنچ گئے سید صاحب نے بستی سے باہر نکل کر استقبال کیا۔  
عُشْر کا انتظام | دوسرے روز مولانا صاحب نے سید صاحب کی اجازت سے اس علاقے کے ملکوں اور خانوں کو جمع کر کے فرمایا کہ آپ لوگوں کے اوپر آج تک کفار سبکدہ حاکم تھے اور اپنی بستوں کا حاصل اُن کو دیتے تھے، بلکہ وہ آپ لوگوں پر ظلم و تعدی کر کے لیتے تھے۔ اب اللہ تعالیٰ ہم مسلمانوں کو آپ کی اعانت کے لیے لایا ہے، آپ صاحبوں کے لیے موزوں ہے کہ وہی حاصل ہم کو دیا کریں، بلکہ ہم کو اُن سے کم دیا کریں۔ اس میں آپ کے واسطے دُنیا میں بھی بہتری ہے اور آخرت میں بھی اجرِ عظیم ملے گا، کیونکہ حضرت امیر المومنین اسی واسطے یہاں تشریف لائے ہیں کہ کفارِ ناہنجار کے ظلم و تعدی سے آپ کو بچھڑائیں اور اُن کو مار کر مغلوب کریں۔ آپ بھی اس کا بخیر میں ہمارے شریک ہوں۔ یہ ملک آپ ہی مسلمانوں کا ہے۔ ہمارے حضرت امیر المومنین کو اسلام کے احکام کا آپ مسلمانوں پر جاری کرنا منظور ہے۔ آپ کے ملک سے کچھ غرض نہیں۔ آپ کا ملک آپ کو مبارک رہے، بلکہ عنایتِ الہی سے اگر کفار کا ملک ہاتھ آئے گا، تو وہ بھی آپ مسلمانوں کو دیں گے۔

مولانا کی یہ تقریر سن کر سب نے کہا کہ آپ نے جو کچھ فرمایا، وہ سب ہم کو منظور ہے۔ اس کا بخیر میں ہم سب اپنے جان و مال سے شریک ہیں۔ خدا و رسول کا جو حکم آپ فرمائیں گے، وہ ہم بسر و چشم بجالائیں گے۔

مشکوٰۃ شریف کا درس | ایک روز سید صاحب نے مولانا صاحب سے فرمایا کہ میاں صاحب مُعطل بیٹے بڑے دل نہیں لگتا، کوئی کتاب شروع کیجیے کہ دل لگے۔ مولانا نے فرمایا کہ کچھ ارشاد ہو۔ آپ نے فرمایا کہ ہر روز ظہر کی ناز کے بعد سے عصر تک مشکوٰۃ شریف کا درس فرمایا کیجیے۔ اس روز سے مولانا صاحب نے مشکوٰۃ شریف کا درس شروع کیا۔ ہر روز ظہر کی ناز کے بعد سے عصر تک درس ہوتا تھا۔ سید صاحب اور تمام مجاہدین سنتے تھے۔ مولانا امین صاحب درس دیتے تھے اور حدیث شریف کے اسرار و نکات سید صاحب بیان فرماتے تھے۔ بعض دن ایک ہی حدیث کے اسرار و نکات بیان کرنے میں عصر کا وقت آماتا تھا اور بعض دن دو یا تین حدیثوں کی نسبت آتی تھی۔

سید جعفر علی صاحب لکھتے ہیں کہ ان دنوں اکثر مشکوٰۃ شریف آپ کے ہاتھ میں ہوتی تھی اور آپ اُس کا مطالعہ فرماتے تھے۔ کبھی کبھی لفظ کے معنی نہ معلوم ہوتے، تو جو صاحب علم سامنے سے گزرتا اُس سے بے تکلف دریافت فرماتے۔ مولانا اسماعیل صاحب کے اس درس سے لوگوں کو بڑا فائدہ ہوا۔ ایک مہینہ تک یہ سلسلہ رہا۔

سید ضامن شاہ کی آمد اور بیعت | انہیں دنوں درہ کا غاغان کے رئیس سید ضامن شاہ ہیں بائیس آدمیوں کے ساتھ آئے۔ سید صاحب نے سید ضامن شاہ اور ان کے ساتھیوں کی بہت خاطر تواریخ کی اور ان کو اپنے پاس آنا را۔ ان میں آٹھ یا نو آدمی سید ضامن شاہ کے عزیزوں میں تھے۔ اگلے روز سید ضامن شاہ نے اپنے ساتھیوں کے ساتھ بیعت کی اور عرض کیا کہ میں آپ کے اس کارِ نبی میں جان و مال سے شریک ہوں۔

سید صاحب کی ایک گنگو | ایک روز آپ جگل سے تیر اندازی کر کے واپس تشریف لائے اور گھوڑے سے اترے۔ کسی نے ایک چار پائی لاکر بچا دی۔ آپ زمین پر بیٹھ گئے۔ کتنا ہی لوگوں نے کہا کہ آپ ہمارے امام اور پیر و مرشد نہیں، اس چار پائی پر بیٹھیں، ہم سب زمین پر بیٹھیں گے۔ آپ نے کسی طرح نہ مانا اور فرمایا کہ جیسے تم سب ہو، ویسا ہی ایک نہیں بھی ہوں۔ مجھ کو کب مناسب ہے کہ تم سب زمین پر بیٹھو اور میں چار پائی پر بیٹھوں؟

اس وقت غریب، امیر سب تقریباً دو سو آدمی ہوں گے۔ آپ نے ان سب کی طرف مخاطب ہو کر فرمایا کہ بھائیو، میں جو اپنے وطن سے اتنے بندگان خدا کو عاجزا سے لے کر اور طرح طرح کی سختی و مصیبت اٹھا کر تمہارے اس ملک کو ہستان میں آیا ہوں، تو فقط اسی واسطے کہ تم مسلمانوں کے ملک پر کفار غالب ہو گئے ہیں اور تم کو طرح طرح کی تکلیف اور ذلت دیتے ہیں۔ ان کو اللہ کی مدد سے مغلوب کروں تاکہ تم اپنی اپنی ریاستوں پر قابض اور متصرف ہو اور دین اسلام قوت پکڑے۔ اگر میں عیش و آرام کا طالب ہوں، تو میرے واسطے ملک ہندوستان میں ہر طرح کا عیش و آرام تھا، اس کو ہستان میں کبھی نہ آتا۔ میری مراد اس گنگو سے یہ ہے کہ تم سب بھائی بھی کفار کی حکومت سے غیرت کرو اور اپنی جان و مال سے میرے ساتھ

شرکت کرو اور کافروں کو مار کر یہاں سے نکالو۔ اس کے بعد ان کا ملک پھینو اور اپنے تصرف میں لاؤ۔ اگر تم لوگ میرے ساتھ شرکت نہ کرو گے، تو چند دن کے بعد ایسا غم و افسوس کرو گے کہ اس کا بیان تقریر سے باہر ہے۔ پھر وہ افسوس و غم بھی کام نہ آئے گا۔ اور اگر اللہ تعالیٰ میرے ہاتھوں اپنا کام لینا چاہے گا، تو اپنے اورد بندوں کو میرے ساتھ کر دے گا اور ان کے ہاتھوں سے اپنے دین اسلام کو غالب کرے گا۔ سب حاضرین مجلس نے اُس کے جواب میں عرض کیا کہ ہم اپنی جان و مال سے ہر طرح سے شریک نہیں۔ جو کچھ آپ فرمائیں، ہم بسر و چشم بجا لائیں گے۔ آپ نے ان کے حق میں دُعا فرمائی اور اپنی قیام گاہ پر تشریف لائے۔

دُعا کا اہتمام | جن دنوں بشکوہ شریف کا درس ہوتا تھا، ایک روز سید صاحب نے مولانا محمد اسماعیل صاحب سے فرمایا کہ میاں صاحب، دل میں آتا ہے کہ اب چند روز جناب الہی میں خوب سے مل کر دُعا کریں، مگر اس طرح کہ ہم ایک گوشہ تنہائی میں بیٹھ کر اکیلے دُعا کریں اور آپ سب بھائیوں کو ساتھ لے جا کر کہیں جنگل میں دُعا کریں۔ مولانا صاحب نے فرمایا کہ بہت بہتر، میں حاضر ہوں۔ سید صاحب نے عصر کا وقت دُعا کرنے کے لیے مقرر فرمایا۔ ہر روز نماز عصر سے فارغ ہو کر سید صاحب ایک کوٹھڑی میں اکیلے بیٹھ کر دُعا کرتے تھے اور مولانا صاحب سب غازیوں کو اپنے ہمراہ لے کر سستی کے باہر ایک نالے پر جاتے تھے۔ پہلے آپ سب لوگوں کی طرف مخاطب ہو کر کچھ دیر دُعا و نصیحت فرماتے تھے۔ اس کے بعد برہنہ سر ہو کر کمال گریہ و زاری اور عجز و انکسار کے ساتھ جناب باری میں بہت دیر تک دُعا کرتے تھے۔ اس دُعا میں طرح طرح اپنی مُتنبہی و انکسار اور جناب باری کی عظمت و جباری اور رحمت و عفواری بیان کرتے تھے۔ دُعا کے بعد سب کو ہمراہ لے کر سید صاحب کے پاس آتے تھے اور دُعا کرنے کا حال عرض کرتے تھے۔ یہ دُعا پانچ سات روز متواتر ہوتی۔

گوجروں کی توقیر | ایک روز گوجروں کا ایک سردار (جس کو وہ لوگ مقدم کہتے ہیں) سات آٹھ

یہ حضرات اول سے آخر تک اپنے حمد و بیان پر قائم رہے۔ ان میں سے کچھ رگتے جنگ بالاکوٹ میں شہید ہوئے، باقی جرزندہ بچے، وہ مولانا ولایت علی کے عہدِ ولایت میں ان کے شریک ہوئے۔

آدمیوں کے ساتھ ملاقات کو آیا۔ وہ سب لوگ کتل کا لباس پہنے ہوئے تھے۔ آپ اُن سے بڑے تپاک سے بٹے اور بڑی عزت و توقیر سے اپنے پاس بٹھایا اور ہر ایک سے عافیت مزاج پوچھی اور اُن کے واسطے مکلف کھانا پکرایا اور حاضرین سے فرمایا کہ یہ لوگ بڑے دیندار ہیں۔ پہاڑوں پر رہتے ہیں، بھیڑ، بکری، گائے بھینس پالتے ہیں اور انھیں کے دودھ وہی وغیرہ سے اپنی گزراں کرتے ہیں اور شرفنا سے کام نہیں رکھتے۔ انشاء اللہ تعالیٰ یہ لوگ ہمارے بڑے مخلص انصار ہوں گے۔

اسی طرح اکثر اوقات اس ملک کے صاحبِ اخلاص گوجر آپ کی خدمت میں آتے اور آپ اُن کی بہت عزت و توقیر کرتے تھے اور اُن سے محبت رکھتے تھے۔



## اکتالیسواں باب

## سچوں سے بالاکوٹ

بالاکوٹ کی تجویز | سچوں میں مولوی خیر الدین صاحب کا منظر آباد سے رقمہ آیا کہ سکھوں نے پشاور میں شیر سنگھ کو حالات کی اطلاع دی ہے اور وہ مع لشکر لکھ کر آتا ہے۔ آپ نے خوانین اور اہل الرائے کو جمع کر کے فرمایا کہ شیر سنگھ منظر آباد کے سکھوں کی لکھ کے لیے آتا ہے، ہمارے مجاہدین جا بجا متفرق ہیں، کچھ تو راج دھاری میں ہیں، کچھ بالاکوٹ میں، کچھ منظر آباد میں اور کچھ ہمارے ساتھ یہاں ہیں۔ آپ سب صاحب اس ملک کے واقع کار ہیں اور ہم لوگ نوارد۔ آپ کا اس امر میں کیا مشورہ ہے؟

اسی اشار میں حبیب اللہ خاں کا (جو بالاکوٹ میں تھا) خط پہنچا۔

مولوی سید جعفر علی صاحب لکھتے ہیں کہ ذی قعدہ (۱۲۴۶ھ) کا مہینہ نصف ہوا تھا کہ سردار حبیب اللہ خاں کی عرضداشت پہنچی جس میں آپ کی تشریف آوری (بالاکوٹ) کی استدعا اور شیر سنگھ کے بالاکوٹ سے ڈھائی کوس کے فاصلے پر اس دریا کے جنوبی کنارے پہنچنے کی اطلاع تھی، جو بالاکوٹ کے نیچے جنوب کو بہتا ہے۔

لے دفاع میں سچوں سے سید صاحب کی بالاکوٹ کی روانگی کی تاریخ ۵ ذی قعدہ درج ہے۔ اگر اس کو صحیح مانا جائے، تو یہاں وسط ذی قعدہ صحیح نہیں، غالباً وسط شوال ہو۔

لے دریا کے کنارے

آپ نے لشکرِ مجاہدین کے ساتھ بالاکوٹ تشریف لے جانے کا قصد فرمایا۔

گھروالوں کو پیغام | آپ نے میاں الہی بخش رامپوری اور نظام الدین اولیا کو راج دواری بیوی صاحبہ کی تسلی تشریف کے لیے بھیجا اور فرمایا کہ ان سے ہماری طرف سے بہت تسلی تشریف کر کے کہنا کہ اول تو ہمارا ارادہ تھا کہ تم کو اپنے پاس بلا لیں، مگر اب سکھوں کے لشکر کی خبر گرم ہے۔ ہم اس طرف کو جائیں گے۔ عجب نہیں کہ ان سے مقابلہ ہو۔ پھر دیکھا چاہیے، انجام اس کا کیا ہو؟ اس سبب سے تمہارا بلانا مناسب نہ جانا۔ تم وہیں رہو اور کسی بات کا اندیشہ نہ کرنا۔ اللہ تعالیٰ تمہارے ساتھ ہے۔ ہم سب کے واسطے دعا کریں گے۔ اگر اللہ تعالیٰ ملائے گا، تو پھر آکر ملیں گے۔

سعیت و رفاقت کا اشتیاق | میاں الہی بخش اور نظام الدین اولیا راج دواری سے آتے ہوئے جب موضع سرکول پہنچے، تو وہاں ارباب بہرام خاں نے، جو وہاں کسی کام کے لیے متعین تھے، کہا کہ میں یہاں حضرت امیر المؤمنین کے حکم سے متعین ہوں، سکھوں کے پشاور سے آنے کی خبر لوگوں میں گرم ہے اور حضرت بھی سچوں سے اسی طرف جانے والے ہیں۔ میری طبیعت گھبراتی ہے، مگر حضرت کی اجازت کے بغیر یہاں سے ہٹ نہیں سکتا۔ تم میری طبیعت کا حال حضرت سے عرض کرنا۔ حضرت فرمائیں، تو میں بھی آپ کی خدمت میں حاضر ہو جاؤں۔

دونوں صاحبوں نے ارباب بہرام خاں کا پیغام پہنچایا، تو آپ نے ان کو سرکول سے بلالیا۔ آپس میں آدمی ان کے ہمراہ تھے اور وہ سب ان کے عزیزوں اور نوکروں میں تھے۔

بالاکوٹ کو روانگی | ۵ ذی قعدہ ۱۲۴۶ھ کو آپ نے مع لشکر سچوں سے کوچ کی تیاری کی۔ اول بیوی نصیر الدین صاحب منگلوری کو تیس، پنتیس فازی ہمراہ کر کے درہ بھوگر منگ کے بندوبست کے لیے روانہ کیا کہ شاید سکھوں کا لشکر اس طرف آئے، تو ان کو روکیں، کیونکہ وہاں سے کوئی تین کو س موضع شکیاری ہے۔ وہاں سکھوں کا تھانہ تھا۔ اس کے بعد آپ نے سچوں سے کوچ کیا۔ راستے میں پہاڑ کی چڑھائی تھی۔ مولانا محمد اسماعیل صاحب چڑھتے چڑھتے تھک جاتے، تو بیٹھ جاتے اور دھنڑا مارتے لگتے جب ماندگی قدر سے دفع ہوتی اور پچھلے لوگ وہاں آکر جمع ہو جاتے، تب وہاں سے آگے چڑھتے۔



مولانا اسماعیل صاحب کی تقریر | میں خدا بخش رامپوری کہتے ہیں کہ ایک جگہ بیٹھ کر مولانا صاحب نے لوگوں کی طرف مخاطب کر فرمایا کہ بھائیو، اس بات کو خیال کرو کہ اگر ہم کسی امیر یا رئیس کے نوکر چاکر ہوتے اور وہ ایسے سخت راستے میں اپنے کسی کام کو بھیجا، تو بلا عذر جانا پڑتا اور راستے کی یہ ساری تکلیف اٹھانی پڑتی۔ وہ نوکری بھی صرف دنیا کے گزران کے واسطے ہوتی۔ آج الحمد للہ کسی کے نہ نوکر ہیں نہ چاکر، صرف اپنے پروردگار کی خوشنودی و رضامندی کے لیے یہاں آئے ہیں اور یہ محنتیں اور مشقتیں اٹھاتے ہیں اگر ہماری نیتیں خالص ہیں، تو اللہ تعالیٰ آخرت میں اس کے بڑے بڑے درجے دے گا۔

گوجر عورتوں کی محبت و تواضع | ایک جگہ اس پہاڑ کی چڑھائی پر حضرت کی آمد کی خبر سن کر اس طرف کے کئی گوجروں کی عورتیں وہی کی ہانڈیاں لے کر آئیں اور لوگوں سے پوچھنے لگیں کہ سید بادشاہ کہاں ہیں؟ وہاں کا راستہ نشیب و فراز کا زیادہ تھا۔ آپ اس وقت ہاتھی سے اتر کر پیادہ پا اور طرف سے تھوڑا پھیر کھا کر آرہے تھے۔ لوگوں نے اشارہ کر کے بتلایا کہ سید بادشاہ وہ آتے ہیں۔ وہ عورتیں وہیں بیٹھ گئیں۔ آپ قریب آئے اور آپ کو معلوم ہوا کہ وہ آپ کے لیے کچھ دودھ دہی لائی ہیں، تو اپنے ہنرہوں سے فرمایا کہ تم یہیں ٹھیر جاؤ، ہماری بہنیں ہمارے لیے کچھ نذر لائی ہیں، ہم ان کے پاس جاتے ہیں سب لوگ ٹھیر گئے اور آپ ان کے پاس تشریف لے گئے۔ وہ اٹھ کر کھڑی ہو گئیں اور آپ کو دعائیں دینے لگیں کہ جس مطلب کو جاتے ہو، اس مطلب کو اللہ تعالیٰ پورا کرے اور دہی کی وہ ہانڈیاں آپ کے سامنے رکھ دیں۔ آپ نے ہر ہانڈی سے تھوڑا تھوڑا کھایا اور لوگوں سے فرمایا کہ یہ دہی آپس میں تقسیم کر لو سب نے تھوڑا تھوڑا دہی تقسیم کر لیا اور آپ نے سب لوگوں سے فرمایا کہ بھائیو، ان بہنوں کے واسطے تم سب دعا کرو کہ اللہ تعالیٰ ان کی گایوں بھنیوں اور مال و اولاد میں برکت دے! پھر آپ نے اور سب نے دعا کی اور شاید کچھ نقد بھی ان کو دیا۔

توکل اور خدائی انتظام | ایک جگہ کہ کہہ میں ایک وسیع سطح میدان تھا۔ آپ وہاں سو غازیوں کے تھوڑے ٹھیر گئے اور مولانا اپنے ساتھیوں کے ساتھ آگے بڑھ گئے۔ آپ نے مولانا اسماعیل صاحب سے کہلا دیا کہ ہماری طبیعت چاہتی ہے کہ آج یہیں رہیں۔ انشاء اللہ کل سویرے آپ کے پاس آئیں گے۔ بعض

غازیوں نے آپس میں کہا کہ ہمارا اور حنا بچھونا مولانا صاحب کے ساتھ گیا۔ یہاں پہاڑ پر رات کی سڑی زیادہ ہوتی ہے۔ تمام دن کے ٹھوکے بھی ہیں۔ یہاں کھانے کی ظاہر کوئی صورت نہیں معلوم ہوتی۔ سید صاحب نے سنا، تو فرمایا کہ بھائی صاحب، میرے پروردگار نے بڑی بڑی مہانیوں کا مجھ سے وعدہ کیا ہے۔ ابھی تو بہت دنوں اس کی مہانیاں کھانی ہیں، ان میں سے ایک مہانی آج ہی سہی

مغرب کی نماز پڑھ کر آپ نے اللہ تعالیٰ کی قدرت اور رزاقی کا بیان شروع کیا۔ عشاء تک اللہ تعالیٰ کی رضامندی اور پروردگاری کا بیان فرماتے رہے۔ اس وقت آپ کے کلام میں ایسی رقت تھی کہ تمام حاضرین مجلس کے آنسو جاری تھے اور ایک بخوردی سی طاری تھی اور اس کے بعد سر رہنہ کر کے کمال عجز و زاری کے ساتھ دُعا کرنی شروع کی اور اللہ تعالیٰ کے جہاں و جلال کا بیان کرنے لگے۔ تمام حاضرین کا یہ حال تھا کہ گویا دریا سے بخوردی و بیہوشی میں ڈوبے ہوئے تھے۔ یعنی مساجد کے اوپر جذب کی سی حالت طاری تھی۔

عشاء کے بعد آپ جھگڑ کی طرف گئے۔ وہاں سے واپس آ کر فرمایا کہ بھائیو، ہم کو اس وقت نیند معلوم ہوتی ہے۔ کچھ بچھا دو، تو کچھ دیر ہم لیٹ رہیں۔ کسی نے اپنا دوہر بچھا دیا۔ اس پر آرام کرنے لگے۔ کوئی آپ کے ہاتھ دابنے لگا اور کوئی پاؤں۔ اس وقت آپ نے فرمایا کہ بھائیو، خیال کرو، پروردگار نے ہم لوگوں کے واسطے کہاں کہاں روزی مُقرر کی۔ جس طرح چڑیاں اپنی روزی کے دلنے جہاں جہاں پروردگار نے مُقرر کیا ہے، وہاں مُنہ پھرتی ہیں، اسی طرح ہم لوگ بھی اپنے مُقرر کی روزی کھاتے پھرتے ہیں اور اپنے پروردگار کا کام بھی طاقت کے موافق کرتے ہیں۔

یہی باتیں آپ کر رہے تھے کہ اسی اثناء میں پہاڑ کی چڑھائی کی طرف دو تین مشعلیں نظر آئیں جب کچھ قریب آئیں، تو پہرے والے نے آواز دی کہ کون ہو۔ انہوں نے کہا کہ ہم سید بادشاہ کی مُلاقات کو آتے ہیں۔ کچھ رات گئے ہم نے خبر پائی تھی۔ اس سبب سے دیر ہو گئی۔ یہ کھنگوٹن کر آپ نے فرمایا کہ ان کو آنے دو، اللہ تعالیٰ نے ہم کو دعوت بھیجی ہے۔ وہ حضرت کے پاس آئے۔ آپ اٹھ کر بیٹھ گئے وہ سب کھل پڑے تھے۔ آگے ایک صاحب تھے، جو صوفی عمامہ پہنے تھے۔ ان کے پیچھے ایک کے سر پر

چار پانی اور بچھونا تھا اور دو آدمیوں کے سر پر ایک ایک گھڑا دودھ کا تھا۔ پھر سب نے وہ اسبابِ سلامان رکھ کر آپ سے مصافحہ کیا اور عُذر کیا کہ ہم کو دیر سے خبر ہوئی، اس سبب سے اس وقت آئے۔ آپ نے اُن کو بٹھایا اور کچھ دیر باتیں کیں۔ پھر وہ رخصت ہو کر جدھر سے آئے تھے، اُدھر چلے گئے۔

ایک خواہش | اسی رات کو عشاء کے بعد آپ قضاہ حاجت کے لیے جھل کی طرف گئے۔ دو تین صبح اور ساتھ تھے۔ آپ نے اُن سے فرمایا: بھائیو، دل چاہتا ہے کہ اگر تم چند روز مجھ کو فرصت دو، تو کسی پہاڑ پر تنہا بیٹھ کر عبادت کر کے اپنے پروردگار کو اچھی طرح راضی کروں اور تم بھی سب اپنی اپنی جگہ بیٹھ کر اپنے پروردگار کی عبادت میں مشغول رہو اور دعائیں کر کے راضی کرو۔

ایک صاحب نے عرض کی کہ آپ بجا فرماتے ہیں۔ اگر آپ فرصت پائیں، تو یوں ہی کریں، مگر ہم لوگ جب تک آپ کو دیکھتے ہیں، تب ہی تک سب طرح کی تسکین اور دلچسپی ہوتی ہے اور اپنے حوصلے کے موافق عبادت کر سکتے ہیں اور دُعا بھی کر سکتے ہیں۔ جب ہم آپ کی صحبت سے جدا ہوتے ہیں، اُس وقت ہم سے کچھ نہیں ہو سکتا؛ نہ عبادت، نہ دُعا اور پریشانی اور پراگندگی طبیعت پر چھا جاتی ہے۔ جب آپ کی مُدائی میں ہم لوگوں کا یہ حال ہو، پھر بھلا ہم لوگ کیونکر آپ کو چھوڑیں؟ اگر آپ قضاہ حاجت کو بھی تشریف لے جاتے ہیں اور دو چار گھڑی غائب رہتے ہیں، تو اتنی دیر میں بھی ہم بتیاب ہو جاتے ہیں۔ جب آپ تشریف لاتے ہیں اور آپ کے دیدار سے ہماری آنکھیں روشن ہوتی ہیں، تو دل کو صُپن اور آرام ہوتا ہے۔

طبیعت پر اثر | اسی رات کو آپ جب قضاہ حاجت کے لیے تشریف لے گئے تھے، آپ کے جانے کے بعد اس پہاڑ کے ایک درے سے اس طرح کی ایک سخت آواز آئی، جیسے کوئی بڑی سُرنگ اڑتی ہے۔ تمام لوگ یکبارگی چونک پڑے اور متعجب ہوئے کہ یہ آواز کہاں سے آئی اور کس کی آواز ہے، مگر اس آواز کا کچھ پتہ نہ چلا۔ آپ کو کوئی چار گھڑی کا عرصہ ہوا۔ لوگ انتظار کرتے کرتے گھبرا گئے بلکہ بعض صاحب وہیں سو رہے اور باقی لوگ ادھر ادھر تلاش کرنے لگے کہ کیا سبب ہے کہ اتنی دیر ہوئی اور حضرت تشریف نہیں لائے۔ اس پہاڑ پر شیر کا بھی خوف تھا اور ریچھ کا بھی۔ یہ بھی بعضوں کو وہم ہوا کہ

ابھی آپ فرماتے تھے کہ اگر تم لوگ مجھ کو فرصت دو، تو میں کسی پہاڑ کے گوشے میں بیٹھ کر اپنے پروردگار کی عبادت کروں، تو کہیں اسی وقت سے تو ہم سے جدا نہیں ہو گئے؟ غرض، جو جس کے خیال میں آتا تھا، وہ کہتا تھا۔

بہت دیر کے بعد آپ تشریف لائے اور لوگ بٹاش اور تازہ دل ہو گئے۔ لوگوں نے اس تاخیر کا سبب پوچھا۔ آپ نے فرمایا کہ ہاں، مجھ کو بھی معلوم ہوتا ہے کہ بہت دیر ہوئی کہ وہاں بیٹھے بیٹھے میرے پاؤں سُن ہو گئے۔ باقی اور حال آپ نے کچھ نہ بیان فرمایا، مگر اسی وقت سے آپ کی طبیعت اور طرح کی ہو گئی۔ جہاد کے معاملے میں جو صلاحیں اور مشورے آپ ہمیشہ کیا کرتے تھے، اس وقت سے یک لخت موقوف کر دیے اور اس کا سب معاملہ تقدیر الہی پر موقوف رکھا، بلکہ جو لوگ کفار کے مارنے اور مغلوب کرنے کی تدبیریں آپ کی خدمت میں عرض کرتے تھے، آپ انہیں مزید تقریر سے روک دیتے تھے اور ہرگز نہیں مانتے تھے۔

صبح کی نماز کے بعد چلنے کی تیاری ہوئی۔ کسی نے عرض کیا کہ یہ چار پائی اور کھل کس کے حوالے کریں۔ آپ نے فرمایا: یہیں رہنے دو۔ جو مالک ہوگا، وہ آپ لے جائے گا۔ چنانچہ وہ چار پائی اور کھل جہاں کے تہاں چھوڑ کر سب لوگ روانہ ہو گئے۔



لے دفاع میں ہے کہ ایک غازی نے جو پیچھے رہ گئے تھے، بیان کیا کہ ایک نوجوان لڑکا آیا اور اس نے مجھ سے پوچھا کہ چار پائی اور کھل کہاں ہے۔ میں نے بتا دیا۔ اُس نے کہا: اب تم چلے جاؤ، ہم پہنچا دیں گے۔

## بیالیسواں باب بالاکوٹ میں

بالاکوٹ میں داخلہ | ادھر بالاکوٹ سے فجر کی نماز پڑھ کر مولانا محمد اسماعیل صاحب سب لوگوں کو لے کر آپ کے استقبال کو آئے۔ جب آپ پہاڑ سے اتر کر موضع ستبئی کے نالے پر پہنچے، تو وہاں مولانا صاحب اور سب لوگوں سے ملاقات ہوئی۔ سب کے ساتھ آپ بالاکوٹ میں داخل ہوئے۔ بستی کے خان و عمل خاں نے آپ کے لیے اپنی حویلی خالی کر دی۔ اس میں آپ اترے۔ باقی لوگ بستی کے دوسرے گھروں میں۔

بالاکوٹ اور اس کا اجمالی خاکہ | بالاکوٹ وادی کاغان کے جنوبی دہانے پر واقع ہے۔ یہاں پہنچ کر وادی کو پہاڑی دیوار نے بند کر دیا ہے۔ دریائے کنھار کے منہ کے بسوا کوئی راستہ نہیں ہے۔ پہاڑ کی دو دیواریں متوازی چلی گئی ہیں۔ بیچ میں خلا ہے، جس کا عرض آدھ میل سے زیادہ نہیں۔ اسی خلا میں دریائے کنھار گزرا ہے۔

بالاکوٹ کے مشرق میں کالوخان کا بلند ٹیلہ واقع ہے جس کی چوٹی پر کالوخان نام کا گاؤں ہے۔ مغرب میں مٹی کوٹ کا ٹیلہ ہے، جو بہت بلند ہے۔ ٹیلے کے شمالی حصے میں چوٹی پر مٹی کوٹ گاؤں ہے، جس کے بارے میں مثل مشہور تھی کہ جس کا مٹی کوٹ، اُس کا بالاکوٹ۔ ایک پرانی پگڈنڈی جنوبی و مغربی سمت کے پہاڑوں میں سے مٹی کوٹ کے ٹیلے پر پہنچتی تھی۔ مولوی سید جعفر علی صاحب لکھتے ہیں کہ ایک

راستہ جو ہندوستان کے سلاطین قدیم کا تراشا ہوا تھا، اس چوٹی تک جاتا تھا۔ مژور زمانہ سے وہاں بڑے بڑے درخت کھڑے ہو گئے تھے اور جنگل ہو گیا تھا۔ پہاڑوں سے لاطک کر گرنے والے پتھروں نے بھی اس راستے کو خراب کر دیا تھا، لیکن مقامی لوگوں کو اس راستے کی شناخت تھی۔

بالاکوٹ کے شمالی جانب تین ٹیلے ہیں جنہوں نے بل کر ایک دیوار بنا دی ہے۔ وہ دیوار بالاکوٹ کے شمالی اور مغربی گوشے سے شروع ہو کر شمالی اور مشرقی گوشے تک چلی گئی ہے۔ مغرب کی سمت میں ست بنے کا ٹیلہ ہے، جس پر اسی نام کا گاؤں آباد ہے۔

جنوب کی سمت میں کنھار کی وادی ہے، جس نے کاغان سے باہر نکلتے ہی بالاکوٹ کے پاس جنوبی و مغربی رخ اختیار کر لیا ہے۔

حلقے کے عین بیچ میں ایک ٹیلہ یا قدرتی پشتہ ہے، جس پر بالاکوٹ کا قصبہ آباد ہے۔ پشتے کے شمالی و مغربی سمت میں زمین کی سطح تک مکان چلے گئے ہیں اور عام پہاڑی آبادیوں کی طرح درجہ بدرجہ ہیں، یعنی نیچے کے مکان کی محبت اور پر کے مکان کا صحن ہے۔

حفاظتی انتظامات | شیر سنگھ دریا کے کنھار کے مشرقی کنارے بالاکوٹ سے دو ڈھائی کوس پر اپنے لشکر کے ساتھ پڑاؤ ڈالے ہوئے تھا۔ واقع میں ہے کہ لوگ بالاکوٹ سے اُس کے ڈیرے خیمے دیکھتے تھے۔ اس کے لیے بالاکوٹ پر حملے کی دو ہی صورتیں ہو سکتی تھیں۔ یا وہ پہاڑ پر اس پُرانی گنڈی سے چڑھتا، جو جنوبی و مغربی سمت کے پہاڑوں میں سے مٹی کوٹ کے ٹیلے پر پہنچتی ہے اور مٹی کوٹ کے ٹیلے پر پہنچ کر نیچے اترتا۔ یہ اس کے مقامی واقف حال آدمی کی رہبری کے بغیر طے نہیں ہو سکتا تھا۔ اس راستے سے بھاری سامان اور توپیں بھی لے جانا ممکن نہ تھا۔

دوسری صورت یہ تھی کہ وہ دریا کے کنھار کے مشرقی کنارے کے ساتھ ساتھ بالاکوٹ کے سامنے پہنچتا۔ یہ صورت نسبتاً آسان تھی۔ ان دونوں راستوں کی حفاظت اور ناکہ بندی ضروری تھی اور سید صاحب نے بالاکوٹ پہنچتے ہی اس کا بند و بست فرمایا۔ ملاعل محمد تہذہاری کو اس پہاڑی گنڈی کی حفاظت کے

لیے مقرر فرمایا، جو مٹی کوٹ آتی تھی، اُن کی پستیابی اور ملک کے لیے قذحاریوں کی ایک جماعت کو مٹی کوٹ میں بٹھا دیا۔ جنوبی سمت کی ناکہ بندی اور دریا کے مشرقی کنارے سے لشکر کے آنے کو روکنے کے لیے امان اللہ خاں لکھنوی کو ۲۵،۲۰ غازیوں کے ساتھ متعین فرمایا۔ اس جتھے میں محافظین کی ایک مختصر سی تعداد ایک بڑے حبش کو روکنے کے لیے کافی تھی۔ وقائع احمدی میں ہے: "جانب مغرب جو پہاڑ بھوگر ٹنگ اور بالاکوٹ کے درمیان ہے، وہاں مع جماعت ملاعل محمد قذحاری کو بھیا بھوگر ٹنگ کے درے کی حفاظت کے لیے مولوی نصیر الدین صاحب منگوری اول ہی سے وہاں متعین تھے اور دس بارہ قذحاری ملاعل محمد کی جماعت کے موضع مٹی کوٹ کے پہاڑ پر مقرر کیے اور اُن کو سمجھا دیا کہ اگر ملاعل محمد کی طرف کچھ سکھوں کا دباؤ ہو اور وہاں بندوقیں چلیں، تو ادھر تم بھی بندوقیں چلا دینا تاکہ یہاں ہم لوگوں کو خبر ہو جائے۔"

ایک راستہ جنوب کی طرف بالاکوٹ کی ندی کے کنارے پہاڑ کی کھڑی پر ہے۔ وہاں کی حفاظت کے لیے پچیس تیس غازیوں کے ساتھ دو ضرب شاہین دے کر امان اللہ خاں لکھنوی کو بھیجا اور اس دریا کے پُل پر، جو بالاکوٹ کے مشرق و جنوب کے کونے میں تھا، کوئی دس آدمی متعین کیے کہ رات کو پُل کے پاس رہا کریں اور دن کو اپنے ڈیرے پر رہیں اور سب ناکہ والوں سے کہ دیا کہ جس کی طرف سے سکھ لوگ آئیں، اُن کو روکیں اور بندوقیں ماریں اور اگر وہ نہ روکیں، تو یہاں چلے آئیں۔

سید جعفر علی صاحب لکھتے ہیں کہ آپ نے بالاکوٹ پہنچ کر ایک لکڑی کا پُل دریا سے کھار پر بنوا دیا۔ سکھوں نے بھی (جو مشرقی کنارے پر اترے ہوئے تھے) مغربی کنارے پر آنے جانے کے لیے جہاں گھلا میدان ہے، ایک پُل بنا لیا تھا۔ سید صاحب نے بالاکوٹ کے پُل کے جنوب کی طرف ٹلکیوں اور دوسرے لوگوں کی ایک جماعت کو متعین کر دیا تھا کہ وہ دریا سے متصل تھا اور ان دونوں پُلوں کے درمیان ایک محفوظ جگہ تھی، جو جماعت ان دونوں پُلوں کے درمیان متعین تھی، وہ سکھوں کے لشکر کو نقصان پہنچاتی رہتی تھی اور اُن کے جانوروں کو جو پُل کے راستے سے میدان میں چرنے کے لیے

آیا کرتے تھے، اکثر حملہ کر کے پکڑ لیا کرتے تھے اور کبھی کبھی سیکھ سپاہیوں کا تعاقب کر کے ہل تک پہنچا دیا کرتے تھے۔

پہرے کی تبدیلی | لوگوں نے سید صاحب سے صلاحاً عرض کیا کہ ملا لعل محمد قندھاری پہاڑ پر کئی روز سے مستعین ہیں۔ وہاں سردی بھی بہت ہے۔ اگر مناسب ہو، تو آپ ان کی بدلی بھیجیں اور ان کو یہاں بلا لیں۔ آپ نے فرمایا کہ بہتر ہے، ان کی بدلی بھیجی جائے۔

ملا لعل محمد یہ خبر سن کر آپ کی خدمت میں حاضر ہوئے اور عرض کیا کہ مجھ کو بدلی کرنا کسی طرح منظور نہیں، مجھ کو آپ وہیں رہنے دیجئے، کیونکہ مجھے اپنے قندھاریوں پر خدا کی طرف سے اعتماد ہے۔ وہ کسی طرح ان کے مکر و فریب میں نہیں آئیں گے۔ مبادا آپ کسی دوسرے کو وہاں مستعین فرمائیں اور اس سے وہاں کا مجربی انتظام نہ ہو سکے اور معاملہ بگڑ جائے۔

آپ نے فرمایا کہ تم خوب جانتے ہیں کہ تم اپنے لوگوں سمیت اشار اللہ ایسے ہی حقانی ربانی اور مخلص صادق ہو۔ اسی سبب سے یہ تدبیر تم نے کی ہے کہ ہمارے پاس رہو۔ پھر اپنے مرزا احمد بیگ پنجابیوں کے جمعدار کو ان کے لوگوں سمیت ملا لعل محمد کی جگہ مستعین کیا اور ملا لعل محمد کو ان کے لوگوں سمیت اپنے پاس بلا لیا۔

بالاکوٹ سے سید صاحب کا آخری خط | آپ نے بالاکوٹ سے نواب وزیر الدولہ مرحوم کو ۱۳ ذی قعدہ، ۱۲۳۶ھ

یعنی، شہادت سے صرف گیارہ روز پہلے ایک خط لکھا۔ اُس کے ایک حصے کا ترجمہ یہاں درج کیا جاتا ہے

”باقی حال یہ ہے کہ اہل سمنہ چونکہ بدعت ازلی تھے، انھوں نے جہاد کے بارے

میں مجاہدین کی رفاقت اختیار نہیں کی، بلکہ کافروں کے اغوا سے بعض مجاہدین ابرار کو، جو بعض ضرورتوں سے اپنے لشکر سے نکل کر گاؤں میں متفرق ہو گئے تھے اور منتشر

تھے، بے خبری میں شہید کر دیا۔ اگرچہ صل لشکر ان کے گزرتے سے محفوظ اور خدمت دین

کے لیے مستعد، خصوصاً ان منافقین کو زیر و زبر کرنے اور ان سرکشوں سے انتقام لینے

کا آرزو مند تھا، لیکن چونکہ وہاں ٹھہرنے سے اصل مقصود یہی تھا کہ مسلمانوں کی بڑی عبادت



مجاہدین کی رفاقت اختیار کر کے کفار کا مقابلہ کرے اور اس چیز کی اب ان سے بالکل توقع نہیں رہی، اس لیے وہاں سے ہجرت کر کے کھپنی کے پہاڑوں میں آ گیا ہوں۔ ان پہاڑوں کے رہنے والے حسین اخلاق سے پیش آئے اور جہاد کے بارے میں انھوں نے ٹھنڈے وعدے کیے اور اپنے وطن میں انھوں نے رہنے کے لیے جگہ دی۔ چنانچہ فی الحال بالاکوٹ کے قصبے میں کہ اس کے دروں میں سے ایک دے میں واقع ہے، جمعیت خاطر کے ساتھ ٹھیرا ہوا ہوں اور کفار کا لشکر بھی مجاہدین کے مقابلے کے لیے تین چار کوس کے فاصلے پر ڈیرہ ڈالے ہوئے ہے، لیکن چونکہ مقام مذکور نہایت محفوظ ہے، لشکر خائف خدا کے فضل سے وہاں تک نہیں پہنچ سکتا، ہاں اگر مجاہدین خود پیش قدمی کریں اور ان سے ٹکل کر لڑیں، تو جنگ ہو سکتی ہے۔ مجاہدین کا ابادہ ہے کہ دو تین روز میں جنگ کی جائے۔ بارگاہِ واحب العطیات سے امید یہ ہے کہ فتح و نصرت کے دروازے کھول دے گا۔ اگر اللہ کے حکم سے تائب ربانی شامل حال رہی اور یہ جنگ کامیاب رہی، تو انشاء اللہ درپائے جہلم بزرگ کشمیر تک مجاہدین کا قبضہ ہو جائے گا۔ ون رات دین کی ترقی اور لشکر مجاہدین کی کامرانی کے لیے دُعا کرتے رہیں۔ والسلام

ایک جاہلوس | ایک روز لشکر مجاہدین میں اسی ملک کا ایک مسلمان آیا۔ غازیوں کو معلوم ہوا کہ یہ بکھوں کے لشکر کا جاہلوس ہے۔ انھوں نے اس کا منہ کالا کیا اور خوب زد و کوب کر کے یہ صلح کے پاس لے گئے اور عرض کی کہ یہ بکھوں کا جاہلوس ہے۔ آپ کو اس کا منہ کالا کرنا بہت ناپسند ہوا۔ فرمایا: کسی کا منہ کالا نہ کیا کرو۔ اگر ایسی ہی ذلت دینی منظور ہو، تو منہ میں آٹا لگا دیا کرو۔ اس جاہلوس سے فرمایا کہ ٹھپ کر اور بھیس بدل کر کیوں لشکر میں جاہلوس کرتے ہو؟ جب تم کو کوئی شخص کسی امر کے فریٹ کے لیے بھیجے، تو تم علامہ ہمارے پاس چلے آیا کرو۔ تم سے کوئی مزاحم نہ ہوگا اور وہ حال ہم سے معلوم کر کے چلے جایا کرو۔ ہمارا تمام کارخانہ پور و گار کی مرضی پر موقوف ہے۔ ہم کسی کے آنے جانے سے اندیشہ

نہیں کرتے۔ پھر آپ نے اپنے لوگوں سے فرمایا کہ یہ ہمارا مہمان ہے، اس کو ہمارے باورچی خانہ میں لے جاؤ اور رکھو اور کھانا کھلاؤ۔ لوگوں نے اس کو اس دن کھانا کھلا کر رکھا اور دوسرے دن کھانا کھلا کر اور حضرت کی اجازت سے دو آدمی ساتھ کر دیے۔ وہ بجاظلت اُس کو اپنی حد سے باہر نکال کر چلے آئے۔



## تینالیساں باب آخری جنگ کی تیاریاں

بسکھوں کا لشکر مٹی کوٹ پہاڑی | وقابح احمدی میں ہے: ایک ملکی نے آکر خبر دی کہ آج نسکھ لوگ اس پار اُترنے کو دریا پر لکڑیوں کا پل بنا رہے ہیں۔ یہ خبر سن کر آپ نے حبیب اللہ خاں سے کہا کہ اس دریا کی کھڑی پر تو ہمارے امان اللہ خاں متعین ہیں۔ اس کے علاوہ کوئی اور بھی آنے کا راستہ ہے؟ انھوں نے عرض کیا کہ ہاں ایک اور بھی گڈنڈی ہے، جہاں مرزا احمد بیگ کا پرہ ہے۔ آپ نے پوچھا: وہ راستہ بسکھوں کو معلوم ہے؟ جان موصوف نے عرض کیا کہ بسکھوں کو تو معلوم نہیں، مگر اسی ملک کا کوئی بھیدی اگر طبع دنیا سے کچھ لے کر اُن کو لے آئے، تو آسکتے ہیں۔ یہ سن کر آپ نے فرمایا کہ کچھ اندیشہ نہیں، اللہ تعالیٰ ہمارے ساتھ ہے۔ اُس کے اگلے روز اسی وقت فجر نے آکر خبر دی کہ آج بسکھوں کا لشکر دریا کے اس پار اُترتا ہے، مگر ادھر نہیں آتا، اور طرف جاتا ہے۔ آپ نے سن کر فرمایا کہ خیر، لشکر ادھر آئے اور کہیں جانے لگا تھا ہمارا حافظ و ناصر ہے۔ پھر وہ لشکر شام تک نہ معلوم ہوا کہ دریا اُتر کر کہاں چلا گیا۔

اس کے اگلے روز ظہر کے اخیر وقت مرزا احمد بیگ کے پہاڑ پر یکبارگی بندوقیں چلنے لگیں ادھر

۱۔ مٹی کوٹ جانے کے لیے پہاڑی گڈنڈی سے گزرنے کے لیے (جس کے لیے شیر سنگھ نے ریر کا انتظام کر لیا تھا) لشکر کو مغرب کھانے پہنچانا ضروری تھا۔ شیر سنگھ نے باکوٹ پر حملہ کرنے کے لیے اسی راستے کو ترجیح دی۔

سب غازی ہوشیار ہو گئے اور کہنے لگے کہ دیکھو تو یہ بندوقیں کیوں چلتی ہیں۔ اسی اشارہ میں پہاڑوں پر جا بجا گوجر لوگ پکانے لگے کہ سکھوں کا لشکر آپہنچا۔ آپ نے فرمایا کہ کچھ لوگ مرزا احمد بیگ کی کمک کو جلد جائیں اور ان کو وہاں سے ادھر لے آئیں اور وہاں ان سے مقابلہ نہ کریں، مگر ابراہیم خیر آبادی کے نشان بردار تھے اور ان کے جوڑی دار فرج اللہ شیدی کو حکم ہوا کہ تم نشان لے کر جاؤ۔ ان کے پیچھے سید اللہ نور شاہ دلائی کو مع جماعت اور ان کے پیچھے آپ نے ایک اور نشان بھیجا۔ اس کے ہمراہ بھی کچھ لوگ تھے۔ ان چاروں نشانوں کے ہمراہ کچھ اُپر دو سو آدمی ہوں گے۔ کوئی پردن رہے سب جا کر مٹی کوٹ پر پہنچے۔ ادھر سے مرزا احمد بیگ اپنی جماعت کے ساتھ آپہنچے اور کہنے لگے کہ اب آگے جا کر کیا کرو گے، وہاں تو سکھوں کا لشکر آگیا۔ چنانچہ سب وہیں مٹی کوٹ پر ٹھیر گئے۔ عصر کو پہاڑ کی چوٹی پر جا بجا سکھ نظر آنے لگے۔ ان کے سفید سفید بھگے ہوئے کپڑے، جو انھوں نے سونے کے لیے پھیلا دیے تھے، دکھائی دیتے تھے۔

سلطان نجف خاں کا خط | وقایع احمدی میں ہے: اسی روز گھڑی ڈیڑھ گھڑی دن رہے سلطان نجف خاں کا خط آپ کے پاس آیا۔ اس کا مضمون یہ تھا کہ میں سکھوں کو آپ کے مقابلے کے لیے نہیں بلکہ منظر آباد کے لیے لایا ہوں۔ میں آپ کا خیر خواہ خادم ہوں۔ اس واسطے عرض کرتا ہوں کہ بالاکوٹ میں آپ کی موجودگی کی وجہ سے شیر سنگھ آپ سے لڑنے کا مصمم ارادہ رکھتا ہے۔ اس کے ساتھ بارہ ہزار بندوقیں ہیں۔ اگر آپ اس کا مقابلہ کر سکیں، تو بالاکوٹ میں ٹھیریں، نہیں تو بالاکوٹ کو چھوڑ کر پھلے پہاڑ پر جا بیٹھیں۔ یہ اپنا سر مار کر چلا جائے گا۔

دوسری تدبیر یہ ہے کہ شیر سنگھ آپ کی طرف صرف اپنے پیادوں کو ساتھ لے کر گیا ہے۔ باقی سب اسباب، توپ خانہ، گھوڑے، تمبو، قنات وغیرہ تھوڑے لوگوں کے ساتھ یہاں مُجھ کو سپرد کر گیا ہے۔

لہ مروری جعفر علی لکھتے ہیں: اباب بہرام خاں کو ایک جماعت کے ساتھ دوسری جانب بھیجا گیا کہ سکھوں کے لشکر کے روکنے میں مرزا احمد بیگ کی امکانی مدد کریں۔ مجھے بھی اپنی جماعت کے قوی اور مستعد لوگوں کے ساتھ روانہ کیا گیا۔ میں جب ارباب صاحب کی جماعت کے پاس پہنچا، تو انھوں نے فرمایا کہ حضرت امیر المومنین نے سکھوں کا راستہ روکنے کے لیے بھیجا تھا، لیکن اب دو چار راستے نہیں ہیں کہ ہم ان کی ناکہ بندی کریں۔ پہاڑ پہنچ جانے کے بعد تو بہت سے راستے ہوں گے۔ (منظرہ: ۱۱۵)

آپ وہاں سے اپنے سب لوگوں کو لے کر رات کو دریا کے اس پار چلے آئیں اور اپنے کچھ غازیوں کا چھاپہ ہم لوگوں پر بھیج دیں۔ یہاں ہمارے پاس کوئی مقابلہ کرنے والا نہیں ہے۔ سب غازیوں کے آتے ہی جان کے خوف سے بھاگ جائیں گے۔ تمام مال و اسباب غازیوں کے قبضے میں آجائے گا اور میں بھی آپ کے ساتھ شریک ہو جاؤں گا، ورنہ کل آپ کے خلاف دو طرف سے جنگ ہوگی؛ ادھر سے شیر سنگھ آپ کا مقابلہ کرے گا، ادھر سے یہ لوگ گولی ماریں گے۔ جو کچھ تدبیر کرنی ہو، آج ہی رات کو کر لیں۔ خیر خواہی سمجھ کر میں نے آپ کو اطلاع کر دی۔<sup>۱۵</sup>

اس وقت ناصر خاں، حبیب اللہ خاں اور کافان کے سید ضامن شاہ، ان کے علاوہ اور بھی بہت لوگ موجود تھے۔ سب کے سامنے وہ خط پڑھا گیا۔ آپ نے سب کی طرف مخاطب ہو کر فرمایا: بھائیو، تم سب نے یہ مضمون سنا۔ اب اس میں تمہاری کیا اصلاح ہے؟ جو بات بہتر معلوم ہو، ہم سے کہو۔ ناصر خاں نے عرض کیا کہ حضرت، اور بھائیوں کا حال تو مجھ کو معلوم نہیں کہ وہ کیا اصلاح دیں، مگر میری فہم رلے میں آتا ہے کہ یہ خط، جو سلطان نجف نے بھجوانے، فریب سے خالی نہیں ہے، کیونکہ وہ اگر آپ کا مخلص صادق ہوتا، تو جب لشکر مانگی یا ہانسرے میں آیا تھا، اس وقت یہ خط بھیجتا، تو قابل اعتبار ہوتا۔ اب جبکہ بکھوں کا لشکر سامنے پہاڑ پر چڑھ آیا، اس وقت وہ اپنی دوستی اور خیر خواہی جاتا ہے۔ یہ محض دغا و فریب معلوم ہوتا ہے۔

ناصر خاں کے بعد حبیب اللہ خاں نے عرض کیا کہ سلطان نجف خاں نے یہ خط آپ کو خیر خواہی سے بھیجا ہو یا فریب سے، یہ تو ہم کو معلوم نہیں، مگر اس لیے جو کچھ لکھا ہے، وہ سچ ہے۔ بیشک شیر سنگھ کے ساتھ دس بارہ ہزار بندوقین ہیں۔ اگر آپ یہاں سے اٹھ کر پچھلے پہاڑ پر جا بیٹھیں، تو اس کا کچھ زور نہ چلے گا اور حیران ہو کر اور سر مار کر دو ایک روز میں منظر آباد کو چلا جائے گا اور یہ بھی سچ لکھا ہے کہ مقابلے

۱۵۔ منظرہ سے معلوم ہوتا ہے کہ ارباب بہرام خاں نے بھی یہ مشورہ دیا تھا کہ بکھوں کے توپخانے پر قبضہ کر کے اس لشکر کو محصور کر لیا جائے، جو مٹی کوٹ پر پہنچ چکا ہے اور سلسلہ رسد کو اس سے منقطع کر دیا جائے۔ آپ نے ان سے عذر فرمایا کہ ہم نے پل توڑ دیا ہے اب اس کا انتظام مشکل ہے۔ اب تو جو کچھ ہوتا ہے، یہیں ہوگا۔ ارباب بہرام خاں نے اپنی گردن کی طرف کلمہ شہادت سے اشارہ کرتے ہوئے کہا: یہ سر راہ خدا میں کٹنے کے لیے حاضر ہے۔ (منظرہ، ص ۱۱۴ تا ۱۱۴)

کے وقت آپ کے لوگوں پر دونوں طرف سے لڑائی پڑے گی۔ یہ سب تو ہم آنکھوں دکھ رہے ہیں کہ اس طرف پہاڑ پر شیر سنگھ لشکر لیے پڑا ہے اور دریا کے پار اُس کا توپ خانہ ہے۔ اور جو یہ لکھا ہے کہ آپ غازیوں کے ساتھ دریا کے اس پار چلے آئیں اور کچھ لوگوں کا چھاپہ یہاں بھیج دیں، اس میں بھی بظاہر کچھ فریب نہیں معلوم ہوتا۔ بلکہ یوں ہی مناسب نظر آتا ہے کہ اگر آپ وہاں چھاپہ بھیجیں، تو کچھ عجب نہیں کہ اُن کا توپخانہ اور مال و اسباب وغیرہ اپنے غازیوں کے ہاتھ آجائے اور پھر یہ سکھ، جو پہاڑ پر ہیں، بے لڑائی کے بھاگ جائیں۔

اسی میدان میں لاہور سے | حبیب اللہ خاں کی یہ تقریر سن کر آپ نے فرمایا کہ خان بھائی، تم سچ کہتے ہو، مگر اب اسی میں حنبت ہے | کفار کے ساتھ چوری سے لڑنا ہم کو منظور نہیں۔ اسی بالاکوٹ کے نیچے اُن سے لڑیں گے۔ اسی میدان میں لاہور ہے، اسی میں حنبت ہے۔ اور حنبت تو پروردگار نے ایسی عمدہ چیز بنائی ہے کہ ساری دنیا کی ریاست اُس کے آگے کچھ حقیقت نہیں رکھتی۔

بارگاہِ الہی میں نذرانہ | میں تو یہ چاہتا ہوں کہ تمام جان سے جو عمدہ چیز ہو، اُس کو اپنے پروردگار کے نذر کر کے اس کی رضا مندی حاصل کروں اور اپنی جان کو اس کی راہ میں شہید کرنے کو تو میں ایسا سمجھتا ہوں جیسے کوئی ایک تھکا توڑ کر ٹھیک دیتا ہے۔

اسی صلاح و مشورے میں دو ڈھائی گھنٹی رات گزر گئی۔ اس وقت یہ بات ٹھہری کہ دریا کا پل توڑ کر غازیوں کا پہرہ اٹھالیا جائے۔ چنانچہ یہی کیا گیا۔

عشاء کی نماز کے بعد آپ نے ملائصل محمد قدحاری سے فرمایا کہ بھلا، تم ستینی کے اس نملے پر ہو کر اور پہاڑ کے اوپر جا کر سکھوں پر چھاپہ مار سکتے ہو؟ انھوں نے عرض کیا کہ ہاں، کیوں نہیں مار سکتے،

لہذا جنگ کے سلسلے میں ایک مقام ضرور ایسا آتا ہے، جہاں فیصلہ کن جنگ اور ثبات و استقامت کی ضرورت ہوتی ہے۔ سید صاحب نے اس موقع پر پورے مقابلے کا فیصلہ فرمایا۔ بظاہر بالاکوٹ چھوڑ کر چلے جانے کے مشورے قرین عقل معلوم ہوتے ہیں، لیکن زیادہ گہری نظر اور ایک غیر ہمدرد کے نقطہ نظر سے دیکھا جائے، تو یہ مشورہ قابل قبول اور یہ تدبیر کارگر نہ تھی۔ اس کا انجام صرف یہ ہوتا کہ وقتی طور پر لشکر کی جان نکا جاتی، مگر سکھ بالاکوٹ کی پوری بستی کو پھونک دیتے اور ناکردہ گستاہ آبادی کو تہ تیغ کر کے دکھ دیتے۔

لہذا غالباً اس لیے توڑا گیا کہ سب کو لشکر اس سے عبور کر کے مشرق کی جانب سے بالاکوٹ پر حملہ نہ کر سکے۔

مگر اس شرط سے کہ آپ کو یہاں تنہا نہ چھوڑیں گے۔ اپنی جان کے ساتھ رکھیں گے، کیونکہ اتنے برس اس ٹمک میں رہ کر یہاں کے لوگوں کا حال خوب دیکھ لیا۔ ان سے نفاق دُور ہونا بہت مشکل ہے۔ سکھوں کا جو رشک پہاڑ پر آیا ہے، ان کو بھی ملکی لوگ لائے ہیں، ورنہ کیا مجال تھی کہ آسکے۔

کل صبح کو اسی بالاکوٹ کے نیچے | آپ نے فرمایا کہ تم سچ کہتے ہو حقیقت حال یہی ہے اتنے برس ہم نے ہمارا اور کفار کا میدان ہے | اس کا رخیر کے واسطے طرح طرح کی کوشش و جانفشانی کی، اپنی دانست میں کوئی دقیقہ نہیں چھوڑا، سندھستان، خراسان اور ترکستان میں اپنے خلفاء روانہ کیے، انھوں نے بھی حتی الاسکان و موت فی سبیل اللہ میں کوئی کوتاہی نہیں کی اور ہم بھی جہاں جہاں گئے، وہاں کے لوگوں کو ہر طریقے پر وعظ و نصیحت سے سمجھاتے رہے، مگر سولے تم غر بار کے کسی نے ہمارا ساتھ نہ دیا، بلکہ ہم پر طرح طرح کا افرار کیا۔ اب ہمارے کاتب بھی خطوط لکھتے لکھتے تھک گئے اور ہم بھیجتے بھیجتے تنگ آ گئے اور کچھ ظہور میں نہ آیا۔ اب یہی خوب ہے کہ اپنے سب غازی بھائیوں کو پہروں پر سے اپنے پاس بلوالین کل صبح کو اسی بالاکوٹ کے نیچے ہمارا اور کفار کا میدان ہے۔ اگر اللہ نے ہم عاجز بندوں کو ان پر فتیاب کیا تو پھر چل کر لاہور دیکھیں گے اور جو شہید ہو گئے، تو انشاء اللہ تعالیٰ جنت الفردوس میں چل کر عیش کریں گے اُس وقت تمام لوگ عالم سکوت میں تھے، کوئی کسی طرح کا چون و چرا نہ کرتا تھا۔ پھر آپ نے مٹی کوٹ کے سب غازیوں کو بلوا کر اپنے پاس جمع کر لیا۔

شہادت کی تیاری | آپ نے سب غازیوں کی طرف مخاطب ہو کر فرمایا کہ بھائیو! آج رات کو اپنے پروردگار سے بکمال اخلاص تو بہ و استبصار کرو اور گناہوں کی بخشش چاہو۔ یہی وقت فرصت کا ہے۔ کل صبح کو کفار سے مقابلہ ہے۔ خدا جانے، کس کی شہادت ہے اور کون زندہ رہے۔

آخری انتظامات | جب یہ بات واضح ہو گئی کہ بسکہ مٹی کوٹ سے اتر کر بالاکوٹ پر حملہ آور ہوں گے تو ایک مُوڑا اور فیصلہ کن جنگ کے انتظامات کیے گئے۔ قصبے کا جابے وقوع اور میدان جنگ کی طبعی کیفیت مجاہدین کے لیے سازگار تھی۔ اس سے پورا فائدہ اٹھانے کی کوشش کی گئی۔ حملہ آور جب مٹی کوٹ سے اترتے، تو ان کو قصبے پر حملہ کرنے سے پہلے (جو بندی پر واقع تھا) اسی نشیبی میدان سے سابقہ پڑتا،

جو ٹیلے اور قصبے کے درمیان واقع ہے۔ اس شیبی میدان میں دھان کے کھیت تھے۔ آپ کے حکم سے وہاں چشمے کا پانی چھوڑ دیا گیا تاکہ مسلح میدانِ دلدل میں تبدیل ہو جائے، جس کا عبور کرنا اور وہاں جنگی نظام کا قائم رکھنا حملہ آوروں کے لیے دشوار ہو۔ اس کے بالمقابل مجاہدین کو جو قصبے کی بلندی پر موجود اور مورچے لگائے ہوئے تھے، ان پر حملہ کرنا آسان ہو اور حملہ آور آسانی کے ساتھ ان کی گولیوں کی زد میں آجائیں۔ اس تدبیر کے علاوہ مختلف مورچوں پر جہاں سے سکھ لشکر کے دباؤ اور زور کا اندیشہ تھا، مجاہدین کی مختلف جماعتوں کو مقرر کر دیا گیا تھا۔ زیادہ تر مورچے ست بننے کے نالے پر تھے، جو بالاکوٹ سے شمال مغرب کے گوشے پر ہے اور مٹی کوٹ سے اترنے والے لشکر کا اس طرف سے بالاکوٹ پر حملہ کرنا زیادہ متوقع تھا۔ یہاں سب سے پہلا مورچہ ٹالعل محمد قذھاری کا تھا، جو ست بننے کے نالے اور ٹیلے کے درمیان تھا۔ وہاں سے سلسلہ وار قصبے کی جانب مولانا امخیل صاحب اور شیخ ولی محمد صاحب کی جہاں کے مورچے تھے، پھر ناصر خاں اور حبیب اللہ خاں کے مورچے تھے۔

قصبے کی قینوں مسجدوں اور مناسب معاملات پر بھی مورچہ بندی کر دی گئی۔

وقائع احمدی میں ہے: "بالاکوٹ کے جانب مغرب مٹی کوٹ ہے۔ اس کی جڑ بھی زینے کی باند ڈھلوان تھی۔ وہاں دھان بوئے جاتے تھے۔ حضرت امیر المؤمنینؑ کی اجازت سے اس زمین میں چشمے کا پانی رات ہی کو چھوڑ دیا گیا۔"

بالاکوٹ میں تین مسجدیں تھیں۔ بستی کے بیچ میں ایک مسجد بڑی تھی، جس میں حضرت نماز پڑھتے تھے ایک اور مسجد اس مسجد سے تھوڑی دور تھی، اور ایک مسجد بالاکوٹ کے نیچے آثار پر تھی۔ سو حضرت نے رات ہی کو اپنے سب غازیوں سے فرمایا کہ جس کو جو کچھ لکڑی یا پتھر دستیاب ہو، وہ اپنے اپنے ٹھکانے پر لڑائی کے واسطے مورچہ بنالے۔ پھر اپنے پاس سے سب کو رخصت کیا۔ اسی وقت جا کر لوگوں نے اپنے اپنے مورچے بستی کے کواڑ، تختے، لکڑی، پتھر لاکر بنائے اور چوکی پھروں کا بندوبست کر کے سونے لگے۔

رخصتی لباس | آپ مسجد سے اپنے ڈیرے پر تشریف لے گئے، کھانا تناول فرمایا اور اپنے کپڑے اور ہتھیار منگوائے۔ آپ نے چار کپڑے منشی خواجہ محمد حسن پوری کو بھیجے کہ کل فجر کو یہی کپڑے پہن کر مقابلے



کو چلیں اور تین کپڑے حکیم قمر الدین مٹھتی کو کہ وہ بھی کل فجر کو یہی پرشاک پہنیں، اور ایک ارخالی، ایک دستار  
کا کریزی، ایک شمالی کشمیری پٹکا اور سپید پانجامہ، یہ چار کپڑے اپنے واسطے رکھے اور ہتھیاروں میں سے  
ایک تفلنگیچہ، ایک ولایتی چھری، ایک ہندوستانی تلوار اور کٹار، یہ چار ہتھیار اپنے واسطے رکھے۔ پھر لوگوں  
سے فرمایا کہ اب اپنے اپنے بستر پر جا کر سو رہو، ہم بھی سوتے ہیں۔

شہادت کی رات | میاں عبدالقیرم صاحب کہتے ہیں کہ وہ رات اس طرح وحشتناک تھی کہ اُس کا بیان  
تقریر سے باہر ہے۔ آسمان پر اب بھی تھا اور بوندیاں بھی پڑتی تھیں۔ شام سے صبح تک تمام پند جانور شور و غل  
کرتے رہے۔ خود اس بستی کے لوگ ہم لوگوں سے کہتے تھے کہ ہم نے ایک سے ایک اندھیری اور ابرا آلود  
رات دیکھی، مگر ایسی اُداس اور خوفناک رات دیکھنے میں نہیں آئی۔

میاں محل محمد مجاہد پوری کہتے ہیں کہ بالاکوٹ کی لڑائی سے کئی روز پہلے سے کٹر کی مانند ایک سُرخ  
خُبار چھایا ہوا تھا اور لوگوں کو ایک ہیبت اور اُداسی سی معلوم ہوتی تھی؛ ویسا دُھواں کبھی دیکھا نہ تھا۔  
غازیوں میں اس کا تذکرہ ہوا اور قاضی غلام الدین صاحب نے سید صاحب سے ذکر کیا۔ آپ کچھ دیر  
رات میں رہے اور آسمان کی طرف دیکھنے لگے۔ اس کے بعد فرمایا کہ مجھے ایسا معلوم ہوتا ہے کہ شاید  
ہمارے لشکر کے مجاہدین میں سے کچھ لوگ راہِ خدا میں اپنی جانیں دے کر اپنی دلی مُراد کو پہنچ کر کامیاب  
ہوں گے اور تم لوگوں میں سے کوئی شخص جُدا بھی ہو جائے گا۔ آگے اس کی حقیقت اللہ تعالیٰ جانے۔



## چوالیسواں باب مشہدِ بالاکوٹ

شہادت کی صبح | ۲۴ ذی قعدہ (۱۲۴۶ھ) کی صبح صادق اور صبح کی اذان ہوئی، تو سب لوگ وضو کر کے مسلح ہو کر حاضر ہوئے۔ آپ نے نماز پڑھائی۔ پھر اجازت دی کہ اپنی اپنی جگہ پر جا کر ہوشیار رہو۔ آپ بھی اپنے ڈیرے پر آکر وظیفے میں مشغول ہو گئے۔ جب آفتاب نکلا، تو نماز اشراق پڑھ کر کچھ دیر کے بعد وضو کر کے سُرمہ لگایا اور ڈاڑھی میں گنگھی کی اور لباس اور ہتھیار پہن کر مسجد کو چلے۔ اس وقت سیکھ پہاڑ سے مٹی کوٹ کی طرف اترتے تھے۔ لوگوں نے ان کی طرف اشارہ کر کے آپ سے عرض کیا کہ سیکھوں کا لشکر پہاڑ سے اترتا ہے۔ آپ نے فرمایا کہ اترنے دو۔ پھر آپ مسجد میں داخل ہوئے اور اُس کے سائبان کے تلے بیٹھے اور ایک ایک، دو دو کر کے بہت سے غازی بھی وہیں جمع ہو گئے۔

ایک عبرتناک واقعہ | میاں خدانجش صاحب رامپوری کہتے ہیں کہ ضلع اجوری کا ایک شخص نچیار سے حضرت کے لشکر میں شریک ہوا تھا۔ اُس کا نام معلوم نہیں کیا تھا، مگر راجہ کر کے مشہور تھا۔ جب اُس نے شیر سنگھ کا لشکر دیکھا کہ سامنے پڑا ہے، خدا معلوم اس کے دل میں کیا آیا کہ یکبارگی اپنے ہتھیار لے کر لشکر مجاہدین سے بدل کر شیر سنگھ کے لشکر میں چلا گیا اور اُن میں شریک ہو گیا۔ تقدیر الہی سے اُس کے جانے کے بعد شیر سنگھ کے لشکر کا ایک سیکھ حضرت کے پاس آکر مسلمان ہوا اور غازیوں میں شریک ہوا۔ حضرت نے اُس کا نام عبد اللہ

لکھا جس دن بالاکوٹ میں اڑانی شروع ہوئی اور سکھوں نے غازیوں پر دیرش کی، تب وہ جو راجہ کر کے مشہور تھا، ہتھیار باندھے سب سکھوں کے آگے تھا۔ ادھر کی گولی اُس کے گلی اور وہ وہیں مُردار ہوا۔ اس کے بعد سکھوں کی طرف کی ایک گولی اس سکھ نو مسلم کے گلی اور وہ اسی جگہ شہید ہو گیا۔

**پہلا شہید** | الہی بخش رامپوری کہتے ہیں کہ ہماری جماعت میں ضلع ٹیالا کے ایک سید چراغ علی تھے نہ کھیر پارہے تھے اور قرابین اُن کے کندھے پر پڑی ہوئی تھی۔ بیکہ مٹی کوٹ سے نیچے اتر رہے تھے۔ وہ اپنی کھیر بھی مچھ سے چلاتے جاتے تھے اور سکھوں کی طرف بھی دیکھتے تھے۔ اس وقت اُن پر ایک اور ہی حالت واقع تھی۔ کیا رنگی آسمان کی طرف دیکھ کر بولے کہ وہ دیکھو، ایک حُر کپڑے پہنے ہوئے چلی آتی ہے۔ کچھ دیر کے بعد کہنے لگے کہ دیکھو ایک پوشاک پہنے ہوئے آتی ہے۔ یہ کہہ کر وہ مچھ و گچھی پر مارا اور یہ کہتے ہوئے کہ اب تمہارے ہی اتھ کا کھانا کھائیں گے، سکھوں کی طرف روانہ ہوئے۔ کتنا ہی لوگ کہتے رہے کہ میرا صاحب، ٹھیر جاؤ، ہم بھی چلیں گے، اُنھوں نے کسی کے کہنے کا کچھ خیال نہ کیا اور جاتے ہی سکھوں کے مجمع میں گس گئے اور داد جو فردی دے کر شہید ہو گئے۔

**دُنیا سے بے تعلق** | امیاں الہی بخش صاحب رامپوری کہتے ہیں کہ شیخ ولی محمد صاحب بھلتی نے جن کی تحویل میں ترشک خانہ تھا، مال و اسباب کی گٹھڑیاں باندھتے ہوئے ٹھہرے اور نظام الدین اولیاء سے کہا کہ حضرت کا معمول ہے کہ دشمن کے مقابلے کے وقت اپنے ترشک خانے کا اسباب کہیں محفوظ مکان میں رکھوا دیتے ہیں۔ تم جا کر میری طرف سے کئی باتیں عرض کر کے جلد جواب لاؤ۔ ایک یہ کہ ترشک خانہ کا یہ اسباب جہاں ارشاد ہو، وہاں پہنچا دیا جائے۔ اور ایک یہ کہ چار پانچ آدمی، جو پیار ہیں، اُن کو کہاں لے جا کر رکھیں، اور ایک یہ کہ موضع کنسی ضلع تاکوٹ کے ساٹھ آدمی آپ کی مدد کو آئے ہیں، وہ گولی بارود مانگتے ہیں۔ اپنے اکثر غازی بھائی بھی گولی بارود اور بندوق کے پتھر مانگتے ہیں۔ جو ارشاد ہو، وہ کیا جائے۔ ہم دونوں مسجد میں گئے اور یہ تمام حال حضرت سے مُجاہداً عرض کیا۔ آپ نے سب کے جواب میں فرمایا کچھ حاجت نہیں، یعنی ترشک خانے کا مال و اسباب جہاں ہے، وہیں رہنے دو، کہیں لے جانے اور پہنچانے کی حاجت نہیں اور یہی ہی پیاروں کو بھی، جہاں ہیں، وہیں رہنے دو، اور جو لوگ گولی بارود مانگتے

ہیں، سو وہ بھی دینے کی کچھ حاجت نہیں۔

سید صاحب نے مورچے پر | محمد امیر خاں قصوری کہتے ہیں کہ آپ مسجد کے سامان کے تلے بیٹھے تھے۔ باری باری ایک ایک آدمی کا پہرہ آپ کے پاس رہتا تھا۔ اُس وقت میری باری تھی اور ہارٹ کے سکھ لوگ اُترتے تھے۔ جو منبر شاہین اُن کی طرف سے چلتی تھیں، اُن کا کوئی گولا مسجد کے اوپر نکل جاتا تھا، کوئی مسجد کے دائیں بائیں ہو کر، مگر کسی آدمی کے نہیں لگتا تھا۔ ہماری طرف کے مورچوں سے بھی شاہین اور بندوقیں چلتی تھیں، مگر ایک مورچے کی شاہینیں، جو مسجد کے جنوب کی طرف تھا، نہیں چلتی تھیں۔ لوگوں نے آپ سے سکھوں کی گولیوں کی شکایت کی۔ آپ نے فرمایا کہ تم بھی مارو۔ تب اس مورچے سے بھی شاہینیں سر ہونے لگیں۔ اس اشارہ میں نور محمد جراح کسوت لیے ہوئے حضرت کے پاس آئے اور آپ کی لبیں کتریں اور ڈاڑھی میں کنگھی کی۔

فتح و شکست اللہ کے اختیار میں ہے | اس عرصے میں حبیب اللہ خاں کسی آدمی سے کہنے لگے کہ سکھوں کی جمعیت بہت ہے اور ہم لوگوں کی تھوڑی۔ اُن کے مقابلے کا طور کچھ میری طبیعت میں اچھی طرح جمتا نہیں۔ کہیں یہ آواز حضرت کے کان میں پہنچی۔ آپ نے فرمایا: حبیب اللہ خاں کیا باتیں کرتے ہیں؟ کسی نے کہا کہ وہ یہ کہتے ہیں کہ سکھ بہت ہیں اور ہم لوگ تھوڑے ہیں، اُن کے مقابلے کا طور میرے خیال میں اچھی طرح سے نہیں آتا۔ آپ نے خان موصوف کو اپنے پاس بلا کر فرمایا کہ خان بھائی، فتح اور شکست اللہ تعالیٰ کے اختیار میں ہے، جس کو چاہے، دے۔ بہت اور تھوڑے لوگوں پر سوتوں نہیں ہے، کبھی اللہ تعالیٰ تھوڑوں کو بہتوں پر غالب کر دیتا ہے اور کبھی بہتوں کو تھوڑوں پر۔ ہم کو صرف اپنے پروردگار کی رضامندی درکار ہے، فتح و شکست سے کچھ غرض نہیں۔ اس کی خوشنودی میں بہر صورت ہماری فتح ہندی ہے۔

اُن کو نزدیک آنے دو | اسی اشارہ میں ملاعل محمد قندھاری گھبرائے ہوئے آئے اور حضرت سے عرض کی کہ سکھ لوگ پہاڑ پر سے اتر کر نزدیک آگئے ہیں۔ آپ نے پوچھا کہ تم لوگوں کے مورچوں سے کتنی دُور پر آئے ہیں؟ انھوں نے عرض کی کہ بندوق کی زد پر۔ آپ نے فرمایا کہ تم بھی جا کر اپنے اپنے مورچوں

سے بندوقلین مارو اور ان کو نزدیک آنے دو اور جب تم ہم نہ آئیں، تب تک ان پر کوئی ہاتھ نہ کرے۔  
یہ جواب سن کر ملا لعل محمد اپنے مورچے پر چلے گئے۔ کچھ دیر کے بعد آکر وہی عرض کیا کہ سب لوگ  
بہت نزدیک آگئے ہیں۔ آپ نے پھر ڈوبی فرمایا کہ ابھی ان کو اور نزدیک آنے دو۔ یہ سن کر وہ پھر اپنے  
مورچوں میں گئے۔ تیسری بار کچھ دیر کے بعد پھر ڈوبی عرض کیا اور کہا کہ اگر اجازت ہو، تو ہم لوگ ان پر ہتھ کریں  
آپ نے پھر ڈوبی جواب دیا کہ بغیر ہمارے تم کوئی ہتھ نہ کرنا اور ابھی ان کو اور بھی نزدیک آنے دو۔ یہ سن کر  
ملا لعل محمد اپنے مورچے کی طرف گئے۔

دعا | ادھر آپ سائبان کے نیچے سے اٹھے اور سب لوگوں سے فرمایا کہ تم سب یہیں رہو، ہم اکیلے  
جا کر دعا کرتے ہیں۔ ہمارے ساتھ کوئی نہ آئے۔ پھر سب لوگ جہاں کے جہاں ہتھیار باندھے تیار کھڑے رہے  
آپ مسجد کے اندر گئے اور دروازہ اور کھڑکی کے کواڑ بند کر لیے اور دعا میں مشغول ہوئے۔ کچھ دیر کے بعد  
ایک کھڑکی کھول کر آپ نے پوچھا کہ مجھ کو کس نے پکارا؟ محمد امیر خاں کہتے ہیں کہ میں نے عرض کی کہ  
ادھر سے تو آپ کو کسی نے نہیں پکارا، کیونکہ ادھر میرے سوا کوئی اور آدمی نہیں ہے۔ یہ سن کر پھر آپ نے  
کھڑکی بند کر لی۔ کچھ دیر کے بعد آپ نے پھر کھڑکی کھول کر پوچھا کہ مجھ کو کسی نے آواز دی؟ میں نے پھر عرض  
کیا کہ ادھر سے آپ کو کسی نے نہیں پکارا۔ عرض تین بار کھڑکی کھول کر ڈوبی پوچھا اور تینوں پر میں نے ڈوبی  
جواب دیا کہ ادھر سے آپ کو کسی نے نہیں پکارا، یہی حال بڑے درعانے کی طرف گزرا۔

میدان جنگ کی طرف | شیر محمد خاں کہتے ہیں کہ تیسری بار آپ نے ڈوبی پکارنے کا سوال کیا اور لوگوں نے  
ڈوبی پہلا جواب دیا۔ آپ مسجد سے نکلے اور جلد باہر کو روانہ ہوئے۔ صبح مسجد سے نکل کر بالاکوٹ کے نیچے  
اُترنے لگے۔ آپ آگے تھے اور سب لوگ آپ کے پیچھے تھے۔ ایک مسجد جو نیچے اتار پر تھی غازیوں کا ایک  
مورچہ اُس میں بھی تھا۔ آپ اُس میں تشریف لے گئے۔

میدان جنگ کے اندر | محمد امیر خاں قصوری کہتے ہیں کہ جب آپ بالاکوٹ کے نیچے کی مسجد میں تشریف لے  
گئے، وہاں سبھوں کی گولیاں آدلوں کی طرح برستی تھیں۔ کئی آدمی زخمی ہوئے۔ آپ نے لوگوں سے فرمایا کہ  
یہاں تختے اور کواڑ کی آڑ میں جلد بنالو۔ بعض غازی بستی کے کواڑ اُتار لائے، مگر اُٹنلانے کی نوبت نہیں آئی،

کیونکہ اسی اشار میں آپ نے مسجد کے کونے کی آڑ میں کھڑے ہو کر سکھوں کی طرف دیکھا اور فرمایا کہ جو قرابین والے اور لمبی بندوق والے ہوں، وہ ہمارے آگے چلیں۔ پھر کوئی کوئی قرابین والے آگے ہونے پائے اس میں جلد آپ نے مسجد سے باہر نکل کر اور تکبیر کر کے ہلکا کر دیا اور جس طرح شیر اپنے بھکار پر جاتا ہے، اسی سرعت سے آپ جلتے تھے۔

میاں عبدالقیوم صاحب کی روایت ہے کہ جب آپ نیچے کی مسجد میں تشریف لائے، وہاں سکھوں کی گولیاں اولے کی طرح برسی تھیں۔ کوئی آدھ گھڑی مسجد میں ٹھیر کر وادائید ابو الحسن سے فرمایا کہ نشان لے کر آگے چلو، پھر باوا زینت تکبیر کہتے ہوئے آپ حملہ آور ہوئے۔

اس وقت ارباب بہرام خاں آپ کے آگے آگے گیا سپرین کر چلتے تھے۔ وہاں سے پچیس تیس قدم کھیت میں ایک بڑا سا پتھر زمین سے نکلا ہوا تھا۔ آپ اس کی آڑ میں جا کر ٹھیرے۔ مولانا محمد سلیمان صاحب نے کہا کہ جن غازیوں کے پاس قرابینیں ہیں، وہ اس وقت حضرت کے پاس سے جدا نہ ہوں۔ سب قرابینچی آپ کے قریب مورچہ بنا کر بیٹھے۔ آپ اس پتھر کی آڑ میں اس نیت سے ٹھیرے تھے کہ جب سکھوں کا ہلکا بہت نزدیک آئے، تو ایک باڑھ قرابینوں کی مار کر تلوار کی لڑائی لڑیں۔ حکمتِ الہی سے یوں ہی ہوا کہ جب ان کا ہلکا اوپر سے اترتے اترتے پندہ بس قدم کے فاصلے پر آیا، تب کیا رکی تکبیر کر کے ایک بارہ بندوق والوں نے ماری، اس کے بعد دوسری باڑھ قرابین والوں نے ماری۔ ان دونوں باڑھوں میں بے شمار کفار مقتول ہوئے۔

حافظ وجیہ الدین صاحب باغیبتی کہتے ہیں کہ میں بندوق لٹکاتے لٹکاتے ایک نالے پر پہنچا، تو دیکھا ہر

لہ میاں گھیر کی روایت ہے کہ آپ کا غازیوں کو حکم تھا کہ کچھ جب تک تلوار کے متلبے پر نہ آئیں، تب تک کوئی حملہ نہ کرے۔ کھل کر قندھاری اپنی جماعت کے ساتھ ست بننے کے نالے پر مورچہ لٹکائے سکھوں پر گولیاں چلا رہے تھے۔ جب کچھ آئے تو ہاں قدم کے فاصلے پر آ پہنچے، تو کھل کر تلوار نے بغیر امانت اپنا نشان اٹھا کر حملہ کر دیا۔ قریب تھا کہ جا کر سکھوں میں گھنٹہ بر جائیں، مگر چونکہ اس وقت اتنے فاصلے سے حضرت کا ارادہ نہ تھا کہ تلہ کریں، مگر قندھاریوں کو دیکھ کر دیر کن صاحب نے ہانا۔ آواز بلند تکبیر کہتے ہوئے مسجد سے نکل کر حملہ آور ہوئے۔ (دعا ہے احمدی)

خاندان شاہ خاں ماہروی، محمد ابراہیم خاں قصوری اور میاں عبدالقیوم اس کی تردید کرتے ہیں کہ کھل کر قندھاری نے باہر نکل کر حملہ کیا اور حملہ کرنے میں سبقت لی۔

کہ چند آدمیوں کے ساتھ سید صاحب قبلہ رو بیٹھے ہوئے بندوقیں چلا رہے ہیں اور آپ کے قریب شہیدوں کی کئی لاشیں پڑی ہیں۔ شیخ عبدالرزاق ٹھپتی کی لاش اور دوسری شاہ محمد کی لاش، جو عجاوبت خاص میں تھے، میں نے پہچانی۔ باقی آدمیوں کے نام یاد نہیں۔ اس وقت حضرت نے میرے روبرو اپنی داہنی چھاتی پر بندوق جبا کر فیر کیا، تو مجھ کو آپ کے داہنے ہاتھ کی چھوٹی انگلی میں یا اس کے پاس الی میں آڑہ خون نظر آیا۔ میں نے اپنے قیاس سے معلوم کیا کہ شاید آپ کے منڈھے میں گولی لگی ہے۔ بندوق چھاتی پر رکھتے وقت اس کا خون آپ کی انگلی میں لگ گیا ہے۔

میاں حفیظ اللہ دیوبندی کہتے ہیں کہ مجھ کو چند روز پہلے سے بخار آتا تھا۔ اس سبب سے میں پیچھے رہ گیا اور میری جماعت کے سب لوگ آگے بڑھ گئے۔ آہستہ آہستہ میں بھی ان کے پیچھے چلا جاتا تھا۔ دکانوں کے ایک کھیت میں میں نے دیکھا کہ مولانا محمد اسماعیل صاحب کھڑے ہوئے بندوق لگا رہے ہیں۔ میں نے دُور ہی سے پکار کر پوچھا کہ مولانا صاحب، حضرت امیر المؤمنین کہاں ہیں؟ انھوں نے کہا شور نہ کرو، سکھ سُنتے ہیں۔ حضرت آگے نالے میں ہیں۔ وہیں چلے جاؤ۔ میں وہاں گیا، تو دیکھا کہ حضرت ایک ہاتھ میں تلوار اور دوسری میں بندوق پکڑے قبلہ رخ نالے میں بیٹھے ہیں اور ایک طرف آپ کے قریب پچیس تیس غازی صف باندھے آڑ میں بیٹھے ہوئے بندوقیں لگا رہے ہیں۔ میں بھی انھیں میں جا بیٹھا اور بندوق بھر بھر کرنے لگا۔ اس دوران میں حضرت نے فرمایا کہ بھائیو، ان سوزیوں کو تاک تاک کر گولیاں مارو۔

مجاہدین کا غلبہ اور | محمد امیرِ زمانِ قصوری کہتے ہیں: اُس وقت آسمان صاف تھا: نہ ابر تھا، نہ غبار  
سکھوں کی سپائی | دُور پ پھیلی ہوئی تھی، مگر بازو کے دُھویں کے سبب سے اس طرح کی تاریکی  
تھی کہ نزدیک کا آدمی بھی مشکل پہچانا جاتا تھا۔ سکھوں کی بندوقوں کے کارٹوس کے کاغذیں معلوم ہوتے  
تھے، جیسے ٹیریاں اُٹتی ہیں۔ وہ وقت نہایت اُٹاس اور خوفناک نظر آتا تھا، سب مجاہدین نے قرابین  
اور بندوقیں گلے میں ڈال کر تلواریں پکڑیں اور کیا رنگی باہا زبند اللہ اکبر! اللہ اکبر! کہہ کر حملہ آور ہوئے۔  
اس وقت لڑائی کا یہ رنگ تھا کہ تمام سکھ منہزم ہو کر پہاڑ پر چھپے جاتے تھے اور مجاہدین پہاڑ کی جڑ

تک پہنچ گئے تھے اور سکھوں کی ٹانگیں پکڑ پکڑ کر کھینچتے تھے اور تلواریں مار مار کر مُردار کرتے تھے اور جانبین سے پتھر چلتے تھے۔

مجاہدین کی تشویش اور | اسی اثناء میں سب لوگوں نے پیچھے پھر کر جو دیکھا، تو نہ سید صاحب کا نشان  
سید صاحب کی تلاش | نظر پڑا اور نہ خود آپ نظر آئے۔ تب تو سب مُتردد ہو کر گھبرائے اور لڑنے  
پہڑنے سے سُست ہو گئے۔ پھر بھی کچھ غازی سکھوں کے مقابلے میں لڑتے رہے اور اکثر آپ ہی کی تلاش  
میں لڑائی کے کھیت میں جا بجا پھرنے لگے۔

سعل محمد جگدیس پوری کہتے ہیں کہ مولانا محمد اسماعیل صاحب رفل کندھے میں ڈالے ننگی تلوار ہاتھ میں  
ایسے پشانی سے خون بہتا ہوا میرے پاس آئے اور پوچھنے لگے کہ حضرت امیر المومنین کہاں ہیں؟ میں نے  
اپنے داہنے طرف ہاتھ سے اشارہ کر کے کہا کہ اس جہوم میں ہیں۔ یہ سن کر وہ اس طرف بھٹکتے ہوئے  
چلے گئے۔ اُن کے پیچھے مولوی سید نور احمد صاحب نگر امی (جو سید صاحب کے حالات کی کتاب لکھا  
کرتے تھے) ننگے سر تلوار ہاتھ میں ایسے ہوئے آئے۔ وہ بھی حضرت کو پوچھنے لگے۔ اُن سے بھی میں نے ہاتھ  
کے اشارے سے کہا کہ اس جہوم میں ہیں۔ یہ خبر پا کر وہ دوڑتے ہوئے اس طرف کو چلے گئے۔

میاں امام الدین صاحب بڑھانوی کہتے ہیں کہ املیا کے حافظ عبداللہ کی میں نے آواز سنی کہ وہ  
کہتے ہیں کہ حضرت امیر المومنین کہاں ہیں اور روتے ہوئے پیچھے کو چلے جاتے ہیں۔ میں بھی باؤر دستگیری  
میں بھر کر انھیں کے پیچھے چلا۔ تھوڑی دُور جا کر کیا دیکھتا ہوں کہ مولانا محمد اسماعیل صاحب رفل کندھے میں  
ڈالے ہوئے پشانی سے خون جاری چہل قدمی کر رہے ہیں۔ میں نے کہا: مولانا صاحب، آپ بھی چلیے۔  
انھوں نے کوئی جواب نہ دیا۔

الہی بخش رامپوری کہتے ہیں کہ حضرت کے مورچے کی طرف سے قصبہ نیرتئی کے حافظ عبداللطیف  
صاحب ابدیدہ حضرت امیر المومنین کہاں ہیں؟ حضرت امیر المومنین کہاں ہیں؟ کہتے ہوئے ہم لوگوں  
کے قریب آئے۔ میں نے کہا کہ مجھ کو معلوم نہیں۔ پھر وہ یہی کہتے ہوئے سست بننے کے نالے کی طرف  
چلے گئے۔ شیخ ولی محمد صاحب ٹھپتی بھی مجھ کو ملے۔ وہ بھی حضرت امیر المومنین کو مجھ سے پوچھنے لگے۔ اُن



سے بھی میں نے کہا کہ میں نے تو نہیں دیکھا، مگر احتمال ہے کہ اسی مجرم میں جہاں تلوار چل رہی ہے، ہنگے۔  
مولانا محمد اسماعیل صاحب کی شہادت | محمد امیر خاں قصوری کہتے ہیں کہ جب سکہ پسا ہو کر ہپاڑ پر چڑھ رہے  
تھے، میرے پیچھے کی طرف سے مولانا محمد اسماعیل صاحب انگریزی رفل کندھے سے لگائے ہوئے آئے اور  
پوچھنے لگے کہ سید صاحب کہاں ہیں؟ مولانا صاحب کے سر میں گولی لگی تھی اور کنپٹی سے خون جاری  
تھا۔ لوگوں نے کہا کہ سید صاحب آگے ہیں۔ نہ آگے گئے۔ کچھ دیر کے بعد ابراہیم خاں خیر آبادی کے  
باپ حیات خاں اس طرف سے زخمی روتے ہوئے آئے اور کہنے لگے کہ مولانا صاحب شہید ہو گئے۔



## پیتالیسواں باب

### مشہد بالاکوٹ

(۲)

دشمن کا دوبارہ حملہ اور مجاہدین کی شکست

میاں عبدالقیوم صاحب کہتے ہیں کہ جب سکھ منہزم ہو کر اُپر کی طرف بھاگے، تو ادھر سے فازیوں نے اپنے اپنے ہتھیار لے کر اُن کا تعاقب کیا۔ کوئی تھار سے، کوئی گنڈا سے، کوئی پتھروں سے اور کوئی بندوق وغیرہ سے اُن کو مارنے لگا۔ دشمن کے بیٹا آدمی مقتول ہوئے۔ باقی بھاگتے بھاگتے پہاڑ کی جڑ میں جا پہنچے۔ پہاڑ کے اُپر لشکر کا سکھ افسر ٹیسنگہ بیٹھا تھا۔ اُس نے یہ حال دیکھا، تو کہنے لگا: ارے سکھو، کہاں بھاگے آتے ہو؟ لاہور دور ہے۔ اُس وقت بالاکوٹ کی رعایا اپنا اپنا اسباب لیے بھاگی جاتی تھی۔ اس حال میں سکھوں کے ترم نواز نے ترم بھایا اور اُس کی آواز میں کچھ کہا۔ اس کی آواز سنتے ہی جو سکھ بھاگ کر پہاڑ کی جڑ میں چلے گئے تھے، وہ پھر کر وہیں سے فازیوں کی طرف بندوقوں کی بارھیں مارنے لگے۔ اُس وقت کچھ غازی تو اُن کے مقابلے میں رہے، باقی سب اس لڑائی کے کھیت میں سید صاحب کو تلاش کرنے لگے اور جس پتھر کی آڑ میں آپ کو چند آدمیوں کے ساتھ بیٹھا دیکھا تھا، وہاں آپ کو نہ پایا۔ یہ سب تو حضرت کی تلاش میں ادھر ادھر مُتروڈ پھرتے تھے، ادھر سے سکھ بندوقوں کی بارھیں مارتے تھے۔ اس حالت میں بہت مجاہدین شہید ہوئے اور جو سکھ غول کے غول پہاڑ پر چڑھے تھے، اُنھوں نے ہم لوگوں کے دائیں اُد

بائیں طرف آکر محاصرہ کر لیا۔

اسی اثناء میں ایک آواز سب لوگوں نے سُنی کہ غازی، تم یہاں کیا کرتے ہو؟ حضرت امیر المومنین کو گرج لوگ ست بننے کے نالے میں ہو کر لیے جاتے ہیں۔ یہ آواز سُنتے ہی غازی، جو حضرت امیر المومنین کے ساتھ تھے، اس کھیت سے باہر نکلنے لگے۔ اُن میں سے شاید کوئی بچے ہوں، باقی سب شہید ہو گئے اور جو غازی ادھر ادھر دُور تھے، اُن میں سے اکثر بچ کر سلامت نکل گئے۔

مولوی سید جعفر علی کا | مولوی سید جعفر علی اپنا چشم دید حال لکھتے ہیں :

چشم دید بیان " فجر کے وقت نماز کے بعد حکم ہوا کہ ہر شخص اپنی جگہ پر تھمتے وغیرہ سے

مورچے بنا لے اور کھانے سے جلدی فرصت کر لے۔ چنانچہ ہم چند آدمیوں نے اس بالائی

مسجد کے لیے، جو حضرت امیر المومنین کا مسکن تھی، تختہ بندی کر لی۔ سکھوں کے لشکر نے

(جو سب کے سب پیادے تھے) آہستہ آہستہ اس طرح اترنا شروع کیا کہ ہم اُن کو پہاڑ

کے اوپر دیکھ رہے تھے۔ اس مسجد کی مورچہ بندی کے بعد ہم نے اپنے دوسرے مقامات

پر مورچے باندھے۔ ہر شخص نے کھانے سے فراغت کی۔ حضرت امیر المومنین نے بھی صاف

کپڑے پہنے۔ آپ کی قباسیاد رنگ کی تھی۔ آپ ہتھیار باندھ کر مسجد کے سامان میں بیٹھ

گئے۔ جو اسلوا آپ نے زیب کر فرمائے، ان میں تھنگچ اور ایک تھیم ولایتی ٹھسی تھی

مٹی ٹھدی انصاری نے آپ کی وہ انگوٹھی، جو ٹھرنے کے لیے اپنی انگلی میں پہنے ہوئے

تھے، آپ کی انگشت مبارک میں پہنادی تاکہ اگر وہ خود شہید ہو جائیں، تو امانت اپنے

مالک کے پاس ہو۔ انھوں نے مجھ سے بھی یہ فرمایا کہ مولانا محمد اسماعیل صاحب کی انگوٹھی

بھی انگلی سے نکال کر جناب مدوح کو پہنادو۔ چنانچہ ایسا ہی کیا گیا۔ جو گنڈا سے تیار کیے

گئے تھے۔ ان میں سے ایک شیخ محمد اسماعیل گورکھپوری کے لیے میں نے طلب کیا۔ انجناب

نے فرمایا کہ ان بھائی کو میرے پاس بھیج دو۔ میں نے تعمیل کی۔ جب وہ حاضر ہوئے، تو فرمایا

کہ بھائی، تم بندوق لے لو۔ انھوں نے عرض کیا: میرا باپاں ہاتھ بندوق کپڑے کے تھالی

نہیں۔ اس پر اُن کو گنڈا سے عطا ہوا۔

اس وقت سکھوں کا لشکر اس قدر قریب آ گیا تھا کہ ان کی طرف کی شاہین کی گولیاں بالا کوٹ کے مکانات تک پہنچ رہی تھیں۔ اس طرف بھی مسجد کے دروازے پر شاہین رکھی گئی اور شاہینچیوں نے اُن کو سر کرنا شروع کیا۔ ملا لعل محمد قندھاری کو حکم ہوا کہ اپنی جماعت کے ساتھ دھان کے کھیتوں کو عبور کر کے پہاڑ کے دائیں جانب اپنی کمین گاہ بنائیں تاکہ جس وقت سکھ بالا کوٹ کا قصد کریں، تو اُن کے بغل کی طرف سے وہ یورش کریں۔ جس مسجد میں آپ تشریف رکھتے تھے، اس کے نیچے ایک مکان تھا، غرب روید، طول میں جنوباً شمالاً۔ مولانا محمد اسماعیل صاحب نے مولوی احمد اللہ ناگپوری کی جماعت کو، جو اُس وقت راقم الحروف کے زیر فرمان تھی، اس جگہ متعین فرمایا اور حکم دیا کہ جب سکھوں کا لشکر بندوق کی گولی کی زد پر آجائے، تو اسی جگہ سے اُن پر بندوق چلائیں۔ جب وہ دلدل عبور کر کے بالا کوٹ پر چڑھنے کا ارادہ کریں، تو پھر وہ وقت تلوار کا ہے۔ ہر مورچے والے اسی طرح عمل کریں۔ خود مولانا ممدوح بڑی مسجد کے نیچے شمالی سمت میں اپنی جماعت کے ساتھ بیٹھے۔

ہم جس جگہ ٹھیرے ہوئے تھے، وہاں چار پائیاں بہت زیادہ پری ہوئی تھیں۔ اُن کو جاکر بیٹھ گئے۔ ہر ایک نے اپنے ہتھیار اپنے سامنے رکھ کر اُن کو درست کرنا شروع کیا۔ ہر ایک نے دوسرے سے اپنی غلطیوں کی معافی مانگی۔ شیخ محمد اسحق نے مجھ سے فرمایا کہ ابھی تک وطن و اہل و عیال کی محبت میرے دل پر غالب تھی۔ آج سولے شہادت اور اللہ سے بلنے کی تمنا کے کوئی تمنا دل میں نہیں۔ میں نے کہا: اللہ کا شکر ہے اس وقت یہی نیت ہونی چاہیے۔ انشاء اللہ آپ زندہ رہیں گے۔

اتنے میں دونوں جانب شاہینیں چلنے لگیں۔ آنجناب مسجد کے اوپر سے کیا بارگی نیچے تشریف لائے اور نیچے کی مسجد کا رخ فرمایا۔ تمام غازی آپ کے ساتھ ہو گئے۔ ہر

مورچے پر یہ مذکرہ تھا کہ آپ کفار کے مقابلے کے لیے میدان کا رخ فرما رہے ہیں۔ اس پر تعجب بھی ہوا کہ طے تو یہ ہوا تھا کہ کفار جب نیچے پہنچ کر بالاکوٹ کی طرف چڑھنے کا ارادہ کریں گے اور دلدل اور پیاز کے کھیتوں سے آگے بڑھ جائیں گے، اس وقت اس طرف حملہ ہوگا، اس لیے کہ اوپر کی طرف دوڑنا زیادہ پر مشقت اور دشوار ہے نسبت نشیب کی طرف دوڑنے کے۔ اُس وقت اُن کے لیے چڑھنا مشکل ہوگا اور ہمارے لیے اترنا آسان۔

جب آپ کی جماعت شاہراہ پر پہنچی، تو اُس کے ایک طرف اس خاکسار کی جماعت کا ایک مورچہ تھا اور دوسری طرف مولانا محمد اسماعیل صاحب کی جماعت کا ہم سب آپ کے سرکبِ حال ہو گئے۔ آپ نیچے تشریف لائے اور مسجد زریں میں توقف فرمایا۔ میں نے جنگ کے بعد یہ واقعہ سنا کہ آپ نے تین بار دریافت فرمایا کہ کون شخص مجھے آواز دیتا ہے۔ اسی طرح میں نے سنا کہ آپ نے خواب دیکھا تھا کہ آپ کے لیے ایک تخت لایا گیا، جس کے پائے سُرخ ہیں۔ بہر حال سکھوں کے لشکر گاہ کا ہر اول دستہ دو تہیں دریا کے قریب لایا اور بالاکوٹ کی طرف اُن کو سر کرنا شروع کیا۔ لیکن بس سے کسی کو نقصان نہ پہنچا۔ اس مسجد میں پہنچنے کے بعد جب کفار کا لشکر بندوق کی گولی کی زد پر پہنچا، ان کی گولیاں بارش کی طرح برسے لگیں۔ ایسا معلوم ہوتا تھا کہ مسجد کی چھت اور اس کے احاطے پر دائیں بائیں اولے پڑ رہے ہیں۔ بعض غازی مجروح بھی ہوئے۔ ایک گولی شیخ محمد اسحاق گورکھپوری کے دائیں ہاتھ پر پڑی۔ اُن کا بائیں ہاتھ پہلے سے بیکار تھا۔ اب دایاں ہاتھ بھی بیکار ہو گیا۔ شیخ موصوف نے مجھ سے کہا کہ میں تو اب مُٹا کے قابی رہ گیا ہوں۔ یہ کہہ کر وہ بالاکوٹ کی طرف واپس چلے گئے۔ شیخ حفیظ اللہ دیوبندی کی آنکھ کے نیچے ایک تیرا لگا تھا کہ اس کا پیکان دوسری طرف سے نکل گیا۔

تھوڑے وقفے کے بعد آپ اُس مسجد سے باہر تشریف لائے اور دشمنوں کی

گولیوں کی بارش میں آپ نے اُس دلدل کا سُرخ کیا۔ لوگوں نے اُس وقت عرض کیا کہ لوگ زخمی ہو رہے ہیں، اس طرف سے بھی حملے کا حکم ہو۔ آپ نے فرمایا کہ ایسی بندوقوں کو سر کر و اور اگر ہو سکے، تو جا بجا مورچے بنا لو، لیکن چونکہ ابھی تک دلدل کو عبور نہیں کیا گیا تھا، مورچے کا سامان کم تھا، کیونکہ زمین کسی قدر ہموار تھی۔ مولانا محمد اسماعیل صاحب نے پکار کر فرمایا کہ قرابین والے حضرت امیر المومنین کے گرد ہو جائیں میں نے مولوی احمد اللہ ناگپوری سے کہا کہ اپنی جماعت کی خبر رکھیے گا، مجھے حضرت امیر المومنین کے قریب رہنے کا حکم ہوا ہے اور اپنی جماعت والوں کو بندوقوں کو سر کرنے کے لیے آواز دی۔ اس وقت ہم میں سے ہر شخص آہستہ آہستہ تکبیر کہ رہا تھا۔ اس دلدل کے اوپر ایک پتھر نکلا ہوا تھا۔ اس پتھر پر آپ اپنے دونوں بازوؤں پر ٹیک لگا کر بیٹھے گئے اور شیخ ولی محمد پھلتی کو بالاکوٹ کے اوپر سے شاہین لانے کے لیے روانہ فرمایا۔ ارباب بہرام خاں بائیں جانب آپ کی بغل میں بیٹھے ہوئے تھے۔ ایک شخص نے عرض کیا کہ شکر کفار کا زور قندھاریوں کی جماعت کی طرف زیادہ ہے، ان کی مدد کے لیے کوئی جماعت چلی جائے، تو اچھا ہے۔ آپ نے فرمایا: اتنی ہی تعداد کافی ہوگی۔

تھوڑی دیر کے بعد ایک دوسرے شخص نے عرض کیا کہ کہیں ایسا نہ ہو کہ سکھوں کا لشکر جنوب کی جانب سے قصبہ بالاکوٹ میں داخل ہو جائے۔ آپ نے فرمایا کہ ہم نے ایک جماعت کو اس طرف متعین کر دیا ہے۔ اس شخص نے عرض کیا کہ وہ جماعت تھوڑی ہے۔ فرمایا کہ اتنی ہی کافی ہے۔ اس اشار میں سکھوں کی ایک جماعت پہاڑ سے نیچے اتر کر دھلن کے کھیتوں میں پہنچ گئی تھی۔ ان کی بندوقوں کی گولیاں بارش کی طرح آ رہی تھیں۔ غازیوں میں سے ایک شخص نے تلوار کھینچ کر جت لگائی اور ان پر حملہ کرنے کے لیے دلدل میں گھس گیا۔ دلدل کی مٹی چونکہ بہت لیس دار تھی، اس کا حال دیکھ کر آپ نے منع فرمایا۔ دوسرے آدمی نے اس کو آواز دی کہ اے فلاں شخص!

آگے مت جاؤ، حضرت امیر المومنین منع فرماتے ہیں۔ وہ شخص اپنے مرکز کی طرف واپس آگیا۔

اس اشارہ میں آپ نے ارباب بہرام خاں سے فرمایا کہ یوں دل چاہتا ہے کہ نیچے اتر کر اس گروہ پر حملہ کر دوں۔ ارباب صاحب نے عرض کیا: آپ کے حملے سے نیچے والا گروہ ضرور مقتول ہو جائے گا لیکن جو لوگ پہاڑ کے اوپر ہیں، ان پر حملہ مشکل ہے آپ نے فرمایا: بہتر ہے، کوئی بڑا دل نیچے آجائے۔ کچھ دیر کے بعد آپ بغیر کسی کراہت کے ایسے ہوئے بغیر نفس بسم اللہ اکبر کہتے ہوئے اس دلدل میں گھس گئے۔ اگرچہ آپ کے پاؤں زانو تک دلدل میں اتر جاتے تھے اور پاؤں کا نکالنا مشکل ہوتا تھا، لیکن خدا داد روحانی و جسمانی طاقت سے شیر کی طرح چستی اور تیزی کے ساتھ حملہ کرتے ہوئے بڑھتے جاتے تھے۔ اس وقت ارباب بہرام خاں اور وہ لوگ، جن کی نگاہ آپ کی طرف تھی، آپ کے ہمراہ ہو گئے۔ داوا ابوالحسن نصیر آبادی، جو نشان بردار تھے، اس وقت وہ بے خبر تھے۔ کسی نے ان کو مطلع کیا۔ میں بھی پانیچے چڑھا کر دلدل میں گھس گیا۔ چونکہ کچھ پیار چلا آ رہا تھا اور کمزور تھا، آپ کے پاس نہ پہنچ سکا۔

اکثر بندوق والوں نے جب دیکھا کہ دلدل سے پاؤں نکالنا مشکل ہے تو انہوں نے اٹھی کی طرح بندوقوں کا سہارا لے کر اور ان پر زور دے کر اپنے پاؤں نکالے اس طرح سے اکثر بندوقیں بیکار ہو گئیں۔ آپ اور آپ کے ہمراہی برق و باد کی طرح دشمنوں کے سر پر پہنچ گئے۔ بعض سکھوں نے نیزے اور تلوار سے مقابلہ کیا، لیکن وہ سب کے سب بھاگ گئے۔ بھاگنے کا راستہ بھی نہیں تھا، اس لیے کہ وہ پہاڑ سے اتر چکے تھے، دشوار گزار پہاڑ کے اوپر کس طرح وہ دوڑ سکتے تھے؟ اس طرح وہ سب لوگ، جو پہاڑ کے نیچے آ چکے تھے، مُردار ہوئے اور وہ سکھ، جو پہاڑ کے اوپر تھے، انہوں نے بے تماشا گولیاں چلائی شروع کیں، نہ اپنوں کو چھوڑا، نہ بیگانوں کو۔ اس وقت گولیاں اولے کی طرح

برس رہی تھیں اور کارتوس کے کاغذ ہوا میں اڑ رہے تھے اور دونوں طرف سے سنگباری ہو رہی تھی۔ میں اور فٹسی محمدی انصاری اس وقت پہنچے کہ تھوڑے سے کچھ پہاڑ کے نیچے زندہ تھے اور دیکھتے دیکھتے مجاہدین کا شمار ہو گئے۔ آپ کے ساتھ کے غازی پہاڑ کی جڑ تک پہنچ گئے تھے، دھانوں کے کھیت سے گزر چکے تھے اور پہاڑ کا سلسلہ شروع ہو گیا تھا۔

نیچے کے بکھوں کے مقتول ہو جانے کے بعد بندوق کی گویاں اور پتھر پہاڑ کے اوپر سے بارش کی طرح آ رہے تھے۔ حضرت امیر المؤمنین اس گروہ میں میری نظر سے اوجھل ہو گئے۔ فٹسی صاحب سے میں نے پوچھا: حضرت امیر المؤمنین کہاں ہیں؟ انہوں نے فرمایا: ہمارے پیچھے بائیں جانب ہیں۔ میں نے کہا: الحمد للہ کہ ہم آپ کے سامنے اس مقام پر ہیں۔ اس وقت ہم دونوں بیٹھ گئے اور بندوق بھر بھر کر کھڑے ہو کر چلتے تھے، اس لیے کہ دھان کے کھیتوں کی بلندی آڑ بن جاتی تھی اور جب ہم بیٹھ جاتے تھے تو دشمنوں کی گولی اور پتھروں سے محفوظ ہو جاتے تھے اور جب کھڑے ہو جاتے تھے، تو کسی دشمن کو نشانہ کر کے تیزی کے ساتھ بندوق چلا کر بیٹھ جاتے تھے۔

آپ کے اس وقت میں معرکہ میں گم ہو جانے سے مخلصین و مجتہدین جنگ سے دست کش ہو کر آپ کی تلاش میں جا بجا ڈوڑ رہے تھے اور دشمنوں کی گولیوں سے شربت شہادت نوش کر رہے تھے۔ اس وقت شیخ ولی محمد، امان اللہ خاں اور تمام حاضرین نے مشورہ کیا کہ چونکہ میدان خالی ہو گیا ہے، یہ قلیل جماعت اس مقام پر کوئی مفید خدمت انجام نہیں دے سکتی۔ اکثر آدمی بالاکوٹ کی طرف جا رہے ہیں، پس اگر ہم بھی اس جگہ سے حرکت کر کے ان سب لوگوں کو بھی جمع کر کے قصبے میں پناہ لیں اور دشمنوں سے جنگ کریں، تو اگرچہ فتح بظاہر ممکن نہیں معلوم ہوتی، لیکن چونکہ ہم اس جگہ پناہ لے کر جنگ کریں گے، کیا عجب ہے کہ دشمن اپنی جان کے خوف سے بالاکوٹ



پر حملہ نہ کرے اور ہم ہزیمت کے داغ سے بچ جائیں۔ چنانچہ ہم مطابق مضمون آیت  
 إِلَّا مَتَحَرِّفًا لِّقِتَالٍ أَوْ مُتَحَيِّزًا إِلَىٰ فِئَةٍ (۱۶:۸۱) بالاکوٹ کی طرف آگئے۔  
 ہمارے اور بالاکوٹ کے درمیان ایک ٹیلہ حامل تھا۔ اس وقت بالاکوٹ کی طرف  
 سے دُھواں اُٹھ رہا تھا۔ معلوم ہوا کہ سکھوں نے اس موضع میں آگ لگا دی ہے۔ پانی  
 کے چشمے پر بم جمع ہوئے اور وہاں لشکر کا بڑا حصہ اکٹھا ہو گیا۔ وہاں ہم نے وضو  
 کیا اور نماز پڑھی اور حضرت امیر المؤمنین اور مولانا محمد اسماعیل صاحب اور دوسرے  
 اہل جماعت اور رفقار کے حالات کی تحقیق کی۔ وہیں حضرت امیر المؤمنین کی ران پر  
 بندوق کی گولی لگنے اور سر مبارک پر پتھر سے زخم آنے، رُو بقیہ بیٹھنے اور زور بخش  
 جراح کے حاضر ہونے کا حال معلوم ہوا۔ نیز یہ معلوم ہوا کہ مولانا محمد اسماعیل صاحب کی  
 پیشانی پر گولی لگی۔ سید عبدالرحمن، امان اللہ خاں کھنوی اور شیخ دلی محمد بھٹلی کی زبانی  
 بیان کرتے ہیں کہ پہلی گولی مولانا کے سر پر لگی۔ اگرچہ زخم ہلکا تھا، لیکن آپ کی پیشانی  
 اور چہرہ خون سے رنگین ہو گیا۔ آپ نے امان اللہ خاں سے پوچھا: حضرت امیر المؤمنین  
 کہاں ہیں؟ میں نے خبر دی کہ اس روڈ کی طرف ہیں۔ مولانا موصوف باوجود اس کے  
 کہ بندوق کی گولیاں کثرت سے آرہی تھیں، یہ کلمہ فرماتے ہوئے: ”بھائی، ہم تو جاتے  
 ہیں، اپنی جان کی پروا نہ کرتے ہوئے بڑی تیزی کے ساتھ اس جماعت میں داخل  
 ہو گئے، جو اس خشک ندی میں تھی۔ اس کے بعد معلوم نہیں ہوا کہ کس حربے سے  
 آپ شہید ہوئے۔“

مجاہدین نے کس طرح جان دی | محمد امیر خاں قصوری کہتے ہیں کہ میں ایک پتھر کی آڑ میں ہو کر گولی چلا  
 رہا تھا۔ مجھ سے تھوڑے فاصلے پر مولوی نور احمد صاحب گدائی کھڑے تھے۔ ایک گولی ان کے بازو میں  
 آکر لگی۔ انھوں نے مجھ سے کہا کہ میرے تو گولی لگ گئی، تمہیں جو چیز درکار ہو، مجھ سے لے لو میرے پاس

گولیاں کم تھیں۔ جو چپا پس چپا پس گولیاں اُن کے ساز میں تھیں، وہ میں نے نکال لیں۔ پھر وہ میرے پاس سے پیچھے کو چلے۔ اس دوران میں انہیں ایک اور گولی لگی۔ وہ اسی جگہ پر بیٹھ گئے۔ پھر اُن کا حال مجھ کو معلوم نہ ہوا کہ اسی جگہ شہید ہوئے یا کسی اور جگہ۔

سید صاحب پہلی مسجد میں لیٹے ہوئے تھے۔ معمور خاں لکھنوی آپ کے پاس آکر بیٹھے کہ حضرت، میرا دل چاہتا ہے کہ اس وقت آپ اپنا دست مبارک میرے چہرے پر پھیریں۔ یہ بات سن کر آپ اُٹھ بیٹھے اور اپنا داہنا ہاتھ خان ممدوح کے چہرے پر پھیرا۔ وہ خوش ہو کر وہاں سے اپنے مورچے میں گئے۔ اُن کی شہادت کا واقعہ لعل محمد جگدیس پوری یوں بیان کرتے ہیں کہ میں نے دیکھا کہ معمور خاں لکھنوی دانتوں سے ننگی تلوار پکڑے ہوئے ایک سکھ کے پاؤں پکڑ کر اپنی طرف کھینچ رہے ہیں اور ایک سکھ اس سکھ کے ہاتھ پکڑ کر اپنی طرف کھینچتا ہے۔ آخر الامر خان موصوف نے ایسا زور کیا کہ وہ سکھ اس کھینچنے والے سے چھوٹ کر اُن کے اوپر آ رہا اور دونوں وہاں سے غلطان نیچے نالے میں آکر گرے اور دونوں وہیں رہے۔ خان ممدوح تو شہید ہو گئے اور وہ مُردار ہوا۔

نجم الدین شکار پوری کہتے ہیں کہ میں نے دیکھا کہ پانی پت کا ایک نوجوان غازی، جس کا نام مجھے یاد نہیں، ننگی تلوار لیے ہوئے کھڑا ہے۔ اس کے سامنے سکھوں کا ایک افسر بڑا طویل القامت ننگی تلوار لیے ہوئے آیا۔ غازی نے لپک کر اپنا ہاتھ اُس کی گردن میں ڈال دیا، اُس سکھ نے بھی یوں ہی اپنا ایک ہاتھ اُس کی گردن میں ڈال دیا۔ وہ غازی دوسرے ہاتھ سے اُس کو تلوار سے مارنے لگا اور وہ سکھ اس غازی کو مارنے لگا۔ مگر وہ دونوں ایک دوسرے سے اتنے متصل تھے کہ پوری تلوار کسی پر نہیں پڑتی تھی۔ ادھر تو میں کھڑا تھا، ادھر سکھوں کا ازدحام اور بیچ میں وہ دونوں لڑ رہے تھے، مگر اس وقت نہ تو مجھ کو یہ جرات پڑتی تھی کہ اس غازی کی مدد کو جاؤں اور نہ اُن سکھوں کو ہمت ہوتی تھی کہ اس افسر کی لکک کو آئیں۔ جب وہ دونوں بہت زخمی ہو گئے اور بدن کا خون نکل گیا، تو وہ سُست ہو کر گر پڑے۔ ایک اور سکھ نے اس ازدحام میں سے آکر اس غازی کو تلوار مار کر شہید کیا اور وہ سکھ زخمی دم لے کر زمین سے اُٹھ کھڑا ہوا۔ میری بندوق میں دو گولیاں بھری تھیں۔ میں نے وہ بندوق اس

پر سرکی، مگر یہ نہیں معلوم کہ وہ گولیاں اُس کے لگیں یا کسی اور کے۔ میں آگے چلا، تو ایک جگہ کیا دیکھتا ہوں کہ ایک غازی مہربان خاں نامی بہت زخمی پڑے ہیں۔ مجھ کو دیکھ کر انھوں نے کہا کہ مجھ کو پانی پلا دو میں نے کہا: یہ وقت پانی لانے کا نہیں ہے، مگر ہاں، اگر تم یہاں سے چلو، تم کو پکڑ کر آہستہ آہستہ لے چلوں صد ہا سیکھ قریب کھڑے تھے، مگر بے حواس اور مسترد تھے۔ انھوں نے کہا: کہ بچہ کو تو یہی جگہ اچھی لگتی ہے یہاں سے میں نہ جاؤں گا۔ اگر کہیں سے پانی لاسکتے ہو، تو لا کر مجھ کو پلا دو۔ میں نے کہا: تمام سیکھ نزدیک کھڑے ہیں اور میرے پاس کوئی برتن بھی نہیں ہے۔ پانی کیونکر لاؤں؟ انھوں نے کہا: اگر پانی نہیں لا سکتے، تو خیر نہ لاؤ، مگر میری گردن میں روپوں کی جمالی پڑی ہے، اُس کو تم کھول کر لے جاؤ۔ میں نے اپنے دل میں اندیشہ کیا کہ مبادا روپے کھولنے میں دیر ہو اور گولی لگ جائے، تو خدا جانے، میری موت کیسی ہو یا روپے دیکھ کر کوئی سیکھ مار ڈالے۔ میں نے اُن سے کہا کہ میں روپے تو نلے جاؤں گا انھوں نے کہا: تو خیر، یہاں سے چلے جاؤ۔ میں وہاں سے چلا گیا۔

شہدار کی تدفین | میاں عبدالقیوم صاحب کہتے ہیں کہ مجاہدین کی شکست کے بعد سکھوں نے بالاکوٹ کو آکر گھیر لیا اور وہاں کے گھروں میں آگ لگا دی جو بہار غازی اپنے اپنے ڈیروں میں رہ گئے تھے، اُن کو جا کر شہید کیا۔ ان میں سے بعض غازی سکھوں سے مقابلہ کر کے اور ایک دو کو مار کر شہید ہوئے اور بعض غازی، جو بہت بیمار تھے، اپنے اپنے بستروں پر شہید کیے گئے۔

بالاکوٹ کے معتبر لوگوں کی زبانی یہ معلوم ہوا کہ سکھوں کے چلے جانے کے بعد جب بالاکوٹ کے بھاگے ہوئے لوگ آئے، تو انھوں نے دھانوں کے کھیتوں میں تمام لاشوں کو پرا دیکھا۔ ان میں سے ولانا محمد سلیمان صاحب اور ارباب بہرام خاں صاحب کی لاش کو انھوں نے دو جگہ جدا جدا دفن کر دیا۔ اور باقی لاشوں کو وہاں سے اٹھا کر مٹی کوٹ کے نالے میں ایک جگہ جمع کیا اور اُوپر سے مٹی ڈال کر پنج شہیداں بنا دیا۔

شیخ ولی محمد صاحب، میاں عبدالقیوم صاحب، محمد امیر خاں صاحب، قصوری وغیر ہم کہتے ہیں کہ

مولانا محمد سلیمان صاحب کی قبر قبضے کے شمال مشرق میں ست بنے کے نالے کے پار مٹی۔ قبر اب بھی معدوم ہے۔

بالاکوٹ کی لڑائی کے بعد جب ہم لوگ تخت بند ہو گئے، تو ان دنوں اکثر لوگوں کی زبانی، جو پشاور سے آئے تھے، متواتر یہ خبر سننے میں آئی کہ ارباب بہرام خاں کے بھتیجے محمد خاں نے اپنی قوم کو جمع کر کے کہا کہ میرا یہ ارادہ ہے کہ میں اپنے چچا بہرام خاں کی لاش بالاکوٹ سے لا کر اپنی بستی تھکال میں دفن کروں۔ انھوں نے کہا کہ وہاں دفن ہوئے چھ مہینے کا عرصہ ہو گیا ہے، اب وہاں سے ان کی ہڈیاں کھود کر لانا کیا ضرور ہے؟ جہاں مدفون ہیں، وہیں رہنے دو۔ محمد خاں نے کہا کہ میرا چچا خالص نیت سے سید و شہداء کے ساتھ جہاد فی سبیل اللہ کے واسطے گیا تھا اور اُس نے اپنا تمام مال و اسبابِ خدا کی راہ میں صرف کیا یہاں تک کہ شہید ہو گیا۔ مجھ کو یقین ہے کہ انشاء اللہ تعالیٰ اُس کی لاش قبر میں سلامت ہوگی اور میں وہاں سے لاؤں گا۔ لوگوں نے سمجھایا، مگر اُس نے نہ مانا۔ آخر ایک صندوق اور اپنی قوم کے چالیس آدمی تھکال سے لے کر بالاکوٹ کو گیا۔ وہاں بھی لوگوں نے قبر کھودنے سے منع کیا، پھر بھی نہ مانا۔ آخر قبر کو کھود کر لاش کو نکالا، تو قدرتِ الہی سے وہ لاش تروتازہ نکلی۔



## پیتا لیسواں باب (۲)

### مشہدِ بالاکوٹ

(۳)

سید صاحب کی شہادت | آج سے چالیس پچاس سال پہلے سید صاحب کے معتقدین و مُنتسبین میں اس کا بڑا چرچا تھا اور یہ نہایت اہم اور عام سوال تھا کہ سید صاحب کی شہادت ہوئی یا آپ بصلحت رُوپوش ہو گئے ہیں اور ابھی بقیدِ حیات ہیں۔ ایک بڑا گروہ، جن میں سرحد کے معتمد اور اہلِ صادق پور اور اُن کے متوسلین تھے، سید صاحب کی غیبت کا قائل، آپ کے ظہور کا منتظر اور آپ کے لیے چشمِ براہ تھا۔ مولانا ولایت علی عظیم آبادی رسالہ "دعوت" میں لکھتے ہیں:

"اس کے بعد اللہ رب العلیین نے لشکرِ اسلام کو شکست دی کہ ایمان والوں کے دل میں غرور کا میل جنم نہ پائے، کفار کو دھوکا رہے مسلمانوں کے مرتبوں کی ترقی ہو جائے۔ قرآن و حدیث سے معلوم ہوتا ہے کہ آج تک جتنے اولوالعزم نبیاء گزرے ہیں، کوئی شکست کا صدمہ اٹھانے بغیر باقی نہ رہا۔ ہمارے حضرت کو بھی تو اللہ تعالیٰ نے انبیاء کی نیابت نصیب کی ہے۔ اُن کے لشکر پر شکست کیونکر نہ آئے؟ اس کے بعد اللہ تعالیٰ نے حضرت کو چہ گزاری و دعا و زاری کے لیے پہاڑوں میں بلایا اور دشمنوں کی آنکھ سے بچایا۔ سچ ہے کہ خلوت بھی اکثر انبیاء علیہم السلام کی سنت ہے۔"

چنانچہ حضرت یونس علیہ السلام کو اثناء ہدایت میں مچھلی کے پیٹ میں چھپایا اور کتنے دنوں تک جکلی و بیابان میں رکھا۔ آخر انھیں کی ذاتِ متبرک سے ایک عالم کو ہدایت ہوئی۔ حضرت موسیٰ علیہ السلام کو عین اجراء ہدایت کے وقت کوہ طور پر جانے کے واسطے فرمایا۔ جب یہاں لوگوں میں گوسالہ پستی پھیل گئی، تو آپ بعد از فراغتِ چذت شریف لائے اور لوگوں سے توبہ کروائی۔ حضرت عیسیٰ علیہ السلام کو اللہ تعالیٰ نے ایک مدتِ مدید سے غائب کیا اور آسمان پر اٹھایا اور جب چاہے گا، ظاہر کرے گا اور ان سے دین کا کام لے گا۔ ہمارے رسولِ خدا صلی اللہ علیہ وسلم کو کئی روز غار میں چھپایا اور جنگ میں شکست دی اور شیطان نے شہادت کی جھوٹی خبر مشہور کی کیوں نہ ہو؟ یہ بھی تو ان لوگوں کے پر سے پیر وہیں۔ ان سنتوں سے کیونکر محروم رہیں؟ خلوت کے کچھ دن اللہ کی طرف سے سب کے واسطے برابر مقرر نہیں جس کو اللہ جب تک چاہتا ہے، چھپاتا ہے؛ جب چاہتا ہے، ظاہر کرتا ہے۔ ہمارے حضرت کی خلوت کوئی حضرت عیسیٰ علیہ السلام کی سی نہ سمجھے کہ کسی سے ملاقات نہیں ہوتی یا ان کے ظہور میں عرصہ بے گزرے گا، یہاں تو اکثر لوگ جب چاہتے ہیں، تھوڑی سی کوشش میں حضرت کی زیارت سے مشرف ہوتے ہیں اور انشاء اللہ تعالیٰ عرصہ قریب میں خود شہید درخشاں کی مثل ظاہر ہو کر عالم کو اپنے انوار ہدایت سے منور فرمائیں گے۔

مذکورہ ہیں متعدد واقعات ایسے ہیں کہ لوگوں نے سید صاحب کو کسی مقام پر دیکھا اور چھپایا اور سب سے بڑی بات یہ تھی کہ خود سید صاحب نے بعض کلمات ایسے فرمائے تھے جن سے اس خیال کو تقویت ہوتی تھی۔ مثلاً خاندان میں یہ روایت مشہور ہے اور وقایع احمدی میں بھی مذکور ہے کہ آپ نے اپنی ہمیشہ سے فرمایا کہ لوگ کہیں گے کہ سید احمد کا انتقال ہو گیا یا شہادت ہو گئی لیکن جب تک ہندوستان کا شرک، ایران کا رفس، سرحد و افغانستان کا غدر نہیں جائے گا، میرا کام

ختم نہیں ہوگا۔ (اوکا قال)

مولانا یحییٰ علی عظیم آبادی بھانسی گھر میں اکثر نہایت دروسے دروسے کی یہ رباعی سید صاحب کے اشتیاق میں پڑھا کرتے تھے۔

اتنا پچیسام درد کا کہنا جب صبا کوے یار سے گزرے  
کون سی رات آپ آئیں گے دن بہت انتظار میں گزرے  
مولوی محمد جعفر صاحب تھانیسری (مصنف سوانح احمدی و تواریح عجیبہ) جو سید صاحب کے بہت بڑے تذکرہ نگار اور واقعہ حال تھے، والدِ مرحوم مولانا عبدالحی صاحب کو ایک خط میں لکھتے ہیں:

”میں خاندانِ ٹپنہ کے بتوسل جناب سیدنا کے حضور میں اقتسابِ بیعت رکھتا ہوں، مگر براہِ راست بھی مجھ کو ایک مرتبہ بھانسی گھر میں، جس کا ذکر صفحہ ۲۶ کے آخری پارے (تواریح عجیبہ) میں درج ہے اور ایک مرتبہ بروقت رہائی ۱۳۳۰ھ میں پیامِ سلام پہنچنے کا فخر حاصل ہوا ہے اور مجھ کو حضرت مُرشدنا کی حیات و ظہور کا ایسا یقین ہے، جیسے اپنی موت کا۔ مولوی حیدر علی صاحب اور ان کے فرزند کو ۱۳۳۰ھ میں زیارت کا فخر حاصل ہوا۔ مولوی حیدر علی صاحب تو بعد حصولِ قدوسی چند ماہ بعد انتقال کر گئے اور ان کے فرزند زندہ موجود ہیں۔“

یہ ۶ فروری ۱۸۹۲ء کا خط ہے۔ ارمغانِ احباب میں والدِ مرحوم نے بسندِ صحیح حضرت مولانا مظفر حسین کاندھلوی سے یہ روایت کی ہے کہ میں نے حضرت سید صاحب سے دس ماہیں سنی تھیں، جن میں سے نو پوری ہو چکیں، ایک باقی ہے، یعنی، آپ کی غیبی موت و ظہور۔  
والدِ مرحوم نے حضراتِ دیوبند کے استفسار پر اپنی یہ رائے ظاہر کی تھی، جس سے ان حضرات

۱۰ والدِ مولانا محمود حسن صاحب سے اور حافظ احمد صاحب و مولانا حبیب الرحمن صاحب سے اور وہ حضرت مولانا رشید احمد صاحب گنگوہی سے روایت کرتے ہیں۔

نے بھی اتفاق کیا کہ "اس میں تو کوئی شک نہیں کہ سید صاحب نے اس قسم کی پیشین گوئیاں یہاں فرمائی ہیں، لیکن وقوع میں اب تک ہشتواہ ہے۔"

مولوی محمد جعفر صاحب تھانیسری نے سوانح احمدی میں، جو اس خط کے بعد تصنیف کیے، اس کے متعلق جو اظہار خیال کیا ہے، وہ انھیں کے الفاظ میں نقل کیا جاتا ہے:

"ایسی بھی بہت روایتیں ہیں کہ اس واقعہ بالاکوٹ کے بعد متعدد

لوگوں نے سید صاحب اور ان کے رفیقوں کو دیکھا۔ اس میں شک نہیں کہ آپ

کی شہادت اور غیبت میں روزِ اول سے اختلاف ہے، مگر اب بعدِ زمانہ کے

سبب جو ساٹھ برس سے بھی زیادہ ہو گئے، خیالِ غیبت خود بخود لوگوں کے

دلوں سے محو ہوتا جاتا ہے۔ سید صاحب کی چھوٹی بیوی صاحبہ، جن سے قبل از

معرکہ بالاکوٹ سید صاحب نے اپنی غیبت کی پیشین گوئی کی تھی اور سید صاحب

کے اکثر اقرار اور اہلِ قافلہ آپ کی غیبت کے قائل تھے، مگر پنجاب اور ہندوستان

کے اکثر آدمی پتہ شہادت کو قلبہ دیتے ہیں۔"

معلوم ہوتا ہے کہ بعض روایات کی بنا پر یا گرتے ہوئے دلوں کو تھامنے کے لیے یا بعض حلقوں

میں جوشِ محبت میں کچھ دنوں تک یہ خیال قائم رہا، مگر بعدِ زمانہ سے کمزور پڑا گیا۔ مولوی محمد جعفر صاحب

جیسے عاشقِ صادق، جن کو اپنی موت کی طرح سید صاحب کی حیات کا یقین تھا، اپنی آخری تصنیف

میں یہ لکھنے پر مجبور ہوئے کہ "بعدِ زمانہ کے سبب یہ خیال خود بخود لوگوں کے دلوں سے محو ہوتا جاتا ہے

اور پنجاب و ہندوستان کے اکثر آدمی پتہ شہادت کو قلبہ دیتے ہیں۔"

نواب وزیر الدولہ مرحوم نے ایک جگہ لکھا ہے کہ آپ اکثر محبتِ الٰہی کے جوش میں یہ شعر

پڑھا کرتے تھے:

۱۔ "ارمغانِ احباب" - یہ کتاب "دہلی اور اُس کے اطراف" انیسویں صدی کے آخر میں کے

نام سے شائع ہو چکی ہے۔ (۱۴)



در سبغ عشق ہر عدو را نکشند      لاغر صفقان و زشت خور را نکشند  
گر عاشق صادق، ز کشتن مگریز      مردار بود هر آنکه او را نکشند  
کبھی کبھی یہ قطعہ ورد زبان ہوتا :

اے آنکہ زنی دم از محبت      از ہستی خویش تن پرہیز  
بخیزد و بہ تیغ تیز بنشین      یا از رہِ راہِ دوست برخیز  
آپ کے مکاتیب اور آپ کی تقریریں اور آپ کی مجلس کی گفتگوئیں، شوق شہادت اور  
ماہِ خدا میں سہیلؒ و بیچ اللہ کی طرح قربان ہونے کے جذبے سے لبریز ہیں۔ آپ کی صحبت نے  
مزاروں انسانوں کے دل میں عشقِ الہی کا شعلہ بقیاب اور شہادت فی سبیل اللہ کا ایسا جذبہ صادق  
پیدا کر دیا تھا کہ اُن کو اپنی جان و بال جان اور اپنا سر و بال دوش معلوم ہونے لگا تھا اور اُن کے ہر  
بُن مٹوسے یہ صدا آتی تھی :

جان کی قیمت دیا ر عشق میں ہے کوئے دوست  
اس نوید جانہ سزا سے سر و بال دوش ہے  
اس پوری جماعت کا، جس کے آپ امام تھے، عقیدہ اور نظریہ یہ تھا :  
اے دل تمام نفع ہے سواے عشق میں  
اک جان کا زیاں ہے، سوا بسا زیاں نہیں

واقعات و بیانات، میدان جنگ کی شہادتیں، قرابن اور وجدان سب یہ کہتا ہے کہ جس  
کی دعوت و تربیت اور جس کی ترغیب و تحریر سے سیکڑوں بندگانِ خدا کو، جو اپنے وطن  
میں عافیت و سلامتی کی زندگی گزار رہے تھے، شہادت کی لازوال دولت نصیب ہوئی، وہ اس  
ہمتِ عظمیٰ اور سعادتِ گہری سے ہرگز محروم نہیں رہا، بلکہ جس طرح اس کو ہندوستان میں اس کی  
دعوت میں اولیت و تقدّم حاصل ہوا، اس کے حصول میں بھی اس کو سبقت اور امتیاز حاصل ہوا اور  
وہ شہداءِ اہل بیتؑ میں اپنے اُن آباءِ کرام سے جا بجا، جنہوں نے مختلف طریقوں پر شہادت پائی

اور ان کا جسدِ طاہر شہادت کے بعد بھی دشمنوں کی گستاخیوں اور جذبہٴ انتقام سے محفوظ نہیں رہا اور آپ فنا فی سبیل اللہ کے اس مقام کو پہنچ گئے، جو کہ کسی کو نصیب ہوتا ہے اور اس طرح آپ کی وہ آرزو پوری ہوئی، جس کا اظہار جوشِ محبت میں کبھی کبھی اس شعر کے ذریعے فرمایا کرتے تھے:

ولم یراہ تو صد پارہ باد و ہر پارہ

ہزار ذرہ و ہر ذرہ در ہولے تو باد

مولوی سید جعفر علی صاحب منظورہ میں لکھتے ہیں:

دوسرے روز گولہ انداز شیخ وزیر کا لڑکا، جو آٹھ یا نو سال کا ہو گا، پہنچا۔ تمام غازی اس کے گرد جمع ہو گئے اور اس سے پوچھنے لگے کہ تم کہاں تھے اور کس طرح صبح سلامت پہنچ گئے۔ اس نے کہا کہ لڑائی ختم ہو جانے کے بعد سکھوں نے مجھے پکڑ لیا اور مجھے شہادت گاہ میں لے گئے اور کہنے لگے کہ شہیدوں کی لاشیں پہچان کر تباؤ کہ خلیفہ صاحب کون ہیں۔ میں نے پہچان کر ان کو تباؤ دیا۔ پھر مجھے سکھوں کے سردار کے پاس لے گئے۔ اس نے مجھے اپنے ایک مسلمان ملازم کے حوالے کیا اور کہا کہ اس کو غلام بنا لو۔ وہ مجھے اپنی قیام گاہ پر لایا اور مجھ سے پوچھنے لگا: تمہارے ماں باپ ہیں؟ میں نے کہا: ہاں۔ اس نے کہا: اپنے ماں باپ کے پاس چلے جاؤ۔ میں ست بنے کے راستے سے یہاں چلا آیا۔ جب اس بچے نے یہ کہا کہ میں نے خلیفہ صاحب کی نعش مبارک کو پہچانا، تو بعض آدمیوں نے کہا کہ زخمی جسم کو پہچانا تو ہوشیار آدمی کے لیے بھی مشکل ہے، یہ بیچارہ بچہ کیا پہچان سکا ہو گا؟ لیکن بچے آپ سے بہت مانوس تھے۔ سید باقر علی موہانی، جو فقیر کا بھیس بنا کر سکھوں کے لشکر میں سپاہ گزیں تھے، پھر اپنے مکان واپس آئے۔ وہ اس معاملے سے زیادہ واقف ہوں گے۔“

اس کے بعد خضر خاں وغیرہ آئے اور انہوں نے بتلایا کہ ہم بالا کوٹ گئے اور بعض ملکیتوں کے

پس جو کھوں کے لشکر کے ہمراہ تھے، رات بھر رہے۔ ہم نے ان سے حضرت امیر المومنین کے متعلق دریافت کیا۔ انہوں نے بتلایا کہ جنگ کے اختتام پر جب غازی بالاکوٹ سے باہر چلے گئے، سکھوں اور مسلمانوں کی لاشیں اکھٹی ٹپھی ہوئی تھیں۔ شیر سنگھ نے بعض غازیوں کو، جو زندہ گرفتار ہو گئے تھے، اپنے پاس بلایا اور ان سے کہا: سچ بتلاؤ کہ ان لاشوں میں سے خلیفہ صاحب کا جسم مبارک کون سا ہے۔ وہ میدان میں گئے۔ انہوں نے لاشوں میں ایک جسم دیکھا، جس کا سر نہیں تھا۔ اس جسم کو انہوں نے آپ کا جسم قرار دیا۔ شیر سنگھ نے اس پر دو سالہ ڈال دیا اور خاصے کے دو تھان اور پچیس روپے خیرات کے لیے دیے اور مسلمانوں سے کہا کہ اپنے مذہب کے مطابق تجھیز و تکفین کریں۔ چنانچہ ملکوں نے اسی طرح عمل کیا۔

**آپ کا مدفن** | سید صاحب کے مدفن کے متعلق تمام روایتوں اور بیانات کو جمع کرنے کے بعد جو بات قرین قیاس معلوم ہوتی ہے، وہ یہ ہے کہ آپ کا جسم دسر مبارک جمع کر کے اُس قبر میں دفن کیا گیا، جو دریائے کنہار کے قریب ہے اور آپ کی طرف منسوب ہے۔ پھر وہ نعش نکال لی گئی اور دریا میں ڈال دی گئی۔ سر اور جسم الگ الگ بہتے بہتے کہیں سے کہیں پہنچ گئے اور دو علیحدہ مقامات پر دفن کیے گئے۔ ممکن ہے کہ سر اس جگہ دفن کیا گیا ہو، جو گٹھی حبیب اللہ میں آپ کے سر کے مدفن کی حیثیت سے مشہور ہے اور جسم تلٹھ میں مدفون ہو، جہاں آپ کی قبر بتلائی جاتی ہے۔

بہر حال آپ کی یہ دُعا مقبول اور یہ تمنا پوری ہوئی کہ سیری قبر کا نام و نشان باقی نہ رہے۔

نواب وزیر الدولہ مرحوم لکھتے ہیں :

” ایک مرتبہ حضرت سے ایک شخص نے کہا کہ آپ قبر پرستی اور بزرگان دین کے مزارات پر شکر کا نہ اعمال اور بدعات سے اس شہود کے ساتھ روکتے ہیں، لیکن خود آپ کے ہزاروں مرید اور ہزاروں معتقد ملک میں ہیں۔ آپ کی وفات کے بعد آپ کے مزار پر وہی ہوگا، جو دوسرے بزرگان دین کے مزارات پر ہو رہا ہے

اور آپ کی قبر کی پرستش بھی اسی طرح ہوگی، جس طرح ان قبروں کی پرستش ان کی وفات کے بعد ہوتی ہے۔ حضرت نے فرمایا کہ میں درگاہِ الہی میں بعد آہ و زاری درخواست کروں گا کہ اللہ تبارک و تعالیٰ میری قبر کو معذورم اور میرے مدفن کو نامعلوم کر دے۔ نہ قبر رہے گی، نہ اس پر شکر و بدعت ہوگی۔ خدا کی قدرت و رحمت ملاحظہ ہو کہ حضرت کی یہ دعا قبول ہوئی اور آپ کی قبر کا آج تک پتہ نہ چلا۔

مولانا محمد ایل شہید | اسی مشہد بالاکوٹ میں اسی تاریخ ۲۳ ذی قعدہ ۱۲۴۶ھ کو مولانا محمد اسماعیل صاحب نے بھی شہادت پائی۔ اکثر ساتھیوں نے آپ کو جس وقت دیکھا، پیشانی سے خون جاری تھا، ڈاڑھی خون سے تر تھی، بھری ہوئی بندوق کا دمے پر اور ننگی تلوار ہاتھوں میں تھی، سر رہنہ تھا، سید صاحب کو دریافت فرماتے تھے اور شوقِ شہادت میں سرشار اور پروانہ وار پھر رہے تھے۔ بالآخر اس دلی مراد کو پہنچے، جس کی بدوشعور سے خون جگر سے پرورش کی تھی اور اس طرح جہد و جہاد کی اس طویل مسلسل حیاتِ طیبہ کا خاتمہ ہوا، جس میں شاید ایک دن بھی فراغت و راحت اور ایک رات بھی غفلت و استراحت کی نہ تھی۔

سرحد کا قیام اور ہجرت کے بعد کا زمانہ ایک مسلسل جہاد کا زمانہ تھا، جس میں یا تو عملاً جنگ تھی یا اُس کی تیاری یا اُس کے مقدمات یا اُس کے تلخ۔ سالہا سال کی اس مدت میں اطمینان کی گھڑی شاید ہی کبھی نصیب ہوئی ہو۔ جنگ کی تدابیر و انتظامات اور جنگی مہموں کی قیادت میں سب سے بڑا جتہ آپ ہی کا تھا۔ اس مدت میں میدانِ جنگ کے سبب نشیب و فراز اور حالات کے سبب تغیرات پیش آئے، فتوحات بھی ہوئیں، عملداری بھی قائم ہوئی، ایک دینی ریاست کا انتظام بھی کرنا پڑا، بھکستیں بھی ہوئیں، فتح کیا ہوا علاقہ بار بار ہاتھ سے نکل نکل گیا، سالہا سال کے رفقاء اور معتدین کے ساتھ دعا بھی کی گئی، ایک ایک وقت میں بیسویں کی تعداد میں برسوں کے ساتھیوں کی اچانک شہادت کی خبر بھی سننے میں آئی، دن رات کے ساتھیوں اور عمر بھر کے رفیقوں کو بار بار اپنے ہاتھ سے قبر میں اتارا، دفن دار رفیقوں اور جانبازوں کا جو قیمتی سرمایہ ہندوستان سے لے کر چلے گئے، اس میں برابر کی واقع ہوتی رہی، جن توقعات

کے ساتھ ہندوستان سے رخصت ہوئے تھے، ان میں سے بہت کم پوری ہوئیں، جن سے مدد کی امید تھی، انہوں نے مدد کے بجائے دھوکا دیا اور رزک پہنچانے سے باز نہ آئے، برسوں کی کھیتی و فوں اور گھنٹوں میں ٹٹ پھنک گئی، تنگی ترشی، مسلسل فاقے، مسلسل آزمائشیں رہیں، لیکن اس مجاہد کی پیشانی پر کبھی بل نہیں پڑا۔ بارہا سید صاحب کی رائے سمجھ میں نہیں آئی، لیکن اطاعت امیر اور محبت و تعلق میں کبھی فرق نہیں آیا۔ زمانے کے امتداد، سلسلہ جنگ کی طوالت اور اس کی پیچیدگیوں اور بار بار کی قسمت آئینی نے کبھی طبیعت پر اثر نہیں کیا جو جذبات، جو یقین اور جو شوق لے کر آئے تھے، اس میں کوئی افسردگی پیدا نہیں ہوئی اور بالآخر عین میدان کارزار میں اپنے محبوب مقصد کے لیے اپنے محبوب امام و رفیق کے ساتھ راہِ خدا میں سر دے کر ثابت کر دیا کہ

جو شجھ بن نہ چینے کو کہتے تھے ہم  
سو اس عہد کو ہم وفا کر چلے

مِنَ الْمُؤْمِنِينَ يَجَالُ صِدْقًا وَمَا عٰهَدُوا اللّٰهَ عَلَيْهِ (۲۳:۲۲)  
مولانا نے اپنے ایک فارسی مکتوب میں لکھا تھا:

”رسول اللہ صلی اللہ علیہ وسلم، کی طرف نسبت کرنے والے مسلمان کو لازم ہے کہ جان و مال اور عزت و آبرو کی اس راہ میں بازی لگا دے اور اس کو اپنی عین سعادت سمجھے اور موافق و مخالف کی ترقی و تنزل کو قدرت الہی کے حوالے کر دے  
بقول شخصے ۵۔ بہت اگر مدد کنند، دامنشس آورم بکت  
گر کبشم زہے طرب! ور کبشہ نہہے شرف!

بالاکوٹ کے معرکے نے ثابت کر دیا کہ اللہ نے فتح و غلبہ کی مسرت و طرب کے بجائے ان کو فدائیت و شہادت کا شرف عطا فرمایا اور رضنا و قبیل کے دستِ شفقت نے ان کو اپنی آغوشِ رحمت کی طرف کھینچ لیا۔ وَ مَا عِنْدَ اللّٰهِ خَيْرٌ مِّنْ لَّيْلٍ اَبْرَارًا (۱۹۸: ۳)

مولانا کی دوسری فضیلتیں تو رہیں بہ طرف، ان کی شہادتِ مسلم ہے اور شہداء کی منفردِ مسلم

لیکن ۲۴ ذوالقعدہ ۱۲۴۵ھ سے لے کر آج تک کم و بیش ۱۳۶ برس کے طویل عرصے میں شاید ہی کوئی ایسا دن طلوع ہوا ہو، جس کی صبح کو اس شہید اسلام کی تکفیر و تعذیل کا کوئی فتویٰ نہ نکلا ہو، لعنت اور سب و شتم کا کوئی صیغہ نہ استعمال کیا گیا ہو، بقدر فتاویٰ کی کوئی دلیل ایسی نہیں، جو اس کے کفر کے ثبوت میں پیش نہ کی گئی ہو۔ وہ ابو جہل و ابولہب سے زیادہ دشمن اسلام، خوارج و مرتدین سے زیادہ مارق بن اللہین و خارج از اسلام، فرعون و ہامان سے زیادہ ستمی نار، کفر و ضلالت کا بانی، بے ادبوں اور گستاخوں کا پیشوا، شیخ نجدی کا مقلد و شاگرد بتایا گیا! یہ ان لوگوں نے کہا، جن کے جسم نازک میں آج تک اللہ کے لیے ایک پھانس بھی نہیں ٹھہری، جن کے پیروں میں اللہ کے راستے میں کبھی کوئی کانٹا نہیں گڑا، جن کو (خون چھوڑ کر کہ اس کا ان کے سیاں کیا ذکر؟) اسلام کی صحیح خدمت میں پسینے کا ایک قطرہ بہانے کی سزا بھی حاصل نہیں ہوئی! یہ ان لوگوں نے کہا، جن کی ماؤں، بہنوں اور بیٹیوں کی عزت و عصمت بچانے کے لیے اُس نے سر کٹایا! کیا اُس کا یہی گناہ تھا اور کیا دنیا میں احسان فراموشی کی اس سے بڑھ کر نظیر مل سکتی ہے؟ جس وقت پنجاب میں مسلمانوں کا دین و ایمان، جان و مال، عزت و آبرو محفوظ نہ تھی، کچھ اپنے گھروں میں مسلمان غورتیں ڈال لیتے تھے، مساجد کی بے حرمتی ہو رہی تھی اور ان میں گھوڑے باندھے جاتے تھے، اُس وقت یہ غیرت ایمانی و حمیت اسلامی کے مدعی کہاں تھے؟

رکھو غالب مجھے اس تلخ نوائی میں معاف

آج کچھ درد مرے دل میں سوا ہوتا ہے

دربار لاہور میں بالاکوٹ کے واقعے کی اطلاع | کیپٹن سی ایم ویڈیا (C.M. WADE) پولیٹیکل ایجنٹ نے گورنر جنرل اور مہاراجہ کی مسرت و شبن شادمانی کے سیکرٹری مسٹر ایچ ٹی پرنسپ (H.T. PRINCEP) کو، ۱۴ مئی ۱۸۳۱ء

کو (معرکہ بالاکوٹ سے گیارہ روز بعد) کمپ و سویر سے جو خط شلے بھیجا، اُس میں لکھا ہے:

”رنجیت سنگھ اس فتح (بالاکوٹ) کی اطلاع کی خوشی سے باغ باغ ہو گیا،

جس نے اُس کو اس درد سری اور پریشانی سے نجات دی جس میں اُس کی حکومت مسلسل

کئی سال سے مبتلا تھی۔ اُس نے حکم جاری کیا کہ سرکاری طور پر سلامتی کی تہیں سرسوں اور

اس وقت میں اس واقعے کی مسرت و شادمانی میں چراغاں کیا جائے :

مسٹر سی ایم ویڈ کے دوسرے خط میں، جو دوسرے روز ۱۸ مئی ۱۸۳۱ء کو لکھا گیا، حسب ذیل اضافہ ہے۔ یہ خط مہاراجہ کے اخبار نویس کی اس تحریر کا ترجمہ ہے، جو ۱۴ مئی ۱۸۳۱ء کو لکھی گئی :

”مہاراجہ نے (بالاکوٹ کی) فتح کی اطلاع سے مسرور ہو کر قاصد کو، جو یہ

خبر لایا تھا، سونے کے کنگن کی ایک جوڑی انعام میں دی، جن کی قیمت تین سو روپے

تھی۔ اس کے علاوہ ایک شمالی پگڑی بھی عنایت کی۔ مہاراجہ نے کنور شیر سنگھ کو خط

لکھا، جس میں ان کے مراسلے کی رسید دی اور ان کی اس گراں قدر خدمت پر

اظہارِ خوشنودی فرمایا، اور لکھا کہ جب وہ واپس آئیں گے، تو ان کو اس خدمت

کے صلے میں ایک نئی جاگیر عطا کی جائے گی۔ ایک فرمان فقیر امام الدین حاکم گوند گھر

کے نام صادر ہوا کہ وہ اس واقعے کی مسرت میں اس قلعے کی ہر بندوق سے گیارہ فی

سلامی کے سر کریں۔

مسٹر ویڈ اسی خط میں لکھتا ہے :

”اب جبکہ سکھوں نے سید (صاحب) کے قصبے سے فراغت پالی ہے،

جنہوں نے سکھوں کی جنگی قوت کو پانچ سال تک مشغول رکھا، اب غالباً وہ اپنی

سرگرمیوں کے لیے نیا میدان تلاش کریں گے۔“

ان خطوط کے جواب اور بالاکوٹ کے واقعے کی اطلاع پر ۲۳ مئی ۱۸۳۱ء کو گورنر جنرل کے

سیکرٹری نے شیلے سے کیپٹن سی ایم ویڈ، پولیٹیکل ایجنٹ، لدھیانہ کو ایک خط میں ہدایت کی کہ اگر جیسٹ

کے مقابلے میں شیر سنگھ کی کامیابی اور مجاہدین کے قصبے کے اختتام کی اطلاع کی تصدیق ہو جائے، تو

آپ کو گورنر جنرل کی طرف سے مہاراجہ کو اس فتح پر مبارکباد پیش کرنی چاہیے۔



# فہرست شہداء بالاکوٹ

بہ ترتیب حروف تہجی

جنگ بالاکوٹ میں غازی تین سو سے زیادہ شہید ہوئے، مگر جن صاحبوں کے نام راویوں کو یاد رہے، وہ یہ ہیں:

۱

- |  |  |
|--|--|
| (۱) حضرت امیر المومنین سید احمد رحمۃ اللہ علیہ               | (۲) مولانا شاہ محمد اسماعیل                      |
| (۳) (دادا) سید ابوالحسن نصیر آبادی                           | (۴) مرزا احمد بیگ بانکے (پنجابی)                 |
| (۵) مولوی احمد اللہ ناگپوری برادر عم زاد مولانا عبدالحی صاحب |  |
| (۶) قاضی احمد اللہ میرٹھی                                    | (۷) محمد اسحق پنج تہی                            |
| (۸) شیخ محمد اسحق گورکھپوری                                  | (۹) اصغر علی درگاہی غازی پوری                    |
| (۱۰) اللہ بخش انبالوی  | (۱۱) اللہ بخش عظیم آبادی                         |
| (۱۲) اللہ بخش باغپتی   | (۱۳) اللہ داد عظیم آبادی                         |
| (۱۴) اللہ داد (وطن نامعلوم)                                  | (۱۵) حافظ الہی بخش کیرانوی                       |
| (۱۶) امام الدین ساکن مہلبی                                   | (۱۷) شیخ امام علی محی الدین پوری، علاقہ الہ آباد |
| (۱۸) شیخ امام علی الہ آبادی (جو غازیوں سے قواعد لیتے تھے)    |  |
| (۱۹) میر امانت علی ساڈھورہ                                   | (۲۰) شیخ امجد علی غازی پوری فرزند شیخ            |
| فرزند علی رئیس غازی پور                                      | (۲۱) حافظ امیر خاں                               |
| (۲۲) سید امیر علی جہانسی                                     | (۲۳) حافظ امیر الدین گڈھ مکتیسری                 |

۱۔ یہ فہرست زیادہ تر میاں خدا بخش، الہی بخش، شیر محمد خاں رامپوری، شیخ محبوب اللہ، محمد امیر خاں قصوری، نجم الدین شکار پوری اور مولوی سید جعفر علی بستوی کی یادداشت اور بیانات پر مبنی ہے۔



(۲۵) شیخ امیر الدین

(۲۴) سید امیر الدین ساکن گجرا

(۲۶) شیخ امیر اللہ تھانوی

## ب

(۲۸) مولوی باقر علی عظیم آبادی

(۲۷) بادل خان بانس بریلوی

(۲۰) بخش اللہ خاں بہادر گدھی

(۲۹) بخش اللہ خاں (برادر مہر علی انبالوی)

(۳۲) بخش اللہ خاں پوری

(۳۱) بخش اللہ خاں، (بارہ بستی)

(۳۳) شیخ بلند سحبت دیوبندی

(۳۳) حاجی برکات عظیم آبادی

(۳۶) کھیکن شاہ پوری

(۳۵) شیخ بہادر علی بھلیتی

(۳۷) ارباب بہرام خان تھکالی

## ت

(۳۸) توکل بھلیتی

## ج

(۴۰) مرزا جان کالہ کلا (جس کا نام معلوم نہیں)

(۳۹) مرزا جان ساکن چندی

## چ

(۴۲) سید چراغ علی ساکن ٹیپالہ

(۴۱) چاند خان ناگوری

## ح

(۴۳) حسن خاں ساکن زمانہ

(۴۲) حسن خاں بنارسی

(۴۶) شیخ حمزاد

(۴۵) مرزا حسین بیگ

(۴۷) حیات خاں خیر آبادی

## خ

(۴۸) خدا بخش لکھنوی شاگرد حافظ مولوی عبدالوہاب لکھنوی

- (۴۹) خدا بخش الہ آبادی  
 (۵۰) خدا بخش غازی پوری لابن صغریٰ درگاہی  
 (۵۱) فتنی خواجہ محمد حسن پوری  
 (۵۲) خیر اللہ ساکن امر وہہ  
 (۵۳) خیر اللہ کے والد (نام نامعلوم)

د

- (۵۴) داؤد خاں خورجوی  
 (۵۵) داؤد خاں ساکن پٹھیالہ  
 (۵۶) شیخ درگاہی غازی پوری  
 (۵۷) دلاور خاں گورکھپوری

س

- (۵۸) راجا (غالباً سید صاحب کے ہم وطن تھے)  
 (۵۹) راحت حسین عظیم آبادی  
 (۶۰) رحیم بخش الہ آبادی  
 (۶۱) رحیم اللہ سہارنپوری  
 (۶۲) روشن سقا ساکن کوٹلی  
 (۶۳) سید زین العابدین (پشاور)

س

- (۶۴) سخاوت رامپوری  
 (۶۵) سرانماز خاں ساکن کھلی  
 (۶۶) سلو خاں دیوبندی

ش

- (۶۷) شیخ شجاعت علی فیض آبادی  
 (۶۸) شرف الدین نجفی دہلوی  
 (۶۹) شرف الدین بنگالی  
 (۷۰) شمس الدین ساکن ہریانہ  
 (۷۱) شیر جنگ خاں خالص پوری

ص

- (۷۲) حافظ محمد صابر تھانوی  
 (۷۳) صندل خاں پنجابی

ض

- (۷۴) سید ضامن شاہ ساکن درہ کاغان  
 (۷۵) شیخ ضیاء الدین بھلتی

## ع

- (۷۶) عبد الجبار خاں شاہجہانپوری  
 (۷۷) عبد الرحمن ناگپوری  
 (۷۸) عبد الرؤف بھلتی  
 (۷۹) عبد سبحان خاں گورکھپوری  
 (۸۰) عبد الحسین دیوبندی  
 (۸۱) عبد الفت اور بھنجانوی  
 (۸۲) عبد الفت اور غازی پوری  
 (۸۳) حافظ عبد القادر ساکن میان دو آب  
 (۸۴) عبد الفت اور (وطن نامعلوم)  
 (۸۵) میاں جی عبد الکریم ساکن انبیٹھ  
 (۸۶) عبد اللہ وٹروی (خادم خاص امیر المؤمنین)  
 (۸۷) عبد اللہ خاں گورکھپوری  
 (۸۸) عبد اللہ (خانبا پانی پتی)  
 (۸۹) عبد الممتان بنارسی  
 (۹۰) مولوی حافظ عبد الوہاب لکھنوی (قاسم علیہ)  
 (۹۱) عبد اللہ (نومسلم)  
 (۹۲) عظیم اللہ خاں ساکن اکوڑہ  
 (۹۳) قاضی علاء الدین گجرا  
 (۹۴) علی خاں سہارنپوری  
 (۹۵) علیم الدین بنگالی

## غ

- (۹۶) غازی الدین (وطن نامعلوم)  
 (۹۷) غلام محمد پانی پتی (والد محمد حسن پانی پتی)

## ف

- (۹۸) فوجام علی خاں ساکن ضلع سہارنپور (خادم خاص امیر المؤمنین)  
 (۹۹) فیض الدین بنگالی  
 (۱۰۰) فیض اللہ (تخت ہزارے کا)  
 (۱۰۱) فیض اللہ شہیدی

## ق

- (۱۰۲) قادر بخش ساکن لہادی  
 (۱۰۳) قادر بخش (وطن نامعلوم)  
 (۱۰۴) قلمندر خاں قندھاری  
 (۱۰۵) قلمندر خاں قندھاری  
 (۱۰۶) قلمندر خاں قندھاری  
 (۱۰۷) قلمندر خاں قندھاری  
 (۱۰۸) قلمندر خاں قندھاری  
 (۱۰۹) قلمندر خاں قندھاری  
 (۱۱۰) قلمندر خاں قندھاری  
 (۱۱۱) قلمندر خاں قندھاری  
 (۱۱۲) قلمندر خاں قندھاری  
 (۱۱۳) قلمندر خاں قندھاری  
 (۱۱۴) قلمندر خاں قندھاری  
 (۱۱۵) قلمندر خاں قندھاری  
 (۱۱۶) قلمندر خاں قندھاری  
 (۱۱۷) قلمندر خاں قندھاری  
 (۱۱۸) قلمندر خاں قندھاری  
 (۱۱۹) قلمندر خاں قندھاری  
 (۱۲۰) قلمندر خاں قندھاری

## ک

(۱۰۹) کریم بخش ساکن ساڈھورہ

(۱۱۱) شیخ کریم بخش سہارنپوری

(۱۰۸) کریم بخش خیاط لکھنوی

(۱۱۰) کریم بخش

## ل

(۱۱۳) لعل محمد مہاجر پرائیگری

(۱۱۲) لطف اللہ بنگالی

## م

(۱۱۵) شیخ محمد رضا ساکن ضلع میرٹھ

(۱۱۷) محمد معصوم علی عظیم آبادی

(۱۱۹) فشی محمدی انصاری

(۱۲۱) مراد خان خوجوی

(۱۲۳) سید مردان علی میران پوری

(۱۲۵) حافظ مصطفیٰ جہنمازی

(۱۲۷) سید منظر حسین بنگالی

(۱۲۹) منصور خان گورکھپوری

(۱۳۱) مولانا بخش میواتی ساکن نوح ضلع گورکھپور

(۱۳۳) میاں جی حشٹی بڈھانوی

(۱۱۴) محمد حسن پانی پتی (ابن غلام محمد)

(۱۱۶) محمد عرب

(۱۱۸) شیخ محمد علی غازی پوری

(۱۲۰) محمود خان لکھنوی

(۱۲۲) مرزا مرتضیٰ بیگ لکھنوی

(۱۲۴) مشرف خان گورکھپوری

(۱۲۶) حافظ مصطفیٰ کاندھلوی

(۱۲۸) مہمور خان لکھنوی

(۱۳۰) منور خیاط لکھنوی

(۱۳۲) مہربان خان (بانگر سنو)

## ن

(۱۳۵) نتھے خان ساکن ہزارہ

(۱۳۷) شیخ نصر اللہ خوجوی

(۱۳۹) مولوی سید نور احمد ساکن نگرام سورج اسلام

(۱۴۱) نور علی لکھنوی

(۱۳۳) نبی حسین عظیم آبادی

(۱۳۶) شیخ نصرت بانس بریلوی

(۱۳۸) نواب خان ساکن گوتنی

(۱۴۰) نور بخش جراح ساکن شاملی

(۱۴۲) نور محمد ناگوری

و

(۱۴۳) وزیر خاں سیراتی

(۱۴۴) ولی داد خاں خوجری



## شہدائے بالاکوٹ کا مقام و پیغام

اس معرکے میں وہ پاک نفوس شہید ہوئے، جو عالم انسانیت کے لیے رونق و زینت اور مسلمانوں کے لیے شرف و عزت اور خیر و برکت کا باعث تھے۔ مردانگی و جوانمردی، پاکیزگی و پاکبازی، تقدس و تقویٰ، اتباع سنت و شریعت اور دینی حمیت و شجاعت کا وہ عطر، جو خدا جانے کتنے باغوں کے پھولوں سے کھینچا گیا تھا اور انسانیت اور اسلام کے باغ کا جیسا عطر مجموعہ صدیوں سے تیار نہیں ہوا تھا اور جو ساری دنیا کو مسح کرنے کے لیے کافی تھا، ۲۴ ذوالقعدہ ۱۲۷۶ھ کو بالاکوٹ کی مٹی میں بل کر رہ گیا۔ مسلمانوں کی نئی تاریخ بنتے بنتے رہ گئی۔ حکومت شرعی ایک عرصہ تک کے لیے خواب بے تعبیر ہو گئی۔ بالاکوٹ کی زمین اس پاک خون سے لالہ زار اور اس گنج شہیداں سے گلزار بنی، جس کے اخلاص و ولایت، جس کی بلند ہمتی و استقامت، جس کی جرات و ہمت اور جس کے جذبہ جہاد و شوق شہادت کی نظیر پچھلی صدیوں میں ملتی مشکل ہے۔ بالاکوٹ کی سنگلاخ و ناہموار زمین پر چلنے والے بے خبر مسافر کو کیا خبر کہ یہ سرزمین کن عشاق کا دہن اور اسلامیت کی کس متابع گرانمایہ کا محرن ہے۔

یہ بلبلوں کا، صبا، مشہد مقدس ہے

قدم سنبھال کے رکھیو، یہ تیرا باغ نہیں

اللہ کے کچھ مخلص بندوں نے ایک مخلص بندے کے ہاتھ پر اپنے مالک سے اُس کی رضا، اُس کے نام کی بلندی اور اُس کے دین کی فتحندی کے لیے آخری سانس تک کوشش کرنے اور اس راہ میں اپنا سب کچھ مٹا دینے کا عہد کیا تھا۔ جب تک اُن کے دم میں دم رہا، اسی راہ میں سرگرم رہے۔

بالآخر اپنے خونِ شہادت سے اس پیمانِ وفا پر آخری نثر لگا دی۔ یسین کے ساتھ کہا جاسکتا ہے کہ ۲۴ ذوالقعدہ کا دن گزر کر جرات آئی، وہ پہلی رات تھی، جس رات کو وہ سبک دوش و سبک سر ہو کر مٹی بنی ہوئے۔

وہ خلعتِ شہادت پہن کر جس کریم کی بارگاہ میں پہنچے، وہاں نہ معاصد کی کامیابی کا سوال ہے نہ کوششوں کے نتائج کا مطالبہ، نہ شکست و ناکامی پر عتاب ہے، نہ کسی سلطنت کے عدم قیام پر مچا ہے وہاں صرف دو چیزیں دیکھی جاتی ہیں: صدق و اخلاص اور اپنی مساعی اور وسائل کا پورا اہتمام! اس لحاظ سے شہدائے بالاکوٹ اس دنیا میں بھی سرخرو ہیں اور انشاء اللہ دربارِ الہی میں بھی باآبرو کہ انھوں نے انحصار کے ساتھ اپنے مالک کی رضا کے لیے اپنی مساعی اور وسائل کے استعمال میں ذرہ برابر کمی نہیں کی۔ ان کا وہ خونِ شہادت، جو ہماری مادی نگاہوں کے سامنے بالاکوٹ کی مٹی میں جذب ہو گیا اور اس کے جو پھینٹے پتھروں پر باقی تھے، ۲۶ ذوالقعدہ کی بارش نے ان کو بھی دھو دیا، وہ خون جس کے نتیجے میں کوئی سلطنت قائم نہیں ہوئی، کسی قوم کا مادی و سیاسی عروج نہیں ہوا اور کوئی نخل آرزو اس سے سرسبز ہو کر بار آور نہیں ہوا، اُس خون کے چند قطرے اللہ کی میزانِ عدل میں پوری پوری سلطنتوں سے زیادہ وزنی ہیں۔ یہ فقیران بے نوا، جنھوں نے عالمِ مسافرت میں بے کسی کے ساتھ جان دی اور جن کی اب دنیا میں کوئی مادی یادگار نہیں۔ یہ اللہ کے اہل ان بنیانِ سلطنت اور حکومت سے کہیں زیادہ قیمتی اور معزز ہیں، جن کی تصویر قرآن نے ان الفاظ میں کھینچی ہے، وَإِذَا رَأَوْهُمْ تَبَجَّجَكَ أَجْسَاهُمْ وَإِنْ يَقُولُوا تَسْمَعُ لِقَوْلِهِمْ كَأَنْتُمْ خَشَبٌ مُّسْتَدَلٌّ۔ (المنقن: ۴)

بے شک شہدائے بالاکوٹ کے خون نے دنیا کے سیاسی و جغرافیائی نقشے میں کوئی فوری تغیر نہیں پیدا کیا۔ خونِ شہادت کی ایک مختصر سی سُرخ بکیر ابھری تھی۔ اُس کی جگہ نہ جغرافیہ نویس کے طبعی نقشے میں تھی، نہ مؤرخ کے سیاسی مرقع میں، لیکن کسے خبر کہ یہ خونِ شہادت دفترِ قضا و قدر میں کس اہمیت و اثر کا مستحق سمجھا گیا اُس نے مسلمانوں کے نوشتہ تقدیر کے کتنے دھبے دھوئے، اُس نے اللہ تعالیٰ کے یہاں جس کے یہاں محو و اثبات کا عمل جاری رہتا ہے (يَمْحُو اللَّهُ مَا يَشَاءُ وَيُثَبِّتُ وَعِنْدَهُ أُمُّ الْكِتَابِ) (الرعد: ۳۹)

کون سے نئے فیصلے کروائے، اُس نے کسی مستحکم سلطنت کے لیے خاتمہ و زوال اور کسی پس ماندہ قوم کے لیے عروج و اقبال کا فیصلہ کروایا، اس سے کس قوم کا بخت بیدار ہوا اور کس سرزمین کی قسمت جاگی اس نے کتنی بظاہر ناممکن الوقوع باتوں کو ممکن بنا دیا اور کتنی بعید از قیاس چیزوں کو واقعہ اور مشاہدہ بنا کے دکھا دیا۔

یوں تو شہداء بالاکوٹ میں سے ہر فرد کا پیغام یہ ہے کہ **يَا لَيْتَ قَوْمِي يَعْلَمُونَ بِمَا غَفَرَ لِي رَبِّي وَجَعَلَنِي مِنَ الْمُكْرَمِينَ**، مگر گوش شنوا اور دیدہ بینا کے لیے ان کا مجموعی پیغام یہ ہے کہ ہم ایک ایسے خطہ زمین کے حصول کے لیے جدوجہد کرتے رہے، جہاں ہم اللہ کے منشا اور اسلام کے قانون کے مطابق آزادی کے ساتھ زندگی گزار سکیں، جہاں ہم دنیا کو اسلامی زندگی اور اسلامی معاشرے کا نمونہ دکھا کر اسلام کی طرف مائل اور اُس کی صداقت و عظمت کا قائل کر سکیں، جہاں نفس و شیطان، حاکم و سلطان اور رسم و رواج کے بجائے خالص اللہ کی حکومت و اطاعت ہو، **وَيَكُونَ الدِّينُ كُلُّهُ لِلَّهِ**، جہاں طاعت و عبادت اور صلاح و تقویٰ کے لیے اللہ کی زمین و وسیع اور فضا سازگار ہوا اور فسق و فجور و معصیت کے لیے زمین تنگ اور فضا نام سازگار ہو، جہاں ہم کو صدیاں گزر جانے کے بعد پھر اللہ تعالیٰ نے فرمایا **إِن مَّكَّنَّا هُمْ فِي الْأَرْضِ مِن آتَامِنَا الصَّلَاةَ وَآتَاوَا الزَّكَاةَ وَآمَرُوا بِالْمَعْرُوفِ وَنَهَوْا عَنِ الْمُنْكَرِ** کی تفسیر اور تصویر پیش کرنے کا موقع مل سکے۔ تقدیر الہی نے ہمارے لیے اس سعادت و مسرت اور اس آرزو کی تکمیل کے مقابلے میں میدان جنگ کی شہادت اور اپنے قرب و رضا کی دولت کو ترجیح دی۔ ہم اپنے رب کے اس فیصلے پر رضامند و خورسند ہیں۔ اب اگر اللہ نے تم کو دنیا کے کسی حصے میں کوئی ایسا خطہ زمین عطا فرمایا، جہاں تم اللہ کے منشا اور اسلام کے قانون کے مطابق آزادی کے ساتھ زندگی گزار سکو اور اسلامی زندگی اور اسلامی معاشرے کے قائم کرنے میں کوئی مجبوری محفل اور کوئی بیرونی طاقت حائل نہ ہو، پھر بھی تم اس سے گریز کرو اور ان شرائط و اوصاف کا ثبوت نہ دو

ترجمہ وہ لوگ کہ اگر ہم ان کو قدرت دیں ملک میں ترقی قائم رکھیں نماز اور دین زکوٰۃ اور حکم کریں بچلے کام کا اور منہ کریں برائی سے۔ (الحج : ۴۱)

جو مہاجرین و مظلومین کے اقتدار اور سلطنت کا تمغہ امتیاز ہیں، تو تم ایسے کفرانِ نعمت اور ایک ایسی بد عمدی کے مرکب ہو گے، جس کی نظیر تاریخ میں ملنی مشکل ہے۔ ہم نے جس زمین کے چتے چتے کے لیے جدوجہد کی اور اس کو اپنے خون سے رنگین کر دیا، اگر ٹرے اور شیدو کے میدان اور تورو اور مایار کی رزم گاہ سے لے کر بالا کوٹ کی شہادت گاہ تک ہمارے خون شہادت کی مہریں اور ہمارے شہیدوں کی قبریں ہیں۔ تم کو خدا نے اس زمین کے وسیع رقبے اور سرسبز و شاداب خطے سپرد فرمائے اور بعض اوقات قلم کی ایک جنبش اور برائے نام کوشش نے تم کو عظیم سلطنتوں کا مالک بنا دیا، ثُمَّ جَعَلْنَاكُمْ خَلِيفَةً فِي الْأَرْضِ مِنْ بَعْدِهِمْ لِنَنْظُرَ كَيْفَ تَعْمَلُونَ<sup>۱۵</sup> اب اگر تم اس سے فائدہ نہیں اٹھاتے اور تم نے آزادی کی اس نعمت اور خدا واد سلطنت کی اس دولت کو جاہ و اقتدار کے حصول اور حقیر و فانی ستعاصد کی تکمیل کا ذریعہ بنایا، تم نے اپنے نفوس اور اپنے متعلقین، ملک کے شہریوں اور باشندوں پر خدا کی حکومت اور اسلام کا قانون جاری نہ کیا اور تمہارے ملک اور تمہاری سلطنتیں اپنی تہذیب و معاشرت اور اپنے قانون و سیاست اور تمہارے حاکم اپنے اخلاق و سیرت اور اپنی تعلیم و تربیت میں خیر اسلامی سلطنتوں اور غیر مسلم حاکموں سے کوئی امتیاز نہیں رکھتے، تو تم آج دنیا کی ان قوموں کے سامنے، جن سے تم نے مسلمانوں کے لیے الگ خطہ زمین کا مطالبہ کیا اور کل خدا کی عدالت میں جہاں اس امانت کا ذمہ ذرا حساب دینا پڑے گا، کیا جواب دو گے؟ خدا نے تم کو ایک ایسا نا اور وزریں موقع عطا فرمایا ہے، جس کے انتظار میں چرخِ کون نے سیکڑوں کروٹیں بدلیں اور تاریخ اسلام نے ہزاروں صفحے اُلٹے، جس کی حسرت و آرزو میں خدا کے لاکھوں پاک نفس اور عالی بہت بندے دنیا سے چلے گئے۔ اس موقع کو اگر تم نے ضائع کر دیا، تو اس سے بڑا تاریخی سانحہ اور اس سے بڑھ کر حوصلہ شکن اور یاس انگیز واقعہ نہ ہو گا۔ بالا کوٹ کے

۱۵ اذن للذين يقاتلون بانهم ظلموا وان الله على بصيرهم لعتير، الذين اخرجوا من ديارهم بغير حق الا ان يقولوا ربنا الله ولو لا دفع الله الناس بعضهم ببعض لهدمت صوامع بيج و صلوات و مساجد يذكر فيها اسم الله كثيرا و لينصرن الله من ينصره ان الله لقوى عزيزه  
 ۱۶ ۲۵ - ترجمہ: پھر ہم نے تم کو ان کے بعد زمین میں جانشین کیا تاکہ دیکھیں کہ تم کیسے عمل کرتے ہو۔



ان شہیدوں کا، جو ایک دُور اُفتادہ بستی کے ایک گوشے میں آسودہ خاک ہیں، ان سب لوگوں کے لیے جو اقتدار و اختیار کی نعمت سے سرفراز اور ایک آزاد اسلامی ملک کے باشندے ہیں، پیغام ہے کہ فَهَلْ عَسَيْتُمْ اِنْ تَوَلَّيْتُمْ اَنْ تُفْسِدُوْا فِي الْاَرْضِ وَ تَقَطَّعُوْا اَرْحَامَكُمْ



## جماعت کی امارت اور نظم و نسق

میاں خدا بخش، الہی بخش، شیر محمد خاں رامپوری، محمد امیر خاں قصوری، لعل محمد جگدیس پوری اور دارود فقہ عبدالقیوم وغیرہ کہتے ہیں کہ لڑائی کے کھیت سے نکل کر ہم اکثر لوگ پہاڑ کی آڑ میں چھپے پر جمع ہوئے۔ کچھ لوگ آگے بھی چلے گئے۔ وہیں چھپے پر دو یا تین غازی مولوی خیر الدین صاحب کے ہمراہی آ پہنچے اور کہنے لگے: بھائیو، ہراساں نہ ہونا۔ مولوی صاحب کے سب ہمراہی مجاہدین چھپے آتے ہیں پھر جب ہم لوگوں نے لڑائی میں شکست ہونے کا حال بیان کیا، تب وہ بھی ایک سکوت کے عالم میں رہ گئے۔ ہم لوگوں میں سے ہر ایک حضرت علیہ الرحمۃ کے غم فراق میں اس قدر پراگندہ خاطر اور حواس منحصر تھا، جیسے مہنون اور سودائی ہوتا ہے۔ کوئی کسی کا پُرساں حال نہ تھا۔ وہاں سے سب لوگ چل کر ناصر خاں کے گاؤں اگرائی میں ٹھیرے، وہاں سے میاں کلی ٹھیرتے ہوئے درہ مذھیار میں موضع شملی پہنچے۔ جب ہم لوگ موضع فیر پہنچے، تو وہاں کے خان بہرام خاں خیل نے، جو حبیب اللہ خاں کا بڑا بھائی تھا، ہم سب کو تسلی دے کر، فیر میں ٹھیرایا۔ بیوی صاحبہ منظرہ کمرہ ہم لوگوں سے ایک یا دو روز پہلے راج دھاری سے آکر بسیر کے پہاڑ پر ایک گوجر کے مکان میں ٹھیری تھیں۔ جو غازی لڑائی کے روز جا بجا ادھر ادھر پراگندہ ہو گئے تھے، وہ بھی آکر ہم لوگوں میں شریک ہو گئے۔ مولوی سید نصیر الدین صاحب منگلوری جو موضع بھوگرنگ میں تیس تیس آدمیوں کے ساتھ متعین تھے، وہ بھی اپنے لوگوں سمیت آکر شریک ہوئے اور جو لوگ سجون میں بیمار تھے، وہ بھی آئے۔ اس روز شام کو تقریباً سات سو آدمیوں کی جنس تقسیم ہوئی۔

لے سحہ محمد سح۔ ترجمہ: کیا یہ احتمال بھی ہے کہ اگر تعاری حکومت ہو تو تم زمین میں فساد کرو اور قلعہ رحمی سے کام لو۔

اس سے لگے روز لوگوں میں پراگندگی کی ایک ضرورت ظاہر ہوئی، کیونکہ تمام لوگ بے سوار تھے۔ اُن پر ایسا کوئی امیر نہ تھا کہ اُس کے رعب سے دبے رہیں جس کے دل میں جرات آتی تھی، وہ کہتا تھا کسی نے ہند کا ارادہ کیا، کسی نے سبندھ کا، کسی نے کابل اور قندھار کا۔ بعضوں نے کہا کہ ہم تو امیر المومنین کی بیوی صاحبہ کے ساتھ ہیں۔ اُن کو چھڑ کر کہیں نہ جائیں گے۔ غرض، ہر کوئی اپنی عطا کردہ تقریر کرتا تھا اور شیخ ولی محمد صاحب پھلتی کا یہ حال تھا، جیسے کوئی دیوانہ یا مست ہوش باختہ ہوتا ہے۔ سب کی باتیں سنتے تھے اور جواب کسی کو نہ دیتے تھے۔ حضرت کے غم فراق سے ہوش و حواس برباد تھے۔ یہی حال اکثر لوگوں کا تھا۔ جو شخص حضرت سے جس قدر محبت اور دلی اخلاص رکھتا تھا، اسی قدر اس کو غم تھا۔ جو کوئی شیخ صاحب موصوف سے کہتا کہ حضرت امیر المومنین کے رُو بڑ بھی آپ ہم سب کے مزار تھے اور اب بھی آپ ہی سردار ہیں۔ تمام مجاہدین متفرق ہوئے جاتے ہیں، بلکہ بہت لوگ دو دو چار چار کر کے چلے بھی گئے۔ اگر دو چار روز یوں ہی بے انتظامی اور پراگندگی رہی، تو لشکر ختم ہو جائے گا۔ آپ اس کا جلد تدارک کریں تاکہ فازیوں کا بیڑا قائم رہے۔ شیخ صاحب اس کے جواب میں کہتے تھے کہ مجھ سے کچھ کام نہیں۔ جو چاہے، سو رہے، جو چاہے، سو چلا جائے۔ میں تو حضرت کی بیوی صاحبہ کے ساتھ ہوں اور انھیں کافرناں بردار اور خدمت گزار ہوں۔ لیکن آخر شیخ حسن علی صاحب سید نصیر الدین صاحب منگوری اور مولوی حاجی قاسم صاحب پانی پتی کے اصرار اور سمجھانے سے شیخ صاحب رضی جو گئے اور ان تینوں صاحبوں نے لشکر کے تمام افسروں کو بلوایا اور اُن سے یہ حال بیان کیا۔ سب خوش ہو کر اس پر راضی ہو گئے اور سب نے اتفاق کر کے شیخ صاحب کو اپنا امیر بنایا اور اُن کی اطاعت اور فرمانبرداری کا عہد کیا۔



لہ جماعت مجاہدین نے اس کے بعد سید صاحب کے ہاشمینوں اور اپنے اُمراء جماعت کے ماتحت جہاد و جہد کا جو سلسلہ چلائی رکھا، وہ سرفروشی و جانبازی، اخلاص و وفاداری، عالی ہمتی اور اولوالعزمی اور ثبات و استقامت کی ایک مسلسل تاریخ ہے جس کے لیے ایک عمدہ کتاب کی ضرورت ہے۔

## چھالیسواں باب

### فطری اخلاق و اوصاف

اخلاق و اوصاف کا مرکزی نقطہ | سید صاحب کے اخلاق و اوصاف کا مرکزی نقطہ اور نمایاں وصف یہ ہے کہ آپ میں آنحضرت صلی اللہ علیہ وسلم سے مناسبت تامہ اور مزاج نبوی سے طبعی و ذوقی اتحاد نظر آتا ہے۔ آپ کے حالات و اخلاق کا جو شخص دیا ننداری اور غیر جانبداری کے ساتھ مطالعہ کرے گا، وہ آپ کے فیصلوں، طبعی رجحانات اور حدیث و سیرت کے واقعات میں کبیرت تو اُرد پائے گا، اور یہی طبعی مناسبت کے معنی ہیں کہ جہاں علم نہ ہو، وہاں بھی سبے تکلف طبیعت اسی طرف مائل ہو جائے۔ جدھر آنحضرت صلی اللہ علیہ وسلم کی طبیعت کا میلان ہوتا۔ سلامت طبع، توازن دماغی، اعتدال و توسط، جامعیت، معاملہ فہمی، سادگی کے ساتھ گہرا فہم، حیا کے ساتھ جرأت و اظہارِ حق، تحمل و عفو کے ساتھ حمیت شرعی اور غیرت دینی، شفقت کے ساتھ جذبہ جہاد و اجراءے حدود، ذوق عبادت کے ساتھ ذوق جہاد و شوق شہادت، مسلمانوں کے معاملے میں لبنت و رفق کے ساتھ اہل کفر پر شدت، قناعت و استغنا کے ساتھ عالی ہمتی و بلند جوصلگی، فقر اور فاقے کی حالت میں سخاوت و دریا دلی، رفق کے ساتھ مساوات، اشراکِ عمل، شجاعت و قوتِ قلب کے ساتھ رقتِ قلب و لطافتِ نفس، صبر و تحمل کے ساتھ نزاکت، فہم و ذکاوت جس، تواضع کے ساتھ وقار و نہایت، مروجہ علوم کے بغیر اعلیٰ درجے کی حکمت و فقاہت،

بطور تفصیل کے بجائے اجمال و اختصار، فروع و جزئیات کے بجائے اصول و کلیات کی طرف رجحان، اپنی ذات کے لیے کبھی انتقام نہ لینا، نہ کسی کا دل توڑنا، احکام و حدود کے سلسلے میں کسی کی پروا نہ کرنا، ہر شخص کے ساتھ اس طرح برتاؤ کرنا کہ وہ یہ سمجھے کہ اس سے زیادہ مقرب و محبوب کوئی نہیں، لیکن حدیث امرنا رسول اللہ صلی اللہ علیہ وسلم انزلوا الناس منازلهم (لوگوں کو ان کے مرتبوں پر رکھو) پر پورا عمل۔ یہ وہ اوصاف و خصوصیات ہیں، جن میں شمائل نبوی کا پرتو صاف نظر آئے گا۔ یہ اتباع سنت اور اقتداء بکامل کا وہ اعلیٰ درجہ ہے، جو فطری مناسبت، تربیت ربانی اور سنت میں فنا ہونے بغیر عموماً حاصل نہیں ہوتا، مولانا ولایت علی صاحب عظیم آبادی نے اس حقیقت کو بڑی سادگی سے ان الفاظ میں بیان کیا ہے:

”حضرت کے پہچاننے کو تھوڑی سی سیدھی عقل، اور حدیث سے تھوڑی سی واقفیت چاہیے کہ اکثر اولیاء اللہ کو بعض انبیاء کا پرتو عنایت ہوتا ہے۔ ہمارے حضرت کو اللہ نے پیغمبر خدا صلی اللہ علیہ وسلم کا پرتو عنایت کیا اور گوہر چھت کے صحابہ کا پرتو والا کہ لوگوں کے دل میں اتباع سنت کی محبت اور ایمان کی غیرت حد سے زیادہ ہوئی۔ اللہ کا دین زیادہ ہونے کے واسطے دل بے قرار ہونے لگا۔“

ہم یہاں مختلف عنوانات کے ماتحت آپ کے اخلاق و اوصاف کو بیان کرتے ہیں۔

اعتدال و توسط | مولوی سید جعفر علی صاحب منظومہ السعداء میں لکھتے ہیں:

مولانا اسماعیل می فرمودند کہ ہر چند مردم بسیار	مولانا اسماعیل فرماتے ہیں کہ اگرچہ بہت کثرت سے لوگ
براہ راست آمدہ اند، لیکن آنچہ می خواہم ہمیکس از	راہ راست پر آگئے ہیں، لیکن ان میں سے کسی نے وہ
ایشان اختیار آن وضع نہ نموده اند و آن راہ توسط	وضع اختیار نہیں کی، جو میں چاہتا ہوں اور وہ افراط و
است در افراط و تفریط کہ در ملازمین صحبت حضرت	تفریط کے درمیان توسط و اعتدال کی راہ ہے، جو حضرت
امیر المومنین یافتہ می شود۔ و من ہر چند سعی بسیار	سید صاحب کے صحبت یافتہ لوگوں میں پائی جاتی ہے میں

۱۔ حدیث نبوی، روایت ابو داؤد بروایت ام المومنین عائشہ رضی

۲۔ رسالہ دعوت مشمولہ مجموعہ رسائل تسبیح از مولانا ولایت علی صاحب عظیم آبادی علیہ الرحمۃ ص ۶۲

می نمایم کہ اس طریقہ توسط بتعلیم یا تگمان از من  
حاصل شود، لیکن حسب فرادین ہیچ یکے از ایشان  
تعلیم قبول نمی کنند، یا راہ انضباطی روند یا  
تفریطی کنند۔

**عالی ہمتی** | مولوی سید جعفر علی صاحب لکھتے ہیں :  
”ہیکس از صد ہا سال باین ہمت عالی مخلوق نشد“  
آگے چل کر فرماتے ہیں :

صدیوں سے ایسا عالی ہمت پیدا نہیں ہوا

منقول ہے کہ او حد کے نائب السلطنت حکیم ہمدی جو تشیع کے  
باوجود دنیاوی فہم و فراست اور اہل فضل و کمال کی  
قدر شناسی میں کیتا سے روزگار تھے سید صاحب  
کی بعض جنگوں کے واقعات سن کر از راہ عقل العنا  
ایک دن کہنے لگے کہ اس سید کی سی بلند جوہلی  
اور عالی ہمتی تو ہم سے اور ہمارے بادشاہ (شاہ اودھ)  
سے بھی ممکن نہیں، حالانکہ ہم ایک بڑی سلطنت کے  
مالک ہیں اور وہ ایک دیہات کے بھی رئیس نہیں۔

”نقل است کہ حکیم ہمدی نائب سلطان  
لکھنؤ کہ باوجود مذہب تشیع در فہم و فراست در  
امور دنیا و قدر شناسی اہل فضل و کمال کیتا سے  
روزگار بود، چوں بعض غزوات آنجناب  
شنیدہ از راہ عقل و الصاف گفت کہ آنچہ  
وسعت حوصلہ و ہمت عالی این سید است  
از ما و از سلطان ما صورت امکان ندارد بانکہ  
ما مالک ملک عظیم ایم و اورئیں یک دیر ہم نیست۔  
مولوی صاحب موصوف یہ بھی فرماتے ہیں :

حسن علی خاں نے، جو سچا، درہ بھوگرنگ (ملک پھلی)  
کے خان تھیں تھے، جب شروع شروع میں سید صاحب کا  
نام سنا اور معلوم ہوا کہ لوگ جہاد کے لیے ان کے پاس  
جمع ہوتے ہیں تو وہ یوں کہتے تھے کہ اس بادشاہ اور لشکر کی

حسن علی خاں، خان مقام سچون درہ بھوگرنگ  
کہ از درہ اسے ملک پھلی است، چوں ابتداء ہم  
حضرت امام، و مجتمع شدن ناس برائے جہاد می شنید  
می گفت کہ این سلطان و این لشکر چنانست کہ

طفلاں از نوسے بازی دلدور خود سلطانے  
مقرر می کنند و لشکرے از طفلاں برائے او  
مہیامی سازند۔ تا وقتیکہ شرف ملازمت آنحضرت  
نہ در یافتہ، جز این سخنے دیگر نمی گفت۔  
وقتیکہ مولانا محمد اسماعیل بالشکر خرد از  
سپون بہ بالا کوٹ رفتند و دائرہ حشمت حضرت  
امیر المومنین در سپون رسید، ہماں حسن علی خاں  
بملاحظہ جمال جہان آراے حضرت امیر المومنین  
با یاران خود گفت کہ از ناصبیہ این امام ہماں چنان  
مفہوم می شود کہ اگر ارادہ تسخیر ہفت اقلیم خواہ نمود  
حالمے زیر نگین او مستقرار خواہ گرفت۔ و من بعد  
سپون در مجلس وعظ آنجناب نشست، از غایت  
گریہ کہ در فصاحت آنجناب در دلش اثر سے پیدا  
کرد، تمام لمبیبہ اش از اشک تر گردید۔

مثال ایسی ہے کہ بچے کسی کو اپنے میں سے بادشاہ  
بنالیں اور اُس کے لیے بچوں کا ایک لشکر تیار کریں  
جب تک سید صاحب کی خدمت میں اُن کو باریابی  
حاصل نہیں ہوئی، وہ اسی طرح باتیں کرتے تھے۔  
جب مولانا محمد اسماعیل اپنے لشکر کے ساتھ سپون  
سے بالا کوٹ تشریف لے گئے اور سید صاحب نے  
سپون میں نرؤدل اجلال فرمایا، وہی حسن علی خاں  
آپ کو دیکھ کر اپنے دوستوں سے کہنے لگے کہ اسی  
سردار کی پیشانی سے تو یہ معلوم ہوتا ہے کہ اگر ہفت  
اقلیم کو مسخر کرنے کا ارادہ کرے، تو ایک عالم کو زیر  
کرے۔ اس کے بعد جب مجلس وعظ میں انھوں نے  
شرکت کی، تو سید صاحب کی نصیحتیں سن کر  
شدت گریہ سے یہ حال ہوا کہ ڈاڑھی آنسوؤں سے  
تر ہو گئی۔

سناوت و دریا ولی | اللہ تبارک و تعالیٰ جب اپنے کسی بندے کو شرح صدر کی دولت سے نوازتا  
ہے اور "قُلْ مَتَاعُ الدُّنْيَا قَلِيلٌ" کی حقیقت اس پر نکشف فرمادیتا ہے، تو اس متاعِ قلیل  
کے کسی جز کو، جو اقل قلیل ہے، وہ کبھی خاطر میں نہیں لاتا۔ اس دُنیا کی بڑی سی بڑی دولت اور نایاب  
نایاب تحفہ اس کی نگاہ میں نہیں جچتا۔ بڑی سی بڑی چیز کے دے دینے میں اُس کو کبھی تامل نہیں ہوتا۔ دیکھنے  
والوں کو اس سے استعجاب ہوتا ہے، مگر اُس کو اُن کے استعجاب پر استعجاب ہوتا ہے۔

نواب وزیر الدولہ مرحوم، جو خود والی ریاست تھے، اپنا تاثر ان لفظوں میں ظاہر کرتے ہیں:

”آپ نہایت درجہ سیر چشم، دریا دل اور شاہانہ مزاج کے انسان تھے۔ طبیعت بید  
مستغنی اور بے نیاز تھی۔ دنیا کی دولت کو نگاہ اٹھا کر نہ دیکھتے اور خزانہ شہی  
کو خاطر میں نہ لاتے۔“

آپ اپنا ہاتھ ہمیشہ اُونچا رکھتے۔ اُمراء اور والیان ریاست کا علماء و مشائخ اور شرفا و سادات  
کو تحفہ دینے کا دستور ہے، مگر آپ نے خود اُمراء اور والیان ریاست کو تحفہ دیا۔ لکھنؤ سے رخصت  
کے وقت آپ نے ایک عمدہ گھوڑی، جو بہت بلند اور قد آور تھی، جس پر آپ اُس وقت سوار تھے  
نواب معتمد الدولہ آغا میر نائب السلطنت اودھ کو (جس کی داد و دہش کی دنیا میں دھوم تھی) نپٹے  
سمیت تحفے کے طور پر دی۔ نواب صاحب نے بہت عُذر کیا اور کہا کہ تین چار گھوڑے خود ہمارے  
مہبل میں سے پسند فرما کر ہماری طرف سے قبول کیجیے۔ آپ نے فرمایا: نہیں، یہ گھوڑی تو آپ  
کو قبول کرنی ہوگی۔<sup>۱۹۲</sup>

پاندہ خاں والی ریاست امب سے ملاقات ہوئی، تو آپ نے اُس کو ایک دستار، ایک  
بہت بھاری ضرب توپ اور ایک ہاتھی عنایت فرمایا۔ سفرِ حج سے واپسی پر دیوان غلام مرتضیٰ نے  
ایک رومی بندوق پیش کش کی تھی جس میں سات دیدبان تھے۔ دیدبانوں کا حساب یہ تھا کہ ہر دیدبان  
سے دو سو قدم فاصلہ بڑھ جاتا تھا۔ چنانچہ ساتویں دیدبان سے ایک ہزار چار سو قدم کا فاصلہ ہوتا تھا۔  
آپ نے یہ بندوق یار محمد خاں دُرانی والی پشاور کو عطا فرمادی۔<sup>۱۹۳</sup>

سُنّتِ نبوی کے مطابق کبھی سوال کا رد کرنا تو آپ کے اصول کے بالکل خلاف تھا۔ کوئی  
شخص بیش قیمت سے بیش قیمت چیز کا سوال کر لیا اور آپ کو کیسی ہی ضرورت ہوتی، کبھی اُس کی  
درخواست نامنظور نہ فرماتے اور وہ چیز اس کو ضرور عطا فرمادیتے۔

مولوی سید جعفر علی شیخ فرزند علی غازی پوری کے حوالے سے روایت کرتے ہیں کہ ایک روز  
شیخ غلام علی رئیس الہ آباد نے ایک تلوار پیش کی اور عرض کیا کہ ایسی بیش قیمت تلوار نواب لکھنؤ کے

سلاح خانے میں بھی نہیں ہے۔ آپ نے اُس کو ملاحظہ فرمایا اور حاضرین مجلس نے بھی باری باری اُس کو دیکھا اور ہر ایک نے اُس کی سجد تعریف کی۔ راپور کے ایک پٹھان کھڑے تھے۔ انھوں نے کہا کہ حضرت، یہ تلوار مجھے عنایت ہو۔ آپ نے بلا تامل اُن کو عنایت فرمادی۔ لوگوں کو بڑا تعجب ہوا۔ سخاوت و دریا دلی کا یہ معاملہ صرف دوستوں کے ساتھ نہ تھا، بلکہ جو ہمیشہ مخالفت و عداوت میں سرگرم رہے اور ایذا رسانی اور بیخ کنی کے درپے رہے، اُن کے ساتھ بھی یہی عنایت و الطاف تھے۔

پشاور میں جب سردار سلطان محمد خاں سے ملاقات ہوئی، تو آپ نے سردار موصوفیٰ فرمایا کہ خان بھائی، تم نے جو ارباب فیض اللہ خاں کی زبانی چالیس ہزار روپے خرچ کے واسطے دینے کا وعدہ کیا تھا، تو اب اُس کی فکر نہ کیجیے گا، ہم نے آپ کو معاف کیے، کیونکہ ہمارے پروردگار کے یہاں کسی بات کی کچھ کمی نہیں ہے۔ آپ ہمارے بھائی ہیں۔ آپ سے کسی طرح کا جُرمانہ یا تاوان لینا ہم کو منظور نہیں ہے۔

شجاعت اور اعتماد علی اللہ | آپ کی شجاعت اور اللہ تعالیٰ کی نصرت پر اعتماد و توکل اور بے خوفی کے واقعات بہت ہیں۔ ان میں سے صرف ایک واقعہ مولوی سید جعفر علی نقوی صاحب منظور السعداء کی زبانی نقل کیا جاتا ہے :

”مہیار کی جنگ میں درانی بارہ ہزار سے زائد کی تعداد میں میدان میں آئے۔ انھوں نے دو توپوں اور پیادوں کے لشکر کا رخ قلعہ مہیار کی طرف، جو مجاہدین کے قبضے میں تھا، کر دیا اور دو بڑی توپوں کو لشکر مجاہدین کی طرف سر کرنا شروع کیا۔ مجاہدین کے ہاتھ میں سولے چند زبور کون کے ایک توپ بھی نہ تھی۔ اکثر توپیں اسپ میں اور بعض پنجاب میں تھیں۔ اکثر آدمیوں نے حضرت سے توپوں کے منگوانے کے متعلق عرض کیا، حضرت نے فرمایا کہ ہم کو اللہ کی فتح و نصرت پر اعتماد ہے توپوں اور زبور کون پر نہیں؛ وَمَا النَّصْرُ إِلَّا مِنْ عِنْدِ اللَّهِ الْعَزِيزِ الْحَكِيمِ۔ اس وقت



کم و بیش پانسو سوار آپ کے ہمراہ تھے اور تین ہزار کے قریب پیادے۔ مخالفین کے لشکر میں لوگوں کے تخمینے کے مطابق آٹھ ہزار سوار تھے۔ اُس وقت مشورہ یوں ہوا کہ اپنے سواروں کو، جو بہت قلیل ہیں، اُن کے سواروں کے مقابل کرنا مناسب نہیں، اگرچہ اپنے پیادے بھی اُن کے پیادوں کے مقابلے میں بہت کم ہیں، لیکن ہندوستانی پیادے بڑی ثابت قدمی دکھاتے ہیں۔ پھر یہ غازیوں کا لشکر ہٹے اور غازی جان دینے میں دریغ نہیں کرتے۔ اس لیے حضرت نے سواروں کو تاکید شدید کی کہ پیادوں کے پیچھے رہیں۔ آپ خود اپنے گھوڑے پر سوار ہو کر پیادوں کے گروہ میں تشریف لے گئے، جن کی صف ہیار کے باغیچے کے قریب پہنچ گئی تھی۔ کالے خاں رامپوری، جن کے ذمے صف آرائی کی خدمت تھی، توپ کے گولے سے شہید ہو گئے۔ چند اور غازی بھی شہادت سے سرخرو ہوئے۔ آپ نے پہلے پیادوں کی صف میں کھڑے ہو کر کچھ وصیت کے طور پر فرمایا کہ بھائیو، تم دشمن کے پیچھے ہرگز نہ دوڑنا، دوڑنے کو اپنے اوپر حرام سمجھو۔ چونکہ قریب ہی فاصلے میں دوڑنے والے کے ہاتھ پاؤں پھول جاتے ہیں اور ہانپنے لگتا ہے، اس لیے کسی کام کے قابل نہیں رہتا۔ ہاں، پھرتی کے ساتھ پیدل ہی ان توپوں کی طرف بڑھو اور پھر مدد الہی کا تاشا دیکھو۔ یاد رکھو، اگر صف سیدھی رہے گی اور منتشر پیدا نہیں ہوگا، توپ کے ایک گولے سے ایک ہی آدمی مرے گا۔ ایک سے زائد کو نقصان نہیں پہنچے گا۔ اُس وقت آپ گھوڑے پر سوار صف کے آگے آگے توپ کی طرف بڑھ رہے تھے۔ ہمراہیوں میں سے ایک شخص نے گھوڑے کی لگام تھام کر عرض کیا کہ چونکہ پیادوں کی صف میں ایک اکیلا سوار دور سے امیر معلوم ہوتا ہے، اس لیے گولہ انداز اسی کو تاک کر گولے کا نشانہ بناتا ہے۔ مناسب ہے کہ آنجناب اس وقت پیادہ ہو جائیں۔ آپ نے اس مشورے کو قبول کیا اور گھوڑے سے اتر آئے اور پیادہ پا شیرِ ذبیاں کی طرح توپ کی طرف بڑھے اور قرابینوں اور بندوقوں کے چھوڑنے کا اُس وقت تک حکم نہیں دیا جب تک کہ مخالفین کی ایک توپ سخت کے اوپ سے گرنے لگی۔ اس وقت لشکرِ اسلام آہستہ آہستہ بکسیر کر رہا تھا۔ امان اللہ خاں لکنوی بلند آواز سے جنگ پر ابھار رہے تھے اور غیرتِ ایمانی میں ڈوبے ہوئے جو سنس آفریں کلمات زبان سے کہہ رہے تھے۔ ریاست علی مرہانی، جو فشی خانے میں

تھے، مولوی خرم علی صاحب کے رسالہ جہاد یہ کے اشعار پڑھ رہے تھے، اُن میں سے دو شعر یہ ہیں:

آج گراپنی خوشی جان حسدا کو دو گے کل تو پھر شوق سے جنت کے منے لوٹو گے

سر شیک پیر گرا گھر میں کا مرنا بہتر؟ یا رہ حق میں فدا جان کا کرنا بہتر؟

جب آپ اپنے تمام ہمراہیوں کے ساتھ توپ کے اتنے قریب پہنچے کہ بندوق کام کر سکتی تھی،

گولہ انداز نے توپ چلانا موقوف کی اور ایک دو شمانچے، جن کو انگریزی میں گراپ کہتے ہیں، سر کیے۔

الحمد للہ جس طرح گولے اوپر اوپر سے نکل جاتے تھے، اسی طرح گراپ پاؤں کے سامنے گئے اور ایک

دو کے سوائے کوئی زخمی نہیں ہوا جس وقت فاصلہ اس سے بھی قریب رہ گیا، گولہ انداز توپ چھوڑ کر

بھاگ کھڑے ہوئے اور ہزاروں سواروں نے اس طرف حملہ کر دیا۔ اُس وقت آپ بھی دو بندوقیں، جو

ایک ایک خادم کے ہاتھ میں تھیں، سر کرتے جاتے تھے اور قرابین بازوں اور تفنگچیوں کو بھی حکم دے

رہے تھے۔ بندوقوں اور قرابین کی گولیوں سے دشمن کے سوار متفرق ہو گئے۔ دونوں لشکروں کے درمیان

گھوڑوں اور سواروں کی لاشیں اس طرح پڑی ہوئی تھیں کہ میدان میں چلنا مشکل تھا۔ انا فانا میدان

صاف ہو گیا اور دونوں توپیں مجاہدین کے قبضے میں آگئیں۔

عفو و رحمت | اسی شجاعت و قوت کے ساتھ عفو و حلم، تحمل و برداشت اور عالی ظرفی کی بھی حیرت انگیز

مثالیں ملتی ہیں جن سے معلوم ہوتا ہے کہ یہ ساری شجاعت و قوت اور شدت اہل کفر و نفاق اور

اسلام کو نقصان پہنچانے والوں کے ساتھ تھی۔ ذاتی طور پر تکلیف دینے والوں اور قصور وار مسلمانوں کے

ساتھ سراسر عفو و حلم اور معافی و درگزر کا معاملہ تھا۔ کثیر التعداد واقعات میں سے چند واقعات ذکر

کیے جاتے ہیں:

”پیر دادخاں باشندہ لوہانی پور کی گائے حضرت کے خربوزے کے کھیت میں چلی گئی اور بہت

نقصان کیا۔ چوکیداروں نے اُس گائے کو ڈوٹا کر پیر دادخاں کے گھر پہنچا دیا۔ گائے ڈوٹنے کی وجہ

سے بہت مشت ہو گئی۔ پیر دادخاں نے بہت غصہ کیا اور آپ کے پاس آکر بیٹھ گئے۔ چند اور شرفاء

بھی وہاں موجود تھے۔ اس وقت ایک بہت خوش رنگ اور عمدہ خربوزہ، جو فصل کا پہلا پھل تھا، اور

تین آم، جو موسم کے ابتدائی پھل تھے، رکھے ہوئے تھے۔ آپ نے بڑی مہربانی اور شفقت کے ساتھ ان میں سے ایک آم میاں شیخ امان اللہ رائے بریلوی کو، جو ایک بزرگ آدمی تھے، عطا فرمایا اور دوسرا آم دوسرے صاحب کو دیا اور خرپوزہ پیر دادخاں کو عنایت فرمایا۔ ان دونوں بزرگوں نے تو تبرکاً وہ پھل لے لیے، لیکن پیر دادخاں نے وہ خرپوزہ وہیں آپ کے سامنے ڈال دیا اور کہا کہ میں نہیں لیتا۔ میاں شیخ امان اللہ کہنے لگے کہ یہ حضرت کا عطیہ ہے اور تمہارے لیے موجب برکت ہے اس کو واپس نہیں کرنا چاہیے۔ وہ زیادہ غصے میں آکر کہنے لگے کہ ہمارے لیے موجب برکت نہیں، موجب حرکت ہے اور بڑا بھلا کہنا شروع کر دیا اور بے ادبی اور گستاخی میں حد سے بڑھ گئے۔ آپ نے بڑی عاجزی اور انکسار سے معذرت کی اور فرمایا کہ میں فصل رکھانے والوں کو تنبیہ کروں گا۔ انھوں نے بہت بُرا کیا کہ تمہارے جانور کو تکلیف دی۔ اگر وہ جانور مرجاتا، تو ہم تم کو اس کے عوض میں اس سے اچھا جانور دیتے۔ اتنا سچ نہ کرو۔ سید عبدالرحمن، جو اس قصے کے راوی ہیں، فرماتے ہیں کہ میں ایک کام سے بازار گیا ہوا تھا۔ واپس آیا، تو کیا دیکھتا ہوں کہ غلام رسول خاں، جو آپ کے گھوڑوں کی دیکھ بھال پر مقرر تھے اور ذی عزت آدمی تھے، غصے کے مارے رو رہے ہیں۔ میں نے پوچھا: خاں صاحب، خیریت ہے؟ انھوں نے کہا کہ عجب قصہ ہے۔ اس بدتمیز آدمی نے حضرت کی شان میں گستاخی کی اور غیر مذہب الفاظ زبان سے نکالے اور حد سے بڑھ گیا۔ میں نے چاہا کہ اس کو ڈانٹ دوں اور اس کو اس بدتمیزی سے باز رکھوں۔ حضرت تو اتنا درجے کے بڑو بار ہیں، انھوں نے مجھے ڈانٹ دیا اور فرمایا کہ یہاں سے چلے جاؤ۔ میں آپ کے حکم کی تعمیل میں باہر آ گیا۔ میاں امان اللہ نے پیر دادخاں کو بہت سمجھایا کہ اس قدر بے تمیزی اور بد لگائی شرفاء کی شان کے خلاف ہے پیر دادخاں اپنے گھر چلے گئے۔ سید علم الہدیٰ اور سید فخر الدین، جو آپ کے بھائی بند تھے، غصے سے بھرے ہوئے آئے اور کہا کہ ہم اس بدتمیز کی مرمت کریں گے۔ آپ نے فرمایا: خاموش رہو، ایسا نہیں چاہیے، نہیں تو اس کی توجہ جماعت ترک ہو جائے گی۔ صبر کرو۔ سید عبدالرحمن کہتے ہیں کہ میں بھی غصے سے بے قابو ہو گیا۔ میں نے بھی اگر عرض کیا کہ یہ نالائق ایسی بدتمیزی کر کے یہاں سے سلامت چلا گیا۔ افسوس کہ میں

موجود نہ تھا! آپ نے اُن کو بھی ملامت کی اور کہا: تم بچے ہو، تم کیا جانو؟ اگر اُس سے جمعہ و جمعرات فوت ہو جائے گی، تو اُس کے حق میں بڑی قباحت ہوگی۔ اس کے بعد آپ تیار ہوئے کہ میں خود معدنہ کے لیے خاں صاحب کے پاس جاؤں گا۔ آپ کا معمول تھا کہ بڑی بہن سے ملنے کے لیے قلعے تشریف لے جایا کرتے تھے۔ آپ گھوڑے پر سوار ہوئے اور لوگ آپ کے ساتھ چلے۔ بہن سے مل کر آپ لوہانی پور خاں صاحب کے دروازے پر آئے۔ وہ آپ کی سواری دیکھ کر گھر میں گھس گئے۔ آپ گھوڑے سے اتر کر دروازے پر بیٹھ گئے اور فرمایا: آج خاں صاحب سے خطا معاف کرانے بغیر نہیں جاؤں گا۔ خاں صاحب گھر سے باہر نہیں آتے تھے یہاں تک کہ گاؤں کے روسا و اشراف جمع ہو گئے۔ اُن کو بڑی ملامت کی اور اُن کا ہاتھ پکڑ کر سید صاحب کے پاس کھینچ کر لے آئے۔ آپ اُن سے بغلیں ہٹے اور اُن سے معافی چاہی اور فرمایا کہ اگر تمہاری گائے مرجاتی، تو ہم تمہیں اُس سے اچھی دیتے پھر آپ نے اُن کی ایسی دلجوئی اور خاطر داری کی کہ اُن کو راضی کر کے گھر واپس ہوئے۔ پیر واد خاں کے چھوٹے بھائی نور واد خاں آپ کی یہ عاجزی اور انکسار اور بھائی کا یہ غرور و تکبر دیکھ کر بھائی سے جدا ہو گیا اور گھر بار چھوڑ کر آپ کے ساتھ ہو گیا یہاں تک کہ بالاکوٹ میں آپ کے ساتھ شربت شہادت نوش کیا۔

مولوی سید جعفر علی ایک دوسرا واقعہ سید عبدالرحمن اور سید زین العابدین کی زبانی نقل کرتے ہیں کہ سفر حج میں آپ کے ساتھ مولوی نصیر الدین اور شیخ نجم الدین بھکیست ساکنان مکہ کے بھائی امام الدین بھی ہمراہ تھے۔ آپ اُن کی بڑی مراعات فرماتے تھے اور اُن کو بھی ابتدا میں آپ کے ساتھ اعلیٰ درجے کی ارا دتمندی اور عقیدت تھی لیکن مکہ معظمہ پہنچ کر بعض کج طبیعت لوگوں کے اغوا سے آپ کی طرف سے طبیعت میں بے اعتقادگی اور مخالفت پیدا ہو گئی۔ ایک روز آپ اپنی قیامگاہ پر تشریف رکھتے تھے کہ حاجی عبدالرحیم (ولایتی) کے رفیق حاجی عمر جو بڑے صالح و سعید، عابد و زاہد، متقی بزرگ تھے، آپ کی ملاقات کو آئے۔ آپ نے اُن کی بڑی عزت و توقیر فرمائی اور فرمایا کہ ان

جیسے آدمیوں سے ملائکہ کو بھی لحاظ آتا ہے اور ایسے ہی آدمی ہوتے ہیں جو فرشتوں پر بھی فضیلت رکھتے ہیں۔ یہ سن کر امام الدین کو غصہ آگیا اور انھوں نے بر ملا کہا کہ آپ جھوٹ کہتے ہیں۔ آپ نے انتہائی ملامت سے فرمایا کہ بھائی، غلط نہیں ہے۔ اللہ کے بندوں میں بعض خاص الخاص بندے خواجہ ملائکہ پر شرف رکھتے ہیں۔ آپ جس قدر نرمی اور آہستگی کے ساتھ یہ فرماتے، امام الدین اسی قدر غصے اور درشتی کے ساتھ آپ کو جواب دیتے اور بدتمیزی سے پیش آتے۔ راپور کے ایک شخص حافظ ناپینا، جو سید صاحب سے بد اعتقاد تھے اور کبھی کبھی کہتے تھے کہ آپ سخت دُنیا دار ہیں، پاس سے گزر رہے تھے۔ یہ منظر دیکھ کر اپنے دل میں پشیمان ہوئے اور آپ کے جلم و بُرد باری اور بزرگی کے قائل ہو گئے اور دوسرے روز انھوں نے حلیم میں آپ سے بڑی معذرت کی اور اپنی غلطی سے تائب ہو کر جیت کی اور مخلصین صادقین کے گروہ میں شامل ہو گئے۔

تیسرا واقعہ یہ ہے کہ سفر حج سے واپسی پر آپ موضع ڈگن میں، جو عظیم آباد کے قریب ہے، اپنے ایک مُرید باخلاص شیخ جان کے مکان پر مقیم تھے کہ آپ نے ایک شخص سے فرمایا کہ مکان کے باہر ایک شخص سلع چکر لگا رہا ہے، اس کو میرے پاس لاؤ۔ جب وہ شخص آپ کے سامنے لایا گیا، آپ نے مکان عالی کروا دیا۔ سب لوگ باہر چلے گئے، لیکن ایک شخص، جو حقیقتہً جاگ رہا تھا، بظاہر سوتا دکھائی دیتا تھا۔ وہ سب حال دیکھتا رہا۔ اس وقت آپ کے پاس کوئی ہتھیار نہ تھا۔ جب سب لوگ باہر چلے گئے تو آپ نے اُس سے کہا کہ تم جس کام کے لیے آئے ہو، اُس میں کیوں دیر کرتے ہو؟ آپ کے یہ فرماتے ہی اُس کے جسم میں رعشہ پڑ گیا اور وہ بدحواس ہو گیا۔ آپ نے پھر فرمایا کہ میں نے اسی لیے تنہائی کرانی ہے کہ تم اپنا کام ٹھپا کر لو، ڈرو نہیں اور یہ شک نہ کرو کہ شاید یہ کوئی دوسرا آدمی ہو۔ میں ہی شخص ہوں جس کے لیے تم آئے ہو۔ اُس شخص نے اپنے تمام ہتھیار اتار کر آپ کے سامنے رکھ دیے اور عرض کیا کہ یہ سب حضور کی نذر ہیں۔ میں اپنے فعل سے توبہ کرتا ہوں۔ اس کے بعد اُس نے بیان کیا کہ

لے سید جعفر علی صاحب کہتے ہیں کہ وہ سونے والے یا تو میاں صلاح الدین پھلتی تھے یا آپ کے خادم میاں دین محمد تھے۔

میاں دین محمد نے بھی اس حکایت کی تصدیق کی ہے۔

فلاں شخص نے مجھے پانچ سو روپے آپ کو شہید کرنے کے لیے دیے ہیں اور میں مال کے لالچ اور شیطان کے فریب میں آکر اس حرکت پر آمادہ ہو گیا اور یہاں تک پہنچا۔ اللہ تعالیٰ معاف فرمائے اور آپ بھی درگزر کریں۔ اس کے بعد اُس نے بیعت کی۔ آپ نے اُس کے سارے ہتھیار واپس کر دیے اور پانچ روپے اُس پر سے دیے اور اُن پانچ روپوں میں سے ایک روپے کو الگ کر کے فرمایا کہ یہ چار تو اپنی ضروریات میں خرچ کرنا اور اس ایک کو محفوظ رکھنا اور کسی کی نوکری کبھی نہ کرنا! انشاء اللہ تعالیٰ تم زندگی بھر کسی کے محتاج نہ رہو گے اور ہمیشہ خوشحال رہو گے۔“

ایک دوسرا واقعہ بھی اسی طرح کا ہے کہ تکیے پر بھی ایک شخص اسی ارادے سے آیا۔ نماز عصر کے بعد آپ کا معمول تھا کہ کسی ندی کے کنارے تشریف لے جاتے اور دونوں پاؤں پانی میں لٹکا کر بیٹھ جاتے۔ وہ شخص تلوار کھینچ کر آپ کی طرف دڈٹا۔ اُس وقت اور لوگ بھی تھے۔ کسی نے اُس کی تلوار پکڑی اور کسی نے اُس کو پکڑا، بلکہ کسی کا ہاتھ بھی تلوار پکڑنے سے زخمی ہو گیا۔ بعض آدمیوں نے اُس کو مارنے پٹینے کا بھی ارادہ کیا۔ حاجی نور محمد ڈرانی نے اُس کی گردن پکڑ لی۔ قریب تھا کہ اُس کا گلا گھٹ جانے۔ آپ بڑی شفقت کے ساتھ تیری سے اپنی جگہ سے اُٹھے، لوگوں کو منع کیا اور فرمایا کہ ہم اس شخص کو بند رکھیں گے، تم چھوڑ دو۔ لوگوں نے تعمیل ارشاد میں چھوڑ دیا اس خیال سے کہ میں اگر اُس کو معاف بھی کر دوں گا، تو شاید حاکم نہ چھوڑے۔ آپ نے اُس کو درشن سنگھ کے پاس، جو رائے بریلی میں نواب کی طرف سے مقرر تھا، بھیجا اور پیغام دیا کہ ہم نے اس کی خطا معاف کر دی ہے، آپ بھی اُس کی خطا معاف کریں اور چھوڑ دیں۔

میاں دین محمد کہتے ہیں کہ درشن سنگھ نے اُس کو دو روز قید میں رکھا اور پھر اُس کو آپ کے پاس بھیج دیا اور کہا یہ شخص آپ کا قصود وار ہے۔ آپ جو چاہیں، کریں۔ آپ نے اُس کو تکیے پر ٹھیرا لیا اور نسیر بھر گوشت اور پاؤں بھر گھی اور دوسری اجناس اُس کے لیے مقرر کر دیں۔ چنانچہ وہ کچھ مدت تک تکیے پر مقیم رہا۔ کبھی کبھی اپنے ہاتھ کا پکایا کھانا بھی آپ کی خدمت میں بھیجتا تھا۔ جب اُس نے آپ سے رخصت چاہی، تو آپ نے اُس کو کچھ عطا بھی کیا۔

مولوی سید جعفر علی اسی طرح کا ایک اور واقعہ بیان کرتے ہیں۔ سدوخواں ڈرانی سید محمد خاں شہید کے ساتھ ستمہ کی بعض جنگوں میں شریک تھا۔ فتح کے بعد جب لشکر نے ہال غنیمت جمع کیا، تو سونے چاندی کے کچھ زیورات، مروارید، دو ٹوٹی ہوئی بندوقیں اور ایک زنگ آلود تلوار اس کے ہاتھ بھی لگی تھی۔ اُس نے مجاہدین کی فہاشس کے باوجود یہ مال ہال غنیمت میں شامل نہ کیا۔ لوگوں نے کہا بھی کہ تقسیم شرعی سے پہلے ہال غنیمت پر قبضہ کر لینے کی سزا دنیا میں عار اور آخت میں ناسپ ہے لیکن اہل نے کچھ پروا نہ کی، بلکہ سید صاحب کی شان میں گستاخانہ الفاظ کہے اور وہاں سے بھاگ کر سید صاحب کے پاس چلا گیا۔ بعض مخلصین نے عریفیے کے ذریعے سید صاحب کو اطلاع بھی کر دی۔ قطعاً سب کے بڑج پر آپ ایک جماعت کے ساتھ تشریف رکھتے تھے۔ دوپہر کو جب مجلس برخاست ہوئی، تو آپ نے سدوخواں کو طلب فرمایا اور ارشاد ہوا کہ تم ہال غنیمت میں سے جو کچھ لے کر آئے ہو وہاں لے آؤ۔ اُس نے سب زیورات پھیلی سے نکال کر سامنے رکھ دیے۔ آپ نے ان زیورات کو جھانک بھی نہیں فرمایا اور ارشاد فرمایا کہ یہ چیزیں عورتوں کے قابل ہیں، ہمارے لائق نہیں۔ جاؤ ان کو اپنے سے علیحدہ کر دو اور فروخت کر ڈالو۔ ہتھیار کو دیکھ کر فرمایا کہ ہاں، یہ مردود کے ہتھیار ہیں یہ مجاہدین کے کام کے ہیں۔ اس کے بعد سدوخواں سے مخاطب ہو کر فرمایا کہ سدوخواں، سچ کہنا، تم نے یہ کہا تھا کہ میں اپنی ڈرانی قوم کے پاس سے بھاگ کر آیا ہوں۔ اگر اس سید کے سینے پر ایک نیزہ مار کر اُس کو شہید کر کے واپس چلا جاؤں، تو وہ مجھے ہاتھوں ہاتھ لیں گے اور میری بڑی قدر ہوگی۔ اگر یونہی خالی ہاتھ گیا، تو کون میری بات پوچھے گا؟ سدوخواں نے شرم سے سر جھکا دیا اور کہنے لگا کہ لوگوں نے مجھے تنگ کیا، تو میری زبان سے ایسے لفظ نکل گئے، میں خطا دار ہوں۔ آپ نے فرمایا کہ میں تمہیں اپنے سے زیادہ بہادر اور جوانمرد نہیں سمجھتا کہ تم میرے مقابلے میں آسکو، لیکن ایسے لشکر میں جس کے سردار قاضی حبان تھے، تمہیں ایسے لفظ کہنا بہت نادر ہوا تھا۔ اگر یہ بات قاضی صاحب کے کان میں پڑ جاتی، تو تمہیں زندہ نہ چھوڑتے۔ یہ تم نے اچھا کیا کہ میرے پاس آگئے یہاں جو جی میں آئے، کہو۔ اہتمام تو اہتمام، مجھے اس کی پروا بھی نہیں، لیکن سواروں کے لشکر میں کبھی نہ جانا، ورنہ ایسی باتوں

سے تھاری جان چلی جائے گی۔

یہ معاملہ صرف قصودار اور بداندیش مسلمانوں کے ساتھ نہ تھا، بلکہ غیر مسلم ایسروں اور آنے والے والوں کے ساتھ بھی مراعات و خاطر داری کا معاملہ تھا۔ وقایع احمدی میں ہے:

رنجیت سنگھ کے لشکر کے دو سکھ حضرت کے پاس آئے۔ آپ نے ان سے آنے کا سبب پوچھا۔ انھوں نے عرض کیا کہ صرف آپ کی ملاقات کو آتے ہیں۔ آپ نے فرمایا: خیر، تم ہمارے مہمان ہو۔ جب تک چاہو، رہو۔ ان کے واسطے آپ نے اپنے یہاں سے غلہ مقرر کر دیا۔ ہر روز نماز فجر و عصر کے بعد وہ دو چار گھڑی بیٹھتے۔ انھوں نے ایک روز عرض کیا کہ ہم نے آپ کی باتیں خوب سنی ہیں اور جو کچھ آپ کے اخلاق و اوصاف کے متعلق سنا تھا، اُس سے بڑھ کر پایا۔ آپ کا طریقہ اور دین ہم کو پسند آیا۔ ہم کو بھی دین اور طریق کی تعلیم کریں۔ حضرت یہ بات سن کر بہت خوش ہوئے۔ ان کو کلر شہاد پڑھایا اور ان کے نام عبدالرحمن اور عبدالرحیم رکھے۔ غازیوں نے ان کو کپڑے دیے۔ بعد میں انھوں نے سنایا کہ لہنا سنگھ نے ان کو تحقیق حال کے لیے بھیجا تھا۔ پھر وہ چلے گئے۔

جاٹوں اور غیر مسلم قیدیوں اور زنجیروں کے ساتھ آپ کی شفقت و مراعات کے واقعات باب چہارم میں گزر چکے ہیں۔ مخالف اور دشمن کے ساتھ عنف و درگزر اور احسان و عنایت اور نہ صرف جان بخشی، بلکہ خاک بخشی کی جو مثال آپ نے سلطان محمد خان سردار پٹا اور کے معاملے میں پیش کی ہے وہ ثبوت و اخلاصِ کامل، بے نفسی اور دریا دلی کی ایسی مثال ہے، جس کی نظیر تاریخ میں آسانی سے نہیں مل سکتی۔ آپ کی تقریر، جو اباب بہرام خاں کی گفتگو کے جواب میں کی تھی، ناظرین کی نظر سے گزر چکی ہے۔ آپ نے آخر میں فرمایا تھا کہ "سردار سلطان محمد خاں اپنی خطا و قصور سے نادم اور تائب ہو گیا ہے اور شریعت کے تمام احکام کو اُس نے قبول کیا ہے اور کہتا ہے کہ اب دوبارہ بغاوت و شرارت اور خدا و رسول کی مرضی کے خلاف کوئی فعل نہیں کروں گا، میری خطا اللہ معاف کرے۔ اگر یہ کلام نفاق و دغا بازی سے کہتا ہے، تو وہ جانے اور اُس کا خدا جانے۔ شریعت کا حکم تو اقرار ظاہری پر ہے، کسی کے دل کا حال خدا کو معلوم ہے۔ ہم تو اُس کے ساتھ وہی معاملہ کریں گے، جو ظاہر شریعت کا حکم ہے۔"



پھر بدخواہ کے ساتھ خیر خواہی کی مثال اس سے بڑھ کر کیا بلے گی کہ جب سلطان محمد خاں نے ملاقات کے وقت غلط فہمی اور مخالفت کی وجہ بیان کرنے کے لیے وہ محضر سامنے رکھا، جو ہندوستان سے سید صاحب کو بدنام کرنے کے لیے بھیجا گیا تھا، تو آپ نے وہ محضر لپیٹ کر مولانا محمد اسماعیل صاحب کے حوالے کیا اور فرمایا کہ اس کو بڑی حفاظت سے رکھیے گا، نہ کسی کو دکھائیے گا اور نہ بیان کیجیے گا، اس لیے کہ لشکر میں ہمارے اکثر غازیوں کا ایسا حال ہے کہ یہ بہتان و افتراء سن کر اگر ان بدخواہوں کے حق میں بددعا کریں، تو عجب نہیں کہ فوراً ان لوگوں کو نقصان پہنچ جائے، ہمارے دل میں یہ ہے کہ اگر کبھی اللہ تعالیٰ ہم کو ان سے ملانے تو ہم ان کے ساتھ نیکی اور احسان کے سوا کچھ نہ کریں۔

عالی ہمتی اور دریا دلی کا یہ واقعہ بھی نظر سے گزر چکا ہے کہ جب آپ نے فتح پور اور اس وقت کو اپنے حریف کو واپس کر دینے کا عزم فرمایا، تو سردار پشاور نے تاوان جنگ کے طور پر فوجی مصارف کے لیے، جو اس مہم میں پیش آئے تھے، چالیس ہزار روپے کی پیش کش کی، تو آپ نے اس کو بھی قبول نہیں فرمایا اور کسی منت اور بدل کے بغیر فتح کیا ہوا ملک واپس کر دیا۔ وقایع احمدی میں ہے:

”آپ نے سردار موصوف سے فرمایا کہ خان بھائی، تم نے جو اباب فیض اللہ کی زبانی چالیس ہزار روپے خرچ کے واسطے دینے کا وعدہ کیا تھا، تو اب اس کی فکر نہ کیجیے گا۔ ہم نے آپ کو معاف کیے، کیونکہ ہمارے پروردگار کے ان کسی بات کی کچھ کمی نہیں ہے۔ آپ ہمارے بھائی ہیں۔ آپ سے کسی طرح کا جرمانہ یا تاوان لینا ہم کو منظور نہیں ہے۔“

**حیا** | باوجود شجاعت اور بے نظیر جرات کے مزاج میں حیا کا مادہ بہت تھا اور یہ بھی اس ذات گرامی کا ایک پر ثوت تھا، جس کے متعلق دیکھنے والوں کی شہادت ہے: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَشَدَّ حَيَاءً مِّنَ الْعَذْرَاءِ فِي حَيْضِهَا وَكَانَ إِذَا كَرِهَ شَيْئًا عَرَفْنَا فِي وَجْهِهِ


مولوی سید جعفر علی لکھتے ہیں: آپ کی عادت تھی کہ اگر کوئی شخص جھوٹ کہتا تھا، تو آپ اس کو

لے ترمذی، روایت حضرت ابو سعید خدریؓ۔ ترجمہ: آنحضرت صلی اللہ علیہ وسلم اس سے بھی زیادہ شرمیلے تھے، جتنی کہ کنواری لڑکی پردے میں ہوتی ہے جب آپ کو کوئی چیز ہنگوار ہوتی تھی، تو چہرے پر اس کا اثر ظاہر ہوتا تھا (زبان سے نہیں نکلنے دیتے)

جھوٹا اور دروغ گو نہیں کہتے تھے، بلکہ اس بات کو اس طرح ظاہر فرماتے تھے کہ یہ شخص کچی پایز کھاتا ہے یعنی جھوٹ بولتا ہے۔ حاجی زین العابدین خاں رامپوری فرماتے ہیں کہ ہزاروں عورتوں نے آپ سے بیعت کی۔ بعض پردہ نشین تھیں اور بعض آپ کے سامنے آجاتی تھیں، لیکن کبھی آپ کی نظر ان پر نہیں پڑی۔ بیعت کا بھی طریقہ یہ تھا کہ آپ کپڑے کا ایک کنارہ پکڑ لیتے تھے اور دوسرا کنارہ وہ تھام لیتیں اور آپ ان کو توبہ کراتے اور احکام شریعت کی پابندی کا عہد لے لیتے۔

بعض مرتبہ غایت حیا سے خود اپنے قصور وار اور مجرم پر نظر نہیں کرتے تھے اور خود آپ کی نگاہیں ٹھک جاتی تھیں۔ سڈو خاں درانی کو آپ نے خیر، گھوڑا اور بہت سا سامان عطا فرمایا تھا۔ جس وقت پانندہ خاں تنولی سے لڑائی ہوئی، وہ شکر اسلام سے ساز و سامان سمیت بھاگ کر تنولی کے پاس چلا گیا۔ اس کے بھاگنے کے وقت مجاہدین نے آپ سے عرض کیا کہ سڈو خاں بھاگا جا رہا ہے۔ اگر محکم ہو، تو اس کو گرفتار کر لیں۔ فرمایا: دور کرو۔ انہوں نے پھر عرض کیا کہ وہ خیمہ وغیرہ بھی، جو سرکاری سامان اور آپ کا عطیہ ہے کہ وہ جہاد میں کام آئے، نہ یہ کہ ایسے نالائق اور مفسد لوگوں کے تصرف میں آئے، لیے جا رہا ہے۔ اگر اجازت ہو، تو چھین لیں۔ فرمایا: جانے دو۔ اگر اللہ تعالیٰ اپنی مہربانی سے ہم کو فتح دے گا، تو یہ سب ہمارے ہاتھ لگے گا۔ چند دنوں کے بعد تنولی سے صلح کی درخواست ہوئی اور مصالحت کے بعد دونوں طرف سے آمد و رفت شروع ہو گئی۔ سڈو خاں نے پھر شکر اسلام میں آنے کا ارادہ کیا۔ پانندہ خاں نے اس کا سامان وغیرہ ضبط کر لیا۔ وہ اپنے ہمراہیوں کے ساتھ آپ کے پاس حاضر ہوا اور اپنے ساتھیوں کے لیے بڑی کشادہ پیشانی کے ساتھ کھانے پینے کی جنس کی درخواست کی اور پانندہ خاں کی شکایت کرنے لگا کہ اس نے مجھے کھانا تک نہ دیا اور میرا ڈیرہ گھوڑا سب مجھ سے زبردستی لے لیا۔ اب میرے پاس آپ کا دیا ہوا کوئی سامان نہیں ہے۔ آپ نے فرمایا: پھر اُس ٹپے کے پاس کیوں گئے تھے؟ جو اُس کے طرف میں تھا، اُس نے دیا۔ اُس نے کہا کہ میری قسمت مجھے لے گئی آپ نے بڑے اخلاق سے فرمایا: جاؤ، ڈیرہ لگاؤ، خٹاک اور ضروری سامان ہمارے یہاں سے بلتا رہے گا۔ جب وہ بے حیا وہاں سے اٹھ کر

چلا گیا، تو آپ نے فرمایا کہ میں شرم کے مارے اُس کے چہرے پر نظر بھی نہیں ڈالتا۔ یہ شخص ایسی حرکاتِ ناشائستہ کرتا ہے۔ پھر انتہائی بے باکی کے ساتھ مجھ سے سامانِ کا مطالبہ کرتا ہے اور میرے سامنے آنے سے اس کو شرم بھی نہیں آتی۔



## سینتالیسواں باب

## دینی اخلاق و اوصاف

ایذا رسانی سے اجتناب | حقیقت یہ ہے کہ خدا کی کسی مخلوق کو (خواہ وہ جانور ہی کیوں نہ ہو) ایذا اور عمومی شفقت دینا اور اپنے نفس کا انتقام لینا یا کسی پر غصہ اُتارنا اور نفس کے تقاضے سے اُس کو اذیت پہنچانا آپ کے مساک میں ناجائز اور آپ کی اُفتادِ طبع سے بعید تھا۔ علماء و پشاور کے نام آپ نے جو خط لکھا ہے، اس میں آپ کا اپنی ذات کے متعلق یہ فرمانا بالکل حقیقت حال کی تصویر ہے :

اس فقیر نے کبھی کسی کو بلا وجہ شرعی ایک  
کوڑا بھی نہ مارا ہوگا، بلکہ بلا وجہ کتے کو بھی  
مارنا اس کی عادت نہیں جس شخص کو چند  
دن بھی اس کے ساتھ رہنے کا اتفاق ہوا  
ہے، اُس کو ضرور اس بات کا علم ہوگا۔

اس فقیر کے را بلا وجہ شرعی یک تازیانہ  
ہم نہ زدہ باشد، بلکہ زدن سگ ہم  
بلا وجہ از عادات اس فقیر نیست۔ ہرگز  
چند روز با فقیر ملازمت کردہ باشد  
لابد بر اس معنی آگاہ شدہ باشد۔

(مجموعہ خطوط قلمی)

متعدد واقعات سے یہ پتہ چلتا ہے کہ جانوروں کو ناحق تکلیف دینے اور ان کو بھوکا پایا

رکھنے یا اُن کے ساتھ زیادتی کرنے سے آپ کو سخت تکلیف ہوتی تھی اور آپ اس کو برداشت نہیں کر سکتے تھے۔

مولوی سید جعفر علیؒ لکھتے ہیں کہ جمال الدین نے (جو شاہ زمان کا وکیل تھا) ایک روز ایک کُتے کے سر پر تیر مارا۔ تیر اُس کے سر میں پیوست ہو گیا اور کُتا بھاگا۔ آپ نے جمال الدین کو بہت سزائش فرمائی اور فرمایا کہ یہ کُتا دیوانہ بھی نہ تھا کہ مار ڈالا جائے۔ تم نے یہ دیرانوں کی سی حرکت کی کہ بلاوجہ ظلم کیا۔ تم خدا سے نہیں ڈرتے کہ اُس کی مخلوق کو ستاتے ہو؟ چنانچہ آپ کے فرمانے سے قاضی مدنی نے بہت دُور تک کُتے کا پیچھا کیا اور تیر کو اُس کے سر سے نکالا۔

دوسری روایت یہ بیان کرتے ہیں کہ میاں نجم الدین راوی ہیں کہ ایک روز آپ حاضرین مجلس کے ساتھ تشریف رکھتے تھے کہ بیک ایک ایک طرف سے ایک کُتے کی دردناک آواز آئی۔ سُنتے ہی آپ کے چہرے کا رنگ بدل گیا۔ فرمایا: معلوم کرو، کون ظالم ہے؟ لوگوں نے تحقیق کر کے عرض کیا کہ فلاں شخص ہے۔ آپ نے اُس کو بہت ملامت کی، سخت سُست کہا اور فرمایا کہ اس کی سزا یہ ہے کہ اب روزانہ ہمارے باورچی سے روٹی لے کر گاؤں کے سب کُتوں کو تلاش کر کے کھلایا کرو۔ لشکر میں ایک شخص کالے خاں نامی تھے۔ سرکاری اُونٹ اُن کی تحویل میں رہتے تھے کہ ضرورت کے وقت لشکر کا سامان اُن پر بار کریں۔ وہ اس شعبے کے فاروغہ تھے۔ اُن کی چرائی اور دانہ پانی کے ڈنٹے وار تھے۔ ایک روز آپ کو اطلاع ملی کہ کالے خاں اُونٹوں کے دانے پانی کی خبر گیری میں کوتاہی اور غفلت سے کام لیتے ہیں اور بار برداری میں مضبوط اور کمزور کی رعایت نہیں کرتے۔ آپ نے اُن کو طلب فرمایا۔ جب وہ حاضر ہوئے، تو آپ نے اُن سے غصے سے فرمایا: کالے خاں، خدا سے ڈرو اور ان بے زبان مخلوقات کے حق میں کوتاہی نہ کرو، ورنہ یہ اُونٹ تم کو دوزخ میں پہنچا دیں گے۔ ہم نے تم کو صرف بوجھ لادنے کا ذمہ دار نہیں بنایا ہے، بلکہ اُن کے دانے پانی کی خبر لینا بھی تمہارے ذمے کیا ہے۔ بلکہ حقیقی کے انتقام کا خوف کرو اور ہر وقت ان بے زبانوں کی رعایت رکھو۔ یہ تقریریں کرنا حاضرین کے جسم پر لرزہ طاری ہو گیا اور خوفِ الہی سب کے دلوں پر چھا گیا۔ کالے خاں

نے اسی دن سے احتیاط کرنی شروع کر دی۔

مولوی سید جعفر علی اس عمومی شفقت کے بارے میں لکھتے ہیں :

”شفقتِ آن جناب بر تمامی مخلوقات  
 الہی بود حتی کہ در ایام سرماگس شہد پیش  
 آن حضرت بتلاش روزی خودی پرید۔  
 بعضے خدام را ارشاد شد کہ اندکے شہد  
 برائے این نگس درینجا بنیدازید زیرا کہ  
 این گسان دریں ایام چون شہد را ذخیرہ  
 می کنند، لاجرم گرسندی مانند چنانچہ  
 اندکے شہد بحکم آن جناب ریختہ شد۔  
 آپ کو خدا کی تمام مخلوقات پر شفقت تھی  
 یہاں تک کہ جاڑوں کے دنوں میں ایک  
 مرتبہ شہد کی مکھی اپنی روزی کی تلاش میں  
 اڑ رہی تھی۔ آپ نے بعض خادموں سے  
 ارشاد فرمایا کہ تھوڑا سا شہد اس مکھی کے  
 سامنے ڈال دو، اس لیے کہ یہ مکھیاں ان  
 دنوں میں شہد کا ذخیرہ کرتی ہیں۔ اس لیے بھوک  
 رہتی ہیں۔ چنانچہ تھوڑا سا شہد ڈال دیا گیا۔

**کلمہ گو کا احترام** | جب آپ کا عام انسانوں، بلکہ جانوروں تک کے ساتھ شفقت و رعایت کا یہ  
 معاملہ تھا، تو مسلمانوں کے ساتھ مراعات و لحاظ اور حفاظت و احترام کا جو رویہ ہوگا، وہ ظاہر ہے۔  
 اس کا اندازہ اس واقعے سے کیا جاسکتا ہے:

پشاور کی فتح کے بعد جب شکر اسلام گڑھی امان زئی میں تھا، میر عالم خاں باجوڑی  
 نے سید صاحب کی خدمت میں اپنا ایک معتبر آدمی اس پیغام کے ساتھ بھیجا کہ  
 ہم لوگ احکام شرعی قبول کرنے کے لیے تیار ہیں، آپ تشریف لائیں۔ آپ نے  
 مشورے کے بعد مولانا اسماعیل صاحب کو سو آدمیوں کے ساتھ باجوڑ کے لیے روانہ  
 کیا۔ جب یہ حضرات موضع خہر میں پہنچے تو ان اطراف کے رہنے والوں نے ایسا کہ  
 کے اس موضع کو گھیر لیا اور ہر طرف سے شور و غوغا بلند کرنے لگے۔ مولانا نے فرمایا  
 کہ تم قوم رائے زئی کے لوگ تو ہمارے دوستوں میں سے ہو، ہم سے تمہارے  
 حق میں کون سا قصور ہوا کہ ہم سے جنگ کرنے کے لیے تم سب اکٹھے ہو گئے؟

بڑی پُرس و جُو اور تحقیق و استفسار کے بعد بعض لوگوں نے جواب دیا کہ آپ چونکہ عالمِ خاں کے پاس جا رہے ہیں جب آپ وہاں پہنچیں گے، تو وہ بھی آپ کی حمایت و رفاقت اختیار کرے گا اور آپ ملکِ سمد کی طرف ہمارے ملک میں بھی قانونِ شرعی جاری کر دیں گے اور یہ ہم پر بہت شاق ہے۔ ہم محکمِ شرعی کے قبول کرنے کی طاقت نہیں رکھتے۔ مولانا کو جب اُن کا یہ جواب بلا، تو آپ نے کہلایا کہ تم مسلمان اور مسلمانوں کی اولاد ہو۔ کسی مسلمان کو محکمِ شرعی کا انکار جائز نہیں۔ اگر ہم سے کچھ کمی زیادتی ہو، تو مناسب یہ ہے کہ تمہارے ملا کتاب سامنے رکھ کر ہم سے گفتگو کر لیں اور افراط و تفریط کو دور کر کے ہم کو راہِ راست پر لے آئیں۔ انہوں نے یہ جواب سُن کر کہا کہ ملا سب تمہاری طرف ہیں اور تم خود بھی کتاب سے زائد کوئی بات نہیں کرتے، لیکن صاف بات یہ ہے کہ ہم کو کسی طرح شرع کی فرمانبرداری منظور نہیں ہے۔ اگر اس ملک میں تمہارا عمل دخل ہو جائیگا تو ہم ملک چھوڑ کر کہیں کسی کافر کی عملداری میں چلے جائیں گے تاکہ اپنے افغانی طور و طریق اور قانون کے مطابق زندگی گزاریں اور شرعِ محمدی کی پابندیوں سے ہماری زندگی تنگ نہ ہو۔

یہ جواب سُن کر مولانا کو سخت غصہ آیا اور فرمایا کہ ابتدا برسنِ شعور سے اس وقت تک ایسے کلمہ گو نہیں دیکھے کہ اسلام کے دعوے کے باوجود خود اپنے اوپر کفر کی شہادت دیتے ہیں اور شریعت کے انکار میں ان کو ذرا حیا نہیں آتی۔ حضرت امیر المومنین کا محکم تم سے جنگ کرنے کا نہیں ہے، ورنہ تمہارے اس انبوه کو بکریوں کے گلے کی طرح متفرق کر دیتے۔ ہمارا قصد چونکہ باجوڑ کی جانب ہے اور تم سب راہِ جو سے ہو، اس لیے ہم لشکرِ اسلام کی طرف مراجعت کرتے ہیں یہاں تک کہ ہمارے امیر اور امامِ ہند صاحب، کا محکم تمہارے بارے میں آجائے

فَانْتَظِرُوا إِنَّا مَعَكُمْ مِنَ الْمُنْتَظِرِينَ - (الاعراف : ۷۱)

لوند خور سے آپ نے سید صاحب کی خدمت میں تمام حالات لکھ کر لکھ اور شاہین طلب فرمائی۔ سید صاحب نے مولانا کو جو جواب دیا، وہ مولوی سید جعفر علی کے الفاظ میں حسب ذیل ہے

مولانا، اس قوم آخر مسلمانا نندو ما مدتے  
 در میان ایشان اقامت داشتہ ایم  
 این وقت بسبب جمل وعادت قوم  
 این چنین کلمات کفر بر زبانہا سے  
 ناپاک شاں بر آمد۔ من خطوط بنام ہریکے  
 بشکایت این حرکات ناملائم می فرسیدم۔  
 چه عجب کہ براہ آیند و اگر این وقت  
 نخواہند آمد، آئندہ را امید است و  
 الا ذات قوی و عزیز مالک خود رجا  
 می داریم کہ بعد این قدر اہمال بسزایے  
 شدید آنہا را خواهد رسانید و اُمَلِي  
 لَهُمْ اِنْ كَيْدِي مَتِينٌ  
 (۱۸۲: ۱۸۳)

مولانا، یہ لوگ آخر مسلمان نہیں اور ہم  
 عرصے تک ان کے درمیان رہ چکے ہیں۔  
 اس وقت جمالت اور قومی عادات کے  
 سبب سے ایسے کلمات کفران کی زبانوں  
 سے نکلے ہیں۔ میں (ان کے سرداروں  
 میں سے) ہر ایک کے نام اس حرکت  
 ناشائستہ کی شکایت کے خطوط لکھوں گا،  
 کیا عجب کہ یہ راہ راست پر آجائیں اگر  
 اس وقت نہیں آئیں گے، تو آئندہ امید  
 ہے، ورنہ اپنے مالک ذوالجلال سے جو  
 قوی اور غالب ہے، امید رکھتا ہوں کہ اتنی  
 مہلت کے بعد ان کو سخت سزا دے گا۔  
 وَأُمَلِي لَهُمْ اِنْ كَيْدِي مَتِينٌ (اور ان کو  
 شان اوست۔)

ڈھیل دیے جاتا ہوں، بلیک میرا او پکڑا ہے) اس کی شان ہے

مسلمانوں کے درمیان مصالحت | کرا اور کلر گو کے احترام ہی کا یہ تہمتہ اور ٹیگمہ ہے کہ آپ کے  
 نزدیک ابتدا ہی سے مسلمانوں کے درمیان مصالحت کی بیدار ہمت تھی۔ مندرجہ ذیل واقعے سے  
 اس کا اندازہ ہوتا ہے:

”مُحْسِن خاں بیان کرتے ہیں کہ رمضان المبارک کے دن تھے۔ آپ نے ایک روز فرمایا کہ آج



روزہ ٹھنڈے کنوئیں پر کھولیں گے، جو تھکے سے ایک کوس کے فاصلے پر تھا۔ سب تیار رہیں جب روانگی کا سامان اور افطاری کی تیاری ہو گئی، تو راتے بریلی سے اطلاع آئی کہ فلاں فلاں مسلمانوں کے درمیان جنگ درپیش ہے اور عجب نہیں کہ تلوار بندوق کی نوبت آجائے۔ آپ نے یہ سن کر محسن خاں، شیخ لطافت، مہمور خاں، ابراہیم خاں، امام خاں وغیرہ دس آدمیوں سے فرمایا کہ ہمیں معلوم ہے کہ تم کو اس وقت پاپس کی شدت ہوگی اور اب یہ شدت بڑھتی ہی جائے گی، لیکن کیا کیا جائے کہ بغیر ان شقتوں کے برداشت کیے ہوئے مراتب کمال تک پہنچنا میر نہیں آتا چونکہ دو مسلمانوں کے درمیان کشت و خون کی نوبت آگئی ہے، تم دوڑ کر جاؤ اور فریقین کے درمیان اپنے کو ڈال دو اور کہو کہ جو دوسرے کے قتل کے درپے ہے، وہ پہلے ہم کو قتل کر دے۔ چونکہ یہ رمضان کے دن ہیں اور آپ روزے سے ہیں، اس لیے آپ اس اکبر الکبائر کے مرتکب انشاء اللہ نہیں ہونگے۔ کل سید صاحب کے پاس چل کر اپنے جھگڑے کا تصفیہ کرا لیجیے گا۔ اپنے محسن خاں سے فرمایا کہ چونکہ تمہارے ماموں کا مکان قریب ہے، وہیں افطار کر کے اپنے ساتھیوں کے ساتھ واپس آنا۔

وہ سب دوڑتے ہوئے گئے۔ محسن خاں ایک فریق کی طرف دوڑے اور شیخ لطافت نے دوسرے فریق کا رخ کیا اور آٹھوں آدمی فریقین کے درمیان کھڑے ہو گئے اور دونوں کو مصالحت پر راضی کر لیا۔ افطار کے وقت محسن خاں کے ماموں کے گھر سے افطاری آئی۔ افطار اور نماز مغرب کے بعد سب تھکے واپس ہوئے۔ اس کے بعد یہ قضیہ بھی طے ہو گیا۔<sup>۱</sup>

ناظرین کو یاد ہوگا کہ آپ مسلمانوں کے درمیان مصالحت کی خاطر ڈیڑھ مہینے تک کابل میں مقیم رہے اور سرداران کابل کے درمیان، جو ایک باپ کی اولاد تھے، لیکن آپس میں سخت اختلاف اور رتہ کشی تھی، صلح کی کوشش کرتے رہے۔ ڈیڑھ مہینے کی لگاتار کوشش کے بعد جب آپ نے کامیابی نہ دیکھی، تو پشاور کا قصد فرمایا۔

رفقار پر شفقت | رفقار اور دین کے راستے میں ساتھ دینے والوں کے ساتھ آپ کا معاملہ اس حکم الہی کی تعمیل اور اس آیت کی تفسیر تھی:

وَ اَخْفِضْ جَنَاحَكَ لِمَنِ اتَّبَعَكَ      ان لوگوں کے ساتھ فروتنی سے پیش آئیے  
 مِنَ الْمُؤْمِنِينَ (۲۶: ۲۱۵)      جو اہل ایمان میں سے آپ کی راہ پر چلیں،  
 آپ کو ان کے حال پر جو شفقت و عنایت تھی، اُس نے ماں باپ کی شفقت کو بھلا دیا تھا۔  
 مولوی سید جعفر علی لکھتے ہیں:

و فر شفقت بر غازیان و بنیادار آ پنہاں      و بنیادار مجاہدین کے حال پر آپ کی شفقت  
 بود کہ ہر کس ازیشاں جناب ممدوح را      کا یہ حال تھا کہ ان میں سے ہر ایک آپ کو  
 زائد از پدر و مادر خود می دانست۔      اپنے ماں باپ سے زیادہ سمجھتا تھا۔

اس شفقت و تعلق کا یہ اثر تھا کہ رفقار و خدام آپ کے ہوتے ہوئے ہشاش بشاش رہتے تھے، بڑے سے بڑا صد مفسی خوشی برداشت کر لیتے تھے اور اپنے میں قوت محسوس کرتے تھے لیکن آپ کی جدائی میں ان کو ایسا خلا محسوس ہوتا تھا، جو کسی چیز سے پُر نہیں ہو سکتا تھا۔ بالاکوٹ کے راستے میں ایک مخلص نے اس کیفیت کو ان لفظوں میں بیان کیا، جو پچھلے صفحات میں گزر چکے ہیں:

ہم لوگ جب تک آپ کو دیکھتے ہیں، تب ہی تک سب طرح کی تسکین اور دلجمعی ہوتی ہے اور اپنے حوصلے کے موافق عبادت بھی کر سکتے ہیں اور دُعا بھی کر سکتے ہیں جب ہم آپ کی صحبت سے جدا ہو جاتے ہیں، اس وقت ہم سے کچھ نہیں ہو سکتا، نہ عبادت نہ دُعا، اور پریشانی اور پرالگتنگی طبیعت پر چھا جاتی ہے۔ جب آپ کی جدائی میں ہم لوگوں کا یہ حال ہو، پھر بھلا ہم کیونکر آپ کو چھوڑ دیں، اگر آپ قضا و حاجت کو تشریف لے جاتے ہیں اور دو چار گھڑی آپ ہم سے فانسب رہتے ہیں، اس عرصہ قلیل میں ہم لوگ آپ کے فراق میں بے صبر اور بیاب ہو جاتے ہیں۔ جب آپ تشریف لاتے ہیں اور آپ کے دیدار سے ہماری آنکھیں روشن ہو جاتی ہیں، اُس وقت دل کو چین اور آرام ہوتا ہے۔

آپ اپنے ساتھیوں کو اس محبت و قدر کی نگاہ سے دیکھتے اور ایسے محبت و قدر دانی کے الفاظ فرماتے کہ ان کا غم و فکر اور تکلیف دور ہو جاتی، وہ تازہ دم ہو جاتے اور آپ کے اخلاق پر فریفتہ اور راہِ خدا میں جان دینے کے لیے سوجان سے تیار ہو جاتے۔ پنجاب میں ایک مرتبہ آپ نے اپنے نئے پُرانے ساتھیوں کے سامنے فرمایا:

”یہ ہمارے سب مسلمان بھائی اپنے گھربار، خویش و تبار، ناموس و نام، عیش و آرام ترک کر کے محض اللہ اور رسولؐ کی خوشنودی کے لیے آئے۔ ہمارے لیے گویا گویا بے باک اور بے ہوا کے لکڑے ہیں کہ سیکڑوں، بکا، ہزاروں میں سے چھٹ کر آئے ہیں۔ ان کی قدر و منزلت ہم جانتے ہیں، ہر ایک نہیں پہچان سکتا۔“

مولوی سید جعفر علی لکھتے ہیں کہ جب میں اپنے رفقاء کے ساتھ اسب میں حاضر خدمت ہوا، تو حضرت نے مجھے ارشاد فرمایا کہ

ہم راہبانِ شام و ہم سیاہ سیاہ رنگ اند  
تھارے ساتھی کالے کالے لوگ ہیں لیکن  
ہم جو اہراند۔  
ہیں جاہرات۔

مساوات | باوجود اس کے کہ سب رفقاء و خدام آپ کی ہر خدمت کے لیے ہر وقت تیار رہتے۔ سید صاحب امتیاز و شیخیت پسند نہیں کرتے تھے۔ ہر کام میں مجاہدین اور رفقاء کے شریک حال رہتے، مشقت اور مجاہدے کے کام میں ان کا ہاتھ بٹاتے، تنگی اور کشائش، فقر و فاقہ، ہر حال میں ان کے شریک رہتے اور اپنے ہاتھ سے سب کام کرتے۔ پچھلے صفحات میں پنجاب کے حالات میں گزر چکا ہے کہ آپ کے باورچی خانے کا ایندھن ختم ہو جاتا، تو آپ کھاریاں لے کر جنگل چلے جاتے۔ لشکر میں خبر ہوتی کہ آپ لکڑیاں لینے گئے ہیں، تو اکثر آدمی لکڑیاں کاٹنے چلے جاتے۔ آپ لکڑیاں کاٹنا شروع کرتے، تو آٹھ آٹھ آدمی آپ کے ساتھ کاٹتے کاٹتے تک جاتے اور آپ اکیلے نہ تھکتے۔ ایک مرتبہ لوگوں نے مسجد میں سنگریزوں کی شکایت کی۔ آپ اگلے دن گھاس چھیلنے تشریف لے گئے۔ گھاس پھیل کر

لئے اور مسجد میں بچھا دی۔ ایک مرتبہ لوگوں نے شکایت کی کہ خیمے میں دھوپ جاتی ہے اور تکلیف ہوتی ہے۔ آپ نے فرمایا کہ دراتعیاں جمع کر دینا صبح کو اٹھ کر آپ تشریف لے گئے اور بڑے انتظام سے خوبصورت کھڑکی دار جھونپڑے بنا دیے۔ اس کی وجہ سے بہت جگہ دکھیا دکھی ایسے ہی جھونپڑے بن گئے۔ آپ کو یہ گوارا نہیں تھا کہ رفقاء و اہل شکر، جن کی تعداد سیکڑوں سے متجاوز تھی، کسی موقع پر فاقے سے رہیں اور آپ کھانا تناول فرمائیں۔

مقام سچینی میں ایک روز شام تک غلے کا انتظام نہ ہو سکا۔ باورچیوں نے آپ کے لیے آدھ سیر کے بقدر کھانا تیار کر لیا۔ جب آپ کو اس کی اطلاع دی گئی کہ آپ کے لیے کھانا تیار ہے فرمایا: اَسْتَغْفِرُ اللہ! مہلایہ ہو سکتا ہے کہ میں تنہا کھاؤں اور تمام لشکر فاقے سے رہے؟ مخلصین نے عرض کیا کہ یہ آدھ سیر کھانا، جو تیار ہے، سارے لشکر کے لیے تو کافی نہیں ہے، اسے ہم کس کو کھلائیں؟ فرمایا: جس کا جی چاہے، کھالے، لیکن مجھے یہ گوارا نہیں کہ میں تنہا کھاؤں اور تمام مسلمان نانے سے رہیں غرض، وہ کھانا اسی طرح سے رکھا رہا۔ ایک پہر رات گزرنے کے بعد غلے کا انتظام کرنے والے خبر لائے کہ لشکر کے لیے غلہ آ رہا ہے۔ مولوی عبدالوہاب صاحب قاسم غلہ نے عرض کیا کہ وہ کھانا تیار ہے، آپ نوش فرمائیں۔ فرمایا: یہ غلہ تمام لشکر کے لیے کافی ہو جائے گا، مولوی صاحب نے عرض کیا: ضرورت بھر کے لیے کافی ہو جائے گا۔ اس کے بعد آپ نے کھانا تناول فرمایا۔

ایک مرتبہ ملک سمہ سے ہجرت کے زمانے میں آپ پہاڑ سے گزر کر تاکوٹ ابھی نہیں پہنچے تھے کہ عصر کے وقت ایک شخص دریا عبور کر کے گھی لگی ہوئی دو روٹیاں لے کر آیا اور آپ کو پیش کیں۔ آپ گھوڑے کی پیٹھ پر تھے۔ آپ نے وہ روٹیاں لے لیں۔ اُس نے عرض کیا کہ یہ خالص آپ کے لیے لایا ہوں۔ فرمایا: اَلْحَمْدُ لِلّٰہ! اس وقت مجھے بھوک بھی تھی۔ گھوڑے کے اوپر بیٹھے بیٹھے تقریباً آدھی روٹی تناول فرمائی اور اپنی عادت کے مطابق آدھی دوسرے کو عنایت فرمادی:

بیم نانے گر خور و مرد حشا بذل درویشاں کنت دنیے وگر

آپ کو گفتگو اور خطاب میں بھی کوئی ایسا لفظ اور عبارت پسند نہ تھی، جس سے تفوق اور

بالاتری کا اظہار ہوتا ہو۔ اکثر ساتھیوں اور خدام کو خان بھائی، سید بھائی کے الفاظ سے مخاطب فرماتے۔ پیر خاں مورانوی آپ کی طرف سے کھٹل کے ناظم تھے۔ اُن کے نام آپ کی طرف سے جو خطوط جاتے تھے، آپ کے منشی اُن کو اس طرح خطاب کرتے تھے: "از امیر المؤمنین مطالعہ اخلاص نشان پیر خاں سلمہ اللہ تعالیٰ، بعد از سلام سنون و دُعا، اجابت مقرون واضح آن کہ الخ۔ ایک روز اپنے اخلاص نشان کے مجلے پر منشی صاحب سے فرمایا کہ بھائی انصاری، اُمراء و رؤساء زمانہ کے منشی اکثر اُن کے نوکروں کو اخلاص نشان کے لقب سے خطاب کرتے ہیں مجھے اس سے کراہت آتی ہے کہ سرداروں کو نوکروں کے الفاظ سے خطاب کیا جائے۔ حقیقت میں یہ سب بھائی ہیں، جن کو ایسا لکھا جاتا ہے۔ منشی صاحب نے عرض کیا کہ اخلاص نشان ہونا ہمارے لیے سعادت دارین ہے، لیکن آج سے براورہ اخلاص نشان لکھا کروں گا۔ چنانچہ اس روز سے یہی معمول ہو گیا۔

اپنے علاوہ اپنے متعلقین کے لیے بھی آپ اہل لشکر کے متعلقین کے مقابلے میں کوئی خصوصیت اور امتیاز پسند نہیں کرتے تھے۔ بالاکوٹ کی روانگی کے دوران میں ایک روز ارباب بہرام خاں کی خواتین نے یاٹو کی سواری پر بیٹھنے سے انکار کیا اور کہنے لگیں: حضرت امیر المؤمنین نے اپنی اہلیہ کو تو پاکی پر سوار کرایا ہے، ہمارے لیے پاکی کا انتظام کیوں نہیں کیا؟ آپ ایک فلائنگ آگے جا چکے ہونگے کہ آپ کو اطلاع ملی کہ ارباب صاحب نے ابھی اپنے اہل و عیال کے ساتھ کوچ نہیں کیا۔ اُن کے متعلقین یاٹو کی سواری سے عُذر کرتے ہیں۔ آپ نے یہ سُنتے ہی پانچ روپے ارباب صاحب کو بھیجے اور فرمایا کہ میری جانب سے ارباب صاحب سے کہ دینا کہ میں آپ کو مومن سمجھتا ہوں اور اہل ایمان کی خوشامد و خاطر داری ضروری نہیں سمجھتا۔ اس لیے کہ یقین رکھتا ہوں کہ اہل ایمان اس عبادتِ عظمیٰ، یعنی، جہاد فی سبیل اللہ کے تعلق سے میری رفاقت سے ہاتھ نہیں کھینچیں گے۔ البتہ منافقوں کی خاطر داری اور دُکھوتی اُن کے ایمان کی طرح میں بہت کرتا ہوں اور اس کا حکم بھی ہے۔ میں اپنی بیوی کو اُن کی بیویوں پر کسی امر میں بھی فوقیت نہیں دیتا، لیکن اہلیہ کے لیے یہ سواری پاکی! اس مجبوری سے اختیار کی ہے کہ اُن کو امید ہے اور شرعی قاعدے کے مطابق اُن کی رعایت اس وقت ضروری ہے۔ اگر یہ عُذر نہ ہوتا، تو دوسری عورتوں کو اگر سواری

کے لیے یا بوجہ دیا ہے، تو ان کو کسی گدھے پر سوار کرنے میں مجھے تامل نہ ہوتا۔ اگر یہی عذر ارباب بہرام حساب کی بیوریوں میں سے بھی کسی کو ہو، تو اس روپے سے اس کا انتظام کر لیا جائے۔

حمیتِ شرعی اور غیرتِ دینی | حیا اور انتہائی مردت و لحاظ کے باوجود شریعت کے معاملے میں آپ انتہائی غیور اور حساس تھے اور دینی حمیت و غیرت کا یہی جوہر ہے، جس نے آپ کو اسلام کی حمایت و نصرت کیسے مسلمانوں کی امداد اور جہاد فی سبیل اللہ پر آمادہ کیا اور آپ وعظ و تبلیغ اور سلوک و ارشاد پر قانع نہ رہ سکے اور بالآخر اسی راہ میں آپ نے جان دے دی۔

علماءِ پیش اور کے نام آپ نے جو طویل مکتوب تحریر فرمایا ہے، اس میں اپنے دلی جذبے اور فطری حمیت کو اس طرح بیان کرتے ہیں۔ اس بات کی تردید کرنے کے بعد کہ مسلمانوں کے جان و مال پر بلا و جبرِ شرعی دست درازی کی جاتی ہے اور یہ محض افتراء و بہتان ہے، لکھتے ہیں :

فاما آنچه سرزنش و گرشمالی ملک جبار از  
باقی اللہ نے اس ناچیز کے ذریعے بعض مفتیان  
دست این ذرہ بے مقدار بہ بعضے از  
مردین کو جو سرزنش اور گرشمالی فرمائی  
مردین اشرا و منافقین بد شمار رسید  
ہے، اس کو میں اپنی انتہائی سعادت اور  
پس آن را از اعظم سعادت خود می  
اللہ کے یہاں مقبولیت کی علامت سمجھتا  
شمارم و اقوی علامات مقبولیت خود  
ہوں، بلکہ حقیقت تو یہ ہے کہ اعانتِ دین  
میں غیرت اور معاندین کی امانت و تدلیل  
می انگارم، بلکہ غیرت در اعانت دین و  
کاشوق ایمان کے لازم میں سے ہے جس  
رغبت با امانت معاندین از لوازم ایمان  
میں غیرت ایمانی نہیں، حقیقت میں ایمان  
است۔ ہر کہ غیرت ایمانی و حمیتِ اسلامی  
سے عاری ہے۔  
نمی دارد، فی الحقیقت ایمان ندارد۔

آیہ کریمہ تبارک و تعالیٰ : يَا أَيُّهَا الَّذِينَ  
آمَنُوا مَنْ يَرْتَدَّ مِنْكُمْ عَنْ دِينِهِ  
فَهُوَ يَأْتِي اللَّهَ بِقَوْمٍ يُحِبُّهُمْ  
اللہ تعالیٰ فرماتا ہے کہ اے لوگو، تم میں سے  
جو اپنے دین سے پھر جائے گا (تو اللہ کو  
کچھ پروا نہیں)، وہ عنقریب ایسے لوگوں

و يُحِبُّونَهُ أَذِلَّةٍ عَلَى الْمُؤْمِنِينَ  
أَعِزَّةٍ عَلَى الْكَافِرِينَ يُجَاهِدُونَ  
فِي سَبِيلِ اللَّهِ وَلَا يَخَافُونَ لَوْمَةَ  
لَأَيْمٍ - (المائدہ : ۵۴)

وَقَالَ اللَّهُ تَعَالَى : يَا أَيُّهَا  
النَّبِيُّ جَاهِدِ الْكُفَّارَ وَالْمُنَافِقِينَ  
وَاعْلَمْ أَنَّ عَلَيْهِمْ وَمَا وَهُمْ بِهِمْ

سید صاحب کی ساری جدوجہد کا محرک اور سبب اصلی یہی اسلامی حمیت و غیرت ہے، جو ہندوستان پر کفر کے تسلط اور اسلام کے زوال کو دیکھ کر حرکت میں آئی اور اُس نے کبھی آپ کو سکون سے بیٹھنے اور دنیا کا کوئی اور کام کرنے کی اجازت نہیں دی۔ شاہ سلیمان کے نام آپ نے جو خط لکھا ہے، اُس میں اس حقیقت کو بہت کھلے لفظوں میں بیان کیا ہے۔ فرماتے ہیں:

قصارا از مدت چند سال حکومت و  
سلطنت این ملک بریں عنوان گردیدہ  
کہ نصارائے نکو بیدہ خضال و مشرکین بدل  
بر اکثر بلاد ہند استیلا یافتند و آن دیار  
را بظلمات ظلم و بیداد مشحون ساختند و  
در آن بلاد و انصاری رسوم کفر و شرک  
استہار یافتہ شعائر اسلام را رو باستقامت  
آوردہ۔ ناگزیر سینہ بے کینہ بمعانستہ  
این حال پر از رنج و ملال بُرد، بشوق  
ہجرت مالا مال۔ غیرت ایمانی بدل در جہش

تقدیر سے چند سال سے ہندوستان کی  
حکومت و سلطنت کا یہ حال ہو گیا ہے کہ  
عیسائی اور ہندوؤں نے ہندوستان کے کٹر  
جتنے پر غلبہ حاصل کر لیا ہے اور ظلم و بیداد  
شروع کر دی ہے، کفر و شرک کا غلبہ ہو  
گیا ہے اور شعائر اسلام اٹھ گئے۔ یہ حال  
دیکھ کر ان لوگوں کو بڑا صدمہ ہوا۔ ہجرت کا  
شوق دہشتگیر ہوا، دل میں غیرت ایمانی  
اور سر میں جہاد کا جوش و خروش  
ہے۔

بُود و اقامت جہاد بسرِ خروش - (مکتوباتِ علمی)

نواب وزیر الدولہ مرحوم آپ کی اس دینی فکر مندی کا تذکرہ کرتے ہوئے لکھتے ہیں:  
"آپ فنا فی الدین تھے۔ اس کے سوا آپ کو کوئی اور فکر اور کوئی ذوق نہ تھا۔ سوتے  
جاگتے، اٹھتے بیٹھتے اسی کا خیال رہتا۔ آپ کی گفتگو میں اسی کی سر بلندی اور اسی کی  
ترقی کا ذکر رہتا۔ آپ کے ہر کام، آپ کی تمام کوششوں، جنگ اور فرج کشی کا مقصد  
یہی تھا"

یہ حمیت دینی محض مخالفین اور دشمنانِ اسلام ہی کے مقابلے میں نہیں تھی، بلکہ اگر کسی قریب ترین  
رفیق اور عزیز ترین دوست کی زبان سے بھی کوئی کلمہ ایسا نکل جاتا، جس سے شریعت کی تعقیر یا جنابِ الہی  
میں بے ادبی کا پہلو نکلتا، تو آپ کی یہ حمیت جوش میں آجاتی اور آپ غایت حیا اور انتہا بر مروت کے  
باوجود ضبط نہ فرما سکتے۔

سفر حج سے واپسی پر راستے میں مولوی سید کرامت علی بہاری کا الہ آباد سے خط آیا۔ سید عبدالرحمن  
صاحب کہتے ہیں کہ آپ نے وہ خط پڑھنے کے لیے مجھے دیا۔ اس میں القاب و آداب کے بعد یہ لکھا  
ہوا تھا کہ جناب والا کا سرفراز نامہ اس طرح شرفِ صدور لایا، جیسے آسمان سے وحی۔ ابھی میں ہمیں  
تک پہنچا تھا کہ ان لفظوں کو سنتے ہی آپ نے خط میرے ہاتھ سے لے لیا اور اس کو پھاڑ کر بتی بتی کر  
دیا۔ آپ کو خط کے ایسے بڑے عنوان سے بڑا رنج پہنچا، پیشانی پر سخت غصّہ اور غضب کی علامتیں  
ظاہر ہوئیں۔ شیخ محمد خیر آبادی راوی ہیں کہ ایک شخص نے عرض کیا کہ کم از کم خط کا مضمون تو معلوم ہو  
جاتا۔ فرمایا کہ جس خط کا عنوان بارگاہِ النبی میں ایسی گستاخی اور بے ادبی ہو، اُس کا مضمون کیا دیکھا  
جائے؟ خود کو تو پیغمبر ٹھیرایا اور مجھے نمودِ باللہ خدا ہی بنا دیا! مولوی کرامت علی صاحب کو جب اس  
واقعہ کی اطلاع ہوئی، تو بڑے پشیمان اور خوف زدہ ہوئے، لیکن جب وہ حاضر ہوئے، تو آپ نے پہلے  
سے بھی زیادہ شفقت کا برتاؤ کیا۔



**اتباع** | سید صاحب کی زندگی کا سب سے بڑا جوہر اور امتیاز اتباع ہے، یعنی، فائدہ و مصالح، نفع و نقصان، نیکنامی و بدنامی سے بالکل قطع نظر کر کے حکم شرعی کی پیروی اور رضائے الہی کے درپے ہونا اور صرف اسی سے غرض رکھنا۔ یہ وہ چیز ہے، جو اس امت کے کابلیں و مخلصین کو خالص اہل بیت اور موقع پرستوں ہی سے ممتاز نہیں کرتی، بلکہ ان متوسط درجے کے اہل اطاعت و اتباع سے بھی ممتاز کرتی ہے، جو اتباع کے ایسے نازک استمان میں مصالح و منافع کو نظر انداز نہیں کر سکتے۔ یہی وہ مقام ہے، جہاں عقل کے بھی پڑ جلتے ہیں، بڑے بڑے وفادار رفیق پیچھے رہ جاتے ہیں، دور اندیشی اور عاقبت شناسی و انتوں میں انگلیاں دیتی ہے اور ہر شخص تصویر حیرت بن کر رہ جاتا ہے، لیکن صاحب یقین اور قیام کمال جس کے سامنے صرف احکام الہی اور فرائض عبودیت ہوتے ہیں، اپنا کام کیے جاتا ہے۔ وہ اس موقع پر بڑے سے بڑے نقصان کو گوارا کرتا ہے، حکم الہی کی تعمیل اور رضائے الہی کی امید میں ملک کے ہاتھ سے نکل جانے کو ملک کے نفع ہو جانے سے زیادہ نفع بخش سمجھتا ہے۔ یہ اتباع کی وہ شان ہے کہ خدینہ کی صلح میں، جب صحابہ کرام میں بھی جلیل القدر ہستیوں کو اپنی ذلت اور کمزوری اور شرائط صلح کے سخت ہونے کا احساس ہو رہا تھا، تو ابو بکر صدیقؓ حضرت عمرؓ سے یہ فرما رہے تھے: "آپ کی رجا تمام لو۔ یہ یقینی بات ہے کہ وہ اللہ کے رسول ہیں۔" یہی مقام جدیقت تھا کہ جب آنحضرت صلی اللہ علیہ وسلم کی وفات پر سارے عرب میں ارتداد کی آگ پھیل جاتی ہے اور قبائل یکے بعد دیگرے خزاں کے پتوں اور تسیح کے دانوں کی طرح اسلام سے نکلنے جاتے ہیں اور بعض صحابہ کے اپنے الفاظ میں "مسلمانوں کی وہ کیفیت ہو جاتی ہے، جیسے بارش کی رات میں بھیروں کی کہ وہ اپنے باڑے میں ڈبک جاتی ہیں اور سردی سے ٹھٹھرنے لگتی ہیں۔" مدینہ حملہ آوروں کی طرف سے ہر وقت خطرے میں ہے، اُس وقت حضرت ابو بکرؓ حضرت اُسامہؓ کا لشکر، جس کو رسول اللہ صلی اللہ علیہ وسلم نے شام بھیجنے کے لیے تیار کیا تھا، روانہ کر دینے پر مُصر ہیں۔ اس لشکر میں مہاجرین و انصار کے بڑے بڑے سردار اور میدان جنگ کے آزمودہ کار سپاہی ہیں، خود حضرت عمرؓ بھی اس لشکر میں ہیں، یہ اُس وقت کے مسلمانوں کی فوجی طاقت کا اکل سرمایہ تھا، لوگوں نے حضرت ابو بکرؓ سے عرض کیا کہ اس وقت اس لشکر کا مدینہ سے باہر جانا

کسی طرح مناسب نہیں۔ حملہ آوروں اور دشمنوں کی نگاہیں مدینے پر ہیں۔ اس لشکر کے کوچ کرتے ہی مدینے پر حملہ ہو جائے گا۔ اس مشورے میں مدینے کے تمام عقلاء شریک تھے، لیکن حضرت ابوبکر صدیقؓ کے نزدیک رسول اللہ صلی اللہ علیہ وسلم کا منشا پورا کرنا اور آپ کے ارادے کو عمل میں لانا ہی سب سے بڑی عقلندی اور سیاست تھی۔ آپ صاف جواب دیتے ہیں کہ قسم ہے اُس ذات پاک کی، جس کے قبضے میں ابوبکرؓ کی جان ہے، اگر مجھے اس کا بھی یقین ہو جائے کہ جنگل کے درندے مجھے اٹھالے جائیں گے تب بھی میں رسول اللہ صلی اللہ علیہ وسلم کا منشا برباد کر دوں گا اور اُسامہؓ کا لشکر بھیج کر رہوں گا۔ یہی اتباع، خلافت راشدہ کی روح ہے اور یہی وہ پہلو ہے، جو حضرت ابوبکرؓ اور حضرت علیؓ کی خلافتوں میں پورے طور پر مشترک ہے۔ ایک نے فتوحات کی حالت اور اسلام کے اقبال و ترقی کے دوران میں اتباع کا حق ادا کیا اور خلافت نبوت کا شاندار نمونہ پیش کیا، دوسرے نے انتہائی بقتوں اور آزمائشوں اور اپنی خلافت کے پُر آشوب دور میں نبوت کی جانشینی کا حق ادا کر کے دکھلا دیا اور خلافت علیؓ منہاج الفتوہ کے معیار سے بال برابر ہٹنا اور اپنے اصول میں ذرہ برابر ترمیم اور ادنیٰ لچک پیدا کرنا بھی گوارا نہیں کیا۔ بیت المال کی آمد و خرچ کے معاملے میں، عمال و حکام کے عزل و نصب میں وہ اسی پل صراط پر قائم رہے جو بال سے زیادہ باریک اور تلوار سے زیادہ تیز ہے۔ یہ کام موبخ کا ہے کہ وہ صدیقی اور علوی دورِ خلافت کی تفصیلات مرتب کرے اور ان کے اسباب و نتائج سے بحث کرے گہری نظر رکھنے والے کی نگاہ میں اصل چیز اتباع ہے اور اس لحاظ سے اس کو حضرت علیؓ کی خلافت و حقیقت حضرت ابوبکرؓ کی خلافت کا طبعی ابتدا و تسلسل نظر آئے گا اور دونوں میں بنیاد، روح اور مزاج کا کوئی فرق نہیں محسوس ہوگا۔

سید صاحبؒ کی تاریخ میں جو مقام سب سے زیادہ نازک پیش آتا ہے، جس کی توجیہ میں بڑی سی بڑی عقیدتمندی کو بھی دشواری محسوس ہوتی ہے، وہ پشاور فتح کرنے کے بعد سلطان محمد خاں کے حوالے کر دینے کا واقعہ ہے۔ اس موقع پر خود آپ کے لشکر کے اہل اخلاص بھی سخت کشمکش میں تھے ایک طرف آپ پر اعتماد اور آپ کی اطاعت کا معاملہ تھا، دوسری طرف ایک ایسے ناقابلِ اعتماد اور بابر کے

آزمودہ دشمن اور بداندیش کو مارا سلطنت حوالے کر دینے کا سہہ تھا، جس نے زک پہنچانے اور مہاجرین کا استیصال کرنے میں کوئی دقیقہ کبھی اٹھا نہیں رکھا۔ حقیقت یہ ہے کہ یہ موقع بڑے بڑے راسخ عقیدت لوگوں کے لیے بھی بڑا نازک اور صبر آزما تھا، اور اب بھی ایک پُر جوش مؤرخ اور عقیدتمند سوانح نگار یہاں پہنچ کر ٹھٹک کر کھڑا ہو جاتا ہے۔

لیکن واقعہ یہ ہے کہ اس معاملے کا سمجھنا بہت دشوار بھی ہے اور نہایت آسان بھی۔ دنیا میں ہر قفل کی ایک کنجی ہے۔ اس کنجی سے اس قفل کا کھلنا نہایت آسان ہے اور اس کنجی کے بغیر اس کا کھلنا نہایت دشوار۔ اس مسئلے کی بھی ایک کنجی ہے جس سے وہ آسانی حل کیا جاسکتا ہے۔ اگر وہ کنجی ہاتھ نہ آئے تو یہ ایک عقدہ لایمحل ہے۔

اس واقعہ کی کنجی آپ کی اس تقریر میں موجود ہے، جو آپ نے ارباب بہرام خاں کی گفتگو کے جواب میں فرمائی ہے۔ آپ پچھلے صفحات میں اس کو پھر ایک بار پڑھیے اور غور کیجیے کہ اس میں کونسی رُوح اور کونسا جذبہ کام کر رہا ہے اور اس فعل کا اہلی مُحرک کیا ہے، خصوصیت کے ساتھ اس ٹکڑے پر غور کیجیے:

”تم سب خوب جانتے ہو کہ ہم لوگ ہندوستان سے گھر بار چھوڑ کر اور عزیزوں اور آشاؤں سے مُتہ موڑ کر صرف اس لیے آئے ہیں کہ وہ کام کریں، جس میں پروردگار کی رضامندی و خوشنودی ہو، مخلوق کی خوشی و ناخوشی سے ہم کو کچھ غرض نہیں۔ خوش ہوں گے تو کیا بنائیں گے اور ناخوش ہوں گے، تو کیا بگاڑیں گے؟ نادان سمجھتے ہیں کہ یہ ملک گیری اور دنیا طلبی کے لیے آئے ہیں۔ یہ اُن کا خیال خام ہے۔ وہ دین اسلام سے واقف نہیں ہیں..... اور جو سئمہ کے خوانین بھائی اُن کے ظلم و تعدی کا شکوہ اور اپنی بے حسرتی خانہ ویرانی اور زیر باری کا بقتہ بیان کرتے ہیں، یہ سب سچ ہے۔ اس بات کو یوں کہیں کہ ہمیشہ سے کافر و باغی اور مُنافق مسلمانوں پر طرح طرح کی تعدی اور مکاری کرتے رہے ہیں، مگر جس وقت اللہ تعالیٰ کی رضامندی کا کام مقابلے میں آ جاتا ہے، اس وقت سب بغض و عداوت کو اپنے دل سے دُور کر دیتے ہیں اور زبان پر نہیں لاتے اور اُن کے

ساتھ وہی معاملہ کرتے ہیں، جس میں پروردگار کی رضامندی اور اُس کے فرمان کی تعمیل ہو  
 اگرچہ نفس و ابناء زمانہ کے مخالف ہو، مسلمان اور دینداری و خدا پرستی اس کا نام  
 ہے، نہیں تو نفس پروری اور دنیا داری ہے۔ اور جو اپنے قندھاری بھائی شکایت  
 کرتے ہیں کہ ہمارے اتنے بھائی انھوں نے شہید کیے، تو یہ بات شکر کے لائق ہے  
 نہ کہ شکایت کے، اس لیے کہ وہ سب بھائی اپنی دلی مراد کو پہنچے۔ وہ اسی مطلب کے  
 حصول کے لیے یہ تمام تکالیف و مصائب اٹھا کر اتنی دُور دُور کی مسافت سے  
 جہاد فی سبیل اللہ کو آتے تھے کہ اپنے پروردگار کی رضامندی کی راہ میں اپنی جانیں  
 صرف کریں سو وہی انھوں نے کیا۔ اور یہ جہاد کا کاروبار صرف پروردگار کی رضامندی  
 کا ہے، نفسانیت اور جنبہ داری کا نہیں ہے، جیسے دنیا دار اور جاہ طلب لوگ کہتے ہیں  
 پھر آگے چل کر اسی بات کو مزید وضاحت اور قوت کے ساتھ بیان کرتے ہیں کہ

”ہم کو صرف اللہ کی رضا اور اُس کے حکم کی تعمیل منظور ہے، نفع و نقصان سے کوئی بحث  
 نہیں۔ اس معاملے میں سلطنت آنے جانے کی بھی پروا نہیں،

اور جو یہ کہتے ہیں کہ اگر ضرورت ہو، تو شہر کے انتظام اور لشکر کے خرچ کے لیے

ہم دو چار لاکھ روپے کا بندوبست کر دیں، مگر یہاں کی حکومت دُرانیوں کو نہ دیں، سو یہ

بات ہم کو منظور نہیں، اس لیے کہ ہم کو تو اپنے پروردگار کی رضامندی چاہیے جس میں

وہ راضی ہوگا، ہم کریں گے۔ اس میں چاہے تمام جہان ناخوش ہو، کچھ پروا نہیں۔ اگر ایک

جگہ ہفت اقلیم کی دولت اور سلطنت پروردگار کی رضامندی کے خلاف ملتی ہو، تو اس

دولت اور سلطنت کی کچھ حقیقت نہیں، اور ایک جگہ پروردگار کی رضامندی کے

موافق ہفت اقلیم کی دولت اور سلطنت جاتی ہو، تو اس کی رضامندی سب کچھ ہے۔

آپ کے پیش نظر صرف یہ بات ہے کہ ایک شخص جب تائب ہوتا ہے، خدا کا نام بیچ میں لاتا ہے

احکام شرعی کے نفاذ اور انھیں مقاصد کے اجرا کا عہد کرتا ہے، جو اس ساری جدوجہد اور جہاد و قتال کا

محرک ہیں، تو کس بُنیاد پر اس پیش کش کو ٹھکرا دیا جائے اور اس کے مقابلے میں اپنے آپ کو ترجیح دی جائے؟ پھر ایک نفسانی جنگ اور خود غرضانہ جدوجہد اور جہاد فی سبیل اللہ میں کیا فرق رہ جاتا ہے؟ ارشاد فرماتے ہیں:

”اس گفتگو کا خلاصہ یہ ہے کہ سرورِ سلطان محمد خاں اپنی خطا و قصور سے نادم اور تائب ہو گیا ہے اور شریعت کے تمام احکام کو اُس نے قبول کر لیا ہے اور کہتا ہے کہ اب دوبارہ بغاوت و شرارت اور خدا و رسول کی مرضی کے خلاف کوئی فعل نہیں کروں گا۔ میری خطا اللہ معاف کرے۔ اگر یہ کام نفاق اور غاباری سے کرتا ہے، تو وہ جانے، اس کا خدا جانے۔ شریعت کا حکم تو اقرارِ ظاہری پر ہے کسی کے دل کے حال پر نہیں، دل کا حال خدا کو معلوم ہے۔ ہم تو اس کے ساتھ وہی معاملہ کریں گے، جو ظاہرِ شریعت کا حکم ہے۔ اس میں چاہے کوئی راضی ہو، چاہے ناراض ہو۔ اب ہم جو اُس کا عُذر نہ مانیں، تو اس پر ہمارے پاس کون سی دلیل اور حُجّت ہے؟ اگر کوئی دیندار، خدا پرست عالم کسی دلیلِ شرعی سے ہم کو سمجھا دے کہ تم خطا رہو، تو ہم منظور کر لیں گے۔ اس کے بغیر ہرگز نہ مانیں گے، کیونکہ ہم تو خدا اور رسول کے تابع ہیں اور کسی کے تابع نہیں۔“

اس تقریر کا جو اتباع و بے نفسی اور لُبّیت کے رنگ میں ڈوبی ہوئی تھی اور دل کی گہرائی

سے نکلی تھی، سامعین پر ایسا اثر ہوا کہ حاضرین مجلس کا بیان ہے کہ

”جس وقت سید صاحب یہ تقریریں ماریں تھے، اس وقت رحمتِ الہی

کا عجب نزول ہوا تھا۔ ارباب بہرام خاں اور ارباب مجتہد خاں کے روتے روتے

ہچکیاں لگ گئی تھیں اور وہ عالمِ سُکوت میں بیہوش و خود فراموش تھے۔“

جب آپ خاموش ہو گئے، تب ارباب بہرام خاں نے عرض کیا کہ حضرت، جو کچھ آپ نے

فرمایا، حق اور بجا ہے۔ خدا و رسول کے کاموں سے آپ ہی واقف ہیں، ہم دُنیا داروں اور

نفس پرستوں کو کیا خبر ہے؟ ہم نے اس وقت جانا کہ دین اسلام اس کو کہتے ہیں اور خدا و رسول کی اطاعت اس کا نام ہے اور جو خیال اس کے خلاف میرے دل میں تھا، اس سے میں آپ کے سامنے توبہ کرتا ہوں اور از سر نو آپ کے ہاتھ پر بیعت کرتا ہوں اور آپ میرے لیے دعا کریں۔ ایک ملک گیر اور فاتح اور ایک فرماں بردار مجاہد بندے کے درمیان یہی فرق ہے کہ اول الذکر کو ملکی مصالح اور سلطنت کے حصول سے تعلق ہے اور ثانی الذکر کو تعمیل حکم اور طاعت بندگی سے۔ پشاور کے سیٹھوں نے یہ سمجھ کر کہ شاید سید صاحب پشاور اس لیے حوالہ فرمایا ہے جن کو آپ کے پاس خزانہ و لشکر کی کمی ہے، اپنا ایک نمائندہ آپ کے پاس بھیجا اور یہ کہلوا یا کہ اگر شہر سپرد کر دینے کی یہی وجہ ہے، تو اس کا آپ انڈیشن کریں۔ آپ کے فرمانے کی دیر ہے۔ میں آپ ہی کے پاس حاضر ہوں۔ جس قدر روپیہ آپ فرمائیں، دو گھڑی کے عرصے میں اس جگہ دوپوں کا ڈھیر لگا دوں اور ادھر آپ نوکر رکھنا شروع کر دیں جس قدر ضرورت ہو نوکر رکھ لیں اور اس کے سوا اور کوئی سبب ہو، تو اس کی بات آپ جانیں۔

آپ نے اس کے جواب میں فرمایا کہ

”سیٹھ جی، تم یہ بات بہت اچھی کہتے ہو۔ جو حاکم ملک گیری کا ارادہ رکھتے ہیں، ان کے کام کی ہے، لیکن ہم ان حاکموں میں نہیں۔ ہم اپنے مالک کے فرمانبردار ہیں جو کچھ ہم لوگ کرتے ہیں، اسی کی مرضی کے موافق کرتے ہیں۔ لوگوں کے ڈوبو اس میں کچھ نقصان نظر آتا ہو یا فائدہ، اس سے کچھ غرض نہیں۔ ہمارے مالک کا حکم ہے کہ کوئی شخص کیسا ہی قصور وار ہو، جب وہ اپنے قصور سے توبہ کرے اور اپنی خطا کا عذر کرے، تو اس کی خطا معاف کرنی چاہیے اور اس کا عذر قبول کرنا لازم ہے۔ اگر اس نے توبہ دعا بازی سے کی ہو، اس بات سے ہم کو کچھ کام نہیں۔ وہ جانے اور اس کا خدا جانے۔ اس کا مال و ملک زبردستی لینا درست نہیں۔ ہمارے اور سردار سلطان محمد خاں سے اسی طور کا معاملہ ہے۔ اور جو تم لشکر اور خزانے

کا ذکر کرتے ہو، تو ہمیں اس بات کا اندیشہ نہیں، چاہے ہو یا نہ ہو، کیونکہ ہمارے مالک کے یہاں سب کچھ ہے، کسی چیز کی کمی نہیں۔ اگر وہ اپنا کام ہم سے لے گا تو بہتر سے بہتر فوج و لشکر اور مال و خزانہ بغیر مانگے عنایت کرے گا۔“



## اٹالیسواں باب

## روحانی اوصاف اور باطنی کیفیت

انابت و استغفار | خطا کا ظہور اور بھول چوک بشریت کا اقتضا اور فطرت انسانی کا لازمہ ہے غیر معصوم کا اس سے بچنا تو امر محال ہے، لیکن اہل اصطفیٰ اور مقبولین بارگاہ اور عوام الناس میں یہی فرق ہے کہ ان مقبولین کو اپنی غلطی پر سخت ندامت ہوتی ہے اور غلطی کے صدور کے بعد ان کی بندگی کا نمایاں طریقے پر ظہور ہوتا ہے، اس انابت (ابی اللہ) اور توجہ الی اللہ کی ایسی کیفیت پیدا ہوتی ہے اور وہ اس کثرت اور شدت سے استغفار کرتے ہیں کہ نہ صرف اس غلطی کا کفارہ ہو جاتا ہے، بلکہ ان کے درجات میں پہلے سے زیادہ ترقی اور ان کے قرب میں مزید اضافہ ہوتا ہے۔ اللہ تعالیٰ نے حضرات انبیاء علیہم السلام کے تذکرے میں بھی ان کی اس صفت انابت کا خصوصی طور پر ذکر فرمایا ہے۔ حضرت داؤد علیہ السلام کے ایک واقعہ کا ذکر کرتے ہوئے اللہ تعالیٰ فرماتا ہے :

وَظَنَّ دَاوُدُ أَنَّا فَتَنَاهُ فَاسْتَغْفَرَ رَبَّهُ وَخَرَّ رَاكِعًا وَأَنَابَ  
 داؤد کو خیال آیا کہ ہم نے ان کا استحسان لیا ہے  
 سو انہوں نے اپنے رب کے سامنے توبہ کی اور

سجدے میں گر پڑے اور رجوع ہوئے۔

(ص : ۲۴)



اس استغفار و انابت کا نتیجہ صرف مغفرت و عفو ہی نہیں، بلکہ ترقی درجات اور قُرب

مردمِ جہرا، ارشاد ہے:

فَقَفَدْنَا لَكَ ذَلِكَ وَإِنَّ لَكَ

عِنْدَنَا لَزُلْفَىٰ وَحَسَنَ مَأْتِبٍ (مردم ۳۰۰)

یہاں اُن کے لیے قُرب اور نیک انجامی ہے

حضرت سلیمان کے تذکرے میں بڑی محبت و اعزاز کے ساتھ ارشاد ہے:

وَقَهَبْنَا لِداوُدَ سُلَيْمَانَ نِحْمَ

العَبْدِ إِنَّهُ أَوَّابٌ

اور ہم نے داؤد کو سلیمان عطا کیا۔ وہ

بہت اچھے بندے تھے کہ بہت رجوع

ہونے والے تھے۔ (ص ۳۰۱)

درحقیقت کسی انسان کی یہ تعریف صحیح نہیں ہے کہ اس سے غلطی کا صدور ہی نہیں ہوتا اور

وہ نبی کی طرح معصوم ہے، بلکہ اس کی تعریف یہ ہے کہ غلطی کے صدور پر اُس کی بندگی کا پورا اظہور

ہوتا ہے۔ وہ ایک خطا کار بندے کی طرح اپنی تقصیر کا اقرار و اعتراف کرتا ہے اور پوری بندت

انابت کے ساتھ خدا کے حضور اپنے گناہ پر توبہ و استغفار کرتا ہے۔

سید صاحب کی سیرت میں ایسے واقعات بھی ملتے ہیں، جن سے اس صفت عبودیت

اور کیفیت انابت کا پورا اظہار ہوتا ہے۔

مولوی سید جعفر علی کہتے ہیں کہ سفر حج میں آپ کے ساتھ عبداللہ بن مسہلم دہلوی اور اُن

کی بیوی، جو آپ کے گھر کی ملازمہ اور خدا کی ایک نیک بندی تھیں، ساتھ تھے۔ اس عورت کی

گود میں ایک بچہ تھا اور آپ کی ایک صاحبزادی بھی شیر خوار تھیں۔ وہ عورت دونوں بچوں کو

دودھ پلاتی تھی۔ کچھ دنوں کے بعد اُس کا دودھ کم ہو گیا۔ اُس نے صاحبزادی کو دودھ پلانا چھوڑ دیا۔ آپ

کی اہلیہ محترمہ کو اُس پر غصہ آیا اور اُنھوں نے ایک دن آپ سے شکایت کی۔ آپ نے اس خادمہ

سے کہا کہ تم اس بچی کو ضرور دودھ پلاؤ، ہم تمہاری خوراک ایسی مقرر کر دیں گے کہ دودھ بڑھ جائے گا

اُس نے کہا کہ میں نے بہت سی چیزیں کھائیں، لیکن دودھ نہیں بڑھا۔ میں اس بچی کو دودھ پلانے کے

یہیے تیار ہوں، لیکن پُچھتی ہوں کہ اگر میرا بچہ بچو کوں مر گیا، تو اس کا گناہ مجھ پر ہے یا نہیں؟ آپ نے اپنی بچی کا دودھ اُس سے چھڑا دیا۔ اُس کا میاں عبد اللہ کو بھی بہت سنج ہوا۔ چار پانچ دن کے اندر آپ کو بہت ترُد و پریشانی لاحق ہوئی اور دُعا و مناجات وغیرہ میں کمی محسوس ہوئی۔ اس پر آپ نے منعم ہو کر بارگاہِ بے نیاز میں بہت دُعا و التجا کی۔ آپ کو تنبہ ہوا کہ بچی کو دودھ پلانے کے واقعے میں آپ سے ایک غریب عورت کی دل شکنی اور اس کے بچے کی حق تلفی ہوئی۔ آپ صُبح ہی صُبح مکان پر تشریف لائے اور لوگوں کو جمع کر کے ارشاد فرمایا کہ مجھ سے پس معاٹے میں قصور ہوا اور سب واقعہ بیان کیا۔ پھر سب مستورات کو ساتھ لے کر آپ میاں عبد اللہ کی بیوی کے پاس تشریف لے گئے۔ وہ یہ دیکھ کر ڈر گئیں اور رونے لگیں۔ آپ نے اُن کو تسلی دی اور فرمایا کہ ہم سے خطا ہوئی کہ ہم نے تم کو بچی کے دودھ پلانے کا حکم دیا۔ خدا کے لیے معاف کرو بیس کر وہ اور زیادہ رونے لگی۔ عورتوں نے اُن کو سمجھایا کہ زبان سے کہ دو کہ ہم نے معاف کیا۔ اسی طرح تین بار اُن کی زبان سے کہلوا یا، پھر آپ نے اُن کے لیے دُعا خیر کی اور اہلیہ محترمہ کو بڑی تاکید فرمائی کہ اس عورت کی پہلے سے بھی زیادہ خاطر داری اور دلجوئی کرنا۔ پھر آپ شیخ عبد اللطیف تاجر کے مکان پر تیز قدمی کے ساتھ تشریف لائے۔ شیخ صاحب موصوف مولانا عبد اللہ مولانا محمد اسماعیل اور حکیم غیث الدین وغیرہ دالان میں بیٹھے ہوئے تھے۔ آپ نے فرمایا کہ میں اس وقت تمہارے پاس ایک ضروری کام کے لیے آیا ہوں۔ آپ نے میاں عبد اللہ کو پہلو میں بٹھایا اور ایک بڑی پُر اثر تقریر کی، جس میں پروردگارِ عالم کی بے نیازی کا مضمون بیان کیا اور یہ کہ سب بندوں سے قصور و نافرمانی ہوتی ہے اور سب یکساں خدا کے محتاج ہیں۔ پھر آپ کھڑے ہو گئے اور آپ کے ساتھ سب اہل مجلس کھڑے ہو گئے۔ آپ نے بچی کے دودھ پلانے کے واقعہ کو بیان کیا اور فرمایا کہ میں نے میاں عبد اللہ کی بیوی سے تمام عورتوں کے رُوبرو معافی مانگی ہے، لیکن چاہتا ہوں کہ میاں عبد اللہ سے آپ کے اور سب مسلمانوں کے سامنے معافی مانگوں تاکہ آپ سب بھی دُعا میں داخل ہو جائیں۔ آپ کے اس فرمانے سے تمام اہل مجلس پر رقت طاری

ہو گئی۔ میاں عبداللہ اتنا روئے کہ جواب کی طاقت نہ رہی۔ انھوں نے انتہائی عجز سے عرض کیا کہ میں آپ کا خادم و فرما تبار ہوں۔ آپ نے فرمایا: نہیں، بلکہ تم ہمارے بھائی ہو۔ ہم سے قصور ہوا۔ اب ہمارے معافی مانگنے اور تمہارے معاف کر دینے میں بڑی خیر و برکت ہے۔ تم کو معاف کر دینا چاہیے۔ میاں عبداللہ پر ایسا گریہ طاری تھا کہ بات زبان سے نہیں نکلتی تھی۔ ایک دوسرے شخص نے اُن کے شانے پر ہاتھ رکھا اور کہا کہ کہو: میں نے معاف کیا۔ میاں عبداللہ نے عرض کیا کہ اگر میرے کہنے ہی پر سرفراز ہے، تو میں نے دل و جان سے معاف کیا۔ اس کے بعد آپ نے دُعا کے لیے ہاتھ اٹھائے اور بڑی گریہ و زاری سے مسلمانوں کے لیے عموماً اور میاں عبداللہ کے لیے خصوصیت کے ساتھ دُعا فرمائی۔ پھر آٹا قبولیت پر، جو ظاہر ہوئے، اللہ تعالیٰ کا شکر ادا کیا۔

اسی طرح کا ایک واقعہ وقائع احمدی سے نقل کیا جاتا ہے۔

حضرت علیہ الرحمۃ کے باورچی خانے کے داروغہ میاں عبدالقہوم صاحب تھے اور عبداللہ صاحب مولانا صاحب کی جماعت والے بھی باورچی خانے کے کاروبار میں شریک تھے، اور قادر بخش خاں کنج پور سے والے حضرت کا کھانا پکایا کرتے تھے اور کھانا پکانے کے فن میں وہ بڑے استاد تھے۔ ایک روز وہ گوشت پکا رہے تھے اور گوشت میں پانی کم تھا۔ اس عرصے میں مغرب کی اذان گئی۔ انھوں نے حاجی عبداللہ سے کہا کہ تم گوشت کی خبر لیتے رہو، میں نماز کر جاتا ہوں۔ یہ کہہ کر وہ نماز کر گئے۔ حاجی عبداللہ نے گوشت کے نیچے سے آگ کھینچ کر الگ کر دی اور آپ بھی جا کر جماعت میں شامل ہو گئے۔ بعد پندرہ نماز قادر بخش خاں آئے اور گوشت دکھیا، تو اُس میں داغ لگ گیا تھا۔ انھوں نے جو داغی بوٹیاں معلوم کیں، وہ نکال ڈالیں اور جو بوٹیاں باقی رہیں، ان میں شوربے کے واسطے پانی ڈال دیا گیا۔ پھر ہی اُس میں جلنے کی بو باقی رہی۔ پھر جب کھانا تیار ہوا، تب حضرت علیہ السلام کے پاس لے گئے۔ آپ نے اس کو چکھ کر قادر بخش خاں سے پوچھا کہ تم نے آج یہ کھانا کیسا پکایا ہے کہ داغ لگا گیا؟ انھوں نے اپنا عذر بیان کیا کہ میں حاجی عبداللہ کو گوشت سپرد کر کے نماز کر

آیا اور میرے پیچھے وہ نماز کو چلے آئے، اس سبب سے گوشت میں داغ لگ گیا۔ یہ بات سن کر بے ساختہ عادت شریف کے خلاف آپ کی زبان سے نکل گیا کہ تم اس کو گوشت سپرد کر کے نماز کو گئے، اُس مردود نے خبر نہ لی، گوشت جل گیا اور کھانے کے قابل نہ رہا۔ خلاف عادت آپ کی زبان سے یہ سخت کلام سن کر جو لوگ اس وقت وہاں حاضر تھے، سب خاموش ہو رہے، کبھی نے کچھ دم نہ مارا۔ پھر آپ نے گوشت کی رکابی اٹھا کر قادر بخش خاں کے حوالے کی اور روٹی وال کے ساتھ کھائی۔ پھر جب آپ کھانا کھا کر اور نمازِ عشا پڑھ کر فارغ ہوئے اور معمول کے موافق بیٹھے، اُس وقت قاضی علاء الدین اور میاں جی حشمتی اور مولوی وارث علی اور مولوی امام الدین اور حافظ صابر صاحب وغیرہم نے آپس میں کہا: آج اس وقت مردود کا لفظ خلاف عادت زبان شریف سے نکلے۔ ایسا سخت کلام کتنا آپ کی لیاقت سے بعید ہے۔ اس کی اطلاع آپ کو ضرور کرنی چاہیے اور آپ نے بارہا ہم لوگوں سے فرمایا بھی ہے کہ میں بھی بشر ہوں۔ اگر کسی وقت کچھ سبب کلام شریعت کے خلاف میری زبان سے صادر ہو، تو مجھ کو ضرور اطلاع کرو اور جو نہ کرو گے، تو قیامت کے روز تمہارا دامن گیر ہو گا۔ سو اس بات کی اطلاع کرنی ہم پر واجب ہے کہ ہم اپنی طرف سے بری الذمہ ہو جائیں۔ اس بات پر متفق ہو کر سب آپ کے پاس دستور کے موافق آئے اور بیٹھے۔ پھر مولوی امام الدین صاحب بنگالی اور میاں جی حشمتی صاحب برہانوی نے آپ کی خدمت میں عرض کی کہ سب بھائی لوگ جو حاضر ہیں کہتے ہیں کہ آج آپ نے گوشت کے جل جانے پر حاجی عبداللہ کو مردود کہا۔ یہ کلام کسی مسلمان کو کہنا کیسا ہے؟ آپ نے ان کا یہ سوال سن کر دیر تک سکوت فرمایا۔ اور کہا کہ یہ بات کسی مسلمان کو کہنی نہیں چاہیے۔ یہ کلمہ میری زبان سے بے اختیار ہی میں بے ساختہ نکل گیا اور بڑا قصور ہوا۔ اور تم سب بھائیوں نے خوب کیا، جو اس قصور سے مجھ کو آگاہ کیا۔ پھر آپ نے حاجی عبداللہ کو اور باورچی خانے کے سب لوگوں کو بلوایا اور ہر ایک جماعت کے بہت لوگ اُس وقت حاضر تھے اور حاجی عبداللہ بہت سادہ مزاج، سلیم الطبع، صالح آدمی تھے۔ حضرت نے ان کو اپنے پاس بٹھا کر فرمایا کہ حاجی صاحب، ہم تمہارے قصور مند ہیں۔ اس وقت غصے میں بے اختیاراً

ہماری زبان سے مرود کا جو لفظ نکل گیا۔ ہماری یہ خطا اللہ معاف کرے اور ہم سے مصافحہ کرو۔ وہ سنتے کم تھے۔ اپنے جی میں ڈر گئے اور عذر کرنے لگے کہ حضرت، آپ کا سالن مجھ سے جل گیا، میں بہت نام ہوں۔ یہ میری خطا اب خدا کے واسطے معاف کر دیں۔ آپ نے ان کے کان میں زور سے پکار کر کہا کہ تمہاری کچھ خطا نہیں ہے، خطا ہم سے ہوئی کہ مرود کا لفظ ہماری زبان سے نکل گیا۔ تم ہم کو معاف کرو۔ یہ بات سن کر انہوں نے حضرت کا ہاتھ پکڑ لیا اور کہا کہ حضرت، میں نے معاف کیا۔ آپ میرے لیے دعا کریں کہ اللہ تعالیٰ میری مغفرت کرے اور آپ نے مصافحہ کیا۔ پھر آپ نے اسی مجلس میں سب کے سامنے باوازا کہا کہ میں اپنی خطا سے توبہ کرتا ہوں، اب کبھی ایسا بیجا کلام انشاء اللہ تعالیٰ، میری زبان سے نہ نکلے گا۔ پھر بہت دیر تک وعظ کے طور پر فرماتے رہے کہ ہر مسلمان بھائی کو چاہیے کہ اس قسم کے الفاظ، مثلاً، کافر، مشرک، منافق، مرود وغیرہ کسی مسلمان کے حق میں اپنے منہ سے نہ نکالے اور ان لفظوں سے زبان کر رو کے رہے اور جو کبھی بے اختیار سے نکل جائے، تو اسی وقت توبہ کر لے۔ ان لفظوں سے ایمان میں نقصان آجاتا ہے اور اسی طرح بہت دیر تک اپنے منہ سے شرعیہ کے الفاظ بیان کیے۔ اس طرح آپ کی زبان ہدایت بیان میں تاثیر تھی کہ یہ کلام رشد القیام سن کر تمام حاضرین مجلس پر ایک عجیب حال واقع ہوا کہ وہ تحریر و تقریر میں نہیں آسکتا۔ بعد اس کے آپ نے دعا کی۔ پھر سب لوگ اپنے اپنے ڈیرے میں گئے اور آپس میں کہنے لگے کہ آج جو یہ لفظ حضرت کی زبان سے واقع ہوا، یہ بھی حکمتِ الہی سے خالی نہ تھا کہ اس کے ذیل میں آپ نے منہ سے شرعیہ کے اور بہت سے الفاظ بیان کر کے ہم سب کو خبردار کر دیا۔ پھر اس کے کئی دن کے بعد جب مولانا محمد اسماعیل صاحب موضع امب سے تشریف لائے، تب بعض لوگوں نے حضرت کے مرود کہنے اور توبہ کرنے کا وہ حال آپ سے بیان کیا۔ آپ نے فرمایا کہ اولیاء اللہ کی زبان سے جو کسی وقت بشریت کے بسبب کوئی کلام مکروہ شریعت کے خلاف نکل جاتا ہے اور وہ اس سے توبہ کرتے ہیں، تو حقیقت میں وہ کلام حکمت اور فائدے سے خالی نہیں ہوتا اور نہ اس سے ان کا مرتبہ کم ہو جاتا ہے، بلکہ ان کا درجہ اس کے بسبب بڑھ جاتا ہے۔ چنانچہ حضرت آدم علیہ السلام کا گیسوں کھانا اور جنت سے

نکالا جانا بظاہر تو بے شک ان سے اللہ تعالیٰ کی نافرمانی ہوئی اور انہوں نے اپنی خطا سے توبہ کی اور اللہ تعالیٰ نے وہ خطا عفو فرمائی۔ مگر اس میں حکمت الہی یہ تھی کہ اس خطا کے بسبب وہ جنت سے نکالے جائیں اور دنیا میں آئیں، ان سے انبیاء، اولیاء، مومن، مسلمان، سب پیدا ہوں، دنیا اور آخرت کا کارخانہ جاری ہو۔ اگر وہ جنت سے نہ نکالے جاتے، تو یہ کچھ بات نہ ہوتی۔ یا جیسے حضرت موسیٰ علیہ السلام سے ایک قبلی کا خون ہو گیا اور وہ فرعون کے خوف سے مدین چلے گئے اور اپنی خطا سے تائب ہوئے۔ اللہ تعالیٰ نے ان کی خطا معاف کی اور وہاں حضرت شعیب علیہ السلام نے اپنی عصا جزادی سے ان کا نکاح کر دیا اور ایک عصا عنایت کیا۔ پھر جب چند سال کے بعد اپنی بی بی کو ساتھ لے کر وہاں سے مصر کو چلے اور کوہ طور کے قریب پہنچے، تب وہاں اللہ تعالیٰ نے ان کو درجہ رسالت سے سرفراز فرمایا۔ اب خیال کیا چاہیے کہ اس خطا میں اور وہاں سے بھاگنے میں اللہ تعالیٰ کی کیا حکمتیں تھیں۔ اگر ان سے وہ خطا نہ ہوتی، تو یہ فوائد کیونکر ظہور میں آتے؟ یا ان بزرگ لوگوں کا حال دریا کی مثال سمجھنا چاہیے کہ کبھی جب بیٹہ برستا ہے، تو ہر طرف سے گندہ و ناپاک سیلاب مع حس و خاشاک نالوں میں سے ہو کر دریا میں جاتا ہے اور دریا کو مکدر کر دیتا ہے کہ نا فہم لوگ جانتے ہیں کہ دریا کا پانی ناپاک اور نکمٹا ہو گیا، طہارت کے قابل نہ رہا، حالانکہ وہ دریا بدستور پاکی میں رہتا ہے، بلکہ اس کا پانی بڑھ جاتا ہے اور رفتہ رفتہ کچھ عرصے میں وہ کدورت بھی زائل ہو جاتی ہے اور خلق اللہ کو اس سے نفع عام اور فائدہ تامم ہوتا ہے، اور اسی طور سے کئی مثالیں دے کر لوگوں کو سمجھایا۔ (انتہی)

اسی طرح اگر دوران جنگ اور سلسلہ جہاد میں مجاہدین سے کوئی بے عزتانی، کسی کی حق تلفی یا دل آزاری کا کوئی واقعہ پیش آتا، تو اس پر آپ تمام زُفقار و مجاہدین کے ساتھ بڑے اہتمام سے استغفار کرتے اور اللہ تبارک و تعالیٰ سے دعا کرتے کہ اس پر کوئی مواخذہ نہ فرمائے تاکہ ایک مسلمان کی تقصیر سے پوری جماعت اور مقصد کو نقصان نہ پہنچے۔ مولوی سید جعفر علی لکھتے ہیں:

”مان خان کنج پوری نے ایک مظلوم عورت کا حال بیان کیا۔ آپ جمعے کے دن عصر

کے وقت پنجتار سے جانب مغرب شیٹم کے درخت کے پاس تشریف لے گئے اور برہنہ سر ایک جماعت کے ساتھ دُعا و استغفار میں مشغول ہوئے اور اتنی گریہ وزاری فرمائی کہ حاضرین میں کھرام مچ گیا۔<sup>۱۷</sup>

**دُعا** دین کے جن شعبوں کی اللہ تبارک و تعالیٰ نے آپ سے تجدید کرائی اور ان کو نئی زندگی، قوت اور رواج بخشا، ان میں سے ایک دُعا ہے، جو عبودیت کا لُب لباب اور حضرات انبیاء کی وراثت ہے۔ گزشتہ حالات سے معلوم ہوا ہوگا کہ دُعا آپ کا خاص سلاح، سپر اور سرمایہ زندگی تھا۔ ہر جنگ اور ہر اہم واقعے سے پہلے اور اس کے بعد اہتمام کے ساتھ دُعا کرنا آپ کا خاص معمول تھا۔ پھر دُعا بھی ایسی کہ دل نکال کر رکھ دیتے۔ اکثر برہنہ سر ہو کر اپنے مجذو و انکسار و رماندگی، بیچارگی اور کمزوری، فقر و احتیاج کو اس الحاح و زاری کے ساتھ پیش کرتے کہ رحمت الہی کو جوش آتا، سُننے والوں کے دل اُمنڈ آتے اور آنکھیں اشکبار ہو جاتیں، سب پر عالم بخودی طاری ہو جاتا اور قلوب دُعا کی قبولیت کی شہادت دینے لگتے۔ نواب وزیر الدولہ مرحوم نے ”وصایا الوزیر“ میں آپ کے ذوق دُعا اور کیفیت دُعا کا ان الفاظ میں ذکر کیا ہے :

”دُعا اور خدا کے سامنے گریہ وزاری کا آپ کو بڑا ذوق تھا۔ لوگوں کو

دُعا کی تعلیم دیتے اور خدا سے عرض و نیاز کا شوق دلاتے۔ آپ کی مجلس میں عجیب و غریب کیفیت پیدا ہوتی اور ہر شخص اپنے ذوق ایمانی کے مرتبے کے مطابق لذتِ ایمانی حاصل کرتا۔ اُس وقت خطراتِ شیطانی اور وساوسِ نفسانی یکسر معدوم ہو جاتے، آنکھوں سے آنسوؤں کی جھڑیاں لگ جاتیں، بعض شخص وار فطرت و مدہوش ہو جاتے، حاضرین مجلس کو اس قدر صفائیِ باطن اور ترقیِ رُوحانی حاصل ہوتی جو دوسرے اشغال و اذکار اور چٹوں سے کم حاصل ہوتی۔“<sup>۱۸</sup>

دُعا کا آپ کو اس قدر اہتمام اور اس پر اتنا اعتماد تھا کہ واقعہ بالاکوٹ سے پہلے سچوں کے

زمانہ قیام میں متواتر کئی روز دُعا کا معمول رہا۔ وقائع احمدی کی یہ روایت آپ کی نظر سے گزر چکی ہے کہ

”جن دنوں مشکوٰۃ شریف کا درس ہوتا تھا، ایک روز سید صاحب نے مولانا محمد اسماعیل صاحب سے فرمایا کہ میاں صاحب، دل میں آتا ہے کہ اب چند روز جناب النبی میں خوب سے سب بل کر دُعا کریں، مگر اس طرح سے کہ ہم ایک گوشہ تنہائی میں بیٹھ کر اکیلے دُعا کریں اور آپ سب بھائیوں کو ساتھ لے جا کر کہیں جنگل میں دُعا کریں۔ مولانا صاحب نے فرمایا کہ بہت بہتر، میں حاضر ہوں۔ سید صاحب نے عصر کا وقت دُعا کرنے کے لیے مُقرر فرمایا۔ ہر روز نمازِ عصر سے فارغ ہو کر سید صاحب ایک کوٹھڑی میں اکیلے بیٹھ کر دُعا کرتے تھے، اور مولانا صاحب سب غازیوں کو اپنے ہمراہ لے کر بستی کے باہر ایک نالے پر جاتے تھے۔ پہلے آپ سب لوگوں کی طرف مخاطب ہو کر کچھ دیر وعظ و نصیحت فرماتے تھے، اس کے بعد برہنہ سر ہو کر کمال گریہ و زاری اور عجز و انکسار کے ساتھ جناب باری میں بہت دیر تک دُعا کرتے تھے۔ اس دُعا میں طرح طرح سے اپنی محتاجی و انکسار اور جناب باری کی عظمت و جباری اور رحمت و عفواری بیان کرتے تھے، دُعا کے بعد سب کو ہمراہ لے کر سید صاحب کے پاس آتے تھے اور دُعا کرنے کا حال عرض کرتے تھے۔ یہ دُعا پانچ سات روز متواتر ہوتی۔“

نواب وزیر الدولہ مرحوم لکھتے ہیں کہ آپ کی تین خصوصیتیں تھیں :

ایک خشوع و خضوع اور گریہ و نیاز کے ساتھ نماز

دوسرے قرآن کا علم و عمل

تیسرے دُعا پر متبولی



**ایمان و احتساب** | دین کا دوسرا اہم باطن شعبہ، جس کے آپ اپنے دور میں مجتہد تھے اور جو دراصل پورے نظام دینی کی رُوحِ رواں ہے، وہ ایمان و احتساب ہے، یعنی، زندگی کے تمام اعمال و اشغال میں صرف رضائے الہی کی طلب، نیت کے استحضار اور موعود اجر و ثواب کی طمع میں انجام دیا جائے۔ اس سلسلے میں اللہ تبارک و تعالیٰ نے آپ کی ایسی تربیت فرمائی تھی کہ یہ ایمان و احتساب شروع سے آپ کا مزاج اور آپ کی فطرت بن گیا تھا۔ اپنے متعلق ارشاد فرماتے تھے کہ

”میں نے مدۃ العمر آنے جانے، لینے دینے، اٹھنے بیٹھنے، حرکت و سکون، غصہ و بُردباری، قہر و صبر، کھانے پینے، پہننے اور سوار ہونے کا کوئی کام نہیں کیا، جس میں رضائے الہی کی نیت نہ ہو اور کوئی کام میں نے نفس کے تقاضے اور خواہش سے نہیں کیا۔“<sup>۱</sup>

آپ نے اس ایمان و احتساب کو مکمل سلوک بنا دیا تھا اور چاروں طُرُق کے ساتھ آپ اس میں بھی بیعت لیا کرتے تھے۔ یہ طریقِ نبوت کا تزکیہ و تربیت تھی، جس سے پوری زندگی اپنی تمام عبادات و عادات کے ساتھ خالص عبادت اور تقرب الی اللہ کا ذریعہ بن جاتی۔ آپ اس کو طریقہ محمدیہ کے نام سے موسوم فرماتے، جہدار مرتضیٰ خاں صاحب رامپوری لکھتے ہیں:

”رامپور میں حکیم غلام حسین نائب والی ریاست کے بڑے بھائی حکیم عطاء اللہ اور میاں محمد مقیم نے ایک روز بڑے ادب سے عرض کیا کہ جناب والا، پہلے طریقہ چشتیہ، قادریہ، نقشبندیہ اور مجددیہ میں بیعت لیتے ہیں، اس کے بعد طریقہ محمدیہ میں داخل فرماتے ہیں، اس کا سبب سمجھ میں نہیں آیا۔ اگر یہ سب طُرُق طریقہ محمدیہ ہی ہیں، تو ان طُرُق کے بعد طریقہ محمدیہ میں بیعت لینے کی کیا ضرورت ہے؟“

آپ نے فرمایا کہ اس کا اجمالی جواب تو یہ ہے کہ اصحاب طُرُق نے اپنے

اپنے طریق کے مطابق اشغال کی تعلیم کی ہے۔ مثلاً طریقہ چشتیہ اور قادریہ کے شیوخ بتاتے ہیں کہ ذکرِ جہر اس طرح کیا جائے اور ضرب اس طرح لگائی جائے۔ نقشبندی اور مجددی طرق کے شیوخ بتاتے ہیں کہ ذکرِ خفی کریں اور یہ لطیفہ قلب ہے اور وہ لطیفہ رُوح، اور یہ لطیفہ نفس ہے اور وہ لطیفہ سر۔ لطیفہ خفی یہ ہے اور لطیفہ اخفی فلاں، اور اسی طرح وہ تمام لوازم، جو ہم اور تمام پیرانِ طریقت اپنے مریدوں کو تعلیم کرتے ہیں، ان طرق کی نسبت آنحضرت صلی اللہ علیہ وسلم سے باطنی ہے، لیکن ہم طریقہ محمدیہ کے اشغال کی تعلیم اس طرح کرتے ہیں کہ کھانا اس نیت سے کھایا جائے، کپڑا اس نیت سے پہنا جائے، نکاح اس نیت سے کیا جائے، سونے کی نیت یہ ہے، کپڑا پہننے کی نیت یہ ہو، زراعت، تجارت، ملازمت کی نیت یہ ہونی چاہیے۔ اس طریقے کی نسبت آنحضرت صلی اللہ علیہ وسلم سے ظاہری ہے۔“

اس ایان و احتساب کا آپ پر ایسا غلبہ تھا کہ جو لوگ چند روز آپ کے ساتھ رہتے، وہ اس کے رنگ میں رنگ جاتے، نفس کا تقاضا بکل جاتا اور ہر کام میں رضاے الہی کی طلب غالب آجاتی۔ پچھلے صفحات میں آپ نے سید ابو محمد صاحب کا یہ پُراثر واقعہ پڑھا ہے کہ آپ میار کی جنگ کے موقع پر سید صاحب کی خدمت میں تشریف لائے اور کہا کہ

”میاں صاحب، جس روز سے میں آپ کے ساتھ اپنے گھر سے نکلا ہوں،

آج تک میرا یہی خیال رہا کہ میرے عزیز اور رشتہ دار ہیں، میں ان کے ساتھ رہوں

جو ان کو اللہ تعالیٰ کہیں عروج دے گا، تو ان کی وجہ سے میری بھی ترقی ہوگی۔ نہ میں

آج تک خدا کے واسطے رہا اور نہ کچھ ثواب جان کر۔ مگر اب میں نے اس خیال فاسد

سے توبہ کی اور از سر نو آپ کے ہاتھ پر اللہ تعالیٰ کی رضامندی کے واسطے بیعت

جہاد کرنے کو آیا ہوں۔ آپ مجھ سے بیعت لیں اور میرے واسطے دعا کریں کہ اللہ تعالیٰ مجھ کو اس نیت اور ارادے پر ثابت قدم رکھے۔ آپ نے ان سے بیعت لی اور ان کے واسطے دعا کی۔ اس وقت تمام حاضرین پر برکت سے ایک عجیب حال واقع تھا کہ ہر ایک کی آنکھ سے آنسو جاری تھے۔ دعا کے بعد سید ابو محمد صاحب آپ سے مصافحہ کر کے اپنے گھوڑے کی طرف چلے۔ ان کی آنکھوں سے آنسو جاری تھے انہوں نے بسم اللہ کر کے اپنا داہنا پاؤں رکاب میں رکھا اور باواز بلند پکار کر کہا کہ سب بھائیو، اس بات کے گواہ رہنا کہ آج تک گھوڑے پر اپنی شان و شوکت اور خواہش نفس کے لیے سوار ہوتے تھے، خدا کا واسطہ اس میں کچھ نہ تھا، مگر اس وقت ہم محض اللہ تعالیٰ کی خوشنودی و رضا جوئی کے واسطے بنیّت جہاد اس گھوڑے پر سوار ہوئے ہیں۔“

درحقیقت اس ایمان و احتساب کے کمال اور غلبہ حال کے بغیر یہ طویل المدت جہاد اور اس کے متنوع اعمال و اشغال، طویل طویل وقفے اور ان کے اندر کے مشاغل و اوقات، تزکیہ رسانی اور ترقی درجات اور قرب خداوندی کا ذریعہ نہیں بن سکتے تھے، مگر ایمان و احتساب کی چمکی یہی تھی، جس نے اس پوری زندگی کو اکسیر بنا دیا تھا۔

**اتباع سنت** | نواب وزیر الدولہ مرحوم لکھتے ہیں کہ

”آپ مجسم شریعت و سراپا اتباع سنت تھے۔ فرماتے تھے کہ مجھے اللہ کے فضل

سے فضائل ظاہری، مراتب باطنی، روشن دلی اور صفائی قلب جو کچھ حاصل ہوئی ہے

وہ سب اتباع شریعت کی برکت اور پیروی سنت کی سعادت ہے۔“

اتباع سنت آپ کی زندگی اور آپ کی دعوت کا جڑ بن گیا تھا۔ آپ کے نزدیک عبادات

کے ساتھ معاملات اور امور معاد کے ساتھ امور معاش میں بھی اتباع سنت اور ترک بدست ضروری

ہے بیعت کے وقت آپ توحید و ترکِ اِشْرَاک کے ساتھ اِتِّبَاعِ سُنَّت اور ترکِ بدعات کی تاکید فرماتے تھے اور ترکِ بدعت کا مفہوم اور دائرہ عبادات سے تجاوز کر کے عادات، معاشرت و معاملات پر حاوی ہے۔ ایک خلافت نامے میں ترکِ بدعت کی تشریح کرتے ہوئے ارشاد فرماتے ہیں:

اما ترکِ بدعت، پس بیانش آنکہ در	ترکِ بدعت کی تشریح یہ ہے کہ تمام
جمیع عبادات و معاملات و امورِ معاشریہ	عبادات و معاملات اور امورِ معاشریہ
و معاویہ طریقِ خاتم الانبیاء محمد رسول اللہ	و معاویہ میں حضرت خاتم الانبیاء محمد رسول اللہ
صلی اللہ علیہ وسلم بحالِ قوت و علو بہت	صلی اللہ علیہ وسلم کے طریقے کو پوری قوت
باید گرفت و آنچه مردمان دیگر بعدِ پیغمبر	اور بلند ہمتی کے ساتھ کپڑا جانے اور یہ جو
صلی اللہ علیہ وسلم از قسمِ رسومِ خیر	آنحضرت صلی اللہ علیہ وسلم کے بعد لوگوں نے
نمودند، مثلِ رسومِ شادی و ماتم و تمہیل	اس میں ایجاد کی ہیں، مثلاً رسومِ شادی و غمی
قبر و بنا عمارات بر آن و اسراف	قبروں کی زیب و زینت، ان پر عمارتوں کی
در مجلسِ اعراس و تعزیه سازی و	تعمیر و عرسوں کا اسراف و فضول خرچی،
امثالِ ذلک، ہرگز پیرامونِ آن نباید	تعزیه سازی وغیرہ، ان کو ہرگز اختیار نہ کیا
گردید و حتی الوسع سعی در محو آن باید کرد	جانے اور حتی الامکان ان کے مٹانے کی
اول خود ترک باید نمود، بعد ازاں ہر	کوشش کی جائے۔ پہلے خود ان کو ترک کیا جائے
مسلمانے را دعوت بسوے آن باید	پھر ہر مسلمان کو اس کی طرف دعوت دینی چلیے،
کرد۔ چنانچہ اِتِّبَاعِ شَرِعیّتِ فرضیہ است	اس لیے کہ جیسے اِتِّبَاعِ شَرِعیّتِ فرضیہ ہے،
بہینیں امر بالمعروف و نہی عن المنکر	اسی طرح امر بالمعروف و نہی عن المنکر
نیز فرض ہے۔	بھی فرض ہے۔

”صراطِ مستقیم“ کے دوسرے باب میں آپ نے سابقہ کو ان تمام بدعات و رسوم سے

بچنے کی ہدایت فرمائی ہے، جو مسلمانوں کی زندگی میں مختلف راستوں سے داخل ہو گئی تھیں۔ اس سلسلے میں آپ نے اپنی خدا واد ذکاوتِ جہت، و قیقہ رسی اور دُور بینی سے مسلمانوں کی پوری زندگی کا جائزہ لے کر ان تمام بدعات کی نشان دہی فرمائی ہے، جو مسلمانوں کی زندگی کے مختلف شعبوں میں راہِ پا گئی تھیں۔ آپ نے ان کو تین قسموں میں تقسیم فرمایا ہے :

(۱) وہ بدعات، جو تصوف کو بدنام کرے والے مُلحدین و مُشرکین کے اختلاط سے پیدا ہوئیں۔

(۲) جو روافض کے اثر سے مسلمانوں میں آئیں۔

(۳) جو رُسومِ فاسدہ کی پابندی سے پیدا ہوئیں۔

اس طرح پوری زندگی میں کہیں بدعت کی گنجائش نہیں رہتی۔

بدعات سے آپ کو ایسی طبعی کراہت و نفرت تھی کہ آپ کو ان کا سایہ اور پرچھائیں بھی گوارا نہ تھی، قبر پرستی سے ایسی نفرت اور وحشت تھی کہ یہ بھی گوارا نہ فرمایا کہ آپ کے بعد آپ کی قبر پر اس کا امکان بھی باقی رہے۔ نواب وزیر الدولہ مرحوم لکھتے ہیں :

”ایک مرتبہ حضرت سے ایک شخص نے کہا کہ آپ قبر پرستی اور بزرگانِ دین کے مزارات پر مُشرکانہ اعمال اور بدعات سے اس شد و مد کے ساتھ روکتے ہیں؛ لیکن خود آپ کے ہزاروں مُرید اور ہزاروں مُعتقد ملک ملک میں ہیں۔ آپ کی وفات کے بعد آپ کے مزار پر وہی سب ہوگا، جو دوسرے بزرگانِ دین کے مزارات پر ہو رہا ہے اور آپ کی قبر کی پرستش بھی اسی طرح ہوگی جس طرح ان کی قبروں کی پرستش ان کی وفات کے بعد ہوتی ہے۔ حضرت نے فرمایا کہ میں دُعا اللہ اللہ میں بصد آہ و زاری درخواست کروں گا کہ اللہ تبارک و تعالیٰ میری قبر کو معدوم اور میرے مدفن کو نامعلوم کر دے۔ نہ قبر رہے گی، نہ اس پر شُرک و بدعت ہوگا۔ خدا کی قدرت و رحمت ملاحظہ ہو کہ حضرت کی یہ دُعا قبول ہوئی اور آپ کی قبر کا

آج تک پتہ نہ چلا۔

**محبت و خشیت** | محبت و محبوبیت ان حضرات کے خواص میں سے ہے، جن کے ساتھ اللہ تبارک و تعالیٰ کا معاملہ اجتناب و انتخاب کا ہوتا ہے اور وہ مطلوب و مراد ہوتے ہیں۔ اس کے آثار ان کی زندگی میں ظاہر و نمایاں ہوتے ہیں۔ سید صاحب میں محبت کی نسبت اتنی غالب تھی کہ اُس کے اثرات پاس بیٹھنے والوں اور نماز کے اندر مقتدیوں کے اوپر پڑتے تھے۔ مولوی سید جعفر علی تحریر فرماتے ہیں کہ

”اہل باطن می در یافتند کہ وقتیکہ حضرت امیر المؤمنین امام فراتس نماز می شدند، بر دل مأمومین اثر محبت و رغبت طاری می گردید۔“

نواب وزیر الدولہ مرحوم لکھتے ہیں کہ

”حضرت کبھی کبھی محبت الہی کے جذبات سے مغلوب ہو کر مندرجہ ذیل اشعار پڑھتے:

دلہ پراہ تو صد پارہ باد! و ہر پارہ

ہزار ذرہ! و ہر ذرہ در ہوائے تو باد!

رباعی

در سبغ عشق ہر عدو رانکشند      لاغر صفتان و زشت خور انکشند  
گر عاشق صادق ز کشتن مگریز      مژدار بود ہر آنکہ اور انکشند

قطعہ

اے آنکہ زنی دم از محبت      از ہستی خویش تن بہ پرہیند  
برخیز و بہ تیغ تیسز بنشین      یا از رہ راہ دوست برخیند

۱۔ وصایا وزیر، اس سے معلوم ہوتا ہے کہ نواب صاحب مرحوم کے زمانے میں سید صاحب کی قبر تحقیقی طور پر معلوم نہ تھی۔ اب بالاکوٹ میں جو قبر بتائی جاتی ہے، وہ بالکل مشتبہ ہے۔

لیکن محبت کے ساتھ ساتھ کاملین پر خشیتِ الہی کا بھی غلبہ رہتا ہے۔ وہ خوب سمجھتے ہیں کہ خدا کی ذات بے نیاز ہے، اس کو کسی کی عبادت و اطاعت کی پروا نہیں، وہ اُس کے فضل کے امیدوار بھی رہتے ہیں، اس کی نعمتوں اور رحمتوں کا مشاہدہ بھی کرتے رہتے ہیں اور اُس کی بے نیازی سے ڈرتے بھی رہتے ہیں۔ اللہ تعالیٰ نے قرآن مجید میں خود فرما دیا ہے: **وَهَلْ يَأْمَنُ مَكْرَ اللَّهِ إِلَّا الْقَوْمُ الْخَاسِرُونَ**۔ (خدا کی پکڑ سے بجز ان کے جن کی شامت ہی آگئی ہو، اور کوئی بے فکر نہیں ہوتا)۔ (الاعراف: ۱۲)

نواب وزیر الدولہ مرحوم لکھتے ہیں:

”حضرت پر محبتِ الہی کے ساتھ خشیتِ الہی ہر وقت طاری رہتی تھی۔ سو یہ خاتمہ کا ڈر ایسا غالب رہتا تھا کہ جو آپ کی صحبت میں رہا، اُس کا یہی حال بن گیا، اس کی مجلس و گفتگو میں یہی ذکر رہنے لگا، اُس کو دن رات یہی کھٹکا لگا رہا، دُنیا کی دولت و عزت، وجاہت و اعزاز، عیش و عشرت اُس کو خاک معلوم ہونے لگے، رِقَّتِ خشیت کی تصویر بن گیا، اس کے ساتھ خدا کی محبت و سرور نے اس کو ایسا وارفتہ و خود فراموش بنا دیا کہ دُنیا اُس کو بے حقیقت معلوم ہونے لگی اور وہ ایک ہی وقت میں بارخِ خنداں اور دیدہ گریاں بن گیا، اِخْلَاصُ خشیت کا مُجْتَمِع، سوز و درد مندی کی تصویر، جس کو دیکھنے سے خدا یا د آئے، جس کے پاس بیٹھنے سے دل گرائے، رِقَّتِ سے دل بھر آئے، دُنیا سے دل سڑھڑ دین کا جوش اُٹھنے کا قبت کی فکر ہو، عبادت و ذکر کا ولولہ ہو، رضائے الہی کی طلب اور اعضاء و جوارح پر اس کا قبضہ ہو۔“



## انچاسواں باب صفاتِ اِمارت

قیادت کی ذمہ داریاں | جماعتی کام کی ذمہ داری، ایک بڑی دینی تحریک کی قیادت، مسلمانوں کے ایک بڑے گروہ کی اِمامت و اِمارت، جس میں مختلف مذاق افراد، مختلف صلاحیتوں اور ہتھیاروں کے اشخاص ہوں، بڑی وسیع اور متنوع صلاحیتوں کی طالب ہے۔ اس کے لیے ایسا ہی شخص موزوں ہو سکتا ہے، جو بیدار مغز، عالی دماغ، فراخ حوصلہ، کشادہ قلب، عالی ظرف، متجمل، سلیم لفظ، متوازن دماغ اور جوہر شناس ہو جس میں مختلف شعبوں اور کارخانوں کے پہلانے اور مختلف عناصر اور مشنوں مطابق کوساتھ لے چلنے کی صلاحیت ہو، جو اپنے دینی مقاصد اور دین کی ترقی و عروج کے لیے ہر صلاحیت اور ہر جوہر اور ہر کمال کی قدر کرنے والا، ہر استعداد اور ہر سطح کے آدمی کی تربیت و ترقی کی قابلیت رکھتا ہو اور اُس کے جوہر کو چمکا سکتا ہو، کسی سطح اور کسی استعداد کا آدمی اُس کے پاس آکر اپنے کو بیکار اور اپنی زندگی کو ضائع سمجھنے پر مجبور نہ ہو، اور کوئی صاحب ہنر اور صاحب کمال اُس کے پاس پہنچ کر اپنے ہنر اور اپنے کمال پر متاسف اور نادم نہ ہو، بلکہ اُس کو یہ محسوس ہو کہ وہ اپنے اس ہنر اور خصوصی کمال سے دین کی ایک خصوصی خدمت انجام دے سکتا ہے، دینی خدمت کا ایک خازن ایسا ہے، جو تنہا وہی بھر سکتا ہے۔ جن لوگوں کا نشا و نما علیحدہ علیحدہ ہوا، وہ یہاں پہنچ کر یہ محسوس



کریں کہ وہ اس دینی جدوجہد اور اس دینی جماعت کے چوکھٹے میں کہیں موزوں نہیں ہو سکتے، بلکہ یہ محسوس کریں کہ مرقی مطلق نے ان کی اسی کام کے لیے تربیت کی تھی اور ان کی حقیقی جگہ یہیں ہے۔ وہ مختلف باغوں اور مختلف خوشبو کے پھولوں سے ایک ایسا انسانی گلہستانہ تیار کر سکتا ہے جس کے سب پھول ایک مقصد کے رشتے سے جڑے اور محبت کے دھاگے سے بندھے ہوئے ہوں اور ان کی مجموعی خوشبو سے مجلسِ معطر ہو۔ شعبوں کی کثرت، رُفقاء کا اختلاط ذوق اور ان کی صلاحیتوں اور استعدادوں کا نشیب و فراز اس کی طبیعت میں انتشار نہ پیدا کر سکے۔ وہ ایک کی قدر وانی کے لیے دوسرے کی دل شکنی اور ناقدری ضروری نہ سمجھے، بلکہ ہر ایک سمجھے 'إِنَّهُ أَكْرَمُ عَلَيْهِ مِنْ صَاحِبِهِ' (وہ سب سے زیادہ مقرب اور عزیز ہے) وہ انسانی فطرت سے کش مکش اور زور آزمائی نہ کرے، بلکہ اس کی رعایت اور احترام کرتے ہوئے مشترک مقصد کے لیے اس کے ملکات اور صلاحیتوں کی پرورش کرے اور ان کو زیادہ سے زیادہ کارآمد بنائے۔

سید صاحب رحمۃ اللہ علیہ نے طالبِ راہِ نبوت کی تربیت کے سلسلے میں بعض صفاتِ خصوصیات کا تذکرہ فرمایا ہے، جو بعض صفاتِ الہی کے مرادفہ اور سلوکِ راہِ نبوت کی خصوصیات ہیں۔ ان میں سے ایک شانِ وسعت ہے۔ اس سلسلے میں آپ نے جو کچھ فرمایا ہے، وہ ایک امام کی اس صفتِ جامعیت کو پورے طور پر ظاہر کرتا ہے۔ آپ فرماتے ہیں:

وہن جملہ آن شان وسعت است	اور ہن جمہ ان کے شان وسعت ہے کہ
کہ در نفس کاملہ انسانیہ وسعت حوصلہ	انسان کے نفس کاملہ میں وسعت حوصلہ
نمودہ است۔ ازاں بیانش آنگہ چنانکہ	اس کا نمونہ ہے۔ اس کی تشریح یہ ہے کہ
بعضے نفس کاملہ بشریہ در مرتبہ	جس طرح بعض مکمل بشری نفس فرانی
قصوی از مراتب وسعت صدر واقع	سینہ میں اعلیٰ مرتبہ میں ہوتے ہیں کہ مختلف
می شوند کہ از مجموع امور شہدیت و معاملات	امور کے مجموعہ، مختلف معاملات، متعدد
مختلفہ و کارخانہ جامع متعددہ دل تنگ و	کارخانہ اول سے دل تنگ اور

پر اگندہ خاطر نمی شوند، بلکہ بر ہر امر توجہ  
 مبدول می سازند و ہر یک معاملہ را  
 بخوبی سرانجام می دهند و ہر یک کارخانہ  
 را بحدی کہ شایان اوست، می دارند  
 نہ بحدی کہ اضطرار می کنند کہ در یک  
 کارخانہ بگلی بہت خود غرق شدہ کارخانہ  
 دیگر را برباد و ہند یا اہل آن کارخانہ را  
 چندان قوت تسلط و ہند کہ اہل  
 کارخانجات دیگر مثل رعایا در دست  
 ایشان مقہور شدہ خود ایشان را فراموش  
 کنند و نہ چندان تسلط می ورزند  
 کہ آن کارخانہ بے رونق شود و اہل  
 آن چادر مذلت پوشیدہ در زاویہ  
 خمول و تعطل بنشینند و ہمچنین در امر  
 ملاقات مع الناس و سعادت عظمیٰ می  
 دارند کہ باہر یکے از اشخاص مختلف  
 الاستعدادات و الامزجہ و مستعبار  
 الحاجات و الاغراض بوضع پیش  
 می آیند کہ شایان اوست و معاملتے  
 بر روی کار می آرد کہ پیمانہ استعداد  
 آن شخص پُر شود و در ذہن چنان شہید

پر اگندہ خاطر نہیں ہوتے۔ بلکہ ہر معاملے پر توجہ  
 مبدول رکھتے ہیں اور ہر کام کو بخوبی انجام  
 دیتے ہیں اور ہر کارخانے کو جیسا کہ اس  
 کے لائق ہے، چلاتے ہیں، نہ اتنی زیادتی  
 کرتے ہیں کہ ایک ہی کارخانے میں  
 محو ہو جائیں اور دوسرے کارخانے  
 کو تباہ کر دیں یا اس کارخانے کے لوگوں  
 کو اتنا تسلط دے دیں کہ دوسرے کارخانے  
 والے رعایا کی طرح ان کے ہاتھوں میں  
 مجبور ہو جائیں اور ان کو بھول جائیں،  
 اور نہ اتنی کمی کرتے ہیں کہ وہ کارخانہ  
 بے رونق ہو جائے اور اس کے متعلقین  
 چادر مذلت اور ٹھکراؤ کی زاویہ خمول و  
 تعطل میں بیٹھ رہیں۔ اور اسی طرح  
 لوگوں سے ملاقات کرنے میں بڑی سعادت  
 رکھتے ہیں مختلف الاستعداد، مختلف  
 الطباع، مستعار الحاجات و الاغراض  
 اشخاص میں سے۔ ہر ایک کے ساتھ  
 اس طرح سے پیش آتے ہیں، جیسے کہ  
 اس کے لائق ہوتا ہے اور اس سے ایسا  
 معاملہ کرتے ہیں جو اس کے پیمانہ استعداد کے

کہ اختصا سے کہ مراباشیاں بہم رسید  
مطابق ہوتا ہے اور اُس کے ذہن میں طبع  
کے راز دیگران، اگرچہ اعلیٰ و ارفع اعتباراً  
جاتا ہے کہ جو تعلق اور خصوصیت مجھ سے ہے،  
خدمت و مرتبت از من باشند حاصل  
وہ ایسے شخص سے بھی نہیں ہے، جو اعتبار  
نشہ باشد۔  
خدمت و مرتبت مجھ سے ارفع و اعلیٰ ہے۔

پچھلے صفحات سے آپ کو اس کا اندازہ ہوا ہوگا کہ اللہ تعالیٰ نے یہ جامعیت اور یہ شان  
امامت سید صاحب کو عطا فرمائی تھی۔ اوپر کے اقتباس میں انہوں نے سادک راہ نبوت کی  
جس شان و وسعت کو بیان کیا ہے، وہ بدرجہ اتم ان میں موجود تھی۔ دین کے مختلف شعبے ان کی ذات  
اور جماعت سے وابستہ تھے۔ دین کی تجدید و احیاء کے عظیم و وسیع کام میں ہر طرح کی صلاحیتیں  
اور استعدادیں اور ہر ذوق و رجحان کے لوگ مصروف تھے۔ جسمانی قوت، فتن سپہ گری، قوت  
تدریس، علمی استعداد، سلیقہ تصنیف و تالیف، تحریر و انشاء، ادب و شاعری، تدبیر و سیاست،  
دولت و امارت، قوت قلبی اور کمال باطنی، سب دین کی خدمت میں مصروف تھے اور اپنا اپنا  
کام انجام دے رہے تھے۔ معمولی حیثیت کے سپاہی، ناز و نعم کے پلے ہوئے شریف زاوے،  
صاحب سلسلہ مشائخ، محقق علماء، زبان آور ادیب و شاعر سب ایک دوسرے کے دوش بڈش  
خدمت دین کے میدان میں کام کر رہے تھے اور اپنی مخصوص صلاحیتوں سے کام لے رہے تھے۔  
ان میں سے کسی کی صلاحیت اور جوہر کی تحقیر نہیں ہوتی تھی۔

آپ جماعت کے افراد میں سے جس فرد میں جو نمایاں خصوصیت و استعداد دیکھتے تھے،  
وہی خدمت اُس کے سپرد فرماتے تھے اور اُس کی اسی استعداد کی ہمت افزائی اور سرپرستی فرماتے  
تھے۔ بعض بعض ممتاز افراد جماعت کو جہاد باسیف کے بجائے آپ نے تبلیغ و دعوت اور  
اصلاح و تربیت پر مامور فرمایا اور باصرار ان کو اس مہم پر روانہ کیا اور واقعات نے ظاہر کر دیا کہ  
وہ ان کے پورے اہل تھے اور ان کی ذات سے ہزاروں بندگانِ خدا کو ہدایت ہوئی۔ چنانچہ مولانا

سید محمد علی رامپوری اور مولانا ولایت علی عظیم آبادی کو سرحد سے ہدایت و اصلاح کے لیے جنوبی ہند بھیجا اور ان کے حق میں دعا بخیر فرمائی اور ان کی کامیابی کی امید ظاہر کی۔ مولانا ولایت علی صاحب پرستید صاحب کی جذباتی بہت شاق تھی۔ آپ نے فرمایا: مولانا، ہم آپ کو تحم کر کے اٹھاتے ہیں۔ چنانچہ لوگوں نے دیکھا کہ ہدایت و اصلاح کا یہ تحم کیسا بار آور ہوا اور ان دونوں بزرگوں بالخصوص مولانا ولایت علی عظیم آبادی نے بالاکوٹ کے حادثے کے بعد سید صاحب کی نیابت اور جماعت کی تنظیم و امارت کا کام کس کامیابی اور خوش اسلوبی سے انجام دیا۔

مولانا کرامت علی جوہری سے آپ نے بیعت لینے کے بعد ہی اول ہی ہفتے میں فرما دیا کہ اب ہدایت کے کام میں لگ جائیے اور شجرہ و خلافت نامہ بتوسط حضرت مولانا شاہ اسماعیل شہید رحمۃ اللہ علیہ عطا فرمایا۔

مولانا کرامت علی کو جہاد بالسیف کا از حد شوق تھا۔ چنانچہ اسی شوق میں آپ نے فن سپر گری و شمیر زنی کو محنت سے حاصل کیا تھا۔ جب سید صاحب نے جہاد کے لیے ڈانگی کا قصد کیا، تو مولانا مرحوم نے بھی آمادگی ظاہر کی۔ آپ نے اس کا مشورہ نہیں دیا، بلکہ جہاد باللسان کے لیے حکم دیا اور فرمایا کہ تم سے خدا کو وراثت نبوی اور تبلیغ دین کا کام لینا منظور ہے اور تمہارے اندر اس کی استعداد و ولایت فرمادی ہے۔ تمہارے لیے تبلیغی کام جہاد اکبر ہے اور تمہاری زبان قلم میری ہدایت کی توسیع اور ترجمانی کریں گے۔ یہ پیشین گوئی حروف بھرت پوری ہوئی۔ مولانا کرامت علی کی تبلیغ و دعوت سے بنگال کے لاکھوں آدمی ہدایت یاب ہوئے اور انہوں نے اسلام کی راہ پائی۔ جماعت کے نمایاں اشخاص پر ایک نظر ڈالنے سے اس کا اندازہ ہو جائے گا کہ ہر صلاحیت اور ہر کمال اور ہر ذوق کے لوگ اس میں شامل تھے اور سب اپنی مخصوص صلاحیت اور ذوق سے عجمت اور اس کے مقاصد کو کسی نہ کسی طرح کا فائدہ پہنچا رہے تھے اور سب سے کم درجے کی بات یہ ہے کہ اس جماعتی تعلق اور محبت کی وجہ سے وہ صحیح عقائد پر قائم اور شرک و بدعات اور معصیت و بغاوت کی زندگی سے محفوظ تھے۔ آپ کو اس جماعت کے مخلصین میں جہاں حضرت شاہ اسماعیل شہید

اور مولانا عبدالحی جیسے سرآمد روزگار فضلاء، حاجی عبدالرحیم دلائی اور مولانا محمد یوسف بھلتی جیسے صلحاء نظر آئیں گے، اردو کے سب سے بڑے غزل گو شاعر اور استادِ عصرِ حکیم مومن خاں دہلوی بھی شریکِ بزمِ نظر آئیں گے۔ سرحد سے ہندوستان کے اہل تعلق کو جو خطوط لکھے گئے ہیں۔ ان میں جہاں علماءِ عصر اور مشائخِ وقت کو سلام و پیام لکھا ہے، وہاں مومن خاں کو بھی خصوصیت سے سلام پہنچایا گیا ہے اور محبت و خصوصیت کے ان الفاظ کے ساتھ،

”از طرفِ امامِ ہمامِ نجد مست معدنِ غیرتِ ایمانی، منبعِ حمیتِ اسلامی مومن خاں سلام شوقِ برسد  
مولانا اسماعیل اپنے خطوط میں ان کو سلام لکھتے ہیں، تو ”ہدایتِ نشانِ موتِ عنوان کے خطاب سے یاد فرماتے ہیں۔ اس تعلق و اعتماد کا یہ اثر ہے کہ خاں صاحب آخر آخر تک عقائدِ صحیحہ پر قائم رہے  
ان کا مشہور مصرعِ زبانِ زد ہے۔“

مومن نہیں، جو ربط رکھیں بدعتی سے ہم

ان کے مجموعہ کلام میں مثنوی چھاویہ اور قصیدہ منقبت اب بھی یادگار ہے، جس کا یہ شعر  
ان کے اس قلبی تعلق و ارادت کو ظاہر کرتا ہے:

گلابِ ناب سے دھوتا ہوں مغزِ اندیشہ

کہ فکرِ مدحتِ سبطِ قسیم کو ترش ہے

ایسی گونا گوں خصوصیات رکھنے والی جماعت کے نظم، نیز ایک دینی ریاست کے انتظام کے لیے، جس کی آپ داغِ بیل ڈال رہے تھے، اعلیٰ وجہ کی فراست اور مردم شناسی کی ضرورت تھی، مختلف ذمہ داریوں کے لیے موزوں و صحیح آدمیوں کا انتخاب اور ہر شخص سے اس کی صلاحیت اور استعداد کے مطابق کام لینے کے لیے ہر شخص کو سمجھنے اور اس کی استعداد و استطاعت کا صحیح اندازہ کرنے کی ضرورت تھی۔ اللہ تعالیٰ نے آپ کو یہ جوہر بدرجہ کمال عطا فرمایا تھا۔ نواب وزیر الدولہ مرحوم لکھتے ہیں:

”آپ بڑے صاحبِ فراست اور مردم شناس تھے۔ کوئی شخص کیسا ہی دانا،

معاملہ فہم اور تجربہ کار ہوتا، لیکن اگر اُس کو ذرا بھی کسی عہدے کا شوق یا امارت کی طلب ہوتی، تو لوگوں اور مُقربین کی سفارش کے باوجود اُس کو وہ عہدہ سپرد نہ کرتے۔ اگرچہ آغاز سے حضرت کا یہی مذاق طبیعت تھا، مگر سرحدی فتوحات کے زمانے میں سختی سے اس اصول پر کار بند رہے۔ سرحدی فتوحات کے بعد مختلف ممالک سے لوگوں کا ہجوم ہوا، جن میں سے اکثر جہاد کی نیت سے اور کٹر حکومت منصب کی طمع میں دُور دُور سے آئے اور ان میں بہت سے لوگوں نے اپنی شان میں قبیلہ خوانی کی اور اپنے مناقب و فضائل اور کارنامے بیان کیے، لیکن حضرت نے ہمیشہ معتبر، آزمودہ کار اور متقی و متدین لوگوں کو عہدے دیے۔

مولانا محمد یوسف صاحب (برادر زادہ حضرت شاہ ولی اللہ صاحب دہلوی) جو سید صاحب کے نزدیک لشکرِ اسلام کے قطب تھے، اس جماعت میں امین اللہ حضرت ابو عبیدہ بن الجراح کے قائم مقام تھے۔ آپ جماعت کے خازن اور بیت المال کے محافظ تھے۔ عطایا اور اموال کی تقسیم آپ ہی کے سپرد تھی۔ تقسیم میں بے انتہا احتیاط اور تدقیق سے کام لیتے اور خود امیر المومنین کے جتنے میں ذرا زیادتی روا نہ رکھتے، اگر کبھی سید صاحب مزارعاً فرماتے کہ مولانا، مجھے کچھ زیادہ نہیں دیتے، تو مولانا نہایت ادب سے عرض کرتے کہ اگر حکم ہو، تو سارا مال قدموں پر ڈال دوں، لیکن تقسیم میں مجھ سے کمی زیادتی نہیں ہو سکتی، اس میں مساوات ہی ہوگی امانت اور دیانت داری کے امتحان کے لیے آپ کبھی عجیب طریقہ اختیار فرماتے، آپ جب کبھی کسی کی دیانت داری کا امتحان کرنا چاہتے، تو اُس کو کسی وقت کچھ پیسے یا روپے رکھنے کو دے دیتے اور بہت دنوں تک اُس کا تقاضا نہ کرتے۔ پھر کسی وقت دفعۃً اس کا مطالبہ کرتے۔ اگر وہ شخص امین ہوتا، تو فوراً حاضر کر دیتا، ورنہ تاخیر ہوتی اور امتحان میں ناکامیاب ہوتا۔<sup>۱</sup>

## پچاسواں باب تجدید و امامت و تزکیۃ باطن

مقامِ تجدید | کتب سنن کی حدیث ہے :

إِنَّ اللَّهَ يَبْعَثُ عَلَىٰ رَأْسِ كُلِّ مِلَّةٍ  
سَنَةً مِّنْ يُجَدِّدُ لِهَذِهِ الْأُمَّةِ  
أَمْرًا وَيُنْهَىٰ  
اللہ تعالیٰ ہر سو برس کے اوپر ایسے شخص  
کو پیدا کرے گا جو اس امت کے لیے اس  
کا دین نیا اور تازہ کر دے۔

”تجدید دینی اسلام میں بہت بلند مقام اور مخصوص رتبہ ہے۔ رسول اللہ صلی اللہ علیہ وسلم کے بعد کوئی نبی آنے والا نہیں، اس لیے تجدید دین کا کام اللہ تعالیٰ وقتاً فوقتاً آپ کی امت کے چند اولوالعزم افراد سے لے گا، جن کی کوششوں اور مسیما نفسی سے دین میں جان پڑے گی اور اہل دین میں نئی زندگی پیدا ہوگی۔ بہت سے لوگوں نے، جو اس مقام سے واقف نہیں، محض کثرتِ تصنیف یا تبحرِ علمی کو کافی سمجھا اور مجددین امت کی فہرست ترتیب دی، جس پر بحث کرنا اس وقت ہمارے دائرے سے خارج ہے۔ علماء و مبصرین کے ایک بڑے گروہ کا خیال ہے کہ حضرت سید محمد صاحبؑ تیرھویں صدی کے مجدد تھے اور اگر تجدید دین کوئی چیز ہے، تو آپ کی ذات سے اس کا ظہور ہوا۔ سید صاحبؑ کی تجدید کی ایک بڑی خصوصیت یہ ہے کہ وہ اپنے اصول و مبادی میں،

اپنی جامعیت میں اور اپنے نظام و ترتیب میں اور اپنے نتائج و آثار میں اسلام کی اصل دعوت سے بہت مشابہ اور قریب ہے اور حقیقت میں کسی ایسی ہی ہمہ گیر اور بنیادی کوشش پر تجدید کا لفظ (جس کے معنی اصل دین کو نیا اور تازہ کر دینا ہے) منطبق ہوتا ہے۔

سید صاحب رحمۃ اللہ علیہ کا اصل کام، جس کی تاریخ و تفصیل کئی سو صفحات پر پھیلی ہوئی ہے، اسی نقطے سے شروع ہوتا ہے، جو اصل اسلامی دعوت کا نقطہ آغاز ہے اور ہمیشہ اس کی ہر تجدیدی کوشش کا نقطہ آغاز رہے گا، یعنی، صحیح اور کامل مسلمان پیدا کرنا، اسلام کی دعوت کو نئے سرے سے اسی قوت اور روح کے ساتھ پیش کرنا، جس طرح اس زمانے میں اس کی ضرورت ہے۔

یہ تحریک جس طرح شروع ہوئی اور جہاں تک پہنچی، اس کی تفصیل گزشتہ اوراق میں نظر سے گزر چکی ہے اور اس کے نتائج اور عملی مثالیں آئندہ اوراق میں نظر سے گزریں گی۔ اس تجدید سے مسلمانوں کی عام زندگی میں جو مجموعی انقلاب برپا ہوا، اس موقع پر اس کے بعض پہلوؤں کی طرف توجہ دلانا مقصود ہے۔

اسلام کی طرف رجوع عام | پہلا انقلاب حتمی اسلام کی طرف بازگشت اور دینی زندگی کا احیاء ہے، جو پہلی حالت کی نسبت سے انقلاب عظیم ہے۔ اس بارے میں آپ کا شمار امت کے عظیم ترین مُصلِحین اور مجددین میں ہے۔ آپ کے وجود نے اسلام کے حق میں بارانِ رحمت اور بادِ مہارمی کا کام کیا۔ آپ کے ہاتھ پر لاکھوں انسانوں نے توبہ کی، خدا کا نام سیکھا اور دین کا راستہ اختیار کیا۔ فتناء و فُجَّار ابرار و اخیار ہو گئے، ہزار باغافل و کم ہمت شیخ وقت اور سائب طریق بن گئے۔ آپ جدھر سے گزرے، عمل کا شوق، عبادتِ الہی کا ذوق، اتباعِ سنت کا ولولہ پیدا ہو گیا، طاعات آسان ہو گئیں، معاصی سے نفرت ہو گئی، خشیتِ الہی پیدا ہو گئی، جہاں آپ نے کچھ دن قیام کیا، شراب کی دوکانیں بند ہو گئیں، میخانوں میں خاک اڑنے لگی، مسجدیں آباد ہو گئیں۔ جب آپ سفرِ حج کے لیے مکان سے چلے بچے، تو آپ نے فرمایا تھا :



”مجھ کو عنایت الہی سے اُمید قوی ہے کہ اس سفر میں اللہ تعالیٰ میرے ہاتھوں لاکھوں آدمیوں کو ہدایت نصیب کرے گا اور ہزاروں ایسے لوگ کہ دریاے بشرک و بدعت اور فسق و فجور میں ڈوبے ہوئے ہیں اور شعارِ اسلام سے مُطلق ناواقف ہیں، وہ پکے موحد اور مستحق ہو جائیں گے۔“

کتاب کا باب سوم (سفرِ حج) پڑھنے والے جانتے ہیں کہ یہ پیشین گوئی حرف بحرف پوری ہوئی۔

ہندوستان میں آپ کی دعوت و اصلاح نے قلوب میں جو ایک عام حرکت اور زندگی میں جو ایک عام انقلاب پیدا کر دیا تھا اور مسلمانوں نے جس طرح اس دعوت کا استقبال کیا اور اُن کے ہر طبقے نے اس سے فائدہ اٹھایا، اس کا کچھ اندازہ مولانا ولایت علی عظیم آبادیؒ کی اس تحریر سے ہوگا :

”جس وقت دعوت کی آواز ملکِ ہندوستان میں بلند ہوئی، تمام ملک کے لوگ پروانوں کی طرح اس شمعِ ہدایت پر هجوم کرنے لگے یہاں تک کہ ایک ایک روز میں دس دس ہزار آدمیوں کی جماعت بیعت ہونے لگی۔ ان کا گروہ روز بروز بڑھتا گیا اور ہزار ہا انسان اپنا دین چھوڑ کر اسلام سے مُشرف ہوئے اور ہزار ہا لوگوں نے مذاہبِ باطلہ سے توبہ کی۔ پانچ چھ برس کے عرصے میں ہندوستان میں تیس لاکھ آدمیوں نے حضرت سے بیعت کی اور سفرِ حج میں تقریباً لاکھ آدمی بیعت سے مُشرف ہوئے۔ ان سب لوگوں میں ہزار ہا عالم ہیں اور ہزار ہا عاقل اور سیکڑوں حافظ ہیں اور سیکڑوں مفتی اور بہترے جہانگیر ہیں اور بہترے کارِ آزمودہ۔ اس سے صاف ظاہر ہوا کہ اللہ کے حضور میں اُن کی بڑی مقبولیت اور تائید ہے کہ تمامی خلائق کا دل اُن کی طرف بے اختیار کھنچا جاتا ہے اور وہ بے اختیار ہو کر مُردے ہوتے ہیں۔“

پھر اس دعوت کے اثرات اور اُس کے اثر سے زندگی کے تغیرات کا ذکر کرتے ہوئے

لکھتے ہیں :

اُس مُتبرک گروہ کا اثر دریافت کیا چاہیے کہ جو شخص اعتقاد کے ساتھ اس گروہ میں داخل ہوا اور اُس نے بیعت کی، اسی وقت سے اُس کو دنیا سے نفرت اور عاقبت کا خوف پیدا ہوتا ہے اور روز بروز یہ کیفیت بڑھتی جاتی ہے اور بشرک و بدعت سے محض پاک ہو جاتا ہے اور اللہ کی صحبت اور عظمت، شرع کی تعظیم و توقیر، نماز کا شوق، سب اس کے دل میں جگہ پکڑتے ہیں، اللہ کے مُحابب اس کو بُرے لگتے ہیں، اگرچہ باپ دادا ہوں، بیٹا بیٹی یا پیر استاد۔ دل میں اللہ کا خوف کچھ ایسا آ جاتا ہے کہ اُن کی مروت ہرگز باقی نہیں رہتی۔ اکثر لوگوں نے عمدہ نوکریاں چھوڑ دی ہیں، حرام پیشے ترک کر دیے اور کتنے خانماں سے ہاتھ اٹھا کر محض اللہ کے واسطے نکل پڑے اور اس گروہ کے سبب ایک عالم نمازی ہوا، بلکہ اس گروہ کو دیکھ کر گمراہ کرنے والے بھی اپنے معتقدوں کو نماز کی تعظیم کرنے لگے کہ ہمارے لوگ کہیں ہم سے نہ پھر جائیں۔<sup>۱۰</sup>

مولانا کرامت علی جوہر پوریؒ لکھتے ہیں :

اِس اُمت مرحومہ کے واسطے حضرت قطب الاقطاب امیر المؤمنین سید احمدؒ کو اس تیرھویں صدی کا مُجتہد پیدا کیا اور اس جناب نے دین کو تازہ اور نیا کر دیا اور فاضلوں کو ہوشیار کر دیا اور دین کے حکم کو خوب پھیلایا اور اس طرح فہمائش کر کے ذکر و مراقبہ تعلیم کیا اور مشاہدے کی حقیقت کو ایسا سمجھا دیا کہ جو نعمت برسوں میں حاصل نہ ہوتی تھی، سو اس جناب کے طریقے میں باسانی ایک ہفتے عشرے میں حاصل ہونے لگی۔ اُن کے اوصاف و کرامات لکھنے کی حاجت

نہیں، تمام ملک میں مشہور ہیں۔ اس سے بڑھ کر کیا کرامات ہوگی کہ اس ملک کے مردوں، عورتوں میں نماز روزہ خوب جاری ہو گیا، اور آگے ہندوستان کے پیر زادوں اور مولویوں سے لے کر عوام تک کی عورتوں میں نماز کا چرچا بھی نہ تھا اور اب ہر قوم کی عورت مرد نماز میں بالکل مستعد ہو گئے ہیں۔ قرآن شریف کا صحیح اور با تجوید پڑھنا اور قرآن شریف کا حفظ خوب جاری ہو گیا ہے اور حافظوں کی کثرت ہو گئی ہے یہاں تک کہ عوام کی عورتیں حافظ ہو گئیں اور دیہات اور شہروں میں لوگ حفظ کر رہے ہیں اور پڑانی مسجدیں آباد ہو گئیں اور نئی مسجدیں بننے لگیں، ہزاروں آدمی مکے مدینے کے حج اور زیارت سے مشرف ہوئے اور شرک و بدعت اور کفر کی رسم اور خلاف شرع کام سے لوگ باز آ گئے اور سب کو دین کی تلاش ہوئی، اور دینی کتابیں، جو نادرو کیا ب تھیں، سو شہر گادوں میں ہر کہیں گھر گھر پھیل گئیں، اور حقیقت میں حضرت سید احمد صاحبؒ اس زمانے کے سارے مسلمانوں کے مُرشد ہیں، کوئی سمجھے، یا نہ سمجھے؛ جانے یا نہ جانے؛ مانے یا نہ مانے۔“<sup>۱</sup>

مولانا خیدر علی رامپوری رسالہ ”مھیانۃ الناس“ میں تحریر فرماتے ہیں :

”اُن کی ہدایت کا نور آفتاب کی مثل کمال زور اور شور کے ساتھ پلاؤ اور قلوب عباد میں منور ہوا۔ ہر ایک طرف سے سعیدان اذلی رخت سفر باندھ کر منزلوں سے آ آ کے اشراک و بدعات وغیرہ منہیات سے کہ حسب عادت زمانہ خوگر ہوئے تھے، توبہ کر کے توحید و سنت کی راہ راست اختیار کرنے لگے اور اکثر ملکوں میں حُلفاءِ راست کروا کر جناب موصوف نے سیر فرما کر لاکھوں آدمی کو دین محمدیؐ کی راہ راست بتا دی جن کو سمجھ تھی اور توفیق الہی نے اُن کی دستگیری کی، وہ اس ماہ پر چلے۔“<sup>۲</sup>

<sup>۱</sup> لے کاشفات رحمت از مولانا کرامت علی رامپوری، صفحہ ۵۱

مولانا خیدر علی رامپوری، مطبوعہ ۱۳۲۰ھ، صفحہ ۴

”اور ہزاروں خلیفہ جا بجا مقرر ہوئے کہ ان سے ایک سلسلہ بیعت و ارشاد و تلقین جاری ہے اور وہ لوگ جو نماز روزے سے بیزار اور بھنگ بوزیے کا رعبار رکھتے تھے، شراب اور تازی ان کے بدن کا خیر سوہا تھا، بربلا کھتے تھے کہ نماز کپنی کا حکم نہیں اور نہ روزہ کو نسل کا آئین، زکوٰۃ و حج کا پھر کیا ذکر ہے؟ شب روز برشت و زنا اور مردم آزاری و سود خوری میں مشغول رہتے تھے اور مرد و عورت مثل حیوانات بے نکاح باہم ہوتے اور سیکڑوں ولد الزنا ان سے پیدا ہوئے اور صد پیر و جوان نامختون نصاریٰ اور مشرکوں کی مثل تھے۔ بعض حضرت کی تعلیم سے اپنے گناہوں سے توبہ کر کے نکاح اور نعتیہ کروائے، نیک اور پاک متقی ہو گئے حضرت کے ہاتھ پر دس دس ہزار آدمی ایک ایک بار بیعت کرتے گئے اور بہت بہت ہنر و اور رافضی اور جہگی اور انت حضرت کے ارشاد و تلقین سے خاص مسلمان ہو گئے اور بعضے نصاریٰ اپنی قوم سے اگر خضیہ ایمان لائے۔ پھر ہزار اعلیٰ نے بعد حصول بیعت و خلافت رہنمائی خلق اللہ اختیار کی بعضوں نے و خط و نصیحت و ارشاد و تلقین کو عادت سی ٹھیرائی اور بعضوں نے آیات قرآنی و احادیث صحیحہ کی کتابیں لکھیں اور رسالے اور ترجمے شائع کیے کہ جس میں ترغیب عبادت اور ترہیب گناہ ہی سے اپنے ملک کی زبان میں پیشہ اپنا کر کے ہزاروں جہلا کو کہ سیدھا کلمہ بھی پڑھنا نہیں جانتے تھے، عالم بنا دیا اور بعضوں نے دونوں طریقے اختیار کیے؟

مولوی عبداللہ صاحب لکھتے ہیں:

”حضرت سید احمد صاحب کے ہاتھ پر چالیس ہزار سے زیادہ ہندو وغیرہ کفار مسلمان ہوئے اور تیس لاکھ مسلمانوں نے آپ کے ہاتھ پر بیعت کی اور جو سلسلہ بیعت آپ کے خلفاء اور خلفاء کے خلفاء کے ذریعے تمام روئے زمین پر جاری

ہے، اس سلسلے میں تو کروڑوں آدمی آپ کی بیعت میں داخل ہیں۔<sup>۱</sup>

نواب صدیق حسن خاں مرحوم "تقصار جویو والأحرار" میں سید صاحب کا تذکرہ کرتے ہوئے لکھتے ہیں:

در ہدایت خلق و انابت بسوے خدا      خلق خدا کی رہنمائی اور خدا کی طرف رجوع  
آیتے از آیات الہی ظاہر شدہ جہانے      کرنے میں وہ خدا کی ایک نشانی تھے۔ ایک  
بزرگ و عالی بے شمار بتوجہ قلبی و      بڑی خلعت اور ایک نیا آپ کی قلبی و جسمانی  
قابلی اور تہ سب ولایت فائز شدہ و      توجہ سے درجہ ولایت کو پہنچی۔ آپ کے  
وعظ خلفائے سے سرزمین ہند را      خلفاء کے مواعظ نے سرزمین ہند کو  
از خس و خاشاک شرک و بدع پاک      شرک و بدعت کے خس و خاشاک سے  
ساختہ و بر شاہراہ اتباع کتاب      پاک کر دیا اور کتاب و سنت کی شاہراہ  
سنت آوردہ کہ ہنوز برکات آن نصاب      پر ڈال دیا۔ ابھی تک ان کے وعظ و پند  
جاری و ساری است۔<sup>۲</sup>      کے برکات جاری و ساری ہیں۔

آگے چل کر لکھتے ہیں:

حاصل کلام آنکہ دریں قرب زماں این      خلاصہ یہ کہ اس زمانے میں دنیا کے کسی  
چنین صاحب کمالے در قطرے از      ملک میں بھی ایسا صاحب کمال سنا نہیں گیا  
اقطار جہاں نشاں ندادہ اند، و چندان      اور جو فیوض اس گروہ حق سے خلق خدا  
فیوض کہ ازیں جماعت منصورہ کجلی      کو پہنچے، ان کا عشر عشر بھی اس  
رسید، عشر عشر آں از دیگر مشایخ علما      زمانے کے علماء و مشایخ سے نہیں  
این ارض معلوم نیست۔<sup>۳</sup>      پہنچا۔

شرک و بدعت کا ہتھیال | دوسرا انقلاب شرک و بدعت کا ہتھیال اور توحید و سنت کی  
اشاعت ہے۔ اس میں کم سے کم ہندوستان کی تاریخ میں آپ کا کوئی مثل نہیں۔ آپ سے شرک

بدعت کی اس قدر بیخ کنی ہوئی کہ اگر کوئی حکومت بزرگ شمشیر کرتی، تو اس سے زیادہ استیصال ممکن نہ تھا۔ آپ توحید و سنت پر لوگوں سے بیعت لیتے اور سب سے زیادہ اسی پر زور دیتے۔ آپ کے قبیحین و منتسبین میں یہی رنگ سب سے زیادہ نمایاں تھا اور اس میں وہ صحابہ کا نمونہ تھے۔ شرک و بدعت کے نام سے بھاگتے تھے اور توحید و سنت پر جان دیتے تھے۔

بیعت کے وقت آپ کی سب سے بڑی تاکید اور آپ کے طریق کی سب سے مقدم اور سب سے اہم دفعہ یہی تھی کہ شرک و بدعت سے پوری طرح احتراز کیا جائے گا اور توحید و سنت پر استقامت کی جائے گی۔ آپ کے نزدیک یہی طریقت کا مقصود اور یہی شریعت کی بنیاد تھی، ایک اجازت نامہ میں ارشاد فرماتے ہیں :

پوشیدہ نماز کہ بیعت برد و قسم  
است بیعت طریقت و بیعت  
امامت، اما بیعت طریقت پس  
مقصود ازاں ہمیں است کہ راہ  
رضامندی حق بدست آید و راہ  
رضامندی حضرت حق منحصر در اتباع  
شرعیست غراست، ہر کہ سوائے  
شرعیست مصطفویہ راہ طریق تحصیل  
رضامندی حق انکار و پس بیشک  
آن شخص کاذب و گمراہ است و دعویٰ  
او باطل و نامشروع، و اساس شریعت  
دوام راست، اول ترک اشراک و  
ثانی ترک بدعات

معلوم ہونا چاہیے کہ بیعت دو قسم کی ہوتی  
ہے: ایک بیعت طریقت، دوسری بیعت  
امامت۔ بیعت طریقت کا مقصود تو صرف  
یہ ہے کہ حق تعالیٰ کی رضامندی کا راستہ  
ہاتھ آجائے اور حق تعالیٰ کی رضامندی  
منحصر ہے شریعت کی پیروی میں جو  
شخص شریعت محمدی کے سوا کسی  
اور راستے کو حصول رضائے خداوندی  
کا ذریعہ سمجھتا ہے، وہ شخص ٹھوٹا اور  
گمراہ ہے، اور اس کا دعویٰ باطل اور  
نامشروع۔ اور شریعت کی بنیاد دو باتوں  
پر ہے: ایک ترک اشراک، دوسرے  
ترک بدعات۔

اما ترکِ اشراک پس بنائش آنکہ بیچ کس  
 را از ملک و جن و پیر و مرید و استاد  
 و شاگرد و نبی و ولی حلال مشکلات و  
 دافع بلیات و قادر بر تحصیل منافع نذند  
 ہمرا مثل خود عاجز و نادان و در جنب  
 قدرت و علم حضرت حق شمارد، و ہرگز  
 بنا بر طلب حوائج خود نذر و نیاز کے  
 از انبیاء و اولیاء و صلحاء و ملائکہ بجا  
 نیارد، آرے ایں قدر داند کہ ایشان  
 مقبولانِ بارگاہِ صمدیت اند و ثمرہ  
 مقبولیت ایشان ہمین است کہ در  
 باب تحصیلِ رضا مندی پروردگار تابع  
 ایشان باید کرد و ایشان را پیشوایان  
 ایں طریق باید شمرد نہ آنکہ ایشان قادر  
 بر حوادثِ زمان و عالم البسرو الاعلان  
 فاند کہ ایں امر محض کفر و شرک است  
 ہرگز مومن پاک را ملوث باں شدن  
 جائز نیست۔

ترکِ اشراک کی تفصیل یہ ہے کہ فرشتوں  
 جنات، پیر و مرید، استاد و شاگرد  
 نبی و ولی میں سے کسی کو مشکل کشا،  
 دافع بلا اور منافع کے حامل کرنے پر قادر  
 سمجھے۔ سب کو اللہ تعالیٰ کی قدرت اور  
 علم کے سامنے اپنی طرح عاجز و نادان  
 سمجھے اور اپنی ضرورتوں کی طلب میں انبیاء  
 اولیاء صلحاء اور ملائکہ میں سے ہرگز ہرگز  
 کسی کی نذر و نیاز نہ کرے، ہاں، یہ ضرور  
 عقیدہ رکھے کہ وہ مقبولِ بارگاہِ الہی ہیں  
 ان کی مقبولیت کا تقاضا یہ ہونا چاہیے  
 کہ اللہ تعالیٰ کی خوشنودی حاصل کرنے کے  
 لیے ان کی پیروی کی جائے اور ان کو  
 اپنا پیشوا سمجھا جائے، نہ یہ کہ ان کو اس  
 عالم میں تصرف اور ظاہر و باطن کا عالم  
 سمجھا جائے۔ یہ محض کفر و شرک ہے،  
 مومن کا اس سے آلودہ ہونا کسی طرح  
 درست نہیں۔

اما ترکِ بدعت پس بنائش آنکہ  
 در جمیع عبادات و معاملات و امور  
 معاشریہ و معاویہ طریقِ خاتم الانبیاء  
 ترکِ بدعت کی تفصیل یہ ہے کہ تمام  
 عبادات و معاملات اور امورِ معاش و  
 معاد میں خاتم الانبیاء جناب محمد رسول اللہؐ

محمد رسول اللہ صلی اللہ علیہ وسلم را  
 بجمال قوت و علو ہمت باید گرفت  
 و آنچه مردمان دیگر بعد پیغمبر صلی اللہ علیہ  
 وسلم از قسم رسوم اختراع نموده اند،  
 مثل رسوم شادی و ماتم و تہلیل قبور و  
 بنا عمارات برآں و اسراف در  
 مجالس اعراس و تعزیه سازی و امثال  
 ذلک ہرگز پیروی آن نباید کرد  
 و حتی الوسع سعی در محو آن باید کرد،  
 اول خود ترک باید نمود۔ بعد ازاں  
 ہر مسلمان را دعوت بسوسے آن باید  
 کرد، چنانچہ اتباع شریعت فرض  
 است، بچنین امر بالمعروف و نہی  
 عن المنکر نیز فرض۔  
 بھی فرض ہے۔

ہندوستان میں اُس وقت جاہل و بت پرستوں کے اثر، ہندوؤں کے انحطاط اور  
 علماء و مشائخ کی چٹیم پوشی اور مصلحت کو شی کے نتیجے میں شرک و بدعات کی گرم بازاری تھی۔ ناموں  
 میں، قسموں میں، نذر و نیاز میں، دُعا و التجا میں، قبور و مزارات پر، شادی و عہنی اور تقریبات  
 میں، حتیٰ کہ مساجد کے اندر شرک داخل ہو گیا تھا، توحیدِ خالص پر تو بر تو پر دے پڑے ہوئے  
 تھے، شرک کی شاعت کا احساس جاتا رہا تھا اور بڑے بڑے مشرکانہ فعل کی آسانی سے تاویل کر  
 لی جاتی تھی۔ سید صاحب کی اس صاف گوئی اور اعلانِ حق نے لوگوں کو چھوٹکا دیا اور لوگوں  
 کو عام طور پر اس مسئلے کی طرف توجہ ہوئی اور صدیوں کی عادات و رسوم کا پردہ چاک ہوا۔ مولانا



ولایت علی صاحب رسالہ دعوت میں لکھتے ہیں :

”گلی گلی شرک و بدعت کی تحقیق ہونے لگی اور پانچ پانچ سو برس کی رسومات بد جہان سے اٹھنے لگیں۔ اگر اس گروہ کا کوئی ادنیٰ مرید بھی ہے، تو اُس کو بھی تین چیزیں لازم ہوتی ہیں : شرک سے بھاگنا، نماز کی قید، شرع کی تعظیم۔“

شرک و بدعت سے دین کی تہلیل اور تحریفیات کا ازالہ آپ کا ایک مستقل تجدیدی کارنامہ

ہے۔ مولانا سخاوت علی صاحب مہاجر کی جو پوری رسالہ ”نصائح“ میں لکھتے ہیں :

”جیسا کہ ملت ابراہیم علیہ السلام کو مکے والوں نے بدل ڈالا تھا۔ اور حضرت خاتم النبیین صلی اللہ علیہ وسلم نے اُن کو سیدھا کیا تھا اور تحریفیات کو دور فرمایا تھا، ویسا ہی سمجھو کہ شریعتِ محمدیہ کو جاہلوں اور بدعتیوں نے بدل ڈالا اور حضرت محمد و وقت سید احمد امامِ دورہ دامت برکاتہ نے تحریفیات اور بدعتوں کو دفع کیا۔ اب سلامت دین و ایمان اسی خاندان اور طریقہِ محمدیہ میں ہے۔“

توحید و سنت کا یہ رنگ اتنا گہرا اور آپ کی نسبت و صحبت اس بارے میں اتنی مؤثر اور انقلاب انگیز تھی کہ جس نے ایک مرتبہ آپ کے ہاتھ میں ہاتھ دے دیا، یا گھڑی دو گھڑی صحبت میں ٹھیر گیا، اس پر ایسا رنگ چڑھ گیا کہ کسی طرح نہیں اُترتا تھا، بچے اور عورتیں بھی اس رنگ میں ایسی قابل تھیں کہ کوئی اُن کو اس سے ہٹا نہیں سکتا تھا۔

آپ سے بیعت و تعلق کا پہلا اثر عقیدے کی صحت و صفائی اور توحید و سنت میں پختگی کی شکل میں ظاہر ہوتا تھا۔ اور وہ اثر اکثر متعدی اور بہت طاقتور ہوا کرتا تھا۔

حضرت حاجی عبدالرحیم ولایتی چند روز آپ کے ساتھ سہارنپور میں رہے، لیکن ان چند دنوں میں وہ اس اثر سے اتنے متاثر ہوئے کہ وہ اس کے مستقل داعی بن چکے تھے۔

آپ نے اس زمانے میں اپنے خلیفہ میانجی نور محمد صاحب جھنجھانویؒ کو جو اجازت نامہ لکھا ہے، اس کے لفظ لفظ سے یہ اثر ظاہر ہوتا ہے۔ تحریر فرماتے ہیں:

”از حاجی عبدالرحیم نجد مت میانجیو صاحب  
 مہربان مخلصان میانجیو نور محمد صاحب  
 بعد سلام مستنون الاسلام مکشوف  
 ضمیر آنکہ مدعا سے ضروری آنکہ آل  
 صاحب را اجازت است ہر کسے  
 کہ ارادہ بیعت ازاں مہربان دارو،  
 آن مخلص بہ دل جمعی تمام بیعت و تلقین  
 بظاہرین کردہ مانند۔ دریں امر ہرگز  
 درگزر و اندازند، و وسوسہ و خطرہ  
 مخالف این معنی را اصلاً بدل راہ نہ بند  
 و از اہم مقاصد و اعظم مرادات  
 آنست کہ انسان خود بذاتہ مستحکم علی التبعیۃ  
 بظاہر و باطن ہر وقت ماند و از بیعت  
 شرک بہر کیفیت پاک باشد و ہمچنین بر پاک  
 دیگر مومنین مخلصین ابتداء ملحوظ خاطر  
 ماند اللہ بس! زیادہ خیریت السلام۔  
 و شرک فقط ہمیں نیست کہ خیر  
 خدا را خدا گوید۔ بلکہ شرک را اقسام است  
 شرک فی العبادۃ و آل آنست کہ افعال  
 حاجی عبدالرحیم کی طرف سے میانجیو صاحب کی بیعت میں  
 مہربان مخلصان میانجیو نور محمد صاحب  
 بعد سلام مستنون الاسلام کے معلوم ہو کہ  
 ضروری مدعا یہ ہے کہ آپ کو (بیعت  
 لینے کی) اجازت ہے۔ جو آپ سے  
 بیعت کا ارادہ کرے، آپ ہٹورے  
 اطمینان قلب کے ساتھ طالبین کو  
 بیعت و تلقین فرمائیں۔ اس معاملے میں  
 ہرگز تکلف سے کام نہ لیں اور کسی سخت  
 وسوسے اور خطرے کو دل میں جگہ نہ دیں۔  
 اہم مقصد و مطلوب یہ ہے کہ انسان  
 خود بذاتہ شریعت پر ثابت قدم ظاہر و  
 باطن ہر وقت رہے اور ہر طرح کے شرک  
 بیعت سے پاک رہے۔ اسی طرح سے  
 دوسرے مومنین مخلصین کی ہدایت اس کے  
 پیش نظر رہے، زیادہ خیریت و السلام  
 یاد رہے کہ شرک فقط یہی نہیں ہے  
 کہ غیر اللہ کو خدا کہے۔ شرک کی کئی قسمیں  
 ہیں: شرک فی العبادۃ، وہ یہ ہے کہ جو افعال

برائے تعظیمِ خدا شروع اند برائے  
غیرِ خدا بھل آرد، چنانچہ سجدہ۔  
و شَرِكْ فِي الْعِلْمِ وَاَنْتَ كَمَا عَالِمٌ  
حُيْبِ سِوَايَ خُدَايَ تَعَالَى وَكَيْفَى  
رَاوَا نَدِ چنانچہ جہاں میں زمانہ می دانند  
آنچہ می گوئیم پیرِ مایِ شنوند۔ و  
شَرِكْ فِي الْقُدْرَةِ وَاَنْتَ كَمَا وَكَيْفَى  
رَا شَلْ قُدْرَةَ خُدَايَ تَعَالَى ثَابِتْ كُنْد  
مَثَلًا، بگوید کہ میں فرزندِ مرا فلاں پر زیادہ  
وَادِهْ اسْتِ یَا رَزَقْمِ فَلَآں پیری و دہ۔  
و بدعتِ آنست کہ در شریعت کہ  
از پیغمبر علیہ الصلوٰۃ والسلام ثابت گردید  
برآں زیادتی کسی نماز چنانچہ سجدہ و رکوع  
در رکعت دو شروع اند، کسے سر کند  
و فہم کہ زیادہ عبادت است و یا  
کمی کند چنانچہ یک رکوع یا سجدہ، و گوید  
کہ من عبادت کردم۔ این ہر دو عمد  
الشرع مردود اند، فقط۔ از حکیم  
مغیث الدین سلام شوق مطالعہ باد  
از کاتب الحروف امان اللہ سلام شوق  
مطالعہ باد!

خدا کی تعظیم کے لیے مقرر کیے گئے ہیں ان  
کو اللہ کے سوا کسی اور کے لیے بجالانے جیسے  
سجدہ۔ شَرِكْ فِي الْعِلْمِ، اور وہ یہ ہے کہ  
خدا کے سوا کسی اور کو عالم الغیب سمجھ  
جیسے کہ اس زمانے کے جملہ سمجھتے ہیں  
مثلاً ہم جو کہہ سکتے ہیں ہمارا پرستار ہے  
شَرِكْ فِي الْقُدْرَةِ، اور وہ یہ ہے کہ دوسرے  
کے لیے اللہ تعالیٰ کی سی قدرت ثابت کئے  
مثلاً میں کہے کہ میرا یہ لڑکا فلاں پر زیادہ  
کا عطا کیا ہوا ہے یا میری روزی فلاں پر دیتا ہے۔  
اور بدعت یہ ہے کہ اس شریعت میں  
جو پیغمبر علیہ الصلوٰۃ والسلام سے ثابت ہے،  
کچھ زیادتی کی کرے۔ چنانچہ رکعت میں ایک  
رکوع اور سجدے دو شروع ہیں۔ کوئی تین  
کرنے اور سمجھے کہ زیادتی عبادت ہے، یا  
کمی کرے، چنانچہ ایک رکوع اور ایک سجدہ  
کرنے اور کہے کہ میں نے عبادت کی ہے۔  
یہ دونوں شرع کے نزدیک مردود ہیں۔  
فقط حکیم مغیث الدین کی طرف سے اور  
کاتب الحروف امان اللہ کی طرف سے سلام  
شوق پہنچے۔

مولانا رشید احمد صاحب گنگوہی کے الفاظ ہیں :

”مجھ کو حضرت سید احمد صاحبؒ کے ساتھ اعلیٰ درجے کی محبت و عقیدت ہے۔ میں یہ جانتا ہوں کہ وہ اپنے پیر شاہ عبدالعزیز صاحبؒ سے بڑھ کر ہیں۔ باقی خدا جانے، کون بڑھ کر ہے، لیکن میرے دل میں ہمیشہ یہی آتا ہے۔ میں اپنے قلب کا مختار نہیں ہوں۔ یہ کچھ خدا کی طرف سے ہے۔ پھر میں یہ کہتا ہوں : اللہ (تعالیٰ) تو ہی جانے، میں مجبور ہوں۔ شاہ صاحبؒ کے پہلے بھی اس خاندان میں اتباعِ سنت تھا، مگر حضرت نے نہایت درجے کو اتباع کیا۔ ہندوستان میں نر پھیلا دیا۔ علماء کہتے ہیں کہ وہی کتابیں پہلے تھیں، وہی اب بھی ہیں، لیکن اب، خدا جانے، کیا بات ہو گئی، جو ان کی صحبت میں ایک گھڑی بیٹھا، اُس میں وہی رنگ آ گیا۔“

”سید صاحبؒ توحید و رسالت و اتباعِ سنت پر بیعت لیتے تھے اور بس۔ سید صاحبؒ اتباعِ سنت کے لیے از حد تاکید فرمایا کرتے تھے اور بدعت کے سخت ماحی اور مخالف تھے۔ مولانا عبدالحی صاحب سے ایک دن فرمایا کہ اگر کوئی امر خلافِ سنت مجھ سے ہوتا دیکھو، تو مجھے اطلاع کر دینا۔ مولانا نے فرمایا کہ حضرت، جب کوئی مخالفِ سنت فعل آپ سے عبدالحی دیکھے گا تو وہ آپ کے ساتھ ہو گا ہی کہاں؟ یعنی، ہماری چھوڑ دوں گا۔“

ایک دوسرے بزرگ کہتے ہیں :

”سب فضیلتیں ایک طرف اور یہ فضیلت ایک طرف ہے کہ سید صاحبؒ کے مریدوں میں ان کا رنگ ایسا جم جاتا تھا کہ پھر کسی طرح اس میں تغیر نہیں آتا تھا۔ بلا کی تاثیر تھی۔ ایک مرتبہ جس نے ان کی صحبت خستیا کر لی، وہ پھر نہیں

کا دم بھرنے لگتا تھا۔ مرد تو مرد، عورتیں، جنہوں نے سوائے ایک بار کے کبھی ان کی زیارت نہیں کی، وہ ایسی سُختہ ہو جاتی تھیں کہ پھر کسی طرح اپنے خیالات سے نہیں ٹلتی تھیں۔ میری والدہ سید صاحب کی مُردہ تھیں، لیکن اس طور پر کہ جب سید صاحب نانوتہ تشریف لے گئے اور عورتوں نے مُردہ ہونا چاہا تو ایک مکان میں وہ سب جمع کر دی گئیں۔ سید صاحب تشریف لائے اور دروازے سے پگڑی پھینک دی گئی۔ سبوں نے اس کو تھام لیا اور توبہ کر لی۔ ان عورتوں پر اچھی طرح وعظ و پند کا بھی اثر نہیں پڑ سکا، لیکن باوجود اس کے میری والدہ عقائدِ صحیحہ پر ایسی سُختہ تھیں کہ ان پر کسی کا جادو نہیں چل سکا۔ پیرزادوں میں ان کی شادی ہوئی اور گنگوہ کے نہایت سحت پیرزادے سب ایک طرف، بلکہ والد ایک طرف اور وہ ایک طرف، لیکن اگر اثر پڑا ہے، تو انہیں کا دوسروں پر پڑا ہے، ان پر کسی کا نہیں پڑا۔<sup>۱</sup>

سید صاحب نے اپنے حلقہ اثر میں رُسومِ شرک و بدعت کا، سخری قلع قمع فرما دیا اور اچھی طرح سے اصلاحِ رُسوم کی۔ بعض برادریوں میں ان رُسومِ غیر شرعیہ پر سزائیں اور تعزیرات مقرر ہو گئیں، سیکڑوں خاندانوں میں ان جاہلانہ رُسوم کا ہمیشہ کے لیے خاتمہ ہو گیا، سیکڑوں امام باڑے ٹوٹ گئے پیسوں مقامات شیعیت و بدعتِ تفضیل سے پاک ہو گئے۔

آپ نے اسلام کے عقائدِ صحیحہ کی تبلیغ اور توحید و سنت کی عالمگیر اشاعت فرمائی ہندوستان کا کوئی گوشہ نہیں چھوٹا، جہاں آپ کا فیض نہ پہنچا ہو۔ دہلی اور کلکتے کے درمیان سیکڑوں مقامات پر آپ نے خود دورہ فرمایا۔ مولانا عبدالحی صاحب اور مولانا اسماعیل صاحب کے مواعظ ہوئے اور اللہ کی محبت تمام ہو گئی۔ سندھ اور سرحد میں خود قیام فرمایا۔ حیدرآباد دکن، بہمنی، مدراس میں مولانا

سید محمد علی صاحب رامپوریؒ و مولانا ولایت علی صاحب عظیم آبادیؒ کو بھیجا، جنہوں نے وہاں قیام فرما کر اصلاحِ عقائد و اعمال و رسوم کا عظیم الشان کام انجام دیا، ہزاروں بندگانِ خدا اور سیکڑوں امراء و رؤسار و اہل علم و فضل مستفید ہوئے اور توحید و سنت کا عام چرچا ہو گیا۔ پورب میں آپ کے خلفاء مولانا ولایت علی صاحبؒ و مولانا سخاوت علی صاحبؒ جو پوریؒ نے تبلیغ و ہدایت کے فرائض انجام دیے، بنگال میں مولانا کرامت علی صاحبؒ کی کوششوں سے لاکھوں آدمی ہدایت یاب ہوئے۔ نیپال کی ترائی میں مولانا جعفر علی صاحبؒ نے روشنی پھیلانی۔

افغانستان میں بھی آپ کے خلیفہ مولوی حبیب اللہ صاحب قندھاریؒ سے اصلاح ہوئی، جن کے خلیفہ مولوی عبداللہ صاحب غزنویؒ سے پنجاب میں بڑی ہدایت اور روشنی پھیلی۔

ملکِ تبت میں بھی آپ نے تبتیوں کا ایک وفد تبلیغ و ہدایت کے لیے بھیجا اور مسلمانوں کی اصلاح ان کے سپرد کی۔ اول اول ان کی سخت مخالفت ہوئی، پھر ان کو بہت کامیابی اور ترقی ہوئی۔ ہزاروں آدمی ان کے حلقہٴ گروش ہو گئے یہاں تک کہ انہوں نے اپنے چند آدمی تبلیغ کے لیے چین بھیجے۔

جاوا، بلغار، مراکش وغیرہ کے بھی بہت سے اہل علم و فضل نے آپ سے بیعت کی اور آپ نے ان کو اجازت دی۔ اس طرح آپ کا پیغام اور آپ کے دینی اثرات ان دورِ دراز مقامات پر بھی پہنچے۔

بعض مُردہ سنتوں اور تیسرا انقلاب یہ ہے کہ بعض ایسے اسلامی احکام، جو اس وقت معاشرتِ غیر مروجہ فرائض کا احیاء رواج کے زور سے قطعاً منسوخ ہو گئے تھے اور جن کے دوبارہ رائج ہونے کی بظاہر کوئی امید نہیں تھی، آپ کی ہمت اور کوشش سے دوبارہ رائج و مقبول ہوئے، بیوہ کا نکاح ثانی شرفاءِ وقت کی شریعت میں کفر و ارتداد سے بڑھ کر تھا، جس کی سزا اکثر قتل اور ادنیٰ

لے دند کو روزانہ کرنے کا حال باب سوم میں گزر چکا ہے۔ میاں دین محمد صاحب، سید صاحب کے خادم فرماتے ہیں کہ سرحد سے سید صاحب کے پاس ایک مرتبہ میں ہندوستان آیا۔ تو دو مرتبہ انہیں لوگوں میں کے چند آدمیوں سے ملاقات ہوئی۔ انہوں نے اپنی کامیابی کی روداد سنائی اور کہا کہ اب ہم نے اپنے چند آدمی تبلیغ کے لیے چین بھیجے ہیں۔ ۱۲

سزا مقاطعہ و اخراج تھی۔ بارہا ایسا ہوا ہے کہ تلواریں کھینچ گئی ہیں، گشت و خون کی نوبت آگئی ہے، بارہا گھر بار چھوڑ کر جان بچانی پڑی ہے اور اس "جزم" کا ترکیب کبھی منہ دکھانے کے قابل نہیں رہا ہے۔ سید صاحب نے اس پرسلسل و عظم فرمائے اور پھر خود اپنی بیوہ بھاوج سے نکاح کر کے اس کا دروازہ کھول دیا، پھر آپ کے تبعین نے آپ کی پیروی کی اور نکاح بیوگاں کی رسم جاری ہو گئی۔

اسی طرح حج علماء کی تاویلوں سے اس فقہی عذر کی بنا پر کہ راستے میں امن نہیں ہے اور سمندر بھی ایک مانع شرعی اور "مِنِ اسْتِطَاعَ لِلسَّيْرِ سَبِيلًا" کے منافی ہے، اس لیے سفر منہیں ہے اور اس حالت میں حج کرنا فرمان خداوندی وَلَا تُلْقُوا بِأَيْدِيكُمْ إِلَى التَّهْلُكَةِ (اپنے ہاتھوں ہلاکت میں نہ پڑو) کی مخالفت ہے، کچھ وقت کے لیے بالکل متروک یا بہت ہی کم ہو گیا تھا اور ایک بہت بڑا فتنہ پیدا ہو گیا تھا۔ مجدد و وقت کے لیے اس کا انتظام کرنا اور احیاء سنت نہیں، بلکہ احیاء فرض کرنا ضروری تھا۔ چنانچہ آپ نے اس کی دعوت دی۔ مولانا عبدالحی صاحب و مولانا اسماعیل صاحب نے اس کی فرضیت کا فتویٰ دیا اور منکرین کے دلائل روکیے جس کی وجہ سے علماء میں کافی جنگا مہ پیدا ہوا۔ لوگوں نے شاہ عبدالعزیز صاحب سے دریافت کیا۔ شاہ صاحب نے شیخین سے اتفاق کیا اور ان کی بے حد مدح فرمائی۔ ۱۲۳۶ھ میں آپ نے سیکڑوں آدمیوں کے قافلے کے ساتھ بڑے اعلان اور شان و شوکت کے ساتھ حج کیا۔ آپ کا یہ سفر حج کی بہت بڑی تبلیغ اور اس کی فرضیت کا اعلان تھا۔ آپ چدھر سے جاتے تھے سیکڑوں آدمی آپ کے ہمراہ ہو جاتے تھے۔ اس سے لوگوں میں حج کا عام شوق پیدا ہو گیا اور اس کا دروازہ ہمیشہ کے لیے کھل گیا۔

اس کے علاوہ آپ نے مسلمانوں کی زندگی اور معاشرت میں انقلاب عظیم برپا کر دیا، بیسویں آداب و اسلامی عادات معاشرت میں داخل ہو گئے اور ایک نئی نسل پیدا ہو گئی، جو اپنے اخلاق، معاملات اور روزانہ زندگی میں تیرھویں یا چودھویں صدی کی نہیں، بلکہ قرن اول کی معلوم ہوتی ہے

سب سے بڑا اہم ترین اور انقلاب انگیز انقلاب جہاد کا اجیار ہے، جو اس دور میں باوجود انتہائی ضرورت اور حالات کے تقاضے کے بالکل فراموش ہو چکا تھا۔ وعظ، درس اور عمل، کسی جگہ بھی اس کا وجود نہ تھا۔ مدارس میں بقول حضرت شاہ اسماعیل شہید مسائلِ حیض و نفاس کے برابر بھی اس کی طرف توجہ اور اس کی اہمیت نہیں رہی تھی۔ مسلمان و غیر مسلم قبول چکے تھے کہ اسلام میں جہاد کا بھی حکم ہے مسلمانوں کے قویٰ و مضبوط ہو رہے تھے، جو صلے پست ہو چکے تھے، فاتح اور زندہ اقوام کی خصوصیات رخصت ہو رہی تھیں حتیٰ کہ ہتھیار لگانا تقدس و شجاعت کے خلاف سمجھا جانے لگا تھا اور انہشت نمائی ہوتی تھی۔ مسلمان کفر کا غلبہ اور اپنی منطومی برداشت کرنے کے عادی ہوتے جا رہے تھے، جو نہایت مضر تھا۔ ہندوستان کے اس نازک ترین اور پر آشوب دور کا مقابلہ کرنے سے مسلمان غافل تھے۔ سید صاحب نے اس زمانے میں جہاد کا نام لیا، علانیہ اس کی تعلیم و تبلیغ کی، منبروں پر بیان کیا، سارے ملک اور بیرون ملک میں اپنے داعی اور مبلغ بھیجے، سیکڑوں آتشیں خطوط لکھے، جن کا ایک ایک فقرہ شمشیر و سناں کا کام کرتا ہے، اہل ایمان کو غیرت دلائی، علماء کو ان کا فریضہ یاد دلایا، عوام و خواص کے دلوں پر اس کی دینی عظمت و تقدس کا نقش پٹھایا، علماء و شرفاء کو اس میں شریک کر کے لوگوں کی جھجک دور کی اور خود اس میں فنا ہو کر مشائخ و بزرگانِ اُمت کے لیے اسوہ چھوڑا، پھر جہاد کر کے سارے ہندوستان میں سرفروشی اور جان بازی کی رُوح پھونک دی اور ایک ایسی قوم پیدا کر دی، جس کے سر میں قرنِ اول کا نقشہ اور دلوں میں صحابہ کا سا ولولہ تھا۔ قلوب و ارواح کا یہ انقلابِ عظیم ہزاروں انسانوں میں موت کا یہ عشق اور سرفروشی کی یہ رُوح پیدا کرنا آسان کام نہیں۔ یہ امامت کا وہ منصب بلند ہے، جس کی حقیقت شاعرِ حکیم اقبال نے بیان کی ہے :

تُو نے پوچھی ہے امامت کی حقیقت بچہ سے      حق تجھے میری طرح صاحبِ اسرار کرے  
 ہے وہی تیرے زمانے کا امام برحق      جو تجھے حاضر و موجود سے بیزار کرے  
 موت کے آنے میں تجھ کو دکھا کر بیخِ دوست      زندگی اور بھی تیرے لیے دشوار کرے



دے کے احساں زیاں تیرا ہو گراما دے فکر کی سان چڑھا کر تجھے ملو ار کرے

فِتْنَةُ بَلَّتْ بَعْضًا هِيَ اَمَامَتُ اُسْ كِي

جو مسلمان کو سلاطین کا پرستار کرے

جماعت کی سیرت و اخلاق | سید صاحب کا سب سے بڑا تجدیدی کارنامہ آپ کی سب سے بڑی کرامت اور آپ کی زندہ یادگار آپ کی پیدا اور تربیت کی ہوئی وہ بے نظیر جماعت تھی، جس کی مثال اتنی بڑی تعداد میں اور اس جامعیت و کابلیت کے ساتھ خیر القرون کے بعد بہت کم ملتی ہے۔ ان کی صحیح اور محتاط تعریف یہ ہے کہ وہ تیرھویں صدی میں صحابہ کرامؓ کا نمونہ تھے اور یہ کسی مسلمان فرد یا جماعت کے لیے آخری تعریف ہے۔ یہ لوگ بلا مبالغہ عقائد، اعمال و خلاق توحید، اتباع سنت، شریعت کی پابندی، عبادت و تقویٰ، سادگی و تواضع، ایثار و خدمتِ خلقِ غیرت دینی، شوقِ جہاد و شہادت، صبر و استقامت میں مہاجرین کا نمونہ تھے۔ مولانا حالی مرحوم نے مسدس میں صحابہ کرامؓ کی نہایت سچی اور بولتی ہوئی تصویر کھینچی ہے۔ ان بزرگوں کا سراپا بھی اس سے زیادہ مکمل نہیں کھینچا جاسکتا اور یہ لباس صحابہؓ کے بعد ان کے بدن پر راست آتا ہے:

سب اسلام کے حکم بردار بندے سب اسلامیوں کے مددگار بندے

خدا اور نبی کے وصال دار بندے یتیموں کے راندلوں کے غمخوار بندے

رہ کفر و باطل سے سینہ دار سارے

فشتے میں مے حق کے سرشار سارے

جہالت کی زمیں مٹا دینے والے کہانت کی بنیاد ڈھا دینے والے

سرا حکام دیں پر جھکا دینے والے خدا کے لیے گھڑ لٹا دینے والے

ہر آفت میں سینہ سپر کرنے والے

فقط ایک اللہ سے ڈرنے والے

اگر اختلاف اُن میں باہم دگر تھا تو بالکل مارا اُس کا اجلاس پر تھا  
جھگڑتے تھے، لیکن نہ جھگڑوں میں شرتھا خلاف اشتی سے خوش آئندہ تر تھا

یہ تھی موجِ پہلی اُس آزادی کی

ہر جس سے ہونے کو تھا باغِ گیتی

نہ کھانوں میں تھی واں تکلف کی کلفت نہ پوشش سے مقصود تھی زیبِ زینت

امیر اور شکر کی تھی ایک صورت فقیر اور غنی سب کی تھی ایک حالت

لگایا تھا مالی نے اک باغِ ایسا

نہ تھا جس میں چھوٹا بڑا کوئی پودا

خلفے تھے اُمت کے ایسے نگہباز ہو گئے کا جیسے نگہبان چوپاں

سمجھتے تھے ذمی و مسلم کو یکساں نہ تھا عیب و حر میں تفاوتِ نمایاں

کنیز اور بانو تھیں آپس میں ایسی

زمانے میں ہاں جاتی بہنیں ہوں جیسی

رہ حق میں تھی دوڑ اور بھاگ اُن کی فقط حق پہ تھی جس سے تھی لاگ اُن کی

بھڑکتی نہ تھی خود بخود آگ اُن کی شریعت کے قبضے میں تھی باگ اُن کی

جہاں کر دیا نرم، زما گئے وہ

جہاں کر دیا گرم، گرما گئے وہ

کفایت جہاں چاہیے، واں کفایت سخاوت جہاں چاہیے، واں سخاوت

چچی اور ٹہلی دشمنی اور محبت نہ بے وجہ العنت، نہ بے وجہ نفرت

مُجکاح سے جو، مُجک گئے اُس سے وہ بھی

رُکاح سے جو، رُک گئے اُس سے وہ بھی

## تزکیہ و اصلاحِ باطن

اسلام میں تزکیہ کا مقام | قرآن مجید نے رسول اللہ صلی اللہ علیہ وسلم کے قریب اور صاف بیان کیے ہیں

(۱) تلاوتِ آیات (۲) تزکیہ (۳) تعلیمِ کتاب و حکمت

هُوَ الَّذِي بَعَثَ فِي الْأُمِّيِّينَ  
رُسُلًا مِّنْهُمْ يَتْلُوا عَلَيْهِمْ آيَاتِهِ  
وَيُزَكِّيهِمْ وَيُعَلِّمُهُمُ الْكِتَابَ  
وَالْحِكْمَةَ (الجمعة ۲۰) اُن کو کتاب و حکمت۔

ان اوصاف میں رسول اللہ صلی اللہ علیہ وسلم کی مخصوص صفت آپ کی صفت تزکیہ ہے۔  
تزکیہ کا مطلب یہ ہے کہ آپ صرف پڑھ کر سنا دینے اور سمجھا دینے پر اکتفا نہیں کرتے بلکہ  
اس تلاوت و تعلیم کا رنگ اُن پر چڑھادیتے ہیں۔ اس کتاب و تعلیم کو اُن کے کانوں اور دماغوں سے  
گزار کر اُن کے قلوب و ارواح کو رنگین کرتے ہوئے اُن کے اعضاء و جوارح سے جاری کر دیتے ہیں  
یہی صفت آپ کو دنیا کے تمام واعظین و معلمین سے ممتاز کرتی ہے کہ آپ واعظ و معلم کے علاوہ  
”تزکیہ“ بھی تھے اور اسی لیے آپ دنیا کے سب سے کامیاب مُرشد و ہادی تھے۔ صحابہ کی  
حیرت انگیز روحانی اخلاقی ذہنی، عملی تبدیلی اور اسلام کی ابتدائی کامیابی کا راز یہی تھا اور آج اسی کی  
کئی اسلامی زندگی کے ہر گوشے میں سب سے زیادہ نمایاں طور پر محسوس ہوتی ہے۔

دوست و دشمن سب تسلیم کرتے ہیں کہ آپ کی صحبت میں پارس کی تاثیر تھی جس کو فیر آئی،  
وہ گندن نہیں، بلکہ خود پارس بن گیا۔ بہائم انسان بن گئے اور انسان فرشتے۔ اُن کی عقائدی، اخلاقی،  
روحانی تربیت اتنی اعلیٰ اور مکمل ہوئی، جس سے زیادہ تصور میں نہیں آسکتی۔ جو آپ کے پاس بیٹھا  
آپ کے رنگ میں رنگ گیا، شریعت کے سانچے میں ڈھل گیا۔ اِتباعِ شریعت بلا ارادہ ہونے لگا،  
طاعات آسان اور طبعاً مرغوب ہو گئیں، معاصی مکروہ اور طبعاً مبغوض ہو گئے، یہاں تک کہ اُمت کا

صحابہ کے متعلق عقیدہ ہے کہ وہ سب کے سب عادل ہیں اور انہی صحابی بھی بعد کے بڑے سے بڑے ولی اللہ سے افضل ہے۔

فری تبدیلی اور باطنی تصرف کے واقعات سے بھی سیرت کی کتابیں بھری ہیں: فضالہ بن عمر کہتے ہیں کہ رسول اللہ صلی اللہ علیہ وسلم فتح مکہ میں طواف فرما رہے تھے میں بڑے ارادے سے آیا۔ جب قریب ہوا، تو آپ نے فرمایا: "فضالہ؟" میں نے کہا: "یا رسول اللہ، فضالہ ہی ہے۔" فرمایا: "کیا ارادہ کر رہے تھے؟" میں نے کہا: کچھ نہیں، اللہ کا ذکر کر رہا تھا۔ آپ سنے اور کہا: "فضالہ، اللہ سے مغفرت چاہو۔ پھر آپ نے دست مبارک میرے سینے پر رکھ دیا۔ میرا دل ٹھیر گیا۔ خدا کی قسم، ابھی آپ نے ہاتھ نہیں ہٹایا تھا کہ اللہ کی مخلوقات میں آپ سے زیادہ کوئی چیز میری نظر میں محبوب نہیں رہی۔ میں واپس گیا، تو وہ عورت ملی، جس سے میں باتیں کیا کرتا تھا۔ اس نے کہا: "آؤ، فضالہ، باتیں کریں۔" میں نے کہا: "اسلام کے بعد یہ نہیں ہو سکتا۔" حضرت عمرو بن العاص کہتے ہیں کہ بیعت سے پہلے میری یہ حالت تھی کہ میری نظر میں آپ سے زیادہ مغفول ہستی دنیا میں کوئی نہ تھی۔ اگر خدا نخواستہ اس وقت مجھے موقع مل جاتا، تو اپنی عاقبت ضرور خراب کر لیتا۔ لیکن بیعت کے بعد میری نظر میں آپ سے زیادہ محبوب و محترم ذات دنیا کے پر وے میں کوئی نہ تھی، یہاں تک کہ میں نظر بھر کر آپ کو دیکھ نہیں سکتا تھا۔ اگر مجھ سے کوئی آپ کا حلیہ پوچھتا، تو واللہ میں آپ کا حلیہ مبارک نہیں بتلا سکتا تھا، اس لیے کہ میں نے آپ کو نظر بھر کر دیکھا ہی نہیں تھا۔

تزکیہ میں نیا بہت نبوت | آپ کے بعد آپ کی امت میں آپ کے ان اوصاف میں بہت سے لوگ علیحدہ علیحدہ اور بعض مجبوری طور پر آپ کے جانشین و نائب ہوئے اور قیامت تک رہیں گے۔

لے زاو المعاد  
عہ وسلم کتاب الایمان نیز ابی مخدوم و ثمامہ بن اثمال و ہند بنت ابی سفیان رضی اللہ عنہم کے واقعات ملاحظہ ہوں۔

بعض کے حصے میں تلاوت کتاب آئی، بعض کو تعلیم کتاب، بعض کو تعلیم حکمت سپروہرئی اور بعض کا منصب تزکیہ ہے اور بعض جامع اوصاف ہیں۔

صرف تلاوت کتاب کرنے والے حفاظ و مشرراہیں، تعلیم کتاب کی خدمت انجام دینے والے علماء ظاہر ہیں اور حکمت کی تعلیم دینے والے علماء باطن اور محققین صرفیہ ہیں اور تزکیہ کرنے والے آپ کی اُمت کے وہ اہل دل اور صاحب جمال بزرگ ہیں، جو آپ کے انفاس و انوار کے وارثِ حامل ہیں۔

انبیاء کی بعثت کا مقصد پورا کرنے کے لیے اور ان کی برکات پہنچانے کے لیے تزکیہ بھی اتنا ہی ضروری کام ہے، جتنی کتاب و حکمت کی تعلیم۔ یوں سمجھنا چاہیے کہ یہ تعلیم ہے اور وہ تربیت، اور تکمیل انسانیت کے لیے دونوں کی ضرورت ہے۔

اعلیٰ تعلیم کے باوجود تزکیہ کی کمی اسی طرح محسوس ہوتی ہے، جس طرح کھانے میں نمک کی کمی اور دونوں کے نتائج میں وہی فرق ہے جو اکبر مرحوم نے بیان کیا ہے۔

زباں گو صاف ہو جاتی ہے، دل ظاہر نہیں ہوتا

اہل دل نے ہمیشہ یہ ضرورت پوری کی اور اُمت کی اصلاح اور دین کی خدمت میں علماء کا اچھی طرح ہاتھ بٹایا۔ دونوں نے بل کر رسول اللہ صلی اللہ علیہ وسلم کی کابل نیابت کا فرض انجام دیا۔ علماء ظاہر سے اگر لوگوں کو اللہ اور اس کے رسول کی مرضی، اُس کی خوشی و ناخوشی کا حال اور شریعت کے احکام کا علم ہوا، تو ان بزرگوں سے حقائق شرعیہ اور حکم الہیہ کا علم اور احکام پر عمل کرنے کا شوق و ولولہ، مسابقت کا جذبہ، قلب میں تازگی و برقت، رُوح میں بالیدگی، طاعات میں سہولت و اخلاص، تہذیب نفس اور طہارتِ اخلاق حاصل ہوئی، جن کو قصوں قرآن و حدیث میں لفظاً احسان سے تعبیر کیا جاتا ہے۔

بعد میں اسی تزکیہ و احسان کو لوگوں نے قصوں، طریقت، علم باطن، سلوک مختلف ناموں سے یاد کرنا شروع کیا۔ اسی وقت سے یہ بحثیں پیدا ہوئیں کہ یہ چیز بدعت یا سنت، فرض ہے یا واجب

مُتَعَب ہے مُبَاح، اور شریعت و طریقت میں مِرافقت ہے یا مغایرت۔ پھر اس میں مُتَعَب نہ اہم ہے اور گروہ ہو گئے اور یہ ایک بہت بڑا اختلافی مسئلہ بن گیا۔ رفتہ رفتہ ظاہر و باطن کی تقسیم ہوئی اور بہت سے لوگوں نے اس پر مصالحت کر لی کہ شریعت و طریقت کی راہ الگ الگ ہے، رہنا الگ الگ ہیں اور وہ ٹور و الگ الگ، حالانکہ یہ تقسیم سراسر بدعت ہے۔ لیکن اگر خیال رکھا جائے کہ تزکیہ رسول اللہ صلی اللہ علیہ وسلم کا وہ وصفت خاص ہے، جس کو زبانِ وحی نے آپ کے اوصاف کے تذکرے میں کبھی نظر انداز نہیں کیا، تو یہ مباحث، جنہوں نے بہت کچھ تلخی پیدا کر لی ہے اور دُحُم گروہوں میں، جن میں سے ہر ایک کو دوسرے کی امداد کی ضرورت ہے، بہت ہی غیریت اور دوری پیدا کر دی ہے، از خود ختم ہو جاتے ہیں۔

لیکن جس طرح کتاب و حکمت کی تعلیم بعد میں ایک فن اور صناعت بن گئی اور اس کے لیے بہت سے علوم و مقدمات، کتابوں اور اساتذہ کا ایک پورا ضروری سلسلہ پیدا ہو گیا اور دین کے خادموں نے اپنے اپنے وقت میں اس میں پوری کوشش کی اور اہل حق نے اس کو بدعات میں شمار نہیں کیا، بلکہ خدمتِ دین اور قریبِ خداوندی کا ذریعہ سمجھا، اسی طرح تزکیہ بھی رفتہ رفتہ ایک فن اور صنعت ہو گیا، جس کے لیے تعلیم اور اساتذہ فن کی ضرورت ہوئی۔ نیز ہر زمانے کی صحت و مرض اور اہل زمانہ کے مزاج کے موافق ان اطباءِ اُمت نے قلوب و ارواح کا علاج کیا اور وقتاً فوقتاً اس طلبِ نبوی کی تجدید کرتے رہے۔

سید صاحبؒ بھی اسی سلسلۃ الذہب کی ایک کڑی ہیں، جو نہ صرف ایک شیخ طریقت ہی تھے، بلکہ مہذب و طریقہ اور مجتہد فن بھی تھے۔

چہاد و قربانی اور اصلاح و انقلاب | یہ بات بھی قابل ذکر ہے کہ سرفروشی و جاننازی، جہاد و قربانی اور  
 کے لیے تزکیے کی ضرورت | اصلاح و انقلاب و تسخیر کے لیے جس روحانی و قلبی قوت، جس  
 وجاہت و شخصیت، جس اخلاص و بلبلیت، جس جذب و کشش اور جس حوصلے اور بہمت کی ضرورت  
 ہے، وہ بسا اوقات روحانی ترقی، صفائیِ باطن، تہذیبِ نفس، ریاضت و عبادت کے بغیر نہیں پیدا ہوتی

اس لیے آپ دیکھیں گے کہ جن حضرات نے اسلام میں مجتہدانہ یا مجاہدانہ کارنامے انجام دیے ہیں ان میں سے اکثر افراد روحانی حیثیت سے بلند مقام رکھتے تھے۔ ان آخری صدیوں ہی پر نظر ڈالیے۔ امیر عبدالحق اور الجزائر می مجاہد الجزائر، محمد احمد السوڈانی (مہدی سوڈانی)، سیدی احمد الشریف السنوسی (امام سنوسی) کو بھی آپ اس میدان کا مرد پائیں گے۔

حقیقت یہ ہے کہ مجاہدات و ریاضات، تزکیہ نفس اور قرب الہی سے عشق الہی اور جذب شوق کا جو مرتبہ حاصل ہوتا ہے، اس میں ہر رنگے سے یہی آواز آتی ہے کہ

ہمارے پاس ہے کیا، جو خدا کریں تجھ پر

مگر یہ زندگی مستعار رکھتے ہیں!

اس لیے روحانی ترقی اور کمال باطنی کا آخری اور لازمی درجہ شوق شہادت ہے اور مجاہد

کی تکمیل جہاد ہے۔

اب ہم سید صاحب کے طریقے کی چند خصوصیات لکھتے ہیں اور اہل ذوق کو صراطِ مستقیم کے مطالعے کا مشورہ دیتے ہیں، جو علم سلوک میں ایک انقلابی اور مجتہدانہ تصنیف ہے۔

سید صاحب کے طریقے کی خصوصیات (۱) پہلی خصوصیت یہ ہے کہ اس زمانے میں اللہ کے یہاں آپکا

طریقہ سب سے زیادہ مقبول تھا اور جناب رسول اللہ صلی اللہ علیہ وسلم کی خوشی ان دیارِ مشرقیہ میں اس میں منحصر تھی۔ چنانچہ حضرت حاجی عبدالرحیم صاحب ولایتی، جو اپنے وقت کے جلیل القدر شیخ و سالک اور سلسلہ چشتیہ میں بیعت مجاز تھے اور آپ کے سیکڑوں ہزاروں مرید تھے، فرماتے تھے:

مجھے کسی سے سلوک میں رُجوع کی ضرورت نہیں، لیکن رسول اللہ صلی اللہ علیہ وسلم

کی خوشی اسی میں پاتا ہوں کہ میں سید صاحب سے بیعت ہو جاؤں۔“ لہ

(۲) دوسری خصوصیت مشائخ و علماء میں مقبولیت ہے۔ چنانچہ ہندوستان کا کوئی خانوادہ اور

کوئی سلسلہ نہیں ہے، جس کے اکابر نے سید صاحب کو اپنا بڑا مانا ہو اور آپ سے استفادہ نہ

کیا ہو۔ سلسلہ چشتیہ صابریہ کے دو نامور شیخ حاجی عبدالرحیم صاحب ولایتی اور آپ کے خلیفہ  
 میاں جی نور محمد صاحب بھنجانوی آپ سے بیعت ہوئے اور آپ کے رنگ میں رنگ گئے۔  
 حاجی صاحب بیعت کے بعد ہمیشہ خدمت میں رہے یہاں تک کہ بالاکوٹ میں شہید ہوئے۔ اس  
 سلسلے کے دوسرے حضرات مولانا محمد قاسم صاحب نانوتوی، مولانا رشید احمد صاحب گنگوہی،  
 مولانا محمود حسن صاحب دیوبندی اور ان کی جماعت کا تعلق تو آپ سے ایسا تھا، جیسا کہ عاشق  
 کو معشوق سے ہوتا ہے۔ شاہ ابوسعید صاحب، جو خاندان نقشبندیہ مجددیہ کے سلسلہ الذہب کا  
 ضروری حلقہ اور حضرت شاہ غلام علی صاحب کے خلیفہ تھے، عرصے تک آپ کی خدمت میں رہے  
 اور استفادہ کیا۔ سلسلہ تابدیریہ کے مشہور شیخ سید صبغت اللہ بن سید محمد راشد نے، جن کا  
 سلسلہ سندھ میں بہت مشہور و معمور ہے، آپ سے استفادہ کیا۔ حضرت شاہ عبدالعزیز صاحب  
 کی حیات میں آپ کے خاندان کے اہل علم و فضل نے آپ سے بیعت کی۔ مولانا محمد اسماعیل صاحب  
 مولانا عبدالحی صاحب، مولانا محمد یوسف صاحب پھلتی کے علاوہ شاہ اسحق صاحب مولانا محمد یعقوب  
 صاحب نے استفادہ و باطنی تعلیم حاصل کی۔ اس کے علاوہ تمام مشائخ و علماء آپ کی عظمت و قبولیت  
 آپ کے طریقے کی رفعت و فضیلت، آپ کی محبت اور آپ سے عقیدت پر متفق العقیدہ و  
 متفق اللسان ہیں۔ آپ کی محبت اہل سنت و صحیح الخصال جماعت کا شعار اور علامت بن گئی ہے اور  
 آپ کے متعلق وہی کنا بالکل صحیح ہو گا۔ جو بعض اہل علم نے آپ کے ہمنام امام احمد کے متعلق کہا ہے:

إِذَا رَأَيْتَ الرَّجُلَ يَحِبُّ أَحْمَدًا      جب تم کسی کو دیکھو کہ اس کو احمد بن حنبل

بَنَ حَنْبَلٍ فَأَعْلَمُ أَنَّهُ صَاحِبُ سُنَّةٍ      سے محبت ہے، تو سمجھ لو کہ وہ سنت کا قریب ہے

ایک دوسرے عالم کا قول ہے:

مَنْ سَمِعْتَهُ يَذْكُرُ أَحْمَدًا      جس کو تم احمد بن حنبل کا ذکر برائی سے کرتے سنا

بَنَ حَنْبَلٍ بِسَوَاءٍ فَاتَّهَمُوهُ عَلَى الْإِسْلَامِ      اُس کے اسلام کو مشکوک نظر سے دیکھو۔

یہی حال اپنے زمانے میں سید صاحب کا تھا کہ توحید و سنت کے بارے میں آپ کی دعوت



آپ کا طرزِ عمل اور آپ کا مسلک اتنا واضح، نمایاں اور مشہور تھا کہ آپ سے تعلق و انسابِ صاف صاف توحید و سنت سے محبت اور شرک و بدعات سے نفرت کی دلیل تھی اور آپ سے اور آپ کی جماعت سے عداوت و انکار اکثر حالات میں اس بات کی دلیل اور علامت ہوا کرتا تھا کہ توحید و سنت کی طرف سے دل میں کچھ کھوٹ اور ذہن میں کچھ الجھنیں ہیں۔ مولانا کرامت علی صاحبؒ نے اپنے رسالہ "مکاشفاتِ رحمت" میں اپنے زمانے کی اسی صورتِ حال کو بیان کیا ہے :

"سید صاحبؒ کے طریقے میں جو جو برکتیں اور باطنی خوبیاں ہیں، سو وہ تو ہیں، ظاہر میں بھی ایک بہت ہی عجیب و غریب برکت موجود ہے۔ وہ یہ ہے کہ جو شخص ان کے طریقے میں بیعت ہونے کا ارادہ کرتا ہے، وہ پہلے ہی نبی پرستی اور شرک اور بدعت اور ڈھول باجے، ناچ تماشے کے چھوڑنے پر مضبوط ہو لینا ہے۔ تحقیقت میں سید صاحبؒ کے طریقے میں داخل ہونا اس ملک میں اسلام کی نشانی ہے۔" لہ

آگے چل کر اسی رسالے میں فرماتے ہیں :

"جس شخص نے) حضرت سید صاحبؒ کے قافلے کو دیکھا ہوگا، وہاں کی جمنے اور جماعت کی رعایات اور سارے احکامِ شرعی کی قید اور تاکید کو دیکھا ہوگا، اس کے دین و مذہب کی مضبوطی کو دیکھا ہوگا، ان لوگوں کی خاکساری اور مراقبے اور توجہ کی تاثیر کو دیکھا ہوگا، ان لوگوں کے گھاس لانے، لکڑی چیرنے، بوجھ ڈھونے کو دیکھا ہوگا، اس بات کو دیکھا یا سنا ہوگا کہ اس قافلے میں پیرِ مرید، پڑھے ان پڑھے ان کاموں میں سب برابر تھے اور سب کی ایک رائے تھی اور ان کے جہاد کرنے کی ہمت اور قوت اور ثابت قدمی کو دیکھا یا سنا ہوگا، وہ شخص پہچانے گا کہ حضرت سید صاحبؒ کیسے بزرگ تھے اور اس شخص پر صاف کھل جائے گا کہ ایسے کئے مسلمان

کا دشمن اور حامد سوا۔ کافروں اور منافقوں کے کوئی نہیں ہوتا۔<sup>۱</sup>

(۲) قیسری خصوصیت آپ کی عجیب و غریب تاثیر اور انوار و برکات ہیں۔ حضرت حاجی عبدالرحیم صاحب ولایتی بایں جلالت قدر و کمال روحانی فرماتے ہیں :

”جب مجھ کو حضرت سے بیعت نہ تھی اور اپنے مشائخ کے طور و طریق پر تھا، چلے کشتی کرتا تھا، بچوں کی روٹی کھاتا تھا، موٹے کپڑے پہنتا تھا، میرے صدقہ خریدتے اور جو درویشی کا طالب میرے پاس آتا، اس کو تعلیم کرتا تھا اور کسی سے کچھ غرض نہیں رکھتا تھا، جو کوئی اپنے مطلب کے لیے دو چار کوس یا دو ایک منزل لے جانے کی درخواست کرتا، اللہ فی اللہ چلا جاتا تھا اور میری نسبت کا یہ طور تھا کہ اگر آدھ کوس یا کوس بھر سے کسی پر توجہ کی نظر ڈالتا تھا، تو اسی جگہ اُس کو حال آجاتا اور بعض بعض باتیں مجھ میں اس سے بڑھ کر تھیں اور میں اپنے اس حال میں بہت خوش تھا اور میرے مریدوں میں بعض بعض صاحب تاثیر تھے، باوجود ان سب باتوں کے جب اللہ تعالیٰ نے ان سید صاحب کو سہارنپور پہنچایا اور مجھ سے ملایا اور مجھ کو توفیق دی کہ میں نے آپ کے دست مبارک پر بیعت کی اور ان کا طریقہ دیکھا، اُس وقت اپنے نزدیک مجھ کو یہ خیال ہوا کہ اگر میں اُس حالت میں مر جاتا، تو میری موت بڑی ہوتی۔ پھر میں نے اپنے سب مریدوں سے کہا کہ اگر تم اپنی عاقبت بخیر چاہتے ہو، تو اب دوسری مرتبہ ان سید صاحب کے ہاتھ پر بیعت کرو اور جو نہ کرے گا، وہ جانے۔ میں نے آگاہ کر دیا ہے۔ اس کا مواخذہ قیامت کے روز مجھ سے نہیں ہوگا۔ پھر دوبارہ سب نے بیعت کی۔ سو میں نے عیش و آرام اور ناموس و نام کو ترک کر کے سید صاحب کے یہاں کی محنت و مشقت و تنگی و کلفت اختیار کی۔ اینٹیں بھی بناتا ہوں، دیوار بھی اٹھاتا ہوں۔ گھاس بھی چھیلتا

ہوں، لکڑی بھی چیرتا ہوں اور ہر طرح کے کام کرتا ہوں، مگر اللہ تعالیٰ نے اپنے فضل سے اس کا روبرو کی بدولت جو نعمت دی اور خیر و برکت عطا کی، اس کے دسویں حصے کے برابر ان معاملات (سابقہ) کی تمام خیر و برکت کو نہیں پاتا ہوں۔ اگر ایسا نہ ہوتا، تو اس راحت کو چھوڑ کر یہ محنت کیوں خستیاں کی؟

(۴) چوتھی اور سب سے بڑی خصوصیت یہ ہے کہ آپ کی نسبت اور تزکیہ جناب رسول اللہ صلی اللہ علیہ وسلم کی نسبت تزکیہ سے خاص مناسبت رکھتا تھا۔ چنانچہ، آپ کے مُریدین، خلفاء و رفقاء میں اسی قسم کا رنگ اور اسی طرح کے انوار پیدا ہو جاتے تھے، جو حضرات صحابہ کرام میں پیدا ہو گئے تھے حضرت حاجی عبدالرحیم صاحب سے کسی نے کہا کہ آپ تو بڑے باکمال آدمی ہیں اور کمال ملین میں سید صاحب سے گھٹے ہوئے نہیں بلکہ بڑھے ہوئے ہیں۔ پھر آپ سید صاحب پر اس درجہ کیوں میٹ گئے کہ آپ بھی مُرید ہو گئے اور اپنے مُریدوں کو بھی ان کا مُرید کرایا؟ اس کے جواب میں حاجی صاحب نے فرمایا کہ یہ سب کچھ ہے، مگر ہم کو نماز پڑھنی اور روزہ رکھنا نہ آتا تھا۔ سید صاحب کی برکت سے نماز پڑھنی بھی آگئی اور روزہ رکھنا بھی آگیا۔

غالباً یہی کچھ دیکھ کر حاجی صاحب نے سید صاحب سے بیعت ہو کر فرمایا تھا کہ:

”جب اللہ نے ان سید صاحب کو سہارنپور پہنچایا اور مجھ سے بلایا اور

مجھ کو توفیق دی کہ میں نے آپ کے دست مبارک پر بیعت کی اور آپ کا طریقہ دیکھا،

اُس وقت اپنے نزدیک مجھ کو خیال ہوا کہ اگر میں مرجاتا، تو میری موت بڑی ہوتی۔“

آگے فرماتے ہیں:

”اللہ نے اپنے فضل سے اس کا روبرو کی بدولت جو دولت اور خیر و برکت

عطا کی، اُس کے دسویں حصے کے برابر ان تمام معاملات کی خیر و برکت کو نہیں

پاتا ہوں۔“

اور اسی لیے رسول اللہ صلی اللہ علیہ وسلم کی خوشی یہ تھی کہ آپ سید صاحب سے بیعت ہو جائیں۔  
یہ اثر آپ کے اُن مُردین میں بھی منتقل ہوا، جو سید صاحب سے بیعت ہونے کے بعد  
آپ سے بیعت ہوئے۔ شاہ عبدالرحیم صاحب رائپوری فرماتے تھے کہ:

”شاہ عبدالرحیم صاحب ولایتی سے جو لوگ اُن کے سید صاحب سے  
بیعت ہونے کے بعد بیعت ہوئے، اُن کی حالت نہایت اچھی تھی اور اُن پر  
اتباعِ سنت نہایت غالب تھا، اور جو لوگ سید صاحب کی بیعت سے پہلے  
بیعت ہوئے تھے، اُن کی حالت اس درجے کی نہ تھی۔“

حافظ عبدالکریم صاحب میاں محمد حسین صاحب (سید صاحب کے مُرد) کے ایک مُرد

کہتے ہیں:

”میں نے میاں صاحب سے جب سے بیعت کی ہے، کبھی شرک و بدعت میں  
مبتلا ہونے کا اتفاق نہیں ہوا، کبھی ایسا نہیں ہوا ہے کہ دھوکے سے بدعت کا کوئی  
کام کر لیا ہو، پھر بعد کو معلوم ہوا کہ یہ بدعت ہے اور مذمت اٹھانی پڑی ہو۔“

(۵) پانچویں خصوصیت یہ ہے کہ آپ نے طریقے کو تمام بدعات سے پاک کیا اور ضروریاتِ زمانہ

اور طبائع کے مطابق اس میں اصلاح و ترمیم فرمائی۔

مولانا رشید احمد صاحب گنگوہی فرماتے ہیں:

”سب مشائخِ طیبِ اُمت ہیں۔ اپنے اپنے زمانے کے لوگوں کے اعتبار

سے انہوں نے طریق رکھے ہیں۔ سب کا مال ایک ہے اور سب کا خلاصہ اتباعِ سنت

ہے۔ بعد کو لوگوں نے بدعتیں داخل کر دی تھیں۔ اُن کے مُجدد حضرت سید صاحب

ہوئے۔“

مولانا نے دوسرے موقع پر مصلحینِ طریقت میں شیخ عبدالعادر چیلانی، شیخ شہاب الدین سُوروی،

مجددِ الف ثانی اور سید احمد صاحب کا نام لیا ہے اور کئی مواقع پر سید صاحب کو ان اکابر کے ساتھ مُصلِحین میں شمار کیا۔

صراطِ مستقیم | اس موقع پر سید صاحب کے مجموعہ ملفوظات "صراطِ مستقیم" کا مختصر سا تعارف ضروری معلوم ہوتا ہے، جس سے تزکیہ و اصلاحِ باطن اور علمِ سلوک و تصوف میں آپ کا مرتبہ اور آپ کے اجتہادِ تجدید کا مقام معلوم ہو سکتا ہے۔

یہ مجموعہ حضرت شاہ اسماعیل صاحب کا مرتب کیا ہوا ہے۔ اس کے دو ابتدائی باب مولانا عبدالحی صاحب بڈانوی کے قلم سے ہیں۔ سید صاحب جو فرماتے تھے، اس کو شاہ صاحب اپنے الفاظ و عبارات اور علمی اصطلاحات کے ساتھ لکھ لیتے تھے۔ پھر سید صاحب اس پر نظر فرماتے تھے اور اصلاح و تصحیح کر دیتے تھے۔ یہ ۱۲۳۳ھ کی تالیف ہے۔

تصوف و معرفت اور اصلاح و تربیتِ باطنی کی کتابوں کے ذخیرے میں یہ کتاب اپنی بعض خصوصیات کے لحاظ سے منفرد ہے اور ایک انقلابی کتاب کہی جاسکتی ہے۔ اس کا اندازہ پوری کتاب کے گہرے مطالعے اور اس فن کی دوسری کتابوں سے مقابلہ کرنے سے ہو سکتا ہے۔ یہاں پر نہایت اختصار کے ساتھ اشارات کے طور پر اس کے بعض تفروقات لکھے جاتے ہیں :

(۱) حُبِ عشقی اور حُبِ ایمانی اور طریقِ ولایت اور طریقِ نبوت کی تشریح اور باہمی امتیاز پر جو کچھ لکھا گیا ہے، وہ اس کتاب کے لطیف ترین مباحث اور سید صاحب کے تفروقات میں سے ہے، جو وجد انگیز معارف و حقائق سے لبریز ہے اور اس کتاب کے سوا اس تفصیل و وضاحت کے ساتھ کسی اور دوسری جگہ نہیں مل سکتا۔ دونوں محبتوں اور طریقوں کے وجہ امتیاز، جداگانہ مویذات، آثار اور ثمرات کو تفصیل کے ساتھ بیان کیا گیا ہے، جن کے پھننے سے اسلام کا پورا روحانی نظام سامنے آجاتا ہے۔

(۲) بابِ دُوم میں بدعات سے اجتناب کی تاکید، طاعات ادا کرنے کے طریقے اور اخلاق

کے مباحث میں بدعات کے سلسلے میں نہایت صفائی کے ساتھ اپنے زمانے کا جائزہ لیا گیا ہے اور اہل تصوف اور عوام کی این بدعات کی مخالفت کی گئی ہے، جو جاہلیت قدیمہ کی یادگار ہیں یا ہندوؤں اور شیعوں کی صحبت سے پیدا ہوئی ہیں۔ اخلاق کے مباحث میں نہایت حکیمانہ نکتے بیان کیے گئے ہیں اور تہذیب نفس اور اصلاح اخلاق کی مؤثر تدبیریں اور علاج تجویز کیے گئے ہیں۔

طاعات و فرائض کے تذکرے میں نماز، روزہ، حج و زکوٰۃ کے ساتھ پوری اہمیت کے ساتھ جہاد کی ترغیب و تحریض اور اس کے فوائد کا اظہار ہے۔ جو تصوف کی کتاب میں ایک غیر متوقع مضمون ہے۔ ان مضامین کے علاوہ سماع وغیرہ پر نہایت منصفانہ اور بے لاگ محاکمہ اور دوسرے فوائد ہیں۔

(۳) تیسرے باب میں سلسلہ تادریہ چشتیہ، نقشبندیہ اور مہدویہ کے اذکار و تعلیمات ہیں، جن میں اجتہاد و تجدید سے کام لیا گیا ہے اور ان کو زیادہ مؤثر اور مفید بنا دیا گیا ہے۔

(۴) چوتھا باب طریق سلوک راہ نبوت کی تفصیل و تشریح پر ہے، جو سید صاحب کا الہامی مضمون ہے اور جس کے آپ امام ہیں۔ یہ ایک مستقل طرہیت اور سلوک ہے، جس کو آپ نے پورے طور پر مرتب اور مکمل کر دیا ہے۔

کتاب پڑھنے والے پر چند اثرات لازمی طور پر پڑتے ہیں، ایک اہمیت کے باوجود سید صاحب کی حکمت بصیرت اور شرح صدر پڑھنے والا اپنے کونکات حقائق میں گھرا ہوا پاتا ہے۔ وہ ایک نکتے کا لطف نہیں لینے پاتا کہ دوسرا نکتہ اس کے سامنے آجاتا ہے اور وہ اپنے اوپر ایک وجد کی سی کیفیت پاتا ہے۔

دوسرا، سید صاحب کی اعلیٰ درجے کی سلامت فہم اور سلامت طبع کا اثر پڑتا ہے۔ تصوف اور حقائق و معارف کی دوسری کتابوں کے برخلاف اس کو اس میں کوئی ہیچ و حسم اور تکلفات نہیں ملتے۔

تیسرا، آپ کے مسلک کے اعتدال کا اثر پڑتا ہے۔ مختلف فیہ مباحث و مسائل میں  
اضطرار و تفریط سے پاک اور معتدل رائے آپ کی خصوصیت ہے۔



الحمد لله والبرکات

تمام شد

سیرت سید احمد شہیدؒ

از

مولانا سید ابوالحسن علی ندوی







INDEX

اشکاریہ

(سیرت سید احمد شہید - دوم)

مُؤَلِّف

محمد عنایت الدین ندوی

# شخصیات

(مرزا) احمد بیگ پنجابی ۱۲۲، ۱۱۹، ۱۱۹، ۹۲، ۸۲

۴۱۸، ۴۱۴، ۴۱۴، ۲۲۵

احمد خاں ۲۴۴، ۲۴۳، ۲۲۵، ۲۲۴، ۲۲۸، ۲۳۴

۳۵۴، ۳۱۲

۲۳۵ (خان) احمد خاں

۲۴۲، ۴۲، ۴۰ احمد خاں کھلی والا

۲۷ احمد شاہ درانی

۵۲۹ (سیدی) احمد الشریف سنوسی (امام سنوسی)

۲۰۹، ۲۰۸، ۲۰۶ (میر) احمد علی بہاری

۵۸ (نواب) احمد علی خاں

(سید) احمد علی رائے بریلوی ۷۹، ۶۹، ۶۲، ۵۲

۱۸۱-۸۳، ۱۴۴، ۱۵۴، ۱۴۵، ۱۰۷، ۹۱، ۸۰

۲۰۹، ۲۰۳-۷، ۱۹۹، ۱۹۸، ۱۸۹، ۱۸۵-۸۴

۳۷۳، ۲۶۱، ۲۱۰

۳۱۴ احمد الشیرکھی

۳۵۴، ۲۶۶ (مولوی) احمد الشیر

۲۱۴، ۱۰۹، ۹۰، ۱۸، ۱۵، ۱۴ (قاضی) احمد الشیرکھی

۱۵۱، ۵۳، ۹۱، ۷۸، ۶۳، ۶۲ (مولوی) احمد الشیرناگپوری

۴۳۶، ۴۳۴، ۳۵۶، ۳۵۲، ۱۸۱، ۱۶۲

۳۴ (سید) آخوندزادہ

۳۴۲ (سید میر) آخوندزادہ

۳۵۱، ۳۵۰ آخوندگل

(الف)

۵۰۷ سیدنا حضرت آدم علیہ السلام

۵۳۵، ۲۲۴ سیدنا حضرت ابراہیم علیہ السلام

۴۴۶، ۳۷۲ سیدنا حضرت اسماعیل علیہ السلام

۴۹۶، ۴۹۵ (حضرت) ابو بکر صدیقؓ

۴۷۹ (حضرت) ابو سعید خدریؓ

۵۲۴ (حضرت) ابو عبید بن جراحؓ

۵۴۶ (حضرت) ابو محذورہؓ

۴۹۶، ۴۹۵ (حضرت) اسامہؓ

۱۷۰، ۱۶۹ ابراہیم خاں

۲۳۳، ۲۰۹، ۱۷۸، ۱۲۲، ۹۱ ابراہیم خاں خیر آبادی

۴۸۷، ۴۳۱، ۴۱۸، ۳۵۶

۴۵۲ ابو جہل

۲۶۳، ۱۲۲، ۹۱ (دادا سید) ابوالحسن نصیر آبادی

۴۲۸ (شاہ) ابو سعید

۳۷۰ ابوالقاسم خاں

۴۵۲ ابولہب

۲۵۰، ۹۱، ۷۸، ۷۶ (سید) ابو محمد نصیر آبادی

۵۱۲، ۲۶۱، ۲۵۵

کتاب (سید) احمد شہید پوری

۴۴۵ (حافظ) احمد

۵۵۰ (امام) احمد بن حنبلؓ

۴۳۰	(میاں) امام الدین بڑھانوی	۱۳۸۱۰۰۱۹۸۱۴۸۱۴۰-۴۴	ارسلان خاں
۵۰۶،۱۵۷،۹۱	(مولوی) امام الدین بنگالی	۲۳۴،۲۳۳،۱۷۸،۱۴۲	
۲۶۶	امام الدین پانی پتی	۲۶۶،۲۵۵،۱۵۷،۹۱،۲۴	(سید) اسماعیل بریلوی
۱۵۴،۶۴	(حافظ) امام الدین رامپوری	۳۳۷،۲۳۶	
۹۴،۶۴	(میر) امام علی عظیم آبادی	۳۳۸،۲۹۴،۲۶۶،۲۵۳،۲۳۳،۱۵۸	اسماعیل خاں
۹۳،۹۲	(میر) امانت علی	۴۹	اسفندیار
۱۶۹	امان خاں	۸۵،۸۴،۳۲،۵،۴،۱	(سردار) اشرف خاں
۴۳۸،۳۳	امان الشرف خاں، خان خیل	۱۳۸،۱۳۵،۱۲۶،۱۰۸،۱۰۰،۱۹۸،۱۹۷،۱۸۸	
۴۳۹،۴۱۷،۴۱۳،۹۱	امان الشرف خاں لکھنوی	۳۳۵،۱۶۶،۱۶۴	(سید) اصغر شاہ
۵۳۷،۴۷۱		۲۶۶	اعتباری
۲۵۴	امان الشرف خاں لیج آبادی	۳۶	(سید) اعظم شاہ
۴۷۳	(میاں شیخ) امان الشرف خاں بریلوی	۴۶۹	(نواب) محمد الدولہ (آغا میر)
۷۲،۶۹	(سردار) امبال خاں	۵۴۲	(ڈاکٹر) اقبال
۳۷۲،۷۹	(شیخ) امجد علی غازی پوری	۶۴	اکبر خاں
۲۹	امرنگھ مجیٹھا	۱۸۶،۱۸۵،۱۷۹،۱۶۴-۶۶،۳۶	(سید) اکبر شاہ
۱۲	(دیوان) امرناٹھ	۲۱۱	اکبر علی
۳۵۳	(ملایید) امیر آفندزادہ	۳۴۵،۳۴۴	(حافظ) الہی بخش
۱۷۸،۱۷۵،۱۷۹،۲۵،۱۴	(نواب) امیر خاں	۲۹	(کرنل) الہی بخش
۲۲۹،۱۴۸،۱۴۶	امیر خاں خشک	۴۰۶،۳۸۳،۲۳	(میاں) الہی بخش رامپوری
محمد	امیر خاں قصوری دیکھے	۴۶۳،۴۵۴،۴۳۰،۴۲۵	
۱۴۱،۱۳۴-۳۸،۶۱	امیر خاں مورانوی	۲۶۶	اللہ بخش باغپتی
۲۳۶،۱۴۵،۱۲۹	(مولوی) امیر الدین ولایتی	۲۲۶،۲۲۰-۲۲،۹۹	(جنرل) الرڈ
۳۳۹،۳۳۸	(سید) امیر علی	۴۸۷،۱۹۰،۱۸۳،۱۰۴،۹۱	امام خاں خیر آبادی
۲۶۵	(شیخ) امیر الشرف خاں	۲۰۸	امام خاں سہسرامی
۳۳۸،۲۵۳،۲۳۴	آندھاں	۴۷۵،۴۷۴،۴۵۴،۳۳۵،۱۰-۴	امام الدین

۴۶۳	(خان) بہرام خاں خیل	ب	(سید) انور حسین نفیس رقم
	(پ)	۳۱	(کرنل) ایسیٹ
۳۶۷، ۳۳	(راجہ) پارس		(ب)
۴۵، ۴۴، ۴۲، ۳۷-۴۰، ۳۳	پابندہ خاں	۵۲	باقر علی
۱۹۱-۹۴، ۱۷۸-۸۹، ۱۷۲، ۱۶۵-۷۰، ۱۶۲		۴۴۸	(سید) باقر علی موہانوی
۲۱۲، ۲۱۰، ۲۰۹، ۲۰۵، ۲۰۴، ۱۹۸-۲۰۲		۲۵۳	(ملا) باقی
۴۸۰، ۳۶۹، ۳۹۳، ۲۵۳-۵۵، ۲۳۲		۲۹۹	بدھ رام
۲۱۴-۲۱۶	پھلیہ	۱۲۸۹، ۲۴۵، ۱۰۱، ۱۱۱، ۱۰	(سردار) بدھ سنگھ
۴۸	پھول سنگھ	۳۶۱	(شیخ) برکت الشہ گورکھپوری
۳۴۰، ۳۳۹	پیر خاں جمعدار	۲۰۸	(قاضی) برہان الدین
۴۹۱	پیر خاں مورانوی	۹۱	(شیخ) بلند بخت دیوبندی
۴۷۲-۷۴	پیرداد خاں لوہانی	۱۹۱، ۱۹۰، ۱۸۳، ۶۴	
۲۶۶	پیر محمد پانی پتی	۴۰۰، ۳۷۳، ۳۵۲-۵۴، ۲۴۷، ۲۱۰، ۱۹۴-۹۷	
۲۵۱، ۲۴۲، ۱۸۳، ۱۷۲، ۹۰، ۶، ۵، ۴	پیر محمد خاں	۳۲	بوٹان خاں
۳۳۵، ۲۸۹، ۲۸۸		۹۷	(سردار) بہادر خاں
	(ث) (ج)	۲۲۸، ۲۲۱، ۲۲۰، ۱۰۴	(حاجی) بہادر شاہ خاں
۵۴۶	(حضرت) ثمار بن اثالؓ	۳۳۸، ۲۷۸، ۲۴۰	
۲۶۳	(حضرت) جعفر طیارؓ	۳۸۰	(آخوند) بہاؤ الدین
۴۷۵	(شیخ) جان	۲۵۳	(ملا) بہار الدین
۹۱	(حافظ) جانی پانی پتی	۷۷، ۶۷-۶۹، ۶۰، ۱	(ارباب) بہرام خاں
۳۹۳	جعفر خاں پنجابی	۱۸۳، ۱۵۴، ۱۳۰، ۱۲۹، ۱۰۷، ۱۰۵، ۱۰۴، ۹۲	
۲۱۴، ۲۱۳، ۲۰۵، ۲۰۳، ۱۵۶	(مولوی سید) جعفر علی	۲۸۴، ۸۸، ۲۷۹-۸۱، ۲۶۹، ۲۶۶، ۱۹۰، ۱۸۵	
۲۸۶، ۲۷۹، ۲۷۲، ۲۶۲-۶۴، ۲۵۹، ۲۵۴		۲۵۷، ۲۵۶، ۳۰۶، ۲۹۷، ۲۹۶، ۲۹۳، ۲۹۲	
۴۷۲، ۳۶۹، ۳۴۲، ۳۳۹، ۳۲۲، ۳۲۱، ۳۰۱		۴۱۹، ۴۱۸، ۴۰۶، ۳۹۳، ۳۷۷، ۳۷۳، ۳۶۶	
۴۱۳، ۴۱۱، ۴۰۵، ۴۰۲، ۳۹۹، ۳۸۹، ۳۸۱		۴۹۲، ۴۹۱، ۴۷۸، ۴۴۱، ۴۳۷، ۴۳۶، ۴۲۸	
		۴۹۷	

۲۷۹، ۳۶۷، ۳۰۰، ۲۸۸، ۲۵۱، ۲۲۲  
 ۴۰۰، ۳۹۸، ۳۹۳، ۳۸۵، ۳۸۲، ۳۸۰  
 ۴۶۳، ۴۲۶، ۴۲۲، ۴۲۰، ۴۱۹، ۴۱۷  
 ۵۴۰ (مولوی) جلیب الشرفندھاری  
 ۳۳۴ (حضرت) حسن بصری  
 ۷۶، ۷۵ (مرزا) حسن بیگ بانس بریلوی  
 ۱۹۸، ۱۶۷-۷۰، ۱۶۵، ۱۶۲ (سید) حسن شاہ  
 ۲۰۵ (سید) حسن رسول  
 ۱۳ (شیخ) حسن علی  
 ۴۶۴، ۳۷۳، ۳۳۵، ۱۸۲، ۹۱ (سردار) حسن علی خاں  
 ۱۷۹، ۱۵۱، ۳۲، ۲۹  
 ۴۶۷، ۳۹۸  
 ۵۴۹ (مولانا) حسین احمد مدنی  
 ۱۹۶، ۱۴۷، ۱۲۲ (مرزا) حسین بیگ  
 ۴۳۵، ۴۲۹ (میاں) حفیظ الشردیلو بندی  
 ۲۹ حکما سنگھ  
 ۹۱ (قاضی) حایت الشرف  
 ۲۸۶، ۲۷۸، ۹۲ (حاجی) حمزہ علی خاں لوہاروی  
 ۳۳۶، ۳۲۳، ۳۱۵  
 ۴۲، ۴۰ حیدر شاہ  
 ۳۴۱ (سید) حیدر علی  
 ۴۴۵ (مولوی) حیدر علی  
 ۵۲۹ (مولانا) حیدر علی رامپوری  
 (خ)  
 ۹۶-۱۰۰، ۸۸، ۷۷، ۸۵، ۷۵، ۴۱، ۴۱ خادی خاں  
 ۱۰۵، ۱۰۷، ۱۰۸، ۱۰۷، ۱۰۷-۱۰۸، ۱۰۷، ۱۰۷، ۱۰۷

۴۶۷، ۴۶۶، ۴۵۴، ۴۴۸، ۴۳۳، ۴۱۸  
 ۱۴۷، ۹۲، ۷۷، ۷۵، ۷۴، ۷۰، ۶۹  
 ۵۰۳، ۴۸۹، ۴۸۸، ۴۸۶، ۴۸۴، ۴۸۳  
 ۵۴۰، ۵۱۶، ۵۰۸  
 ۶۲ (شیخ) جلال الدین  
 ۴۸۳ جمال الدین  
 ۴۰ جمعدار جالو  
 ۱۴۳، ۹۲، ۷۹، ۶۸، ۶۷ (اریاب) جمعدار خاں  
 ۴۹۹، ۳۰۵، ۲۹۶، ۲۹۳، ۲۸۶، ۲۸۴، ۲۸۱  
 ۱۰۴ (سید) جمیل شاہ  
 ۲۱۱، ۲۰۵، ۲۰۰ جہاندار  
 (ج)  
 ۲۶۶ (حاجی) چاندناگوری  
 ۴۲۵ (سید) چراغ علی  
 ۱۵۶، ۱۵۵، ۷۹، ۶۴، ۶۲ (میاں جی) چشتی  
 ۵۰۶، ۳۸۱  
 ۴۵۲ ایچ، ٹی، پرنسپ (H.T. PRINCEP)  
 (ح)  
 ۳۸۱ حاجرہ (صاحبزادی)  
 ۴۷۵ حافظ نابینا  
 ۵۴۳ (مولانا) حاتی  
 (قاضی و مولوی) حجتان دیکھیے محمد  
 ۳۴۲ جلیب خاں، نیری  
 ۴۴۵ (مولانا) جلیب الرحمن  
 ۴۸، ۴۵، ۴۱-۴۳، ۳۲ جلیب الشرف خاں

۳۷۸، ۳۶۳، ۲۴۳	دوست محمد خان	۱۷۵، ۱۳۱، ۱۳۹، ۱۳۳-۳۷، ۱۲۶-۳۱	
۴۷۶، ۴۷۵، ۱۷۷، ۱۵۴، ۱۵۷ ۵۴.	(میاں) دین محمد	۳۳۳، ۲۲۹، ۱۷۸	
	(۷)	۱-۲، ۱۰-۱	خالصہ جی
۷۹، ۷۸	راجہ رام	۳۴۱، ۱۵۳	خدا بخش
۲-۲، ۲۹	(دیوان) رام دیال	۳۸۳، ۳۵۶، ۱۹۴	(میاں) خدا بخش راپوری
۱۵۴	(استاد) رجب خان	۴۶۲، ۴۵۴، ۴۲۸، ۴۲۴، ۴۰۷	
۳۰۶	رجب خان ٹیٹ	۴۷۲، ۲۶۹، ۲۵۴، ۱۵۲	(مولوی) خرم علی بریلوی
۳۶۹	(مولوی) رحمان علی	۱۰۵	(لالہ) خزانہ ل
۲۸۰	(میر) رحمان علی	۴۴۸، ۳۲۲، ۳۱۳، ۳۰۴	خضر خان قندھاری
۱۸۴	رحمت خان	۴۲۲، ۳۵۶	(منشی) خواجہ محمد حسین پوری
۲۰۹، ۲۰۷	رحیم بخش جراح	۲۵۳	خواجہ خاں خٹک
۴۹	رستم	۶۴	(شیخ) خواجہ علی غازی پوری
۱۵	(سید) رستم علی	۱۲۳، ۱۰-۳-۵	خیر الدین
۱۱۹۰، ۷۸، ۷۳، ۷۲، ۶۷-۶۹	رسول خان	۱۵۱، ۱۰۲، ۹۱، ۴۹-۵۱	(مولوی) خیر الدین شیرکوٹی
۲۸۰، ۲۷۷، ۲۷۴، ۲۳۸، ۲۳۷، ۲۳۵		۲۲۰-۲۲، ۲۰۵، ۲۰۰، ۱۹۹، ۱۹۱، ۱۸۳، ۱۷۹	
	(مولانا) رشید احمد گنگوہی	۳۱۴، ۲۶۲، ۲۴۷، ۲۴۳، ۲۳۰، ۲۲۸، ۲۲۷	
۵۵۰، ۵۳۸، ۴۴۵ ۵۵۴		۳۲۹-۵۲، ۳۴۷، ۳۴۶، ۳۲۰، ۳۱۷، ۳۱۶	
	(مولوی) رمضان سہارنپوری	۳۹۰-۹۵، ۳۸۵-۸۷، ۳۸۲، ۳۶۴-۶۶	
۳۳۹، ۳۳۸		۴۶۳، ۴۰۵	
۱۹۹، ۱۹۸، ۱۲۹-۳۲، ۱۱۲	(ہمارا جہ) رنجیت سنگھ		(۶)
۲۵۵، ۲۲۷-۲۸، ۲۱۸-۲۰، ۲۰۵، ۱۱۰، ۱۰۱		۵۰۳، ۵۰۲، ۲۲۴	بیدنا حضرت داؤد علیہ السلام
۴۷۸، ۴۵۲، ۳۸۰، ۳۶۱		۴۴۵	درر
۲۳۵	رئیس احمد خان	۴۷۶	درشن سنگھ
۴۷۱، ۲۵۴	(شیخ) ریاست علی موہانی	۳۰۵	(آخوند) درویزہ بابا
	(۸)	۱۹۰	(سید) دلاور علی
۲۶۷، ۱۷۸، ۴۵، ۳۳	(سلطان) زبردست خان	۲۵۳، ۲۴۲	دیل خان

۱۶۵	(سید) شاہ گل	۳۹۹،۳۹۱-۹۵،۳۸۵	
۴۶،۴۴	شاہی خاں	۴۸۳	(شاہ) زمان
۱۵۸-۶۰	شرف الدین بنگالی	۷۲،۶۹،۶۸	زید الشرفاں
۵۵۴	(شیخ) شہاب الدین کھروردی	۴۷۴	(سید) زین العابدین
۲۵۳	شہباز خاں خٹک	۴۸۰،۱۹۱	(حاجی) زین العابدین خاں رامپوری
۳۷۳-۷۶	شہزاد خاں		(س)
۳۰	شیر خاں	۵۰۲	سیدنا حضرت سلیمان علیہ السلام
۴۱۲،۴۰۵،۳۹۴-۴۰۰،۳۸۶،۲۹	شیرنگھ	۱۱۸	(حضرت) سلمان فارسیؓ
۴۵۳،۴۴۹،۴۳۱،۴۲۴،۴۱۷-۱۹		۵۴،۱۵۳۵	(مولانا) سخاوت علی مہاجرکی جو پوری
۴۶۳،۴۵۴،۴۲۷،۲۵۷	شیر محمد خاں رامپوری	۴۸۰،۱۴۷۷	سدو خاں درانی
	(ص)	۱۹۲،۴۶،۴۴،۴۳،۳۰-۳۲	(سردار) سر بلند خاں
۵۰۶،۳۴۵،۱۶۰،۱۵۹	(حافظ) صابر	۲۰۲	سر بلند خاں پلال
۳۷۰	(پیر) صبغت اللہ	۲۳۳	سرفراز خاں
۵۵۰	(سید) صبغت اللہ بن سید محمد راشد	۲۵۳	سرور خاں
۳۴۸-۵۰	(ملک) صدر الدین	۳۷۹،۱	سعادت خاں
۵۳۱	(نواب) صدیق حسن خاں	۶۲	(مولوی) سعادت علی
۹۱،۶۲	(شیخ) صلاح الدین	۱۴	(شیخ) سعد الدین کھلٹی
۴۷۵	(میاں) صلاح الدین کھلٹی	۲۶۴	سعدی خاں غازی پوری
	(ض)	۳۷۶،۳۰۶	سلو خاں کھلیت
۴۱۹،۴۰۲،۱۶۵	(سید) ضامن شاہ	۴۹۳،۲۰۲	سلیمان شاہ
	(ط) (ظ)	۱۲،۱۱	(لالہ) سوہن لال
۱۰	(مولوی) طالب علی عظیم آبادی	ب	(مفتی سید) سیاح الدین
الف، ب	ظفر اقبال	۳۴	(میاں) سید شاہ
۱۷۸،۱۶۵،۱۶۲	(افخند) ظہور اللہ	۳۶۱،۱۳	سید میاں
۱۷۶		۴۵۳،۴۵۲ (C.M.WADE)	(کیپٹن) سی، ایم، وڈ (C.M.WADE)
			(ش)
		۵۰۷	سیدنا حضرت شعیب علیہ السلام
		۳۳۹،۵	شادل خاں
		۱۶۸-۷۰،۱۶۵،۱۶۲	شاما جمدار
		۳۴	(ملا) شاہ
		۴۲۹،۳۱،۲۹	شاہ محمد

(ع)

۴۹۴۱۴۴۱۴۴۳۱۴۳۹	(سید) عبدالرحمن	۴۴۴	سیدنا حضرت عیسیٰ علیہ السلام
۶۴	(میر) عبدالرحمن	۴۹۵۱۳۳۳	(حضرت) عمرؓ
۳۱۵	(شیخ) عبدالرحمن پھلتی	۴۹۶۱۳۳۳۱۲۶۳	(حضرت) علیؓ
۲۶۵۱۲۴۴۱۲۴۳۱۶۸	(مولوی) عبدالرحمن توروی	۴۶۶	(ام المؤمنین حضرت) عائشہؓ
۳۴۸	(میر) عبدالرحمن جھالوی	۵۴۶	(حضرت) عمرو بن عاصؓ
۲۶۶	عبدالرحمن دکھنی	۷۶-۷۸۱۷۳۱۷۲۱۶۷-۶۹	عالم خاں
۲۶۵۱۱۵۹	(شیخ) عبدالرحمن رائے بریلوی	۴۸۵۱۴۸۴۱۳۱۰۱۳۰۹	(میر) عالم خاں بابوڑی
۴۷۸۱۱۵۵	عبدالرحیم (نوسلم)	۳۴	(خان) عالی شان
۲۵۵	(حاجی) عبدالرحیم خاں	۹۹	(شاہ) عباس
۲۶۶	(حاجی) عبدالرحیم کھلی والے	۵۳۸	(مولانا) عبدالاحد
۵۵۴	(شاہ) عبدالرحیم رائے پوری	۱۸۳	(سید) عبدالجبار شاہ ستھانوی
۵۳۵۱۵۲۳۱۴۷۴۱۲۶۶	(حاجی) عبدالرحیم ولایتی	۵۲	(مولوی) عبدالحق نیوتنی
۵۵۲-۵۴۱۵۵۰۱۵۴۹۱۵۳۶		۲۶۶	(مولوی) عبدالحکیم بنگالی
۲۰۹	(سید) عبدالرزاق نگرانی	۲۶۶۱۲۵۵۱۱۵۷۱۹۱	(شیخ) عبدالحکیم پھلتی
۴۲۹	(شیخ) عبدالرؤف پھلتی	۱۵۴۱۱۵۳۱۱۸۱۱۵	(جمدار) عبدالحمید خاں
۳۹۳	عبدالصمد خاں خیبری	۱۸۲۱۱۷۴۱۱۶۹۱۱۶۲	عبدالحمید خاں رسالدار
۵۵۰۱۵۴۱۱۵۳۸۱۵۳	(شاہ) عبدالعزیز	۲۳۵۱۲۳۴۱۲۳۲۱۱۹۵۱۱۹۳۱۱۸۵-۸۷	
۳۳۵	(شیخ) عبدالعزیز	۲۵۵۱۲۵۲۱۲۴۱-۴۳۱۲۴۰۱۲۳۸۱۲۳۷	
۳۳۹۱۲۳۸	(حافظ) عبدالعلی پھلتی	۲۷۸۱۲۶۵۱۲۶۴۱۲۶۲	
۳۶۷	(سردار) عبدالغفور خاں	۹۱۱۶۱-۶۴۱۲۶۱۲۰۱۱۶۱۱۱	(مولانا) عبدالحق
۴۰-۴۲۱۳۳	عبدالغفور خاں	۵۵۵۵۵۰۵۴۱۱۵۳۹۱۵۳۸۱۵۲۳۱۵۰۴۱۲۶۶	
۵۴۹	(میر) عبدالقادر ابحراری	۱۸	(مولانا) عبدالحق بڈھانوی
۵۵۴	(شیخ) عبدالقادر جلیانی	۴۴۵	(مولانا) عبدالحق حسنی
۵۲	(مولوی) عبدالقدوس کانپوری	۵۰	عبدالحق محمد آبادی
۲۰۸	(مرزا) عبدالقدوس کشمیری	۴۷۸۱۱۵۵	عبدالرحمن (نوسلم)



۹۲	(ملا) عظمت اللہ	۱۰۸، ۶۳، ۶۲	(مولوی) عبدالقیوم
۳۲۳	عظیم اللہ خاں	۲۲۱، ۲۳۱، ۲۲۸، ۲۲۳، ۱۹	(میاں) عبدالقیوم
۵۰۶، ۲۲۳، ۶۴، ۶۲	(قاضی) علاء الدین	۲۶۳	(داروغہ) عبدالقیوم
۲۷۳	(سید) علم الہدیٰ	۲۶۶	عبدالکریم (آنور)
۲۰۹	علی خاں	۵۵۴	(حافظ) عبدالکریم
۱۹۷	(شیخ) علی محمد چھتربائی	۲۳۰	(حافظ) عبداللہ (المیہ)
۱۹۵، ۱۷۰، ۱۶۹، ۷۹، ۶۹	(شیخ) علی محمد دیوبندی	۲۲۴	عبداللہ (نوسلم)
۵۵۷، ب	(سید ابوالحسن) علی ندوی	۵۲	(مولوی) عبداللہ امرودی
۱۶۵	(سید) علی ترمذی غوث	۱۰	عبداللہ بسم اللہ
۲۷۴	(حاجی) عمر	۳۳۳	عبداللہ بن ابی
۱۶۶	(سید) عمر	۵۰۵	عبداللہ بھیرے
۱۶۶	(سید) عمران	۲۵۲، ۱۶۴، ۱۶۳	(شیخ) عبداللہ جمعدار
۳۱۰	(ملا سید) عمران	۲۵۳	عبداللہ دالیہ
۵۹، ۵۸، ۵۲	(مولانا) عنایت علی غازی	۵۰۶، ۵۰۵، ۶۴	(حاجی) عبداللہ رامپوری
۳۱۰، ۷۲، ۶۹، ۶۸، ۶۱، ۳۳	عنایت اللہ خاں سواتی	۵۰۳-۵، ۲۸۷، ۲۶۸	(میاں) عبداللہ دلہوی (نوسلم)
۳۲۰، ۳۱۹		۵۴۰	(مولوی) عبداللہ غزنوی
۱۵۷-۶۰	عنایت اللہ منڈھیابو	۵۰۴	(شیخ) عبداللطیف تاجر
	(ع)	۳۰۴، ۱۹۵-۹۷	(حافظ) عبداللطیف چھتربائی
۴۱	(شاہ) غلام حسین	۲۳۰، ۳۲۲، ۳۱۳	
۵۱۱	(حکیم) غلام حسین	۱۵۳، ۹۱	(شیخ) عبدالوہاب
۱۳۶، ۱۳۴	غلام خاں	۲۹۰، ۲۸۱، ۲۷۷، ۹۲-۹۴	(مولوی) عبدالوہاب
۲۷۳	غلام رسول خاں	۵۲	عثمان علی
۱۸۳	غلام رسول تہر	۲۲۹، ۲۲۲، ۲۱۸-۲۰	(حکیم) عزیز الدین دلہوی
۵۵۰	(شاہ) غلام علی	۲۴، ۳۸	(ملا) عصمت اللہ آخوندزادہ
۲۶۹، ۵۵	(شیخ) غلام علی آبادی	۵۱۱	(حکیم) عطاء اللہ

۳۳۱،۳۰۸-۹،۳۰۶،۳۰۰-۳۰۴،۲۹۰	۶۹	(میاں جی) غلام محمد سہارنپوری
۴۷۹،۴۷۰-۱۳۳۵	۴۶۹	(دیوان) غلام مرتضیٰ
۲۷۷،۱۵۹،۱۶	۳۹۲،۲۰۵،۱۹۸	(منشی) عنوت محمد
		(ف)
۳۷۷،۳۶۱	۵۴۶	(حضرت) فضالہ بن عمیر
۵۰۶،۱۵۰،۵۰۱،۲۴،۲۳	۱۰،۸،۶،۵،۴،۱	(سردار) فتح خاں پنجتاری
۴۶۴	۹۴-۹۶،۹۰،۸۸،۸۵،۸۴،۳۲،۲۰،۱۹،۱۷	
۲۵۴	۱۲۳،۱۲۰،۱۱۸،۱۱۷،۱۱۰،۸،۱۰،۷،۱۰۰،۱۹۸	
۳۳۸،۵۸،۱۵۲	۱۷۴،۱۷۳،۱۵۰،۱۴۶،۱۴۵،۱۴۱،۱۳۸	
۳۹۵	۲۴۲،۲۴۰،۲۳۴،۲۳۳،۲۲۷،۱۸۲،۱۷۸	
۲۴۹،۱۹۲	۳۵۲،۲۹۴،۲۸۴،۲۸۲،۲۶۹،۲۵۳،۲۴۳	
۲۹۲،۲۸۰،۱۱۲،۱۸۷	۳۷۵،۳۷۱،۳۷۰،۳۶۶-۶۸،۳۵۶-۵۹	
۳۹۳،۳۹۲	۳۷۸،۳۷۷	
۱۸،۱۴	۲۳۴،۲۳۳،۱۵۰،۱۴۶،۱۴۱	فتح خاں زیدہ والے
۲۵۴	۲۵۳	فتح شیر خاں
۵۲	۱۰۴	فتح میر خاں
۴۲۲	۴۷۳	(سید) فخر الدین
	۵	فرانسیسی دیکھیے
۱۴۳	۴۱۸،۲۸۱	فرج اللہ
۴۱۱	۴۶۹،۳۷۲	(شیخ) فرزند علی غازی پوری
۲۶۰،۲۵۴،۲۵۳	۵۰۷،۳۵۲	فرعون
۴۸۳،۴۷۱	۲۰۹	فیض الدین بنگالی
۱۱۲،۱۰۹	۲۰۷،۲۰۶	(میر) فیض علی خاں
۱۶۶،۱۶۴	۲۰۳	(میر) فیض علی منشی
۴۹۴	۲۸۸،۲۸۳،۲۸۲،۱۴۳	(ارباب) فیض اللہ خاں

(ق)

قابل آخوندزادہ

قادر بخش خاں کنج پوری

(مولوی حاجی) قاسم پانی پنی

قدسی

(حافظ) قطب الدین پھلتی

قطب الدین خاں

(ملا) قطب الدین قندھاری

(ملا) قطب الدین شگرہاری

(مولوی) قلندر

قلندر کابلی

(مولوی) قمر الدین

(حکیم) قمر الدین پھلتی

(ک)

(حاجی) کاکڑ

کالو خاں

کالے خاں آفریدی

کالے خاں رامپوری

کامل آخوندزادہ

(سید) کامل شاہ

(مولوی سید) کرامت علی بہاری

۹۹	(سر) لیبیل گریفین	۷۵۲۹، ۵۲۸، ۵۲۲ علی جونپوری	(مولانا) کرامت علی جونپوری
	(۳)	۵۴۰	کرپارام
		۳۹۸	کریم بخش
	سیدنا حضرت موسیٰ علیہ السلام	۳۲۳	کریم بخش سہارنپوری
	بنینا و سیدنا محمد رسول اللہ صلی اللہ علیہ وسلم	۲۰۹	کریم بخش گھانم پوری
	۲۳۱۹	۲۶۶، ۲۵۴	کریم اللہ خاں
	۲۲۴، ۳۳۳، ۳۱۱، ۲۶۶، ۲۲۴، ۱۱۹، ۱۱۸، ۱۸۶	۵۸	(ملا) کلیم
	۲۶۵، ۲۵۱، ۲۴۴، ۳۹۹، ۳۷۴، ۳۶۴، ۳۶۱	۳۱-۱۶۸	کمال خاں
	۵۲۵، ۵۱۴، ۵۱۲، ۴۹۶، ۴۹۵، ۴۷۹، ۴۶۶	۳۶۷، ۵۱۴، ۲۳۳، ۲۲۸	کھرک سنگھ
	۵۵۴، ۵۵۳، ۵۴۷-۴۹، ۵۳۳-۳۵	۲۳۰، ۲۲۹	کیول فرنگی
۵۰۸	مان خاں کچھ پوری	۲۵۱، ۱۷۷-۷۴	(گ)
۲۸	مانک رائے		(قاصی) گل احمد الدین
۹۱	(حافظ) مانی پانی پتی	۲۶۱	گلاب خاں
۳۰، ۲۹	مانی سدا کور	۳۴۳، ۲۳۶	(ل)
	مبین خاں		لاہوری غازی پوری
	(حاجی) متین احمد		(شیخ) لطافت
۵۵۵	مجید الفت ثانی (احمد سرہندی)	۱۵۷-۶۱	(سید) لطف علی
۴۵۴	(شیخ) محب اللہ	۴۸۷	(سردار) لعل محمد
۱-۴	(سید) محبوب شاہ	۱۵۴، ۱۵۰	(ملک) لعل محمد
۵۵-۵۷، ۵۳، ۵۲	(مولانا) محبوب علی دہلوی	۹۲	(میاں) لعل محمد جگدیش پوری
۸۱، ۸۰		۳۵۱، ۳۵۰	(ملا) لعل محمد قندھاری
۴۸۷، ۴۸۶	محسن خاں	۴۲۰، ۴۳۰، ۴۲۳، ۴۶۳	۴۲۶-۲۸، ۴۲۲، ۴۲۰، ۴۱۲-۱۴، ۲۹۲
۱۷۱، ۱۶۶، ۴۳	(منشی خواجہ) محمد	۴۲۳	۴۳۳
۳۴۲، ۳۴۱	(میاں) محمد	۳۴۴	۳۴۴
۴۲۸	محمد ابراہیم خاں قصوری	۴۲۸	لکھیر خاں
۵۴۹	محمد احمد سوڈانی (مہدی سوڈانی)		(میاں) لکھیر
۵۵-۱۵۷	(شاہ) محمد اسحاق دہلوی	۴۷۸، ۱۵۶	لہنا سنگھ

۱۳۱	محمد بیگ خاں	۴۳۳-۳۵۱۲۶۳	(شیخ) محمد اسحاق گورکھپوری
۱۵۴	محمد بیگ شاہجہاں آبادی	۶۳	(سید) محمد اسماعیل
۵۳۸	(مولانا شیخ) محمد تھانوی	۴۴۱، ۴۱۱، ۳۹۱، ۳۷۱، ۳۶۱	(ملا) محمد اسماعیل آخوندزادہ
۴۴۶، ۴۴۵	(مولوی) محمد جعفر تھانیسری	۳۶، ۳۵، ۱۵، ۱۴، ۱۸، ۶، ۵	(مولانا) محمد اسماعیل
۱۹۱، ۱۸۸-۸۹، ۱۵۸-۵۹	(قاضی) محمد حجتان	۷۴، ۷۲، ۶۴، ۶۲، ۵۷، ۵۶، ۵۱، ۵۰، ۴۸	
۲۴۰-۲۱۱، ۲۳۷-۳۸، ۲۳۲-۳۵، ۲۱۲		۱۱۸، ۱۱۱، ۱۱۰، ۱۰۸، ۱۰۷، ۱۰۶، ۱۰۵، ۱۰۴، ۱۰۳، ۱۰۲، ۱۰۱، ۱۰۰	
۳۶۹		۱۶۶، ۱۶۴، ۱۵۴، ۱۴۵، ۱۳۳، ۱۲۷، ۱۲۳، ۱۱۲، ۱۱۰	
۴۷۷، ۴۷۶، ۶۸، ۶۶، ۶۵	(مولوی سید) محمد حجتان	۱۸۲-۸۴، ۱۷۹-۸۰، ۱۷۲-۷۴، ۱۶۸-۷۰	
۱۵۶، ۱۰۷، ۶۲، ۵۵	(مولوی) محمد حسن راپوری	۲۱۳، ۲۱۰، ۲۰۳-۵، ۱۹۹، ۱۹۲-۹۶، ۱۸۸	
۲۰۷، ۲۰۵، ۲۰۳، ۲۰۰، ۱۹۹		۲۴۷، ۲۳۳، ۲۳۹، ۲۳۴-۳۷، ۲۳۲، ۲۲۷	
۵۵۴	(میاں) محمد حسین	۲۸۵، ۲۷۵، ۲۷۲، ۲۶۷، ۲۵۵-۵۷، ۲۴۹	
۴۲۴، ۱۶۹	محمد خاں	۳۰۸-۹، ۳۰۳-۶، ۳۰۱، ۳۰۰، ۲۹۲، ۲۸۶	
۹۲، ۷۸، ۵۵، ۵۳، ۲۸-۳۲	(سردار) محمد خاں	۳۰۷، ۳۰۶، ۳۰۴-۳۶، ۳۳۱-۳۲، ۳۱۹	
۲۰۷، ۲۰۵، ۲۰۳، ۱۷۶، ۱۷۵، ۱۷۲		۲۸۶-۹۱، ۲۸۳، ۲۸۲، ۲۷۲، ۲۶۹، ۲۵۹	
۱۷۷، ۱۷۶، ۱۳۹، ۵۵، ۳-۶، ۱	(سلطان) محمد خاں	۴۰۶-۷، ۴۰۱-۳، ۳۹۸-۹۹، ۳۹۳	
۲۶۹، ۲۵۳، ۲۵۱، ۲۴۶-۴۹، ۲۴۲-۴۴		۴۴۱، ۴۳۹، ۴۳۳-۳۶، ۴۲۸-۳۱، ۴۱۱	
۲۹۶-۹۸، ۲۹۲، ۲۸۷-۹۰، ۲۸۴، ۲۸۲		۵۰، ۴۱، ۴۸، ۴۱، ۴۷، ۴۶، ۴۵، ۴۰	
۲۶۱-۶۲، ۳۳۱-۳۲، ۳۰۸، ۳۰۷، ۳۰۰-۵		۵۵۰، ۵۴۱-۴۲، ۵۲۲-۲۳، ۵۱۰، ۵۰۷	
۱۴۹، ۱۴۶، ۱۴۵، ۱۴۴-۴۹، ۴۷۰		۵۵۵	
۳۰۰، ۲۵۱	(سید) محمد خاں	۵۷، ۵۲	(حکیم) محمد اشرف دہلوی
۴۷۷	(سید) محمد خاں شہید	۳۲	(ڈاکٹر) محمد آصف قدوائی
۱۷۶	محمد خاں جمعدار پنجابی	۴۲۶، ۳۸۱، ۳۵۶، ۳۳۵	محمد امیر خاں قصوری
۴۹۴	(شیخ) محمد خیر آبادی	۴۶۳، ۴۵۴، ۴۴۱، ۴۳۱، ۴۲۹، ۴۲۷	
۲۶۶، ۱۷۷	محمد سعید خاں رائے بریلوی	۱۰۵، ۱۰۴	محمد بخش
۱۲۲	محمد عرب	۱۶۳، ۱۶۲	محمد برہان خاں
۳۳۲	محمد عظیم آخوندزادہ		

۳۰۶	مراد علی	۲۵۱،۲۴۲	محمد عظیم خاں
۵۱۱	مرتضیٰ خاں (جمہدار) رامپوری	۵۷،۵۲	محمد علی رامپوری
۱۶۶	(سید) مردان	۵۴،۵۲۲	(مولانا سید) محمد علی رامپوری
۱۷۸	مردان خاں	۴۵،۴۰-۴۲	(سید) محمد علی شاہ کھلی والا
۳۳۸،۲۳۵،۲۳۴	مشکار خاں	۵۷	محمد قاسم پانی پتی
۳۵۳،۳۵۲	(حافظ) مصطفیٰ اجنبی خاں	۵۵۰	(مولانا) محمد قاسم نانوتوی
۳۷۳،۳۵۵،۳۴۳	(حافظ) مصطفیٰ کاندھلوی	۳۴-۳۶،۱۸،۱۷	(میاں) محمد تقیم رامپوری
۲۸۵	(راجہ) مظفر خاں	۵۱،۵۸،۴۸-۵۲،۴۴-۴۶،۴۰-۴۲	
۳۹۲	(سلطان) مظفر خاں	۸۷	(مولانا سید) محمد میر
۴۴۵	(مولانا) مظہر حسین کاندھلوی	۴۱	(صاحبزادہ سید) محمد نصیر
۷۹،۶۸،۵۹،۵۸،۵۲	مظہر علی عظیم آبادی	۴۳۸،۴۳۳	(منشی) محمدی انصاری
۲۶۶،۲۵۸،۲۴۰،۲۳۴-۳۶،۱۵،۷،۹		۵۵۰	(مولانا) محمد یعقوب
۳۳۴-۳۶،۳۳،۳۰،۸،۳۰،۴،۲۹،۲،۲۸		۱۵،۱۴	(مولوی) محمد یوسف
۴۸۷،۴۲۰،۳۵۶	معمور خاں لکھنوی	۵۵۰،۵۲۴،۵۲۳	(مولانا) محمد یوسف پھلتی
۵۳۷،۵۰۴	(حکیم) معیت الدین	۴۵۰،۴۴۵	(مولانا) محمود حسن دیوبندی
۱۳۵-۳۸،۱۲۶،۹۸،۹۷	مقرب خاں	۲۳۴،۱۰،۴،۷،۹،۶۸	محمود خاں
۲۹،۲۸	مکھن سنگھ	۳۵۱	محمود خاں بارک زئی
۳۹۵،۳۸۵	(راجہ) منصور خاں	۳۴۲	(حاجی) محمود خاں رامپوری
۳۹۲،۲۵۳،۷۲،۶۸	منصور خاں	۳۴۲	(منشی) محی الدین کشمیری (منشی امان زئی)
۱۰۶،۱۰۴	منگا خاں	۳۹۲	
۲۳۴	میر خاں	۶۲	(میاں جی) محی الدین
۲۶۱-۶۳،۲۵۵،۲۰۹،۹۱	(سید) موسیٰ	۲۶۶،۲۶۴،۲۱۷	(میاں جی سید) محی الدین پھلتی
۳۷۳،۲۶۵		۱۶۶	(سید) مدار
۲۵۸،۱۹۶	(شیخ) مولا بخش الہ آبادی	۲۰۲،۱۹۲،۱۹۰،۱۸۹،۱۸۳،۱۷۸	مدد خاں
۵۲۳	(حکیم) موہن خاں دہلوی	۲۱۰	
		۴۸۳،۲۶۶،۱۵۷-۵۹	(قاضی) مدنی بنگالی

۴۳۹،۴۳۰،۴۲۰۹	(سید) نور احمد نگرامی	۳۲	موہن سنگھ
۲۶۵،۴۰۹،۱۵۷،۱۵۶،۱۴۹	نور بخش جراح	۴۴۱	مہربان خاں
۴۳۹،۳۴۵		۱۷۸	(ملا سید) میر
۱۶۶،۱۶۴	(سید) نور جمال	۵۷،۵۲	میرن شاہ ناروئی
۲۰۶	(مولانا) نور اکھن	(۵)	
۴۷۴	نورداد خاں	۳۶۳	سیدنا حضرت نوح علیہ السلام
۴۱۸	(سیدالشر) نور شاہ ولایتی	۲۷	نادر شاہ
۹۲	(ملا) نور محمد	۱۶۶-۶۹	(سید) نادر شاہ
۹۱	(صوفی) نور محمد بنگالی	۳۷۹،۳۶۷،۱۹۵،۱۹۴،۱۵۱،۱۴۵،۱۴۱	ناصر خاں
۴۲۶	نور محمد جراح	۴۶۳،۴۲۲،۴۱۸،۳۸۸،۳۸۲،۳۸۰	
۵۵،۱۵۳،۶۱،۲۶۶	(میاں جی) نور محمد جھنجھانوی	۱۷۸،۳۳	ناصر خاں بھنگرامی
۴۷۶	(حاجی) نور محمد درانی	۳۱۵	(شیخ) ناصر الدین پھلتی
۲۶۶	نور محمد ناگوری	۴۱۸،۳۹۴،۳۸۵،۳۳	(سلطان) نجف خاں
۸۴	(مولانا) نیاز محمد	۴۱۹	(شیخ) نجم الدین پھلیت
۹۹	نیولین	۴۷۴	نجم الدین شکار پوری
	(۹)	۴۵۴،۴۴۰	(میاں) نجم الدین
۵۰۶،۹۱	(مولوی) وارث علی بنگالی	۴۸۳	نذر محمد
۱۵۷	(مولوی) وارث علی پوربی	۵	نسیم خاں
۴۱۱	(خان) واصل خاں	۲۵۳	نصر اللہ خاں
۴۲۸،۲۵۷	(حافظ) وجیہ الدین باغپتی	۳۳۷	(شیخ) نصر اللہ خوجوی
۴۴۸،۴۶۸،۲۱۶،۱۶۴،۱۶۳	(شیخ) وزیر	۲۶۶،۶۴	(مولوی) نصیر الدین منگلوری
۴۱۴،۱۵۵،۱۵۲،۶۲	(نواب) وزیر الدولہ	۹۲،۷۷،۶۹	
۵۱۰،۵۰۹،۴۹۴،۴۶۸،۴۴۹،۴۴۶		۴۶۴،۴۶۳،۴۱۳،۴۰۶،۳۲۳،۲۴۰،۱۹۱	(مولوی) نصیر الدین
۵۲۳،۵۱۵-۱۷،۵۱۳		۴۷۴	(میاں) نظام الدین اولیاء
۲۲۹،۲۲۲،۲۲۱	وزیر سنگھ حیدر	۴۲۵،۴۰۶،۶۵	نواب خاں
		۲۵۷،۱۶۷،۱۶۶	

۴۵۲	ہامان	۵۹،۵۸،۵۲،۱۰	(مولانا) ولایت علی عظیم آبادی
۲۶۰	ہدایت الشربانس بریلوی	۵۳۵،۵۲۵،۵۲۲،۴۶۶،۴۴۴،۴۴۳،۴۰۳	
۲۰۵،۱۷۹،۱۶۳،۴۸،۳۰-۳۲	ہری سنگھ نلوہ	۵۴۰	
۳۸۱،۳۸۰،۲۵۴،۲۵۳		۵۲۴،۳۳۴،۳۲۳	(شاہ) ولی الشردہلوی
۱۹۶	(شیخ) ہمدانی	۲۲-۱۵	ولی محمد
۵۴۶	ہندبنت ابی سفیان	۱۶۲،۱۵۵-۵۷،۷۹،۶۹	(شیخ) ولی محمد کھلتی
	(۷)	۱۹۹،۱۹۶،۱۹۲،۱۹۱،۱۸۸،۱۸۷،۱۸۱	
۴۴۴	سیدنا حضرت یونس علیہ السلام	۲۶۱،۲۵۵-۵۷،۲۴۷،۲۴۳،۲۱۷،۲۰۳	
۳۸۳	سیدنا حضرت یوسف علیہ السلام	۲۵۲،۲۳۶،۲۳۵،۲۹۲،۲۸۵،۲۷۶،۲۷۵	
۶۳،۱۰-۱۲،۳-۷،۱	(سردار) یار محمد خاں	۴۳۸،۴۳۶،۴۳۰،۴۲۵،۴۲۲،۳۵۶	
۱۴۷،۱۳۸،۱۳۸-۴۳،۱۳۵،۱۳۰،۱۲۶،۱۰-۷		۴۶۴،۴۴۱،۴۳۹	
۲۴۴-۴۷،۲۴۲،۱۹۴،۱۷۶،۱۷۲-۷۳		۱۰۶،۱۰۲-۳،۹۸-۱۰۰،۹۶	(جنرل) ونٹورہ
۳۶۹،۳۶۱،۳۳۳،۳۳۲،۲۶۹		۱۳۹،۱۲۹-۳۰،۱۲۲-۲۳،۱۱۶-۱۹،۱۰۸	
۴۴۵	(مولانا) یحییٰ علی عظیم آبادی	۲۲۰-۳۰،۲۱۸	
۲۳۰	یوسف خاں اجیٹن		
		۲۸	(۸) یاشم خاں

## اقوام و قبائل

۱۲۸،۱۱۴	پٹھان	۳۸	اتمان زئی
۴۱۴،۱۹۱،۱۷۹،۱۸۰	پنجابی	۳۶	اخون خیل
۲۸	ترک	۱۲۳	اسماعیل زئی
۳۰	تناول	۲۱۲،۱۲۵،۱۱۲،۸۷،۲۸،۳	افغانی
۳۵۴،۳۵۳،۲۰۲،۱۹۷،۱۹۱،۳۰	تنولی	۳۸	امان زئی
۱۳۳	ثمود	۴	پائند خیل

۳۷۷،۳۶۷،۳۵۹		۳۸۱۳۰	جدون
۱۵	سالارزئی	۳۵۶	خدوخیل
۸	سڈے	۲۸۱	(قوم) خلیل
۳۳۷،۳۱۱،۲۹۷،۲۸۱،۱۲۱،۱۰۷،۸۰،۳	سکھ	۶۱،۴۵،۴۲،۳۵،۳۳،۳۲،۲۷،۲۷،۳	خوانین
۱۱۶،۹۹،۶۷،۵۱،۴۹،۴۸،۴۲،۳۷		۱۰۷-۸۱،۹۹،۹۸،۸۸،۸۶،۸۳،۶۹	
۷۸-۷۹،۱۷۷،۱۶۳-۶۴،۱۵۵،۱۲۲،۱۲۰		۱۷۸،۱۶۵،۱۵۰-۵۱،۲۸،۱۱۷،۱۱۴	
۲۱۶،۲۱۴،۲۱۱،۲۰۷-۹۱،۹۸-۹۹،۱۹۲		۲۷۲،۲۴۷،۲۴۲-۴۳،۲۴۰،۲۳۴-۳۵	
۳۲۲،۲۳۳-۳۴۴،۲۳۰،۲۲۴،۲۲۱،۲۱۸		۳۱۸،۳۰۹-۱۰،۳۰۴،۲۹۲-۹۴،۲۸۰	
۲۹۱-۹۵،۳۸۷،۳۸۵،۳۸۲،۳۷۹،۳۵۴		۳۵۹-۶۰،۳۳۷،۳۳۵،۳۳۱،۳۲۲	
۱۲۱،۸،۴۱،۷،۴۱،۵،۴۱،۳،۴۰،۵-۶،۳۹۸		۳۹۲،۳۸۷،۳۸۲،۳۷۷،۳۷۰،۳۶۷	
-۱،۳۳۱-۳۳۱،۴۲۴-۲۹،۴۲۰-۲۱		۴۹۷،۴۰۵،۳۹۸	
۴۵۲،۵۳،۴۴۸-۴۹،۴۴۰-۴۱،۴۳۶-۳۸		۶۸،۶۷،۵۲،۴۷-۲۹،۱۲،۸،۴-۶	درانی
۲۶	سندھی	۱۴۵،۴۶،۱۴۱،۱۳۸،۱۲۸-۳۰،۷۷-۷۹،۷۲	
۳۰،۲۹،۲۸	سواتی	۲۵۵،۲۵۰-۵۲،۲۴۸،۲۴۲،۱۷۲-۷۵	
۳۱،۲۹	سیدخانی	۲۷۴،۲۷۲،۲۶۳-۶۵،۲۶۰،۲۵۷-۵۸	
۴۹۳	عیسانی	۲۹۷،۲۹۲-۹۴،۲۸۷-۸۸،۲۷۸-۸۲	
۳۸	علی زئی	۴۷۰،۳۷۸،۳۶۷،۳۳۶،۳۳۱،۳۰۱-۲	
۱،۴۵،۱۱،۴۳،۱۲۰-۲۱،۹۲،۸۹	قندھاری	۴۹۸،۴۷۷	
۲۹۳،۲۴۹،۲۳۹،۱۹۱،۱۷۹،۱۶۳-۶۴		۱۲۳	دولت زئی
۲۹۴،۲۹۲،۲۸۷-۸۸،۳۱۶،۲۹۷،۲۹۴		۲۱۹	ڈوگرہ
۴۳۶،۴۲۸،۴۱۳-۱۴		۷۹	راجپوت
۲۸۰	کتوزئی	۴۸۴	رائے زئی
۴۳۳،۴۰۷،۴۰۳-۴	گوجر	۳۶۱،۲۳۴	رزٹ
۶	گودڑی	۳۵۶	زیدوں
۲۱۵،۲۳۲،۲۱۱،۲۹	مشواتی	۱۶۵،۱۱۷،۹۹،۸۳،۱۴،۱۳،۸	سادات



ہندوستانی ۱۲۱،۱۲۰،۱۲۸،۱۲۶،۱۲۰،۱۰،۱۸،۱۷،۱۵	۸۴	مندن
۱۲۳۶،۱۷۹،۱۵۲،۱۱۲،۱۱۳،۱۱۴،۱۱۳،۱۱۲	۹۰	مورانی
۳۱۶،۱۳۰،۲،۲۵۵،۲۵۲،۲۴۰	۲۳۹،۲۶	ولایتی
۲۲۵،۲۷۷،۱۳۱،۱۱۲،۱۱۰،۱۵،۱۳،۱	۲۹۳	ہندو

## کتابیات

۹۹	رنجیت سنگھ	(الف)	
۵۴۶	زاد المعاد	ابوداؤد	
	(س) (ش)	ارمغان اجاب ۲۶-۳۹، ۲۲۵-۳۹، ۲۲۵-۳۹، ۲۲۵-۳۹	
۵۳۱، ۲۲۵، ۷۲۶	سوانح احمدی	۵۵۴	ارواحِ ثلاثہ
۷۸۲-۸۴، ۱۷۲، ۱۶۹، ۱۶، ۱۵	سید احمد شہید	۵۵۳	امیر الروایات
۲۱۲، ۳۵۱، ۲۰۲، ۱۹۳		۵۳۷	النوار محمدی (رسالہ)
۲۶۹، الف	سیرت سید احمد شہید	(ت)	
۳۴	شاہ اسماعیل شہید	۳۳۴	تاریخ دعوت و عزیمت (حصہ اول)
	(ص) (ظ)	۵۳۸	تذکرۃ الرشید
۵۵۵، ۵۴۹، ۵۲۱، ۵۱۴	صراط مستقیم	۲۷۹	ترمذی شریف
۵۳، ۵۲۹	صیانتہ الناس (رسالہ)	۵۳۱	تقصار جیود الاحرار
۱۲	ظفر نامہ سدیوان امر ناتھ	۲۲۵	تواریخ عجیبہ
	(ع) (ف)	(ج)	
۱۲، ۱۱	عمدۃ التواریخ	۵۱۲	دائع الفساد
۳۳۴	الفوز الکبیر	۵۲۷-۲۸، ۲۶۶، ۲۲۳-۲۴	دعوت (رسالہ)
	(م)	۵۳۵	دہلی اور اس کے اطراف
۵۶، ۸۳، ۳۶، ۱۱، ۴، ۳	مجموعہ خطوط قلمی	۲۲۶	(س) (ش)
۲۸۲، ۱۳۴، ۱۸۹، ۱۸۷		۲۷۲، ۲۵۴	رسائل جہادیہ

	(ن)	مجموعہ رسائل تسو	۵۲۷، ۴۶۶، ۴۴۲
۵۱۲	نافع العباد	مدرس عالی	۵۴۳
۵۳۵	نصائح (رسالہ)	مسلم شریف	۵۴۶
۲۶۹	نظم جہادیہ (رسالہ)	مشکوٰۃ شریف	۵۱۰، ۴۰۱-۳
۲۰۹	نور احمد (رسالہ)	مکاتب شاہ اسماعیل	۲۱۲، ۲۱۱، ۵۳، ۴۷، ۴۱، ۴۰
	(۸) (۹)	مکاتفات رحمت	۵۵۲، ۵۵۱، ۵۲۹
۵۱۶-۱۷، ۵۱۳، ۵۰۹-۱۱، ۴۴۸	وصایا الوزير	مکتوبات فارسی قلمی	۴۹۴، ۴۸۸، ۲۲
۵۲۴		منظورۃ السعداء فی أحوال الغزاة والشہداء	۵۶
۵۶، ۵۱، ۴۹، ۳۶، ۳۴، ۲۴	وقائع احمدی		۲۳۶-۳۷، ۲۳۱، ۲۲۰، ۲۰۹، ۲۰۵، ۱۶۵، ۱۲۳
۲۰۴، ۱۷۱، ۱۴۹، ۱۴۵-۴۷، ۴۳، ۳۸، ۳۴، ۲۸			۲۷۴-۷۷، ۲۶۳-۶۴، ۲۵۷، ۲۵۲-۵۵
۲۷۵، ۲۶۶، ۲۳۷-۴۲، ۲۳۵، ۲۱۷-۱۸، ۲۰۶			۳۳۱، ۳۲۱-۲۳، ۳۱۳، ۳۰۴، ۳۰۱، ۲۸۲
۴۵، ۳۳۶، ۳۳۱، ۳۲۳، ۳۰۱، ۲۸۸، ۲۸۲			۳۶۶، ۳۵۹، ۳۴۵، ۳۳۳، ۳۳۲-۳۷
۴۴۴، ۴۲۴، ۴۲۲، ۴۱۷-۱۸، ۴۱۲-۱۳، ۴۱۰			۳۹۲، ۳۹۰، ۳۸۱، ۳۷۷، ۳۷۲-۷۳، ۳۷۰
۵۱۰، ۵۵۵-۱۴۸۸-۸۹، ۴۷۸			۴۶۶، ۴۴۸، ۴۳۹، ۴۱۸-۱۹، ۳۹۷-۹۹
۳۲	ہزار گزیر		۵۰۹، ۴۹۴، ۴۸۹، ۴۸۷، ۴۷۷، ۴۷۰، ۴۶۸

## مَقَامَاتُ

۳۳	اجوی	(الف)	
۱۵۰، ۱۴	اچ	اتمان زئی	۷۶، ۷۲-۷۴، ۶۷-۶۹، ۳۱، ۲۹
۳۶	انخون خیل		۲۴۳، ۷۹
۹۹	اپین	اتمان نامہ	۸۵
۴۴۳، ۳۳۸، ۳۳۶، ۶۰	اسماعیلہ	انک	۲۳۲، ۲۱۵، ۲۱۴، ۱۹۶، ۹۶، ۲۹، ۱۱، ۵
۱۶	اشالہ	اجمیر	۳۴۲ ۲۶۱
۹۹	اطالیہ	اجوری	۴۲۴

۴۸۴، ۳-۹-۱۲	باجا پور	۵۴، ۴۴۴، ۳۲۳، ۳۱۹، ۲۱۸، ۲۶	افغانستان
۱۷	باجا	۴۶۲، ۲۵۳، ۱۰۶، ۵	اکوڑہ
۲۰	بارہ بستی	۵۱، ۴۵، ۴۳، ۴۲، ۴۰، ۳۵، ۳۳، ۳۰	اگرور
۲۰	بارہ سادات	۳۶۷، ۲۱۱، ۲۰۵	
۱۳۰، ۱۲۶	بازار (موضع)	۵۱	اوگئی
۸	باغ (موضع)	۶۹، ۶۸، ۶۱	الادینڈ
۲۹۰	بالاحصار	۴۹۴	الآباد
۲۴۳، ۲۶۸، ۱۶۵، ۹۴، ۸۲، ۶۴، ۶۳	بالاکوٹ	۱۴	النجی
۳۹۳-۹۶، ۳۹۰-۹۱، ۳۸۵-۸۸، ۳۷۹		۳۹۲، ۲۵۳، ۲۴۰، ۱۰۶، ۱۰۵	امازی
۴۰۰-۳۹۸، ۳۰۳، ۶، ۴۰۵-۱۵، ۴۱۱		۲۴۰، ۲۳۴، ۱۳۰، ۱۲۴-۲۶، ۱۰۴، ۶۰	امان زئی
۱۸-۲۵، ۴۱۷-۲۰، ۴۲۷، ۴۳۲، ۴۳۷		۴۸۴، ۳۳۸، ۳۳۷، ۳۰۹، ۲۴۳	
۳۶-۳۹، ۴۳۴-۳۹، ۴۳۸-۴۳، ۴۳۱-۴۳۶، ۴۳۱		۱۶۹، ۱۶۸، ۱۶۵، ۱۶۲، ۳۵-۳۷، ۳۳	امب
۵۴-۶۲، ۴۴۸-۶۲، ۴۵۹-۶۸، ۴۷۸، ۴۸۸		۱۸۷-۸۹، ۱۸۵، ۱۸۴، ۱۸۲، ۱۷۸-۸۰، ۱۷۲	
۵۵۰، ۵۲۲، ۵۱۶، ۵۰۹		۲۰۹-۱۲، ۲۰۲-۴، ۱۹۸، ۱۹۷، ۱۹۴، ۱۹۲	
۲۶۱	بانڈہ	۲۲۷، ۲۱۸، ۲۱۴-۱۶	
۳۰	بانڈہ لوہاران	۳۶۹، ۳۵۵، ۳۵۲، ۳۵۲	
۱۸۸، ۱۸۴، ۱۶، ۱۱۵	بانڈہ	۴۵۳	امرتر
۷۹	بخارا	۴۳۰	امبیا
۳۷۷، ۳۷۳، ۳۷۱	برڈھیری	۴۶۳	انگرائی
۱۵	برسوات	۲۲۶	آنولہ
۲۰۵	بروٹی	۴۶۹، ۴۶۷	اودھ
۱۷، ۱۴	بری کوٹ	۴۴۴	ایران
۲۶۳	بزڈھیری		(ب)
۳۰۹	بزگڑھی	۱۵	بالوزئی
۳۱	بگرا	۸۵	باجا (موضع)

۵۳، ۵۲، ۳۲، ۲۲، ۱۹، ۱۷، ۱۱، ۹، ۸	پنجتار	۵۴۰	بلغار
۹۰-۹۲، ۸۴-۸۶، ۸۲، ۶۷، ۵۹-۶۳		۵۳۹، ۱۰۴، ۵۷	بیبی
۱۱۶-۱۹، ۱۰۷-۸، ۱۰۲-۳، ۱۰۰، ۹۵-۹۷		۵۲۲	بنگال
۱۴۵-۱۸۱، ۱۳۶، ۱۱۳، ۱۰۲، ۲۷-۲۷، ۱۲۲-۲۳		۳۴۲، ۱۶۵، ۹۹، ۵۲، ۴۱، ۱۷-۱۹، ۱۳	بونیر
۱۷۸-۸۰، ۱۷۷-۷۵، ۱۶۲، ۱۵۵، ۱۵۰-۵۲		۴۶۳، ۳۶۸	
۲۲۹-۳۰، ۲۲۶-۲۷، ۲۱۷، ۱۹۴-۹۸، ۱۱۸۲		۴۰۶، ۴۰۰، ۳۹۹، ۳۸۶-۸۸، ۳۸۲	بھوگرہ منگ
—، ۳۰۹، ۲۹۰، ۲۶۵، ۲۴۳، ۲۴۰، ۲۳۳		۴۶۷، ۴۶۳، ۴۱۳	
۳۴۲-۴۴، ۳۳۵-۴۰، ۳۱۸، ۳۱۴-۱۵		۱۸۴، ۱۸۲، ۱۸۰، ۱۷۹	بھیٹ گلی
۳۵۸، ۳۵۵-۵۶، ۳۵۰-۵۳، ۳۴۷			پاکستان
۳۷۷، ۳۷۵، ۳۷۲، ۳۶۹-۷۰، ۳۶۷، ۳۶۱		۴۵۳	پانی پت
۵۰۹، ۴۸۹، ۴۷۰، ۴۲۴، ۳۸۰-۸۲		۴۴۰، ۹۱	پٹنہ
۳۰۶	پھلیت	۴۴۵	پٹیالہ
۳۱۵، ۲۶۸، ۱۵۹، ۶۲، ۱۶، ۱۵	پھلت	۴۲۵، ۹۲	پٹیٹ
۳۳۹، ۲۰۵، ۲۰۳، ۲۰۲	پھولڑہ	۳۰۶	پڑان غار
۹۲	پیراں ساڈھور	۳۵۱، ۳۵۰	پشاور
۲۸۱	پیرتابک	۶۰، ۵۷، ۵۵، ۳۳، ۳۳، ۱۰، ۴، ۳، ۱	
۵۷	پیرکوٹ	۱۴۵، ۱۴۱، ۱۳۹، ۱۳۰، ۱۲۸، ۹۹، ۶۹، ۶۸	
۳۷۱	پیواڑ بیون	۲۳۵، ۲۲۰، ۲۱۲، ۱۷۴-۷۶، ۱۴۹، ۱۴۶	
	پٹا (ت)	۲۸۱-۸۷، ۲۷۹، ۲۷۸، ۲۶۹، ۲۴۲-۴۳	
۴۹۰، ۴۲۵، ۳۷۹	تاکوٹ	۴۶۷، ۳۹۱، ۳۸۷، ۳۸۵	کھلی
۵۴۰	تبت	۴۱۵، ۲۵۷، ۱۷۹، ۱۶۵، ۴۲، ۳۵، ۳۳	کھلی
۳۳۶	تپکھ لزر	۲۱۱، ۳۰	پلال تنولی
۳۷۷، ۳۶۱، ۱۷۷، ۱۴، ۱۳	تختہ بند	۸	لمبی
۱۶۳، ۱۶۲، ۳۱، ۲۹	ترسیلہ	۴۴۶، ۲۶۰، ۱۱۰، ۱۰۳، ۹۶، ۸۲، ۲۷	پنجاب
۴۲۱	ترکستان	۵۴۰ ۲۳۳	پنج پیر

۳۰	جدون	۱۳۱،۱۳۰	ترکی
۵۴۹	ابجزائر	۴۱۳	ترتہ
۲۲،۲۱	جسی کوٹ	۳۰-۳۲	ترین
۳۵۱،۷۹،۷۸،۷۲،۶۹،۶۷،۱۸	جلالہ	۳۲۴،۶۱	تلانڈئی
۱۰۴،۱۴	جلسی	۴۴۹	تلمبہ
۲۱۰	جمپیری	۲۹،۲۸	تناول
۱۷،۱۴	جوڑ	۳۵۱	تنگنی
۴۶	جویاں ستور	۲۷۸،۱۲۸،۶۹	تنگی
۱۰۴	جہانگیرہ	۴۸۰،۲۱۲،۲۰۳،۳۱	تنول
۳۷۰	جھنڈا بوکہ	۱۲۲،۱۲۰	توتالی
	ج	۱۷،۱۴	تورک
۱۵-۱۷	چارباغ	۲۲۹،۲۲۷،۲۲۳،۲۲۲،۶۸،۹،۷	تورو
۱۷۸،۱۲۸	چارسدہ	۲۷۵،۲۶۹،۲۶۵-۶۷،۲۶۲،۲۶۱،۷۵۳	
۶۸،۶۰	چارگلی	۴۶۲	
۲۰۲،۵۹،۱۶	چترال	۱۴	تھانہ
۱۶	چکدرہ	۴۴۲،۶۰	تھکال
۳۰۹،۲۲۳،۱۵۷	چکنی	۳۰	ٹھکاری
۱۱۷،۱۷،۱۳	چلہ	۳۸۰،۲۵۲،۲۴۰،۲۱۴،۱۳۶	ٹوپی
۲۰۴	چمپیری	۷۹،۶۹	ٹوپی
۱۹۴،۱۸۲،۱۷۳،۱۷۲	چنپی	۳۷۰	ٹوپی
۱۵۱	چندلی	۲۶۱،۱۵،۱۴	ٹونک
۱۹	چنگلی	۲۳۳	ٹھنڈا کوئی
۲۰۵،۱۹۹،۱۹۸،۱۹۵،۱۹۳،۱۸۷	چھتربانی		ج
۲۵۲،۲۵۲،۳۱۴،۲۶۰،۲۵۳،۲۴۷،۲۲۳	چھترگرہھی	۵۴۰	جاوا
۳۵۵		۴۰۰	جبوڑی
۴۱			

۳۶۷	خیل کھلئی (۶)	۱۱۶،۱۰۵،۱۰۰،۷۹۸	چھپو
۳۸۵	دارہ	۵۴۰	چین
ب	دارہ شاہ علم الشہ	۳۹۴،۳۸۵،۳۸۰	(ح) جلیب الشہ (گرہھی)
۲۱۶،۳۰	در بند	۴۴۹،۳۹۵	
۱۶	درشت خیل	۴۹۵	حدیبیہ
۶۳،۶۱	درگی	۳۷۲،۳۷۰،۱۰۹	حرمین شریفین
۳۸۲	درون	۳۲۰	حرہ
۱۲۳،۱۱۹	درہ پنجار		
۱۲۰	درہ توتالی	۲۲۹،۲۲۲،۱۷۸،۱۷۷،۱۱۶	حضرو
۵۸	دکن	۴۷۵	حطیم
۳۷۳،۳۳۵،۱۸۲	دکھاڑا	۵۳۹،۵۷	حیدرآباد
۲۶۱	دلمو		(خ) ح
۵۵۵،۵۳۹،۴۴۶،۴۴۴،۵۶	دہلی	۳۱۰	خار
۱۸۳،۱۸۲	دیگرہ	۵	خٹک
۴۴۵	دیوبند	۱۹	خدوخیل
	(۷) ڈاگی	۴۲۱	خراسان
۳۱۴،۲۵۳،۱۸۵،۱۸۴	ڈاگی	۱۱۷،۹۲	خلی کلے
۴۷۵	ڈگہا	۱۶	خنجرہ
۵۷،۴۸-۵۱	ڈمگلا	۱۶	خواجہ خیل
۵۲	ڈیرہ اسماعیل خان	۱۶	خونہ
۳۰	ڈیرہ جات	۸۴،۸۳،۸۰،۷۹،۶۷-۶۹،۶۰-۶۵	خہر
	(س) (ش)	۴۸۴،۹۴	
۳۸۶،۳۷۹-۸۲،۳۷۷،۹۴	راج دواری	۲۸۰،۷۷،۶۹،۶۸	خیبر
۴۶۳،۴۰۶،۴۰۵		۱۵۶،۱۰۵	خیبرآباد







۲۰۲	گلگٹ	۲۳۳،۱۷۸	کلابٹ
۱۶	گلی باغ	۵۳۹	ککٹہ
۲۱۱	گلی ہندوال	۲۱۱،۴۱،۴۰	ککٹی
۲۸۱	گٹ فروسہ	۱۸۷	کوٹلا
۱۷۳	گندف	۲۳۳	کھلابٹ
۱۶۳،۱۶۲	گنگر	۵	کنجپورہ
۵۳۹	گنگوہ	۳	کنڈہ
۲۶۱	گوایار	۱۷۴،۱۴۱،۱۴۰	کنڈہ
۴۵۳	گووندگھر	۱۹۴،۱۸۹،۱۸۲-۸۶	کنیرٹنی
	(۵)	۴۲۵	کنسی
۱۱،۱۰،۰۹۹،۳۲،۳۱،۲۹،۱۲،۱۱	لاہور الف	۳۷۱۷۷۳	کنگلی
۴۲۰،۳۸۱،۳۶۱،۲۴۵،۲۴۴،۲۳۰،۲۱۹		۴۱۲	کنہار
۴۵۲،۴۳۲،۴۲۱		۳۰	کونش
۴۵۳	لدھیانہ	۳۴۲،۲۵۲	کوٹھا
۲۴۵	لڑو کہ	۱۷۸	کوٹھی
۴۷۴،۴۶۹،۳۲۳،۲۶۱	لکھنؤ	۱۵،۱۴	کوٹی گرام
۲۲،۰۶۸،۱۴	لنڈہ	۲۸۱	کوہاٹ
۲۵۷	لنگرہ گنتی	۱۹۶-۹۹،۱۸۳،۱۷۲،۱۶۲-۶۵،۳۶،۳۱	کھٹن
۲۱۵-۱۶،۳۶،۰۳،۰۹،۲۵۳،۲۳۴،۶۱	لوندخوڑ	۴۹۱،۳۷۰،۳۵۵،۲۳۲،۲۱۵	
۴۸۶،۳۵-۰۵۱،۳۴۶		۳۶۷	کھکھایا
۴۷۳	لوہانی پور	۱۷،۱۳	کوگا
۳۶۵،۲۷۸	لہاری	۹۸	کیمبل پور
	(۳)		(۵)
۶۱	مالاکنڈ	۲۸	گگھر
۴۱۹،۲۰۲،۱۷۲	مانسہرہ	۲۵۳،۶۸	گھریالہ

۲۱۵	منارہ	۴۱۹	مانگلی
۱۵۷	منڈیاہو	۱۱۱۹، ۱۰۳۱، ۱۰۰۹، ۹۷۶، ۸۸۲، ۸۷	مانیری
۱۵	منگور	۱۴۲، ۱۲۵	
۳۷۳، ۱۰۹، ۷۳۰	منگل تھانہ	۲۶۹، ۲۶۴-۶۶، ۲۴۲، ۲۶۰، ۲۵۲، ۲۴۹	مایار
۱۷، ۱۵	منگورہ	۴۶۴، ۳۷۳، ۳۲۳، ۳۰۶	
۲۹	موتا	۲۸۷، ۲۷۹	مٹ
۳۳۹	مواہیں	۴۲۱-۲۲، ۴۱۷-۱۹، ۴۱۱-۱۳، ۳۹۰	مٹی کوٹ
۱۷۹	مہابن	۴۴۱، ۴۲۴	
۳۵۱، ۷۰	مہر علی	۶۱، ۶۰، ۷۸	مچی
۵۱۲، ۴۷۱، ۴۷۰	مہیار	۱۸۲	مداخل
۲۵۳	موشمس آباد	۵۳۹	مدراس
۴۶۳	میاں کلی	۵۰۸	مدین
۴۹۰، ۲۸۱، ۲۸۰	میچنی	۴۹۶، ۴۹۵، ۱۱۸	مدینہ منورہ
۳۷۰، ۳۴۲، ۳۳۹، ۲۱۵	مینسی	۵۴۰	مراکش
	⊙	۲۳۳	مرغ
۳۲، ۳۱، ۲۹	نارٹا	۲۴۲، ۲۳۷-۳۹، ۲۳۵، ۲۳۲، ۲۶۶	مردان
۶۲	ناگیور	۳۰۹، ۲۷۸، ۲۷۲-۷۳، ۲۶۹، ۲۴۹	
۵۳۹	نالوتہ	۵۰۸، ۹۹	مصر
۱۴، ۱۳	ناوگئی	۴	مصری بانڈہ
۴۶۳	ندھیار	۲۸۵-۸۷، ۳۷۹، ۱۷۹، ۴۸، ۳۳، ۳۰	منظر آباد
۲۰۵، ۳۸-۴۰	نکا پانی	۴۱۸-۱۹، ۴۰۵، ۳۹۸-۹۹، ۳۹۱-۹۵	
۳۷۳	نگری	۳۵۲	مکدرہ
۳۳	ندھیار	۵۴۶، ۵۳۵، ۴۷۴، ۲۳	مکہ مکرمہ
۳۷۷	نواگئی	۲۷۴	ملاگرہھی
۳۰	نواں شہر	۲۹	مگرترین

۳۶۰-۶۴۳۵۵،۳۲۵۱۳۲۳،۳۲۱،۳۰۷	۱۴۹،۷،۳-۵	نوشہرہ
۴۲۱،۴۱۲،۴۱۱،۳۷۵،۳۷۴،۳۷۲،۳۶۸	۲۳۴	ڈی کلی
۴۹۳،۴۷۹،۴۵۰-۵۱،۴۴۶-۴۷،۴۴۴	۵۴۰	نیپال
۵۳۸،۵۳۴،۵۳۱،۵۲۹،۵۲۷،۵۲۳	۴۳۰	نبوتنی
۵۴۹،۵۴۲،۵۳۹-۴۰		(۷)
۲۱۲ ہندوال	۹۹	ہرات
۱۲۷،۱۱۵،۱۰۰،۹۶-۹۸،۱۹،۴،۱	۲۹	ہر وہ
۱۷۲-۷۶،۱۳۸-۴۰،۱۳۴-۳۶،۱۲۹-۳۲	۱۷۶،۱۳۹	(گرہھی) ہریانہ
۳۳۲،۲۳۴،۲۳۳،۱۹۶،۱۷۸	۲۹-۳۱	ہری پور
۲۴۹-۵۰،۲۴۳،۲۳۵،۲۳۴ ہوتی	۳۶۲،۳۰۹،۳۰۵،۳۰۱،۳۰۰،۲۸۸	ہزار خانی
۲۳۵،۲۱۲ ہوتی مردان	۱۶۵،۵۲،۲۷-۳۳	ہزارہ
۱۷ ہوڈی گرام	۳۰۹،۱۷۶	ہشت نگر
	۵۲،۲۶،۱۸-۲۰،۱۴،۱۱،۱۰،۱	ہندوستان
۳۳۶ یاروسین	۹۷،۹۶،۸۱،۸۰،۷۷،۷۶،۵۸،۵۷،۵۳	
۳۶۴،۲۲۴،۲۲۲ یوسف زئی	۱۷۷،۱۶۵،۱۶۰،۱۴۸،۱۳۷،۱۳۱،۱۰۷،۹۹	
	۲۹۴،۲۸۹،۲۸۲،۲۴۴،۲۲۳،۲۲۰،۲۱۹	

# نہرو دریا، پہاڑ و قلعے اور گھاٹ

۳۸۵	کوہِ درابہ	۲۰۲	ٹھنڈا بہن (نالہ)
۵۰۸، ۲۲۳	کوہِ طور	۲۰۲، ۱۶۴	سرن ندی
۱۸۶	کوہِ کینیرٹی	۴۷۶	سئی ندی
۳۱، ۲۹	کوہِ کنگر	۲۴۹	کلیانی (ندی)
۲۱۶	کوٹلہ عشرہ	۳۷۷	ندی برندو
۲۱۴، ۱۰۶، ۱۰۳، ۲۱۹۶	قلعہ اٹک	۲۱۴-۱۵، ۱۹۶، ۱۰۳، ۹۸، ۱۱	دریائے اٹک
۲۱۴	قلعہ امب	۳۵۳، ۲۳۴، ۲۱۹	
۳۸، ۳۰	قلعہ در بند	۱۶	دریائے بانڈہ
۲۹، ۲۸	قلعہ سراپہ صالح	۴۱۵	دریائے جہلم
۳۰	قلعہ رٹنکیاری	۲۹	دریائے دوڑ
۲۴۵	قلعہ قاضی	۱۰-۱۹۷، ۳۵، ۳۸، ۳۷، ۳۲	دریائے سندھ
۳۲	قلعہ نارا	۷۱۸۷-۸۸، ۱۷۱، ۱۶۹، ۱۶۳، ۱۲۳، ۱۰۷	
۳۰	قلعہ نواں شہر	۳۸-۱۳۷، ۸۱، ۳۷، ۱۱، ۲۲۶، ۲۲۱، ۲۱۶، ۲۰۲	
۳۰	قلعہ ہری پور	۳۸۱	دریائے سندھ
۱۳۸-۱۴۱، ۱۳۶، ۱۳۴، ۱۳۱-۳۲، ۱۲۹	قلعہ ہینڈ	۲۴۲، ۲۲۰، ۱۴	دریائے سوات
۱۷۸، ۱۷۵-۷۶، ۱۷۲، ۱۶۲		۲۷۸	دریائے کابل
۱۰۴	گھاٹ جہانگیرہ	۶۸	دریائے کنہار
۱۸۷، ۳۷	گھاٹ پھرتیانی	۴۴۹، ۴۱۱-۱۳، ۱۴۰، ۵، ۳۸۶	دریائے ہرقہ
		۲۹	کرہ اکڑ پہاڑ
		۱۴	

# متفرقات

۶۷	جنگ اتان زئی		مساجد:
۱۹	جنگ بازار	۱۵۷	بیت اللہ شریف
۴۰۳، ۲۶۸	جنگ بالاکوٹ	۱۰۹	بیت المقدس
۲۵۷	جنگ کھلی	۲۶۰	مسجد مایار
۱۱۶	جنگ پنجتار		سلاسل سلوک:
۲۰۲	جنگ پھولڑہ	۲۶۶	سلسلہ صابریہ امدادیہ
۴۸	جنگ ڈنگلا	۵۵۰	سلسلہ چشتیہ صابریہ
۱۳۵	جنگ زیدہ	۵۵۰	سلسلہ نقشبندیہ مجددیہ
۲۹	جنگ شاہ محمد	۵۵۶، ۵۴۹، ۵۱۲، ۵۱۱	طریقہ چشتیہ
۴۸	جنگ شکیاری	۵۵۶، ۵۵۰، ۵۱۱-۱۲	طریقہ قادریہ
۱۰۷، ۱۱۹	جنگ شیدو	۵۵۶، ۵۱۱	طریقہ مجددیہ
۱۸۶	جنگ کوہ کنیرٹئی	۵۳۵، ۵۱۱-۱۲	طریقہ محمدیہ
۳۰۶، ۲۶۹، ۲۴۹	جنگ مایار	۵۵۶، ۵۱۱	طریقہ نقشبندیہ
۲۳۲، ۶۶	جنگ مردان		مطالع:
	اسلحے و سامان جنگ:	۵۳۷	مطبع ضیائی
	بانک	۵۵۵	مطبع مجتبیائی، دہلی
	بندوق	۴۴۴	مطبع فاروقی، دہلی
	۷۸، ۷۴-۷۳، ۱۴۸، ۱۴۴، ۱۴۱، ۹۸، ۹۷، ۹۲	الف	خواجہ بکڈپو، لاہور
	۲۳۴، ۲۲۵، ۲۱۶، ۲۰۴، ۱۹۳، ۱۹۰، ۱۸۶، ۱۷۰		جنگیں:
	۳۳۹، ۳۰۲، ۲۶۵، ۲۵۵-۵۷، ۲۳۶-۳۸	۱۱۸	غزوہ احزاب
	۴۳۲، ۴۲۹، ۴۲۶، ۴۱۷-۱۸، ۴۱۳، ۳۵۲	۱۱۸	غزوہ خندق

قراچین ۱۳۳، ۱۲۷، ۱۶۵، ۱۶۴، ۱۵۱، ۱۴۹، ۱۷۷  
 ۲۲۵، ۲۱۳، ۳۲۸، ۳۰۲، ۲۵۵-۵۶، ۱۹۸  
 ۴۷۱-۷۲، ۱۲۲۸  
 ۲۲۳ کنار  
 ۲۳۲-۳۴، ۲۵۵-۵۷ گنڈاڑہ  
 ۵۹ مہنال  
 ۲۱۸، ۳۱۵ نشان  
 ۳۱۵، ۲۸۴، ۲۵۰-۵۱، ۲۳۵، ۱۳۶ نقارہ  
 ۱۵۳، ۱۵۲ نیزہ  
 ۲۷۲، ۱۹۲، ۱۹۱، ۷۷، ۵۴، ۳۵، ۲۵، ۲۴ پہلیہ  
 ۲۴ تاملوٹ  
 ۲۳، ۲۳۶، ۱۹۵، ۵۰، ۴۹، ۶۱، ۵ شگر  
 ۲۰۸ سگرہ  
 ۱۰۵ شنائی  
 ۵۳ کوتل

متفرقات:


۳۸۲-۸۳ اصحاب صف  
 ۱۷ باغ دیوان شاہ  
 ۵ خواصی  
 ۱۶ خوانقاہ خونہ  
 ۲۷ عہد درانی  
 ۲۸۵ گول گھڑی (سرائیہ پشاور)  
 ۳۰۵ مزار آخوند درویرہ بابا

۲۶۹، ۲۵۲، ۲۵۰، ۱۴۳۷-۳۸، ۱۴۳۵، ۱۴۳۳  
 ۲۸۷، ۲۷۷، ۲۷۲، ۲۷۱  
 ۶۵، ۶۴ بھر ماری  
 ۱۳۲ تفنگ  
 ۲۳۳، ۲۲۳ تفنگچہ  
 ۳۳۸، ۲۶۵، ۲۵۶، ۲۵۵، ۲۱۶، ۱۵۱، ۷۷ تلوار  
 ۲۵۰، ۲۴۰، ۲۳۳، ۳۳۴، ۳۳۲، ۳۳۹  
 ۲۸۷، ۲۶۹  
 ۵۹ تہنال  
 ۱۴۳-۲۶، ۱۱۴، ۱۱۶، ۷۹، ۷۷-۷۶، ۷۲ توپ  
 ۲۵۲، ۲۲۵، ۲۰۴، ۱۹۵، ۱۸۱، ۷۷، ۱۵۱  
 ۲۱۸، ۲۷۱، ۲۷۰، ۲۶۶، ۲۶۹، ۲۵۶-۵۸  
 ۲۶۹-۷۲، ۲۱۹  
 ۳-۲، ۲-۷، ۱۹۸، ۶۴ چقماق  
 ۲۴ درانتی  
 ۱۵۴ رستم خانی پھینک  
 ۱۲۱ رائفل  
 ۷۶ رنجک  
 ۲۱۰ زنبورک  
 ۱۶۳، ۱۴۶، ۱۴۴، ۱۴۱، ۱۳۶، ۱۲۳، ۷۶ شاہین  
 ۲۲۶، ۳۱۵، ۲۵۸، ۲۵۲، ۲۳۷، ۲۱۱، ۱۶۴  
 ۲۸۶، ۲۳۶، ۲۳۴  
 ۲۱۶ شاہجہ  
 ۱۵۴ حفور خانی پھینک  
 ۵۹ فولادی شہر ماری

# نقشه علاء متبرک

(ضلع مردان)


میل ۰ ۱ ۲ ۳ ۴ ۵



	جہاز
	دریا
	صدر مقام ضلع
	صدر مقام تحصیل
	شہور مقامات








پنجاب سے مشرقاً لاکھوت تک محکمہ پوین کارکن اور مقامات

پنجاب

میل ۰ ۱۰۰ ۲۰۰






جمن

میدان  
بازار  
مسجد  
مدرسه

مسجد  
مدرسه

این نقشه در سال ۱۳۰۰ خورشیدی در شهر تبریز تهیه شده است  
 و در آن زمان شهر تبریز دارای ۱۰۰۰۰ نفر جمعیت بود  
 و این نقشه در آن زمان برای مقاصد نظامی و اداری تهیه شده است








# نقشہ ضلع پشاور


جس کے ذریعے جنگ اکوڑہ، شہیدو اور  
فتح پور اور کی تحصیل معلوم ہو سکے گی

میل ۱۲ ۶ ۳









○	ضلع
●	صوبائی صدر مقام ضلع
◎	صوبائی صدر مقام تحصیل
○	شہر مقامات
○	دیہی علاقے
○	ریکرییشن

صوبائی صدر مقامیں  
 محکمات کی سرگرمیوں کے علاقے  
 پیمائش  
 میل ۳۰۰

